


HISTORY OF SANSKRIT LITERATURE

BY
MALLADI SURYANARAYANA SASTRI,
Pandit, University College of Arts, Waltair.

IN TWO VOLUMES
VOLUME II—LAUKIC PERIOD

(Published from the income derived from the
Maharajah of Bobbili Endowment
for the furtherance of research in Sanskrit & Telugu.)



WALT AIR

PRINTED AT
THE SARASWATHI POWER PRESS, RAJAHMUNDRY.

1936

All Rights Reserved

[Rs. 2-4-0.]

0150 7501
5465.2
Purayanarayan Shastri,
Malladi
History of Sanskrit
literature.

7

ज्योतिषाचार्य सिंहास

श्री ज्योतिषाचार्य

C. 168

ज्योतिषाचार्य

7501

• • • • •

[illegible]


1581

4210
222222

సంస్కృతవాఙ్మయచరిత్ర

ద్వితీయసంపుటము

తాకికవాఙ్మయము.




బ్రహ్మశ్రీ

మల్లాది - సూర్యనారాయణశాస్త్రిగారు

ప్రధానపండితులు

ఆంధ్రవిశ్వకలాపరిషత్-లాశాల




వాల్తేరు

1936

రాజమహేంద్రవరము

సరస్వతీ పబ్లికేషన్స్ ప్రెస్ నందు ముద్రితము



[సం 2-4-0]

ಶ್ರೀ ರಾಜಯೋಗಶಾಸ್ತ್ರಪ್ರಬಂಧ

01512

35665:2

SRI JAGADGURU VISHWARADHYA
JNANA SIMHASAN JNANAMANDIR
LIBRARY

Jangamawadi Math, Varanasi
Acc. No. 7504

విషయసూచిక

—:0:—

	పుట		పుట
Preface		తాంత్రికవిద్య	73
Introduction		బౌద్ధతంత్రములు	76
భూమిక		అస్తీకతంత్రములు	78
ఏతచ్ఛ్రుతిరచనోపయుక్తగ్రంథపట్టిక			
కృత్రిక ర్తృవిజ్ఞాప్తి		చతుర్థాధ్యాయము.	
అంకితము		దర్శనములు	91
		చార్వాకము	100
ప్రథమాధ్యాయము.		ఆర్హతము	101
గ్రహవాతారిక	1	బౌద్ధము	103
ఉపవేదములు	2	పూర్వమిమాంస	106
అయ్యుర్వేదము	2	న్యాయము	116
ధనుర్వేదము	6	వైశేషికము	118
గాంధర్వవేదము	8	సాంఖ్యము	118
శిల్పవేదము	18	యోగము	120
		ఉత్తరమిమాంస	121
ద్వితీయాధ్యాయము.		రామానుజీయము	126
రామాయణమహాభారతములు	22	మాధ్వము	127
రామాయణభారతములకాలము	27	శైవము	129
రామాయణము	34	పాణినీయదర్శనము	133
ప్రక్షిప్తభాగవిచారణ	35	ఈశ్వరవాదభేదములు	133
కథాసంవిధానము	39		
పాత్రాచి	42	పంచమాధ్యాయము.	
రామాయణవిశేషములు	46	శాస్త్రములు	136
మహాభారతము	51	శాకటాయనము	136
గ్రన్థసీతి	53	పాణినీయము	140
గ్రన్థపరిమితి	55	జైనేంద్రవ్యాకరణము	147
మహాభారతవిషయపరిశీలన	56	కాతంత్రవ్యాకరణము	147
కథాపాత్రాచిత్యాదులు	59	సారస్వతవ్యాకరణము	148
		చాంద్రవ్యాకరణము	148
తృతీయాధ్యాయము.		జ్యోతిశ్శాస్త్రము	149
పురాణములు	63	జాతకసంహితాస్మ-ంశములు	157
ఉపపురాణములు	72	ఆర్యశాస్త్రము	163
		కామశాస్త్రము	174

PREFACE

Of the galaxy of teachers of orthodox Indian schools, Sri Malladi Suryanarayana Sastri Garu is a lingering luminary. Before the end of the last century, the traditional mode of schooling had almost vanished and the introduction of varied curricula in the Universities for Degrees of Oriental Learning gave an official sanction to its suppression. The star that destined our Sastri Garu to take up his profession in colleges and the University has not however marred his regard for the beliefs of his forefathers and that interest forms the background of his literary works. In two volumes of lucid Telugu he gives an impressive exposition of Sanskrit Literature, Vedic and Post Vedic, and presents a historical panorama of an extensive tree of Indian lore, with its branches and blossoms as they appeared over the course of myriads of years. His ideas of chronology have been coloured to an appreciable degree by the environment of modern 'orientalists', but his veneration for the Vedic Rishis and their glossators has manifested itself in a pleasant narrative of the evolution of philosophic thought. He is rightly conscious that an attempt to tread on detail and to cover the whole catalogue of writings will be too indiscreet for the purpose of his work, and his wisdom in the choice of works and authors for notice has saved him from the folly of 'falling between two stools'. He has reviewed modern theories and researches in a critical and dignified way and to a reader that is neither crazy nor indolent, these two volumes give an idea of what Sanskrit Literature is, be it metaphysical, theological, scientific or literary. His summary of the tenets of Darsanas and Prasthanas, as atheistic and theistic, dualistic and non-dualistic, will be much appreciated as a new orientation of their fundamentals. His presentation of the progress of

Alankara Literature, with its unconscious alliance with the sciences (darsanas) is an illuminating literary criticism. Everywhere his views have been well documented and he makes the reader pause at several steps to ponder over the grace and serenity of Sanskrit Literature.

VIZAGAPATAM }
21-4-36.

M. KRISHNAMACHARIAR
M. A., M. L., Ph. D., M. R. A. S.
Subordinate Judge.



INTRODUCTION

Brahmasri, Malladi Suryanarayana Sastry Garu has done yeoman service to the cause of Telugu literature by publishing the history of "Sanskrita Vangmaya" in Telugu, and the Telugu reading public are laid under a debt of gratitude. This is the 2nd volume of that history. The first volume deals with the "Vedic Literature" which includes the Vedas, Sutras the Smritis and the Vedangas. This volume treats of Laukika Vangmaya or Profane literature, as contrasted with the Vedic or Religious literature, and includes the history of the Upavedas, the Purāṇās, the six systems of Philosophy, the Jaina, Buddhist and tantric thought, grammar, logic, political and social sciences, Belles letters and a number of other subjects. The period of time covered is more than a couple of millenia, and the reader can imagine the huge and well nigh impossible task of recording the birth, growth, and development of such a literature within the limits of about 400 ages. Each of these subjects requires a special volume to be adequately and thoroughly treated. The aim of this volume is to make a comprehensive survey so that the reader may have a synthetic idea of this vast subject.

To write a History of Literature without reducing it to a mere catalogue of books on the one hand, or making it prolix, technical, and controversial on the other hand, is rather difficult. The written expression of a whole people is co-extensive with their whole life, and to portray the various phases of that life with its progressions and retrogressions, its growth and decay, and the various vicissitudes which are incidental to it, is the purpose of any history of literature. The main currents of thought have to be traced and chronologically arranged. Mr. Suryanarayana Sastry has achieved this end with a fair degree of success in the volume before us.

A true history of literature can only be built up on sure chronological foundations. In order to serve the

purposes of history, events must be capable of being arranged, approximately, though not exactly. Chronology in Indian History or in the History of Indian Literatures is the quagmire in which historians are lost and readers are afraid of losing themselves. The whole subject of chronology is in a state of flux and what are sound theories today become exploded the next day, by somebody springing a surprise-find of an inscription or book. A host of scholars of both the hemispheres of the world are conducting diligent researches, into the various problems connected with the history of Sanskrit Literature and every day fresh facts are being brought to light. But still the dates of many books and authors cannot be said to be precise. To take an example, there is no trustworthy account left of the greatest poet of India, Kalidasa. We are still ignorant of the precise period in which he lived. Tradition makes him the court poet of a Vikramaditya. Many scholars identify him with Chandragupta Vikramaditya II who can be assigned to the later part of the 4th century A.D. There are others who think that he graced the court of Samudragupta, the great conqueror. There are others like the present author who think that Kalidasa is earlier than Aswaghosha and assigned him to the 1st century B. C. This is illustrative of the great difficulty which the author is confronted with in regard to dates of the various authors dealt with in the present volume.

Further any book on Sanskrit literature is also bound to be defective until the works of the numerous authors, whose names we find mentioned in anthologies of poetry, and treatises on poetics, are published or are made available to the public. The works of Bhasa were almost lost to us till a few years back when they were discovered and published by Mahamahopadhyaya T. Ganapati Sastri. That great work on social and political science, the arthasastra was only known in name to the world of scholars till it was published by Dr. Shamasastri of Mysore.

There are two ways in which the history of a literature can be treated. Firstly century after century can be taken chronologically without reference to subjects on which books have appeared. The political history of any century

has a great influence on literature and arts of peace. The historical aspect will be more prominent in this kind of treatment. The close connection between literary productivity and political and social conditions will be brought out clearly. The other method is to divide the whole subject into a number of topics such as the Puranas, Darsanas, Sastras, Alamkara, Kavya, Drama and Lexicography and each topic traced out in a chronological order, as the present author has done. Under each category are dealt with the principal books, and authors and their times. This method has got the advantage of easy reference to all the literature bearing on any particular topic in one place.

The book opens with the Upavedas. The Charana Vyuha states that Ayurveda, Dhanurveda, Gandharvaveda, and Silpaveda, are the four Upavedas, attached to the Rik, Yajus, Sama, and Adharvana Vedas respectively. Ayurveda is the science dealing with medicine and has got a continuous history and growth. The Dhanurveda is the art of archery which has now fallen into disuse. Under the heading of Gandharvaveda, music, dancing and dramaturgy have been discussed. Silpaveda is the science dealing with architecture.

A special chapter has been devoted for the study of the two great epics of India, the Ramayana and the Mahabharata. The Ramayana is considered older in time than the Mahabharata. The former is assigned to the 12th century B.C. and the latter to the 11th century B.C. According to the author, the story of Mahabharata has been narrated by Parasara Vyasa to a disciple who composed the original Bharata in the name of his master. The Mahabharata was being continually subjected to additions till the 3rd century B.C. The original Bharata contained about 24,000 verses. The Ramayana states that it contains 24,000 verses in six kandas. The number of Sargas (chapters) is given to be 500. But the present editions contain 537 Sargas, and 20,700 stanzas in the six kandas. It is clear from the above that at least 37 Sargas must have been a later encrustation. It is the opinion of several eminent scholars, that the whole of the Uttarakanda is a later addition. This conclusion is also justified by the author, on

comparision of the style of the first six kandas, with that of the Uttarakanda which is quite inferior. The story comes to an artistic end with the death of Ravana and the restoration of the throne of Ayodhya to Rama.

The author's opinion with regard to Bharata is that the later seven Parvas beginning with the Santi Parva are subsequent additions and that the Original Bharata contained only about 24 thousand verses.

The Puranas contain tradition which is very ancient, but the present redactions are surely of very late birth. They are of three kinds, the Purāṇa, Mahapurāṇa and Upapurāṇa. They cannot be considered to be earlier than the Mahabharata. They have been coming into existence from time to time till the 7th century A.D. There is also difference of opinion amongst scholars as to their number and classification. The learned author has proved convincingly that Saivapurana is only another name for Vayu Purana, and that it has no separate existence.

In the 3rd chapter a detailed, critical and lucid account is given of the Tantra System. The 4th chapter deals with the Darsanas. The six traditional, orthodox-darsanas are the Nyaya, Vaiseshika, Samkhya, Yoga and the Purva and Uttara Mimamsas. There are other systems of philosophy like the Pasupata or the Maheswara which had their day. There are the heterodox darsanas of the Charvaka, the Jaina and the Bauddha with many sub-divisions. A short but succinct account is given in this chapter of the various darsanas. In general it may be stated that the Buddhist and Jaina philosophical thought has been neglected by scholars in India. For a proper understanding of the works of the great Indian philosophers a regular study of Buddhist logic and philosophy is essential. A true historical perspective of the growth of Hindu philosophy and literature cannot be had until a history of the Buddhist and Jaina thought is studied. Soon after the death of Lord Buddha, Buddhism became the popular religion of India. The growth of Brahminism was temporarily checked. But in order to have the final victory and in order to have

a firm footing on Indian soil Buddhism had still to fight with Brahminism in the higher realms of thought, represented by the Hindu-Darsanas. The Buddhist missionary realised this. There was a systematic study of Hindu Logic and Philosophy. Early Buddhist literature is to be found in the Pali language. But in order to contend with Brahminism, Buddhist Scholars had to write in Sanskrit. Nagarjuna (A.D. 200) was the earliest to give expression to Buddhist philosophical thought in Sanskrit. In his footsteps followed a regular succession of teachers like Asanga, Dingnaga, Dharmapala, Dharmakirti, Santarakshita, Kamalasila and many others. Buddhist students used to study under Hindu teachers and Hindu students attended Buddhist Universities. There appears to be a keen but happy rivalry till about the 10th century A. D. between the two religions, and debates in Sanskrit were frequently conducted under the auspices of great kings to decide controversial points. There was thus a vast output of philosophical literature both Brahminical and Buddhist.

Saiva philosophy had its great exponent in Lakulisa who can be assigned to the early part of the 2nd century A.D. He is mentioned in the Vayu and Linga Puranas. He had four disciples Kusika, Garga, Mitra, and Paurashya who established themselves in different centres and propagated the Pasupata faith. Eversince Lakuli's time the Pasupata System thrived and found a firm footing in the whole of India. It was divided into many schools under many names and during the 10th to 13th century, A. D. we find the Kalamukha school holding great sway in the South and North of India. The kings of Dahala (Chedi) Malwa, Trilinga and Chola were followers of this school and Saiva teachers established great mutts and disseminated the Saiva doctrines. They were mainly responsible for suppressing Jainism and Buddhism in Southern India.

The history of grammar, astronomy, Arthasastra, and Kamasashtra has been dealt with in chapter 5. The next chapter is entirely devoted to Alamkara Sastra. In the 7th and the 8th chapters the Kavya and Rupaka literatures have been discussed. The ninth chapter gives the history of Lexicography.

Even by the 1st or 2nd century A.D. we find a highly developed Kavya style in Sanskrit. The Sanskrit inscription from Girnar of Rudradaman the Kshatrapa king about the restoration of the Sudarsana lake is an illustration in point. But during the early centuries of the Christian Era Sanskrit ceased to be the language of the people at large. It remained the language of the Brahmins and the cultured classes in general. Various Prakrits developed and were the current languages of the people. Literary composition in Prakrit became the order of the day. Sanskrit had to contend with the vernaculars for patronage. Royal courts were divided between Sanskrit and Prakrit. The following verse brings out the point forcibly.

केऽभूव न्नाद्वराजस्य राज्ये प्राकृतभाषिणः । श्रीसाहस्रांकस्यराज्ये के न संस्कृतभाषिणः ॥

“Who did not speak Prakrit in the domains of Adhya Raja ?

Who did not speak Sanskrit in the kingdom of Sri Sahasanka ?”

Gunadhya and Sarva Varma in the court of Kuntala Satakarni represent Prakrit and Sanskrit movements respectively. Of course we know from the story how finally Sanskrit prevailed over Prakrit. The Great Hindu Empire of the Guptas was the heyday of Sanskrit literature and ever since kings of the north and south of India encouraged Sanskrit poets in their courts until the advent of the British to India.

The Sanskrit Kavya can be divided into three classes; (1) the Padya Kavya, (2) the Gadya Kavya and (3) the Champu Kavya. Mr. Suryanarayana Sastry has divided the first division again into: i. The Historical Kavya, ii. The Katha Kavya, iii. Pauranika Kavya, iv. The Sandesa Kavya, v. The Kalpita Kavya, vi. The Daivata Kavya and vii. The Niti Kavya. Of course this division is rather arbitrary. What are known as the Pancha Kavyas which really form part of the Pauranika Kavya of the above division were treated first. The Pancha Kavyas comprise of Raghuvarsha, Kumarasambhava and Meghasandesa of Kalidasa, Kiratarjuniya of Bharavi and Sisupala Vadha of Magha. Under the

heading of the historical Kavya a selection of such books as Rajatarangini, Vikramankadeva Charitra, Harsha Charita, Vema Bhupala Charitra, Achyutarayabhyudaya, and Salva-bhyudaya, have been taken for consideration. Of course these cannot be considered as true histories in the sense in which we now understand history. But these books form rich mines, from which genuine historical information can be gleaned. Under the heading of Katha Kavya, Brihat Kadha, Panchatantra and Hitopadesa are considered. Meghasandesha leads the Sandesa Kavyas. The Kalpita Kavya comprises such books as the Kuttanimata of Damodaragupta, the Amaru Sataka attributed to Sankaracharya, the Arya Saptasati of Govardana, The Pranabhiarna Kavya and Bhaminivilasa of Jagannatha Pandita Raja and the Bilhana Charitra of Chora. Foremost amongst the Daivata Kavyas come the Gita Govinda of Jayadeva, Krishna Karnamruta of Leelasuka, and the Mukundamala of Kulasekhara. The innumerable Stotras, which are in truth beautiful lyrics belong to this category of literature. Under the section Niti Kavya the Subhasita Trisati of Bhartruhari takes the foremost place. The Sarangadhara Paddhati of Sarangdhara, The Suktimuktavali of Jalhana, the Subhasita Nivi of Vedanta Desika and the Viswagunadarsa of Venkatadhwari are the more important of this section of literature.

The origin of the Indian Drama can be traced from the Vedas. The story of the Pururavas and Urvasi in the Rig Veda is in effect a drama. But the earliest dramatist seems to be Bhasa. The discovery and publication of 13 plays ascribed to Bhasa has raised a big controversy as to their genuineness and authorship, which has not yet settled down. The learned author has discussed the several aspects of the Bhasa Problem and came to the conclusion that the Trivandrum plays are really the productions of Bhasa, mentioned by Kalidasa in Malavikagnimitra and that he is earlier than Kalidasa, who is assigned to the 1st cent. A. D. The Sastriar's estimate of Bhasa as a dramatist will be accepted by all critics of Sanskrit literature. Bhasa is superior to many other Sanskrit Dramatists in characterization, in plot and in sweet and simple diction. He pays

Even by the 1st or 2nd century A.D. we find a highly developed Kavya style in Sanskrit. The Sanskrit inscription from Girnar of Rudradaman the Kshatrapa king about the restoration of the Sudarsana lake is an illustration in point. But during the early centuries of the Christian Era Sanskrit ceased to be the language of the people at large. It remained the language of the Brahmins and the cultured classes in general. Various Prakrits developed and were the current languages of the people. Literary composition in Prakrit became the order of the day. Sanskrit had to contend with the vernaculars for patronage. Royal courts were divided between Sanskrit and Prakrit. The following verse brings out the point forcibly.

केऽभूव न्नाद्वराजस्य राज्ये प्राकृतभाषिणः । श्रीसाहस्रांकस्यराज्ये के न संस्कृतभाषिणः ॥

“Who did not speak Prakrit in the domains of Adhya Raja ?

Who did not speak Sanskrit in the kingdom of Sri Sahasanka ?”

Gunadhya and Sarva Varma in the court of Kuntala Satakarni represent Prakrit and Sanskrit movements respectively. Of course we know from the story how finally Sanskrit prevailed over Prakrit. The Great Hindu Empire of the Guptas was the heyday of Sanskrit literature and ever since kings of the north and south of India encouraged Sanskrit poets in their courts until the advent of the British to India.

The Sanskrit Kavya can be divided into three classes; (1) the Padya Kavya, (2) the Gadya Kavya and (3) the Champu Kavya. Mr. Suryanarayana Sastry has divided the first division again into: i. The Historical Kavya, ii. The Katha Kavya, iii. Pauranika Kavya, iv. The Sandesa Kavya, v. The Kalpita Kavya, vi. The Daivata Kavya and vii. The Niti Kavya. Of course this division is rather arbitrary. What are known as the Pancha Kavyas which really form part of the Pauranika Kavya of the above division were treated first. The Pancha Kavyas comprise of Raghuvarsha, Kumarasambhava and Meghasandesa of Kalidasa, Kiratarjuniya of Bharavi and Sisupala Vadha of Magha. Under the

heading of the historical Kavya a selection of such books as Rajatarangini, Vikramankadeva Charitra, Harsha Charita, Vema Bhupala Charitra, Achyutarayabhyudaya, and Salvabhyudaya, have been taken for consideration. Of course these cannot be considered as true histories in the sense in which we now understand history. But these books form rich mines, from which genuine historical information can be gleaned. Under the heading of Katha Kavya, Brihat Kadha, Panchatantra and Hitopadesa are considered. Meghasandesa leads the Sandesa Kavyas. The Kalpita Kavya comprises such books as the Kuttanimata of Damodaragupta, the Amaru Sataka attributed to Sankaracharya, the Arya Saptasati of Govardana, The Pranabharna Kavya and Bhaminivilasa of Jagannatha Pandita Raja and the Bilhana Charitra of Chora. Foremost amongst the Daivata Kavyas come the Gita Govinda of Jayadeva, Krishna Karnamruta of Leelasuka, and the Mukundamala of Kulasekhara. The innumerable Stotras, which are in truth beautiful lyrics belong to this category of literature. Under the section Niti Kavya the Subhasita Trisati of Bhartruhari takes the foremost place. The Sarangadhara Paddhati of Sarangdhara, The Suktimuktavali of Jalhana, the Subhasita Nivi of Vedanta Desika and the Viswagunadarsa of Venkatadhwari are the more important of this section of literature.

The origin of the Indian Drama can be traced from the Vedas. The story of the Pururavas and Urvashi in the Rig Veda is in effect a drama. But the earliest dramatist seems to be Bhasa. The discovery and publication of 13 plays ascribed to Bhasa has raised a big controversy as to their genuineness and authorship, which has not yet settled down. The learned author has discussed the several aspects of the Bhasa Problem and came to the conclusion that the Trivandrum plays are really the productions of Bhasa, mentioned by Kalidasa in Malavikagnimitra and that he is earlier than Kalidasa, who is assigned to the 1st cent. A. D. The Sastriar's estimate of Bhasa as a dramatist will be accepted by all critics of Sanskrit literature. Bhasa is superior to many other Sanskrit Dramatists in characterization, in plot and in sweet and simple diction. He pays

more attention to dialogue and does not indulge in elaborate descriptions, bringing drama to the level of a Kavya. The plot moves on briskly and the reader never feels weary. Had the Sanskrit drama followed in the footsteps of Bhasa, it would not have degenerated as it did from the seventh to tenth centuries A.D. Then comes Kalidasa with his three well known dramas, the Sakuntala, Vikramorvasiya, and Malavikagnimitra. Mricchakatika of Sudraka is assigned to a period between the 2nd cent. A. D. and the 6th cent. A. D. Sri Harsha with his Ratnavali, Priyadarsika and Nagananda comes next. The author identified him with Harshavardhana of Kanauj. (606—645 A. D.) The recently published Mattavilasa of Mahendravarma of Kanchi, is a Prahasana. Its interest mainly lies in that it is from the hand of the great king Mahendravikrama, the Pallava king, and the light it throws on the decadent Buddhism that was existing in Southern India during the 7th and 8th centuries A. D. The plays of Bhavabhuti, Bhatta Narayan, Murari, Rajasekhara, Krishnamisra, Jayadeva, Saktibhadra and a host of other minor writers have also been considered at great length. The authorship of Kundamala by Dingnaga has been doubted and doubted properly, by the learned Sastri. There is no evidence to carry this work as early as the 4th or 5th cent. A. D.

I have great pleasure in introducing this work to the Telugu reading public. The Telugu people have had to wait till the year of grace 1936 for a History of the Sanskrit literature in their mother tongue, and the Andhra University and Mr. Suryanarayana Sastri deserve the grateful thanks of the Andhra public for this publication.

Rajahmundry,)
3—7—36. }

V. APPA RAO, B.A., B.L.

భూ మి క

భరతఖండమందలి ప్రాచీనవాఙ్మయమునఁ జరిత్రగ్రంథములు లేవనియు, హిందువులకుఁ జరిత్రలేకపోవుటయే తదభావమునకుఁ గారణమనియుఁ బాశ్చాత్యులనుచున్నారు. “దేశమున మహాసంక్షోభములు జరిగినఁగాని ప్రజలు తమభూత వర్తమానస్థితిగతులను బరిశీలింపదు. అట్లు పరిశీలింపఁగాఁ దేలినఫలితము చరిత్రయగును. కాని, ప్రాచీనహిందూదేశమున నట్టి సంక్షోభములు జరుగలేదు” అని వారి యాశయము. కాని, వారి వాదము సరిగాదు. ఋగ్వేదమం దార్యానార్యుల ఘోరకలహములు వర్ణింపఁబడినవి. పురాణములందు వసిష్ఠవిశ్వామిత్రులకును, క్షత్రియపరశురాములకును, మహాభారతమునఁ గౌరవపాండవులకును, రామాయణమున రామరావణులకును జరిగిన మహాసంగ్రామములు వర్ణింపఁబడినవి. ఈ విషయమునే చరిత్రకారులగు బ్రహ్మశ్రీ మల్లాది సూర్యనారాయణ శాస్త్రులవా రిట్లు తెలిపియున్నారు. “చరిత్ర కథనము గీర్వాణవాఙ్మయమునఁ గ్రొత్త కాదు. సంహితాబ్రాహ్మణములం దట్టి వెన్నో కలవు. చరిత్రదృష్టితోఁ జూచిన రామాయణమహాభారతములు చరిత్రలే యగును... రామాయణమందలి సూర్య వంశరాజక్రమవర్ణనమును భారతమందలి చంద్రవంశరాజక్రమవర్ణనమును వాయు పురాణాదులలోని వివిధవంశరాజక్రమవర్ణనములును చరిత్రలగును. కాని, వానిని మనము చరిత్రదృష్టితోఁ జూచుట లేదు.”

మనపూర్వులు చరిత్రలే కాదు, అన్ని శాస్త్రములనుగూడ, ఐహికా ముష్టిక ఫలదాయకమగు కావ్యరూపముననే వ్రాసిరి. ఇదియే హైందవపాశ్చాత్య చరిత్రల భేదము. ఈ భేద మాలోచింపక వారు హిందువులకుఁ జరిత్రగ్రంథములు లేవనియు, ఇటీవల తమసంస్కరముచేఁ జరిత్రలు వ్రాయుట యారంభించి రనియు వారందురు గాక. రఘువంశ కిరాతార్జునీయ శిశుపాలవధ హర్షనైషధాది కావ్యములు చరిత్రలుకావా! హర్షచరిత్రనంటి చరిత్రకావ్యము లెన్నిలేవు? ఈగ్రంథమందలి సప్తమాధ్యాయము చదివినచో, చరిత్రకావ్యస్వరూపము తేటపడును. అట్టివానికిఁ గావ్యలక్షణ మెక్కువందురా? అట్లయినఁ బాశ్చాత్యులు చరిత్రగ్రంథ మని యంగీకరించిన రాజతరంగిణివంటి కాశ్మీరరాజ చరిత్రమాత్రము కావ్యముకాదా?—దేశచరిత్రమే మృగ్య మనువారు మన యార్యవాఙ్మయమున శాస్త్రచరిత్రలు కలవని యంగీకరింతురా? సత్యమాలోచించినయెడ పాణినీయము భాషాచరిత్ర యగునుగాని కేవలవ్యాకరణ మనిపించుకొనదు. సర్వదర్శన సంగ్రహాదులు శాస్త్రచరిత్రలనుట కభ్యంతరముండునా? అందుచే మనవారు పాశ్చా

త్యులవలనఁ జరిత్రరచనము నేర్చుకొనిరనుటకంటెఁ గొన్ని నూతనశాస్త్రములు నేర్చుకొని రనిన యుక్తియుక్తముగా నుండును. కాని, చరిత్రరచనలోఁ బాశ్చాత్య భారతీయుల మార్గములందు కొంతభేదము లేకపోలేదు. అందుచేఁ గేవలవాఙ్మయ చరిత్రమును, కొంతవఱకు భాషాచరిత్రమును, పాశ్చాత్యోపజ్ఞములని యొకవిధముగా నంగీకరింపవలసి యున్నది. ఐనను సంస్కృతవాఙ్మయచరిత్ర రచనాస్వరూప మెట్లు పరిణమించుచు వచ్చినదో కొంత చూతము.

పాశ్చాత్యులు సునసారస్వతమంతయుఁ జక్కఁగా నెఱుంగనివారగుటచేఁ దమకుఁ దెలిసిన గ్రంథవిషయకజ్ఞానమును గ్రంథస్థముచేసి తొలుత నొకవిధమైన వాఙ్మయచరిత్ర నుద్భవించఁజేసిరి. అట్టివారు వీబరు మేక్సు ముల్లరు మొదలగు పండితులు. వారి చరిత్రలో నుండునైషమ్యములే వారి సారస్వతవిజ్ఞానమందలి తారతమ్యమును దెలుపఁగలవు.

ఏవిషయమందేని విజ్ఞానము సార్వజనీనము కానపుడే తద్విషయక గ్రంథ ముదయించును. శబ్దజ్ఞానము తగ్గినపుడు వ్యాకరణము, శబ్దార్థజ్ఞానము కొఱవడి నపుడు నిఘంటువు, కర్తాచరణజ్ఞానము కలఁతపడినపుడు కల్పము, అట్లే వర్ణా శ్రమాచార మతగ్రంథములును బుట్టినట్లు మనకుఁ దెలియకపోదు. కాని, ఆవిధముగాఁ గేవలవాఙ్మయచరిత్ర మాత్రము తొల్లి పుట్టి యుండలేదు.

ఏవిషయమందైనను మానవుని విజ్ఞానము ప్రాథమికావస్థలో సూక్ష్మముగా నుండి క్రమక్రమముగా వికసించుననుట యనుభవసిద్ధము. వాఙ్మయచరిత్రజ్ఞాన మట్లే మొదట స్వల్పమై ప్రమాదభూయిష్టమై యుండెడిది. తరువాతి రచయితలు తమ పూర్వులకు లభింపనిగ్రంథములు బయటఁ బడుటచేఁ బూర్వులు రచియించినవానికన్న విషయాధిక్యముగల చరిత్రలను వ్రాయుచు వచ్చిరి. ఇట్లు ప్రమాదములను దొలగించుచు నూతనవిషయము లొకరించుచు నొకవిధముగా సంతృప్తి కలిగించు వాఙ్మయచరిత్ర మిప్పటికి సిద్ధించినది. కాని, ఇప్పటికిని సమగ్రమైన సారస్వతచరిత్ర సిద్ధమైనదని చెప్పటకు వీలులేదు. ఇందుకు సంస్కృతవాఙ్మయము బహువిధశాఖోపశాఖావృతము నపార మమేయము నగుటయే ముఖ్యకారణము. రచయితలకుఁ దగినప్రోత్సాహము లేకుండుట మఱియొక కారణము.

ఇంతవఱకును సంస్కృతవాఙ్మయచరిత్ర గ్రంథములు ఖండాంతరభాషలలోనే యుదయించినవి. అవియన్నియు సమగ్రములుగానే యున్నవి. ఆయన్నిటిలోని విషయము క్రోడీకరించుట, ఆ భాషలన్నియు వచ్చినవారికిఁ గాని సాధ్యపడదు. అది యటులుండ, సంస్కృతమున నుద్భవించిన గ్రంథములన్నియు మనకు లభించుటలేదు. నామావశిష్టములైన వానిమాట యటుండఁ బ్రాణావశిష్టములై

యందందు పుస్తకభాండాగారములఁ బడియున్నవానినెల్ల సంపాదించుకొను శక్తి రచయితలకు లేదు. మఱియు నింతవఱకు లభించిన సంస్కృతవాఙ్మయచరిత్ర సాధనసామగ్రియంతయు నొకచోట సంగ్రహింపఁబడి యుండలేదు. ఈదృశమైన హేతువులనుబట్టి శ్రీశాస్త్రిలవారు చెప్పిన “సంస్కృతవాఙ్మయచరిత్ర మామూలాగ్రముగా సక్రమముగా సమగ్రముగాఁ బరిశీలించుట యన సక్షత్రములు లెక్కపెట్టుటయు, సముద్రమున కేతామెత్తుటయు నగు”నన్నమాట నిజమగుచున్నది. ఇది యిట్టికష్టమైనపని యగుటచేతనే హైందవదేశభాషలలో నిది వఱకు సంస్కృతవాఙ్మయచరిత్ర రచియింపఁబూనినవా రేదో యొకభాషలో నున్నయట్టి గ్రంథమును స్వీకరించి భాషాంతరీకరించిరి గాని స్వతంత్రగ్రంథము వ్రాయరైరి. ఇప్పటికి స్వతంత్రమార్గము త్రొక్కి యామూలాగ్రముగా సంస్కృతవాఙ్మయచరిత్ర రచియించినవారు శ్రీ శాస్త్రిలవారొక్కరే కనఁబడుచున్నారు.

శ్రీసూర్యనారాయణశాస్త్రిగారి కీకార్యమునకు మిక్కిలి సమర్థులు. వీరనేక సంవత్సరములనుండి యీవిషయమునఁ బరిశ్రమ చేయుచున్నారు. ఉభయభాషాకోవిదులు. ఆంగ్లమందలి చరిత్రగ్రంథములలోని విషయము గ్రహింపఁదగిన యాంగ్లభాషాజ్ఞానము సంపాదించినవారు. చిరకాలముగా నుపాధ్యాయవృత్తి నవలంబించి యుభయవాఙ్మయసేవ చేసినవారు—ఏవిషయమందైన నవిమర్శముగాఁ బూర్వుల యభిప్రాయములను గ్రహించుట యుక్తముకాదు. అది విజ్ఞానాభివృద్ధికి భంజకమై విమర్శకుల కపకారము గావించును. తగిన సాధనసంపత్తి గలిగిన యధికారి యేవిషయము నట్లు గ్రహింపఁడు. శ్రీ శాస్త్రిలవారు తమ యీగ్రంథమున ననేకసందర్భములఁ దమ పూర్వచరిత్రకారుల మతములను విశ్వసింపక స్వయముగా విమర్శించి సిద్ధాంతమునకు వచ్చియున్నారు. అందుకుఁ దగినకారణములను జూపియున్నారు. నిష్పక్షపాతబుద్ధితో వీరి విమర్శనములు చదివినవారికి వీరి యభిప్రాయములు సముచితములని తోచకపోదు. ఇట్టి విమర్శనమే మన దేశమున నిపు డావశ్యకము. పూర్వశాస్త్రకర్తలు సకలశాస్త్రములలోను గొప్ప విమర్శనచేసి తమపూర్వుల యభిప్రాయములు సరిగా లేనపుడు వానిని ఖండించి యున్నారు గాని, వానినే యవిమర్శముగా సంగీకరించి యుండలేదు. మహాకవి కాళిదాసు మనపూర్వులయట్టియాదర్శమును జక్కగా నిట్లు వక్కాణించి యున్నాడు.

“పురాణ మి త్యేవ న సాధు సర్వం,
నచాపి కావ్యం నవ మి త్యవద్యం,
సంతః పరీ క్ష్యాన్యతర ద్భజన్తే
మూఢః. పర ప్రత్యయనేయబుద్ధిః”

ఈ కారణముచేతనే పూర్వకాలమున నొక్కొక్కవిషయమున భిన్నభిన్న మతము లుత్పన్నము లైనవి. ఇందుకు, శారీరకవిషయమున ద్వైతాద్వైత విశిష్టాద్వైతములు, ధర్మవిషయమున భాట్టప్రాభాకరాది మతములు, న్యాయమునఁ బ్రాచీన నవీన తార్కిక మతములు, వ్యాకరణమున మునిత్రయ దీక్షిత నాగేశాది మతములు మొదలయిన పుదాహరణములు. ఇటీవల నవనాగరికత హెచ్చుచున్నకొలది నెవరో పేరు సంపాదించిన యొకరు చెప్పినమాటయే వేద వాక్యముగా నమ్మి బహువిషయముల స్వాతంత్ర్యము విమర్శనము వదలుట కారణముగా విజ్ఞానాభివృద్ధియు సదాచారసంపదయు నడుగంటుచున్నవి గాని పూర్వులలో నిట్టి యాంధ్యము కనరాదు.

ఇప్పుడు మనశాస్త్రులవారు వాఙ్మయచరిత్ర విషయమున నెల్లయంశములు స్వయముగాఁ బరిశీలించి విమర్శించి యిద మిత్థ మని నిరూపించుటకుఁ బ్రయత్నించిరి గాని పూర్వులతోవనే నడవలేదు. అందుచే నీ గ్రంథము జ్ఞానాభివృద్ధికిఁ దోడ్పడుచుఁ బాఠకుల విమర్శన శీలమును ప్రోత్సహించున దైనది. ఇట్టి గ్రంథములే మనదేశమునఁ బ్రస్తుత మవసరము.

శ్రీశాస్త్రులవారి స్వతంత్రరీతి వారి యీచరిత్రయొక్క ప్రథమభాగమగు వైదికవాఙ్మయచరిత్రయందే విశదమైనది. ఈ ద్వితీయభాగమున సంతకన్న స్పష్టమైనది. వీ రీతాకికవాఙ్మయమును బూర్వులవలెఁ గావ్యములతోఁ గాక శాస్త్రములతో నారంభించిరి. వీ రాయుర్వేదప్రకరణమునఁ బేర్కొనని ప్రాచీన వైద్యగ్రంథ మిటీవల వెలువడినది. అది, ఆసియాఖండమధ్యభాగమునందలి తురుష్కస్థానమున నేలత్రవ్వచుండఁగా బవరస్పండితునికి దొరకినది. ఆపాశ్చాత్య పండితునిపేర నది బవరీగ్రంథమని పిలువఁబడుచున్నది. అది సంపూర్ణము కాదు గాని, అందు చరక సుశ్రుత సంహితలలోని కొన్ని వాక్యములు కనఁబడుచున్నవి. ఆ గ్రంథము క్రీ. ఆతేడు శతాబ్దాలలోనిదని యూహింపఁబడుచున్నది. దానిని గూర్చి విశేషాంశములు భండార్కారశీత్యత్సవ వ్యాససంపుటమునఁ దెలియఁగలవు.

ద్వితీయాధ్యాయమున శ్రీశాస్త్రులవారు భారతరచనముకంటె రామాయణరచనమే పూర్వమని సయుక్తికముగా నిర్ణయించియున్నారు. ఈసందర్భమందును, పంచమాధ్యాయమున వ్యాకరణ సందర్భమందును శాకటాయన వ్యాకరణము పాణినికంటెఁ బ్రాచీనమైనదని చెప్పియున్నారు. కాని, ముద్రితశాకటాయనము ప్రాచీనశాకటాయనకృతముగాదనియు నభినవశాకటాయనకృతమనియు నాతలంపు. పాణినివర్ణించిన శాకటాయనుని యభిప్రాయములిందు కనరావు. భట్టోజీదీక్షితుడు మనోరమలో నభినవశాకటాయనుని సరించియున్నాఁడు.

రామాయణ కిష్కింధాకాండములోని జనజనపదాది వర్ణనము పరస్పరవిరోధ భూయిష్టముగానుండుటచే నది వాల్మీకీకృతముగాక ప్రక్షిప్త మనవలసియున్నది. దానినాధారముగాఁ జేసికొని యాకాలపు భరతఖండస్థితిని నిర్ణయింపరాదని నాయభిప్రాయము. ఈవిషయము లింకను విచారణీయములు.

తృతీయాధ్యాయమునం దష్టాదశ పురాణములనుగూర్చి యిండుక చర్చించుచు, వానిలోనిది శ్రీభాగవతముకాని, దేవీభాగవతముకాదని నిర్ణయించి యున్నారు. పురాణకాలనిర్ణయ మసాధ్యము. పాశ్చాత్యులు బహువిధములుగా వానికాలము నిర్ణయించిరిగాని యది విశ్వసనీయముకాదు. అందుచే శ్రీశాస్త్రుల వారు పురాణకాలనిర్ణయ ప్రయత్నమునుండి విరమించిరికాని, పాశ్చాత్యుల యభిప్రాయములను దెలియఁబఱచినఁ గొంత బాగుండెడిది.

భర్తృహరి కృతమహాభాష్య వ్యాఖ్యానైకదేశము జర్తనీదేశమున నుండఁగా, అన్నద్రాభృతపాదులగు శ్రీపరవస్తు వేంకటరంగనాథస్వామిలయ్య వార్లంగారి ప్రోత్సాహమున దానిపుత్రిక నొకదానిని దెప్పించి మదరాసు గవర్న మెంటువారు ప్రాచ్యలిఖిత పుస్తకాలయమున నుంచియున్నారు. మహాభాష్యమునకు, అన్నంభట్టు వ్రాసిన మఱియొక యుద్దోతవ్యాఖ్యగలదు. అందలి కొంతభాగము నావద్దనున్నది. దానిని శీఘ్రముగానే ప్రకటింపఁగలను.

శ్రీశాస్త్రులుగారు భర్తృభట్టిపదము లేకపురుషద్యోతకములనియు భట్టి కావ్యకర్త భర్తృహరియేయనియు నయుక్తికముగా నిరూపించియున్నారు. సంస్కృతమందలి యనేక శబ్దములును సంజ్ఞలును, ప్రాకృతములోనికి వ్యవహార మునమాటి స్థిరపడినట్లు (కల్హణ) కల్హణ బిల్హణ బాహట (వాగ్భట) బల్లాలాది (వల్లభ) సంజ్ఞలుదాహరణములు.

గుణాధ్యుని బృహత్కథ యెప్పటిది? అదిపద్యమా గద్యమా? అను విషయములు సందిగ్ధములు, అవి యింకను విచారణీయములు. బృహత్కథనుగూర్చి Lacote అను పాశ్చాత్యపండితుఁడొక గ్రంథము వ్రాసియున్నాఁడు. ఈసందర్భమందు “గుణాధ్యుఁడు. క్రీ. పూ. రెండవశతాబ్ది మొదటనో మూడవశతాబ్ది కడపటనో యుండియుండునని భావించుటయే యిప్పటికి నముచితము” అని వాక్యముండఁదగును. గ్రంథములోఁ బొరపాటున ‘మొదట, కడపట’ అనుమాటలు తాఱుమాత్రైనవి. పంచతంత్రమునుగూర్చి వ్రాయు సందర్భమున దాని పాఠభేదములను, తంత్రాఖ్యాంకను గూర్చి ప్రసంగింపవలసియుండెను. ఈవిషయమున, అమెరికాదేశస్థుఁడగు Edgerton అను పండితుఁడు విమర్శగ్రంథము వ్రాసి యున్నాఁడు.

సుబంధునికంటె బాణుడు పూర్వుడని వీరుచేసిన నిర్ణయముచితమేకాని, సుబంధు భవభూతులలో నెవరిమాట లెవరు గ్రహించిరనువిషయ మాలోచనీయము. కాదంటరి నాగానందములలోఁ గూడఁ గొన్ని మాట లైక్యము చెంది యున్నవికదా! అందెవరి దెవరు గ్రహించిరనఁ దగును. ఎట్లయినను, బాణుని వాసవదత్తాప్రశంసయే వాసవదత్త వ్రాయ సుబంధుని బ్రోత్సహించి యుండు ననవచ్చునుగాని,—సుబంధు రాష్ట్రభట్టశ్చ కవిరాజ ఇతిత్రయః—అను శ్లోకమునఁ బౌర్వాపర్యము వివక్షింపఁబడినయెడల నది పై నిర్ణయమునకు విరోధించును.

భాసుని రూపకములు పదుమూడను విషయమున మతభేదములున్నవి. భాజదేవ శారదా తనయాదులు స్వప్న వాసవదత్తను మాత్రమే పేర్కొన్నారు. కాళిదాసాదులు భాసుని బేర్కొన్నారు. కవిని గావ్యములను గలిపి స్మరించిన వారు రామచంద్రగుణచంద్రులు మాత్రమే. కాని, వారుదాహరించిన శ్లోకములు ముద్రితస్వప్న వాసవదత్తలోఁ గనఁబడవు. సుభాషితములలో భాసునివన్న శ్లోకము లేవియు ముద్రితభాసనాటకములలోఁ గనరావు. భాసునిగాని యతని కావ్యములనుగాని పేర్కొనక దండి భామహ వామనాదు లుదాహరించిన శ్లోకములనుబట్టి మనమేమియును నిర్ణయింపలేము. ఈత్రయోదశరూపకములలో నేది భాసకృతమని నిశ్చితమైనను, అన్నియును భాసకృతము లనవచ్చును. ఈవిషయమున శ్రీగణపతిశాస్త్రి శ్రీపరంజిపేపండితులవలె శ్రీశాస్త్రులవారును నిశ్చయమునకు వచ్చిరి. ఇంతకన్న భాసనాటకవిషయము నందిగ్ధముగా నున్నదని యొనఁ జెప్పవలసి యుండునుగదా! అయినను జరకాలమునాటి యీవిషయము నిర్ణయింపఁ బ్రబలాధారములు కనఁబడనిమాట సత్యము.

శ్రీహర్షుడు నాగానందాదిరూపకత్రయకర్త యనువిషయము నముచితమే. బాణుడమాట చెప్పకున్నను, శ్రీహర్షుడు గొప్ప కవియని చెప్పి యున్నాడు. కాదంటరిలోని మాటలు నాగానందమునఁ గనఁబడుటనుబట్టి బాణుని గ్రంథముకంటె నతని రూపకత్రయము పరమనవచ్చును—ముద్రితమైన కుండమాల ప్రాచీనముగాఁ గనరాదు. భవభూతి యుత్తరరామచరిత్రకంటె నిది పరమనియు దీనికర్త ధీరనాగుడనియు శ్రీశాస్త్రులుగారు భావించుట సరియని తోచుచున్నది. అపరిచితమగు ధీరనాగపదము పరిచితమైన దిజ్ఞాగపదముగా లేఖకదోషమున మాటియుండును. దీనికర్త దిజ్ఞాగుడే యన్నచో, అతఁడు ప్రాచీనదిజ్ఞాగుడు కానేరడు. దిజ్ఞాగుడు బౌద్ధుడని ప్రతీతి. అతఁడు రామచరితము నాటకముగా వ్రాయునా?

వ్యాకరణ గ్రంథముల విమర్శించునెడఁ బ్రాకృత వ్యాకరణములను, కావ్య విమర్శన సందర్భమునఁ బ్రాకృత కావ్యములను గొంచెముగా నైన విమర్శించి

యుండవలసినది. సంస్కృతవాఙ్మయ చరిత్రలోఁ బ్రాకృతవాఙ్మయ ప్రసంగమెందుకని శ్రీ శాస్త్రిలుగారు భావించియుండిరేమో !

ఈసంస్కృతవాఙ్మయచరిత్ర గ్రంథరచనమును శ్రీ సూర్యనారాయణశాస్త్రిలు గారు సుమారెనిమిదిసంవత్సరముల పూర్వమారంభించి మూడుసంవత్సరముల క్రిందట మొదటిభాగ మగువైదికవాఙ్మయ చరిత్రను, ఇప్పుడు రెండవభాగమైన యీశాఖిక వాఙ్మయచరిత్రను బ్రకటించి, ఆంధ్రవాణికి నూతనాలంకారము సమకూర్చిరి. చక్కని విమర్శనములతోను మనోహరములైన చర్చలతోను నిండిన యిట్టి యపూర్వగ్రంథము నిర్మించిన శ్రీ శాస్త్రిలవారికిని, వీరి యీచరిత్రసంపుటములను సమాదరణమునఁ బ్రకటించిన యాంధ్రవిశ్వకలా పరిషత్తువారికినిఁ ఆంధ్రలోకము కృతజ్ఞత చూపవలసియున్నది. ఇంకనిట్టి లోకోపకారకములైన గ్రంథములను సమర్థు లగువిద్వాంసులచే రచియింపఁజేసి ప్రకటించి విశ్వకలా పరిషత్తు వారాంధ్రలోకమునకు నాంధ్రవాఙ్మయమునకు మేలు గలిగింతురుగాక యని పరమేశ్వరుని ప్రార్థించుచున్నాను.

విజయనగరము	}	శ్రీ పరవస్తు రామానుజస్వామి. యమ్. ఏ.
19—6—1936		విజయనగర మహారాజ సంస్కృత కలాశాలాధ్యక్షుడు.

ఏతచ్ఛ్చరిత్ర రచనోపయుక్త గ్రంథపట్టిక

సంగ్రహగ్రంథములు, సభాష్యములు సవ్యాఖ్యానములు

వైదికములు

1. అథర్వసంహిత.
2. ఋగ్వేదసంహిత.
3. ఐతరేయబ్రాహ్మణము.
4. ఐతరేయారణ్యము.
5. చరణవ్యూహము. శానకుఁడు.
6. ఛాందోగ్యోపనిషత్తు.
7. తైత్తిరీయసంహిత.
8. తైత్తిరీయబ్రాహ్మణము.
9. తైత్తిరీయారణ్యకము.
10. నిరుక్తము. యాస్కుఁడు.
11. బృహదారణ్యము.
12. శతపథబ్రాహ్మణము.

తౌకికములు-దర్శనములు

1. తంత్రవార్తికము. కుమారలభట్టు.
2. న్యాయసూత్రములు. గౌతముఁడు.
3. పూర్వమిమాంస. జైమిని.
4. బ్రహ్మసూత్రములు. బాదరాయణుఁడు.
5. యోగసూత్రములు. పతంజలి.
6. వైశేషికసూత్రములు. కణాదుఁడు.
7. సంకర్షణకాండము.
8. సర్వదర్శనసంగ్రహము. మాధవా
[చార్యుఁడు.
9. సాంఖ్యసూత్రములు. కపిలుఁడు.
10. సాంఖ్యసూత్రవృత్తి పీఠిక

శాస్త్రములు

1. ఆర్థశాస్త్రము. కాటిల్యుఁడు.
2. ఆష్టాధ్యాయి. పాణిని.
3. ఆష్టాంగహృదయము. వాగ్భటుఁడు.
4. ఆర్యభటసిద్ధాంతము.

5. చాంద్రవ్యాకరణము.
6. బృహజ్జాతకము. వరాహమిహిరుఁడు.
7. బృహత్సంహిత. "
8. మనుస్మృతి.
9. మహాభాష్యము. పతంజలి.
10. లీలావతి. భాస్కరుఁడు.
11. సూర్యసిద్ధాంతము.
12. శాకటాయనసూత్రములు
13. సిద్ధాంతకాముది. భట్టోజీదీక్షితుఁడు.
14. సిద్ధాంతశిరోమణి.
15. సూర్యసిద్ధాంతము.

ఆలంకారికములు

1. అభిధానచింతామణివ్యాఖ్య. హేమ
[చంద్రుఁడు.
2. అభిధానవృత్తిమాతృక. ముకుళపండితుఁడు.
3. ఆలంకారసర్వస్వము. రుద్రయ్యకుఁడు.
4. ఔచిత్యవిచారచర్చ. క్షేమేంద్రుఁడు.
5. కావ్యాదర్శము. దండి.
6. కావ్యప్రకాశము. మమ్మటుఁడు.
7. కావ్యప్రకాశసంకేతాదివ్యాఖ్యలు.
8. కావ్యమిమాంస. రాజశేఖరుఁడు.
9. కావ్యాలంకారము. భామహుఁడు.
10. కావ్యాలంకారసూత్రవృత్తి. వామనుఁడు.
11. దశరూపకము. ధనంజయుఁడు.
12. ధనికవ్యాఖ్య.
13. ధ్వన్యాలోకము. ఆనందవర్ధనుఁడు.
14. ధ్వన్యాలోకలోచనము. అభినవగుప్తుఁడు.
15. నాట్యమూడామణి. సోమనాథ్యుఁడు.
16. నాట్యశాస్త్రము. భరతముని.
17. ప్రతాపరుద్రీయము. విద్యానాథుఁడు.

18. భట్టికౌశ్యము.
19. భావప్రకాశనము. శారదాతనయుఁడు.
20. రసగంగాధరము. పండితరాజు.
21. రుద్రటాలంకారము.
22. వాగ్భటాలంకారము.
23. వ్యక్తివివేకము. మహిమభట్టు.
24. సరస్వతీకంఠాభరణము. భోజరాజు.
25. సాహిత్యరత్నాకరము. ధర్మసూరి.
26. సాహిత్యదర్పణము. విశ్వనాథకవిరాజు.

పురాణములు

1. అగ్నిపురాణము.
2. అమరకోశము. ష్రీరస్వామ్యాదివ్యాఖ్య
[లతో—
3. ఆర్యమంజు శ్రీకల్పము.
4. ఉదయసుందరీ పీఠిక.
5. కౌవ్యమాలాసంపుటములు
6. జయఖ్యసంహిత.
7. పంచతంత్రము. విష్ణుశర్మ.
8. పద్మపురాణము.
9. పరశురామశల్పము.
10. భవిష్యత్పురాణము.
11. భారతము. వ్యాసప్రోక్తము.
12. మత్స్యపురాణము.
13. మాలవికాగ్నిమిత్రము. కాళిదాసు.
14. రాగసాగరము.
15. రాజతరంగిణి. కల్లాణుఁడు.
16. రామాయణము. వాల్మీకి.
17. వాచస్పత్యము. నిఘంటువు.
18. వాయుపురాణము.
19. విష్ణుపురాణము.
20. వృత్తరత్నాకరము. కేదారభట్టు.
21. శంకరవిజయము. మాధవాచార్యులు.
22. శబ్దకల్పద్రుకోశము. (నిఘంటువు)
23. శబ్దరత్న సమన్వయకోశపీఠిక.
24. స్తుప్తవాసవదత్త. భానుఁడు.
25. హర్షచరిత్ర. భట్టబాణుఁడు.

ఆంధ్రగ్రంథములు

1. ఆంధ్రదశరూపకపీఠిక. మదీయము.
2. ప్రేమతత్త్వము.
3. జానమహాయుగము. వేలూరి సత్యనారా
[యణగారు.
4. శాసనపద్యమంజరి. ఆంధ్రసాహిత్యపరిషత్తు.
5. సంస్కృతకవిజీవితము. మదీయము.
6. సంస్కృతవాఙ్మయచరిత్ర చైదికభాగము.
7. హిందూదేశికథాసంగ్రహము. కొ. లక్ష్మణ
[రావుగారు.

ఆంగ్లగ్రంథములు

1. ఏ. బి. కీటుపండితుని Classical Sanskrit Literature.
2. " " Sanskrit Drama.
3. ఎస్. గ్రాఫియాఇండికా Cambridge History of India
4. మార్క్సనలు పండితుని The History of Sanskrit Literature.
5. వామ్బర్నూహాఫ్ట్-న్ పండితుని The great Epic of India.
6. వీబరు పండితుని History of Indian Literature.
7. సి. వి. చైద్యాపండితుని భరతఖండపటము.
8. " " The Mahabharata A Criticism.
9. నెండరు పండితుని History of world civilization.
10. ఇండియన్ ఏంటికవ్వరీ.
11. చక్రవర్తి పండితుని A short History of Sanskrit Literature.
12. మహామహోపాధ్యాయ గంగానాధరూ
గారి, ఆంగ్లీ కృతతంత్రవార్తిక పీఠిక.
13. " ఆంగ్లప్రభాకరమిమాంస.
14. The Proceedings of the Second Oriental conference held at Calcutta.
15. గప్టమ్ఆపర్టు పండితుని శాకటాయన వ్యాకరణ పీఠిక.

16. పండిత భాష్యచార్యుని The Age of Patanjali.
17. Catalogues calalogorum by Theodor Aufrecht.
18. గణపతిశాస్త్రిగారి భాసనాటక పీఠికలు.
19. పి. వి. కాణేపండితుని సాహిత్యదర్పణ పీఠిక.
20. కమలాశంకరప్రాణశంకర శ్రీవేదిగారి భట్టి కావ్యపీఠిక.
21. ,, ప్రతాపరుద్రీయ పీఠిక.
22. యస్. కే. డే పండితుని Sanskrit Poetics 2 Vols.
23. డాక్టరు భాండాంకర మాలతీమాధవ పీఠిక.
24. మహామహోపాధ్యాయ కుప్పస్వామి శాస్త్రిగారి పద్యచూడామణి పీఠిక.
25. మానవిల్లి రామకృష్ణకవిగారి చతుర్భాణి, భరతనాట్య శాస్త్రపీఠికలు.
26. L. H. గ్రేపండితుని వాసవదత్తా పీఠిక.
27. చింతామరణచక్రవర్తి పండితుని భారతీ యేలిహాస త్రైమాసిక పత్రికలు.
28. శివరామమహాదేవ పరంజయేగారి ప్రతిమా నాటక పీఠిక.
29. రమేశమోహన్ బోసుగారి కామంతల నాటక పీఠిక.
30. విల్సన్ పండితుని Hindu Thoador.
31. ,, అంగరత్నావళి పీఠిక.
32. M. R. కాలేపండితుని, ఉత్తరరామ చరిత్ర పీఠిక.
33. కాశీనాథత్ర్యంబక తిలాంగు పండితుని ముద్రారాక్షస పీఠిక.
34. వేటర్సన్ రిపోర్టులు.
35. కల్పద్రుకోశ పీఠిక. బరోడా.
- లిఖితగ్రంథ పట్టికలు.
1. లండన్ ఇండియా ఆఫీసులైబ్రరీ.
 2. తంజావూరు లైబ్రరీ.
 3. మద్రాసు ఓరియంటల్ లైబ్రరీ.
- [ఈపట్టికలోఁ జేరని గ్రంథములింకనుగలవు. అవి పుస్తక పతన సందర్భమునఁ దెలియఁగలవు.]

కృతికర్త విజృంభి

అయ్యలారా!

సంస్కృతవాఙ్మయ మపారము. అందు వైదికభాగముకన్న తాకికభాగము మిక్కిలి పెద్దది. ఈచరిత్రతోమీదధ్యాయములందు పరామర్శింపఁబడినయువ వేదాదిబహువిధవిషయములలో, ఒక్కొక్కవిషయమునకు సంబంధించి కనవిన వచ్చుముద్రితముద్రితగ్రంథములు బండ్ల కెత్తవచ్చు నన్నంత బహుళముగా నున్నవి. అట్టియొకవిషయమును గ్రహించి యైనను ససాకల్యముగా వ్రాయుట సముద్రమున కేతా మెత్తుట యన నిక నన్నిటింగూర్చి చెప్పనేల? సర్వవిషయములకు సంబంధించినపుస్తకములనామములుమాత్రము పేర్కొన్నను, ఈసంపుటమువంటినంపుటములు నాలు గగును. అట్టియెడ తాకికవాఙ్మయచరిత్ర సర్వంక షముగా రచియించుట నాతరమా? ఐనను, వైదికవాఙ్మయచరిత్ర రచియించిన నాటికృషి కొంత సహాయముగాఁ గడచిననాలుగేండ్లు శక్తివంచన చేయక నిరంతరకృషి నలిపి, నేటిదనుక లభించుచు వచ్చిననూతనచరిత్రాంశములు సంగ్రహించి ప్రతివిషయమందును సుప్రసిద్ధగ్రంథము లనేకములు స్వతంత్రమార్గమునఁ బరిశోధించి రచియించి, యీచరిత్రద్వితీయభాగ మిప్పటికిఁ బ్రాజ్ఞలోకమునకు సమర్పింపఁ గలిగితిని. కాని, ఇందు పరిత్యక్తాంశరూప మైనలోపములు లేక పోలేదు. అట్టిలోపము లెవ రెంత వ్రాసిన నుండితీరునవే. పరమాత్మకుఁ దప్పఁబరిపూర్ణత మఱి దేనికిని లేదు.

తాకికసారస్వతము, వాల్మీకిమహర్షి మొదలుగా జగన్నాథపండితరాజు వంటిమహాకవులవఱకుఁ గలరమారమి మూఁడువేలసంవత్సరములలో శాఖోపశాఖలుగా స్వేచ్ఛగాఁ బెరిగి జగ మెల్ల నావరించినది. కాని, భాషమార్పుతోడి విషయైక్యము గలగ్రంథము లుదయించుచుండుటయు, కాలక్రమమున దేశవిప్లవాదులు సంభవించుచుండుటయు, సంస్కృతభాషావ్యాప్తి తగ్గుచుండుటయు, కారణములుగా నిం దెడ నెడఁ గొంత యడుగంటినది కొంత యంతరించినది కొంత సజీవ మైనది. దానంజేసియు; కర్తలు తెలియనిగ్రంథములు, గ్రంథములు పోయినకవులు, కాల మెఱుకపడనిముసీంద్రకవీంద్రులు, పౌర్వాపర్యము తేలని శాస్త్రాదులు, వివాదగ్రస్తము లైనరాజకాల రాజ్యకాల శాసనకాల శకకాలములు, సామ్యదోషమున నిశ్చితములు గానికవులనామములు, గ్రంథసాతములు, ప్రక్షిప్తభాగములు, వ్యాఖ్యాతలవేఱుత్రోవలు, పరిశోధకులభిన్నవాదములు, మొదలగుకారణములంబట్టియు; నేతచ్చరిత్రము నిర్దుష్టముగా యథోదితముగా


రచించుటయు నశక్య మనక తప్పదు. అందుచే నిందు కొన్ని దోషములు నుండక పోవు. అందు కొకటే ప్రార్థన—

“దృష్టం కిమపి లోకేఽస్మిన్న నిర్దోషం న నిర్గుణమ్,
ఆవృణుధ్వ మతో దోషాన్ వివృణుధ్వం గుణాన్ బుధాః”

నే నీచరిత్ర రచించును ద్వేషమును బ్రోత్సహించినది నాసంస్కృతకవిజీవితము. దానిని నాచే రచింపఁజేసి న న్నాదరించినవారు శ్రీ వెంకటగిరిసంస్థానాధీశ్వరులును, కీర్తిశేషులు నగు శ్రీమహారాజా వెలుగోటి రాజగోపాలకృష్ణయ్యార్యచేంద్రబహదరు జి. సి. ఐ. ఇ. వారు. పదినవత్రయములు నన్నుఁ దమయాస్థానవిద్యత్కవిగా మన్నించి నాచే బెక్కుకృతులు రచింపఁజేసి పోషించిన యాచుహారాజును ముందుగా న్నరించి; ఈకృతికి దయతోఁ బీఠికసంతరించినవారును సంస్కృతవాఙ్మయచరిత్ర మాంగ్లమున రచించిన విద్యత్పరిశోధకులు నగుడాక్టరు యమ్. కృష్ణమాచార్యులవారికిని, ఉపోద్ఘాతము నిర్మించిన చరిత్రపరిశోధకులు మన్మిత్రులు న్యాయవాదియు నగు శ్రీ వడ్డాది అప్పారావుగారికిని, భూమిక రచించిన వాఙ్మయకోవిదులు మిత్రులు శ్రీమాన్ పరవస్తు రామానుజస్వామిగారికిని, అకారాదిపట్టిక సమకూర్చిన ప్రియశిష్యుఁడును, ఆంధ్రవిశ్వకలాపరిషత్తునకుఁ జేందిన చరిత్రపరిశోధక విద్యార్థియు, బి. ఏ. ఆసర్సును, అగు వడ్డాది శ్రీరామచంద్రమూర్తికిని, నాకుఁ గావలసిన ముద్రితాముద్రితగ్రంథములందరముతోఁ దమయార్జవుస్తకాలయమునుండి యొసఁగుచువచ్చిన ప్రియమిత్రులు శ్రీమాన్ పరవస్తు లక్ష్మీనరసింహఅయ్యవార్లంగారికిని, ప్రథమసంపుటమువలెనే యీసంపుటము నచ్చొత్తించి ప్రకటించిన యాంధ్రవిశ్వకలాపరిషత్పాలకులకును, కృతజ్ఞతాపూర్వక వందనము లాచరించుచు, సహృదయు లగువా రీగ్రంథము చదివి యిందలిగుణము గ్రహించుటయే నాశ్రమకుఁ దగినఫల మని విన్నవించుచున్నాను.

ధాతృసంవత్సర జ్యేష్ఠ
శుద్ధకౌదశీభానువాసరము
హరితాశ్రమము
విశాఖపట్టణము

మల్లాది సూర్యనారాయణశాస్త్రి
సంస్కృతాంధ్రభాషాధ్యాపకుడు
ఆంధ్రవిశ్వకలాపరిషత్కలాశాల



అంకితము

సీ. కడియెద్ద జన్మించి కాళికాపురి కేగి
శబ్దాదిశాస్త్రముల్ సంతరించి,
ధవళేశ్వరము చేరి ధర్మసత్రము నిల్పి
విద్యాన్నదానముల్ విస్తరించి,
దాత విద్యన్నుని ధర్మనిష్ఠుఁడు బోధ
కాగ్రుణి యనుకీర్తి యలవరించి,
దేశమాతకుఁ బేరు దేజాలినట్టి వి
ద్యావంశసంతతి నప్పగించి,

గీ. దీనబంధుండు బ్రహ్మవిజ్ఞాని యగుట
నైహికాముష్మిక సుఖంబు లందినట్టి
చర్ల బ్రహ్మయశాస్త్రి కస్తద్గురునకు
సంకితం బగు నీకృతి యాత్మభక్తి.

శ్రీ ర స్తు

అక్షరము: పరబ్రహ్మణే


సంస్కృతవాఙ్మయచరిత్ర

ద్వితీయభాగము



తాకికవాఙ్మయము

ప్రథమాధ్యాయము



గ్రంథావతారిక

- శ్లో. ఓన్నమ స్సచ్చిదానందరూపితే సర్వసాక్షిణే,
మునీంద్రేభ్యః కపింద్రేభ్యో వాగ్దే వై గురవే నమః. ౧
- సంస్కృతవాఙ్మయచరితే, సర్వార్థజ్ఞానసాధనీభూతే,
వైదికభాగః పూర్వః, పరస్త్వయం తాకికో భాగః. ౨
- ఏకైక సాధుశాస్త్ర ని, మేవణ మేకైక సద్గుణాధానమ్,
బహుసద్గుణ సంధానం, సారస్వత సచ్చరిత్ర విజ్ఞానమ్. ౩
- దేశం కాలం పాత్రం, ప్రాకృత మానీయ పాతకస్య పురః,
ప్రత్యక్షం దర్శయితుం, దక్షసాన్య ద్వాజ్ఞ యోదస్తః. ౪
- శిక్షతి ధర్మం, రక్షతి శీలం, పరిహరతి మానసం తాపమ్.,
విభజతి సత్యానన్త్యే సత్యం సారస్వతీనేవా. ౫

ఇంతవఱకు వైదికవాఙ్మయమును యథాశక్తి పరిశీలించిన మన దృష్టి నింక తాకికవాఙ్మయమునంక ద్రిష్పదము. బహువిధశాఖోపశాఖాశోభితమై యైహికా ముష్మికజ్ఞానములను గూలంకషముగాఁ బ్రతిపాదించునిది యమృతవారాశికరణి నపార మతిగంభీరము. ఇం దుపాదేయము లగు బహువిధవిషయములలోఁ గొన్ని విజ్ఞానమునఁ బ్రాచీనము లయ్యు గ్రంథరూపమునం దర్వాచీనము లగుటంజేసియు, పురాణాదులలోని ప్రక్షిప్తవాక్యములు భ్రాంతి కలిగించుటంజేసియు, సమాన నామధేయు లగుమునులు కొందఱు కననచ్చుటంజేసియు, ఇంతదనుకఁ జరిత్రకారు లెవరికిఁ దోచినట్లు వారు చర్చించిన వీని పౌర్వాపర్యము స్థిరము గాక యడు నులోఁ బ్రాతిన కంబ మట్లూఁగులాడుటంజేసియు, దీని చరిత్ర మామూలాగ్రము

సక్రమముగా సమగ్రముగాఁ బరిశీలించుట యన నక్షత్రములు లెక్కపెట్టుటయు సముద్రమున కేతా మెత్తుటయు సగును. ఐనను శక్తికొలది దీని బహిష్కరూపమైన దర్శింప యత్నింతము. ఇందుకు ముందుగా వేదశబ్ద ముండుటంబట్టి గ్రహింపఁ దగినవి—

ఉపవేదములు

ఆయుర్వేదము ధనుర్వేదము గాంధర్వవేదము శిల్పవేదము నను నాల్గును గ్రమముగా ఋగ్వేదసామాధర్వవేదముల కనుబంధము లైన యుపవేదము లని చరణవ్యాహము చెప్పుచున్నది¹. ఆయుర్వేద మధర్వవేదమున కుపాంగ మని సుశ్రుతమతము. అష్టాదశవిద్యాపరిగణనమునఁ గడపటిదానికి బదులుగా నర్థశాస్త్రమును గొందఱును, తుదిరెంటికి బదులుగా నీత్యర్థశాస్త్రములను గొందఱును బఠించిరి. ఛాందోగ్యోపనిషత్తు పదునెనిమిదివిద్యలు పఠించుచు నిపుడు చెప్పిన మతభేదముల కైక్యము గలుగునట్లుగాఁ గొన్ని సంజ్ఞ లేర్పఱచినది². అందుచేఁ బ్రాచీనసంప్రదాయము ననుసరించి గాంధర్వశిల్పము లుపవేదము లనుమత మంగీకరింతము. సంహితాబ్రాహ్మణారణ్యకాదులందు నైద్యధనుర్బాణగానశిల్పముల ప్రసక్తి యందందు కనవచ్చుటయు రామాయణభారతసంహితాదులం దాయుర్వేదాదిసంజ్ఞలు కనవచ్చుటయు విదితము. కావున మానవసంఘముతోఁ బుట్టి పెరిగిన పైవిద్యలు నవీనము లని యెవ్వరును జెప్ప సాహసింపఁజాలరు గాని, వీని యందలి విజ్ఞాన మెపుడు గ్రంథరూపము దాల్చిన దనునదియే యిపుడు విచారణీయము. అందు—

ఆయుర్వేదము

పూర్వకాలమందు పంచాలదేశమునఁ బంచనదక్షేత్రమున నొకనాడు మహర్షి లందఱు సమావిష్టులై సంఘపాలనకృషిగోరక్షణారోగ్యాదివిషయము లాలోచించి యొక్కొక్కవిషయము నిర్వహింప నొక్కొక్క రధ్యక్షులుగా నేర్పడి రనియు, వారిలో భరద్వాజఁ డారోగ్యవిషయనిర్వహణమునకుఁ బూనుకొని సంఘ హితార్థము స్వర్లోకమునుండి యాయుర్వేదము తెచ్చె ననియు నైతరేయబ్రాహ్మణము చెప్పుచున్నది. ఆయుర్వేదమును బ్రహ్మ ప్రజాపతికిని, అతఁ డాశ్వినులకును, వారు శక్రునికిని, అతఁడు భరద్వాజునికిని, అతఁ డాత్రేయపునర్వసునకును, అతఁ డగ్ని వేశభేజతూకర్ణపరాశరహారితక్షారపాణు లను నాగ్గరు శిష్యులకును గ్రమముగా నుపదేశించుచు వచ్చినట్లును; అగ్ని వేశుడే తొలుత నాయుర్వేదసంబంధి యగుతంత్రము నిర్మించినట్లును; అదియే చరకునివలనఁ బ్రతిసంస్కరణము గాంచి

1. చూ. శానకచరణవ్యాహము.

2. చూ. సంస్కృతవాఙ్మయచరిత్ర, ప్రథమభాగము పుట 271, 272.

వెలసినట్లును; చరకసంహిత తెల్పుచున్నది. ఆత్రేయభాషితమునే హఠీతుడు సంహితగా రచించినట్లు హఠీతసంహిత వక్కాణించుచున్నది. కాశిరాజదివోదానుఁ డనఁబడుపూజ్యుఁడైనధన్వంతరిమహర్షి¹ నౌషధేనవ వైతరణౌరభ పామల వత కరవీర్య గోపుర రక్షిత సుశ్రుతాదు లాశ్రయించి ప్రజాహితహేతు వయిన యాయుర్వేద ముపదేశింపఁ గోరినట్లును, అతఁడు చెప్పినతంత్రము ననుసరించి సుశ్రుతుడు తనపేర సంహిత రచించినట్లును సుశ్రుతసంహిత చెప్పుచున్నది. పైయార్షగ్రంథములు చూచి తా నష్టాంగహృదయము నిర్మించినట్లుగా వాగ్భటుఁడు చెప్పుచున్నాఁడు. ఇట్లే యాయుర్వేదోత్పత్తిని విష్ణుబ్రహ్మవై వర్తపురాణాదులుగూడఁ బ్రశంసించినవి కాని, యెట్లయిన దీనికి మూలపురుషు లాత్రేయాగ్ని వేశు లనుమతమే యధికముగా నున్నది. ధన్వంతరికృత మయినలక్షశ్లోకముల యాయుర్వేదములోనియాజవది యగుగదాతంత్రమును దొలుత నాత్రేయుఁ డభ్యసించి యగ్ని వేశుని కుపదేశించినట్లు భావప్రకాశము చెప్పినదానినిబట్టి, ధన్వంతరి యాయుర్వేదమునకు మూలకర్త యనుసుశ్రుతమతము ఒలపడుచున్నది గాని, యీమతభేదములను బరిశీలింపఁగా నౌషధసంప్రదాయమున కధికముగా నాత్రేయ పునర్వసువును, శస్త్రసంప్రదాయమున కధికముగా ధన్వంతరియుఁ బ్రధానోపదేష్ట లనితో చెబుచున్నది. ఇంతకును “ధన్వంతరి”యనునది బిరుదనామము గాని యొక ఋషిసామధేయము కా దనుట నిజ మగుటచే నేముని ధన్వంతరి యని యపుడు వ్యవహరింపఁబడెనో తెలియ ననకాశము లేకున్నది. ఇది యేమైనఁ గానిండు. ఇప్పటికిఁ దెలిసినదానినిబట్టి యాయుర్వేదవిషయకవిజ్ఞానము మిక్కిలిపురాతన మని విదిత మైనది.

ఆర్యులు యాగీయపశువులను, కొంతకాల మాచరణములో నున్న సరపశువులను నధించి ఛేదించునపుడు ప్రాణుల దేహములలోనివివిధావయవ నన్ని వేశమును, తత్పరస్పరసహకారసంబంధములను, మానవులహృదయకోశశ్వాసకోశగర్భకోశములను యకృత్ప్రహేదలను వివిధనాడులసంచలనములను డదుపయోగములను, తత్ప్రవృత్తినివృత్తులం గలుగుఫలములను సవిమర్శముగాఁ బరీక్షించి శారీరకవిజ్ఞానమును బూర్తిగా నలనఁచికొని రనుట నిర్వివాదము. ఈవిషయ మంతయుఁ దంత్రశాస్త్రమునఁ గరతలామలకముగాఁ బ్రత్యక్ష మగును. మఱియు శీత వాతాతపములయు నాహారవిహారాదులయు వైషమ్యముల నుత్పన్నము లగు వాతపితృశ్లేష్మములవికృతులను దన్తూలకము లైనవివిధజ్వరాదులను న్రణయత్నాదులను స్వానుభవలోకానుభవపూర్వకముగా నెఱుంగఁజొచ్చి రనుటయు నిర్వివాదము. అట్టియెడ వారు తత్తద్రోగనివారణమున కర్హము లైనయుపాయములు కనుఁ

1. ధన్వంతరిపాత్రుఁడు దివోదాసుఁ డని విష్ణుపురాణము.

గాని రనిన నాక్షేప మేమి? వారివస్తుగుణదోషవిజ్ఞానమును, ఓషధీరసవిషలో హాదివివేకమును ఋగాదినంహితలందును బ్రాహ్మణములందును సర్వత్ర గోచరించు చునేయున్నవి¹. ఋషినంప్రదాయసిద్ధమును రోగనిదానతన్ని వారణహాపకము నైనయావిజ్ఞానమే తంత్రమై క్రమముగా గ్రంథరూపము తాల్చిన దని తెలియ నయ్యెడిది. కాని, ఆరూపము చరకాదులు వర్ణించినంతటి ప్రాచీనము మాత్రము కాజాలదు.

అత్రి భరద్వాజాత్రేయ గౌతమాదు లాయుర్వేదవిజ్ఞానప్రవర్తకులుగానే వర్ణింపబడిరి గాని వైద్యగ్రంథకర్తలుగా నెందును జెప్పబడియుండలేదు. అగ్ని వేశాదుల కుపదేష్ట యైనయాత్రేయపునర్వసువు భరద్వాజశిష్యుఁడైనట్లు లాయుర్వేదపురాతనత్వప్రశంసాపరముగాఁ గొన్నియవతారికలు చెప్పుచున్నవే కాని, అత్రిగోత్రమువారిలో నొకఁడైనయతఁడు ఋగ్వేదీయాత్రిభరద్వాజలనాటివాఁడనుట కాధారములు లభింపకున్నవి. అయినను, అష్టాధ్యాయిలోఁ బేర్కొనఁబడినయగ్ని వేశాదులకు గురు వైనయతఁడు పాణినికంటె మిక్కిలి పూర్వుఁడనుటకు సందేహము లేదు². అందుచేఁ దంత్రకర్త యగునగ్ని వేశుఁడును, అతనితంత్రమును సంస్కరించినచరకుఁడును, పాణినికిఁ బూర్వు లని తెలియవచ్చుచున్నది. అట్లే వరరుచికాత్యాయనుఁడు పేర్కొన్నసుశ్రుతుఁడతనికిఁ బూర్వుఁడనుటయు సంగత మగుచున్నది. హరీతసుశ్రుతసంజ్ఞలు పాణిసేయములోఁ గూడ సూచింపఁబడియే యున్నవి. దీనినిబట్టి చూడఁగాఁ బాణిన్యష్టాధ్యాయికిఁ బూర్వము చరకమును, దానితరువాత హరీతసుశ్రుతసంహితలును, పుట్టియున్న వని తెలియుచున్నది. ఇందుకుఁ జరకసుశ్రుతప్రముఖులను ఋషులనుగాఁ బ్రణవించినవాఁడును సింహగుప్తపుత్రుఁడును, అష్టాంగహృదయకర్తయు నైనవాగ్భటాచార్యుఁడు క్రీ. పూ. రెండవశతాబ్దిలోనివాఁడగుట కూడ నొకయాధారము కాఁగలదు³. వీరే కాక, సకులసహదేవయమరాజ జాజలి జాబాలి జాకకోపిద మనోరమాదిమును లాయుర్వేదగ్రంథము లనేకములు రచియించినట్లు బ్రహ్మవైవర్తపురాణము చెప్పుచున్నదిగాని, ఆగ్రంథములు లభింపమింజేసి వారినిగూర్చి వ్రాయుట కవకాశము గలుగకున్నది. ఇతఁడో, అష్టాంగహృదయముతరువాత, భావమిశ్రమాధవనాగ నాథవృందవిజయరక్షిత హేరంబనేనాదివిద్వాంసులు సుమా రేబదిమంది భావ

1. ఋగ్వే. 1. 34, 81—2. 38—3. 36—6. 53—10. 163, 184, మొద—

అథర్వ. 1. 29, 55—2. 2—4. 6—6. 26—8. 5—9. 31—19. 34, మొద—

ఐ. బ్రా. 3. 6, 7—2. 1, 17—8. 15, 22—7. 1, 15, మొద—

తై. బ్రా. 2. 5, 6—8. 6—3. 9, 19— ఇత్యాదులు.

2. అష్టా. 2. 4-68—1. 1-105—1. 4-102—5. 1-11—6. 2-37, గణపాతములు.

3. చూ. అజ్ఞామారేశ్వరకుంటేగారియష్టాంగహృదయపీఠిక.

ప్రకాశమాధవనిదానాదిగ్రంథములు కాలక్రమమునఁ గ్రీ. శ. పదునాఱవశతాబ్ది వఱకుఁ గూడ రచియించుచువచ్చినట్లుగాఁ దత్తద్గ్రంథపరిశోధనవల్లఁ దెలియు చున్నది¹. అం దనేకములు దేశమున వ్యాపించి యున్నవి.

మానవులకు రోగశాంతిసాధనము లుపదేశించుచుఁ దన్వార్గమున నాయు ద్దాయమును వృద్ధి నొందింప నాధార మగుచున్నది గావున నిది యాయుర్వేద మనఁబడుచున్నది. ఇందు వెలువడినవానిలో మొదటిదియు సగ్ని వేశతంత్రసంస్కరణరూపము నగుచరకసంహిత వ్రణాదిశస్త్రచికిత్సకంటె నాషధచికిత్స నెక్కువగా బోధించుచున్నది. సుశ్రుతసంహిత యాషధవిద్యకంటె శస్త్రవిద్య నెక్కువగాఁ దెలుపుచున్నది. సూత్ర నిదానవిమాన శారీ రేంద్రియ చికిత్సిత కల్ప సిద్ధి సంజ్ఞలు కలయెనిమిదిస్థానము లనుప్రకరణముల వెలయుచరకము, కాయచికిత్స శాలాక్యము శల్యాపహర్తకము విషగరవైరోధికప్రశమనము భూతవిద్య కౌమారభృత్యకము రసాయనము వాజీకరణము, అనునెనిమిదియు నాయుర్వేదమున కంగము లనియు, దీనిని బ్రాణిలోకానుగ్రహార్థము బ్రాహ్మణులును, ఆత్మరక్షణార్థము క్షత్రియులును, వృత్త్యర్థము వైశ్యులును, సామాన్యముగా ధర్మార్థకామప్రతిగ్రహార్థ మందఱును బఠింపఁదగు ననియు బోధించుచున్నది. సుశ్రుతము నిట్లే సూత్రాదిస్థానములతోను, అష్టాంగవివరణముతోను విరాజిల్లుచు, వ్యాధిగ్రస్తునికి వ్యాధిమోక్షణమును, స్వస్థునికి వ్యాధి సోకకుండ సంరక్షణమును గావించుటయే యాయుర్వేదప్రయోజన మనియు, ఎనిమిదియంగములలోను శల్యాంగ ముత్తమ మనియు వర్ణించుచు ముందుగా వివిధరూప మైనశస్త్రవైద్యము నారంభించినది. హారీతసంహితయు వీనిని బోలి యెల్లవిషయములను స్పృశించినదిగాని పరిమాణమున వీనికంటెఁ జిన్నది యగుటచే విషయవివరణమున వీనికిఁ దీసిపోవుచున్నది. అష్టాంగహృదయ మట్లు గాక చరకసుశ్రుతములలో సినకలవిషయములను దననాటిలోకానుభవము నకు సరిపుచ్చుచు సర్వాంగసుందరమై దేశమునలుఁగడల నలంకరించియున్నది. తరువాత వెలసినయెల్లవైద్యగ్రంథములకు నిది తల్లి యనుట యతిశయోక్తి కాదు. దీనితరువాత గణింపఁదగినశార్దూలధరసంహిత భావప్రకాశము మొదలగుననేకము లలో దేశమంతట ఖ్యాతి కెక్కినది మాధవనిదానము. దీని కెందఱో వ్యాఖ్యలు రచియించిరి. వారిలో విజయరక్షితుఁ డనునతఁడు, బ్రహ్మవైవర్తపురాణము షేర్కొన్నవారికి వేటగుముప్పదియైదుగురువైద్యగ్రంథకర్తలను షేర్కొనియున్నాఁడు. వారిగ్రంథము లన్నియుఁ గూడ నడవములై యున్నవి. వానికిని బూర్వోక్తగ్రంథములకును గూడ నొకటి రెండు మూఁడు చొప్పున వ్యాఖ్యానములు గూడఁ గలవు. కాని వానిలో మూఁడువంతు లిప్పుడు భారతీయులచేచి సోకకుండఁగనే

1. చూ. లండన్ లైబ్రరీసంస్కృతగ్రంథపట్టిక. Part V.

మఱుగుపడియున్న వనుట నిజము. ఇట్లు లెక్కకు వచ్చునుమాఁడేబదిమందిగ్రంథములే కాక మఱినూఱుగ్రంథము లైనను శాస్త్రజ్ఞులు రచించినవి కలవు. అందు, లోలంబరాజీయము వైద్యచింతామణి మొదలైనవి ప్రసిద్ధములు. భోజమహారాజు పేర, చారుచర్య యనువైద్యగ్రంథముకూడఁ గనబడుచున్నది. మఱియు నేత్రవైద్యము పశువైద్యము హయచికిత్స మొదలగువానికిఁగూడఁ బ్రత్యేకగ్రంథములు కలవు. గ్రంథవిస్తరభీతిచే నీసారస్వతమును గూర్చి యింతకంటె విపులముగాఁ దెలుప వీలు గాకున్నది. పూర్వోక్తవివరణమునుబట్టి చూచినచో నాయుర్వేదవైద్యము సకలజనానురంజకమై చిరకాల మానేతుహిమాచలము వ్యవహారమున నుండెడి దనిమాత్రముచెప్పక తప్పదు. ఈవిధముగా రోగనిదానమునకును, చికిత్సకును బెట్టినదిపేరై కొన్ని వేలసంవత్సరములు భరతఖండమును సంరక్షించినయీవేద మిపుడు కాలకర్మవశమున భారతీయులదృఢభక్తికి దూరమైనను, నేటికైన నితరవైద్యములకు లొంగనిపెక్కుదీర్ఘరోగములను గుదుర్చునది యాయుర్వేదాషధమే యని లోక మెఱుంగకపోలేదు. కాని, సుశ్రుతాదులు బోధించినశస్త్రచికిత్స యిపుడు రాజావలంబనము లేక నామమాత్రావశిష్టమైన దనుట వాస్తవము. అయినను, ఆయుర్వేద మిపుడందందు పతనపాతవ్యవహారమునఁ జొచ్చుచుండుట దానిమంచికాలమునకు సూచక మని విశ్వసితము.

ధనుర్వేదము

తొల్లి యార్యజాతి కంగరక్షయై మహాసంగ్రామముల విజయముగూర్చిన యీక్షత్రవిద్య పూర్వ మెంతవేరు మోసినదో యిపుడంత వేరు లేకుండఁ బోయినది. విల్లములు మాత్రమే ధనుర్వేదోక్తములు కావు. వివిధములైనయుద్ధపరికరము లన్నియు దీనిలోనివే. రామాయణాదులందు వర్ణింపఁబడినశస్త్రాస్త్రసంఘాతమే కాదు, సంహితాబ్రాహ్మణాదులందు వర్ణింపఁబడిన—అష్టి వజ్ర శతఘ్ని ప్రముఖసంగ్రామసాధనము లవలోకించినచో నార్యుల కీవిద్యయందు గలశ్రద్ధాభక్తులు విశదమగును. బ్రహ్మ యీవేదమును దొలుతఁగనిపెట్టినవాఁడని శ్రుతి స్మృతీతిహాసములు చెప్పుచున్నవి. బ్రహ్మాదులు ఘోరతప మాచరించి స్వీయ తేజోమయము లైనదివ్యాస్త్రశస్త్రము లవలోకించి రని పూర్వకవులు ప్రశంసించియున్నారు. ఋగ్వేదమున బాణములు చేయుట వానికి తెక్కలు కట్టుట బాణగ్రములు నూఱుకొనుటాట్లు చెక్కుట విండ్లు చేయుట, వర్ణింపఁబడినవి¹. ఇంద్రాగ్ని రుద్రవసుణాదిదేవవీరులు మహాధానుష్కులుగా సంహితాదులందు వర్ణింపఁబడియున్నారు. కాని ధనుర్వేదోత్పత్తిక్రమము మాత్రమెందును విశదముగా లేదు.

1. ఋగ్వే. 9-112.

ఛాందోగ్యాదులందు క్షత్రవిద్యగాఁ బేర్కొనఁబడినయిది బ్రాహ్మణులవలననే వ్యాప్తికి నచ్చిన దనిమాత్రము రామాయణభారతాదులవల్లఁ దెలియనయ్యెడి. రామాయణములో, శస్త్రాస్త్రసంపన్నుఁడు సర్థశాస్త్రవేత్తయు సగుసుధన్యుఁ డను నుపాధ్యాయునిప్రశంస కలదు¹. మహాభారతమునం దగ్ని వేశుఁడు ద్రోణాచార్యుని కాగ్నేయాస్త్రముపదేశించినట్లును, జామదగ్న్యరాముఁడు ద్రోణునికి సప్రయోగ సంహారములు సరహస్యములు సగుసకలాస్త్రము లిచ్చినట్లును గలదు². ఇది యిట్లుండ, రామాయణాదులందు శస్త్రాస్త్రరహస్యవేత్తలలో సగ్రగణ్యుఁడు విశ్వామిత్రుఁ డని యున్నది. బ్రహ్మదులు వేలకొలఁదినంతసరములు మహాస్త్ర సంపాదమున కధికపరిశోధనము గావించి జృంభకాస్త్రములు కనుగొనినట్లును, వారివలనఁ గృతాశ్వఁడు వాని నాజ్ఞించినట్లును, అతనియొద్ద విశ్వామిత్రుఁ డాయస్త్ర విద్య నేర్చినట్లును, అతఁడు శ్రీరాముని కావిద్య యుపదేశించినట్లును మఱియొక సంప్రదాయము కలదు. ఎట్లయిన నిది తొలుత బ్రహ్మర్షివల్లను, పిదపభృగువం శ్యులవల్లను వెలసి యనంతరము పాలకు లగురాజన్యుల నాశ్రయించి క్షత్రవిద్య యనుషేరు గాంచిన దనుట నిజము. ఇట్లు శస్త్రాస్త్రసంపత్ప్రశంస వైదికతాకిక వాఙ్మయములురెంటను సర్వత్ర కనవచ్చుచున్నను, ఆర్యులకుఁ బట్టుఁగొమ్మ యైన యీవేదము బహుపురాతన మైనను, ఇందలివిషయ మితిహాసపురాణాదిప్రసిద్ధ మైనను, ప్రత్యేకముగా దీనిని దెల్పుసంస్కృతగ్రంథ మింతవఱకు లభింపలేదు. తెలుఁగునఁ గనవచ్చుధనుర్విద్యావిలాసమునకు మాతృక యగుగీర్వాణభాషా గ్రంథ మొకటి యుండియుండు నని యూహించుట కవకాశము కలదు గాని, దానికర్త యగుకృష్ణమాచార్యుఁ డామాట లేవియుఁ జెప్పియుండలేదు. శ్రీ. ౧౮౪౭ ప్రాంతమున రాచూరుమండల మేలినతిరుపతిరాయలయానతిచే గుంటూరుమండలవాసి యగుకవి యాగ్రంథము రచియించి, ఈమనిగ్రామమందలి కోదండరామస్వామి కంకితమొనర్చెను³.

అంజనేయోపాసకుఁడును మాధ్వఁడు సగుకృష్ణమాచార్యుఁ డవతారికలో “కోదండదీక్షాగురుం డగురఘుపతికటాక్షంబునం జేసి సద్గురులభంబున నిద్దను శ్వాస్త్రము మాకు నధీతం బయ్యె. తత్తల్లక్షణంబులు శాస్త్రసమ్మతంబులుగా నుపన్యసించెదను” అని వ్రాసినమాటలనుబట్టి సంస్కృతమున నున్నధనుశ్వాస్త్ర గ్రంథము లితఁడు చూచినట్లు గోచరించుచున్నది. నాచిన్నతనమున మాయింట

1. ఇష్టాస్త్రవరసంపన్న మర్థశాస్త్రవిశారదం,
సుధన్వాన ముపాధ్యాయం కచ్చి త్వం తాత మన్యసే, ఆయో. 100 సర్గ, 14.

2. ఆదిప—130 సర్గ.

3. దీనినిగూర్చి, ఆంధ్రసాహిత్యపరిషత్పత్రికత్పతీయసంపుటములో నేను వ్రాసినవ్యాసము చూడవగును.

నుండు తాటాకుపుస్తకములపెట్టెలో “ధనుశ్శాస్త్రం, సస్యాసందం” అనురెండు శ్రీరి కలుగలనుమా రిరువదిపత్రముల తాటాకుపుస్తక మొకటి నాకంటఁబడినది. కాని, అది యేమైనదో, యిపుడు కనఁబడలేదు. అందలిభాష సంస్కృతమో తెలుగో, యిపుడు జ్ఞప్తిలేదు. ఎట్లయిన నేమి? ఇపుడు సంస్కృతధనుశ్శాస్త్రకృతి మృగ్యము. కృష్ణమాచార్యునికృతిలో మూఁడాశ్వాసములందు, ధనుర్నిర్మాణము తత్పరిమాణము మార్గణపరిగణనము, శరవిధానమానప్రశంస, పుంఖోపసంఖ్యాసము, ధనుర్బాణగోపనార్హానిచోళనిషంగరచనము, మార్వీవిధానము, అంగుళిత్రాణవిధానము, జ్యూరోపణము, లక్ష్మ్యశుద్ధి మొదలగుపెక్కువిషయములు వర్ణింపఁబడినవి. ఇదియు ముద్రిత మైనట్లు కనఁబడదు. ఇక—

గాంధర్వవేదము

దీనికి సంబంధించినవిజ్ఞానము సామవేదముతోనే యుదయించి వికసించినదనుటకు దానియనుక్రమణికలఁ గనవచ్చుసామగానప్రవర్తకులపట్టికలే నిదర్శనము¹. రాణాయని మొదలుగా జైమినివఱకును గలపదుముగ్గురాచార్యులవల్ల సామగానవిద్య తొలుత దేశమునందు తలచూపినది. తరువాత జైమినిమహర్షి సంతతివారును, తచ్ఛిష్యప్రశిష్యులును దీని నభివృద్ధికిఁ దెచ్చిరి. ఇట్లతిప్రాచీనముగాఁ గనవచ్చుసామగానమే భరతవర్షీయగానవిద్యకు నిదాన మైనట్లు నారదశిక్షయీక్రిందివిధముగాఁ దెలుపుచున్నది.

“య సామగానాం ప్రథమ స్స వేణో ర్గధ్యమ స్సృతః
యో ౭ సౌద్వితీయో గాంధార స్తృతీయ స్త్యృషభ స్సృతః
చతుర్థ షడ్జ ఇత్యాహుః పంచమో ధైవత స్సృతః
షష్ఠో నిషాదో విజ్జేయ స్సప్తమః పంచమ స్సృతః.”

ఈశ్లోకములనుబట్టి సామగానభారతగానస్వరములును, సంగీతశాస్త్రవిహితము లైనసప్తస్వరములగుర్తులు నిట్లుండును.

సామస్వరములు	భారతగానస్వరములు	వీనిగుర్తులు
ప్రథమము	మధ్యమస్వరము	మ
ద్వితీయము	గాంధారస్వరము	గ
తృతీయము	ఋషభస్వరము	రి
చతుర్థము	షడ్జస్వరము	స
పంచమము	ధైవతస్వరము	ధ
షష్ఠము	నిషాదస్వరము	ని
సప్తమము	పంచమస్వరము	ప

దీనినిబట్టి సామగానములోని ప్రథమాది సప్తస్వరములవల్లనే భారతగానము లోని మధ్యమగాంధారాది సప్తస్వరము లేర్పడినట్లును, అస్వరములయూద్యక్షరములే 'సరిగమపధని' యనుస్వరసంజ్ఞ లై నట్లును విదిత మగును¹. మఱియుఁదననాఁ టికి వ్యాప్తిలో నున్న ప్రాచీనసంప్రదాయమునుబట్టి దత్తిలనారదసంవాదరూప మున నున్న రాగసాగర మనుసంగితశాస్త్ర గ్రంథము రాగోత్పత్తిని నిర్ణయించుచు, “భైరవభూపాలరాగములు విప్రజాతివి, అవి సామవేదజన్యములు. మంజుశ్రీరా గములు క్షత్రియజాతివి, అవి యజుశ్వేదజన్యములు. ససప్తమాలవరాగములు వైశ్యజాతివి, అవి ఋగ్వేదసంజాతములు. నాటకంగాలరాగములు శూద్రజాతివి, అవి యథర్వవేదసంభూతములు” అని ప్రశంసించుటనుబట్టి యు², ఛాందోగ్యోప నిషత్తు దేవజనవిద్య యనుపేర గాంధర్వవిద్య నుదాహరించుటనుబట్టియు, గర్భోప నిషత్తు గావించినగానవిద్యాప్రసంగమునుబట్టియు, తొలుత గంధర్వులవలన వ్యాప్తికి వచ్చి గాంధర్వ మనుపేరుగాంచినయీవిద్యకు వేదసంబంధము కల దని స్పష్ట మగును. అట్టిదీని ప్రాచీనస్వరూపమును దెలుపుపురాతనగ్రంథము లేవియు లభింపకున్నవి కాని, గాంధర్వవేద మనియు నాట్యవేద మనియు రెండుశబ్దములు మాత్రము వైదికతాకికవాఙ్మయముల సందంబు గనవచ్చుచున్నవి. అందు—

“గాంధర్వవేదము ముప్పదియాఱువేలగ్రంథము. అందు సప్తస్వరోత్పత్తి వీణాకలారాగమేలతాలమిశ్రగీతికాలాసికోల్లాసికాదిబహుతంత్రములును, జాతిగ్ర హలయస్థానములు మార్గాంగప్రక్రియ కాలజ్ఞానము వాద్యజ్ఞానము మొదలగు నసంఖ్యాకవిషయములును నర్ణింపఁబడినవి” అనుచు యామలాప్తకతంత్రము చెప్పిన మాటనుబట్టి³, గాంధర్వవేద మనుపేర నొక ప్రాచీనగ్రంథ ముండెడి దని తెలియ వచ్చును గాని, యది యిపుడు మృగ్యము. ఇంక, శారదాతనయవీరచిత మైనభావ ప్రకాశన మనుగ్రంథము—

“నాట్యవేదా చ్చ భరతాః సార ముద్భృత్య సర్వతః
సంగ్రహం సంప్రయోగార్హం మనునా ప్రార్థితా న్యధుః
ఏకం ద్వాదశసాహస్రైః శ్లోకై రేకం తదర్థతః
షడ్భిః శ్లోకసహస్రై ర్యో నాట్యవేదస్య సంభవః”⁴.

అని చెప్పినమాటలనుబట్టి భరతులు రచించినద్వాదశసహస్రీరూప షట్సహస్రీరూపములైన నాట్యశాస్త్రగ్రంథములురెంటికిని మూలాధార మైన నాట్యవేద మొకటి యుండెడి దనవలసినవచ్చుచున్నదిగాని, గాంధర్వవేదస్వరూ

1. సం. వా. చ. ప్ర. 175, 275, 276.

2. విప్రా భైరవభూపాలా కీర్తితా సామవేదశా. ఇత్యాది.

3. గాంధర్వవేదః క్షత్రియ తనహ స్రగ్రంథసమ్మితః. ఇత్యాది.

4. దశమార్థికారము, 34, 35, శ్లోకములు.

పమువలె దానిస్వరూప మెందును వర్ణింపఁబడియుండలేదు. అందుచేఁ బూర్వ గురుపరంపరాప్రాప్త మైనప్రాచీననాట్యసంప్రదాయమే యర్వాచీనులకు నాట్య వేద మైనదనియు, అదియాధారముగా వృద్ధభరతుఁడు తొలుతఁ బంఠ్రెండువేల గ్రంథముతో నొకనాట్యశాస్త్రము రచియించె ననియుఁ బిదప భరతముని దానిని సంగ్రహించి యాఱువేలగ్రంథముతో మఱియొకనాట్యశాస్త్రము సిద్ధించె ననియు, 'భరతాః' అనుబహువచనప్రయోగము¹ పూజ్యార్థకమై వృద్ధభరత భరతమును లిద్దఱినిమాత్రమే తెల్పునది యనియుఁ బైశ్చికములభావము గ్రహింపవలసియున్నది. కాని, ఆప్రకరణముమాత్రమిభావమున కవకాశమిచ్చుట లేదు. ఇంతకును, నాట్యవేదము ధనుర్వేదమువలె నాదిని సంప్రదాయరూపమే కాని, గ్రంథరూపము కాదనియే తోచుచున్నది. పోనీ! గాంధర్వవేదమునే కొండఱు నాట్యవేద మని స్వవహరించి రంద మన్నను, ఇం దొకదాని కొకటి నామాంతర మనుటకుఁ బ్రమాణము లభింపదు. ఉపవేదగణనమున సర్వత్ర గాంధర్వవేదశబ్దమే కాని, నాట్యవేదశబ్దము కనఁబడదు. దానంజేసి రెండునొకటే యనుటకు సాహసము చాల కున్నది. అయినను, అందలివిషయము కొంతగాంధర్వ విద్యకు సంబంధించినది కావున నీనందర్భమందే నాట్యశాస్త్రసంగీతశాస్త్రగ్రంథములనుగూర్చి ప్రసంగింతము.

వేదములందు వేదాస్త్రములందు రామాయణమహాభారతాదులందును నటనాట్యసృత్యసర్తనాదిశబ్దములు కనఁబడుచున్నను నటధర్మములను దెలుపుశాస్త్ర మెపు డుదయించిన దని విచారింపఁగాఁ బాణినికీఁ బూర్వమే యది యుదయించి నట్లు గోచరించినది. శిలాలిప్రోక్త మైననటసూత్రము లధ్యయనముచేయునటులు శైలాలు లనియు, కృశాశ్వప్రోక్తనటసూత్రములు చదువునటులు కృశాశ్వల నియు, ద్వివిధనటులను నిరూపించుచుఁ బాణిన్యాయులు తనకు మున్ను శిలాలియుఁ గృశాశ్వఁడు ననువారు నటసూత్రములు రచియించియున్నట్లు తెలిపియున్నాఁడు. మఱియు నటులధర్మము గాని, ఆమ్నాయము గాని నాట్య మగు ధనియు రూప నిష్పత్తి గావించియున్నాఁడు². ఆసూత్రము లిపుడు లభింపకున్నను, అవియే తరు వాత వెలువడిననాట్యశాస్త్రగ్రంథముల కాధారము లని విశ్వసింపవచ్చును. ఈవిషయ మింత విస్పష్టముగా నుండఁగా, పాణినిధాతుపాఠమున నటధాతువు నాలుగుచోట్ల³. దృగ్గోచర మగుచుండఁగా, పాణినినాఁడు నాట్యశబ్దము సృత్య

1. ఇది యింకను విచారణీయము.

2. పారాశర్యశిలాలిభ్యాం భిక్షునటసూత్రయోః, అష్టా. 4. 3-110.

కర్తృకృశాశ్వాదినిః. 4. 3-111.

చంద్రోగౌక్తికయాజ్ఞకః హృచ్చనటాఖ్యాః. 4. 3-129.

3. నటసృత్య, నట ఆనసృత్యనే, ఇత్యాది.

పరమేశ్వరమేకాని నాటకాభినయపరము కాదని స్వాభిప్రాయము తెలిపినఁ జెలుపునుగాక, అంతేకాని, క్రింద నుదాహరించినపాణినిసూత్రములు మూఁడును మహాభాష్యమున వ్యాఖ్యాతము లైనట్లు తనకుఁ గనబడ లేదని యీసూత్రములు పతంజలి తరువాతికాలమందప్తాధ్యాయులలో జేరియుండు నన్నవీబరుపండితునిసాహసము మాత్ర మీపట్టున విస్తయము గలిగింపకపోదు¹. పాశ్చాత్యవిమర్శకులసాహసోక్తుల కిట్టి వెన్నేని యుదాహరణములు కలవు. ఇప్పుడు వానిమాట యటుండ నిండు.

పాణిని పేర్కొన్నపైసటసూత్రములకుఁ బిదపఁ జెప్పఁదగినగ్రంథము ద్వాదశసహస్రి యగునాట్యశాస్త్రమే. ఇది వృద్ధభరతుఁడు రచించిన దని ప్రతీతి. ఇందలికొంతగ్రంథముమాత్రమే యిప్పుడు సజీవమై యున్న దని తెలియవచ్చుచున్నది గాని, పూర్వ మీగ్రంథము ప్రచారములో నున్నట్లుగా, దశరూపవ్యాఖ్యాత యగుబహురూపమిత్రుఁడు మొదలగువారు ద్వాదశసహస్రికారమత మెత్తి యిందలివాక్యము లుదాహరించుటయే చెప్పుచున్నది². వృద్ధభరతుఁడు క్రీ. పూ. నాల్గవశతాబ్దిలోనివాఁడు. అందుచే బాణిని చూచినశిలాలికృతాశ్వనటసూత్రములు తరువాత సుమారు మఱిమూఁడువందలయేండ్లు ప్రచారములో నుండెననుట యాశ్చర్యకరము కాదు కావునను, ఆమధ్యకాలమున నేయాధారము లేక నాట్యకళ ప్రవృత్తి మయ్యె ననుట యనూహ్యము కావునను, తననాటికి నాట్యవేదముగాఁ బ్రశంసింపబడుచు వచ్చినయూసూత్రములసారమునే శ్లోకరూపముగా నాట్యశాస్త్ర మనుపేర వృద్ధభరతుఁడు ద్వాదశసహస్రిగ్రంథము నిర్మించె నని విశ్వసింపవలసియున్నది.

ద్వాదశసహస్రికిఁ బిదప మఱినూజేండ్లకు పట్టుపాస్రి యుదయించినది. దానికర్త భరతముని యని ప్రతీతి. అతఁడు క్రీ. పూ. మూఁడువందలయేళ్లనాటి వాఁడు³. వృద్ధభరతుఁడు నాట్యవేదోత్పత్తి నెట్లు వర్ణించెనో, తనగ్రంథమున కాధారముగా దేనిని ప్రశంసించెనో తెలియరాదు గాని, భరతమునిమాత్రము తననాట్యశాస్త్రము ద్వాదశసహస్రికి సంగ్రహ మని చెప్పలేదు సరిగదా! పైగా నాట్యవేదము బ్రహ్మ నిర్మించి తన కిచ్చినట్లుగా గ్రంథమహత్వప్రశంసాపరమైన ప్రాచీనశైలినిబట్టి “నాట్యశాస్త్రం ప్రవక్ష్యామి బ్రహ్మణా య దుదాహృతమ్” మ్మని యారంభించి, ఆత్రేయాదిమునులు తన్ను పొంది “నీవు సమకూర్చినవేదసమిత

1. పేరు H. I. L 197 P.

2. సమాప్యతే హి నాట్యశ్చై రహ్లావతార ఇష్యతే-ఇతిద్వాదశసహస్రికారః-

3. వృద్ధభరతభరతములనుగూర్చియు వారికాలములనుగూర్చియుఁ గొందఱుసంశయించుట కలదు. భరతాచార్యుడు క్రీ. మూఁడవశతాబ్దికిఁ బూర్వమని పి. వి. కాణిపండితుఁడు మొదలగువారనిగాని, అది యూహయేకాని సిద్ధాంతముకాదు.

మైననాట్యవేద మెట్లుత్పన్నమయ్యె”నని యడుగఁగా, వారికిఁ బ్రత్యుత్తర మిచ్చి నట్లుగా నాట్యవేదకథను బ్రథమాధ్యాయమున విపులముగా వర్ణించియున్నాఁడు. దానిసార మిందు సంగ్రహించి చూపుచున్నాను.

“నై వస్వతమస్వంతరమందు త్రేతాయుగమున లోకము గ్రామ్యధర్మప్రవృత్తమై కామలోభపరవశమై సుఖదుఃఖసమాకులమై యున్నపు డింద్రాదిదేవతలు బ్రహ్మను సమీపించి—మేము దృశ్యము శ్రవ్యము నైన క్రీడనీయకము కోరుచున్నాము. సూద్రజాతులయందు వేదవ్యవహారము శ్రవ్యము కాదు కావున సార్వవర్ణిక మైన పంచమవేదము నృజంపుము—అని వేడుకొనిరి. అంతఁ బితామహుఁడు సర్వశ్రావ్య మైనవేదము నిర్మింతు నని ప్రతిజ్ఞ చేసి, ఋగ్వేదమునుండి పాశ్యమును సామవేదమునుండి గీతమును యజుర్వేదమునుండి యభినయములను, అథర్వవేదమునుండి రసములను గ్రహించి చతుర్వేదాజ్ఞసంభవముగా నాట్యవేదము నిర్మించి... ప్రక్క నున్న నన్ను (భరతమునిని) ఉద్దేశించి—నీవు పుత్ర శతయుక్తుడవై యీ వేదమునకుఁ బ్రయోగక్తవు క మ్మని పలికెను. నేనును బ్రహ్మవలన నాట్యవేదము తెలిసికొని, శాండిల్యవాత్స్యకోహలతండుదత్తిలాదు లగు నానూర్వురుపుత్రులకు దానిని సప్రయోగముగా నేర్పి, స్త్రీలు తప్పఁ బురుషులు కైశికీవృత్తి ప్రయోగింపఁ జాలరని నేను మనవి చేయఁగా స్వయంభువు దయాభువై యప్పుడ మనస్సున సంకల్పించి నాట్యాలంకారచతుర తైన మంజుకేశీసుకేశీ సులోచనామనోరమాదిసంజ్ఞలు గలయిరువదినలుగు రఘురసలను నృజంచి నాకిచ్చియు, గీతాతోద్యములందు సశిష్యుఁడైనస్వాతినామకఋషిని, గానయోగమునందు నారచాదిగంధర్వులను నాకు సహాయులను గా నియోగించెను. అంత నేను నాట్యసంపూర్ణత గాంచి కృతాంజలివై నే నేమిచేయవలెనో సెల వి మ్మని లోకేశుని బ్రార్థింపఁగా సతఁడు ‘ఇది ప్రయోగమునకు మంచినమయము. మహేంద్ర పర్వతముపై జరుగు విజయోత్సవమునం దీనాట్యవేదము ప్రయోగింపు’ మని శాసించెను. నేను సట్లే యచ్చట నాంది గావించితిని. అట్టి సర్వాతిశాయి యైన దీనాట్యవేదము.”

ఈశాస్త్రమునందు భరతశబ్దము సటనాట్యనాట్యప్రసర్తకపరముగాఁగూడ నున్నను, భరతసంజ్ఞ కలయొకముని ద్వాదశసహస్రియు, ఇంకొకముని షట్సహస్రియు రచియించి రనులోకప్రసిద్ధి విశ్వసనీయము కాకపోదు. కాని, విషయవిచారణనుబట్టి పైకథ యిందు కేవలము కల్పిత మనక తప్పదు. అయినను, ఇట్టికల్పనము లాకాలమండలి కొన్ని స్మృతులలోఁ గూడఁ గనవచ్చుటంజేసి గ్రంథమహత్త్వా వాప్తికై యిట్టియపూర్వకల్పనములు గావించుట యానాటి కొందఱి కైతియనియు, అందుచేతనే యీముని తనకు మున్నున్న నాట్యసూత్రములను గాని ద్వాదశసహస్రినిగాని కేరొనినకల్పనముగాఁగూడఁ గావించితిని. ఇట్లు నాట్యవేద మే యీనాట్య

శాస్త్ర మనుభావము ప్రకటించె ననియు, అభినవగుప్తాచార్యుడు చెప్పినట్లు మొదటియధ్యాయమందలి కొంతభాగముగూడఁ దచ్చివ్యప్రక్షిప్తముగాక యంతయు మునిప్రణీతమే యనియు నొకవిధముగా మనస్సమాధానము గావించుకొనవలసియున్నది.

ఈనాట్యశాస్త్రము ముప్పదియే డధ్యాయములగ్రంథ మని కూడ నొక ప్రతీతి కలదుగాని, అభినవగుప్తాచార్యుడు వ్యాఖ్యానావతారికలో 'షట్టింశకం భరతసూత్ర మిదం వివృణ్వన్' అని చెప్పినదానినిబట్టి యిది ముప్పదియా అధ్యాయములగ్రంథమే యని సమ్మదగును¹. బంగారమునకుఁ బరిమళ మబ్బినట్లుగా సితనియభినవభారతీవ్యాఖ్య దీనికి మఱిత ఖ్యాతి తెచ్చినది. ఇది రూపక ప్రదర్శనము ప్రధానప్రయోజనముగా నుదయించిన దైనను, సాహిత్యముపాలిటి కల్పద్రుమ మనఁదగియున్నది. రసభావనాయకాదిలక్షణముల దీనిమాట వేదవాక్కు. ఇందు నిరూపింపఁబడిన విషయములు విధులు నసంఖ్యాకము లమోఘము లపూర్వములు. తరువాత బయలుదేరిన వివిధరూపకాలంకారనాట్యాదిలక్షణముల కెల్ల నది పెట్టినది భిక్ష. దేశకాలపాత్రముల మార్పులనుబట్టి రుచి మాటుటచే నిందలి రూపక ప్రదర్శనవిధు లీకాలమున రుచింపకున్నను, చిరకాలము దీనిమాటయే శాసన మైనది. ఈశాస్త్రమందు ముఖ్యముగా నిరువదియేనిమిదవయధ్యాయము మొదలుగా ముప్పదినాల్గవయధ్యాయము తుదవఱకును సప్తస్వరములు గాత్రగాన తంత్రీగానాదులు విశదీకరింపఁబడినవి. ఇంక—

పూర్వోక్త మైననాట్యవేదోత్పత్తికథ వేర్కొన్న నూర్వరును భరతముని పుత్రు లన్నను, కొండలు భావించిన ట్లతని శిష్యు లన్నను, అతనికి నమకాలికు లనవలెనుగదా ! వారిలో, కోహలుడు సంగీతమేరువును సఖకుట్టకుఁ డొక నాట్య శాస్త్రమును దత్తిలుడు గాంధర్వవేదసారమును రచియించినట్లు తెలియుచున్నది. తండు వనునతనికి నంది యనునామాంతర మున్నట్లుగా 'తండుమునిశబ్దా నన్విభరతయో రఘనామసీ' అను సభినవగుప్తవచనమునఁ దెలియుచున్నది. ఈనన్దియే నందికేశ్వరుఁ డైనచో నందికేశ్వరభరత'మనఁబడెడి యభినయదర్పణమును, భరతార్ణవము నితని వనవలసినచ్చును. ఇట్టింక నెన్నేని గ్రంథములు వారు వారు రచియించి యుందురు గాని, నాట్యవేదోత్పత్తికథ చూపిన భరతపుత్రనామావళి సత్య మని నమ్మి యీగ్రంథము లన్నియు భరతనాట్యశాస్త్రమునకు నమకాలికము లనుటకు మాత్రము మన సొప్పకున్నది. అయినను, క్రీ. ౧౦౦-౨౦౦ సడుమనున్న లనుటకు మాత్రము మన సొప్పకున్నది. అయినను, క్రీ. ౧౦౦-౨౦౦ సడుమనున్న మతంగముని బృహద్దేశి యను తనసంగీతగ్రంథమున దత్తిలుని స్మరించుటచేతను, అర్వాచీనగ్రంథము లనేకములు కోహలదత్తిల (దంతిల) నందినారదాదులను

1. కడపటి యధ్యాయమును లేఖకు రెహో శండుగా విభజించుటచే 37 అధ్యాయముల

ప్రతీతి వచ్చినట్లు కనఁబడుచున్నది.

బూర్వకపులను గా స్తుతించుటచేతను, వారు క్రీ. పూ. ప్రథమశతాబ్ది కించుక యావలివారై యుందు రని తోచుచున్నది.

వీరిలో దత్తిలుడు రచించినదిగా దత్తిల మను నొకగ్రంథ మనంత శయనమున ముద్రిత మైనది. బృహద్దేశికర్త యగుమతంగమునివలెనే, సంగీత సమయసారకర్త యగు పాశ్చ్యదేవుడును, సంగీతసుధాకారుఁ డగు రఘునాథ భూపుడును, అభినవభారతీవ్యాఖ్యాకర్త యైనయభినవగుప్తాచార్యుడును, దత్తిల మతము నుద్ఘాటించుటంబట్టి యిది దత్తిలమునికృతమే యని తత్ప్రకాశకులు సమర్థించియున్నారు. ఇది ౨౪౩ శ్లోకముల చిన్నగ్రంథము. సప్తస్వరూప మైనగీత జాతము సామవేదమునుండి పుట్టిన దని యిది యిట్లు చెప్పుచున్నది.

“ఇత్యేవ మృషిభి ర్గీతం సామవేద సముద్భవమ్,

సప్తరూప మతో జాతం గీతజాతం పురా కిల”

అమరకోశ వ్యాఖ్యాత యగుక్షీరస్వామి నాట్యవర్ణలో నుదాహరించిన స్వరస్థానవిషయక మైన యీక్రిందిశ్లోక మిందలిదే.

“సృణా మురసి మంద్ర స్తు ద్వావింశతివిధో ధ్వనిః

స ఏవ కంఠే మధ్యః స్యా త్తారః శిరసి గీయతే”

దీనినిబట్టికూడ సీగ్రంథము దత్తిలమునికృతమే యని విశ్వసింపఁదగి యున్నది. ఇందు, స్వరగ్రామమూర్చనాస్థానవృత్తిజాతివర్ణాదు లగుబహువిధసంగీతశాస్త్రవిషయములు విశదీకరింపఁబడినవి.

‘గీతం వాద్యం తథా సృత్యం త్రయం సంగీత ముచ్యతే’ అనునది సంగీతలక్షణము¹. ఇందు సృత్యము వాద్యానుగము, వాద్యము గీతానువృత్తి. అందుచే గీతము ప్రధాన మగుచున్న దని సంగీతరత్నాకరకారాదులనిర్ణయము. పితామహుడు సామవేదమునుండి తొలుత గీతమును గ్రహించె నని వారివిశ్వాసము. గీత మనాదిగా నెల్ల లోకముల వారిచే గూడఁ బ్రేమింపఁబడుచునచ్చిన దని పౌరాణిక మతము. బ్రహ్మయు నాదివిష్ణువును సామగానలోలురు. పార్వతీపతి గీతసృత్య ప్రియుడు. రాధాకృష్ణుడు వేణుగానరతుడు. సరస్వతి వీణాసక్త. ఇంతయేల! అజ్ఞాతవిషయాస్వాదు లయ్యు ఖణిమృగబాలురుగూడ గీతము శ్రుతిగోచర మైనంతనే తస్యచిత్తులై పరవశత్వమున నానందింతురుగదా! ఇక నట్టిసంగీతము మహిమ వేట పొగడవలెనా? ‘ధర్తార్థకామమోక్షాణా మిద మే వైకసాధన’ మ్మనుశార్ఙ్గ దేవునివచన మెంతయు నియ్యోడ సముచితము. లోకములో నాదము నుండి వర్ణమును దానినుండి పదమును దానినుండి వాక్యమును దానివలన వ్యవహారమును సిద్ధము లగుచున్న ననుట యనుభవసిద్ధమే కావున, జగ మంతయు నాదాధీన మనుట స్పష్టము. అట్లే గీతము నాదా త్రకము, నాదవ్యక్తియే వాద్య

మునకు మూలము. ఈ గీతవాద్యములు రెంటిని నృత్య మనుగమించును. అందుచే నీమూడును నాదాధీనము లనుచు విడితము. అట్టియీనాదము, ఆహతము అనాహతము నని ద్వివిధము. దీనివలన శ్రుతియు దానివలన స్వరమును దాని వలన రాగమును దానివలన గీతము నుత్పన్నము లగునుగావున గీతమునకు నాదమే యాత్మ యనియు, మూలాధార మనియుఁ దలంపఁబడుచున్నది. తదాత్మక మైనగీతము నధికరించియే సంగీతశాస్త్ర మువిర్భవించినది. ఆగీతమునకు వాద్య సృష్టములు సహకారులు. అందుచే నీమూడును సంగీతశాస్త్రమున కవలంబ నము లైనవి.

సంగీతము, మార్గము దేశి యని ద్వివిధము. విరించిప్రోక్తమైనదాశివుని యెదుట భరతాదిప్రయుక్త మైనది మార్గమనియు, ఆయాదేశములజనులకు హృదయరంజకమైన వ్యాపించినది దేశి యనియు సంగీతలక్షణకర్తలమతము. గీతవాద్య సృష్టాత్మక మైనయీసంగీతమున గీతము ప్రధానముగా, రాగనర్తనిరూపణము రాగసాగరము సంగీతదర్శనము సంగీతవిషయము మొదలుగా ఒహుగ్రంథము లుత్పన్నము లైనవిగాని, వానిలో సంగీతరత్నాకరమునకు భరతఖండ మంతటను బ్రాచుర్యము హెచ్చినది. దీనికర్త శార్ఙ్గదేవుడు. ఇతఁడు కాశ్మీరదేశమునుండి దక్షిణాపథమునకు వలసవచ్చినభాస్కరపండితునిపాత్రుడు. సోధల దేవునిపుత్రుడు. సింఘణభూపాలునియాస్థానములోనివాఁడు. యాదననంశీయుడైన యీరాజు చాలతాబాదనుదేవగిరినగరము రాజధానిగా శాలివాహనశకము ౧౧౩౨-౧౧౬౯ నడుమ రాజ్యము చేసినవాఁడగుటచే శార్ఙ్గదేవుఁ డతనిసమకాలికుడై క్రీ. శ. ౧౨౨౦ ప్రాంతమున సిగ్రంథము రచియించె నని విశద మగుచున్నది. ఇది, స్వరరాగవివేక ప్రక్షీర్ణకప్రబంధతాలవాద్యనర్తననామకము లైనయేడధ్యాయములమహాగ్రంథము. చతురకల్పినాధవిరచితకలానిధివ్యాఖ్యతో, పూనానగరమున ముద్రిత మైనదీనికి, సింహభూపాలుఁడు కంభకర్ణనరేంద్రుఁడు గంగారాముఁడు హంసభూపాలుఁడు ననునలుగురును సంస్కృతవ్యాఖ్యలు రచియించినట్లు తెలియుచున్నది. మఱియు హిందీభాషలో నొకవ్యాఖ్యయు, తెలుగున రెండు వ్యాఖ్యలునున్న నని యందురు. ఒక తెలుగువ్యాఖ్యతోడియీపుస్తకము మదరాసు ప్రాచ్యపుస్తకాలయపట్టికలోఁ గనవచ్చుచున్నది. దీనినిబట్టి యీగ్రంథము సార్వత్రికమైన కలరసికహృదయాహ్లాదకారి యైన దని స్పష్ట మగును.

శార్ఙ్గదేవుడు, సంగీతవిశారదు లగుపూర్వులమతపయోనిధిని మథించి యందలిసారమునే యీగ్రంథముఁగా రచియించుచున్నా నని ప్రతిజ్ఞచేయుచు, శివానదాశివ బ్రహ్మరంభాజ్ఞన నారద తుంబురు విశ్వానసుప్రముఖులను బేర్కొనుట యెటున్నను, భరతకళ్యప మతంగ యాష్టిక శార్దూల కోహల విశాఖల దన్తిల

కంబల మాతృగుప్త స్వాతి గుణ బిందురాజ తేత్రరాజ రాహుల దుద్రట భోజరాజ
 వరమర్ది సోమేశ జగదేశమహేశ్వరాదుల సనేకులఁ జేర్కొనుట చూడ సంగీత
 విషయమున వీరిమతములు కల వని తెల్ల మగుచున్నది. మఱియు, రుద్రభట్టు
 (క్రీ. ౬౦౦) రచించిన యెనిమిదివేల గ్రంథముతోడి స్వరనిర్ణయమును, చాళుక్య
 వంశ్యుఁ డైన ప్రతాపచక్రవర్తి (క్రీ. ౧౦౦౦) నిర్మించిన సంగీతచూడామణియు,
 నాన్యదేవుఁడు మిథిలాపురరాజు (క్రీ. ౧౧౦౦) రచించిన సరస్వతీహృదయాలం
 కారమును, బెల్లామునివాసియు డైన పండితుఁడు సగుపార్శ్వదేవుఁడు (క్రీ. ౧౨౫౦)
 వ్రాసిన సంగీతసమయసారమును, నారదుఁ డనుకొకకవి (క్రీ. ౧౩౦౦) కల్పించిన
 సంగీతమకరందమును, మీవాఁడుదేశ మేలిన కుంభకర్ణుని (క్రీ. ౧౪౨౦) యొక
 సంగీతకృతియు, అభియరామరాజు సేనానాయకుఁ డైన బయకారరామామా
 త్యుఁడు (క్రీ. ౧౫౫౦) రచించిన స్వరమేలకలానిధియు, రఘునాథరాయని
 గురువైన గోవిందదీక్షితుని (క్రీ. ౧౫౮౦) కృతియు, ఇట్లే యింక సనేకము
 లును సజీవములై యున్నవి. పైవారిలో సంగీతాకరసూరిబిరుదాశ్శీతుఁ డగు
 పార్శ్వదేవుఁడు “మీమాంసాదిసకలశాస్త్రములచే గూడ గమ్యుఁడు కాని
 శంకరుఁడు గీతముచే గమ్యుఁ డగును. పారాశర్యాదిసకలస్త్రోతికర్తలుగూడ గీతమే
 మోక్షద మనిరి” అనుచు సంగీతము సర్వోత్తమ మని ప్రశంసించియున్నాఁడు.
 పదియధికారములతోడి యితని గ్రంథమున స్వరరాగవృత్తివాద్యతాలాదివిషయ
 ములు సవిమర్శముగా నిరూపింపఁబడినవి.

రెండవది యగువాద్యము ప్రధానముగా మృదంగలక్షణ తాలలక్షణ
 తాలాధ్యాయ తాలవిషయతాలప్రకరణ తాలదశప్రాణప్రకరణాది గ్రంథములు
 పెక్కు పుట్టినవి. ఇందు తాలలక్షణము కోహలుఁడు రచించినట్లుగా దాని
 వ్యాఖ్యాత యీ క్రిందివిధముగాఁ జెప్పియున్నాఁడు.

“ఇహ ఖలు సకలభరతపండితమండలాఖండలసకలభరతప్రవర్తకశిఖా
 మణిః కోహలాచార్యనామకః... తౌర్యత్రికోపకారాయ... తాలస్వరూపం ప్రతి
 పాదయితుకామః చిక్కిరితం ప్రతిజానీతే” ఇత్యాది. ఇది గాక మఱియొకతాల
 లక్షణము గూడ సర్వాచీన మైనది కలదు.

తాలము వాద్యముకంటె భిన్నమై తౌర్యత్రికమున సహాయకారి యని
 తాలశాస్త్రవేత్తలమతము. స్పృతగీతవాద్యములు తాలము లేక శోభింపవు.
 కావునఁ దాలస్వరూపము ముందెఱుంగవలె నని వా రందురు. ఇది నిజ మైనను
 దీనిని బ్రకరణవశమున వాద్యమునఁ జేర్చితిని.

మూడవది యగుస్పృతము సంగీతగ్రంథములం దంతటను బ్రశంసింపఁబడి
 నను, దానింగూర్చి కూడ, అభినయదర్పణము అభినయశాస్త్రము నాట్యచూడా
 మణి నాట్యకలానిధి స్పృతతాలలక్షణము భరతార్ణవము భరతార్థచంద్రిక మొద

లగుననేక గ్రంథము లుదయించినవి. ఇవి యన్నియు భరతనాట్యశాస్త్రము ననుసరించినవే కాని స్వతంత్రములు కావు. శార్ఙ్గదేవుఁడు సృష్టతాలకపూర్తన మను గ్రంథమును గూడ రచించినట్లు కనఁబడుచున్నది. సర్తనము, నాట్యసృత్య సృష్ట భేదమునఁ ద్రివిధ మని తల్లక్షణవేత్తలమతము. దశరూపకకర్తకూడ 'అవస్థానుకృతి రాత్నాట్య' మిత్యాదిగా సీమూఁడింటికి వేఱుగా లక్షణములు నిర్వచించి యున్నాఁడు. మఱియు,

ఆంగి కావ్యక వాచిక సాత్త్విక భేదమున నభినయము చతుర్విధ మనువిషయమున నాట్యగ్రంథకర్తలమతము లేకీభవించుచున్నవి గాని, సంయుతా సంయుతేనంకరహస్తములను జూపుటలో నభినయశాస్త్రభరతార్థవాదులకు మత భేదములు కలవు. ఆ భేదము లన్నియుఁ గాలక్రమమున నభినయకల వృద్ధి గాంచుటలో దేశభేదమునుబట్టి వచ్చిన నని తెలియఁగలదు. ఇట్లు గాంధర్వవిద్య భరత ఖండ మంతట ననాదిగా వ్యాపించి పరమాత్మజ్ఞానమునకు సంగీతము సాధన మనెడిఖ్యాతి వహించుటయేకాక దేశభేదమునుబట్టి రాగస్వరకల్పనతాలలయాదు లందు శాఖోపశాఖలుగావిజృంభించినది. సంగీతవిషయ మనుగ్రంథము రాగములు 29 అనిమాత్రమే నిరూపించి కనకాంగీరత్నాంగీప్రముఖము లైనవానినామము లెల్లఁబేర్కొన్నది కాని, సంగీతరత్నాకరము ద్వితీయాధ్యాయమున రాగభేదము లపారముగాఁ జూపి వానిలక్షణములు విశదీకరించియున్నది. అందు నిందును గూడఁ బేర్కొనఁబడినయనేకరాగములు దక్షిణకర్ణాటాంధ్రదేశములలో వినఁ బడవు. దీనినిబట్టి రాగము లాయాదేశీయులు ప్రేమించుగీతముల నాశ్రయించి వాడుకలోఁ బెరిగిన నని తెలియవచ్చును. ఇఁక భావప్రకాశనమునుగూర్చి రెండు మాటలు.

“ఆర్యానర్తదక్షిణభాగమున మేహుత్తర మనుజనపదమున మాతరపూజ్య గ్రామమున నిససించునట్టియష్టాదశవిద్యాపారంగతుఁ డగుభట్టభూపాలుఁడు సంతానార్థియై శారదాదేవి నారాధింపఁగా నొకపుత్రుఁ డుదయించెను. అతనిపేరు శారదాతనయుఁడు. అతఁడు వేదవేదాంగవిద్యలు నేర్చి యొకచైత్రమాసోత్సవమున శారదాలయమున కేగి యామెచెంతఁ గూర్చుండి భావాభినయకోవిదు లగునటు లభినయించుముప్పదివిధములరూపకములను జూచి ‘అమ్మా! నాకు నాట్యవేదము దయచేయు’మని యాచించెను. అపు డాదేవినియోగమున నాట్యశాలాపతి యగు దివాకరుఁ డనువిప్రుఁడు, గౌరీశంకర వాణీ బ్రహ్మ వ్యాసాగస్త్య నారద భరతాదుల నాట్యమతము లన్నియు నుపదేశించెను. అంత శారదాతనయుఁడు నాట్యవేదుల హితార్థమై భావభావభేదనాయికానాయక భేదశబ్దార్థసంబంధ భేదనాట్యభేదనాట్య ప్రయోగభేదాదిరూపమున దశాధికారములుగా భావప్రకాశన మనుమహాగ్రం

ధము రచియించెను” అని భావప్రకాశావతారిక చెప్పుచున్నది. చాలనట కభి నవగుప్తాచార్యసిమార్గ మవలంబించి నాట్యవేదమునకు సంబంధించినయెల్లవిషయములు విశదీకరించినయీశారదాతనయుడు శ్రీ. పన్నెండవశతాబ్దిమొదటిభాగములోనివాఁ డని తలపఁబడుచున్నది. నాట్యవేదవేత్తయై యుత్తరదేశమున ఖ్యాతి వహించినయుత్తమాలంకారికుఁ డైనయీశారదాతనయున కీడ్డతరువాత దక్షిణదేశమున శారదామూర్తిగా నవతరించి దక్షిణాపథమును సంగీతరసామృతమున ముంచినమహానీయుడు త్యాగరాజే. ఇతనికృతు లాంధ్రము లయ్యు ద్రవిడ కర్ణాటత్రిలింగాది దేశములలోసంగీతసారస్వతమున నగ్రస్థాన మధిష్ఠించి యున్నవి.

శిల్పవేదము

గాంధర్వవేదమువలె నిది యిప్పుడు చతుష్షష్టికలలోఁ బరిగణింపఁబడుచున్నను, తొల్లి యుపవేదముగా నే గణన కెక్కినది. దీనికి స్థాపత్యవేద మను నామాంతరము కలదు. ప్రాచీనులశిల్పకల మిక్కిలిశాస్త్రసమృత్తమై హృదయంగమముగా నుండెడి దనుటకుఁ బురాణాదులఁ గనఁబడుపురగ్రామతటాకారామదేవాలయాదినిర్మాణవర్ణనలే కాక, మహింజోదారోమొదలగుపురాతనభ్రష్టపురాదులలోనివిచిత్రవస్తుసంతతియు సాక్ష్యమిచ్చుచున్నది. ఇంత యేల? తొమ్మిదియద్భుతములలో నొకటిగాఁ బ్రశంసింపఁబడుచు నేటికిని సకలప్రపంచమున కచ్చెగురు గొలుపుచున్న తాజ్ మహాశిల్పము, ప్రాచీనులనిరుపమాననిర్ణిర్దన్దుప్తశిల్పకలాకాశలమున కంతోదాహరణమై ప్రత్యక్ష మగుచుండ నీకఁ బురాతనాద్యులశిల్ప విజ్ఞానము సర్వాతిశాయి యనుట కెవ్వరు శంకింతురు? అట్టియిది ఛాందోగ్యోపనిషత్తునం దప్టాదశవిద్యలలో, దేవజనవిద్య యనుపేర నృత్యగీతవాద్యములతోఁ దుల్యముగాఁ బ్రశంస కెక్కినను, ఈవిజ్ఞానముతోడిప్రాచీనగ్రంథములుమాత్రము కనరావు. దృగ్గోచరము లగుచున్నకొన్నిగ్రంథములు ప్రాచీనమునినిర్ణితములుగా భ్రాంతి కొలుపుచున్నను, అవి పూర్వులపేర సర్వాచీనులు రచియించినవి గాని పురాతనములు గా వని వానిస్థితిగతులే తెలుపుచున్నవి. అందుచే శిల్పసారస్వతమునం దేగ్రంథ మాద్యమో నిర్ణయింప వీలుపడ కున్నది. అయినను, దొరకిన ప్రనూణవచనములనుబట్టి దీనియత్పత్తిమార్గము లవలోకింతము.

“పూర్వము త్రేతాయుగమున మహాన్నతము మహావిశాలము నగుశరీరముతో నొకమహాభూత మావిర్భవించి తిరుగఁజొచ్చెను. దానిని జూచి దేవతలు భయపడి బ్రహ్మదేవుని శరణుచొచ్చి ప్రార్థించిరి. అతఁడు వారి కభయమిచ్చి, ఈపురుషుని బట్టుకొని తలక్రిందుగాఁ బడవేయుఁ డనెను. వా రట్లు గావించిరి. వాఁడే వాస్తుపురుషుఁడు. బ్రహ్మసృష్టుఁడు. అతఁడు భాద్రపదకృష్ణతృతీయాశనివాస రమునందు కృత్తికానక్షత్రమున జన్మించినవాఁడు. వాఁ డట్లుదేవతలచేఁ బీడింపఁ

బడి బ్రహ్మను స్తుతించుచు, నిరపరాధుడను రక్షింపు మని కోరెను. అప్పుడు బ్రహ్మ ప్రసన్నుడై నిన్ను బూజింపక యెవరు గ్రామపురగృహారామదుర్గాద్యారంభము గావించురో వారికి సిరి యబ్బడు. వారియుద్యమము కొనసాగడు. నిన్ను బూజించినవారియత్నము ఫలించును. అని వర మిచ్చెను. అట్టివాస్త్రపురుషుని గూర్చి తెల్పునది వాస్త్రశాస్త్రము. ఈశాస్త్రము బ్రహ్మవల్లనే తొలుత వెలసినది. పురాతన మైనదీనిని శంభువు పరాశరునికి, అతఁడు బృహద్రథునికి, అతఁడు విశ్వకర్తకుఁ గ్రనుముగా నుపదేశించిరి. బహుభేదయుత మైనయీశాస్త్రమును లోకహితార్థమై విశ్వకర్త ప్రకాశింపఁ జేసెను. అదే విశ్వకర్తప్రకాశము, లేక వాస్త్రశాస్త్రము” అని విశ్వకర్తప్రకాశావతారిక చెప్పుచున్నది. ఆగ్రంథము సందే త్రయోదశాధ్యాయముతుడ “గర్గుడు పరాశరునికి, అతఁడు బృహద్రథునికి, అతఁడు విశ్వకర్తకును గ్రనుముగా నీశాస్త్ర ముపదేశించినట్లు కనబడుచున్నది. ఇది యిట్లుండ—

వివిధశిల్పవిద్యారహస్యములను శివుడు కాశ్యపుని కుపదేశించినట్లుగా, కాశ్యపీయ మనఁబడెడియంశుమద్భేద మనుగ్రంథము తెలుపుచున్నది. ఇది గాక, మయమత మనుపేర వాస్త్రశాస్త్రమును మయుఁడు రచియించినట్లుగా ముప్పది యాఱధ్యాయములగ్రంథమును, మనునిర్ణీతముగా నొకవాస్త్రలక్షణమును, మానసారరచితముగా నొకవాస్త్రశాస్త్రమును, అగస్త్యవिरచితముగా నొకశిల్పశాస్త్రమును, గనవచ్చుచున్నవి. సనత్కుమారుఁడు తనపేర గృహవాస్త్రపు నిర్ణించినట్లుగా సనత్కుమారసంహిత యనుచిన్నపుస్తక మొకటి కనబడుచున్నది. ఇవి గాక, పరాశరమునికృత కృషిపద్ధతి, నీలకంఠభట్టవिरచితకుండోద్భోతము, విశ్వనాథదేవనిర్ణీతకుండమండపకాముది, నరహరిభట్టవिरచితమండపకుండమండనము, విఠలదీక్షితప్రణీతకుండసిద్ధి, విశ్వనాథద్వివేదిరచితకుండరత్నాకరము మొదలగు శిల్పశాస్త్రగ్రంథము లింకను గలవు. వీనిలో నర్వాచీనకృతులనుగూర్చి యాలోచింపఁబనిలేదు కాని, విశ్వకర్తాదినిర్ణీతములుగాఁగనవచ్చునవి తత్తన్నిర్ణీతములాయనునది మాత్రము సందిగ్ధముగా నున్నది. కానిండు. ఈగ్రంథముల ప్రాచీనత యెట్టి దైనను, వీనియందలి వాస్త్రశిల్పవిజ్ఞానముమాత్ర మతిప్రాచీన మని, ఆరుణకేతుకచిత్ర్యమందలిపురీరథాదిసర్వసములును, వాల్మీకిరామాయణమందలి మనునిర్ణీతాయోధ్యావర్ణనాదులును, మహాభారతమందలి మయసభాదివర్ణనలును, విష్ణుపురాణాదులలోని వివిధశిల్పవర్ణనలు నేకగ్రీవముగా సాక్ష్య మిచ్చుచున్నవి. అందుచే శిల్పవేద మధర్వసంహిత కుపవేద మనెడిచరణవ్యూహాదులయభిప్రాయము సముచితమే యనవచ్చును. ఇట్లు పురాతన మైనయీవాస్త్రశిల్పవిజ్ఞానమునుగూర్చి పైగ్రంథములవల్లఁ గొన్ని విశేషవిషయము లీక్రిందివిధముగా దెలియవచ్చుచున్నవి.

వాస్తుశిల్పవిజ్ఞానవిషయమునఁ బురాతనసంప్రదాయసిద్ధమై తొలుత గర్గమత ముదయించినది. దానినిబట్టి విశ్వకర్తమతమును మానసారమతమును బుట్టినవి. ఇందు మానసారమత మతివిశాలము. ఇవియును వీనింబోలియు సభినవలక్షణములు కొన్ని కలదియు నగుమానవమతమును దొల్లి యుత్తరహిందూ దేశమున నెక్కువగా వ్యాపించినవి. పైవాని కించుక భిన్నమార్గములు త్రొక్కిన మయమతాగస్త్యమతములు సంపూర్ణలక్షణలక్షితములై దక్షిణహిందూ దేశమున హెచ్చుగా వ్యాపించినవి.

మానసారము 22 అధ్యాయముల గొప్పగ్రంథము. మానసారుఁ డనుముని రచియించిన దగుట నీవాస్తుగ్రంథమున కీపే రబ్బినది. భూషరీక్షాశంకుస్థాపన గృహరాజగృహగ్రామపురదేవాలయాదినిర్మాణవిధాన మితరగ్రంథములందువలెనే యిందు నున్నది గాని, యిందలివిషయవివరణ మసామాన్యము. శాద్ధజై నలక్షణ వర్ణములనుబట్టి యిది యర్వాచీన మనఁదగియున్నను, ఋషి దేవరాజమానవాది లక్షణవిశేషములను విశదీకరించుచుఁ బ్రపంచవిజ్ఞానమున కాకరముగా నున్న దనుటయే దీనిమహత్త్వమునకు గుర్తు. ఇది గాక, సమరాంగణసూత్రధార మను మతియొకమహాగ్రంథము క్రీ. ౧౯౨౪ లో బరోడాసంస్థానమువారు ప్రకటించినది కనవచ్చుచున్నది. అధ్యాయాంతముల నున్న “మహారాజాధిరాజశ్రీ భోజదేవ విరచితే సమరాజ్ఞానసూత్రధారాశరనామ్ని వాస్తుశాస్త్రే—” ఇత్యాదిగద్యము లనుబట్టి ౮3 అధ్యాయముల యీగ్రంథమును¹ ధారాసగరాధీశుఁడును సరస్వతీ కంఠాభరణాదిబహుగ్రంథకర్తయు నగు భోజమహారాజు రచియించినట్లు తెలియుచున్నది. ఇది, మొన్నటిసఱకును లోకముకంటఁ బడకుండుటచేతను, భోజుని యితరగ్రంథములందు వేర్కొనఁబడకపోవుటచేతను, ఇతరకపు లేనందర్భమందును దీనిని స్థరింపకపోవుటచేతను, ఇది భోజునిది కాదేమో యనియు, పైగద్యమును గ్రంథప్రశస్తికై లేఖకు లెవరో కల్పించియుండు రనియుఁ గొందఱికిఁ దోచవచ్చును గాని, పై కారణభాసములు తప్ప బ్రబల మైనకారణము లేవియు నిది యితనిది కా దనుటకుఁ గనరావు. కావున నిప్పటి కిది యితనిదే యని విశ్వసింపవలసియున్నది. అది గాక విద్వత్కవియు విద్వత్కవిశేఖరాశ్రయుఁడు నగునితఁ డీకృతి రచియించె ననుటయు నబ్బురము కాదు. విశ్వకర్తప్రకాశము ననుసరించిన యీకృతి యన్నివిధముల మానసారమునుగూడ మించిన దనవచ్చును. ఇందు రమారమి రెండువేలవిషయము లున్నవి. భాష మిక్కిలిమృదువు నిర్దుష్టము. శైలి సరళము. మొదటియేడధ్యాయములందును ఖగోళభూగోళవిజ్ఞాన ముపదేశింపఁబడినది. అచ్చటనుండి భూషరీక్షాదివాస్తువిషయములు సంపూర్ణముగా

1. అచ్చుపడినది. ఇంకను గొన్నియధ్యాయములు మిగిలియున్నట్లు తెలియుచున్నది.

వివరింపఁబడినవి. ఇంత యేల ? ఇందు తెలుపఁబడనివాస్తుశిల్పవిషయము లేదనుట కంటే దీనిసర్వంకషత్వమును వేఱుగాఁ జెప్ప సక్కఱ లేదు. పూర్వోక్తము లయిన మహాగ్రంథములలోని యాయాభాగములను దీని శిల్పరత్న మనుషేర ౮౧ అధ్యాయములగ్రంథమును, కేరళదేశీయుఁ డగుకుమారకవి సమకూర్చెను. ఇవి గాక, శ్రీ. ౧౮౧౯-౧౮౬౯ నడుమ మేదపాటపురముపాలించిన కుంభకర్ణ (కుంభో) రాజునాస్థానములోనివాఁ డగుమండనుఁ డనుకవి ప్రాసాదాదినిర్మాణమునధికరించి నిర్మించిన రాజవల్లభమండన మనువాస్తుశాస్త్రగ్రంథ మొకటికలదు. అది విశ్వకర్తమతము ననుసరించినదే. ఆంధ్రులలో, కనుపర్తిబసవాచార్యుఁడు రచించినవిశ్వవిద్యాభరణము శిల్పకారువిభులను, విశ్వకర్తకులజలరథకారాదిశాఖలను విశదీకరించుచు శిల్పశాస్త్రగ్రంథములలో గణన గాంచినది. ఇది గాక గన్నమాచార్యుఁడు పెద్దనాచార్యుఁడు గార్లపాటలక్ష్మణాచార్యుఁడు మొదలగువారు మయమతము ననుసరించినవాస్తుగ్రంథములు కొన్నిటికిఁ దెలుఁగుటీకలు నిర్మించిరి. దీనిని ఒట్టి, మయమత మాంధ్రదేశమున నెక్కువగా వ్యాపించిన దని తెలియఁగలదు.

ఇట్లు గ్రామపురదుర్గారామాదినిర్మాణమున భరతఖండమునకు సౌందర్యము తెచ్చినయీశిల్పవాస్తువిద్య యీకాలమున వాడుకలో లేనిమాటవాస్తవమే కాని, దానివాసన నేటికిఁగూడఁ గొంచె మేని హైందవులహృదయముల నంటి యుండక పోలేదు. అయిన నేమి ? రాజావలంబనమును, ప్రజాదరణమును లేక దీనికిఁ జెందినగ్రంథములు గూడ నెన్నో స్వదేశమునకు దూరములై విదేశపుస్తకాలయముల నిద్రించుచున్న వనుట విచారకరము. ఇక వీనిని విడిచి సంస్కృత కవితాకల్పలతామూలము లనఁదగి జగదేశపూజ్యము లైనరామాయణమహాభారతము లవలోకింతము.

ఇది శ్రీహరితనగోత్ర పవిత్ర మల్లాది వెంకమాంబా శ్రీరామావ
ధానిపుత్ర సూర్యనారాయణశాస్త్రి ప్రణీతమైన
సంస్కృతవాఙ్మయచరిత్ర ద్వితీయభాగమగు
తాకికవాఙ్మయచరిత్రయందు
ప్రథమాధ్యాయము.

ద్వి తీ యా ధ్యా య ము



రా మా య ణ మ హా భా ర త ము లు

ఇవి యెప్పటివి? వీనిలో నేది ముందు? ఏది వెనుక? అనువిషయముల సనేకులనేకవిధములఁ జర్చించి వారివారికిఁ దోచినట్లు సింధాంతకరించియున్నారు. అందుకుఁ గారణ మిద మిత్థ మనఁదగినప్రబలప్రమాణములు లేకపోవుటయే. ఇప్పుడు వారిచర్చ లన్నియు గ్రహించి పరామర్శించుట యనావశ్యకము. మనకు లభించినయాధారములనుబట్టి వీనిపౌర్వాపర్యాదివిషయములు తెలిసికొందము.

ఇతిహాసము సంహిత ఆఖ్యానము, అనునామము లీరెంటికిని వీనియందే లభించుచున్నవి. జయ మనుషేరు రామాయణమున లేదుకాని, భారతమువలెనే యిదియును, అష్టాదశపురాణములుఁగూడ జయసంజ్ఞకల వని భవిష్యత్పురాణము చెప్పుచున్నది¹. విశేషించి రామాయణ మాదికావ్య మార్షము వేదసమ్మితము. భారత మార్షము పంచమవేదము. ఏకనాయక మగురామాయణము పరిక్రియ యనెడియితిహాసము. బహునాయక మైనభారతము పురాకల్ప మనెడియితిహాసము². ఆకథ త్రేతాయుగములోనిది. అందలినాయకుఁ డవతారపురుషుఁ డైన శ్రీరాముఁడు. ఈకథ ద్వాపరాంతమునాటిది. కలియుగమున ౬౫౩ సంవత్సరములు గడచినంతఁ గురుపాండవులు దయించిరని రాజతరంగిణీమతము. ఇందలికథా ప్రవర్తకుఁడు శ్రీరామునితరువాతియవతారపురుషుఁ డగురామకృష్ణుఁడు. ఇది, యిట్లుండ, సప్తమహర్షులలోని అత్రిభరద్వాజ వసిష్ఠ విశ్వమిత్రులకు రామ కథతో సంబంధము కలదు గాని, ఆప్రాచీనమహర్షులలో నొకరికిని భారతప్రధాన కథతో సంబంధము లేదు. మఱియు, ఉత్పత్తిక్రమమునుబట్టి యేకనాయక కావ్యము ముందుపుట్టుటయు, బహునాయక కావ్యము దానిమీఁదిపెంపుగాఁ దరువాతఁ బుట్టుటయు సహజము. అట్లే మొట్టమొదటికథ సరళముగా నుండుటయు, తరువాతికథ తికమకలుగా నుండుటయుఁగూడ సాజమే. దీనికిఁ దగినట్లుగా శ్రీరాముఁడు ధర్మనిష్ఠయే కాని, తనచర్యయందు రాజనీతిజ్ఞత చూపినవాఁడు కాఁడు. ధర్మరాజు ధర్మవర్తనుఁ డయ్యు రాజనీతిపారంగతుఁడై కార్యము నడపినవాఁడు.

1. అష్టాదశపురాణాని రామస్య చరితం తథా,
కాశో వేదఃపంచమ శ్చ యం మహాభారతం విమః,
ఒయేతినామ్నా త్వేతాం స్తు ప్రవదంతి మనీషిణః.
2. పరిక్రియా పురాకల్ప ఇతిహాసగతి ర్ద్విధా.
స్యాదేకనాయకా పూర్వా, ద్వితీయాబహునాయకా; కా. మీ

సీత అయోనిజ, పతియే తక్కు నన్య మెఱుంగనియమాయికురాలు. ద్రౌపదియు నయోనిజ. కాని, పతులకు సమరోత్సాహము కలిగించినలోకజ్ఞురాలు ధీరురాలు. భరతలక్ష్మణులు మిన్న విడిగి మీఁదఁ బడినను, అన్న గారిమాట కడుగుదాటని వినయమూర్తులు. భీమాష్టనులుగూడ నట్టివారే యైనను, అపు డపుడు కార్యవేగ మున మైమఱచి యన్నను దూఱినమత్సరగ్రస్తులు. అందు ప్రతినాయకుఁ డైన రావణునిమూర్ఖత్వము సీతను గొనిపోయి బెదరించుటతో సరిపోయినది. ఇందు దుర్యోధనుని మొఱకుఁదనమో ద్రౌపదిని గొప్పనట్టి నభ కీడ్పించి భర్తలయెదుట నామెచీర లొలిపించునటకును బోయినది. సంగ్రామనియమములు సమయములు పూర్వహములు రామరావణరంగమున నంతగా లేవు. అవి యన్నియుఁ గురు క్షేత్రమునఁ దలచూపినవి. దాసినాఁడు కొంచె మెచ్చుతక్కువగా గాఢారణ్య మైనదక్షిణాపిండూ దేశమున దీనినాఁడు కొంచెము నాగరికతగాంచినజనపదము లేర్పడినవి. ఇంత యేల ? రామాయణమున నద్భుతవర్ణన లెక్కువ. భారతమున నవి తక్కువ. రామునిది వానరసేన. కురుపాండవులదిమానవసేన. అక్కడలేని చతురంగబల మిక్కడ నున్నది. దీనినంతనుబట్టి రామాయణకథ ముం దనియు భారతకథ వెనుక యనియుఁ దెలియకపోవునా ? అయినా, రామకథ పూర్వమే కావచ్చును గాని, రామాయణరచనముకంటె భారతరచనము పూర్వమనెడిమతము మాత్ర మొకటి యున్నది. ఈయభిప్రాయ మావిష్కరించినవారు మఱికొందఱు కూడఁ గలరుగాని, యిం దెక్కువపట్టుదల చూపినవాఁడువాష్ బర్న్ హాఫ్కిను పండితుఁడు. (E. Wash Burn Hopkin)¹. కావున నీవిషయము పరామర్శించి యీమత మెంతవఱకు నిలచునో చూతము.

భారతమున రామోపాఖ్యానము కనఁబడుచున్నది కాని, రామాయణ మున నేనందర్భమందును భారతప్రధానకథలోనియొకపాత్రము పే రైనఁ గన రాదు. రామచరితమును వాల్మీకిని బేర్కొని యందలికొన్నిశ్లోకములను భారత ముదాహరించినదిగాని, భారతమును గాని తత్కర్తను గాని రామాయణ మెం దును స్మరింపలేదు. ఇందుకుఁ గొన్నియుదాహరణములు :—

“భీష్మద్రోణులు ధర్మమునందు దాశరథిరామునికిఁ దీసిపోరు” అని విదురుఁ డనును.²

“నర్వే క్షయాంతా నిచయాః పతనాంతా స్సముచ్చయాః,
సంయోగా విప్రయోగాంతా మరణాంతం చ జీవితమ్.”

అనురామాయణశ్లోకముభారతమున సరిగా నిట్లే యున్నది.³. మఱియు—

1. See The Great Epic of India. Ch. II.
2. భార. ఆది. 205 అధ్యాయము.
3. రా. అయో. 105, 16—భా. శాం. 27, 31,

“యథా కాష్ఠం చ కాష్ఠం చ సమేయాతాం మహార్ణవే,
సమేత్య చ వ్యవేయాతాం కాల మాసాద్య కంచన.”¹.

“అసన్ వర్షసహస్రాణి తథా పుత్రసహస్రిణః,
నిరామయా విశ్వాకా శ్చ రామే రాజ్యం ప్రశాసతి.”².

“దశవర్షసహస్రాణి దశవర్షశతాని చ,
భ్రాతృభి ససహిత శ్రీమాన్ రామో రాజ్య మకారయత్”³.

అనురామాయణశ్లోకము లొకటిరెండుమాటలమార్పుతో భారతమునఁ గనబడుచున్నది. “సరే కాని, భారతములోని రామోపాఖ్యానమునే వాల్మీకి తీసికొని విస్తరింపఁజేసి రామాయణము రచించెననియు, పైశ్లోకములను భారత మునుండియే రామాయణము గ్రహించె ననియు నేల తలంపరాదు” అనెడి యాక్షేప మిక్కడ గలుగవచ్చును. అందుకు సమాధానము :—

స్త్రీవధ యుచితము కా దని రామాయణము చెప్పినయీక్రిందిమాటలను వాల్మీకిపేరెత్తి భారతము గ్రహించియున్నది.

“నహస్తవ్యాః స్త్రీయ ఇతి యద్రబీషి ప్లవంగమ!”

రా. యు. 81. 29.

“అపి చా యంపురాగీతః శ్లోకో వాల్మీకినా భువి,

న హస్తవ్యాః స్త్రీయ ఇతి య ద్రబీషి ప్లవంగమ!”

భా. డ్. 143. 68.

మఱియు నయోధ్యాకాండములోని యటువదియేడవసర్గయందలి ‘నా రాజకే జనపదే’ అనుపాద మారంభముగాఁగల శ్లోకములవిషయము శాంతి పర్వమున ౬౭, ౬౮, సర్గలయందు ‘యది రాజా న పాలయేత్’ అనుపాదము మకుటముగాఁ గల శ్లోకములఁ గనవచ్చుచున్నది. మఱియు “అరాజకే ధనం నాస్తి నాస్తి భార్యా వ్యరాజకే” ఇత్యాదిరామాయణశ్లోకముల⁴ యర్థమును భారతము గ్రహించి విశదీకరించుచు—

“శ్లోక శ్చాయం పురాగీతో భార్గవేణ మహాత్మనా,

ఆఖ్యానే రామచరితే నృపతిం ప్రతి భారత...

రాజ న్యసతి లోకస్య కుతో భార్యా కుతో ధనమ్”⁵.

1. రా. అయో. 105. 26—భా. శాం. 28. 37.

2. రా. యు. 131. 103—భా. శాం. 29. 58.

3. రా. యు. 131. 108—భా. శాం. 29. 64.

4. రా. అయో. 67. 11.

5. భా. శాం. 57. 40.

అని రామాయణమును భార్యవై నవాల్మీకిని బేర్కొనెను. ఇంకొకచో రామాయణమును 'పెక్కచోట్ల వాల్మీకిని' బేర్కొనెను. ఇట్లు భారతార్వాచీ సత్యము తెలియనచ్చుచున్నను, ఈశ్లోకము లన్నియుఁ బ్రక్షిప్తము లని యెవ రైన ననవచ్చును. కాని, ఆరణ్యపర్వమునఁ గొంత యర్వాచీన మనియు శాంత్యాది పర్వములు కొన్ని తరువాతఁ జేరిన పనియుఁ గొందఁ జూపించినమాట సత్యమే కాని, ద్రోణపర్వము ప్రక్షిప్త మన్నవారు లేరు. అందుచే వాల్మీకిని బేర్కొన్న యందలిశ్లోకము ప్రక్షిప్త మనుట పొసఁగదు. ఇక దీని నిట్లుంచి పురాణసాక్ష్యము గైకొందము.

పురాణములు పూర్వపూర్వమహాయుగవృత్తాంతజ్ఞాపకములును స్థలజల మహాపురుషాదిమహాత్వబోధకములు నై యతిశయోక్తిభూయిష్ఠము లైనట్లు కనఁబడుచున్న వని కొందఱు తలంచుట కలదుకాని, ఆయతిశయోక్తుల నించుక తొలఁగించుకొని, యందు చొచ్చి నిదానించి పరీక్షించినచో నందు మఱుఁగుపడి యున్నసత్యము కొంత యటఁ బడకపోదు.

వాఙ్మయసంబంధము గలవాల్మీకి లిద్దఱుముగ్గురున్నట్లు ప్రబలప్రమాణ మెందును గనరాదు. అట్లే వాల్మీకికి వేదవిభజనముతో సంబంధ మున్నదనుటకుఁ బురాణవచనములు తప్ప రామాయణమం దేమియు నాధారము కనరాదు. కాని, వాల్మీకియే రామాయణకర్త యనుటమాత్రము నిర్వివాదము.

పరాశరులు ముగ్గురు నలుగురును వ్యాసులు పెక్కండ్రును గల రనుటకు వైదికతాకికవాఙ్మయముల ననేకాధారములు కలవు. వేదవ్యాసునికి వేదవిభజన ముతో సంబంధ మున్న దని పురాణములు చెప్పుచున్నవి. అతఁడే పంచమవేదము రచించె నని భారతావతారిక చెప్పుచున్నది. కాని, వేదవ్యాసుఁడు లేక వ్యాసుఁ డనునది బిరుదము కాని, యొకఁబుషినామధేయము కా దనియుఁ బురాణ ములు చెప్పుచున్నవి. ఇపు డేపరాశరునిపుత్రుఁ డైనయే వేదవ్యాసుఁడు భారతము రచించె ననుప్రశ్న మటుంచి, కృష్ణద్వైపాయనుఁ డనఁబరగుపారాశర్యవ్యాసుఁడు భారతము రచించె నన్నయితరపురాణవచనములను భారతవచనమును గ్రహించి రామాయణభారతములపౌర్వాపర్య మవలోకింతము.

పురాణములలో వాయువిష్ణుపురాణములు ప్రాచీనము లనికొందఱిమతము. అందు, వేదములను విభజించినమునులను బేర్కొనుచు, ఇరువదినాల్గవవేదవ్యా

1. రామాయణేతివిఖ్యాతః శ్రీమాన్ వానరపుంగవః. భా. ఆర. 147-11

2. .. వాల్మీకిశ్చ మహాతపాః, శమిక సుత్యవాక్—భా. సభా. 7-16.

బుషిముఖ్యా స్పదా యత్ర వాల్మీకిస్త్యభ కశ్యవః. భా. ఆర. 85-120

అసితో డేవల స్తాత వాల్మీకి శ్చ మహాతపాః. భా. శాం. 207-4

నుడు ఋక్షుఁ డనియు, ఇరువదియెనిమిదవ వేదవ్యాసుఁడు ద్వైపాయనుఁ డనియు వాయుపురాణము చెప్పినది¹. ప్రతిద్వాపర వేదకరాశిగా నున్న వేదములను విభజించుమహర్షి వేదవ్యాసబిరుదము నహించు ననియు, ఈనై వస్వతమస్వంతరమునఁ గడచినయిరువై యెనిమిదిద్వాపరములందు నిరవై యెనమండుగురు ఋషులు వేదవ్యాసబిరుదము గాంచి రనియుఁ జెప్పుచు, ఇరవైనాల్గవ వేదవ్యాసుఁడు భార్గవుఁడైన వాల్మీకియనుఋక్షుఁడనియు, ఇరవై యెనిమిదవ వ్యాసుఁడు కృష్ణద్వైపాయనుఁడనియు, విష్ణుపురాణము చెప్పినది². కూర్మపురాణాదులు కొన్ని ఋక్ష భార్గవనామములకు బదులుగా వాల్మీకి పేరే చెప్పినవి³. ఈపురాణసంప్రదాయమునుబట్టియు, 'భృగుర్వై వారుణి' అనుతైత్తిరీయోపనిషద్వాక్యమునుబట్టియు, వరుణవంశమువాఁడు భృగువంశమువాఁడు నైనవాల్మీకి యొకఁడే యనియు, అతఁడు వేదవ్యాసుఁడు కూడనై యుండె ననియుఁ దెలియుచున్నది. కృష్ణద్వైపాయనుఁ డనునొకఁ ఋషియు వేదవ్యాసుఁ డైనట్లు తెలియుచున్నది. "ఇత ఏతే రామాయణమహాభారతకర్త లనెడిప్రతీతినిబట్టి రామాయణము భారతముకంటెఁ బూర్వ మనుట కాత్మేప మేమి?" అని మన మొకవిధముగా వీనిపౌర్వాపర్యము నిర్ణయించుకొనుటకు ముందుగా గ్రాంథిక మైనప్రబలప్రమాణ మొకటి యరయుదము.

శ్రీరాముఁడు రావణుని సంహరించి లంకారాజ్యమున విభీషణునికి బట్టము గట్టినట్లు రామాయణము వర్ణించినదిగదా! సహదేవుఁడు దక్షిణదిగ్విజయ యాత్రకు వెల్లి నపుడు లంకేశ్వరుఁడు పౌలస్త్యుఁడు నగువిభీషణునివద్దకు దూతను బంపి యతనివల్ల రత్నాదులు కానుకగాఁ బుచ్చుకొనె నని భారతము వర్ణించినది⁴. విభీషణుఁడు పాండవులనాటికి లంకాపాలకుఁడుగా నుండెనోలేదో, అది యన్యవిషయము. వర్ణితాంశక్రమమునుబట్టి చూచినను భారతకథకంటెను దానిరచనము కంటెను రామాయణకథయు దానిరచనమును బూర్వము లని విదిత మగుచున్నది. ఇత భారతపూర్వత్వవాదులముఖ్యాత్మేపములు కొన్నిటికి మనము సమాధానము చెప్పవలసియున్నది.

1. పరివర్తే చతుర్వింశే ఋక్షో వ్యాసో భవిష్యతి...

ఆష్టావింశే పునఃప్రాప్తే పరివర్తే క్రమాగతే...

యదా భవిష్యతి వ్యాసః, నామాన్ ద్వైపాయనః ప్రభుః పూర్వా. 23. అథ్యా.

2. ఋక్షో ౭భూ ద్భర్గవ స్తస్మా ద్వాల్మీకి ర్యో ౭భీశీయతే,

తస్మా దస్త్యతా శక్తి ర్వాస్యస, స్తస్మా దహం మనే (పరాశరః)

జాతుకర్ణో ౭భవ స్తత్తః, కృష్ణద్వైపాయన స్తతః. 3. 3. 11-19.

3. తృణబిందుస్త్రియోవింశే, వాల్మీకి స్తు తతః పరః—

4. ప్రేషయామాస రాజేంద్ర పౌలస్త్యాయ మహాత్మనే,

విభీషణాయ ధర్మాత్మాప్రీతిపూర్వ మరిందమః, సభా. 31-75.

రామాయణము, జనమేజయుని — కురుపాంచాలములను — హస్తినాపురమును పేర్కొన్నమాటసత్యము! కాని, కురుపాంచాలములు బ్రాహ్మణారణ్యకములందు కనవచ్చుచుండ, నివి భారతమునాడే వెలసిన వని కాని, ఈపేళ్లను భారతమునుండియే రామాయణము గ్రహించిన దని కాని యూహించుట యసంగతము కదా! పోనీ! హస్తినాపుర స్థరణ మందుమా, కౌరవపాండవులకుఁ బదుమూడుతరములు పూర్వుఁ డైనహస్తీ యనురాజు నిర్మించినహస్తినాపురమును వాల్మీకి యెఱుఁగుటకు భారతమే గతి యయ్యెనని తలంచుటకంటె వింత వేఱుండునా? ఇక జనమేజయశబ్దప్రయోగ మున్నది. ఈజనమేజయుఁడు కురువంశమువాఁడని కాని, హస్తినాపురరా జని కాని, రామాయణము చెప్పలేదు. దశరథబాణవిధ్దుఁడై మృత్యుఁడైనతనపుత్రునిగూర్చి యంధముని విలపించుచు “నాయనా! సగర శైబ్యదిలీప జనమేజయ సహుష దుంధుమారులు పొందిననదగతిని జెందుము” అని పలికిన సందర్భమున నున్న జనమేజయుఁడు, తక్కినసగరాదులకుఁ గొంచెము దగ్గటగా నున్నపురూరపునితరువాత నైదవపురుషుఁ డగుజనమేజయుఁడని చెప్పుట యుచితము గాని, ఎప్పుడో తరువాతఁ గొన్ని వందలయేండ్లకుఁ బుట్టినపాండవప్రపౌత్ర జనమేజయుఁడని యూహించుట యెంతమాత్ర ముచితము కాదు. కావున నాక్షేపకలయాక్షేపములు పరిహరించుటతో భారతరచనముకంటె రామాయణ రచనమే పూర్వ మని విశ్వసించుచు దీనిని విద్వల్లోకమునకు విడుచుచున్నాను. ఇక—

రా మాయణ భారతముల కాలము

వీనికాలమునుగూర్చి పెక్కుండు వ్రాసియున్నారు. నేటికిని వ్రాయుచున్నారు. వారిలోఁ గొందఱు వీని నెంతోమీఁదికి లాగిరి. కొందఱు మిక్కిలి దిగలాగిరి. వేదములే మొన్న మొన్నటి నన్న పాశ్చాత్యు లివి నిన్నటి వనుట వింత కాదు కాని, జాకోబీ వీబరు మొదలగువారియభిప్రాయముల సీవిషయమునఁ జర్చించినమాగ్డోసలుపండితుఁడు, రామాయణము క్రీ. పూ. ఐదవశతాబ్ది కించుకముందు రచియింపఁబడిన దనియు, భారతము క్రీ. పూ. మూడవశతాబ్దికిని మొదటిశతాబ్దికిని నడుమ రచియింపఁబడి యుండుననియు¹ సిద్ధాంతీకరించుటకుఁ గలహేతువుల నించుక విమర్శింతము.

1. తే హస్తినాపురే గంగాం తీర్త్వా ప్రత్యక్షుఖా యయుః, పాంచాలచేత మాసాన్య పథ్యేన కురుజాజ్ఞలమ్. అయో. 68-13. యాంగశం సగరశ్చైబ్యో దిలీపో జనమేజయః—అయో. 64-43.
2. Sansk. Lit Ch. X.

మఱియొకదీప్యమునుండికాని—అది దేశచరిత్రవేత్తలు నిర్ణయింపవలసినమాట¹—
 క్రీ. పూ. వెయ్యేండ్లకు మున్నే యుత్తరహిందూదేశమునకు వచ్చి నిలచినవారనవలెను గాని, గ్రీకుపాఠసీకపీరులతో వచ్చి యిందు స్థిరపడినవారనిమాత్రము తలంచుట సరి గాదని తేలుచున్నది. కావునఁ బాశ్చాత్యులు నిర్ణయించిన రామాయణభారతకాల మీహేతువునుబట్టి యుక్తము కాదనుట నిశ్చయము. ఇంక—అష్టాధ్యాయీలో భారతకథకు సంబంధించిన ప్రధానపాత్రములనామములు కనరావు. కనవచ్చినవానియర్థ మచ్చట వేఱుగా నున్నది. కావున నిది దానితరువాతదే—అన్నయాక్షేప మొకటి యున్నది. కాని, యిది యనాలోచితము. కొన్ని శబ్దములయర్థము వారి కట్లు కనఁబడినదేమో కాని, అనేకసూత్రములందును గణపాఠములందును గూడ భారతరామాయణములలోని స్త్రీపురుషదేశసంజ్ఞలనేకములు కనవచ్చుచునేయున్నవి². అది గాక, రామాయణభారతములు పాణినీయము తరువాతివే యైనచో దానికి విరుద్ధము లయినబహుప్రయోగములు వానియందుండియుండవు. వానికాలమున వాడుకలో నున్నకొన్ని శబ్దములరూపములు పాణినీనాటికి మాత్రం యనుశాసనము గాంచినవి. వానిలో నున్న వట్లే యుండి యార్షము లనుపేరు గాంచినవి. అందుచే నీవాదము నిలచునది కాదు. ఇంక నివి మనుస్మృతికిఁ బూర్వములా పరములా? యనుట విచారణీయము.

రామాయణములో మనువుపేరుండుటయు³ మనుగీతములుగా రెండు శ్లోకములు కనఁబడుటయు⁴ ఆశ్లోకములు మనుస్మృతిలో నుండుటయు, నిజమే కాని, శరవిద్ధుఁడై తన్ను గర్హించుచున్నవారికి రాముఁడు రాజధర్మములు తెలుపు

1. సి. వి. వైశ్యాపండితులు చూపినభరతఖండపటమునుబట్టియు, వారియభిప్రాయమును బట్టియు, గాంధారదేశమునకును, కుభావదికి నుత్తరముగా నున్నయవదేశమునుండి యవనులు వచ్చినట్లు తెలియవచ్చును. అది సత్యమైనను, వారు, పాణినీశాకటాయనులకుఁ బూర్వమిక్కడికి వచ్చినవారే కాని క్రీ. పూ. 326 ప్రాంతమున వచ్చినవారనిమాత్రము తలంచుటకు వీలులేదు.

2. అష్టా. 3. 1. 134, 162,—4. 1. 96, 105, 114, 168—175, 178—

4. 2. 80, 127, 138, 196,—4. 3. 93, 104,—6. 2. 38. మొదల—

3. ఆయాధ్యాయమునా రాజా నిర్ణతాం సదదర్శహ. ఆయా. 71-18.

4. క్రూయతే మనునా గీతా శ్లోకా చారిత్రవత్సరా.

గృహీతౌ ధర్మశాలై స్తత్తథా చరితం హరే. కిష్కిం. 18-31.

రాజభిర్భృతఁడౌ స్తు కృత్వా పాపాని మానవాః

నిర్జలా స్వర్గ మాయాన్తి సస్త స్సుకృతనో యథా.

శాసనా ద్వా విమోక్షా ద్వా స్తేనః స్తేయా ద్విమచ్ఛతే.

రాజా త్వశాస త్వాపస్య త దవాప్నోతి కిల్బిషమ్.

రా. కిష్కిం. 18-32, 33.—మను స్మృతి. అధ్యాయ 318. 316.

సందర్భమున నున్న యాశ్లోకములస్థితిగతులు పరిశీలించగా నది వాల్మీకి మను స్మృతినుండి గ్రహించినవి కా ననుటకుఁ గొన్ని హేతువు లగపడుచున్నవి.

౧. మనుస్మృతికర్త యితర గ్రంథములనుండి కొన్ని శ్లోకములు గ్రహించె ననుటకు నిదర్శనములు కనఁబడుచున్నవి. పెక్కండు పరిశోధకులు నట్లు భావించిరి కాని, వాల్మీకి తన రామాయణమున నితరతాకిక గ్రంథములలోని శ్లోకములను గూర్చి నట్లు కనఁపడదు. పరిశోధకు లెవ్వరు నట్లు భావించి యుండలేదు.

౨. రామాయణములో రాజధర్మవర్ణనమునం దున్న 'రాజభిర్భృత దండా స్తు' ఇత్యాది శ్లోకములు రెంటిని మనుస్మృతి గ్రహించి యుండఁగా, ఈ విషయము పరామర్శింపనిమనుస్మృత్యభిమాని యొకఁడు పై శ్లోకములను మను స్మృతినుండియే రామాయణము గ్రహించిన దని భ్రమపడి "శ్రూయతే మనునా గీతౌ" అను శ్లోకము కల్పించి రామాయణమునఁ బై శ్లోకముల మొదట నతికి యుండవలెను. లేదా ?

౩. అయోధ్యానిర్మాత యగుమనువు పఠించినవిగాఁ జూటువులై తననాటికి వినవచ్చినపై శ్లోకములను మాత్రము పూజ్యస్మృతికై వాల్మీకి రామాయణమునఁ గూర్చియుండ దానినుండి వాటిని మనుస్మృతి నేకరించియుండవలెను.

౪. అయోధ్యానిర్మాత యగుమనువుగాని, సప్తమనువులలో నొకఁడుగాని, ఋగ్వేదద్రష్టలలోనిమనువుగాని, మనుస్మృతి రచియించె ననుట సప్రమాణము కాఁజాలదు¹. కావున వాల్మీకి రామాయణమునఁ బేర్కొన్న మనువే మనుస్మృతి కర్త యనుట పొసఁగదు.

పై కారణములనుబట్టి రామాయణము మనుస్మృతికంటెఁ బరము కా దనుట విశ్వసనీయము. ఇతర భారతము—

ఇందును రెండు మూఁడుచోట్ల మనువు పేరును, మనుప్రోక్తములుగా రెండు శ్లోకములును గనవచ్చుట సత్యమేకాని² అవి ముద్రితమనుస్మృతిలోఁ గనరావు. అందలివిషయ మైనను సరిగా మనుస్మృతిలోని రాజధర్మవచనములలోఁ గనఁబడదు. మఱియు "ష డేతాన్ పురుషో జహ్యే" దిత్వాదితత్పద్యములు సరిగా నట్లే

1. చూ. సంస్కృతవాఙ్మయచరిత్ర, ప్రథమభాగము. అధ్యాయ. 9. 'స్మృతులు'

2. అపి చైత త్పురా రాజన్ మనునా ప్రోక్త మాదితః. శాంతి. 121. 10.

యశోక్త మేత ద్వననం ప్రా గేవ మనునా పురా. శాంతి. 121. 12.

ష డేతాన్ పురుషో జహ్యే ధ్నిన్నాం నావ మి వార్ణవే,

అప్రవక్తార మాచార్య మనధీయాన మృత్యుజమ్,

అరక్షితారం రాజానం భార్యాం చాప్రియవాదినీం

గ్రామకామంచ గోపాలం వనకామం చ నాపితమ్.

ఉద్యో. 32, 84, 85,—శాంతి. 57. 44, 45.

యుద్యోగపర్వమునఁ గూడఁ గలవు గాని, అక్కడ మనువుస్మరణమే లేదు. అందుచే వీనిస్థితియు నవిశ్వాస్య మగుచున్నది సరిగదా, ఉద్యోగపర్వములోని వీనినందర్భము పరిశీలింపఁగా నివి తప్పక భారతకర్తవే యని తోచుచున్నది. ఏ మనఁగా? శాంతిపర్వ మర్వాచీనరచిత మన్నవారు కలరు కాని, ఉద్యోగము ప్రక్షిప్త మన్నవారు కనరారు. ఇంతకు నివి మనుస్మృతిలో లేకపోయినా మను స్మృతిలోనివే యని యంగీకరింత మన్నను, భారతప్రధానకథారచనము మను స్మృతికంటెఁ బర మనుట కివి చాలవు. అదిగాక, భారతమునుండి కొన్నిశ్లోకము లను మనుస్మృతి గ్రహించిన దనుట నిజ మగును గాని, మనుస్మృతినుండి భారత సంహిత గ్రహించిన దనుట సప్రమాణము కాఁజాలదు. కావున భారతసంహిత మనుస్మృతికంటెఁ బూర్వ మనుట కాక్షేప మేమి? ఇతనో, తైత్తిరీయారణ్యక మునఁ బేర్కొనఁబడినపారాశర్య వ్యాస వైశంపాయనులు¹ భారతరచనప్రవచన కర్తలై యుందురా యనువిషయ మాలోచింతము². సంహితాబ్రాహ్మణాదుల లోనిపురుషులసంజ్ఞలు కొన్ని పురాణములోఁ గనవచ్చుటచే వారే వీ రనువిషయ మందును, వారు వీరు కారనువిషయమందును గూడ విమర్శకులు తల్చిబుట్టపడు చునే సాహసించి యేదో యొకమార్గము త్రొక్కుచువచ్చిరి. దీని కంతకును, పురా తనగాథ లెత్తుకొని తమనాటివిషయములు కూడ నందు చేర్చుచువచ్చినగ్రంథ కర్తలరచనలును, నడుమ నడుమ వానియందు చేరినప్రక్షిప్తభాగములును గారణము. అందుచేఁ బ్రస్తుత మీవ్యాసవైశంపాయనవిషయము సందిగ్ధ మైనది.

ఇంతకు మున్ను మనము తెలిసికొన్నపరాశర పారాశర్య వ్యాస వేదవ్యాస ద్వైపాయన కృష్ణద్వైపాయన సంజ్ఞలనుగూర్చి వాయువిష్ణుపురాణాదులు చెప్పిన మాటలు చూచినచో నిరుపదియాటవద్వాపరమందు పరాశరుఁడు, ఇరుపది యేడవద్వాపరమందు జాతూకర్ణుఁడు, ఇరునైయెనిమిదవద్వాపరమందు ద్వైపాయనుఁడు³ క్రమముగా వేదవ్యాసు లైనట్లు కనఁబడును. ఇపు డీపరాశరుని కొడు కీద్వైపాయనవ్యాసుఁ డందు మేని, యితఁడు మూఁడు ద్వాపరము లొక్కజన్మములో నెఱిగినవాఁ డనవలెను. పోనీ! ఇతఁడు పరాశరునిగోత్రాపత్య మందుమేని భారతాదుల సర్వత్ర కృష్ణద్వైపాయనుఁడు పరాశరాత్మజుఁ డని యున్నది.

1. స. హోవాచ వ్యాసః పారాశర్యః, విద్యుద్వధ మే వాహం మృత్యు మైచ్చ మితి.

ప్రశ్న 1. అను. 9.

ఏత యైవా22వృతా 22సహస్రసూర్యతాయా ఇతి వైశంపాయనః. ప్రశ్న 1. అను. 7.

2. వీబరు, వారే భారతకర్త లని భావించెను. చూ. H. I. Lit P. 184

3. కొన్నిటిలో, “కృష్ణద్వైపాయనః” అనియున్నది.

ఇరువైయెనిమిదవద్వాపరములోని మఱియొక పరాశరునికొడు కీకృష్ణద్వైపాయనుడు, ఇతఁడే పైయారణ్యకమునఁ బేర్కొనఁబడినవాఁ డని తలఁతు మేని, అందు పారాశర్యవ్యాసుఁ డనియే యున్నది గాని, కృష్ణద్వైపాయనసంజ్ఞ కనరాదు. కనఁబడకున్న నితఁడే యతఁ డని యంగీకరింత మన్నను, అందు తెలుపఁ బడినవిద్యుద్వధవిషయము నైదికశాఖాసంబంధము గాని భారతసంహితాసంబంధికాదు. ఇతఁ నైశంపాయనవిషయము—ఇతఁడు యజుశ్శాఖతోసంబంధము కలవాఁడుగాఁ బురాణములలోను, చరణవ్యూహాదులలోను గనవచ్చును¹. పైయారణ్యకమునఁ జెప్పఁబడినసూర్యవిషయముగూడ నైదికశాఖకుఁ జేరినదే కాని, భారతమునకు సంబంధించినది కాదు. అందుచేఁ దైత్తిరీయారణ్యకములోఁ బేర్కొనఁబడినవీరు భారతసంహితారచనప్రవచనకర్త లని విశ్వసించి, భారతసంహిత తైత్తిరీయారణ్యకముకంటెఁ బ్రాచీన మనుట సంగతముకాదు. విషయమిట్లున్నను, సి. వి. వైద్యాపండితులు, డిక్సిట్టుపండితునియభిప్రాయమునుబట్టి మూలకథ యగుభారతసంహిత క్రీ. పూ. ౧౪౦౦ ప్రాంతములోని దని భావించుచుఁ దైత్తిరీయారణ్యకములోఁ బేర్కొనఁబడినపారాశర్యవ్యాసుఁడే తత్కర్త యనియు, అందలివైశంపాయనుఁడే జనమేజయునికిఁ గథ చెప్పినవాఁ డనియు నభిప్రాయము తెలిపిరి². కాని, భారతకథ యెప్పటిది? కారవవంశము నిలిపినట్లున్నయితనికి మూలకథతోఁ గనవచ్చుముఖ్యసంబంధముమాట యేమి? కథాకాలమునకును గ్రంథరచనకాలమునకు నంతర మున్నదా లేదా? తైత్తిరీయారణ్యక మెప్పటిది? అనువిషయము లాలోచించినట్లు కనఁబడదు. ఈయారణ్యకమందలిపారాశర్యుడు మత్స్యగంధిపరాశరులకు జన్మించి కారవవంశము నిలిపిన కృష్ణద్వైపాయనుఁ డని మనము విశ్వసించిన విశ్వసింపవచ్చును గాని, యితఁడే భారతసంహితారచయిత యన వీలులేదు. ఇందలివైశంపాయనుఁడు కూడ నీపారాశర్యుని శిష్యుఁడై యితఁ డుపదేశించినభారతకథను లోకమునఁ బ్రవర్తింపఁజేసినేమోయని నమ్మవచ్చునుగాని, యితఁడే భారతసంహితాగ్రంథమును జనమేజయునికి వినిపించినవాఁ డన వీలు లేదు³. ఇందుకుఁ దైత్తిరీయారణ్యకము క్రీ. పూ. పదునాల్గవశతాబ్ది కీవలిది కాకపోవుటయే కారణము. ఇతఁడో, బృహదారణ్యచ్చాందోగ్యాదులందు కనవచ్చురామభారతకథలలోని కొన్నిముఖ్యపాత్రములపేళ్లను బట్టి వానికంటెను, తైత్తిరీయారణ్యకముకంటెను గూడ నీకథలు ప్రాచీనములని చెప్పవచ్చును. కావున వీనికాల మిట్లు తెలిసికొందము.

1. మా. సం. వా. ప్రగ. పుటలు. 177—184

2. The Mahabharata. A Criticism P. 16, 17,

3. అతఁడు మఱియొక వైశంపాయనుఁడు కావచ్చును.

పాణిని క్రీ. పూ. సప్తమశతాబ్ది కావలినాఁడుకాని యీవలినాఁడుకాఁడు. అతనియష్టాధ్యాయికంటె నాపస్తంబసూత్రమును దానికంటె మనుస్మృతియుఁ బూర్వములు¹. మనుస్మృతి దశమశతాబ్దిని దాటి యీవలికి రాదు. కావున దానికిఁ బూర్వము భారతసంహితయు దానికిఁ బూర్వము రామాయణమును జనియించి యుండును. ఆకాలము వెనుకకుఁ గ్రమముగాఁ గ్రీ. పూ. ౧౧, ౧౨ శతాబ్దులు కావచ్చును. ఇందుకు విద్వల్లోకమేస్తమాణము. వాష్ఠబర్హుహస్పిన్సు పండితుఁడు, “రామాయణము పన్నెండు లేక పదమూఁ డగుశతాబ్దిలోని దని కొందఱు హైందవపండితులును బాశ్చాత్యపండితులును గూడ హాస్యాస్పదముగా భావించిరి” అనుచు వ్రాసెను². కాని, అతనిమాట యాదరణీయము కాదు. అయిన నిక్కడ నొక్కమాట. ఇపుడు మనకంటికి గోచరించుచున్న లక్ష గ్రంథమగు మహాభారతము పదునొకండవశతాబ్దిలోఁ బుట్టిన దని నాయభిప్రాయము కాదు. ఇరువదినాలుగువేలభారతసంహితా గ్రంథము మాత్రము నాటి దనియుఁ దరువాతఁ గొందఱు విమర్శకు లూహించినట్లు క్రీ. పూ. మూడవశతాబ్ది కించుక యీవలివఱకుఁ గూడ నడుమనడుమఁ గొంతకొంత గ్రంథము చేరుచు వచ్చె ననియు విశ్వసింపవచ్చును. ఇత నొక్కొక్కదానినే పరిశీలించుము.

రామాయణము

ఇది వాల్మీకిమహర్షి కృత మనువిషయమున వినాదము లేదు. సకలపురాణేతిహాసము లాదికావ్య మని ప్రశంసించుటనుబట్టి యిది తాకికభావలో మొట్టమొదట నుదయించినకావ్య మనువిషయమునఁ గూడ సంశయము గలుగరాదు.

“మానిషాద ! ప్రతిష్ఠాంత్య మగమ శ్శాశ్వతీ స్సమాః

య త్రోఽచ్ఛమిథునా దేక్ మవధీః కామమోహితమ్”

అనుశ్లోకము వేదములతరువాత నవతరించిననూతనచ్చంద స్సని భవభూతి రాజశేఖరాదికవింద్రులు పలికియున్నారు. అయితే, బాలకాండద్వితీయసర్గలోని యీశ్లోకము చూచి వా రట్లు ప్రశంసించినంతమాత్రమున నిదియే మొదటి దని విశ్వసింపనగునా ? అని సంశయము కలుగవచ్చును. సత్యమే. దీనినిబట్టి, ఇట్లు వర్ణించుట ప్రాచీనులచైలియా ? లేక, వాల్మీకి తనకావ్య మాద్యము కాకపోయినను, ఇట్లు వర్ణించి లోకప్రతారణము కావించెనా ? లేక, మ తెవరయిన నిట్లు వర్ణించి యీశ్లోకముతోడికథను రామాయణమునఁ జొనిపిరా ? అని యిచ్చట మూఁడుప్రశ్న లుదయించుచున్నవి.

1. చూ. సం. వా. ప్రథ. 291, 309-319.

2. The great Epic of India, Ch. II. P. 61.

విషయము ప్రాథమముగా నుండుటకై పూర్వగ్రంథకర్తలు, కొందఱు తిరులు చెప్పినట్లు ప్రథమపురుషక్రియ లుపయోగించి వర్ణించుట కలదు గాని, స్వవిషయమున నిట్లసత్యమైనదానిని వర్ణించుట కనరాదు. అది గాక ప్రాచీనగ్రంథకర్త యెవ్వఁడును, తాను గనిపెట్టనివిషయము తానే నూతనముగాఁ గనిపెట్టినట్లుగా వర్ణించుకొన్నట్లైందును గనఁబడదు. తుదకుఁ గొందఱిమతమున నాద్యమైనభారతసంహితలోఁ గాని, మఱి యేయితరతాకికభాషాగ్రంథములోఁ గాని, తాకికకవిత్వము నాతోనే పుట్టిన దని చెప్పెడియిట్టిమాటలు కనఁబడవు. కావున నిది ప్రాచీనులశైలి యన వీలులేదు. ఇంక, వానప్రస్థుఁడై నిష్కాముఁడై లోకానుగ్రహకాంక్షియై తనవిజ్ఞానమును బ్రసాదించి లోకమును దరింపఁ జేయ నెంచిన ప్రాచేతసమహర్షి యైహికాముష్మికములు రెంటికిని గాని యిట్టిమాటలు చెప్పి లోకవంచన మాచరించె ననుట కలలో నైన స్థిరంపరానిది. అట్లననే ? కథాభాగములు కల్పించినట్లే కవితోత్పత్తికథను గల్పించియుండు నందులేని, పాఠకప్రరోచనార్థ మయినకథాభాగకల్పనమునకును, ఆత్మమహత్త్వప్రశంసాపరమైన యేతత్కథాకల్పనమునకు నెంతేనివాసి కలదు. కావున నతని కట్టిదోష మంటఁ గట్టుటకంటెఁ గృతఘ్నత వేఱుండఁజూడు. ఇఁకనో, ఈ భాగము ప్రక్షిప్త మనునది యున్నది. బాలకాండములోని కొన్ని భాగము లర్వాచీనులు రచించిన వనెడియొకవాదమునుబట్టి యెవ రేని రామకథకు సంబంధించినమొదటిభాగము కల్పించి రసవలెను గాని, గురువరంపరాగతమైన యీకవితోత్పత్తినంప్రదాయము నెఱుంగకయే స్వప్రతిభచేతనే యీ కథకూడఁ గల్పించియుండు రనుట యుచిత మగునా? కావున బ్రహ్మ ప్రత్యక్షమై తన్ను రామచరితము వర్ణింపఁ బోతనహించె నన్నయతిశయోక్తియించుక యున్నను, క్రొంచపక్షికథతోడిమానిషాదే త్యాదిశ్లోకము వాల్మీకి నోటనుండి వచ్చినదే కాని యన్యులది కా దనుట నమ్మి, రామాయణ మాదికావ్య మని విశ్వసించుటయే సరియగును. ఇఁక నిందు ప్రక్షిప్త భాగములు కల వనువాద మెంతవఱకు సత్యమో పరిశీలించుము.

ప్రక్షిప్త భాగ విచారణ

రామాయణము శతకోటిశ్లోకపరిమిత మనియు, ఆయాదేవగంధర్వాది లోకములం దేఁబదికోట్లు పదికోట్లు కోటిగా వ్యాపించిన దనియుఁ జెప్పుచు, మానవలోకమందు విస్తరించిన దిరువదినాలుగువేలశ్లోకములగ్రంథమే యని బ్రహ్మాండపారశర్యోపపురాణాదులు నిర్ణయించినవి. ఇది చతుర్వింశతస్సాహస్రిక సంహిత యని దీనికాండాంతగద్యములు నక్కాణించినవి. గాయత్రీమంత్రము లోనియిరువదినాలు గక్షరములు క్రమముగా నొక్కొక్కశ్లోకసహస్రము మొదట నున్న వని గాయత్రీరామాయణము నిరూపించినది. వీటినిబట్టి రామాయణ

మాటుకాండము లిరువదినాలుగువేలశ్లోకము లని లోకప్రసిద్ధి కలిగినది. కాని, బాలకాండచతుర్థసర్గలోని యీక్రిందిశ్లోకము—

“చతుర్వింశతసహస్రాణి శ్లోకానా ముక్తవా సృషిః,
తథా సర్గతా సృష్ణా షట్కాణ్డాని తథోత్తరమ్,
కృత్వాపి తన్నహాస్రాజ్ఞ సుభవిష్యం సహోత్తరమ్”

వాల్మీకి వర్ణించినరామచరిత మిరువదినాలుగువేలశ్లోకము లయిదువందల సర్గ లాటుకాండములు, మఱియు భవిష్యదుత్తరభాగముతోడియుత్తరకాండము.” అని చెప్పుచున్నది. దీనిని సరిచూచుటకు నేను గణించగా వచ్చిన మొత్తము లివి¹.
షట్కాండ శ్లోకములు అధికపాఠ ఉత్తరకాండ శ్లోకములు అధికపాఠ శ్లోకములు
సర్గలు, సుమారు, శ్లోకములు సుమారు, సర్గలు, సుమారు, సర్గలు, సుమారు,
3132 20200 900 111 8900 13 1212

చూచితీరా మొత్తములు? సర్గలందుమా, అటుకాండములలోనే 32 ఎక్కువ. ఉత్తరకాండసర్గలు కలిపినచో ౬౪౮ అగును. శ్లోకము లందుమా, షట్కాండములలో ౨౪ వేలకు మిక్కిలి తక్కువ. ఉత్తరకాండశ్లోకములు కలిపినచో సుమారు ౨౫ వేలగును. రెంటియందును గూడ సధికపాఠశ్లోకములు నిజముగా సధికములే. అవి కలుపఁదగినవి కావు. అందుచే బైశ్లోకము చూపిన లెక్క లెట్లున్నను, అవి యాటుకాండముల నుద్దేశించినవే కాని, ఏడుకాండముల నాశ్రయించినవి కా వనుట నిజము. అయితే పూర్వోక్తసాక్ష్యములగతి యేమి? అందలిసర్గశ్లోకసంఖ్యల భేదములకు గతి యేమి?—ఇందు కూహయే గతి. వేద మంత్రముల లెక్కల కనుక్రమణికలు నిర్ణయించినవారివలెనే, దీనిలెక్కలు చూపిన వారు గూడ నన్యులే కాని, వాల్మీకియే యీలెక్కలు చూపినాఁ డనుటకు ఏలు లేదు. తరువాత నెవరో సర్గలు శ్లోకములు గణించునాఁటి కిది పై లెక్కలకు సరిపడి యుండు ననియు, బిదప మఱియొకకాలమునకు 32 సర్గలు పెరుగుటయు నింకొక కాలమునకు సుమారు మూడువేలశ్లోకములు తఱుఁగుటయు సంభవించియుండు ననియు నూహింపవలసియున్నది. ఇందుకు షట్కాండములలోనియధికపాఠములే నిదర్శనము. కావున షట్కాండములలోఁదెలియనిలుప్తభాగముల మాట యేమై నను² తెలియుచున్నయధికపాఠములు ప్రక్షిప్తము లనుట స్పష్ట మనియు, కుండలీకృతములై ముద్రితపుస్తకములఁ గనవచ్చుశ్లోకములే కాక, బాలకాండము మొదటిసర్గలలోఁ గుండలీకృతములు గానికొన్ని భాగములుకూడ నట్టివే యనియు,

1. శ్లోకముల మొత్తము లేప్రతినిబట్టి చూచినను, ఒకటిరెండువందల తేడాతో సరిపడును.
2. ఇపు డధికపాఠశ్లోకములు లేని సుమారు 20 వేలగ్రంథమే వాల్మీకికృత మని యూహించుటయు నసమంజసము కాదు.

ఉత్తరకాండ మంతయుఁ గూడ వాల్మీకిరచించినది గాదనియు విశ్వసింపవలసియున్నది. ఇపు డీమూఁడువిషయములు నిశ్చయింప నించుక యత్నింతము.

కై కేయి రామప్రవాసాదివృత్తాంతము చెప్పినపిదప—భరతుఁ డామాటలు విని దుఃఖితుఁడై యిట్లు పలికెను—అనునర్థముగలమాటలతోఁ దరువాతినర్గయా రంభమగును ¹. అట్లగుటయే యచ్ఛోట సముచితము. కాని, పైమాటలకు ముందు పదిశ్లోకములు చేరినవి. అవి కుండలీకృతములే కాని, కాకున్నను, అందలి విషయము భరతుని కుచితము గాక తప్పక ప్రక్షిప్తమే యనిపించుకొనును. ఇట్లు కుండలీకృతము లైన నన్నియు ² పునరుక్తములో యసంగతములో యనుచితములో యై కనవచ్చుట పాఠకలోక మెఱుంగనిది కాదు. ఇంక—

బాలకాండముమొదటిసర్గలో, సకలసద్గుణపరిపూర్ణుఁ డైనమహావీరుఁ డెవఁడన్నవాల్మీకిప్రశ్నకు శ్రీరాముఁ డట్టివాఁడని నారదుఁడు సమాధాన మిచ్చుట, దశరథుఁ డతనిని యావరాజ్యాభిషిక్తుని జేయ నెంచుటమొదలుగా రావణవధా సంతర మతఁడు వచ్చి రాజ్యము స్వీకరించి ప్రజారంజకముగాఁ బరిపాలన మొనర్చె నన్నంతవఱకుఁ గలరామచరితములోనివిషయముల నెల్ల వివరించునొకవిషయ సూచిక వర్ణింపఁబడినది. రెండవసర్గలో, క్రాంచపక్షికథ 'మానిషాద' శ్లోకా విర్భావము బ్రహ్మసాక్షాత్కారము మొదలగువిశేషవిషయములు వర్ణింపఁబడినవి. సర్వవిధముల గ్రంథావతారికగా నున్నయీరెండుసర్గలు రామాయణము నకుఁ బునాదులై యెంతయు నొప్పుచున్నవి. ద్వితీయసర్గాంతమందలి—

“రఘువరచరితం మునిప్రణీతం దశశిరసశ్చ వధం నిశామయధ్యమ్”

అనువాక్యముతోఁ బంచమసర్గమొదట నున్న—

సర్వా పూర్వ మియం యేషా మాసీ త్కృతాన్ని వసుంధరా”

ఇత్యాదికథారంభశ్లోకములు సరిగా నతుకుచున్నవి. ఇట్లుండఁగా మూఁడవ సర్గయంతయు మరల విషయసూచికయై కథ కడ్డ మైనది. రెండవసర్గలోనివిషయ సూచికలో లేనియక్కఱమాలినచిన్నవిషయము లేవో నాలు గున్నను, మొత్తముమీఁద నీరెండవవిషయసూచిక మొదటివిషయసూచికకు భంగ్యంతరముగాఁ గల్పింపఁబడినదే కాని యన్యము కాదు. కాని దీనిచివర—

1. “తత్పుత్రశీఘ్రంవిధినా...అత్తాన మభిషేచయస్య. అయో. 72 చివర—

శ్రుత్వాతుపితరం వృత్తం భ్రాతౄచ వివాసితో, భరతో దుఃఖిత స్తప్త ఇదం వచన మబ్రవీత్. అయో. 73—11 శ్లో.

2. ఈకుండలీకథము గూడ నియతముగా లేదు. వావిళ్లవారియాంధ్రాక్షరపుస్తకములోని కుండలీకథములు కలకత్తానాగరాక్షరప్రతిలోఁ గొన్నిచోట్ల గనరావు. అందలివి యిందలివి గూడఁ గొన్ని బొంబాయిప్రతిలోఁ గనఁబడవు. లిఖితపుస్తకములలోఁ గుండలీకథములే కనఁపడు. అందుచే నిది యవ్యవస్థమై యనియతముగా నున్నను ప్రక్షిప్తములే లే వని యూహింపరాదు.

“నై దేహ్యశ్చవిసర్జనమ్, అనాగతంచ యత్కించి ద్రామస్య మనుధాతలే,
తచ్చకాణోత్తరే కావ్యే వాల్మీకి రభగవా నృషిః”

సీతను విడిచిపెట్టుట రామునిసంబంధ మగుననాగతము ననునవి యుత్తర కాండమునఁ గవి వర్ణించె ననుక్రొత్తమాటలుమాత్రము చేరినవి. దీనివలెనే నాల్గవ సర్గయుఁ కథ కడ్డము వచ్చినది. అందు షట్కాండలసర్గల్లోకసంఖ్యలు చూపఁ బడినవి. ఉత్తరకాండము గూడ వాల్మీకి రచియించె నని చెప్పఁబడినది. మఱియు, కుశలవ్రులు రామాయణకావ్య మందందు గానముచేయుచు సయోధ్యాపురమున వీధులలోఁ దిరుగుచుండ రాముఁడు వారిని జూచి పిలిపించి వారిచే రామచరితము పాడించె నని వర్ణింపఁబడినది. ఇట్లున్నదీనిలో మరల నాఱుల్లోకము లధిక పాఠముగాఁ గుండలీకృతము లైనవి. ఇట్టియీసర్గలసంగతినందర్భములు పరిశీలించినచో నివి రెండును బ్రక్షిప్తము లని తోచకపోదు. ఇందు కుత్తరకాండము వెలసినపిదప సీసర్గలురెండు నిందు చేరినట్లు కనవచ్చుటయే తార్కాణము. కావున నుత్తరకాండముమాట యొకింత చూతము.

‘ప్రాప్తరాజ్యస్య రామస్య’¹ ఇత్యాదిల్లోకముతో నుత్తరకాండ మారంభమైనది. శ్రీరాము నభినందించుట కన్నిదిక్కులనుండి వచ్చినఋషివర్యు లింద్రజిద్రావణాదిరాక్షసవీరుల యుదంతములను హనుమదాదిశూరుల వృత్తాంతములను వర్ణించుటతో రం సర్గలు గడచినవి. అట్టివీరుల నీ వణఁగించితి వని రాముని స్తుతించుటకుఁ దప్ప, ఆరాక్షసులవర్ణనల కుత్తరకథతో నెట్టిసంబంధమును లేదు. అయినా, సగముగ్రంథము దానికే వినియుక్తమైనది. తరువాత సీతావిసర్జన కథాబీజ మంకురించినది. దానికి ౧౨ సర్గలు పట్టినవి. అంత నృగనిమ్యాదుల కథలతోఁ గొన్ని గతించినవి. ఇట్లువదియైదుసర్గలు వెల్లిసతరువాత, కుశలవ జన్మవృత్తాంత ముదయించినది. తరువాత నేవో కథలు. పిదప ౩౩ వ, సర్గనుండి భవిష్యదుత్తరకథ. వీనినడుమ నడుమ సధికపాఠసర్గలు. ఈవిధముగాఁ బూర్వ రామాయణకథారచనముతో నెట్టిపోలికయు లేనిదొంకతిరుగుడు రచనయు, అందలికవిత్వప్రాధికృతి కేరీతి నీడుగానిసామాన్యకైలియు, అందలిమాధుర్యములో నావగింజం తైనలేనివర్ణనలును గలిగినయుత్తరకాండము వాల్మీకిమహర్షి కృత మని రెండును జక్కగాఁ బఠించినవిమర్శకు లెవ్వరును జెప్పనాహసింపఁ జాలరు. అట్లెవరైనఁ జెప్పిరా, వారు చిరకాలముగా నచ్చుపురాణప్రసిద్ధికి విరుద్ధముగాఁ జెప్ప జడియుటయే యందుకుఁ గారణ మగును గాని వేఱు కాఁబోదు. కావున రామాయణమహాభారతములు దేశమున బాగా వ్యాపించినపిదప వానిం జదివినయొకవిద్వాంసుఁడు, భారతకథతోఁ గృష్ణద్వైపాయనునికీగల సంబంధము చూచి రామకథతో వాల్మీకికి సంబంధము కలిగించుటకై యుత్తరకాండకథ

1. సరిగా నీభాగముతోనే బాలకాండ చతుర్థసర్గాదిమల్లోక మారంభమైనది.

కల్పించివర్ణించి యుండుననియు, పూర్వరామాయణము నుత్తరకాండమును జదివినతరువాతిపండితుఁ డొకఁడు, ఉత్తరకాండకథాప్రసక్తి కలుగునట్లు బాలకాండమునఁ దృతీయచతుర్థసర్గలుకల్పించి చేర్చి యుండు ననియు నమృతమన్నాడు. ఈ విశ్వాసము నక్కఱలేనివిషయసూచితోడితృతీయసర్గతుదిశ్లోకములును, అసంగతముగా నున్న చతుర్థసర్గోపక్రమోపసంహారములును బలపఱచుచును గావున దీనిని గూర్చి యింతకంటె వ్రాయఁబనిలేదు. ఈవిషయమున జర్జనీభాషలో రామాయణవిమర్శనము వ్రాసినజాకోబీపండితుఁడు వ్రాసినహేతువు లేమో తెలియరావుగాని, అతఁడు ఉత్తరకాండము సుతరాము వాల్మీకి వ్రాసినది గాదనియు, బాలకాండము గాక తక్కినయైదుకాండము లొక్కసారి యుదయించిన ననియు, బాలకాండములోని పెక్కుభాగములు తక్కినకాండములవిషయమునకు సరిగాఁ బొసఁగకున్న ననియు వ్రాసినట్లు మాగ్డోనలుపండితుఁడు చెప్పియున్నాఁడు¹. కాని బాలకాండ మంతయుఁ బ్రక్షిప్త మనుట శక్యము గాదు. ఇంకఁ గథను గూర్చి యాలోచితము.

కథాసంవిధానము

ఇత్వాక్వరాజవంశమునకు సంబంధించినయీరామాఖ్యానము బహుపురాతనమైనది. సరయునదీతీరమందలియయోధ్యాపురము రాజధానిగాఁ గోసలదేశము పరిపాలించినదశరథమహారాజునింటఁ బుట్టినది—దశరథునిపెద్దకొడు కగు శ్రీరాముఁడు మిథిలాపురరాజగుజనకునికూతురగుసీతాదేవిని బెండ్లాడి, సవతి తల్లికోరికనుబట్టి పదునాలుగేండ్లు రాజ్యము విడువ నిష్టపడి శిశువాక్యపరిపాలన మాచరింప ధర్మపత్నీసమేతుడై తమ్ముడైనసౌమిత్రి వెంటఁ గానడవుల కేగి యందు నసియించుచు, రావణుఁ డనురక్తుఁడు తనభార్య నపహరింప సుగ్రీవుఁ డనుకపిరాజుతో మైత్రి చేసి వానరసేన సహాయముగా రావణుని సంహరించి తన సాధ్వీని దోడ్కొని యయోధ్య కేతెంచి మూర్ధాభిషిక్తుడై ప్రజారంజకముగాఁ జిరకాలము పరిపాలన మొనరించెను—అనునది యీరామాఖ్యానమునకు మూలము. ఈమూలకథ వాల్మీకినాటికిఁ బెద్దలవల్లఁ గర్ణాకర్ణికగా వచ్చినదే కాని, అతని నాటిది కాదని యతఁడు రచియించినబాలకాండపంచమసర్గానతారికనల్లను, అతఁడే యందం దుపయోగించినయితిహాసాఖ్యానశబ్దములనల్లను గూడఁ జక్కఁగా సూచింపఁబడుచున్నది. రామాయణ మితిహాస మని వివిధపురాణాదులును వక్కాణించియున్నవి. ఇతిహాస మనఁగాఁ బురావృత్తము కదా! అయిన నిది సత్యమా లేక కల్పితమా? అని కొందఱు శంకింపవచ్చును. కాని, సుశీలుఁడు శూరుఁడు సగునొకయుత్తమక్షత్రియునికృత్యములను దెల్పుచున్నయీమూలకథ

1. See. Sansk. Lit. P. 304.

మానవాతీతముగామిం జేసి సత్య మని భరతఖండమున కస్థిత మైన విశ్వాసము నకు విరుద్ధముగా నిది కల్పిత మని యూహింపవలసినంత ప్రబల హేతు వేమియుఁ గనఁబడదు. వాల్మీకియు—

“ఇక్ష్వాకుఁగా మిదం తేషాం రాజ్ఞాం వంశే మహాత్మనాం
మహా దుత్పన్న మాఖ్యానం రామాయణ మితి శ్చుతమ్”

ఈ రామాయణమహాఖ్యాన మిక్ష్వాకురాజవంశమం దుత్పన్న మైనదిగా వినవచ్చుచున్న దనుచు నిది సత్య మైనపురావృత్త మనెడివిశ్వాసమునే నెల్లడించి యున్నాఁడు. ఇది గాక, ఐక్ష్వాకులచరితములు ఋగ్వేదాదులందును, ఆవంశము వారిరాజధాని ధౌనయయోధ్య యుత్తర దేశమందును బ్రత్యక్ష మగుచుండ నవి కల్పితము లనఁజాలముగదా! ఇత నావంశమందు శ్రీరాముఁ డనుమహావీరుఁ డవతరించి లోకోత్తరవర్తనుడై కీర్తనీయుడయ్యె ననునది మాత్రము కల్పిత మనఁదగునా? ఇంత యేల? ఆపూర్వకాలమహర్షులు కేవలకల్పితవృత్తములను వర్ణించినవారు కా రనుట విశ్వసనీయ మగుచుండ, నీరామాయణమూలకథ సత్య మనువిషయమున మనకు సంశయ మెందుకు? ఇతనో, గ్రంథమందలికొన్ని యద్భుతవర్ణన లట్టిసం దేహమున కెడ మిచ్చుచున్న వందురేని వానిని సమర్థించు కొందముగాక.

శుద్ధసత్వప్రసన్న మయ్యుఁ బ్రచండశౌర్యభాసురమైన శ్రీరామునిచరిత మపూర్వ మసాధారణ మాశ్చర్యానందదాయక మచింత్య మతిపావనమునై యాదినుండియుఁ బ్రాజ్ఞులహృదయ మాకర్షించుచు వచ్చి క్రమముగా వాల్మీకి నాఁటికి మహామహిమాభిరామ మైనపరమేశ్వరచరితమై ప్రత్యక్ష మైనది. కావు ననే యట్టిమహానాయకుఁ డవతారపురుషుఁడు కానోపు నని భావించి, శిష్టరక్షణ దుష్టశిక్షణార్థమై శ్రీమహావిష్ణువే దశరథునియింట శ్రీరాముడై యవతరించె నని వాల్మీకి కథారంభము గావించెను. అది సముచితమే. ఏదోయొక్కొక్కఁడున కార్యము గావించిన మహాపురుషు లెల్ల నీశ్వరాంశసంభూతు లని కొనియాడఁ బడియుండ సకలసద్గుణపుంజము నచ్చిదానందమూర్తియు నైన శ్రీరాముఁ డీశ్వరావతార మని భావింపఁబడుట కబ్బుర మేమి? అందుకే పరమేశ్వరాను గ్రహపాత్రు లైనఋషులజ్ఞాననేత్రములనుండి ధర్మాధర్మబోధకము లైనవేదము లావిర్భవించినట్లే వేదవేద్యుఁ డైనవరమపురుషుఁ డవతరించినంత వేదతుల్య మైనరామాయణము ప్రాచేతసునితోట నావిర్భవించె నని తత్వజ్ఞులు తలంచిరి. ఇదియును సముచితమే. ఒకవిశేషప్రతిభాశాలిబుద్ధి కైన నూహింప వలవిగాని యామహావతారపురుషులయామానుషాతీతకృత్యములే కదా, భగవంతుఁ డొకఁ డున్నాఁడని యనుమానప్రమాణముచే సాధించినవిషయమును బ్రత్యక్షప్రమాణముచే స్థిరపఱచెడియాస్తికుల కాధారములై యితిహాసపురాణాదిరూపమున

నీజగ మెల్ల నాక్రమించినవి! లేదేని, ఆస్తికమత మేమై యుండునో!—ఇట్లు తోలుదొల్లఁ గథానాయకుఁ డీశ్వరావతార మని నిరూపింపఁబడినపిదప నిఁకఁ గథలో భగవద్విలాసములుగా నహల్యాశాఁవిమోచనాదు లగునద్భుతవిషయములు కొన్ని వర్ణింపఁబడిన నన్న సంగత మేమి? అది గాక, కావ్యదృష్టితోఁ జూచినను, అద్భుతవర్ణన లాకాలమునఁ బాఠకరంజకము లగుట కవితాశృష్టిలోని విశేషవిషయమేకదా! కావున నిష్కాముఁడును లోకానుగ్రహకాంక్షియు నైన వాల్మీకిమహర్షి, ధర్మాధర్మవిజ్ఞానమున లోకము తరించుఁగాక యని సంకల్పించి నిర్మించినరామాయణేతిహాసము కథానాయకమహామహిమచిహ్నము లయిన కొన్నియద్భుతవర్ణనలతో విలసిల్లినను, అందలిమూలకథ కల్పితము గాక సత్యమనియే విశ్వసింపనగును. ఇక నాంతరవిషయము లించుక పరిశీలించెము.

పర్యవసానమునుబట్టి దుష్టనిగ్రహముతోడిశిష్టపరిపాలనమే యీకథకు ఫల మని తెలియవచ్చుచుగాని, కథాసంవిధానదృష్టితోఁ బరిశీలించినచోఁ గైకేయీవర మీకథకు బీజ మని చెప్పకతప్పదు. దాని కంగములుగా నెన్నేనికారణము లుండుఁగాక; ఆవరమే లేనిచో రామకథ సీతాకల్యాణముతో సమాప్తము కావలసినదే. కైకేయీపాత్రవృత్తముచూచుట కినుమంతయైనను, సీతమీఁది నూనెచుక్కవలెఁ గథయంతటఁ బ్రాకినది. మూర్ధాభిషేకవార్త విన్నపుడును బదునాలుగేండ్లడవుల నివసింపు మనుమాట విన్నపుడును గూడ హర్షవిషాదము లించుకేని లేక యొక్కతీరున నున్నశ్రీరామునంతటిమహానుభావుఁడుగూడ మానవస్వభావమునకు లోనై ననవాసము చేసినన్నాళ్లు నెడనెడ సవతితల్లిమూలముగా సంభవించినమనసులోనినొవ్వు వెలిపుచ్చక మాన లేదనుటయే యిందుకు నిదర్శనము.

సుఖ మున్నదోలేదో, దానిమాట యటుండనీ! లోకములోఁ గలహమునకుఁ గాని కష్టమునకుఁగాని స్త్రీయే మూల మనెడిసిద్ధాంతము నెలకొల్పుటకోయన రామమూర్ధాభిషేకసమయమున మెల్లగాఁ గైకేయీపాత్రము రంగముఁ జొచ్చి దేవాసురయుద్ధమున దేవతలకు సహాయుడై కీర్తి గాంచినదశరథునినంటి రాజాధిరాజునుగూడ నోరు మూయించినది. రాము నడవికిఁ బంపినది. కౌసల్య కడుపునఁ జిచ్చు పెట్టినది. నసిష్ఠవామదేవులవంటిమహద్దలను గూడ నిశ్చేష్టులను గావించినది. ఇంత యేల? ఆదిని రాజును ప్రింగినది, అంతమున రాజును నిర్మూలము గావించినది. దీనిమహిమ యింతేనా? బంగారమునంటిభరతుని బైరాగిని జేసినది. సీతారామలక్ష్మణులను మెల్లమెల్లగా జనస్థానమునటకు గెంటుకొనిపోయి యక్కడఁ జేలఁజూతయిచ్చి పంచవటీఘట్టమును లేవనెత్తి తాను మఱుఁగున నుండి చూచినది.—అది కిష్కింధమీఁదుగాఁ బైకెగఁబ్రాకినది. అట్టియఘటన

ఘటనాచతుర మైనయీవరముగాక కథాబీజము మఱేదగునో చూడుడు. కైకేయీవరమే లేనిచో నయోధ్యాకాండమున కాహార మేది? అరణ్యకాండమున కనలంబన మెక్కడిది? కిష్కింధాకాండకుఁ గీర్తి యేమి? సుందరకాండకు సాగ సెక్కడ? యుద్ధకాండముపద్ధతి యెట్లు? ఆహా, ఆద్యమహాకవిచతురాస్యుని కథాసంవిధానవైచిత్రీ! ఇంక—

పాత్రాచిత్ర

నవరసముల కాటపట్టయినయీమహాతిహాసమందలిపాత్రము లొక్కొక్కటి యొక్కొక్కగుణవిశేషమునఁ దీర్చి దిద్దినట్లున్నవి. అందు కొన్ని—

దశరథుడు—ప్రేమపాశసత్యపాశములు కంఠమున కురులై చెఱియొక ప్రక్క లాగుచుండ నేమిచేయుటకుఁ దోచుక యూపి రాడక గిజగిజలాడి తుదకుఁ బ్రేమపాశమునకుఁ బ్రాణ మర్పింప నిశ్చయించుకొని నోగు మూసికొని ముందుగా సత్యపాశమునకు సౌశీల్యము సమర్పించెను. ఈగుణ మెవరో మెచ్చుకొనుట యాశ్చర్యకరము కాదు. పుత్రవియోగదుఃఖితయై మైమఱచి పతిని నిందించి కొంతవడికిఁ దెలివి తెచ్చుకొని “దేవా! పుత్రశోకార్తనై నే నేదో ప్రేలితిని. అకటా! శోక మెంతటియకృత్య మైనఁ జేయించునుగదా? కాని, ధర్మమెఱుఁగుదును. ధర్మజ్ఞుడ వైననీవు సత్యవాది వనియు నెఱుఁగుదును” అనుచు రామ మాత యైనకౌసల్య మెచ్చుకొనుటయే విశేషము.

కైకేయి—ఈపాత్రము రామాయణములోనియితరపాత్రములకును లోకమునకును గూడ నిందాపాత్ర మైనమాట నిజము. ఇందుకుఁ గనబడుముఖ్యకారణము రాజ్యలోభమే. కాని, కైక యుత్తమక్షత్రియాంగన. తనపుత్రునికంటెఁ గూడ రాము నెక్కువగాఁ బ్రేమించినయుదారహృదయ. తాను జేసి కెక్కుడనురాగభాజన మైనను, కౌసల్యయెడ గౌరవము చూసిన వివేకిని. శ్రీరామునియభిషేకవార్త తెలిసినమంథర కతిహర్షముతో మణిభూషణ మిచ్చినసుశీల. రామ భరతులలో నెవఁడు రాజైనను సమాసమే యని సంతోషము చూసినసమదర్శిని. అయిన నేమి? ఇట్లు చిత్రింపఁబడినయీపాత్రము మంథరాదుర్బోధలపాలై యొక్కమాట తలక్రిందైనది. వెనుక భర్తయిచ్చినరెండువరము లప్పు డడిగి పుచ్చుకొనుటకు నిశ్చయించినది. మనసు మాటుటతో నెనుకటివివేక మంతయు మటుమాయ మైనది. ముందునెనుక లాలోచింపక పట్టినపట్టు సాధించినది. స్త్రీసాహసమున కడ్డ ముండునా యన్న సామెత స్థాపించి రాజ్యలోభమున నకృత్య మాచరించె నన్ననిందకు గుఱియైచది. ఇందులో మంథరదుర్బోధ కాని, భర్తయిచ్చినవరము లడిగిపుచ్చుకొనుట కామెకుఁగలహక్కుగాని పైకి రావు. కులక్రమాగత మైనమూర్ధాభిషేకమున కోర్వక విఘ్నము కలిగించి సుకుమారుఁడును

సుకీలుడు నైనరాము నడవిపాలుగావించుటమాత్రమే పైకి గనబడును. మహర్షి కూడ నీపాత్రము కేవలనింద్యముగాఁ గనరాకుండుట కేవల హేతువులు చూపియుఁ దుదకు నిందకే పట్టము కట్టెను. కథాప్రవర్తనదృష్టి కది యుక్తమే కదా ! చూడుడు.

నరములనుగూర్చి తీవ్రసంవాదము జరిగినపిదప దశరథుడు ప్రాణమువిసిగి “ఓసీ ! నేను ధర్మపాశబద్ధుడ నైతిని. నాచేతన మడుగంటినది. ఇక ధార్మిక డైనాపెద్దకొడుకును మాత్రము చూడఁగోరుచున్నాను” అనెను. సరే యని కైక రాముని రప్పించినది. అతడు వచ్చి సమస్కరించినంత రాజు ‘నాయనా రామా’ అని, కన్నుల నీరు గ్రమ్మఁ గంతము స్తంభింప మఱి చూడలేదు పలుకలేదు. ఆయవస్థలోనితండ్రిని జూచి రాముడు భయవిషాదకంపితాంతరంగుడై “అమ్మా! మానాయనగారియాయపూర్వవికారమునకుఁ గారణ మే”మని గ్రుచ్చిగ్రుచ్చి యడిగెను. అట్లు దీనావస్థలో నున్నతండ్రికొడుకులను జూచి యిండు కైక జాలి పడక కైక నిరజ్జయై “కుమారా ! నీ ననుకొన్న కారణ మేమీ కాదు. మీ తండ్రి తనమనసులోనియొకమాట నీతోఁ జెప్ప జంకుచుండెను. మున్ను నాకిచ్చిన వాగ్దానమున కిపుడు పశ్చాత్తాపపడుచున్నతేడు నీతో నది చెప్పఁజాలక యిట్లుండెను. ఆమాట నేనే చెప్పెదను వినుము” అని తనవరములు రెండును వెడలఁ గ్రక్కెను. భర్తప్రాణ మైన నరకుగౌనక లోకనింద కొడి యొగ్గి స్త్రీజాతికి సహజ మైనకుసుమసుకుమారహృదయము నల్లరాయి గాఁగ వినయమూర్తియు సుగుణ రాశియు నైన కుమారరామునితో నీ వడవికి లేచిపొమ్మని నిర్దాక్షిణ్యముగాఁ బలికినయీపాత్ర మింక నింద్య మెట్లు కాకపోవును ? ఈఘట్ట మిట్లుండ కున్నఁ గథ యెట్లు నడచును ? కావునఁ గైకీయాపాత్రము లోభగుణమున కాద్య నిదర్శనమై సముచితముగాఁ బోషింపఁబడిన దనియే తలంపవచ్చును.

శ్రీరాముడు'—తాతపాదుల కసత్యదోషము తగులకుండుటకై రాజ్యము విడిచినస్వార్థ త్యాగియు సాధుబాధకులును లోకకంటకలు నగుదుష్టులను సంహరించినవీరాతివీరుడును సచ్చరిత్రమున లోకము నాకర్షించినసుగుణరాశియు నైన యీపాత్రము లోకోత్తరమై, యాద్యంత మొక్కరీతి నెట్లు పోషించవలెనో యట్లు పోషించినమహర్షి వాక్కునం బడి, యా సేతుహిమాచల మాబాలగోపాలము నిరంతరకీర్తనీయ మగుటయే దీనిమహాచిత్వపారంగతత్వమునకుఁ దార్కాణము. మహిమపక్షమున విష్ణునియనతారముగా సందందు చూపించినను, కథాపక్షమున సర్వత్ర ధీరోదాత్తుఁ డగునుత్తమక్షత్రియుని గావించి దానదయాయుద్ధవిరముల నితని కితఁడే సాటి యనునట్లు వర్ణించినవాల్సీకమాటలనుబట్టియే యితనిపితృభక్తిని మాత్ర మొకింత తరచి చూతము.

1. ఇతఁడు, ఈజుప్తుదేశ చక్రవర్తి యనుమత మొకటి క్రొత్తగాఁ బుట్టినది.

శ్రీరామదశరథులభక్తివాత్సల్యము లింతంత యని నిర్ణయింప నలవిగా సంతగా బాలామోఢ్యాకాండముల వెల్లివిరిసినవి గాని, “సూర్యుడు లేకుండ లోక మైన నిలచును గాని రాముడు లేకుండ నాప్రాణము నిలవఁ జాల”దని కైకేయిచెంత విలపించినదశరథునిపుత్రవాత్సల్యముకంటె, “మాతండ్రినిమిత్తము నే నేమి చేయవలసినఁ జేయుదును. అతఁడు చెప్పకున్నను నీమాటనుబట్టియే నేనడ వికిఁ బోవుదును. మాజనకునిప్రతిజ్ఞ నెఱవేర్చుటకంటె నాకు ధర్మాచరణము వేతేమి యుండును?” అని కైకతో నెట్టిసంకోచమును లేక పలికి, మూర్ధాభిషేకమండపమునఁ బెట్టనున్న కాలు గాఢారణ్యమునఁ బెట్టినరామునిపితృభక్తి వేయిరెల్లెక్కడని క్రియనుబట్టి చెప్పవచ్చును. ఇది యిట్టి దైనను, రాముడు గంగానది దాటి వెల్లి ననాటిరాత్రి సౌమిత్రితో నన్నమాట లిట్లున్నవి.

“ధ్రువ మద్య మహారాజో దుఃఖం స్వఃపి లక్షణ!
కృతకామా హి కైకేయీ తుష్టా భవతు మర్హతి
సా హి దేవీ మహారాజం కైకేయీ రాజ్యకారణాత్
అపి న చ్యావయే త్ప్రాణాన్ దృష్ట్వా భరత మాగతమ్
అనాథ వైచన వృద్ధశ్చ మయా చైన వినాకృతః
కింకరిష్యతి కామాత్తా కైకేయీవశ మాగతః
ఇదం వ్యసన మాలోక్య రాజ్ఞశ్చ మతివిభ్రమమ్
కామ ఏవార్థధర్తాభ్యాం గరియా నితి మే మతిః
కో హ్య విద్వా సపి పుమాన్ ప్రమదాయాః కృతే త్యజేత్
ఛందానువర్తినం పుత్రం తాతో మా మివ లక్షణ!”

ఈమాటలు తనతండ్రి వార్ధకదశలోఁ దన్ను విడిచి దుఃఖింపవలసి వచ్చినదిగదా యని జాలిపడియన్న వేయైనను “కామాత్ముడై కైకేయీవశుడైన వాఁ డేమిచేయును? అతనివ్యసనము చూడఁగా సర్థకామములకంటెఁ గామమే గొప్ప దని తోచినది. ఎంత తెలివిమాలినవాఁ డైనను, అడుదానికొరకు మన తండ్రివలె వశవర్తి యైనపుత్రుని విడుచునా?” అనుమాటలలో నించుక నింద స్ఫురింపకపోదు. ఇది యుద్దేశపూర్వక మైననిందయై రామునిపితృభక్తి కేమేని కలంక మాపాదించునా యనుటయే విచారణీయము.

దశరథుడు సత్యబద్ధుడై తన్ను విడిచెనో కైకేయీవశుడై తన్ను విడిచెనో రాముఁ డెఱుంగకపోలేదు. కాని, దేవాసురరణరంగమునకుఁ బోవునపుడు గూడఁ గైకేయిని విడువకుండుటయు, ప్రభు వయినవాఁ డందు దూరదృష్టి లేకుండ రెండువరము లిచ్చితి ననుటయు, అనిర్దిష్టము లైనయావరములయ్యుద్దేశ మిది గాక పోయినను వాని నీవిధమునఁ దీర్చు మని కైక కోవాగారమున భూశయ్యనుండి కోరినపు డెంతయు విచారించియుఁ దుదకు సమ్మతించి యూరకుండు

టయు, కామార్తుఁ డయినయతని కై కేయీవశ్యతను దెలుపుచున్న వని యాయవ స్థలో మానవస్వభావమునుబట్టి రాముఁ డూహించుట యసంగతము కాఁజాలదు. ఇంతకును గవీంద్రుఁ డీపట్టునఁ గై కేయీవరములకుఁ గాను దెచ్చి యతికినయతి మానుష మైనదేవాసురసంగ్రామసాహాయ్యకథ యిండుక యడ్డపడినది గాని లేకున్న దశరథపాత్ర మెట్టినిండపాలై యుండునో! కావున దశరథునికై కేయీ వశ్యత్వ మిరు తెఱఁగుల సూచించినకవితమున రాముఁ డన్నపైమాటలు తండ్రి పుత్రవిరహదురవస్థకుఁ బరితాపము తెలుపునవే కాని నిండను సూచించునవి కావని సంతసింపవచ్చును. అందుచే రామునిపితృభక్తి యెంతమాత్రము కలం కితము కాఁజాలదు. ఇకనో—‘రాజ్యముకోస మింకఁ గై కేయీ మహారాజుప్రాణము తీయకుండుఁగాక’యని యిక్కడను, ‘కై కేయికోరిక ఫలించిన’దని నీతావియోగ సందర్భమందును, రాముఁడు కైక నుద్దేశించి రెండుమాట లన్నను, ఇవి యెంతటి యుదారహృదయునినోట నైనను గట్టదశలో సప్రయత్నముగా సహజముగా నాత్మదుఃఖము నెల్లడింప వచ్చునవేకాని యుపాలంభపరములు కా వనుట లోకా నుభవసిద్ధము. కావున వీనినిబట్టి రామునిమాతృభక్తినిగూడ శంకింపఁ బని లేదు. సకలసద్గుణపుంజ మైనరామునిశీల మెవరికిఁ గ్రోత?

సీత—మహావిష్ణువు నాశ్రయింప భూదేవి కవతరించినలక్ష్మి యైనయీమె కావ్యవశమునఁ బ్రాణము పోసినపాతివ్రత్యరాశియై యయోనిజ యయ్యెను. చచ్చినా బ్రతికినా సతికిఁ బతియే గతి యుట. భర్త కెట్టికష్టము కలిగింపక యతని నీడయై యడవుల నుండునట. మగనితో నున్నవనమే మగువకుఁ బుట్టిలట. భర్త లేనిస్వర్గ మైనను బాడుకొంపయట. అర్ధాంగి యైనభార్య భర్తనుఖదుఃఖ భాగిని యట. వీరుఁ డైనపురుషుండు తనపెండ్లామును బోషింప నన్యుల కప్ప గించఁగూడ దట. ఆహా! అసూర్యంపశ్య యైనరాజకుమారి యరణ్యావాసదీక్ష! ఏమి సౌకీల్యము! తనపెనిమిటియభిషేకమున కంతరాయము కలిగించినసవతి యత్తచర్య నైన స్మరింపలేదు. మామమాట యెత్తలేదు. కలిమి విడువఁ గలత పడలేదు. బంధువులకు దూర మగుదు నని పరితపింపలేదు. పతి ననుగమించుట తప్ప రెండవది యీమెడెందమున లేదు. పరనిండ యీమెపాతముననే లేదు. తన్నాదరించి మాటాడినయనసూయతోఁ దనజన్మవృత్తమును వివాహోదంత మును జెప్పినది గాని లోకములోనియాఁడుదానివలెఁ దమవనసంచారమునకు మూల మైనయప్పటిమాట లేమైన నెత్తెనా? భరతునిరాక చూచి లక్ష్మణుఁ డైన మతిచెడినమాట లనెను గాని యీమెముఖమున నసూయాచిహ్న మైన నగ పడెనా? అట్టియాసతీమతల్లి మారీచమాయాసమయమునఁ గాఁగలకర్తమును బట్టి సౌమిత్రి నుద్దేశించి యిండుక పరుషభాషణము గావించినది. ఆమాట లన రానివే కాని, తనభర్త నిజముగా నాపదపా లయ్యె నని నమ్మి దుఃఖమగ్నమానస

యైనయీమె కెన్ని చెప్పినను విననిలక్షణుఁ డిల్లు కదలి వెళ్లుటకంతకంటె వేఱుగతి కనఁబడలేదు. లోకములో నట్టియవస్థలో నున్న యెట్టినుశీలహృదయ మందైనను సహజముగాఁ బుట్టఁదగినయట్టిభావమునే పుట్టించి కవించుట డీమెచే నట్లు పలికించెను. సీత లక్షణునిభావ మెఱుంగనిది కాదు. అతనిసత్ప్రవర్తనము తెలియనిది కాదు. అయిన నేమి? అతనిఁ బంపకున్న నీమెమనసులోనిసంతాపము చల్లారదు. ఆమాట యన్నఁగాని యతఁడు కడలఁడు. అందుచే నీసందర్భ మందలిసీతనిష్ఠ రోక్తు లనుచితములు కా వనియే భావింప నగును. ఇంతకంటె నీమెసౌశీల్యమున శంకింపఁదగినవిషయమే కనఁబడదు.

భరత లక్షణ శత్రుఘ్నులు—సౌబ్రాత్రము సాకార మైనపాత్రము లివి. అన్నతోడిదే లోక మని భార్య నింట విడిచి బ్రహ్మచారియై సీతారాములపాద సేవయే జీవితఫల మని వానప్రస్థుఁ డైనభక్తిమూర్తి లక్షణుఁడు. లోకాపవాద ముపాలై తల్లి సంపాదించిన రాజ్య మొల్లక వానప్రస్థునివలె జటావల్కలభారియై ఫలమూలాశనుఁడై శత్రుఘ్నునింగూడి శ్రీరామపాదుకలు సేవించినభక్తియోగి భరతుఁడు. ఇద్దఱు నిర్భలభక్తులే కాని, సౌమిత్రికంటె భరతుఁ డించుక యెక్కువ భక్తుఁ డని కథాస్థితిని బట్టియు “భరతుండు నీకంటె భక్తుండు నాకు” అని రామునిచే సనిపించిన రంగనాథుని పరిశీలనమునుబట్టియు నమ్మవచ్చును. ఇరువురును సహృదయులే కాని, కైకను జంపెదను భరతుని బరిమార్చెద ననుచుఁ దాత్కాలికావేశమున నావేగము చూపినసౌమిత్రికంటె, అపకీర్తిలజ్జతుఁడై యమ్మను నిందించినను, జరిగినదానికిఁ బ్రతిక్రియ చేయఁజాలక రామపాదుకలచే రాజ్యము చేయించినభరతుఁ డెక్కువదీర్ఘదర్శి. ఇట్లు లీషద్యేద మున్నను, వీర లన్నకుఁ దగినతమ్ము లనఁదగిన నుశీలు రనుట స్పష్టము. ఇతఁ గవితాగురుఁ డప్రతిమాన ప్రతిభచే నడపించినపాత్రములయకాచితిని బరామర్శింపఁ గాలహరణము గావింపక గ్రంథవిశేషము లొకింత కనుగొందము.

రామాయణవిశేషములు

రాజవంశములు:—నేటికిని వివాహములందు గనవచ్చుకన్యావరగోత్ర ప్రవరకథనరూప మైనసనాతనవైదికాచారమునుబట్టి జనకునికన్యలను రామలక్షణులకుఁ గోరినవిశ్వామిత్రుఁడు సూర్యవంశపురుషక్రమమును దెలిపెను. జనకుఁడు నిమివంశపురుషక్రమము తెలిపెను. ఈసందర్భమునందును, వసిష్ఠుఁడు శ్రీరామునికి సనాతనకులధర్మ ముపదేశించినసందర్భమందునుగూడ సూర్యవంశమందలి జ్యేష్ఠపురుషులక్రమము చూపఁబడినది. ¹. కాని మొదటిక్రమమున నున్నయ యాతి రెండవక్రమమున లేడు. అంబరీషునికి సహుషుఁడు నతనికి యయాతి

యతనికి నాభాగము పుట్టినట్లు మొదటిపాఠమును, సహస్రమునికొడుకు నాభాగము డని రెండవపాఠమును జెప్పుచున్నది. వాల్మీకియే యిట్లు రెండువిధములఁ జెప్పి యుండఁడు గావున నిం దేదో యొకపాఠము ప్రక్షిప్త మనవలసివచ్చుచున్నది ¹. అ దేదో నిర్ణయించుట కష్టసాధ్యమే కాని రెండవపాఠమే ప్రామాదిక మని తోచుచున్నది. ఇది యిట్లుండ, దిలీపునికొడుకు భగీరథుఁడు—అతనికుమారుఁడు కకుత్స్థుఁడు అతనికొడుకు రఘుమహారాజు—అని రామాయణములో నాలుగైదు చోట్లఁ గనవచ్చుచుండఁగా భాసమహాకవిప్రతిమానాటకమందును, మహాకవికాళిదాసురఘవంశమునందును, దిలీపునికొడుకురఘువు. అతనికొడుకు అజుఁడు—అతని కొడుకు దశరథుఁడు—అనుక్రమము కనఁబడుచున్నది ². ఇట్టివిరోధములు పౌరాణికరాజవంశక్రమములందు సర్వత్ర కనవచ్చునవే కావున గ్రంథవిస్తరభీతిచే నిందేది సముచితమో నిర్ణయింపక యీవిషయము పాఠకలోకమునకు విడుచుచున్నాను.

సీతారామవయోవిచారము :—రాముఁడు విశ్వామిత్రునితో యాగసంరక్షణార్థము వెడలునాటి కూసఘోడశవక్షుఁడు ³. స్వయంవరకాలమునకు సీత పతి సంయోగనులభవయస్కు ⁴. అక్కడక్కడ మున్యాశ్రమములోఁ గొంతకొంత కాలము నివసించుచు సీతారామలక్ష్మణులు సుతీష్ణాశ్రమము చేరునాటికి ననవాస సంవత్సరములు పది గతించినవి ⁵. జనస్థానమున సీత రావణునితోఁ జెప్పిన వృత్తాంతమునుబట్టి చూచినచో, ఆమె యత్తవారింట సకలభోగము లనుభవించిన కాలము పన్నెండుసంవత్సరములు. రాముఁ డడవికి బయలుదేలునాటి కతని వయస్సు, ఇరువదియైదుసంవత్సరములు. అప్పటికి సీతవయస్సు పదునెనిమిదియేండ్లు ⁶.

ఎట్లు చూచినను బైమాటలు వీరివయస్సువిషయమునఁ బరస్పరవిరుద్ధములే. ఇవి ఋషివాక్యము లనుటకు మన సాప్పదు. ప్రక్షిప్తము లనుటకు ఏలుకనఁ బడదు. కావున వీనిం గూర్చి చర్చింపక విడుచుటయే యుచితము.

రామాయణరచననాటిభాష :—అగస్త్యబ్రాత్రయాశ్రమమున బ్రాహ్మణ వేషధారులై యిల్వల వాతావులనెడి యసురులుండెడివారు. వారిలో నిల్వలుఁడు సంస్కృతమున మాట లాడుచు బ్రాహ్మణులను శ్రాద్ధభోజనమునకుఁ బిలుచుచు మేషచూపుఁ డైనవాతాపిని జంపి వానిమాంసము వండి వారికిఁ బెట్టి పిదప వాతాపీ! ర మ్మని పిలువ వాఁడు బ్రాహ్మణులపొట్టలు చీల్చుకొని యీవలికి వచ్చెడి

1. చంద్రవంశమంథలి నహుష యయాతు లాయువుపుత్రపౌత్రులు.

2. దిలీపరఘువులనడుమనిద్దఱును, రఘువునకు నజానికనడుమఁ బడుకొకండుగురును, పురుషులుగలరు. మొత్తము ప్రహ్లాదుమొదలుగాశ్రీరామనివతకు 40 తరములు, మనువుమొదలుగా 36 తరములు, రామాయణమునఁ గనఁబడును.

3. బాల. 20.

4. అయో. 118.

5. ఆర. 11.

6. ఆర. 47.

వాఙ్మయ¹. సుగ్రీవసచివుఁ డగుహనుమంతుని సంభాషణమునకు సంతోషించి రాముఁడు సామిత్రితో “వేదత్రయము చదువని వాఁడిట్లు మాటలాడఁజాలఁడు. ఇతనికి వ్యాకరణజ్ఞానము పూర్తిగాఁ గలదు. ఇంతసేపు మాట లాడెనుగాని యొకయవశబ్ద మైన రాలేదు.” అని పలికెను². అశోకనృక్మముమీఁద నున్న యాంజనేయుఁడు క్రింద దుఃఖించుచున్నసీత నాశ్వాసింప నుద్యుక్తుడై “నేను వానరుఁడను. ద్విజాతివారివలె సంస్కృతవాక్కున మాటలాడినయెడల నన్ను రావణునిగా భావించి సీతాదేవి భయపడునేమో! అయినను సంస్కృతముననే నేను దప్పకమాటలాడవలసియున్నది” అని తలంచెను³. ఇట్లున్న వాక్యములను బట్టి చూడఁగా నాకాలమున ద్విజాతివారు సంస్కృతభాషలో మాటలాడుచుండెడివా రనియుఁ దక్కినవారు ప్రాకృతమున మాట లాడెడివా రనియుఁ దెలియక పోదు. ఈవిషయము ప్రథమసంపుటమున విశేషింపఁబడి యున్నది గావున నిందీసూచనము చాలును⁴.

నాటిభరతఖండస్థితి:—ఈవిషయము మొదట నించుక సూచింపఁబడినది. వేదములందు గనరానికొన్ని జనపదములును బురములును ద్వీపములును నదులును బర్వతములును రామాయణమునఁ గనవచ్చుచున్నవి. కిష్కింధాకాండములోని వీనివర్ణనములనుబట్టి చూచిన⁵. రామాయణకాలమునాటి కార్యలు భరతఖండ మంతట నాక్రమించినసూచనలు కనవచ్చును. ఇందు వర్ణింపఁబడినజనపదాదులు చాలవఱకు, భరతఖండమునందును దీనిచుట్టుపట్టులను గన విన వచ్చుచున్నవి గాని, యందలికొన్నిటిపేళ్లు మాటిపోయినవి. కొన్ని చూపుమానినవి. ఇందు కొకయుదాహరణము. పశ్చిమసముద్ర వేలాతటమునందు “మురచి-జటి-అవంతి-అంగలోప-” అనునగరము లున్నట్లువర్ణన కలదు⁶. ఈపురము లిపు డున్నట్లు తెలియరాదు. అవంతి యుజ్జయిని యనఁ బరగిన దనవచ్చుగాని యిది పశ్చిమ సముద్రతీరమున లేదు. కిష్కింధాకాండము చదివినవారి కిట్టియుదాహరణము లెన్నేని కనఁబడును. హిందూ దేశమునలుదెసల నున్న జనపదాదులనే కాక, శాంత మహాసముద్రము లోహితసాగరము, ఆమమీనాశన మస్తర్జలచరమునై నరవ్యాఘ్ర మనఁబడుకీరాతజాతి, లోహముఖమై యతిజననమైనయొకపాదజాతి, మొదలుగాఁ గలదేశాంతర ద్వీపాంతర ఖండాంతర విషయములను వర్ణించినవాల్సీకిభూగోళ విజ్ఞాన మత్యాశ్చర్యకరమై కిష్కింధాకాండమునఁ బ్రతిఫలించుచున్న దనుట సత్యము. అరణ్యకాండమునం దానాటియుత్తరదక్షిణహిందూ దేశములు కన్నులకుఁ గట్టినట్లు వర్ణింపఁబడినవి. అంతకుమున్ను నిర్మనుష్యము నిర్మగము తరుగుల్

1. అర. 11,

2. కిష్కి-ం. 3.

3. సుంధ. 30.

4. సం. వా. ష. ప్ర.

పుట. 61-64.

5. కిష్కి-ం. 40-43 సరలు.

6. కిష్కి-ం. 42-13, 14.

లతాహీనము తాపనహితము నైనవింధ్యపాదదక్షిణభాగ మగుదండకావనిలోఁ దరువాత దారుణకాంతార మేర్పడినది. అగస్త్యుఁ డచ్చటికి వచ్చునాఁటి కందు వానలు లేవు. సుఖప్రద మైనగాలి లేదు. హిమవచ్చిఖరమునుండి యతఁడు వచ్చిన పిదప సకృత్తుగా వాన కురియుట మొదలుపెట్టినది ¹.

ఇత్యాదిబహువర్ణనలతో నిండియున్న రామాయణము కేవలము కావ్య ముగానే కాక దేశభూగోళచరిత్రముగాఁ గూడ నుపయోగించుచున్న దనవచ్చును.

రాజధర్మములు :—వీనిని జక్కఁగా వివరించినది కచ్చితస్సర్గ ². బహువిధ మైనలోకజ్ఞానమును సకల మైనశాస్త్రజ్ఞానమును సంపూర్ణ మైనరాజనీతిని స్వచ్ఛ మైనశీలమును బోధించుచున్న యిందలివిషయ మానాఁటినాగరికత కాదర్శమై యతిమనోహరముగా నున్నది. ఇందు గనవచ్చులోకాయతీకనిందనుబట్టి వాల్మీకి నాఁటికే స్వభావవాదమత మంకురించినట్లు కనవచ్చును.

సాంఘికాచారములు :—సీత సహగమనమును బ్రశంసించుటనుబట్టి యా కాలమున నది యున్న దని యూహింప నగునుగాని, కౌసల్యాదులు దాని నాచ రింపకపోవుటనుబట్టి యది యైచ్ఛికముగా నుండేనోమో యని తోచుచున్నది. కాని, మృతకళేబరముతో స్త్రీలు శ్మశానవాటికకుఁ బోవుటమాత్రము నాఁటి యాచార మని కౌసల్యాదులయనుగమనమునఁ దెలియుచున్నది. ఋశ్యశృంగుఁడు శాంతను బరిణయమగుటనుబట్టియు, దశరథవిద్ధుఁ డైనమునిబాలుఁడు వైశ్యునకు శూద్రస్త్రీయందు జన్మించినవాఁ డగుటనుబట్టియు వేదములనాఁటియనులోమ వివాహము లానాఁ డాచరణములో నున్న వనుట విదితము. ఆనాఁటికిఁ జతుర్వర్ణ ములును స్వస్వవిహితవృత్తుల స్థిరపడినవి. ఆవృత్తులే తరువాత స్మృతులలో విధింపఁబడినవి.

విద్యాజ్ఞానము :—మంత్రబ్రాహ్మణారణ్యకోపనిషత్తులనుండి యుద్భవత మైన వివిధవిద్యాజ్ఞాన మాకాలమున ద్విజాతులయందు విస్తరించినట్లుగా, ఆయుర్వేద ధనుర్వేద గాంధర్వ ధర్మశాస్త్ర వ్యాకరణాస్పీక్షకీ వార్తా దండనీ త్యాదినం జ్జలవల్లఁ దెలియనయ్యెడి. అపు డీవిజ్ఞాన మేరూపమున నుండెడిదో చెప్పఁజాలము కాని తరువాత నీపేళ్ల వెలసినగ్రంథములలోనివిషయముల కప్పటికి వెనుకటినుం డియు నాఁటినుండియుఁ బారంపర్యోపదేశమున వచ్చునిదియే యాధారమని చెప్ప వచ్చును. అట్లే జాబాల్యాదిమహర్షులమాటలలోనితత్త్వజ్ఞానమే తరువాత వెలసిన వివిధమతసూత్రములకు మూల మని విశ్వసింపవచ్చును. ఇంత యేల? భాసకాళి దాసాదిమహాకవులకావ్యములలోనివివిధవర్ణనలకును శబ్దార్థాలంకారములకును రస పాత్రపోషణాదిపద్ధతులకును రామాయణమే గురువనియు దీని ననుసరించి బహు

1. అరణ్య. 13.

2. అయో. 100.

విధ కావ్యము లావిర్భవించినవనియుఁ బాఠకలోక మెఱుంగక పోలేదు. ఇఁక దేవతారాధనము.

భారతీయుల కిది క్రొత్త కాదు. ఈశ్వరునికి రూపము కల్పించి స్తుతించుట వేదములనాటియాచార మని మున్ను చదివియుంటిమి ¹. అట్లే, బ్రహ్మ విష్ణు రుద్రులు సృష్టి స్థితి లయ కర్తలుగా వర్ణింపఁబడుట రామాయణమందును గనఁ బడును. ఈ యారాధనము కేవలస్తుతిరూపము గాక విగ్రహారాధనపరముగా మాత్రే ననుటకు రామాయణములోని—

“కచ్చి చైత్యశతై ర్జప్త సునివిష్ట జనాకులః
దేవస్థానైః ప్రపాభిశ్చ తటాకై శ్శోపశ్శోభితః” ².

అనుశ్లోక మొకటి కనఁబడుచున్నది. ఇందలిచైత్యశబ్దమునకు, యజ్ఞశాల రచ్చమ్రాసు గుడి యనునర్థము లగును గాని, అప్పటికి బౌద్ధమతప్రసక్తి లేదు కావున బౌద్ధాలయ మర్థము కానేరదు. దేవస్థానశబ్దము వేఱుగా నుండుటచే గ్రామములోనిపదిమంది యొకచోటఁ జేరి ముచ్చట లాడుచుఁ గూర్చుండురచ్చమ్రా ననెడియర్థమే దీనికి నముచిత మగును. ఇఁక దేవస్థానము ప్రతిష్ఠించినవిగ్రహముల యాలయమా? లేక యీశ్వరుని ధ్యానించుపవిత్రస్థలమా? అనువిషయ మజ్ఞేయముగా నున్నది. ఈశ్వరునికి రూపకల్పన మానాటి కెంతో పూర్వమే యున్నది గావున నిది విగ్రహస్థానపర మని చెప్పినను దోషము కాదు. ఇట్లే బాలకాండ మున—

“వధూనాటకసంఘైశ్చ సంయుక్తాం సర్వతః పురీమ్” ³.

అనుమాట యున్నది. ఇవి, రంగస్థలములరూపకములఁ బ్రదర్శించుసంఘ ములు గాక, నాట్యము లేక నృత్యము సలుపునట్టి స్త్రీసంఘము లని భావింప వలసియున్నది. ఛాందోగ్యోపనిషదాదులందు దేవజనవిద్య యనుపేర గాంధర్వ విద్య విదితమై యుండ రామాయణమునాఁడు నృత్యకల విస్తరించి యుండు ననుట కాక్షేపము లేదు. కాని, యా వధూనాటకసంఘస్వరూపముమాత్ర మిట్టిదని నిరూపింప శక్యము గాకున్నది. అవధువులు సంసారిణులో గణికలో! ఆసంఘ ములు పాడెడివో లేక యాడెడివో! ⁴.

ఇట్లు సర్వలక్షణసంపూర్ణ మైనయిది పుట్టిననాఁటనుండి నేటిదనుక నొక్క రీతి నార్యజాతికి భజనీయమై వెలయుచున్నది. కావుననే బ్రహ్మాండపారాశర్యపురా

1. చూ. సం. వా. ప్ర. భా. 120-124, 208. పుటలు.

2. రామా. ఆయో. 100-43.

3. బాల. 5-12.

4. ఈవిషయమింకను విచారణీయము.

ణాదులు దీనిమహిమను వేనోళ్ల బాగడినవి. అట్టిమహిమ కలది కావుననే తత్త్వ సంగ్రహరామాయణము, పఠనశ్రవణంబుల నొక్కొక్క కాండమునకు నొక్కొక్క ఫలము కల దని నిరూపించినది. అట్టిఫలము కలిగించునది కావుననే షట్కాండము కాని సుందరకాండము గాని నియమపూర్వకముగాఁ బారాయణము గావించి యిష్టార్థసిద్ధిని బడయుచున్న భక్తులు నేడు గూడఁ గనఁబడుచున్నారు. అట్టిపరమపానసము వేదతుల్యము నైనదీనిమహిమ నెంతని పొగడఁగలము? కావున నేతాదృశ మైసమహేతిహాసము రచియించిన వాల్మీకి మహర్షిని—

“కూజంతం రామరామేతి మధురం మధురాక్షరమ్,
ఆరుహ్య కవితాశాఖాం వందే వాల్మీకికోకిలమ్”

అని స్మరించి, దీనివ్యాఖ్యానముల నించుక యవలోకింతము.

రామాయణవ్యాఖ్యలలోఁ బ్రసిద్ధి గాంచినది తత్త్వదీపిక. నారాయణ తీర్థులశిష్యుఁ డగుమహేశ్వరతీర్థులు రచియించినయిది తీర్థీయ మనఁబడును. ఈ యతీంద్రునికే బూర్వము కొందఱు టీకలు రచియించినట్లుగా నవతారికలోని “నానాటీకాన్ధవాక్యాని లిఖ్యంతేత్రయథామతి” అనుదానివల్లఁ దెలియును. దీని తరువాత గోవిందరాజకృతములయిన, మణిమంజరీ—వీతాంబర—మణిమేఖల—అను వ్యాఖ్యలు విఖ్యాతములు. ఇతఁడు శతకోపదేశికునిశిష్యుఁడు. ఇవి గాక, కందాళ రామానుజకృత రామానుజీయవ్యాఖ్య, వనము భవానీనృసింహులపుత్రుఁ డగు బ్రహ్మవిద్యాధ్వరి రచించిన విరోధభంజని, అహోబలసూరికృతవాల్మీకిహృదయము, విద్యానాధదీక్షితకృతదీపిక, వాదిహంసవలాహకాన్వయగోపాలగురు శిష్యురంగా చార్యకృతరామాయణాన్వయి, వెంకటసూరికృతార్థప్రకాశిక, అనువ్యాఖ్యలును, చతురర్థీ విద్వన్మనోరంజన్యమృతకతక టీకలును గన విస వచ్చుచున్నవి. ఇంక నజ్ఞాతము లైన వెన్నికలవో! ఇట్లు విద్వజ్జనహృదయాకర్షకము సకలజనరంజకము నైన వాల్మీకిరామాయణము మహత్త్వము చెప్పెడి దేమి? ఇంక—

మ హా భా ర త ము

దీనిక ర్తృత్వము మిక్కిలి సందిగ్ధముగా నున్నది. నైయాసికీసంహిత యనెడి ప్రసిద్ధినిబట్టి దీనిక ర్తృ వ్యాసుఁ డందుమేని, వ్యాసుఁ డనునది బిరుదనామమై పెక్కండ్రకుఁ గనవచ్చుచున్నది. అట్టిబిరుదు గలపరాశరపుత్రుఁ డందుమేని, పరాశరులు ముగ్గురు నలుగురున్నారు. సత్యవతియందు పరాశరుఁ డనునొక మహర్షికిఁ బుట్టినకృష్ణద్వైపాయనుఁ డనువ్యాసుఁ డని నిశ్చయింత మన్న భారత కథావతారికనుబట్టి యతఁడు కురువంశము నిలిపినవంశక ర్తృ కావచ్చును గాని, యతఁడే భారతగ్రంథక ర్తృ యనుటకు వీలు గాకున్నది. అట్లు చెప్పినచోఁ గథా

SP. 1460
JNANA SIMHASAN JNANAMANDIR

కాలమునకును గ్రంథకాలమునకును మహాంతరము కనవచ్చును. కొందఱిమతమునుబట్టి యాయంతర మెంత తగ్గినను, అతఁడు రమారమి వెయ్యేండ్లు జీవించి యుండె నని చెప్పవలసివచ్చును. అయితే, తనపుత్రుఁ డైనపాండురాజు మొదలుగా జనమేజయునివఱకు నైదుతరములు గడపినట్లు వర్ణింపఁబడినచిరకాలజీవియు మహాయోగియు నైనయాసాత్యవతేయుఁడు తరువాతఁగూడఁ గొంతకాలము జీవించి హిమాలయగుహలలో యోగనిష్ఠుఁడని భారతము రచియించె ననుట యబ్బురమా యని కొందఱికిఁ దోచవచ్చును గాని, అంతకంటె వర్ణితగ్రంథపద్ధతినిబట్టి, యాపారాశర్యవ్యాసుఁ డొకానొకశిష్యునికిఁ గౌరవపాండవసంగ్రామోదంతము చెప్పియుండఁ దచ్చిష్యపరంపరనుండి వ్యాసప్రోక్తముగా వచ్చినయాయుదంతమునే యొకశిష్యుఁడు వ్యాసప్రణీత మైనట్లే భారతసంహితఁగా రచియించి యుండు నని యూహించుట యెక్కువ సమంజస మగు నని పూర్వోక్తభారత కాలచర్చనుబట్టి నే నభిప్రాయపడుచున్నాను. ఇందుకు, భారతయుద్ధకాలము ననేకులనేకవిధములుగాఁ జర్చించి యిచ్చినయభిప్రాయములనుబట్టి యెంతక్రిందికిఁ జూచినను, ఆకాలము క్రీ. పూ. పదునాఱవశతాబ్దిని దాటి యీవలికి రాకుండుట యొకకారణము. వైశంపాయనుఁడును¹ సౌతియు రచియించినభాగము లనేకములు మహాభారతమునఁ గల వని పరిశోధకులు నిర్ణయించి యుండుట మఱియొకకారణము. ఇదే కాక, మిక్కిలి యర్వాచీనము లయినయపపురాణములలోఁ గూడఁ గొన్ని పరాశరునిపేరను గొన్ని పారాశర్యునిపేర నుండుట యింకొకకారణము.

జయ మనుపేరఁ జతుర్వింశతీసాహస్రిక వ్యాసరచిత మని కొందఱువిమర్శకులని యున్నారుకాని, మన మొదటిపరిశీలనమునుబట్టి యదియు నుపపన్నముగాఁ గనఁబడదు. కాని, భారతకథాప్రసవనకర్తమాత్రము కృష్ణద్వైపాయనుఁ డని విశ్వసింపవచ్చును. అందుచే నతనిశిష్యపరంపరలోనివా రెవరు రచియించినను, భారతసంహిత వ్యాసప్రణీతముగా వెలయుట సముచితమే యగును. ఇదే కాదు, పురాణము లన్నియు వ్యాసనిర్మితము లనెడిపారాణికసంప్రదాయము సమర్థనీయమగుటకుఁ బ్రధానపురాణకథ లన్నియు వ్యాసోపజ్ఞము లన్నను సముచితమే. భారతసంహితాకాలము క్రీ. పూ. దశమశతాబ్దిని దాటి యీవలికి రా దన్న చక్రవర్తిపండితులుగూడ భారతకర్తృత్వము వ్యాసుని కారోపింపఁబడిన దను భావమే సూచించిరి². కావున వ్యాసునికర్తృత్వము మూలకథోపదేశరూప మనెడి నాయభిప్రాయమును బాతకలోకమునకు విడుచుచున్నాను. ఇంక—

1. పారాశర్యవ్యాసునిశిష్యపరంపరలోని యొక వైశంపాయనుఁడు భారతరచనము కొంత గావించి యుండును గాని, అతఁడు తైత్తిరీయారణ్యకములోని వైశంపాయనుఁడు మాత్రముకాఁడు.

2. చక్రవర్తిగారి S. H. S. Lit P. 112.

గ్రంథస్థితి

ఇది మిక్కిలి యవ్యవస్థముగా నున్నది. గ్రంథవిషయమున భరతఖండ మందలియొక దేశములోని ప్రతితో మఱియొక దేశములోని ప్రతి పోలకపోవుటయే కాదు, ఒక దేశమందలియొకమండలములోని ప్రతితో మఱియొకమండలములోని ప్రతి పోల దని కూడఁ జెప్పవచ్చును. భారత మాంధ్రీకరించిన నన్నయ తిక్కనల నాఁటికిని దరువాతను గూడ దీనిస్థితి యవ్యవస్థముగానే యున్న దనుట కనేకనిద ర్శనములు కనవచ్చును. భారతము వ్యాసవైశంపాయనసౌతికృతము లైన త్రివిధ భాగములతోఁ గలసియున్న దని యనుక్రమణికాధ్యాయములోనికొన్నిశ్లోకము లనుబట్టి విమర్శకులు కొందఱు అూహించిరి. ఇందుకు—

“మన్వాదిభారతం కేచి దాస్తికాది తథాపరే

తథోపరిచరాద్యన్యే విప్రాస్సమ్యగధీయతే¹.”

అనుశ్లోకమును వా రుదాహరించి యున్నారు. వ్యాఖ్యాత వ్రాసినయర్థ మునుబట్టి ‘మన్వాది’ యనుదాని కిపుడు గ్రంథాదిని సర్వత్ర కనవచ్చు “నారా యణంసమన్క్రు” త్యేత్యాదిశ్లోకము భారతారంభ మనియు, ఆ స్తీకమునికథ కలిగిన ‘కిమర్థం రాజశాస్త్రా’ లేత్యాదిత్రయోదశాధ్యాయప్రథమశ్లోకము భారతారంభ మనియు, ఉపరిచరకథగల ‘రాజోపరిచరోనా’ మేత్యాది త్రిషష్టితమాధ్యాయ ప్రథమశ్లోకము భారతారంభ మనియు, పైశ్లోకమునర్థము తెలియవచ్చును². ఇట్లు అువదిమూఁడధ్యాయములలో మూఁడువిధములయిన యారంభము లున్నట్లు తెలియఁజేసెడిపైశ్లోకమునుబట్టి భారతారంభ మవ్యవస్థ మని తలంపనగును గాని, ఇందు మొదటియారంభము సౌతి దనియు, రెండవయారంభము వైశంపాయనుని దనియు, మూఁడవయారంభము వ్యాసుని దనియుఁ బైశ్లోకము సూచించు చున్నదని వారు తలంచుటమాత్ర ముచితము కాదు. ఏ మయిన నేమి? అనేక ప్రతులలోఁ గనవచ్చుపైశ్లోకమునుబట్టి³. భారతారంభము చిరకాలము క్రిందటనే యవ్యవస్థస్థితి గాంచిన దని చెప్పవచ్చును. ఇది యిట్లుండ—

“నాలేఖని యావ నక్కట లేకుండఁగాఁ జెప్పినచో నేను లేఖకుఁడుగా నుందు”నని గణేశుఁ డంటే, ‘అర్థము తెలియకుండ వ్రాయవద్దని వ్యాసుఁడు పలికి, అందుకై కుతూహలముతో గూఢార్థ మైన గ్రంథగ్రంథిగా నెనిమిదివేలయెనిమిది వందలశ్లోకములను జెప్పె ననియు ; పూజ్యుఁ డైనవ్యాసమహర్షి యుపాఖ్యానము

1. ఆదిప. 1-59.

2. ఇవి మూఁడును, ఆదిపర్వములోనివే.

3. ఈశ్లోక మొక ప్రతిలో ఆదిప. 1-59, ఇంకొకదానిలో 1-63.

మఱియొకదానిలో 11-52. ఇంక వేఱు ప్రతులలో నెక్కడో నున్నదో!

లతోఁగూడ నూఱువేలశ్లోకముల యుత్తమభారతము (మహాభారతము) రచియించె ననియు; ఉపాఖ్యానములు గాక యిరువదినాలుగువేలశ్లోకములతో భారతసంహిత రచియించె ననియు, ఏఁబదిశ్లోకములతో సర్వపర్వములయనుక్రమణికను సంగ్రహముగా రచియించె ననియు; మొదటియధ్యాయము చెప్పుచున్నది. ఆదిపర్వాది స్వర్గారోహణికాంతము లయినపదునెనిమిదిపర్వములతరువాత హరివంశ—విష్ణు—భవిష్యము లనెడిమూఁడు పర్వములు రచియించెననియు; ఈ మూఁడును ఖిలసంజ్ఞితము లనియు, అనాంతరపర్వములతోఁడిపదునెనిమిదిపర్వములు నివియుఁ గలసి మొత్తము నూఱుపర్వములు వ్యాసప్రోక్తము లనియు; సూత పుత్రుఁడైనరామహర్షణి నైమిశారణ్యమునఁ జెప్పినవి పదునెనిమిదిపర్వములే యనియు; ద్వితీయాధ్యాయము చెప్పుచున్నది ¹. ఇందు ౧౧౦౦ వ్యాసుని వనియు, ౨౪ వేలు వైశంపాయనుని వనియు, తక్కినవి సౌతి వనియుఁ గొందఱి యూహ. ఈయూహ నిజ మంద మన్నను, ఆ భాగములు విడఁదీసి చూపువారు లేరు. ఇది యిట్లుండ—

వేదములను విడఁదీసి (వివ్యాసవేదాన్) వేదవ్యాసుఁ డనుబిరుదు గాంచిన పారాశర్యుఁడు పైల జైమిని వైశంపాయన సుమంతు లనుశిష్యులకుఁ గ్రమముగా ఋక్ సామ యజు రథర్వ సంహితలను బంచి యిచ్చెనని భాగవతాదిపురాణములు చెప్పుచున్నవి ². సుమంతు జైమిని పైల శుక వైశంపాయను లనువారికి మహా భారతపంచమము లైనవేదముల నుపదేశించె ననియు, వారు భారతసంహితలను

1. .. గ్రంథగ్రంథిం తదా చక్రే ముని ర్గూఢం కుతూహలాత్...

అష్టై శ్లోకసహస్రాణి హ్యష్టై శ్లోకశతాని చ...

ఇదం శ్లోకసహస్రాఖ్యం శ్లోకానాం పుణ్యకర్తృణామ్

ఉపాఖ్యానై స్సహజ్జేయం శ్రవ్యం భారత ముత్తమమ్...

చతుర్వింశతసాహస్రీం చక్రే భారతసంహితామ్,

ఉపాఖ్యానై ర్వి నైతావ ద్భారతం ప్రోచ్యతే బుధైః,...

తతోఽధ్యర్థశతం భూయ స్సంక్షేపం కృతవా నృపిః

అనుక్రమణికాధ్యాయం వృత్తానాం సర్వపర్వణామ్...

హరివంశ స్తతఃపర్వ పురాణం ఖిలసంజ్ఞితమ్.

విష్ణుపర్వ శిశో శ్చర్యా విష్ణోః కంసవధ స్తథా

భవిష్యం పర్వ చాప్యుక్తం ఖిలే ష్వే వాద్భుతం మహత్.

ఏతత్పర్వశతం పూర్ణం వ్యాసే నోక్తంమహర్షిణా

యథావ త్సూతపుత్రేణ రామహర్షణినా తతః

ఉక్తాని నైమిశారణ్యే పర్వాణ్యప్టైదశైవతు.....

2. చూ. సం. వా. ప్రథ. 177 పుట.

వేటువేటుగాఁ బ్రకాశింపఁ జేసి రనియు నీ భారతము చెప్పుచున్నది ¹. ఇట్లు పరస్పరవిరుద్ధములుగా నున్న వీనిమాటలనుబట్టి విషయము సందిగ్ధముగా నున్నను, కొందఱు భారతసంహితలే యై దుండె ననియు వానికి వీరైదుగురు ప్రకాశకులుగా నుండి రనియు భావించుచున్నారు. ఇందుకుఁ గారణము జైమినిభారత మనుషేర నశ్వమేధపర్వ మొకటి మహాభారతాశ్వమేధపర్వముకంటె వేటుగాఁ గనవచ్చుటయే. సుమంతుఁడు మొదలగువారిభారతసంహితలు నశించిన నట. జైమినిభారతసంహిత యంతయు, బోఁగా నశ్వమేధపర్వము మాత్రము మిగిలె నట. మన కిప్పుడు లభించినమహాభారతసంహిత వైశంపాయనుఁడు ప్రకాశింపఁ జేసిన దట. ఈ యభిప్రాయ మంగీకరింత మన్న మొదటఁ బారాశర్యుఁ డైదుభారతసంహితలను వేటువేటుగా రచియించె నని సప్రమాణముగా నిర్ణయింపవలెను. కాని, యది శక్యము కాదు. తరువాత సామసంహితాప్రవర్తకుఁ డైనజైమినియే భారతసంహితాప్రకాశకుఁ డని నిశ్చయింపవలెను. అదియు శక్యము కాదు. పిదప నిపు డున్నమహాభారత మంతయు వైశంపాయనుని నోటనే లోకమునఁ బ్రచారమునకు వచ్చె నని నిరూపించవలెను. రామహర్షణి యగు నుగ్రశ్రవనుఁడుకూడఁ గర్తయైనట్లును బ్రవక్తయైనట్లును గనవచ్చుటం జేసి యదియు శక్యము కాదు. ఎట్లయిన నేమి? మహాభారతగ్రంథ మంతయు నొకనోట వచ్చినది కాదు. ఒకకాలమునఁ బుట్టినది కాదు. అందుచేతనే గ్రంథకర్తృత్వమును గ్రంథస్థితియుఁ గూడ నవ్యవస్థములుగా నున్న వని తలంప వలసి వచ్చినది. ఇక—

గ్రంథపరిమితి

అనుక్రమణికాధ్యాయములోని శ్లోకము లొకప్రతిలో నున్న ట్లింకొక ప్రతిలోఁ గనఁబడవు. దీనినిబట్టి యాయాకాలములందు తమలెక్కకు వచ్చినపర్వశ్లోకసంఖ్యనుబట్టి యనుక్రమణిలోనిశ్లోకములను సవరించుచు వచ్చి రని స్పష్టమగును. అట్లగుటచేతనే వావిళ్ల వారి ప్రాచీనముద్రితప్రతినిబట్టి యష్టాదశపర్వశ్లోక సంఖ్య ౮౪౭౭౦, వచ్చినది. ఆంధ్రసాహిత్యపరిషత్తులోని తాళపత్రప్రతినిబట్టి ౯౯౦౫౭ వచ్చినది. సన్నయభట్టారకుఁడాదిపర్వమునఁ జూపినలెక్కనుబట్టి ౧౦౦౭౦౦ వచ్చినది. ఒక తెలుఁగు దేశములోని ప్రతుల నిట్లుండ నితర దేశములలోని

1. వేదా నధ్యాపయామాస మహాభారతపంచమాన్,
సుమంతుం జైమినిం పైలం శుకం చైవ స్వమాత్మజమ్,
ప్రభు ర్వరిష్ఠో పరదో వైశంపాయన మేవచ
సంహితా వైః పృథ క్తేన భారతస్య ప్రకాశతాః—ఆది. 63-89, 90.

ప్రతులలో శ్లోకసంఖ్య యెట్లుండునో కదా! ఇం దేది సత్య మన్నను లక్షశ్లోక సంఖ్య సరిపడదు. హావింశాదిపర్వత్రయితోడిశతపర్వములశ్లోకసంఖ్య లక్ష యేమో యంద మన్న, ఆమూఁడుపర్వములలోనిశ్లోకములు ౧౨ వే లని యొక పాఠము. సుమారు ౧౦ వే లని యొకపాఠము, కనవచ్చుటచే¹ అపుడును లెక్క సరిపడదు. నిజముగా సనుక్రమణీయభిప్రాయము పదునెనిమిదిపర్వముల లోనిశ్లోకములు లక్ష యనియే. అయితే నేమి? లెక్క లిట్లు సిద్ధ మైనవి. దీనిని బట్టి గ్రంథపరిమితి గూడ నవ్యవస్థ మనియుఁ బర్వశ్లోకానుక్రమణి యసంగత మనియు విదిత మగుచున్నది. ఇక—

మహాభారతవిషయపరిశీలనము

పదార్థానుక్రమణి యర్వాచీన మైనను దానం దెలియవచ్చుబహువిషయ ములలో సంప్రదాయసిద్ధములైముఖ్యము లైనవి సత్యవతి నియోగమునఁ గృష్ణ ద్వైపాయనుఁడు గావించిన కురువంశ ప్రతిష్ఠ పాండవులసత్యశీలము ధార్తరాష్ట్రుల దుర్వృత్తము వాసుదేవునిమాహాత్మ్యము, అనునవి. దానినిబట్టియు గ్రంథస్థితిని బట్టియుఁ బరిశీలించినచో భారతకథ కారవపాండవ మహాసంగ్రామముతో ముగిసి నట్లు తెలియకపోదు. ఇందుకు స్త్రీపర్వాంతమున నున్న భారతఫలశ్రుతియే నిదర్శనము. స్వర్గారోహణపర్వముకడపటియధ్యాయములు విశేష ఫలశ్రుతిపరము లైనను, అవి యర్వాచీనము లని తెలియకపోదు. స్త్రీపర్వముతుద నున్న—

ఇమం మహాయుద్ధమఖం మహాత్మనాం
శృణోతి నూనం పఠతే చ యః పుమాన్
స సమ్యగిష్టస్య మఖస్య యత్ఫలం
త దాప్నుయాద్వంశవివృద్ధి మాత్మనః
మఖో హి విష్ణు ర్భగవాన్ సనాతనో
వహంతి తం చా గ్న్యనిలేందుభానవః
త ద్దివ్యచారిత్ర మిదం హి యః పఠేత్
సంప్రాప్తసంపత్ససుఖి భవేదిహ.

అనుశ్లోకములు భారతము మహాసంగ్రామరూపయాగ మని తెలుపుచుండ, నట్టియజ్ఞము సమాప్త మైన వెనుక నింకఁ గథాశేషమున కవకాశ మెక్కడిది?

1. దశశ్లోకసహస్రాణి వింశస్థాశ్చకళతాని చ
భలేషు హరివంశే చ సంఖ్యాతాని మహర్షిణా
అష్టాదశసహస్రాణి శ్లోకానాం చ శతం తథా
భలేషు హరివంశే చ సంఖ్యాతాని మహర్షిణా.

శాంత్యాదిపర్వములలోని విషయమునకు భారతప్రధానకథతోఁ గలముక యెక్కడిది? కావున శాంతి మొదలుగా నేమపర్వములును మహాభారతమున నధికముగాఁ దరువాతఁ జేరిన ననుట నిజము. ఈ పక్షమున మొదటిపదునొకండుపర్వములలోని యుపాఖ్యానములును భగవద్గీతమొదలుగాఁ గల ప్రధానకథాసంబంధము లేని విషయములును గాక తక్కిన గ్రంథ మిరువదినాలుగువేలకు సరిపడి భారతసంహిత యగును. అనుక్రమణిలోని వాక్యములయభిప్రాయమును దీనికి సరిపడును. కాని, ఒకటిమాత్రము సత్యము. కేవలకరుపాండవకథయే యైనచో దీని కింశయశస్సు రాదు. ఏవి ప్రక్షిప్తభాగము లని యూహింపఁబడుచున్నవో వానికి సంబంధించిన డెబ్బదియాఱువేల గ్రంథము చేరుటచేతనే యిది ధర్మశాస్త్రమై వేదాంతమై పురాణసముచ్చయమై నీతిశాస్త్రమై మహాకావ్యమై యితీహాసమై వేదవతనాధికారము లేనివారికి శ్రవణవతనంబులఁ దరణోపాయమై పంచమవేదమై జగద్వంద్యమై మహాభారత మనుప్రసిద్ధి పహించినది. తరువాత వెలువడినబహువిధకావ్యములకుఁ దల్లియైనది. వర్ణాశ్రమాచారధర్మము లుపదేశింపఁ జరచుగురు వైనది. వింటే భారతమే! వినవలె నన్నసామెతకు గుఱి యైనది. సకలప్రపంచ మావరించి నది. కావున నిది యెట్లు పుట్టిన నేమి? ఎట్లు పెరిగిన నేమి? ఈపంచమామ్నాయ మందలిపావనవిషయమే యాస్తికలోకమునకుఁ బెట్టినది భిక్ష. ఇందలిప్రధాన విషయము లోకమున కాబాలగోపాల ముగ్గుపాలతోఁ బెట్టినదే కావున దానిని గూర్చి వివరింపఁ బని లేదు. అయినను గొంత—

కథాప్రరోచనార్థమై యిందలి కొన్నిప్రధానపాత్రములజన్మవృత్తాంతము మహాత్వబోధకముగా నున్నను, వానితరువాతీచర్య యంతయు మానవాతీతము గాదు. భారతయుద్ధము నిజముగా జరిగినదే యని యెల్లవిమర్శకులు సంగీకరించుటయే యిందలిమూలకథ మానవోచితమై సత్యమైన దనుటకుఁ దార్కాణము. కరుపాంచాలదేశములకు రాజకీయ మైనసహజవైర మంతరంగముల నంకురించి యున్నది. అది ద్రుపదునిచేఁ దిరస్కృతుఁ డైనద్రోణుడు, ద్రుపదుని బట్టి కట్టి తెండని శిష్యులను బంపుటతోఁ జేగినది. అది తరువాతఁ గౌరవపాండవుల యంతఃకలహమునఁ బుట్టి మహాసంగ్రామములో లీనమైనది. తుద కిటు కౌరవులు నటు పాంచాలురును నశించిరి. పంచపాండవులు మిగిలిరి. పరీక్షిత్తుతో నర్జున వంశము భూమిపై నిలచినది. ఇదికథాసారము. ఇతర గౌరవపాండవదాయ భాగము.

“ధృతరాష్ట్రుడు పుట్టుగ్రుడ్డి. విదురుడు పారశవుడు. అందుచే వారికి రాజ్యము లభించలేదు. కావునఁ బాంచరాజు రాజయ్యెను—ధృతరాష్ట్రనకు మొదటనే రాజ్యము రాలేదు, అతఁ డిపు డెట్లు రాజగును? పూర్వము

రాజ్యము వదలుకొన్న భీష్ముడు మరల దానిని గైకొనఁడు కదా! కావునఁ బాండవజ్యేష్ఠుని మూర్ధాభిషిక్తుని జేయుదము—నీవుజాత్యంధుఁడ వగుటచే మీతండ్రి రాజ్యము నీకు రాలేదు. పాండురాజునకు వచ్చినది. ఇప్పుడు దానిని ధర్మరాజు పొందె నేని క్రమముగా రాజ్య మతనిసంశములోనివారికే లభించుచుండును. మేమును మావంశమువారును ఒరపిండ్లోపజీవులమై యుండవలసివచ్చును—పాండు రాజు ధర్మపరాయణుఁడు నన్ను మన్నించుచుండెడివాఁడు. ధర్మరాజు నట్టివాఁడే. పితృపై తామహ మైనరాజ్యమునుండి యతనిఁ దొలగించుట యెట్లు శక్య మగును—”¹.

అనెడివైశంపాయన పౌరజన దుర్యోధన ధృతరాష్ట్రులమాటలనుబట్టి పైతృక రాజ్యము పాండురాజునకు సంక్రమించినట్లు తెలియుచున్నది గాని, యతఁ డెంతో కాలము రాజ్యము చేయలేదు. రాజ్యమున వెంటనే జైత్రయాత్ర వెడలి ధనరాసులు గొనివచ్చి యొకనెలమాత్రము రాజధానిలో నుండి పిదప భార్యలతో వేట నెడమున నడపులకుఁ బోయెను. అతఁడు మరల రాలేదు. అతనికొడుకులు వచ్చు నాటికి ధృతరాష్ట్రుఁడు రాజుగా స్థిరపడియుండెను. ప్రకృతిరంజను లైనపాండవులను జూచి యతఁడు నంతకంటె నెక్కువగా దుర్యోధనుఁడు నసూయాగ్రస్తు లైరి. అందుచేతనే వారిని జంపించునుపాయములు గావించిరి, ఇందుకుఁ గారణము పైతృకరాజ్యమునఁ బాండవులకు హక్కు కల దనెడిచింతయే కదా! పాండవులు ద్రాప దిని బెండ్లాడి పాంచాలరాజు నింట నుఖులై యున్నారని విన్నంతనే దుర్యోధనునిదుఃఖము దురంత మైనది. వారిని యుద్ధమునఁ జంపి రాజ్యము స్థిరముగా స్వాయత్తము గావించుకొనఁ గర్ణనియాలోచనంబున నిశ్చయించెను. అది తెలిసి భీష్ముఁడు “దుర్యోధనా! ఇది నీతండ్రిరాజ్య మని నీవు తలఁచునట్లే తమతండ్రి రాజ్య మని పాండవులును దలంతురు. నీతండ్రి యిప్పుడు రాజుగా నుండుటచే నీకు రాజ్యము వచ్చిన దని నీయభిప్రాయము గాని, కులక్రమాగత మైనయీరాజ్యమును పాండవులు పూర్వమే పొంది రని నాయభిప్రాయము. వారి కీరాజ్యము రా దేని నీకుమాత్ర మెట్లు వచ్చును? కావున నవకీర్తికర మైనదురాలోచనము చేయక వారి కర్ధరాజ్య మిచ్చుట శ్రేయస్కరము” అని ధృతరాష్ట్రునిసమక్షమున హిత ముపదేశించెను. ద్రోణవిదురులు గూడ నిది మేలని తేనికిని గొడుకునకును జెప్పిరి. అంబికేయుఁడును వారిమాట కెదురాడ లేక పాండవులను రావించి యర్ధరాజ్య మిచ్చి వారిని ఖాండవప్రస్థమున నుండఁ బనిచెను². పైమాటలనుబట్టి, పెద్దవాఁడైనను అనర్హుఁడగుటచే నాంబికేయునకు రాజ్యము సంక్రమింపనట్లును,

1. అది. 109. 141. 142. అథ్యా.

2. అది. 202, 203. 207. అథ్యా.

రాజై రాజ్యము దృఢపఱచినపాండురాజునకు రాజ్యమున హక్కు వచ్చినట్లును, అతఁ డడవికి వెళ్లినతరువాత భీష్మవిదురులసాహాయ్యమునఁ బుడమికి నేలిక యైన ధృతరాష్ట్రునకుఁ దాత్కాలిక మైనహా క్కేర్పడినట్లును, దానిని స్థిరపఱచుకొన దుర్యోధనుడు కర్ణాదులతోఁ గలసి చేయుదురాలోచనములకువగచి కురుపితా మహుఁడు సంశహాని కలుగకుండుటకై రాజ్యము చెఱినగ మనుభవింప నిర్ణయము గావించినట్లును, అనిర్ణయమే పాండవులయర్థరాజ్యప్రాప్తికిఁ బ్రమాణ మైనట్లును విదిత మగును. కావున నీవిషయము తరువాతిధర్మశాస్త్రాదులనుబట్టి నిర్ణయింపఁ దగదు. ఇక్కడ భీష్మవచనమే ధర్మశాస్త్రము. ఇదియే కారవపాండవులదాయ భాగమునకు మూలము. ఇంక—

కథాపాత్రాచిత్యాదులు

భారతయుద్ధమునకుఁ బ్రధానకారణము దుర్యోధనునిరాజ్యకాంక్షయే యైనను, దానికంగములై యనేక కారణములు కథాపోషణమున నొచిత్యపారము గాంచినవి. ఈవిషయమున గ్రంథకర్త యేపాత్రము నెట్లు లేవనెత్తెనో, యట్లే యెందును దడఁబాటు లేకుండఁ దుదముట్ట నొక్కరీతిని నడపె ననుటయే యీ మహేతిహాసరచనలోని మహాద్భుత మైనవిశేషము. రాజ్యమునుగూర్చి దుర్యోధనునికిఁ బాండవులయెడ ననహాసము. విలువిద్యనుగూర్చి కర్ణున కర్జునునెడ నసూయ. అట్టియిద్దఱికిఁ గుమారాస్త్రవిద్యాసందర్శనసమయమున గాఢమైత్రి. దురభిమాను లగుటచే ద్రుపదానయనమున కేగి యోడివచ్చినవీరిహృదయము మాటలేదు. అర్జునుడు ద్రుపదుని బంధించుటయే పాంచాలపాండవుల బాంధవము నకు మూలమైనది. మత్స్యయంత్ర మేయ లేక తిరిగివచ్చియుఁ బార్థుఁ డాపని చేసె నని విన్నంతనే వీరిరువురి యీసును మితిమీరినది. రాజసూయమునఁ బాండవే యులవిభవము చూచినగాంధారియునిహృదయము భగ్గు మన్నది. దానిపై ద్రౌపదిసవ్య నెయ్యి పోసినది. ఇతఁ డెప్పడి దేమి? అది జూడము కల్పించినది. అది కాంతేయులరాజ్యలక్ష్మి నపహరించుటతోఁ బాంచాలిని సభ కీడ్పించి ఫలించి నది. అప్పుడు భీమార్జునులహృదయమున శౌర్యాగ్ని రగులుకొన్నది. కాని, ధర్మ జునిసత్యమున నది నిపుఱుగప్పినట్లయినది. అంతటితో వారిచల ముడిగినదా? పునర్ద్యూతమునఁ బాండవుల నడవులకుఁ దఱిమినది. ఘోషయాత్ర నెవమున వారిని బరిహసింపఁ గడంగినది. అందు గర్వభంగ మైనను వారియనహాసముచల్లారినదా? అప్పుడు గాకున్న మానె. ఉత్తరగోగ్రహణమందు గాని తుదకు శ్రీకృష్ణునిరాయ శూరమందుగాని యుపశమించెనా? అనహాసము తొట్టలోనినిప్పు. అది తా నాశ్రయించినవారిని నశింపఁజేయకుండఁ దాను నశించునా? కడ కంతే యైనది. ఈవిషయమున నిట్లు పోషింపఁబడినయీపాత్రములు త్యాగభోగపరాక్రమంబులందు

నెంతయు సముచితముగాఁ బోషింపఁబడిన వనుట విదితము. ఇంత యేల? పిశ్యభక్తి పరాక్రమప్రతిజ్ఞాపరిపాలనంబుల భీష్మమును సత్యధర్మపరిపాలనంబున ధర్మరాజును బలశౌర్యసౌఖ్యముల భీమార్జునాదులును రాజనీతిని శ్రీకృష్ణుఁడును నిరుపమాన విక్రమంబున సభిమన్యుఁడును, ఇంకను వివిధగుణంబుల ద్రోణాదులును బ్రవర్తించినవిధ మెఱిగినపాఠకలోకమునకు భారతకవి పాత్రపోషణవిధానము పట్టిచూపవలెనా? ఇతనిపాత్రపోషణకల కాద్యుదాహరణ మనఁదగినది ద్రాపదీపాత్రము. పంచపాండవులలో నెవ్వరిమనను నొవ్వకుండ మెలఁగునపుడును ద్యూతసభకుఁ బోయి ధర్మ సందేహము తీర్చుకొని రమ్మని ప్రాతికామిని బంపునపుడును సభ కీడ్వఁబడి మాన రక్షణార్థము గోవిందుని స్థరించుతఱిని వనములో సైంధవునుద్రేక మణఁగించు తఱిని సుధేష్ఠయింట సైరంద్రియై యున్నపట్టున సింహబలునిచేత భంగపాటు తప్పించుకొనుపట్టున భర్తలకు ఏరావేశముగలిగించుచు మనసులోనిదుఃఖము వెడలఁగ్రుక్కుచుఁ గృష్ణునితో మాటలాడునెడఁ బాత్రవ్రత్యము ధర్మజ్ఞత ధైర్యము చిత్తసైర్యము పరంగితజ్ఞానము సమయస్ఫూర్తి లోకజ్ఞత రాజనీతిజ్ఞత యను సుగుణములు మూర్తీభవించినట్లుగాఁ బాంచాలీపాత్రమును బోషించినభారత కవిది గాక పాత్రపోషణము మఱెవరిసాము? ఇది యిట్టి దని విద్వల్లోకప్రసిద్ధమై యుండ, సెండర్ (Sehneider) అనుపాశ్చాత్యవిమర్శకుఁ డొకఁడు “మహాభారతముముఖ్యోద్దేశ మేదో యొకవిధమున శత్రువులను సంహరించుటయే యనియు, ఇందలిపాత్రములు కొంతవఱకు బాగుగాఁబోషింపఁబడినను, మొత్తముమీఁద మానవశీలమున కుచితములుగా లేవనియు” విమర్శించుట యెట్టిదో యూహించువుడు.

ఇందలి యష్టాదశసంఖ్యానియమ మెందుకు వచ్చినదో సరిగాఁ దెలియ రాదు గాని, అష్టాదశదీప్తిపములకును, అష్టాదశవిద్యలకు నిది స్థారక మేమో యని తోచుచున్నది. ఈమహాకథలో యుద్ధము పదునెనిమిది దినములు జరిగినట్లు వర్ణింపఁబడినది. అందుకుఁ దగినట్లు రెండుపక్షములలోని నేనలమొత్తము పదునెనిమిదియక్షాహిణులు. ఈసంఖ్యలకు సాటిగాఁ బర్వములు పదునెనిమిది. ఈమూఁడింటిని సమర్థించుటకో యన సకలవేదాంతసారమైన భగవద్గీతోపనిషత్తు పదునెనిమిదియధ్యాయములు. ఇది యెప్పుడు పుట్టిననేమి? నిజముగా నీశ్వరుని నోటనే వచ్చినదేమో యనునట్లుగా ముముక్షువులకు జీవేశ్వరతత్వమును గరతలా మలకము గావించు దీనివంటియుత్తమమత గ్రంథము వేటొండు లేదనుట సాహసముకాదు. దీనితరువాత నెన్నఁదగినది సనత్కుజాతీయము. ఐహికజ్ఞానమున కాకరమైనది విదురసీతి. ఐహికాముష్మికములు రెంటిని సోదాహరణముగా బోధించు

చునది శాంతిపర్వము. సుమారు పదునాలుగువేలగ్రంథ మయినశాంతివలె జిత్ర శాంతిని గలిగించుసాధనము మఱొకటి కానరాదు. ఏతాదృశమహత్త్వంబునఁ బరిధివిల్లుపంచమవేదము వెలయుట భరతఖండముపాలిటి భాగ్యముగాక మఱేమి ? ఇట్టిమహాభారతమున కనుబంధముగా వెలసినది హరివంశము. మూడుపర్వములతో విలసిల్లునిది శ్రీకృష్ణనిమహామహిమను దెలుపుచున్నది. దీనితోఁ గలసి మహాభారతము శతపర్వసంజ్ఞను గాంచిన దగుటచే నిది, యది వెలసినవెంటనే యుదయించిన దనితోఁచుచున్నది. ఇందు భగవదవతారకథలు వర్ణింపఁబడినవి. భారతమందలి యుత్తమోపాఖ్యానములంబోలిన యుపాఖ్యానములు నిందు గలవు. ఇక—

“ధర్మార్థకామమోక్షార్థై స్సమానవ్యాసకీర్తనైః,

తథా భారతసూక్త్యేణ నృణాం వినిహతం తమః

ఇతిహాసప్రదీపేన మోహావరణఘాతినా

లోకగర్భగృహం కృత్స్నం యథా నతస్సప్రకాశితమ్”

అనుచును, ‘యదిహాస్తి తదన్యత్ర యన్నేహాస్తి న తత్ క్వచిత్’ అనుచును భారతమహిమను మనసార స్ఫురించి దీనివ్యాఖ్యానములను గూర్చి యిండుక తెలిసికొందము.

దీనివ్యాఖ్యలలో సర్వజగద్వ్యాప్త మైనది భావదీపము. దీనికి నీలకంఠీయ మనియుఁ బేరు కలదు. గోవిందసూరితనయుఁ డగునీలకంఠపండితుఁడు దీనికర్త. గోదావరికిఁ బశ్చిమమున మహారాష్ట్రదేశమం దున్నకూర్పర మనుగ్రామమున నితఁడు నివసించినవాఁ డని తెలియవచ్చినది. అర్జునమిశ్రుఁ డితనికిఁ బూర్వము భారతమునకు వ్యాఖ్య రచియించిన ట్లితనిరచనలో నందందు గనవచ్చును. అభయానందపూజ్యపాదుని శిష్యుఁడును, విద్యాసాగరనామాంతురుఁడు నగునానంద పూర్ణమునీంద్రుఁడు రచియించిన వ్యాఖ్యానరత్న మను మఱియొకవ్యాఖ్యయు, లక్షాభరణ మను నింకొకటికయుఁ గలవు. మఱియు, సర్వజ్ఞనారాయణకృత మైన మహాభారతవ్యాఖ్య యొకటి కలకత్తాపుస్తకభాండాగారమున నున్నట్లును, అది నీలకంఠీయమువలెనే యుత్తమవ్యాఖ్య యైనట్లును దెలియవచ్చును. ఇంక నెన్ని యెందెందు కలవో !

మహాభారతము శతపర్వ మనెడి దృఢవిశ్వాసముతోనే, అర్జునమిశ్రుఁడు హరివంశముమూడుపర్వములకుఁ గూడ వ్యాఖ్యానము రచియించెను గాని, కేవలము శ్రీకృష్ణచరితము బోధించుదానికి భారతముతో నెట్టిసంబంధమును లేదు.

అయినను మహాభారతకథలో ధర్మపక్ష మవలంబించి దానికి జయముకలిగించిన శ్రీకృష్ణునిమహత్త్వము హరివంశహాపమున మహాభారతమున కనుబంధముగా దానివెంటనే యుదయించి యుండు నని భావింపవచ్చును గాని జైమినిభారత మట్టిది కాదు. ఇది రామాయణము నుత్తరకాండ ముదయించినతరువాతఁ బుట్టిన దని యిందలి కుశలవవృత్తాంతమే తెలుపుచున్నది. అందుచే నర్వాచీనకాలమున నుత్పన్న మైన యిది జైమినిపేరఁ బ్రసిద్ధి కెక్కినను భారతసంహితాసమకాలిక మని తలంపరాదు. అట్టి యీరెంటిక ర్మత్వముగూడ సందిగ్ధముగానే యున్నది. వీనిదే కాదు, తక్కినపురాణముల కర్మత్వమునిట్టిదే. ఇఁకఁబురాణములు.

ఇది, ఆంధ్రమహావీరచరి తోత్తరరామచరిత భీష్మప్రతిజ్ఞా సత్యకీర్త్యాది
రూపకకర్తయగు మల్లాది సూర్యనారాయణశాస్త్రి నిర్మించిన
సంస్కృతవాఙ్మయచరిత్ర ద్వితీయభాగమగు
తాకికవాఙ్మయచరిత్రయందు
ద్వితీయాధ్యాయము.

తృతీయాధ్యాయము



పురాణములు

చతుర్దశవిద్యలలో గణనకెక్కినయివి జన్మచే నర్వాచీనము లయ్యును మిక్కిలిపురాతనము లయినబహువిషయములను వర్ణించిన వగుటచే బురాణములైనవి. రామాయణమహాభారతములవలె శ్రవణపఠనవ్యవహారమున సార్వజనీనములై భరతఖండమంతట వ్యాప్తి గాంచినయివి మిత్రసమ్మితము లనివిఖ్యాతి కెక్కినవి. సర్గ ప్రతిసర్గ వంశ మన్వంతర వంశానుచరితము లెందు వర్ణింపఁబడునో యది పురాణ మనులక్షణమునకుఁ దగినట్లుగాఁ బురాణములందు పూర్వసృష్టి స్థితిలయములు పునఃసృష్టి దేవతావంశ క్రమము బ్రహ్మ రాజర్షిగోత్ర క్రమములు మన్వంతరములు సూర్యచంద్రవంశ రాజులచరితములు మొదలగుబహువిషయములే కాక సంహితాబ్రాహ్మణారణ్యకోపనిషత్తులందును రామభారతాఖ్యానములందును బీజరూపమున నున్నవి విధేతిహాసములును సవిస్తరముగా వర్ణింపఁబడియున్నవి. అట్లని, యన్నిటియందును బైవిషయము లన్నియు సక్రమముగా సంపూర్ణముగా వర్ణింపఁబడిన నని భావింపరాదు. ఒకదానియందు సంగ్రహముగా నున్నది మఱియొకదానియందు వివరముగా నుండును. ఒకచో లేనిది మఱొక్కచో నుండును. ఒకట నొకమార్గమున నున్నది మఱొకట వేఱొకత్రోవ నుండును. అయినను జారాణిక సంప్రదాయమున నట్టి వెల్ల సమన్వయైక్యము గాంచు ననుటయే యిందలివిశేషము. ఇది వాయుప్రోక్తము, ఇది పరాశరప్రోక్తమిత్యాద్యవాంతరమతములతోనివి యన్నియువ్యాసప్రోక్తము లనెడిమతము సుప్రసిద్ధమై యున్నది గాని, ఇవి యొకకాలమందు పుట్టినవియు నొకనోటఁ బుట్టినవియుఁ గాననుట స్పష్టము గావున వీనికర్తృత్వ మజ్ఞేయ మననచ్చును. ఇక, స్మృతులవలె దేని కదే యాద్య మని బ్రాంతి గొలుపుచున్న వీనికాలమందుమా, అది మఱియు దురవగాహము గా నున్నది. బ్రాహ్మణారణ్యకములందు పురాణశబ్ద మున్నది గాని, అందదిప్రాచీనగాథాపర మని కొందఱు తలంచిరి. భారతమున నీపద మున్నది. అదికూడఁ బురాణశబ్దవాచ్యమయినట్లు సందే యున్నది. ఆపస్తంబధర్మసూత్రము భవిష్యత్పురాణమును జేర్చొన్నది ¹. అష్టాదశపురాణములసారము సంగ్రహించి కృష్ణద్వైపాయనుఁడు భారత సంహిత రచించె నని పారాశర్యోపపురాణము చెప్పినది. పదునెనిమిదిపురాణములను వ్యాసుఁడే నిర్మించె నని సకలపురాణములు చెప్పినవి. పాద్మవారాహశ్వే

1. ఇభ్రుడు కననచ్చునది యంత ప్రాచీనము గాదు, దీనికంటె నది వేఱై యుండును.

తాదికల్పములందు బ్రాహ్మ పాద్ధ వాయవ్యాదిపురాణము లుత్పన్నములైన నని మాతాస్యదిపురాణములు చెప్పినవి. ఎట్లు చూచినను బురాణములకాలము క్రీ. శ. ఆఱవశతాబ్దినిదాటియావలికి బోజాల దని కొందఱు పాశ్చాత్యపరిశోధకులు వక్కాణించిరి. ఇట్లొకటి యేటికి దీసిన నొకటి కోటికి దీయుచున్నది. ఈరీతి నిద మితమనుటకు వీలు గాకున్న వీనికాలమునుగూర్చి చర్చించినలాభము లేదు గావున నాకుఁ దోచినయభిప్రాయ మిచ్చెదను.

రామభారతాఖ్యానములలోనివే కాక హరివంశములో వర్ణితములైన విషయములుకూడఁ గొన్ని వాయు విష్ణు భాగవతాదులందు కననచ్చుచున్నవి కావునఁ బురాణములమాటలనుబట్టి యివి భారతాదులకుఁ బూర్వము లనుటకు వీలు లేదు. వైదికగ్రంథములందు పురాణేతిహాససంజ్ఞ లుండుటను, ఆపస్తంబాదు లందు కొన్నిపురాణములపేర్లుండుటను జూచినచో, వ్యాసోపజ్ఞము లైనవివిధ పురాణగాథ లిప్పటిపేర్లతోనే తొల్లివ్యవహారమున నుండెడి వనితోచకపోదు. వీనియందంతము వేదాంగములవృత్తాంతమువంటిది ¹. మఱియు, అమరసింహుని నాటికిఁ బురాణము పంచలక్షణ మని నిర్ణీత మగుటను భాసకాళిదాసాశ్వఘోషాదులు పురాణముల నెఱిగియుండుటను దెలిసికొన్నచో నివి క్రీస్తుశకారంభమున కీవలి నని చెప్పట కవకాశము కనబడదు. కావునఁ గర్తృభక్తి జ్ఞానమార్గము లను సులభముగ నుపదేశించుచు నడుమనడుమ నాస్తికమతముల నణగఁద్రొక్కుచు వైవవైష్ణవమతములను విగ్రహారాధనమును విస్తరింపఁజేయుచు వచ్చిన యివి హరివంశమునకును క్రీస్తుశకారంభమునకును మధ్యకాలమున నుదయించి యుండు నని తోచుచున్నది. తరువాత వైవవైష్ణవాదిమతములు పరస్పరము ప్రతిఘటించుకాలమం దనఁగాఁ క్రీస్తుశక మాఢేడుశతాబ్దులలోపల నుపపురాణములును, ఆగ్నేయము స్కాందము మొదలగుపెక్కుపురాణములలోని యనేక భాగములును వెలసియుండును. ఈ విషయ మింకను బాతకలోకము పరిశీలించుఁ గాక.

పురాణములు, మహాపురాణము లని యుపపురాణము లని రెండు విధముల నున్నవి. ఇవి పదునెనిమిదేసి యని సర్వత్ర కననచ్చునుగాని, లెక్కింప నంత కెక్కువగా నే కనబడుచున్నవి. ఒకపట్టికలోనిబ్రహ్మాండపురాణమునకు బదులుగా మఱియొకపట్టికలో వాయుపురాణ మున్నది. మహాపురాణములలో దేవీభాగవతమును గొందఱు, భాగవతమును మఱికొందఱు పరిగణించిరి. ఒక చోటఁ జేరిననారదీయ మింకొకచోటఁ జేరలేదు. ఇంక నుపపురాణము లందుమా, వానికి లెక్కయే లేదు. ఇట్లవ్యవస్థముగా నున్నవీనిలెక్కలను గూర్చి చర్చింపక విష్ణుపురాణమునుబట్టి ముందుగా మహాపురాణములను జూపుచున్నాను.

1. చూ. సం. వా. ప్రథ. పుట, 271, 272.

౧	౨	౩
నైష్ఠనము	బ్రహ్మాండము	మాతృమ్యము
నారదీయము *	బ్రహ్మకైవర్తము *	కార్తము
భాగవతము	మార్కండేయము	లైంగము
గారుడము	భవిష్యము	శైవము
పాద్మము	వామనము *	స్కాండము
వారాహము	బ్రాహ్మము	ఆగ్నేయము

ఇందు ౧ గుర్తుకలవి శ్రీమన్నారాయణనిబ్రశంసించునవి కావున సాత్త్వికములు మోక్షప్రదములు. ౨ గుర్తుకలవి సరస్వతీచతుర్భుక్తశానులను స్తుతించునవి కావున రాజసములు స్వర్గప్రదములు. ౩ గుర్తుకలవి దుర్గాశివలింగవిఘ్నేశకుమారులను జెప్పునవి కావున దామసములు దుర్గతిదాయకములు. వీనిని గలలో నైనఁ జూడఁగూడదు. వీనిని విన్నవారికి మతిపోవును. అని పారాశర్యోపపురాణము నిర్ణయించినది. వీనిలో * పువ్వుగుర్తుగలవానికి బదులుగా వాయవ్యబ్రహ్మనైవర్త¹. మహా(దేవ)భాగవతములను బృహద్ధర్మపురాణము చేర్చినది. నారసింహపురాణమును మఱికొన్ని చేర్చినవి. ఇట్లు మహాపురాణము లిరువదిరెండైనవి². వీనివృత్తాంతము తెలుప నివియే గతి కావున మత్స్యవిష్ణుపురాణాదులనుబట్టి దాని నిందు సంగ్రహముగాఁ జూపెదను.

“కృతయుగమునందు బ్రహ్మ శతకోటిప్రవిస్తరము బ్రాహ్మసంజ్ఞము నైన పురాణసంహితాసంగ్రహము నిర్దించెను. దానిసారమును వేదవ్యాసుఁడు నాలుగు లక్షలశ్లోకములపరిమితి గలయష్టాదశపురాణసంహితనుగా రచించి సూతుఁడైనరోమహర్షణునికిఁ జెప్పెను. అతఁడు తనకొడు కైనయగ్రశ్రవసునికి బోధించెను. ఆ రామహర్షణి నైమిశారణ్యమందలి శౌనకాది మహర్షులకుఁ దెలియఁజెప్పెను. అన్నిపురాణములలోను బ్రాహ్మము మొదటిది. మరీచికి బ్రహ్మ యుపదేశించిన యాగ్రంథము పదివేలు. పద్మపురాణాగ్రంథ మేఁబదియైదువేలు. సకలధర్మములనుపదేశించువిష్ణుపురాణములోనిశ్లోకసంఖ్య, ఆఱు-ఎనిమిది-తొమ్మిది-పది-ఇరువదినాలుగు-వేలని పాఠాంతరములు కలవు. కాని, లోకములో శ్రీగరీయవిష్ణుచిత్తీయవ్యాఖ్యలతో ముద్రిత మైనయిందలిగ్రంథ మాఱువేలుమాత్రమే. రుద్రమాహాత్మ్యబోధకమై వాయుప్రోక్తముగా ఖ్యాతి గాంచినశైవపురాణ మిరువదినాలుగువేలశ్లోకములు కలది. ఇందు గాయత్రీ నధికరించి ధర్మవిస్తరము నర్ణింపఁబడినది. వృత్రాసురవధ నర్ణింపఁబడినభాగవతము పదునెనిమిదివేలగ్రంథము. నార

1. దీనినిగూర్చి ముందు తెలిపెదను.

2. కాని, వాయుపురాణము శైవపురాణముకంటె వేలుకొను.

దుఃఖ భృహత్కల్పాశ్రయము లైనధర్మము లుపదేశించిననారదీయగ్రంథ మిరు వదియైదువేలు. జైమినిమార్కండేయసంనాదరూప మైనమార్కండేయములోని శ్లోకసంఖ్య ముప్పదిరెండువేలు. భృగుమహర్షి, చయనములయత్పత్తియు నిష్టకా గణనము మొదలగుకృతువిషయములు తెలిపినయాగ్నేయ మప్తసాహస్రము. వ్యాసశిష్యుఁడైనసుమంతుఁడు శతానీకున కుపదేశించినధర్మసారముతోడిభవిష్య మున ముప్పదియొక్కవేయి గ్రంథము కలదు. వసిష్ఠుఁడంబరీషునకు వైష్ణవధర్మ ములును బ్రాహ్మసర్గము నుపదేశించినబ్రహ్మకైవర్తము ద్వాదశసాహస్రకము. నంది చెప్పినయీశానకల్పవృత్తాంతముతోడిలైంగ మేకాదశసహస్రకము. విష్ణుమూర్తి భూదేవికిఁ జెప్పినవరాహావతార మాహాత్మ్యము గలవరాహపురాణ మిరువది నాలుగువేలగ్రంథము. షణ్ముఖుఁడు చెప్పినమాహేశ్వరధర్మములు రుద్రచరితములు గలస్కాందము లక్షగ్రంథము. చతుర్ముఖుఁడు త్రివిక్రమమహాత్మ్యమును, త్రివర్గము లను త్రిమూర్తులను వర్ణించినవామనము చతుర్దశసహస్రశ్లోకము. కూర్మరూపి యగుజనార్దనుఁడు దేవేంద్రునన్నిధిని ఋషులకు ధర్మార్థకామమోక్షములు బోధిం చినకూర్మపురాణము షట్సహస్రశ్లోకము. మత్స్యరూపి యగుమాధవుఁడు మనువు నకు నరసింహోపవర్ణనముంగూర్చి చెప్పినమత్స్యపురాణము చతుర్దశసహస్ర శ్లోకము. గారుడకల్పమున విశ్వాండ మంతయు గారుడోద్భవ మని విష్ణువు చెప్పినగారుడపురాణము షోడశసహస్రగ్రంథపరిమితము. బ్రహ్మ, యజాండమహాత్మ్యము వర్ణించినబ్రహ్మాండపురాణమందలిశ్లోకములు పన్నెండువేలరెండువందలు¹

1. ఇట్లు మత్స్యపురాణ మిచ్చినపురాణగ్రంథసంఖ్యలు సరి యని కాని, దాని నాటికి పదునెనిమిదిపురాణములు సిద్ధమైన వని కాని తలంపరాదు. ఇట్టిలెక్కలును, అష్టాదశపురాణ నామములును గొంచె మెచ్చుతక్కువగా నన్ని పురాణములందును గనవచ్చుటనుజ్ఞాతి యర్వాచీను లెవరో తమనాటికిఁ గనవచ్చిన గ్రంథసంఖ్యలతోఁ బురాణములపేళ్లను ప్రతీపురాణమందును జేర్చుచు వచ్చిరని విశ్వసింపనగును. ఇందుకు వాయుపురాణము చూపినయీక్రిందిలెక్కలు పైవానిని బోలకుండుటయే నిదర్శనము.

పురాణము.	శ్లోకసంఖ్య.	పురాణము.	శ్లోకసంఖ్య.	పురాణము.	శ్లోకసంఖ్య.
మాతస్యము.	౧౪౦౦౦	బ్రాహ్మము.	౧౦౦౦౦	పార్థము.	౫౫౦౦౦
భవిష్యము.	౧౪౫౦౦	వామనము.	౧౦౦౦౦	కార్తము.	౧౭౦౦౦
మార్కండేయము.	౯౦౦౦	ఆగ్నేయము.	౧౦౬౦౦	వారాహము.	౨౪౦౦౦
బ్రహ్మవైవర్తము.	౧౨౦౦౦	వాయువ్యము.	౨౩౦౦౦	స్కాందము.	౮౧౦౦౦
ప్రహ్లాదము.	౧౨౧౦౦	నారదీయము.	౨౩౦౦౦		
భాగవతము.	౧౨౦౦౦	గారుడము.	౧౯౦౦౦		

ఇది, అష్టాదశపురాణగ్రంథసంఖ్యలు చెప్పఁ ప్రతిజ్ఞ చేసినదిగాని, విష్ణులింగ పురాణముల పేళ్ల ముదిత పుస్తకములో లేవు.

ఇందు రాజోపుకల్పములవృత్తాంతము వర్ణింపఁబడినది. అన్ని పురాణములందును సర్వ ప్రతీసర్గాదికర్త శ్రీవిష్ణు వనియే చెప్పఁబడినది. యతోవా ఇమాని భూతా నీత్యాది ప్రతివాక్యముల తాత్పర్యము నట్టిదే. విష్ణువే ప్రహ్లా, విష్ణువే శివుఁడు, విష్ణువే యాదిత్యుఁడు. సర్వము విష్ణుమయము. ఇదే పౌరాణికవాక్కు. అష్టాదశ పురాణములందు నట్టియే కాద్వితీయపురుషునే భావింపవలసినది. దీని సతి క్రమించిన వారు నారకు లగుదురు”

ఇత్యాదిగాఁ దెలియవచ్చు పురాణవృత్తాంతమందలి గ్రంథసంఖ్యలు సరిగా నిల్లే లేవు. అన్నిటిలోను బ్రహ్మీ వ్ర గ్రంథము చేరి యున్నది. మఱికొన్ని విశేషములు.

వాయుపురాణము, శైవపురాణము :—ఇవి రెండును వేఱని కొన్నియుప పురాణములలోని పురాణనామపట్టికలు భ్రాంతి కలిగించినమాట సత్యము. దానిని బట్టి మహాపురాణములలోనిది శైవపురాణ మనెడి ప్రతీతి కలిగినది. ప్రాచీనముగాఁ గనవచ్చునాయుపురాణము మహాపురాణములలో గణింపఁబడక పోవుటకుఁ గారణ మేమని పెక్కండ్రుకు సంశయమును గలిగినది. ఇందలివాస్తవ మరయఁగా నీరెండు నొకటే కాని వేరుకా వని—

“యత్ర త ద్వాయవీయం స్యా ద్రుద్రమాహాత్మ్యసంయుతమ్
చతుర్ద్వింశ త్సహస్రాణి పురాణం శైవ ముచ్యతే”

అనుమత్య పురాణవచనము వల్లఁ దెలియ వచ్చినది. బొంబాయినగర మున ముద్రిత మైనవాయుపురాణములోని గ్రంథసంఖ్య పండ్రెండువేలుమాత్రమే. అందు శైవసంజ్ఞ కనరాదు గాని వ్రాతప్రతులందు—

“ఇతి శ్రీ వాయుపురాణం శివాపరాహ్వయం సమాప్తమ్”

“ఇతి శ్రీ వాయూ క్త చతుర్ద్వింశతిసాహస్ర్యాం శివసం

హితాయా ముత్తరఖండే శ్రీ సర్వదామాహాత్మ్యే—”

“ఇతి శ్రీ వాయుపురాణే లక్ష్మీసంహితాయా మానందకాననమాహాత్మ్యే”

“ఇతి శ్రీ మహాపురాణే వాయుప్రాక్తే ద్వాదశసాహస్ర్యాం

సంహితాయాం బ్రహ్మాండవర్తం సమాప్తమ్”

“పంచదశసహస్రాణి ఖండేఽ స్థిన్మునినా పురా,

గ్రంథసంఖ్యాని గదితా—ఇతి శ్రీ వాయుపురాణం శివా

పరాహ్వయం సమాప్తమ్”

ఇత్యాదిగా భిన్న భిన్న దేశలిఖితవాయవ్య గ్రంథాంతగద్య లనేకములు కనఁ బడుచున్నవి. వీనినిబట్టియు, గ్రంథవిషయ వివరణాదులనుబట్టియుఁ జూడఁగా,

పూర్వోత్తరఖండములతో ముద్రిత మైనవాయుపురాణములోని గ్రంథసంఖ్య పన్నెండువేలు మాత్రమే యనియు, తక్కినపండ్రెండువేలగ్రంథము ముద్రితము కాలే దనియు, తొలుత నిది యిరువదినాలుగువేలే యైనను మఱిమూడువేల గ్రంథ ముత్తరఖండమునఁ బ్రక్షిప్త మైన దనియు, వాయుప్రోక్త మనెడిమాటను బట్టి యిది వాయుపురాణముగాఁ బ్రసిద్ధి గాంచినది గాని విషయమునుబట్టి యిది శివపురాణమే యనియు, మత్స్యపురాణము చెప్పిన వాయుశైవపురాణములు రెండు నొకటే యనియుఁ దేలినది. కాని, కొన్ని యుపపురాణములును మాగ్ధో నలుమొదలగుకొందఱువిమర్శకులును వీనిని వేరుగా గణించుటకు శివపురాణ సంజ్ఞ కలమఱియొకపురాణము కనవచ్చుటయే కారణము. ఎట్లయినను, అనేకములైన నదీవర్ణనములును ౨.హుతీర్థవర్ణనలును ముద్రితవాయుపురాణమున లేక లిఖిత పుస్తకములం దుండుటయు, ప్రక్రియాపాదము-అనుషంగపాదము-ఉపోద్ఘాత పాదము-ఉపసంహారపాదము-అనుభాగములు క్రమముగా నుండవలసినట్లు సర్వత్ర కనవచ్చుచుండ ముద్రితపుస్తక మనుషంగపాదమందలి సృష్టివర్ణనముతో సమాప్తి గాంచుటయు వాయవీయసంహితయను పేర ముప్పదియధ్యాయముల గ్రంథము దీని కధికముగాఁ జైవాపరనామమునఁ జేరుటయుఁ జూచినచో ముద్రితగ్రంథ మనంపూర్ణ మనియు శివాపరాహ్వయవాయుపురాణము తొల్లియిరువది నాలుగు వేలగ్రంథ మనియుఁ దెలియకపోదు. ఇంక—

భాగవతదేవీ (మహా) భాగవతములలో నేది మహాపురాణములలోని దను విషయమును గూర్చి రెండుశతాబ్దాలక్రిందటనే యుత్తరహిందూదేశమున వివాద ముదయించి గ్రంథరూపముదాల్చి యచ్చటనే యణగినది కాని, దానివాసన దక్షిణహిందూదేశమునకుఁ గూడ రాకపోలేదు. ఈరెండునుగూడ ఖ్యాతి కెక్కినవే యైనను, భాగవత మీరెంటిలో నెక్కువ ప్రసిద్ధి గాంచిన దనువిషయము నెవరును మఱుఁగుపఱుపఁ జాలరు. అయితే నేమి? మతాభినివేశము కారణముగా భాగవత మన్నా మంటే దేవీభాగవత మన్నా మనెడి కలహము పుట్టినది. అందలి కారణములను జిచ్చించుచుఁ గాళీనివాసియు దక్షిణాచారప్రవర్తకుఁడు నైనగడా కాళినాథభట్టు, దేవీభాగవతమే ప్రమాణము, అదే మహాపురాణములలోనిది, భాగవత మార్న మే కాదు, అని నిర్ణయించుచు, దుర్జనముఖచపేటిక యనుగ్రంథము రచియించి భాగవతపక్షవాదులను నిరసించెను. దాని కుపోద్బలకముగా “భాగవతము వ్యాసునిపేర వోపదేవుఁడు రచియించినది గాని వ్యాసుఁడు నిర్మించినది కాదనువాదము పుట్టినది. ఆవాదమును నిరసించుచు భట్టజీదీక్షితులశిష్యుఁ డగు రామాశ్రమపండితుఁడు “భాగవతము వోపదేవరచితము గాదు, అది యార్నమే, దేవీభాగవత మార్నము కాదు” అనుచు దుర్జనముఖచపేటికయను మఱియొకఖండనగ్రంథము రచియించి దేవీభాగవతపక్షవాదులను ధిక్కరించెను. అంతట మఱి

యొకపండితుఁడు దానిని ఖండించుచు దేవీభాగవతార్వత్వము స్థిరపఱుచుచు దుర్జనముఖపద్మపాదక యనుఖండనగ్రంథము రచించెను. దీనినిబట్టి మనదేశములోఁ గూడ సీఁఁఁటిలో నేది యార్వ మనియు, భాగవతము వోపదేవని రితమాయనియుఁ గొందఱు సంశయించుట కలదు. ఈపెద్దచర్చ కిం దవకాశము తక్కువ గావున నాయభిప్రాయము సంగ్రహముగాఁ దెలిపెదను.

బృహద్ధర్మపురాణాదులు కొన్ని యీఁఁఁటినిగూడ నస్తాదశపురాణములలోఁ జేర్చియుండ వీనిమహాపురాణత్వము మనము చెప్పింపఁ బనిలేదు. తక్కిన పురాణములవలె నివియు నార్వములే యని ఒహుకాలముగా విద్వల్లోక మెల్లను విశ్వసించినది గావున వీనియార్వత్వమును మనకుఁ జర్చనీయము కాదు. ఇక భాగవతము వోపదేవని ర్చిత మనెడినవీనిసిద్ధాంతముమాత్రమే మన కిప్పుడు విచర్చనీయము.

క్రీ. ౧౨౭౧-౧౩౦౯ నడుమ యదువంశసంభాతుఁడును రామచంద్రావర నాముఁడు నగురామరాజు దేవగిరిరాజ్యము పాలించెను. అతనియాస్థానమున మహామంత్రి హేమాద్రి యనుద్విజనరుఁడు. అతఁడు కటకపురనివాసియు, కామదేవనామాంతరుఁడు నగుకామరాజుపుత్రుఁడు. స్మృతీతిహాసపురాణవేత్త, గణకాగ్రణి, వదాన్యుఁడు. అతనిపండితమిత్రుఁడు వోపదేవుఁడు. ఇతఁడు సకలశాస్త్రవేత్త యగుధనేశపండితునిశిష్యుఁడు, భిషగ్వరకేశవునిపుత్రుఁడు. వ్యాకరణ వైద్య సాహిత్య జ్యోతి ర్విషయకము లైనఒహుగ్రంథములు రచించినమహాకవి, విద్వద్వర్ధిష్ఠుఁడు. ఈమహాపండితుఁడు భాగవతము నెల్లసంధములలోనివిష్ణులక్షణ విష్ణుభక్తి విష్ణుతత్త్వ ప్రతిపాదకము లైనపద్యముల నుద్ధరించి ముక్తాఫల మను పద్యాత్మకగ్రంథమును దానికిఁ గైవల్యదీపిక యనువ్యాఖ్యానమును రచించి హేమాద్రిపేరు పెట్టెను. ఈవిషయము మూలవ్యాఖ్యలలోని యీక్రిందిమాటల వల్ల స్పష్ట మగుచున్నది.

“విద్వద్ధనేశశిష్యేణ భిషక్కేశవసూనునా

హేమాద్రి ర్వోపదేవేన ముక్తాఫల మచీకరత్”

“చతురేణ చతుర్వర్గ చింతామణివణిజ్యయా

హేమాద్రి గాఢితం ముక్తాఫలం పశ్యత కాతుకాత్”

“తేన ముక్తాఫలం తేనే యల్లోక మనుగృహ్లాతా

తత్ర టీకాం యథాబుద్ధి కుర్వే కైవల్యదీపికామ్”

“ఇహచ స్వకర్తృకేఽపి యదురాజమహామంత్రిణా ఒభ్యర్థిత ఆచార్యః

(వోపదేవః) తత్రకర్తృకత్వం (హేమాద్రికర్తృకత్వం) ఖ్యాపితవాన్”

“ఇతి శ్రీవోపదేవకృతా ముక్తాఫలటీకా సమాప్తా”

“ఇతి శ్రీహేమాద్రికృతా ముక్తాఫలటీకా కైవల్యదీపికా సమాప్తా”

ఇట్టిదృఢతపేళ్లను చెండుగ్రంథములు కనబడుచున్నను చెంటికర్త వోపదేవుఁడనుట స్పష్టము. దీనినిఁబట్టి భాగవతముతో వోపదేవునికి గలసంబంధ మండలిషద్యము లుద్ధరించి వానితో ముక్తాధలప్రకరణము రచించుట తప్ప వేతేయేమియు లేదని విదిత మగుచున్నను, ఇతఁడే భాగవతముకూడ రచించి వ్యాసునిపేరు పెట్టెననెనివాదము లేననెత్తుట యెట్టిదో యూహింపవలసినదే. ఇతరులవేర గ్రంథములు రచించునట్లు భావము వోపదేవునికి గలదు గదా యనియు, నితని కేదో కొంత భాగవతముతో సంబంధము కలదుగదా యనియు నూహించి, భాగవతమును గాదని దేవీభాగవతమునకు మాత్రమే యావృత్త్యము దృఢపఱుప నిది శాక్తేయులెత్తినయెత్తు గాక, యిందేమియున నాచిత్యమున్నదా? భాగవతపురాణమహాత్మ్యము బహువిధముల గరుడమత్స్యస్కంధపురాణములు ప్రశంసించియున్నమాట యటండ, క్రీ. శ. ఎనిమిదవశతాబ్దికడపట నున్న శంకరభగవత్పాదులు భాగవతమునకు వ్యాఖ్య రచించియున్నారని, దీనికి ద్వైతవ్యాఖ్య రచించినవిజయధ్వజాచార్యులు చెప్పుచుండ నేటికాటునండలయెల్లక్రిందటి వోపదేవుఁడు భాగవతము రచించె ననుట కంటె ససంగత మయినమాట వేఱుండునా? కావున బహువిధముల హరివంశవిష్ణుపురాణముల ననుసరించినయిదికొన్నియితరపురాణములనలె బ్రాచీనమే కాని మొన్న మొన్నటిది కాదని విశ్వసింపవచ్చును. ఇతఁడీనిఘనత యందునూ, నిరుపమానము. రామాయణమహాభారతములతరువాత నేయి మడఁచి చెప్పఁదగిన యుత్తమగ్రంథము భాగవత మని భరతఖండ మంతయు నెఱుఁగును. త్రిమతముల నాలికి నవలంబనమై బ్రహ్మసూత్రములనలె జీవేశ్వరతత్త్వ మావిష్కరించు షద్య గ్రంథము దీనిని బోలినది లేదనుట యతిశయోక్తి కాదు. ఇప్పుడు ముద్రితములై లభించుచున్న త్రిమతవ్యాఖ్యలే కాక, సారార్థదర్శిని-వైష్ణవశోషణి-సుబోధిని-భాగవతప్రకాశము-మొదలగుమఱికొన్ని వ్యాఖ్యానములు గూడ దీని సర్వాతిశయిత్వమును దెలుపుచున్నవి. ఇతఁ నిది యాధారముగా జన్మించిన భాగవతామృత భాగవతసందర్భాదిగ్రంథము లందునూ, అసంఖ్యములుగా నున్నవి. ఇట్టిసుగుణసంపద కాకరమైనభాగవతము నెంతని పొగడఁగలము? వృత్తవధాశ్రయ మైనదీనినలెనే శుంభవధాశ్రయ మైనదేవీభాగవతము గూడఁ జరకాలమునుండి ప్రశంస కెక్కినదే కాని వేఱుకాదు. దీనినలె నదియును ద్వాదశస్కంధము, అష్టాదశసహస్రగ్రంథము. దీనికి శ్రీకారమున్నది. దానికి దేవీశబ్దము. ఇది భాగవతము, అదిమహాభాగవతము, ఇది కృష్ణలీలాశ్రయము, అది పార్వతీపరమేశ్వరలిలాశ్రయము. ఈదృశ మైనపోలికలను జూడఁగా భాగవతమును జూచి మహా (దేవీ) భాగవత ముడయించిన దని తోచుచున్నది. ఇతఁడక్కినవానినిగూర్చి యొకింత.

అంధ్రకృతములు ప్రసిద్ధములు నై నవిష్ణు పద్మ వరాహ మార్కండేయాదులను గూర్చి వ్రాయఁదగినది లేదు. వానిలో, సృష్టి భూమ్యాదిపంచఖండముల విలసిల్లుపద్మపురాణమున సపూర్వము లై నయుపాఖ్యానములును దీర్ఘమాహాత్మ్యములును గొన్నికలవు. తక్కినమాతాస్వాదులుకొన్ని భగవదవతారపరములు. శైవపురాణములలో నుత్తమము స్కాండము. ప్రసిద్ధము లై నకాశీభీమాదిఖండములు దానియేఁబదిఖండములలోనివే. అందలిబ్రహ్మోత్తరఖండములు సూతసంహితాదులును బ్రత్యేకపురాణములనలెనే దేశమున భ్యాతి కెక్కి యున్నవి. భవిష్య భవిష్యత్పురాణములు రెండు నొకటే కాని వేఱుకావు. ఇందు బ్రాహ్మ వైష్ణవ శైవ తామ్ర ప్రతిసర్గము లనుపేరఁ దత్తద్వర్ణనలతోడిపంచపర్వములు గలవు. సారమతప్రసర్తకుఁ డగుభోజకునిమహాత్ము నర్జునునిందలితుదియధ్యాయము ప్రక్షిప్త మేమో యనితోఁచుచున్నది. బ్రహ్మపురాణ మాద్య మనెడిప్రశంసకొన్నిటఁ గనవచ్చును గాని విషయమునుబట్టి యది యర్వాచీనముగానే యున్నది. నదీతీర్థమాహాత్మ్యవర్ణనముల నిండియున్నయందలిమణిమండపవర్ణనము కాశీక్షేత్రముకంటె సత్యభామాశ్రీకృష్ణల కావాసమైనమణిమండప మెక్కువ యని తెలుపుచున్నది.

బ్రహ్మవైవర్త బ్రహ్మకైవర్తములు రెండునొకటే కాని వేఱుకావు. కాని, వైవర్త మని యుత్తరదేశీయులును, కైవర్త మని దక్షిణదేశీయులును వ్యవహరింపఁ జూచ్చిరి. కొన్నివ్రాతప్రతులనుబట్టి చూడఁగాఁ గడపటిఖండమునఁ గొంత గ్రంథము దక్షిణదేశపుస్తకముల సధికముగాఁ జేరినట్లు కనఁబడును. బ్రహ్మప్రకృతి-గణేశ-కృష్ణ-సంజ్ఞలుగల నాలుగుఖండములవిలసిల్లు నీపురాణము విష్ణు పద్మపురాణములసమకాలిక మనితోఁచుచున్నది. ఇక నీవిషయము ముగించుటకు ముందుగాఁ బురాణములనుగూర్చి స్కాండ మిచ్చినయభిప్రాయము నీక్రిందఁ జూపుచున్నాను.

“శైవ-భవిష్య-మార్కండేయ-లైంగ-వారాహ-స్కాండ-మాత్మ్య-కౌర్మ-వామన-బ్రహ్మాండ-సంజ్ఞలుగలపదియును శివునే ప్రశంసించుచున్నవి. శివుఁడే యందు ప్రకాశించుచున్నాఁడు. ఈపదిపురాణములగ్రంథసంఖ్య మూడులక్షలు. వైష్ణవ-భాగవత-నారదీయ-గారుడములు నాలుగును విష్ణుని ప్రశంసించుచున్నవి. బ్రాహ్మపాద్మములురెండును బ్రహ్మను, ఆగ్నేయ మగ్నిని, బ్రహ్మవైవర్తము సవితను జెప్పుచున్నవి. ఈయెనిమిదింటిగ్రంథ సంఖ్యలక్ష. మొత్తిముపురాణగ్రంథసంఖ్య నాలుగులక్షలు” ఇట్టివానిం గూర్చి లోకమున వ్యాప్తమై యున్నయారోగ్యక్రియిది—

“అష్టాదశపురాణేషు వ్యాసేన కథితం ద్వయమ్
పరోపకారః పుణ్యాయ పాపాయ పరక్షీడనమ్”

ఉపపురాణములు

ఇవి పదునెనిమిది యని ప్రతీతియే కాని, కొన్ని పురాణములలోనివట్టికలనుబట్టి చూడ లెక్కకు మిక్కిలిగానే కనబడుచున్నవి. వీనిలోఁ గొన్ని నామమాత్రావశేషములే కాని, అనేకములు ముద్రితములు గాక లిఖితపుస్తకభాండాగారములఁ బడియున్నవి. కొన్ని, మహాపురాణములపేర్లతోనున్నవి. వీనిలో శైవనైష్ఠ్యవమతప్రతిపాదకములే కాదు, సౌర శాక్త గాణాపత్యాదిమతప్రవర్తకము లైనవియుఁ గలవు. మొత్త మివి యన్నియు సర్వాచీనము లనుటస్పష్టము. తెలిసినంతవఱకు వీనినామము లిందు చూపుచున్నాను.

నారదీయ	దేవీ	ధర్మ	ఆది
బృహన్నారదీయ	కాళికా	శివధర్మ	ఆదిత్య (సౌర)
నందీశ్వర	చండికా	బృహద్ధర్మ	నాంద
బృహన్నందీశ్వర	వాసిష్ఠ	విష్ణుధర్మ	దౌర్వాన
శివ	మారీచ	విష్ణుధర్మోత్తర	కాపిల
సాంబ	వారుణ	నారసింహ	మానవ
గణేశ	పారాశర్య	భార్గవ	జైశనన
లైంగ	వామన	బ్రహ్మాండ	భవిష్యోత్తర—
కల్కి	సనత్కుమారీయ		

సంజ్ఞలు కలవి ముప్పదినాలుగు. ఇంక నెన్ని యెం దెం దణఁగి యున్నవో! ఇట్లు పురాణవాఙ్మయము సమృద్ధిగా విస్తరించినది. భరతఖండమందలియెల్లదివ్యక్షేత్రములమాహాత్మ్యములను దెల్పునట్లపురాణము లన్నియుఁ జాలానఱకు స్కాందాదులలోనివే కాని, కొన్ని స్వతంత్రములు గా నుదయించినవియుఁ గలవు. ఉపపురాణములగ్రంథసంఖ్య యంతయు నొకలక్ష యని స్కాందము చెప్పుచున్నది.

శ్రుతులు స్మృతులు పురాణేతిహాసములు, అనునవి క్రమముగా ధర్మనిర్ణయమునఁ బ్రమాణము లని యాద్యులు విశ్వసించిరి. సార్వజనీనోపయోగపరములు పురాణేతిహాసములు. అట్టివాని ననుసరించి యివి దేవతాభక్తి విజృంభింపఁజేయ నవతరించినవి. ఇం దనేకములు పంచాశత్ఖండమండిత మైనస్కాందమునందలి సనత్కుమార-నూత-శాంకరీ-వైష్ణవీ-బ్రాహ్మీ-సౌరసంహితలలోని వివిధోపాఖ్యానస్థలమహత్వతత్త్వదేవతామాహాత్మ్యము లాధారములుగా నావిర్భవించి భరతఖండ మంతయు నావరించినవి. కొన్ని రామాయణమహాభారతబ్రాహ్మభాగవతాదులలోనిగాథ లాధారముగాఁ బుట్టినవి. వీనిలోఁ గల్కిపురాణ మనుభాగవత భవిష్య మనఁబడును. ఇది ముప్పదియైదధ్యాయములగ్రంథము. కలియుగాంతమున శ్రీవిష్ణువు శంభలగ్రామమున సుమతీవిష్ణుయశులపుత్రుడై యుదయించి

జగము నుద్ధరించువిషయ మిందు వర్ణింపఁబడినది. ఇసుక పాఠేటవంటి యీపురాణ వాఙ్మయమున కిఁక స్వస్తి చెప్పి యీసందర్భముననే తంత్రాగమాదు లింఁచుక పరిశీలించుము.

తాంత్రికవిద్య

భరతఖండమున వ్యాపించిన మతవిద్యలలో నొకటై సనాతనసంప్రదాయసిద్ధ మయ్యుఁ గొన్నిపురాణముల కింఁచుక సమకాలికముగా సారస్వతరూపము దాల్చు నారంభించి త్రీ. పదునేడవ శతాబ్దికడ పటివఱకును గూడ శాఖోపశాఖలుగా విస్తరిల్లుచువచ్చినదీనికి సంబంధించిన గ్రంథములు సంహితాగమయాయుతంత్ర సంజ్ఞలతో నున్నను, తంత్రసంజ్ఞ కలవి యెక్కువగా నుండుటంబట్టియు విషయైక్యమునుబట్టియు నిది యిందు తాంత్రికవిద్య యనఁబడినది. లోకమున మంత్రశాస్త్ర మని ప్రసిద్ధి కెక్కినది యిం దంతర్భూతమే కాని యన్యము కాదు. తంత్రశబ్దమున కెందును సరి యైనవ్యుత్పత్తి కనఁబడలేదు కాని, ఉద్దిష్టార్థము సాధింప నద్భుతము లైనవివిధోపాయము లిందు వర్ణింపఁబడుటచే నిది తంత్ర మనఁబడె ననవచ్చును.

వేదోపదిప్రము లైనకర్తజ్ఞానోపాసనాకాండములలో నిది కడపటిదాని ననుసరించినది. కాని, వేదప్రతిపాదిత మైనదానికంటె నిందలియుపాసనవిధాన మత్యంతము భిన్నము సవిస్తరము. మంత్రతంత్రవిద్య కథర్వవేద మాధార మను మతము కలదు గాని, అందలిమంత్రము లట్లే యిందు కనరావు సరిగదా! యీరెండింటిమార్గములే వేఱు. అయినను, వేదవిహిత మైనగాయత్రీ విష్ణు రుద్రాదిదేవతారాధనవిధాన మిందు సవిశేషముగాఁ గనవచ్చుటం బట్టియు, ఉపాసన మాత్మతత్వజ్ఞానమునకు హేతువై పరమపురుషార్థసాధన మగు నని యిది యుపదేశించుటంబట్టియు, ఇది వైదికమతమునకు సన్నిహిత మనవలసినచ్చి నది గాని, నిజముగా వేదవేదాంతముల కనుకూలమును బ్రతికూలమును గాని యిది యొకస్వతంత్రవిద్య యనియే చెప్పవచ్చును. అందుచేతనే యిది ప్రమాణము శ్రద్ధేయ మని కొందఱును, అప్రమాణ మశ్రద్ధేయ మని కొందఱును, భావించిరి. ఈమతములు రెండును బూర్వములే కాని నేటివి కావు.

వేదమార్గము విడిచి వేఱుత్రోవ పట్టినవాఁడు చేతిలోనిపాయసము విడిచి మోఁచేతిని నాకినవాఁ డగు నని సూతసంహిత. వైదికమార్గము విడిచి లోభోపహతచిత్తులమై తంత్రదీక్ష నవలంబించుటచే నీగతిపా లైతి మని సరకవాసులు విచారించినట్లుగా నగ్నిపురాణము. పాపండులకును, తాంత్రికులకును, నాస్తికులకును, ఈతీర్థము దుర్లభ మని పద్మపురాణము. సాంఖ్యయోగములమాడ్కిఁ దంత్రవిద్యయుఁ బ్రమాణము కా దని కుమారిలభట్టాదివైదికకర్తవాదులు. ఇట్లే

తంత్రనిండ బహుళముగాఁ గనవచ్చుమాట సత్యము కాని, తంత్రస్తుతియుఁ గొన్నిచోటులఁ గనఁబడుచున్నది.

శక్తిపూజ బాహ్యభ్యంతరభేదమున ద్వివిధము. బాహ్యపూజ వైదికీ తాంత్రికీ భేదమున ద్వివిధము. పాంచరాత్రాదితంత్రములలోనియేయంశము వేద విరుద్ధము కాదో, అది ప్రమాణమే యగును. కాని, వైదికుల కవ్యవధానము గాను, తాంత్రికులకు వ్యవధానముగాను, పరమేశ్వరానుగ్రహము లభించునని మఱియొకచోట సూతసంహిత. తంత్రవిద్య గోప్యము ప్రమాణ మని బ్రహ్మాండ పురాణము. తాంత్రికమార్గము ననుసరించి బ్రాహ్మణక్షత్రియపుత్రులకుఁ బ్రదోష పూజ యుపదేశించినది బ్రహ్మోత్తరఖండము. 'సర్వాగమామ్నాయమహర్షే వాయ' యని సర్వేశ్వరుఁడు తంత్రాగమప్రియుఁ డని చెప్పినది భాగవతము. 'ఆమ్నాయాగమవేద్యాయ శుద్ధబుద్ధాయ తే నమః' యని భగవంతుఁడు వేద వేద్యుఁ డైనట్లే తంత్రాగమవేద్యుఁ డని వక్కాణించినది భారతము. వైదికతాంత్రికమంత్రములు రెంటికిని—

'మంత్రాం స్తాంత్రికవైదికాః పరిపఠన్ సానన్త మత్యాదరాత్
స్నానం తే పరికల్పయామి జనని స్నేహ త్వ మక్షేకురు'

అని సమత్వ మిచ్చినది శంకరభగవత్పాదులమానసపూజ. ఇట్లున్నస్తుతి నిందాపచనములను బరిశీలింపఁగాఁ గేవలవైదిక ర్థవాదులు కానివారిమతము నందు తంత్రవిద్య యుపాదేయ మగునన్నభావము విదిత మగుచున్నది గావున బహువిధము లైనముక్తిసాధనశాస్త్రములలో నిది యొకటి యని పూర్వాచార్యుల మాటలను బట్టియే విశ్వసితము.

తాంత్రికగ్రంథరచనారంభ మెపుడో నిర్ణయింప వీలు గాకున్నది. పాంచ రాత్ర రుద్రయామలాది ప్రధానతంత్రగ్రంథములు భగవంతుఁడు నారదునికిని, శివుఁడు పార్వతికి, నుపదేశించిన ట్లుండుటచే వీనికర్తృత్వము దురవగాహముగా నున్నది. కాని, కొన్ని పురాణములలోఁ దంత్రప్రసక్తియుఁ గొన్నితంత్రములలోఁ బురాణప్రసక్తియుఁ గనవచ్చుచుండుటచే గొన్నియర్వాచీనపురాణములును గొన్నిపూర్వతంత్రగ్రంథములును సమకాలికము లగు నని తోచుచున్నది. మఱియు సాంఖ్యయోగమతములప్రశంస ముఖ్యతాంత్రికగ్రంథములందు గూడ వచ్చుటంజేసి సాంఖ్యయోగసూత్రములకు దీనిరచనారంభ మర్వాచీన మని తేట పడుచున్నది. అందుచే నిది క్రీ. పూ. మూఁడవశతాబ్దిప్రాంతమున మెల్లమెల్లగా నారంభమై యుండు ననియు, తాంత్రికవిజ్ఞానము మాత్రము మిక్కిలిపురాతన మనియు, నొకవిధముగా నిప్పటికి నిర్ణయించుకొందము.

పరమపురుషార్థసాధన మగుమంత్రదీక్ష లేనియుపాసనము నిరర్థక మని యెల్లతంత్రములును, ముక్తిసాధమునకుఁ బ్రథమసోపానము మంత్రదీక్షణమే యని పరమానందతంత్రమును ఘోషించుటంబట్టి తంత్రమంత్రవిద్య యాముష్మికానందప్రయోజన మనుట నిశ్చిత మైనను, కాలక్రమమున నిది యైహికలాభ పరము గూడ నగుచు వచ్చె ననుటకుఁ బ్రమాణములు లేకపోలేదు. శత్రువులకు హాని కలిగింపఁ బ్రయోగము గావించుటయు, వారు చేసినప్రయోగము త్రిప్పకొనుటయు పురాణేతిహాసములఁ బెక్కునందర్భములఁ గనవచ్చును. రాజ్యమున కాపదలు రాకుండఁ జూచుటకై తాంత్రికులసాహాయ్య మావశ్యక మని యర్థ శాస్త్రమునఁ గొటిల్లుడు చెప్పియున్నాడు. అతఁడు విషకన్యను బ్రయోగించి పర్వతరాజును జంపించుట తన్మూలక మనుట స్పష్టము. శుక్రుఁడు మృతసంజీవనిఁ బంపి యసురహతఁడైనకచుని బ్రతికించుట, రైభ్యుఁడు కృత్తిని రక్కసుని బ్రయోగించి యవక్రీతుని జంపుట, వామదేవుఁడు తనయశ్వముల నపహరించినశలుని జంపి తలునిచేతులు స్తంభింపఁజేయుట, మొదలగుమంత్రతంత్రప్రయోగవర్ణన లనేకములు భారతాదులఁ గలవు. అథర్వవేదమునఁ బ్రయోగములు శపథములు పెక్కు కనవచ్చును ¹. రాజపురోహితుఁ డథర్వవేదజ్ఞుఁడు కావలె నని విధి వచన మున్నది ². ఇతమంత్రబలమున మహర్షులు గావించినయద్భుతకార్యములందుమా, ఋగ్యజుస్సుల ననేకములు గోచరించును. వీటినిబట్టి యీవిజ్ఞానము సనాతన మనుట యసంశయము. ఏతాదృశవిజ్ఞానమున నిబద్ధము లైనవే తంత్రాగమయామలములు. ఇవి స్త్రీపురుషదేవతోపాసనార్థము లైనమంత్రములను, తత్తద్దేవతారాధనవిధానములను దెల్పునవి మాత్రమే కావు. ఇందు విశేషగుణములు కలవు.

సర్గ ప్రతిసర్గ మంత్రనిర్ణయ దేవతాసన్నివేశ తీర్థ వర్ణాశ్రమ యుగధర్మ రాజధర్మ పుణ్య నరక లోకవాస దేవతా చక్ర యంత్ర లక్షణ స్త్రీపురుషలక్షణ బ్రాహ్మణసంసేవన వ్రత జ్యోతిర్విజ్ఞానాది బహువిషయములను బోధించునదితంత్ర మనియు, సృష్టి ప్రలయ దేవతారాధన మంత్రపురశ్చరణ షట్కర్మసాధన ధ్యాన యోగాది విషయములను దెల్పున దాగమ మనియు, సృష్టి గ్రహ తారాదివిజ్ఞాన వర్ణజాతిభేద దేవతారాధన యుగధర్మ నిత్యకృత్య నిర్ణయాదివిషయములు విశదీకరించునది యామల మనియు ³. వీనిలక్షణములు కలవు. ధాతు కల్పవల్క్యాదు లగుకొన్నితంత్రములందు పూర్వోక్తవిషయములు విశేషించి కనరావు కాని, అందు, రసవాద (వెండిబంగారములుచేయుట) వైద్య ప్రశ్నశకున భావి ఫలకథ

1. చూ. సం. వా. చ. ప్రథ. 225—229 పుటలు

2. పురోహితం తథాధర్వమంత్ర బ్రాహ్మణ పారగమ్. మత్స్యపు.

3. చూ. శ్లోకల్పద్రుమము—తంత్రనిర్వచనము.

నాడు లగునద్భుతవిషయములు మఱికొన్ని కనవచ్చును. ఏతాదృశ మైనయాస్తిక తాంత్రికసారస్వతము ననుకరించి బౌద్ధతాంత్రికగ్రంథములు కొన్ని యుదయించి నవి. ముందు వానినిగూర్చి యించుక—

బౌద్ధమతము నిరీశ్వర మైనను, అర్వాచీనబౌద్ధులు కొందఱు తమయభీష్టముల నిర్వహింప దేవతారాధన మారంభించి రని తెలియుచున్నది. బౌద్ధతాంత్రికమతమందు యోగాచారులు మాధ్యమికులు మొదలగు తెగలు కలవు. వారి యుపాసనభేదముల ననుసరించి వజ్రయాన సహజయాన కాలచక్రయాన రూప మైన సారస్వత ముదయించినది. ఈయానములందు మహాయాన భద్రయానాద్యవాంతరభేదములు కలవు. 'ధర్మం శరణం గచ్ఛామి సమగ్రం మహాయానమ్' అని మహాయానవాదము, 'అస్తి నాస్తి తదుభయానుభయచతు ష్కోటివినిర్ముక్తం శూన్యరూపమ్' అని మాధ్యమికవాదము. శూన్యరూపమే నిర్వాణ మని వీరిమతము. ఇట్లే బోధనత్త్వము కొంచెకొంచెము భేదములతో నిర్వాణము నిర్వచించియు, ఇష్ట దేవతామంత్రజపహోమతర్పణార్చనాదులుగూడ నాచరింపఁ గడంగి రని సాధనమాలాదిగ్రంథములవల్లఁ దెలియుచున్నది. ఈమతమునఁ దొలుత నుదయించినతంత్రగ్రంథములు కనరావు గాని, వాని టిబెట న్భాషానువాదములు తంజావూరులైబ్రరీలో నున్నట్లు సాధనమాలాప్రకాశకులు చెప్పుచున్నారు. ఆగ్రంథములను బరిశోధించినభట్టాచార్యులుగారు బౌద్ధతాంత్రిక సారస్వతము శ్రీ. శ. ఏడెనిమిదిశతాబ్దాలలో నుత్పన్నమై యుండు నని యభిప్రాయ పడిరి.

సాధనమాలలో, త్రిసమయరాజసాధనము మొదలుగా షోడశభుజమహా కాలసాధనమువఱకు 3౧౨ సాధనములు వివరింపఁబడినవి. శైలినిబట్టి యీప్రకరణము లన్నియు నొకకవి రచించిన వని చెప్పవచ్చును గాని ఒక్కొక్క సాధనము కడపట 'కృతి రియం పండితకుముదాకరమతిపాదానామ్' అనురీతిని, సహజవిలాస—సుమతిభద్ర—కుక్కిరిపాద—ధర్మాకరమతి—చింతామణిదత్త—నాగార్జునపాద—ప్రభాకరకీర్తి—స్థవిరానుపమరక్షి—తాదినామధేయము లుండుటంబట్టి యిది పెక్కుండురచించినదిగా భ్రాంతికలుగుచున్నది. సాధనవిషయమాయా పండితులకు సంబంధించిన దైనను, భాషమాత్రము వారితరువాతివాఁ డగునొక కవిదేయని విశ్వసింపవచ్చును. లేదా, బౌద్ధతాంత్రికులు ప్రాకృతములో వేర్వేరుగా రచించినయాసాధనముల నర్వాచీనుఁ డొకఁడు సంస్కృతభాషకు మార్చి వారిపేళ్లట్లే యుంచె నని యైనను జెప్పవచ్చును.

ఇందలిమంత్రజపహోమవిధానము విలక్షణము. ఇందు, తారా వజ్ర తారా మారీచీ జ్వాలాముఖి మంజుశ్రీ జాంగులీ లోకనాథ మహాకాలాదిస్త్రీపురుష

దేవతాసాధనములు సమంత్రకములై యున్నవి. కురుకుల్లా దేవీసాధనవిధాన మిం దిరువదివిధముల నున్నది. ఓమ్ కురుకుల్లేప్రీః హంస్వాహా' అనుమంత్ర మాఱు మానములు నిరంతరము జపించినచో ఖడ్గాంజన పాదలేప రసరసాయనాం తర్ధాన ఖేచరాది సిద్ధులు లభించును. ఇట్లే కొన్ని బీజాక్షరములమార్పులతోడిమంత్రము లను సాధనోక్తవిధానములనుబట్టి జపించినయెడల మంత్ర రాజ స్త్రీ పురుషులు వశ్యు లగుదురు. ఇత్యాదిగా జపధ్యాన భావనా ముద్రా బలి ఫలాదులు నిరూ పింపఁబడినవి. దీనినిబట్టి బాద్ధతాంత్రికసారస్వతస్వరూపము తెలియ నగును. ఇట్లే శ్రీగుహ్యసమాజతంత్రము శ్రీచక్రసంభారము మొదలుగా మూఁడు నాలుగుబాద్ధతంత్రములు సంస్కృతమునఁ గనఁబడుచున్నవి. అం దొకటి మహా చీనక్రమాచారతంత్రము. పేరునుబట్టియే యిది చీనాదేశములోని బాద్ధు లాచ రించినతాంత్రికాచారవిషయక మని తెలియఁగలదు. బుద్ధరూపజనార్దనునియాచారము ననుసరించి యారాధించినఁగాని నేను బ్రసన్నురాలను గా నని సంసార తారిణి యగుతారాదేవి ఁలుకఁగా, తదాచారము తెలిసికొనుటకు వసిష్ఠమహర్షి చీనాదేశమునకు వెళ్లి హిమవత్పర్వమునందు సాధకేశ్వరసేవితుఁడును మది రాపానమత్తమత్తకాశీనీనహస్తపరివేష్టితుఁడు నగుబుద్ధరూపజనార్దనుని సేవించి నంత నతఁ డమ్ముని కుపదేశించినట్లుగా నిది పార్వతికి శివుఁడు చెప్పిన ట్లున్నది¹. దీనినిబట్టియే యీగ్రంథ మత్యంత మర్వాచీన మని బోధపడఁగలదు. ఇతఁ నుప దిష్టవిషయమందుమూ, విసుటకుఁ జెప్పటకుఁ గూడ నలవికానిది. పూజలలో మానసికపూజ శ్రేష్ఠ మనియు దానికి సమయనియమము గాని స్నానాదినియమ ములు గాని యక్కఱలేదనియు ముందు మంచిమాట చెప్పి, తరువాత బహిః పూజావిధాన మిట్లు నిర్వచించినది.

బహిఃపూజకు రాత్రిముఖ్యము. దేవీపూజ కితరవీతములకంటె యోనివీత ముత్తమము. ఏజాతికన్య నైనను, లేక సిగ్గులేనియేజాతియువతి నైనను దీసికొని వచ్చి దిగంబరఁ గావించి దానిగుహ్యవయవవీతము మీఁద దేవి నావాహనచేసి పూజింపవలెను. పూజాకాలమందు మాత్రము మదిరాపానము యుక్తము. ఈసందర్భమందలిమాటలు తెలిగించుటకన్న వానినే వ్రాయుట మంచిది.

“వీత్వా వీత్వా పునఃవీత్వా యావత్పతతి భూతలే
ఉత్థాయచ పునః వీత్వా పునర్జన్త న విద్యతే
వీత్వా లింగ్య కులాచారే ప్రమదాం యావతోన్మదామ్
కోటిజన్మారితం పాపం తత్క్షణా దేవ నాశయేత్”

1. తథో గత్యా మహాదేశే చీనే స మునిపుంగవః

దదర్శ హిమవత్పర్వే సాధకేశ్వరసేవితమ్...

కామినీనాం సహస్రేణ పరివేష్టిత మిశ్వరి.

దీనినిబట్టి శాద్ధకాలాచారమెంతఘోరరూపమునఁ జీనాదేశమందు వ్యాపించెనో తెలియఁగలదు. ఇది యిట్లున్నను, సాధనమాలాదులు విధించినపూజాదికము సామ్యముగానే కన్పట్టును. ఆర్యమంజుశ్రీ, మూలకల్ప మనుమఱియొక గ్రంథము ముద్రితమై యున్నది. అది గిగి అధ్యాయములపెద్దగ్రంథము. దానికి ఖోధినత్వపిటకావతంస మనునామాంతరము కలదు. కుమారీభూతఖోధినత్వఁడే మంజుశ్రీ యనఁబడును. అందువాసనావిధులు సామ్యముగాఁ గనఁబడుచున్నవి. ఇట్లున్న శాద్ధతాంత్రికగ్రంథములలో, మత్స్యమాంసములు పూజాద్రవ్యములు గాఁ గనరావనుట యొకవిశేషము. ఇక వీని నిట్లుంచి, ఆస్తికతంత్రవిద్యను ౭రిశీలింతము.

వేదాస్తశాస్త్రములవలె నిదియును ముక్తిమార్గ మస్వేషింప నుద్దేశించినదనుట విదితము. ఇందు శ్రీమన్నారాయణుఁడు పరమేశ్వరుఁ డని నైష్ఠ్యవతంత్రములును, పరమశివుఁడు పరబ్రహ్మ మని నైష్ఠ్యవతంత్రములును, పరాశక్తియే జగదాధార మని శాక్తతంత్రములును భిన్నమార్గములు త్రొక్కినవి. ఆత్మ విద్యా శివులనమూఁడే జగత్త్వము లనియు, వృథివ్యాదిమహాభూతము లైదే తత్త్వము లనియు, చతుర్వింశతితత్త్వము లనియు, పంచవింశతితత్త్వము లనియు, మతభేదములు కలవు. కాని, తాంత్రికులు కొందఱు ముప్పదియాఱు తత్త్వములు నిర్వచించిరి. వాఁలలోఁ బరమశివుఁడు సిన్పుత్రాశక్తి జగదహంభావముతోడి సదాశివుఁడు జగద్భేదవృత్తితోడియీశ్వరుఁడు విద్యారూపమైనజగదాత్మకసదాశివుని వృత్తి జగత్తు వేఱనెడియీశ్వరునిమాయారూపవృత్తి జ్ఞానావరకమైనయవిద్యకలారూపమైనజీవునికర్మత్వము రాగరూపమైనజీవునినిత్యత్వప్తి కాలపదవాచ్యమైనజీవునినిత్యత్వము జీవపరశివభేదరూపమైనయవిద్యఃమూలకారణమగునియతి కలారాగకాలనియత్యవిద్యాశ్రయఁడైనజీవుఁడు సనుపండ్రెండుతత్త్వము లిందధికము లని శక్తిత్రయపరీక్షాపరశురామకల్పాదులు చెప్పుచున్నవి. 'షట్త్రింశద్విధమేతద్వైతత్త్వచక్రం సమీరితమ్' అని పరమానందతంత్రము. దీనిని 'షట్త్రింశత్త్వప్రాసాదభూనాథాయ నమః' అనుస్కాందవచనము బలపఱుచుచున్నది. దీనినిబట్టి సాంఖ్యయోగసూత్రములను జూచియే తాంత్రికులు తత్త్వనిర్ణయము గావించి రనియు స్కాందాదులలోనికొన్ని భాగములకంటె ముందే శక్తిత్రయపరీక్షాదితంత్రములు కొన్ని యుదయించిన వనియుఁ దెల్ల మగుచున్నది. ఏతాదృశ తత్త్వవివేకమున జీవుఁ డవిద్యకుఁ దొలఁగి నైజమైనకేవలపరమశివత్వమును గాంచు ననియు నదియే ముక్తి యనియు వీనియుద్దేశము. 'శరీరకంచుకితుఁ డైన శివుఁడు జీవుఁడు. నిష్కంచుకావస్థలో నతఁడే పరమశివుఁడు' అని చెప్పకల్పనూ

త్రమును దేశము గూడ నద్వైతమునకు భిన్నముగాదు. వైష్ణవశాక్తతంత్రములు నిట్లే విష్ణునకును శక్తికిని గ్రమముగాఁ బ్రాధాన్య మిచ్చినవి. కావున వీనిప్రథమోద్దేశము జీవేశ్వరతత్త్వవివేకపరమే యనుట సిద్ధము.

తాంత్రికవాఙ్మయములో, అహిర్బుధ్ని-ఈశ్వర-విష్ణు-కపింజల జయాఖ్య-పరాశర-బృహద్రహ్మ-భారద్వాజ-శ్రీప్రశ్న-సాత్త్వికాదిసంహితలును ; లక్ష్మీ-కాళీ-విష్ణుతిలక-కామకలావిలాస - తంత్రాభిధాన - షట్చక్రనిరూపణ - కాలార్ణవ-ప్రపంచసార-కాళీవిలాస-తంత్రాభిధాన-తంత్రరాజ-శారదాతిలక-మహానిర్వాణాదితంత్రములును; ఆనందలహరీకర్పూరాదిస్తోత్రములును, మొదలుగా సుమారేఁబదిగ్రంథములు ముద్రితములైనవి. అగస్త్య-అనిరుద్ధ-ఉపేంద్ర-కాశ్యప-కాశ్యపోత్తర-నారదీయ-పరమాదినంహితలు సుమారునలువది యముద్రితములై యున్నట్లు తెలియుచున్నది. సర్జాన్పుష్కాఫ్పండితుఁ డీశాస్త్రము చక్కఁగాఁ బఠించి యిందలిసారము సంగ్రహించి, 'శక్తి-శాక్తము' అనుపేరను వర్ణమాల యనుపేరను రెండుమహాగ్రంథములు ప్రకటించియున్నాఁడు. అతఁడే, ఆర్థర్ఎవెలన్, అనుపేరుపెట్టుకొని ప్రాచ్యవిజ్ఞానమును మెచ్చుకొని, తంత్రరాజమహాతంత్ర నిర్వాణాదికములు సుమారిరువదిగ్రంథము లాంగ్లభాషలో ననువదించి దీనిగొప్పతనమును బాశ్చాత్యఖండములఁ జాటియున్నాఁడు. ఒరోడాసంస్థానసంస్కృత గ్రంథాలయద్రష్ట లగుకృష్ణమాచార్యులు గారును భట్టాచార్యులుగారును, మూలముల నణగియున్న తాంత్రికగ్రంథముల నుద్ధరించి ప్రకటించి భరతఖండమందీవిద్యకుఁ బునర్వాప్తిని గలిగించుచున్నారు. ఇట్లు మూలములును వ్యాఖ్యలును భాషాంతరీకరణములునుబ్రయోగాదిగ్రంథములును వెలయ విలసిల్లినీవిద్య తోలుత హిందూ దేశమంతట వ్యాపించిన దనుటకు నేటికిఁ గూడ సుత్తరదక్షిణదేశముల నజీవములై యున్న దేవతాపీఠములే సాక్షులు. ఇట్లు చిరకాలముగా నిది హెచ్చుదశలో నున్నను, కశ్యప భరద్వాజ మహర్షులపేళ్లనుబట్టి వారు సంప్రదాయకర్తలై యుండు రని యూహింపవలెనే కాని, వారే సంహితాదికర్తలని మాత్రము భ్రాంతిపడరాదు. పెక్కు స్మృతులవలెనే యివియును వారిపేళ్ల వెలసినవి గాని తత్కృతములు కావు. ఇందు కొకదృష్టాంతము.

పరశురామకల్పసూత్ర మనునొకతంత్రగ్రంథము పరశురాముఁడు నిర్మించినట్లుగా 'ఇతి దుష్టక్షత్రియాన్తకరేణకాగర్భసంభూతమహాదేవప్రధానశిష్యపరశురామశ్రీభార్గవమహోపాధ్యాయ శ్రీమత్కౌలాచార్యవిరచితకల్పసూత్రే' ఇత్యాదిఖండాన్తగద్యములు చెప్పుచున్నవి. ఋగ్వేదద్రష్టలలోనిభార్గవుఁ డైనజమదగ్ని పుత్రుఁ డగుపరశురాముఁడు దేవతోపాసనవిధానమున నొకసంప్రదాయకర్తయై యుండునేమో కాని, పురాణములలో మహేశ్వరశిష్యక్షత్రియాన్తకావతార

పురుషుడుగా మాతినయతఁడే పైకల్పసూత్రము రచించినవాఁడనుటకు వీలు లేదు. శైవతాంత్రికగ్రంథము లెన్నో పుట్టినపిదప వానికిఁ గల్పముగాఁ గ్రీస్తు శకారంభకాలమున నుదయించినయాసూత్రమును గ్రీ. పూ. సుమారు నాలుగు వేల సంవత్సరములనాటిజామదగ్నుఁడు రచించె ననుట యసంభవము. కావున నర్వాచీనతాంత్రికుఁ డొకఁడు దీనిని రచించి గ్రంథప్రశస్తికై యతని పేరు పెట్టెనని గ్రంథవిషయమునుబట్టియుఁ బైగద్యమునుబట్టియుఁ గూడఁ దెలియవచ్చును. ఇట్లే తక్కినమహర్షులపేళ్ల నున్నతంత్రములకర్తృత్వముగూడ నూహ్యము. అనేకతంత్రములకర్తృత్వ మిట్టిదే యైనను క్రోధీశభైరవ-విద్యాపతి-కృష్ణానందభట్టాచార్యాదులు రచించిన భూతభైరవ-దుర్గాభక్తితరంగిణీ-తంత్రసారాదిగ్రంథముల కర్తృత్వము వారివారిపేళ్లనుబట్టి విశదమగుచునే యుండును.

ఈవాఙ్మయమందు పాంచరాత్ర మనుపే రధికముగావినవచ్చును. నారాయణముఖోద్గీతము చతుర్వేదనమన్వితము సాంఖ్యయోగకృతము నై సపాంచరాత్ర మహోపనిషత్తును నారదుఁడు ఋషులకు వినిపించె ననిభారతశాంతిపర్వము. వేదములయు త్రమాంగ మేకాయనవేదము. తదర్థక మైనపాంచరాత్రము మోక్షప్రద మని శ్రీప్రశ్నసంహిత. పాంచరాత్రశ్రుతి పాంచరాత్రోపనిషత్తు పాంచరాత్రసంహిత యని స్పందనప్రదీపము. శ్రీవిష్ణువు తనపంచాయధములయంశముల వల్ల జనించినయాపగాయన శాండిల్య మాంజాయన కౌళిక భారద్వాజులకు వేర్వేరుగా నైదురాత్రు లీశాస్త్ర ముపదేశించుటంజేసి యిది పంచరాత్రమైన దని యీశ్వరసంహిత. ఇతరశాస్త్రము లైదుగొప్ప వైనను, దీనివద్ద రాత్రులవలె బ్రకాశహీనము లగుటచే నిదిపాంచరాత్రమైన దని పద్మసంహిత. శబ్దాదిపంచ విషయములో లేక పంచమహాభూతములో యనఁబడునైదురాత్రులు దేని తేజస్సున నణఁగునో యట్టియజ్ఞాననాశక మైనది పాంచరాత్రమని విష్ణుసంహిత. అయిదు రాత్రులు విష్ణువ్రత మాచరించుభక్తులు పంచరాత్రులు. వారికివిహితమైన శాస్త్రము పాంచరాత్ర మని శక్తిసంగమతంత్రము. ఇట్లెన్నేని నిర్వచనములు కలవు. ఆ గమ మంత్ర తంత్ర తంత్రాంతరము లన నాలుగుస్థిధాంతభాగము లిందు గలవనియు, వాసుదేవప్రోక్షమై బ్రహ్మాదులవలన దివ్యలోకముల వ్యాపించినయిది దివ్యమనియు, ఋషీశ్వరులు స్వయముగా నిర్మించినపాంచరాత్రము మునిభాషితమనియు, సాత్త్వత పాష్కరజయాఖ్య సంహితలు దివ్యపాంచరాత్ర భాగము లనియు, దీనిమహత్త్వము నీశ్వరసంహిత పొగడుచున్నది. దీనినిబట్టి దివ్యపాంచరాత్రమెంతో ప్రాచీనమై యుండు నని తెలియవచ్చును గాని, జయాఖ్యసంహితను బ్రకటించినభట్టాచార్యులుగా రీమూఁడుసంహితలు క్రీ. పంచమశతాబ్దిలోనివై యుండు

నని యూహించిరి. అది యూహయేకాని సిద్ధాంతము కాదు ¹. పైసంహితలు పాంచరాత్రభాగములుగాక స్వతంత్రములైనచో నివి వారు చెప్పినకాలములోని వైనఁ గావచ్చును గాని, ఎంతప్రక్షిప్త మన్నను, క్రీ. పూ. కెండవశతాబ్దిని దాటి యీవలికిరానిభారతశాంతిపర్వము స్తుతించినదివ్యపాంచరాత్ర మంతకు మున్నే యున్న దనక తప్పదుగదా ! ఇది యిట్లుండ నిండు—

విష్ణు రుద్ర భేదము వేదములనాడే యున్న దని కొన్ని ఋగ్వేదసూక్తములును, తైత్తిరీయములోనిరుద్రాధ్యాయనారాయణములును దెలుపుచున్నవి. తరువాత విష్ణువు వాసుదేవుఁ డైనాఁడు. రుద్రుఁడు శివుఁ డైనాఁడు. వాసుదేవార్చనము పాణిన్యాచార్యులనాఁ డున్నది. పాంచరాత్రులమతమునకు వాసుదేవపూజయే మూలము. క్రీ. పూ. పంచమశతాబ్దిలోని దగుభారతభగవద్గీత వాసుదేవమహాత్మ్యమునే చాటుచున్నది. పాంచరాత్రులకు సాత్త్వికులు భాగవతులు వాసుదేవు లనియు సంజ్ఞలు కలవు. ఇందు సాత్త్వతసంజ్ఞ, ఐతరేయశతపథబ్రాహ్మణములఁ గనవచ్చును ². దీని సంతను బట్టి చూచినచోఁ బాంచరాత్ర మతశాఖ క్రీ. పూ. పదునాల్గవశతాబ్దివఱకును బోవుచున్నది. శైవశాఖ దానిని దాటుచున్నది. ఈవిషయ మిట్లు సప్రమాణమై గోచరించుచుండ, క్రీ. శ. పంచమశతాబ్దివఱకును బదు నెనిమిదినందలయేళ్లు తాంత్రికవిద్య గ్రంథము లేకయే యున్నదనుట సముచితముకా నేరదు. కావున నిది క్రీ. పూ. మూడవశతాబ్ది కీవల గ్రంథరచనారంభదశ. గాంచిన దనరాదు.

వైష్ణవతంత్ర మైనజయాఖ్యసంహిత పాంచరాత్రమహాతంత్రభాగ మైనట్లు 'ఇతి శ్రీపాంచరాత్రే జయాఖ్యసంహితాయా' మిత్యాదిప్రకరణాంతగద్యలవల్లనే తెలియుచున్నది. ఇందు ముప్పదిమూఁడుపటలములు కలవు. మొదటిపటలము కడపట నధిక పాఠ మనుపేర ౧౬౩ శ్లోకము లున్నవి. ఇందు స్వయంవ్యక్తము లైన యష్టోత్తరశతదివ్యక్షేత్రములలో శ్రీరంగాదులతో వేంకటాద్రి (తిరుమల) కూడఁ జేరినది. రామానుజాచార్యులు విష్ణుస్థలముగా మార్చినవేంకటాద్రిని జేర్చినయీ భాగము తప్పక ప్రక్షిప్తమర్పించినము నగుచున్నది. ఈగ్రంథమున సృష్టిప్రక్రియ బ్రహ్మజ్ఞానము మానసికయాగ బాహ్యయాగములు మంత్రదీక్షాదులు నర్ణింపఁ బడినవి. కడపటిపటలములలో ముద్రలు వాసుదేవానిరుద్ధాదిమంత్రసాధనములును దెలుపఁబడినవి. ఇట్లే, నారదపాంచరాత్రమునకు సంబంధించినవి గాఁ గనవచ్చు ౪౩ పటలములపొమ్మరసంహితయు, నాలుగుపాదములపాద్మసంహితయు, ౯౫ పటల

1. చూ. బహోదా ప్రతి, జయాఖ్యసంహిత పీఠిక.

2. ఐ. బ్రా. 2. 25. 6; 8. 14. 3.

౩. బ్రా. 13. 5, 4, 21.

ముల పరమాగమచూడామణియు మొదలుగా వైష్ణవతంత్రములు షడ్గుణైశ్వర్య సంపన్నుఁ డగువాసుదేవునిపూజావిధులు వినరించుచున్నవి. పార్థసంహితలో ౧౦౮ వైష్ణవతంత్రములు పేర్కొనఁబడినవి. నానిలో ననేకములు సజీవములు. దీనినిబట్టి వైష్ణవతాంత్రికవిద్య యెంతవఱకు విస్తరించెనో తెలియఁగలదు.

వైష్ణవతంత్రము లఱువదినాలు గని కాదిమతతంత్రము చెప్పఁచు, వానిలో రుద్రయామలమహాతంత్రమును ముందు పేర్కొన్నది. ఇందు పరమశివారాధనమే కాదు, శక్తిగణపత్యాదిపూజావిధులును బహువిధము లైననరినస్యారహస్యము లును వర్ణింపఁబడినవి. దీనిపరిమితి యెంతో తెలియకున్నది. కాని, దేవీరహస్య-కల్పవల్లీ-శారికాకవచ-భగవతీపంచాంగ - ధాతుకల్పాదితంత్రములు దీనిభాగము లుగాఁ గనఁబడుచున్నవి. ఇవి గాక, భూతడామర-ఆనందతంత్ర-భూతభైరవ - రహస్యార్ణవ-శివరహస్య-మహాతంత్రాదు లనేకములు స్వతంత్రములై వై నారాధనవిశేషములను బోధించుచున్నవి. మంత్రజపహోమతర్పణార్చనాది విధానము లన్నిటియందును సాధారణముగానుండును గాని, కొన్నిట మఱికొన్ని విశేషవిషయములు కలవు. ధాతుకల్పము రసవాదవిద్యను, కల్పవల్లీ యౌషధరసాయనములను భూతడామర మణిమూదిసిద్ధులను, భూతభైరవ మష్టనాయికాసాధనములను, అకులాగమము షడ్విధయోగములను, మహామేరుతంత్రము నామమార్గదక్షిణ మార్గలక్షణములను, బీజవ్యాకరణము బీజాక్షరమహత్త్వమును, కులార్ణవతంత్రము కులధర్తాదులను, ఇట్లే మఱికొన్ని యితరవిశేషములను వివరించినవి. ఈవైష్ణవమునందే గాణాపత్యకాపాలికము లవాంతరము లయ్యు మతాంతరవ్యవహారము గాంచినవి. ఇంక—

శాక్తమతమును బోధించుతంత్రములు రుద్రయామలభాగములే కాక, శక్తి సంగమమహానిర్వాణాదు లసంఖ్యాకములు కలవు. వైష్ణవవైష్ణవములను మించి భరతఖండమంతట నెక్కువగా వ్యాపించినయిదియుగ్వేదములోని శ్రీసూక్తము మార్గదర్శకముగా నుదయించి కొంతవఱకు వేదాంతములను, కొంతవఱకు సాంఖ్య యోగముల ననుసరించి నూతనమార్గము త్రొక్కినది. దుర్గా చండీ భైరవీ భద్ర కాళీ త్రిపురసుందరీ బాలా శ్యామలా మహాకాళీ మహాలక్ష్మీ మహానరస్వత్యాది సంజ్ఞలతో నారాధింపఁబడుపరాశక్తి యీమతమునకు మూలము. కొల్లాపురాద్య స్థాదశశీతముల నాచరింపఁబడుమహాలక్ష్మీపూజయు సవిశేషముగా వంగదేశమున నొనర్పఁబడుకాళీపూజయు, ఎల్ల దేశముల దేవీనవరాత్రములఁగావింపఁబడుదుర్గా శారదాపూజలును శాక్తేయములు. జగద్గురు శఙ్కరాచార్యు లాచరించినశ్రీచక్ర పూజనము శాక్తము. ఇంతయేల? ప్రస్థానత్రయము పఠించుమహాపండితులు గూడ ననేకులు శ్రీవిద్యోపాసనము ముక్తికి సులభమార్గ మని దీని నాచరింపఁ

జొచ్చి రనుటకంటె దీనిమహత్త్వమును, దీనివ్యాప్తిని వేఱుగాఁ బ్రశంసించఁ బని లేదు. ఈశాక్త మాధారముగాఁ హిందూదేశ మంతట వివిధనామరూపములతో గ్రామ దేవతలు వెలసి రనుటకంటె నిది సర్వవర్ణసాధారణ మైన దనుటకు వేఱొక్క నిదర్శన మక్కఱలేదు.

“పరబ్రహ్మప్రతిబింబ మైనమూలప్రకృతియే పరాశక్తి. సర్వాద్యయు బ్రహ్మ రూపచిదానందయుఁ బరబ్రహ్మరూపయు నై నయాప్రకృతినుండి మహత్తత్త్వమును, దానినుండి యహంకారమును, దానివల్ల నాకాశమును దరువాతఁ గ్రమక్రమముగా వాయుగ్నిజలపృథివీషధ్యన్న ప్రాణములును, ప్రాణమునుండి జీవుఁడును బుట్టిరి. కావునఁ బరబ్రహ్మమే యీచరాచరజగము. తత్ప్రతిబింబ మైనపరాశక్తి యక్షర రూపిణి యనినాశిని. అది లేక శివునికి నామధామములు లేవు. మూలప్రకృతి యగుదానివికృతులు మహాకాళీ నుందరీ రక్తవర్ణా బాలభైరవీ విద్య లనువారు. ప్రపంచమూల మాపరాశక్తిరూపప్రకృతి. తన్మాయారూపధారి ప్రపంచాత్మ యగు శివుఁడు. అతఁడు త్రిగుణాత్ముఁడు. అతనికిపాశేశమువల్ల సదాశివుఁ డుదయించెను.” ఇత్యాదిగా శక్తిసంగమతంత్రము సృష్టిక్రమ ముపదేశించుచున్నది. జగదుత్పత్తిస్థితివినాశములకు మూలము పరాశక్తిరూపప్రకృతి యనియు, పురుషుఁ డవలంబనముగాఁ గ్రీడించుదానిలీలయే జగద్వ్యాపార మనియు నిట్లే శాక్తతంత్రము లన్నియుఁ జెప్పుచున్నవి. జీవుఁడు నిజస్వరూపము తెలిసికొనుటయే ముక్తి యని యెల్ల శాక్తతంత్రము లేక గ్రీవముగాఁ తెలుపుటంబట్టి యద్వైతమతమును, మూలప్రకృతి సంగీకరించుటం బట్టి సాంఖ్యయోగములను, ఇది యనుసరించె ననుట విదితము.

సపద్వీపనివాసి యగుకృష్ణవిద్యావాగీశభట్టాచార్యుఁడు ప్రాచీనప్రధాన తంత్రములలోని ముఖ్యవిషయకష్టాకములుసంగ్రహించి తంత్రరత్నమనుగ్రంథము సమకూర్చెను. అది, నైదికమార్గావలంబనము లయినశాక్తజైవజైష్ణవగాణాపత్య సౌరము లాచరణీయము లని వక్కాణించుచు, చార్వాక జన జైమిని కపిలాక్ష పాద సుగతు లార్దురును హేతువాదు లని హయశీర్షశ్లోకమున నిరసించినది¹. శక్తిసంగమతంత్రములోనికాళీఖండము, బౌద్ధసాషండమతనాశనార్థమును సంప్రదాయసాంకర్య మణఁచుటకును, సత్సంప్రదాయము స్థాపించుటకును బ్రాహ్మణ్య రక్షణార్థమును, కాళీ తారా నుందరీ ఛిన్నమస్తకా ఖండము లనెడియుత్తమ తంత్రభాగములు కలియుగమున ననుసరణీయము లని బౌద్ధాదివైదికేతరమతనిరసనముతో బ్రాహ్మణమతప్రశంస గావించినది. “కలియుగమున మానవులు వర్ణా

1. జైమిని స్సుగత శ్చైవ నాస్తికో నగ్న ఏవచ
కపిల శ్చాక్షపాదశ్చ సదేతే హేతువాదినః

శ్రమధర్మదూగులై పాపకర్తులై దురాచారులై యజ్ఞానాంధకారమున నణగుచు న్నారు. వారు వేదోక్తకర్త లాచరింప నమర్థులు గారు. శాస్త్రజ్ఞానమున ముక్తి గాంచజాలరు. వారికిఁ దరణోపాయ మేమి?” అని యడిగినయాదిశక్తిరూప యగు పార్వతికి “సకలవేదవేదాంగతంత్రాగమాదులసార మైనయీతంత్రము పఠించి దీని ననుసరించినవారు వేదోక్తకర్త లాచరింపక పోయినను, స్మృతీతిహాసపురాణముల ననుసరింపక పోయినను, వారికి నిర్వాణము సులభసాధ్య మగు” నని శివుఁడు చెప్పి నట్లుగా మహానిర్వాణతంత్రము చెప్పుచు, వైదికకర్తాలను లగువారిముక్తికిఁ దాంత్రికవిధి మార్గాంతర మనుభావము వెల్లడించినది. పైతంత్రాభిప్రాయములను బట్టి తాంత్రికవిద్యాచరణము వైదికము కాక పోయినను, దానికి సన్నిహితమై వైదికేతరమతములకు విరోధియై యొప్పుచున్న దని తెలియనగును.

శాక్తీయతంత్రములలో నెల్ల సుత్తమ మైనది మహానిర్వాణతంత్ర మని కొందఱుందురు. ఇది పదునాలుగుల్లాసములమహాగ్రంథము. శక్తిశివులప్రశోత్తర రూప మైనయిందు చర్చింపఁబడనితాంత్రికవిషయము లేదనుట సత్యము. మఱియు, సర్వవర్ణాశ్రమాచారవిషయములను జక్కగ విమర్శించి సరియైన సిద్ధాంతములు చూపినయిది శ్రుతిస్మృతీతిహాసపురాణాదులసార మనుట యతిశయోక్తి కాదని యిందలియెల్లప్రకరణములఁ దెలియవచ్చును. పంచతత్త్వసంస్కరణాదులకిది విధించినవేదమంత్రములే దీనివైదికమార్గనన్నిహితత్వమునకు నిదర్శనము. దీనికర్త గాని కాలముగాని తెలియ రాకున్నను, ‘వేదానా మాగమానా ఇచ్చితస్త్రాణా ఇచ్చివిశేషతః, సార ముద్భృత్య’ ఇత్యాదిశ్లోకములనుబట్టియుఁ బూర్వతంత్రము లందు గజివిజగానున్నవిషయము లిందు సక్రమముగా గోచరించుటనుబట్టియు, శక్తిపూజావిధాన సంస్కారనిర్ణయాదులను బట్టియు నిది, శాక్తము దురాచారా క్రాంత మగుచున్నయర్వాచీనకాలమున దానిని సదాచారమార్గమునకుఁ ద్రిప్పు నుద్దేశమున నుత్పన్నమైన దని కొందఱియభిప్రాయము. దీని నాంగ్లీకరించిన ఎవెలన్ పండితునియుద్దేశము నిట్టిదే. ఇందు—జీవనిస్తరోపాయప్రశ్నలు, పరబ్రహ్మోప దేశపరాప్రకృతిసాధనరూపసమాధానములు మంత్రోద్ధారము కలశస్థాపనము పంచతత్త్వసంస్కారములు పాత్రస్థాపనహోమచక్రానుష్ఠానములు స్తోత్రకవచకుల తత్త్వలక్షణములు వర్ణాశ్రమాచారధర్మములు దశవిధసంస్కారములు పూర్ణాభిషేకము ప్రాయశ్చిత్తవిధులు సనాతనవ్యవహారము కాళీప్రతిష్ఠానుష్ఠానము శివ లింగస్థాపనము చతుర్విధావధూతవిధులు మొదలగు బహువిధవిషయములు వర్ణింపఁబడినవి. విప్రాదిచండాలాంతమాసపు లందఱును, కులాచారమం దధికారులు, కులవిహిత మగుటచే శాక్తము కాల మనఁబడుచున్నది. కాల మాచరింపనికాలుఁ డధమగతి పాలగును. కాలాచరణము జీవన్ముక్తి హేతువు. ఇత్యాదిగా నిది శాక్తమును బ్రశంసించుచున్నది. కాని,

మద్య మాంస, మత్స్య ముద్రా మైథునము లనెడిపంచతత్త్వములు లేని శక్తిపూజ ఫలదాయకము కాదనియు, అట్టిది యభిచారవిధి యగు సనియుఁ జెప్పుచు, తదాచరణమును సంస్కారవిశేషములచే మిక్కిలి నియమితముఁ గావించినను, సురాపాన మాంసభక్షణాదికము మితిమీరినచో రోగహేతు వగు సనెడి యభిప్రాయముతోఁ బరిశోధనసంస్కారనియమవిశేషములను గావించినను, వామాచారవిహిత మైనశాక్తమున కిది ప్రాధాన్య మిచ్చినమాట సత్యము. బెల్లమునుండి కాని, పిండినుండిగాని, ఇప్పపువ్వులనుండి గాని తీసినమద్యము సుర యనఁబడును. అదే దేవీనివేదనకు శ్రేష్ఠ మని చెప్పుచు, తాళఖట్టరూపాదివృక్షముల నుండిపుట్టినసుర గూడఁ జక్కఁగాఁ బరిశోధించి యుపయోగించ వచ్చునని సెల విచ్చినది. ఇది బోధించినపరిశోధనములు మద్యమాంసాదులయందలిరోగబీజములు చశించుటకే కాని, వానియుద్రేక మణఁగించుటకుఁ బనికిరావు.

ఇది దేవీయాగమునకు విధించినపురుషవశుబలి, జ్యోతిష్టోమాదులలోని ప్వాంభమువంటిదే యని శాక్తేయులు సమర్థింపవచ్చునుగాని, దానివలె నిది వేదిహితమా? కావుననే యవైదిక మైనశాక్త మప్రమాణ మని వైదికర్ష వాదులు దీని నిరసించిరి. అయినను, శక్తిబలిపూజావిధానమునకు వేదమే మార్గ దర్శకమైన దని మాత్ర మంగీకరింపక తప్పదు. ఇట్టిమద్యమాంసాదినివేదనిషే వణముఁ దూష్యము లనెడివైదికవాదము హెచ్చగుటచేతనే కాఁబోలు నిది—

“ర్వం మూలేన సంశోధ్య మహాదేవ్యై నివేదయేత్,
సత్ర ప్రత్యవాయోఽస్తి నాజ్ఞవై గుణ్యదూషణమ్,
సత్య సత్యం పున సత్య మితి శంకరశాసనమ్”

అనుఁగొంతె త్తిముమ్మాలుఁ ఘోషించినది. ఈయాచారమున కిష్టపడని కొందఱురాగిష్టములోఁబోసినగుడోదకముకాని, పాలుగాని మద్యతుల్య మనుచు దానినే దేవికి సర్పించుట కలదు కాని, మొత్తముమీఁద శాక్తతంత్రము లన్నియు మకారపంచక మంగీకరించిన వనియే చెప్పవచ్చును. ఈయైదింటి మొదట మకార ముండుటంబట్టి వీనికి మకారపంచకసంజ్ఞ శాక్తసమృత మైనది. ఇందు ముద్ర లనఁగ శాలి యన గోధూమాదిచూర్ణముతోఁ జేసినఘృతపక్వము లైనచక్కెలాలు అప్పు మొదలగుభక్ష్యములని యర్థము. ఈయైదుతత్త్వము లును గ్రమముగా, తేవనజలపృథివ్యాకాశస్థానీయము లని వీనియభిప్రాయము. ఈమతము గూడఁ బూసంప్రదాయసిద్ధ మగుటచే సీతత్త్వము లెట్లో సమర్థ సీయము లైనను, మొదఁగూఁడును జుగుప్సాకరములును, కడపటిది దేవీపూజాం గమై లజ్జాకరమును. శుబలివిధానము భయంకరమగుటచేతనే పూర్వ విద్వాంసులును శాస్త్రకర్తలను గొందఱు మకారపంచకనిరసనము గావించి రస

వచ్చును. అయిన నేమి? ఇదియే శాక్తవ్యాప్తికి హేతు వైనది. శాక్తులందఱును నిగ్రహానుగ్రహసమర్థులై కేవలపరాశక్తితత్త్వవిజ్ఞానమునఁ బరమపురుషార్థసిద్ధిగాంచినవా రనవచ్చునా? కానివా రందఱును మకారపంచకానక్తులే కదా! కావున నిది త్రాచుతోడిచెలగాటమువంటిది. వశ్యమైననరే. కాకున్న నెదురు తిరిగి మాంత్రికు నధోగతిపాలుచేయును. ఈభావమునే—

“ఆనందం బ్రహ్మణో రూపం తచ్చ దేహే వ్యవస్థితం తస్యాభి

వ్యంజకాః పంచమకారాః తై రర్చనం గుప్త్యా, ప్రాకట్యా నిరయః”

ఇత్యాదివాక్యములఁ బరశురామకల్పాదులు తెల్పుచు, ఒడలు తెలియకుండఁ ద్రాగినచో నరకప్రాప్తి తప్ప దని శాక్తులను మేలుకొల్పుచు, అయిదు తులములయెత్తు మద్యమున కధికార మిచ్చినవి. ఈవిషయమై కాళీఖండ మిట్లు చెప్పుచున్నది.

“పూజాద్రవ్యకల్పము కాశ్మీరము గౌడము కైరళము సని త్రివిధమ. పాలు వంకాయ కందగడ్డ పాలమీఁగడ కుమారి (కన్య) అనునవి పంచతత్త్వములు. కాశ్మీరమందు వీనిలోఁ గొన్నిటి కనుకల్పములు కల్పించి, రాగిష్ణము లోనిపాలు సువ్వలపిండి గుంజనము క్షీరాన్నము మైథునముననువానిని శక్తులు పంచతత్త్వములనుగా గ్రహించుచున్నారు. ఉగ్రగౌడులు ప్రత్యక్షములైన మద్యమాంసాదులనే స్వీకరించుచున్నారు. పరిశుద్ధమైనపాలే కేరళదేశీయలనుమ తించుచున్నారు. శుద్ధకేరళులు కేవలజలముతోను, చైతన్యకేరళులు శీలజలముతోను, ఋక్కేరళులు సుగంధిజలముతోను, గుప్తకేరళులు పాలతోను బూజ గావించుట యాచారము. మద్యమాంసాదులను దామ్రపాత్ర గ్రౌడులందు భావనచేయుట శుద్ధకాశ్మీరాచారము. అల్లపురసముతోడిగుడ్డకముపయోగించుట గుప్తకాశ్మీరమార్గము. గోక్షీరనివేదనమే శుద్ధగౌడమతమ. ఋగ్గౌడులు పాలలోఁ దేనె కలుపుదురు. ఇతరవర్ణములవారు మద్యాదుల నివేదించినను, బ్రాహ్మణుఁడు మాత్రము వానిని నివేదించి భక్షింపరాదు. ‘శ్రేష్ఠే గవ్యం మథునమం దైవే పిత్ర్యే న దుష్యతి’ అనువచనమును బ్రాహ్మణ డాశ్రయింపఁ దగును” ఇత్యాదిగా మకారపంచకమునెడ నొక్కొక్క నేశమందును వేఱు వేతాచారములు కనవచ్చుచున్నవి. “సామాన్యముగా గౌడకాశ్మీరదేశము లందు, నేయి పాలు నెన్న మజ్జిగ పెరుగు విలుగుడుపా తేనె నీళ్లుకలిపిన తేనె నూనె అల్లపురసము కలిపినపానకము, అనువానిని బూద్రవ్యములను గా విని యోగింతురు” అని కాళీఖండము చెప్పుచున్నది గాని, స్యమాంసాది నివేదనమే తరువాత నెక్కువగా నందలిశాక్తులయభీష్ట మైన తెలియవచ్చుచున్నది, ఎట్లయిన నేమి? మకారపంచకము మొదటికల్పము, దాని కిష్టపడనివారు ప్రత్యామ్నాయపద్ధతి కల్పించికొని రనియు స్పష్ట. ఇతః—

మంత్రములందుమా, “సప్తకోటిమహామంత్రా శ్శివవక్త్రవినిర్గతాః” అను స్కాందవచనమున నేడుకోట్లని తెలియుచున్నది. ఇం దొకటియు వేదములోనిది కాదు. వీనిలో, అకారాదిక్షకారాంతవర్ణము లన్నియు అం-కం-క్షం-ఇత్యాదిగా బీజములగును. కొన్ని ప్రాం. క్లిం-ఇత్యాదిగా సంయుక్తాక్షరబీజము లగును. కొన్ని మంత్రములలో దేవతలపేర్లుండును. కొన్నింట, తత్త్విదేవతాకము లైనబీజాక్షరములు మాత్రమే యుండును. పరమేశ్వరీమంత్రబీజములు--ప్రాం శ్రీం క్రీం-అను నవి మూడు. వీనితోదేవతపేర్లు కలుపుటచేఁ బండ్రెండుమంత్రము లేర్పడును. అందు కడపటిది పదియేడక్షరములన స్తదశీమంత్ర మగును. ఇత్యాదిగా మంత్రోద్ధారము బహుముఖముగా నిష్పదేవతలపేర్లతోను వివిధము లైనబీజాక్షరముల కలయికతోను గనవచ్చును. అచార మైనమంత్రవిషయ మిట్లుండ, దేవీపూజ కాధార మైనశ్రీచక్రము తంత్రములందు మహోత్కృష్టముగా వర్ణింపఁబడినది. కామకలావిలాస మనుతంత్రము దానింగూర్చి కావించినయద్భుతవర్ణనము చదివి తెలిసికొనఁదగినదే కాని, చెండుమాటలతోఁ దేలునదికాదు. అయిన నించుక—

ఆద్యశక్తి యగుపరాధట్టారిక శివాదిభూమ్యంతపత్రింశత్తత్త్వమైన సర్వ ప్రపంచాత్మిక-స్వానందమయనిత్యనిరుపమాకార. త్రి-మూడుతేజస్సులకంటె, పురా-పూర్వ మున్నదగుటచే నామె త్రిపుర, లేక త్రిపురసుందరి యనఁబడు చున్నది. ఆదేవియే సకలచరాచరబీజము. అహంకారవాచ్యుండు జ్ఞానరూపుండు నై నశివుండు ప్రతిఫలించు నిర్మలదర్పణము. చిదానందచ్ఛాజ్ఞానక్రియారూప.

‘యదా సా పరమాశక్తిః స్వేచ్ఛయా విశ్వరూపిణీ,

‘స శివేన వినా దేవీ న దేవ్యా చ వినా శివః,

అని, ఆగమములు చెప్పుచున్నవి. జ్ఞానరూపశివుండును, క్రియారూప శక్తియుఁ గలియుటచే, బీజమునుండి యంకురము, అంకురమునుండి బీజము పుట్టు నట్లుగా శివాదిక్షిత్యంతము లైనతత్త్వము లుత్తరోత్తరక్రమమున హేతువు లగుచుఁ బుట్టుచున్నవి. తాదృశతత్త్వములకుఁ బ్రధానకారణమును, తత్త్వరూపయు, చిదానందరూపయు, ఇచ్ఛారూపయు నైనది యాదిశక్తి. శివశక్తిసమాగమమే ప్రపంచోత్పత్తికి మూలము.

‘శివశక్తి రితి హ్యేకం తత్త్వ మాహు ర్ఘనీషిణః’

అనెడివచనమునుబట్టి శివశక్తులు వేఱు గా రనియు, శివరూపప్రకాశము విమర్శరూపశక్తియుఁ గలసి పరస్పరాశ్లిష్టమును మిథునరూపమును దివ్యము నైన యొక్క-ముద్ద యనియుఁ దెలియఁదగును¹. కోరుచున్నాను, తెలియుచున్నాను

1. శివశక్తిమిథునపిణ్డః కబలీకృత భువనమణ్డలో జయతి. కామకలా.

చేయుచున్నాను, అనెడియుత్తమ పురుషక్రియలలో స్ఫురించెడి యహమే ప్రకాశము'. అందుచేతనే సర్వజ్ఞత్వ సర్వేశ్వరత్వ సర్వకర్తృత్వ పూర్ణత్వ వ్యాపకత్వ రూపపంచశక్తుల కాశ్రయమైనయది పరబ్రహ్మ మని చెప్పఁబడుచున్నది. ఆశివశక్తియే 'అహ' మనుచో, అకాదిహకారాంతఃపంచాశదక్షరసూషిణి, వర్ణపదమంత్రకలాతత్వభువనాత్మకసర్వప్రపంచజనయిత్రి, పరాశక్తి, అనఁగా, అంతర్భృతసమస్తవర్ణ మయిన 'అహ' మనెడిప్రకాశమును, తత్ప్రతిఫలనదర్పణమైన విమర్శరూపశక్తియు ననుసంపుటమే, శబ్దార్థరూపనకలప్రపంచవికాస మగుచున్నదనిభావము. ఇందుకు శ్రుతిప్రమాణము—

“ఏకో వర్ణో బహుధా శక్తియోగా ద్వర్ణా ననేకాన్ నిహితార్థో దధాతి”

“క స్త్వ మిత్యహ మితి హో వాచ. అహ మే వేదం సర్వమ్. తస్మా దేవా హ మితి సర్వాభిధానమ్—”

ఆశివశక్తిరూప మైనశుక్లరక్తబిందుయుగళమే పరా పశ్యన్తీ మధ్యమావైఖరీరూప సమస్తశబ్దార్థసృష్టికిని, ముప్పదియాఱుతత్వములసృష్టికిని మూలకారణము. తద్బిందుద్వయమిశ్రరూపమే సర్వతేజోమయ మైనపరమాత్మస్వరూపమని పరమార్థము. వికాసావస్థయందు, ఆమిశ్రబిందు వహంకారాత్మక మయిన సూర్యతేజస్సు, అదేప్రకాశము, కామశబ్దవాచ్యము. విమర్శశక్తి కల యనఁబడును. అది, అగ్నిచంద్రాకారబిందుద్వయాత్మిక. తాదృశబిందుత్రయసమష్టిరూపయగు మహాత్రిపురసుందరి కామకల యనఁబడుచున్నది. దేవీచక్రాత్మికయగు నదియే కామకలావిద్య. ఏతాదృశతేజస్త్రయమునకుఁ బురాభూత కావుననే శక్తిత్రిపుర యనఁబడినది.

‘పరం ధామ త్రైపురం చావిశన్తి’

‘బ్రహ్మ విద్రుష్టౌ వా భవతి. నవా ఏష ఏవం పశ్యన్నేవం మన్వాన

ఏవం జానన్ ఆత్మరతి రాత్మకీడ ఆత్మమిథున ఆత్మానందస్స ఏవ భవతి’

ఇత్యాదిశ్రుతివచనములు పైయర్థమును స్థిరపఱచుచున్నవి. ఈవిధముగా శివశక్తిరూపపరాశక్తిని వర్ణించి, ఆశక్తియే సకలజగదావిర్భావతిరోభావములకుఁ గారణమని వర్ణించి, ఆమెరూపమే శ్రీచక్రమని యిట్లు నిరూపించినది.

శ్రీచక్రమునకును, పరాశక్తికిని భేదలేశ మైన లేదు. నవయోగ్యాత్మకమైనశ్రీచక్రముయొక్క-మధ్యభాగ మైనబిందుతత్వము పరాశక్తిస్వరూపము. ఈబిందుతత్వమే, ఆనందేచ్ఛాశృంగాటకరూపమునఁ బరిణతమై త్రికోణాకృతిని బొందుచున్నది.

‘శృంగాటరూప మాపన్న మిచ్ఛాజ్ఞాసక్రియాత్తకమ్’ అని తంత్రవచనము. ఈత్రికోణచక్రమునుండి, ఇచ్ఛాజ్ఞాన క్రియాశక్తులపరిణామరూపము లై సపశ్యన్తీ మధ్యమా వైఖరీ శక్తు లుదయించును. ఇవే వాక్యక్తు లనఁబడును. ‘వామా-జ్యేష్ఠా-రాద్రీ-అమ్బికా-పరా-’ అనెడిశక్తు లైదుగురు శ్రీచక్రాంతర్గతములు సధోముఖములు నై నపంచత్రికోణము లగుదురు. ఇచ్ఛా-జ్ఞాన-క్రియా-శాంతా-శక్తులు నలుగురును, శ్రీచక్రములోనియూర్ధ్వముఖము లై ననాలుగు త్రికోణము లగుదురు. అనఁగా, పరాశక్తి విలసనరూపములే తక్కినయెనిమిదిశక్తుల యాకృతులు. ఏతాదృశనవశక్తిమయమై నవత్రికోణమై నవయోన్యాత్తక మనఁ బడునది శ్రీచక్రము. ‘ఆత్మనః స్ఫురణం పశ్యే ద్యదా సా పరమాకలా’ ఇత్యాది వాక్యముల వామకేశ్వరతంత్రమును, ఇట్లే శ్రీచక్రమును నిరూపించినది. ఈవిధముగా శుక్లరక్తమిశ్రబిందుత్రయాత్తికయు, ప్రణవాత్తికయు, సకలామ్నాయసారభూతయు, సత్త్వరజస్తమోరూపిణీయు, జగన్నిర్మాత్రయు నై నయాద్యపరాశక్తి త్రికోణచక్రరూపిణీయై భజనీయు రాలగుచున్న దనుచు, శ్రీచక్రమందలినవత్రికోణములరూపములను వసుకోణదశారాదులను సవిశేషముగాఁ దంత్రములు వర్ణించి యున్నవి. దీనినిబట్టి పరమశివపరాశక్తుల యభేదరూపమే పరబ్రహ్మ మని తెలియవచ్చును. ఇదే శ్రీచక్రనిరూపణమందలిముఖ్యతాత్పర్యము.

ఏతాదృశశ్రీవిద్యోపాసనమునకు దీక్ష యావశ్యకము. దీక్షారహితుఁ డిందు కథికారి కాఁడు. గురువర్యునినిర్వాణకృపామాత్రసాధ్య మైనయాదీక్ష, ఆణవ శాక్త శాంభవ భేదమునఁ ద్రివిధము. శాస్త్రవిహిత మైనసకలపూజాద్రవ్యసమర్పణముతోఁడిపర దేవతాతర్పణధ్యానములయందలియత్యాసక్తి, ఆణవ దీక్ష యనఁబడును. శక్తికొలఁది సంపాదించినద్రవ్యములతోఁడిపర దేవతాపూజ యందలియాసక్తి శాక్తేయి. పూజాద్రవ్యసంపాదనసామర్థ్య మెంతమాత్రము లేనిచో, ఆచార్యానుగ్రహము కారణముగాఁగలిగినదేవీపూజాసక్తి శాంభవి. దీనిని బట్టి పరదేవతాసంతర్పణసాధ్యము దీక్ష యని తేలినది. ఆసంతర్పణము ద్రవద్రవ్య సాధ్యము. ఆద్రవ్యము పరమామృతరూప మైనమధువు. అగ్నిష్టోమము సోమరస సాధ్య మైనట్లే పరదేవతాయాగము మధురససాధ్యము. దీక్షితుఁ డగువానికి మధునేవనము నిషిద్ధము కాదని ఋగ్వేదీయశాఖలలో నొకటి యగుసాంఖ్యాయనశాఖ. ఆదిసుందరీవరివస్యాముఖమున దేవతాసామ్రాజ్యము సాధించుటకు మధురసము నిదాన మని పుణ్యానందయోగివిరచితకామకలాలావిలాసముగూడ మద్యప్రాధాన్యమును సమర్థించుచున్నది. ఇట్లెన్నేని తంత్రములు దేవతారాధన విధానముల నెన్నేనిభంగుల నిరూపించినవి. ఈవిషయ మిసుకపాఁతఁజవలెటిది. ఎంత తీసినను, తఱఁగదు. శైవ శాక్త వైష్ణవ భేదమున నున్నయాగములు మకార

పంచకవిషయము ప్రధాన మనుభావము ప్రకటింప లేదుగాని, అర్చనమందును విశేషనియమబద్ధమై యున్నది. ఆగమవిధానము గూడ వైదికేతర మైనను వైదికవిధానసన్నిహితమై వేదోక్తమంత్రములకలయికతో దేవాలయములందాచరింపఁబడుచున్నది. యంత్రములు విగ్రహములు ధ్వజస్తంభములు తత్రప్రతిష్ఠలు మొదలగున వన్నియు నాగమోక్తవిధానముననే జరుగుచున్నవి. వైదికు లాచరించుపార్థివలింగపూజ యాగమోక్తమయ్యు వైదికమై నెలయుచున్నది. ఆరాధ్యబ్రాహ్మణులపీఠశైవపూజ సర్వవిధముల నాగమవిహితము. వైష్ణవాలయములందలి పూజాతంత్ర మంతయు నాగమోక్తమే. ఇంతయేల? ఆగమములే దేవతాపూజావిధానవిశేషములను దేశమున నెడచల్లిన వనుట నిర్వివాదము. దేవతాభక్తియు విగ్రహరూపదేవతారాధనము ననునవి రెండే యీయపారమయిన తాంత్రికవిద్యావ్యాప్తికిఁ బరమకారణము. శక్తియామలమును పౌష్కరాగమమును రుద్రయామలమును గూడ భక్తిమార్గముతోఁడియిష్ట దేవతాపూజనమును ముందునిరూపించుచు, తరువాత జ్ఞానోపదేశమునను, యోగమార్గోపదేశమునను భక్తులకుఁ బైమెట్టు చూపఁగఁడంగినవి. నిష్కామభక్తియే మోక్షసాధన మని పీనిపరమోద్దేశము. “ఉపాసకానాం కార్యార్థం బ్రహ్మణో రూపకల్పనమ్” “ఆత్మతత్త్వానుసంధానం భక్తి రిత్యభిధీయతే” అనెడియాచార్యోక్తులు పైయభిప్రాయమునే స్థిరపఱుచుచున్నవి. అద్వైతాచార్యులగుశంకరభగవత్పాదులు గూడ సౌందర్యలహరీ శివానందలహరీ లక్ష్మీ సృసింహస్తవాదులు నిర్మించి శక్తి శివ విష్ణు భక్తి మార్గమునకు మార్గదర్శకు లైరనుటకంటె నిష్కామభక్తిమార్గ ముత్తమ మనుటకు వేటొక్కదృష్టాంత మక్కఱలేదు. ఇక నీభక్తిని విస్తరింపఁజేసిన మహాత్ములయష్టకములు శతకములు సహస్రనామావళులు మొదలగుస్తుతికావ్యములందుమా, అనంతములు. ఇదంతయుఁ దాంత్రికవిద్యాపరిణామమే యనుటనిజము. ఇక దర్శనములు.

ఇది, ఆంధ్రవిశ్వకలాపరిషత్కలాశాలా సంస్కృతాంధ్రాధ్యాపకుఁ
 డగు మల్లాది సూర్యనారాయణశాస్త్రి రచించిన
 సంస్కృతవాఙ్మయచరిత్ర ద్వితీయభాగమగు
 తాకికవాఙ్మయచరిత్రయందలి
 తృతీయాధ్యాయము.

చతుర్థాధ్యాయము

—ॐ—

దర్శనములు

సంస్కృతవాఙ్మయమున వివిధవిషయకము లైనశాస్త్రము లనేకములు కలవు. వానిలో, సంహితాబ్రాహ్మణములందలి పరమార్థబోధకము లైనవా క్యము లాధారముగా వెలసినయీశావాస్యాదివేదాంతములు విస్తరిల్లినవిదప బయలుదేరినవేదప్రామాణ్యప్రామాణ్యవాదములు, జీవేశ్వరభేదాభేదవాదములు ఈ శ్వరాస్తిత్వ నాస్తిత్వవాదములు ఊతగాఁ దత్త్వ మన్వేషింపఁ గడంగి పూర్వమునులు రచించినమతవిషయకశాస్త్రములు దర్శనము లనఁబడినవి. ఇచ్చట దర్శన మనఁగాఁ దత్త్వనిరీక్షణరూపజ్ఞాన మని యర్థము. దానిని బ్రతిపాదించుటం జేసి శాస్త్రము దర్శన మైనది. ఈనిరీక్షణజ్ఞానము చేతనాచేతనవస్తుమూలతత్త్వానుసంధానరూపము. ఈయనుసంధానమునకుఁ బ్రమాణము లనేకము లున్నను, అందు ప్రత్యక్షము అనుమానము శబ్దము, అనుమూఁడును బ్రధానములు. అక్షిగోచరమైన ప్రత్యక్ష మధ్యక్ష మనియు, ఊహరూప మైనయనుమానము తర్క మనియు, వర్ణాత్మక మైనవేదశబ్దము శ్రుతి యనియుఁ జెప్పఁబడును. దీనినిబట్టి, ఆధ్యక్షికము తార్కికము శ్రౌతము నని దర్శనములకును; ఆధ్యక్షికులు తార్కికులు శ్రౌతులు నని దర్శనకారులకును వ్యవహారము వచ్చినది.

దర్శనము లాతే యని శిష్టప్రతీతి కలదుకాని, అవి లెక్కకుఁ బదు నాఱున్నవి. ఈమతములవా రందఱును, నాస్తికులు—ఆస్తికులు నని రెండు తెఱఁగులగుదురు. ప్రత్యక్షప్రమాణము వీరి కందఱికి నభిమత మైనను, అది యొకటియే ప్రమాణ మని విశ్వసించువా రాధ్యక్షికులు. వారికి వేదము ప్రమాణము కాదు, పరోక్ష మనునది లేదు. అందుచే వారు రెండువిధముల నాస్తికులైరి; వారు చార్వాకులు. అనుమానము ప్రధానప్రమాణ మనువారిలో, తర్కమునుబట్టి జగద్వస్తుస్వరూప మిట్టిది యని నిశ్చయించుకొని పరోక్షార్థ మన్వేషించువారు తార్కికులు. వారిలో సర్వం దుఃఖ మిత్యాదితత్త్వచతుష్టయ ముపదేశించినబుద్ధముని మతమువా రైకాన్తికులు¹ బౌద్ధులు క్షణికవాదులు. తర్కనహాయముననే వస్తుస్వరూప మన్వేషింపఁ గడంగియు నెందును నిశ్చితబుద్ధి లేక స్యాద్దుఃఖం స్యాత్సుఖ మిత్యాదిగా నే మైనఁ గాని వ్తును జనమునిమతము వారైకాన్తికులు జైనులు

1. ఏకాన్త మనఁగా నిశ్చయము.

స్వాధ్యాదులు. ఈరెండు తెగలవారును బర మున్న దనుచున్నను శ్రుతిప్రామాణ్య మంగీకరింపమిచే నా స్తికు లనఁబడిరి. దీనినిబట్టి, అనైదికమతములు నా స్తికము లనఁబడిన వనుట విదితము.

తక్కినవానికన్న శ్రుతినే ప్రధానప్రమాణముగా సంగీకరించువారు శ్రౌతులు. వారీలో, కర్తృకాండము ముఖ్య మనువారు పూర్వమిమాంసకులు. జ్ఞానకాండము ప్రధాన మనువారు రుత్తరమిమాంసకులు. ఈభేదమున్నను, వీ రిరువురుగూడ వేదము ప్రత్యక్షరము విశ్వసించునట్టివైదికులు. కొందఱు తార్కికులు తత్త్వాన్వేషణమున శ్రుతికంటె ననుమానమునే మిక్కిలి యాదరించువారైనను, చార్వాకాదులవలె శ్రుతినింద చేయక, యెందేని తర్కమునకుఁ దోడ్పడుశ్రుతివచన ముద్ఘాటించుటంబట్టి యాస్తికులైరి. కాని, వారు శ్రుతినే నమ్మునట్టిశ్రౌతులవంటియాస్తికులు కారు. ఇట్లున్నయాస్తికప్రభేదముల నీక్రింది విధమునఁ దెలియఁ దగును.

ప్రచ్ఛన్నద్వైత్తులై విశిష్టాద్వైత్తు లనఁబడురామానుజీయులును, స్పష్టద్వైత్తు లగుమాధ్వలును, కర్తాపేక్ష లేనియీశ్వరవాదు లగుసకులీశపాశుపతులును, కర్తాపేక్ష గలయీశ్వరవాదులైనశైవులును, ఆత్మైక్యవాదు లగుప్రత్యభిజ్ఞాదర్శులును, జీవన్ముక్తివాదు లగురసేశ్వరులును, శబ్దము ప్రమాణాంతరముగా సంగీకరింపనివై శేషికులును, శబ్దప్రామాణ్య మంగీకరించెడినైయామికులును, సగుణాత్మవాదులు తార్కికులు నైనయాస్తికులు.

వాక్యార్థవిజ్ఞానవాదులైనపూర్వమిమాంసకులును, పదార్థవిజ్ఞానవాదులైనపాణినీయులును, సగుణాత్మవాదులు శ్రౌతులు నైనయాస్తికులు.

నిరీశ్వరులైనసాంఖ్యులును, నేశ్వరులైనపాతంజలులును, నిర్గుణాత్మవాదులు తార్కికులు నైనయాస్తికులు.

శుద్ధాద్వైతవాదులు, నిర్గుణాత్మవాదులు శ్రౌతులు నైనయాస్తికులు. వీరే, ఉత్తరమిమాంసకులు బ్రహ్మవాదులు శారీరకమిమాంసకులు శాంకరులు. ఇట్లాస్తికులు పదుమూఁడు తెఱఁగుల నున్నారు. వీరివాదముల కాధారము లయిన దర్శనములలో వేదవేదాంతర్గత మై సంప్రదాయసిద్ధ మైనతత్త్వవిషయకవిజ్ఞానము మూలముగా నవతరించినషడ్దర్శనములు విఖ్యాతములు. అవి, పూర్వమిమాంస ఉత్తరమిమాంస న్యాయము వైశేషికము సాంఖ్యము యోగము, అనునవి.

ధర్మసూత్రములను జైమినియు బ్రహ్మసూత్రములను బాదరాయణుడును నిర్మించిరి. ఈబాదరాయణుడు, పరాశరపుత్రుడు కృష్ణద్వైపాయనుడు భారతకర్తయు నైనవేదవ్యాసుఁ డనియు, ఇతనిశిష్యుఁ డీజైమిని యనియు భారతభాగ

వతాదులు చెప్పినవి. వ్యాఖ్యానకారులు విశ్వసించిరి. ఇందుకుఁ దగినట్లుగా జైమిని బాదరాయణమతమును బాదరాయణుఁడు జైమినిమతము నుల్లేఖించుటయుఁ బ్రమాణ మగుచున్నది¹. దీనినిబట్టి వీ రిరువురును సమకాలికులై యొకరిరచన మొక రెఱిగి యొకమాటగానే ధర్మబ్రహ్మసూత్రములు రచియించి రని యంగీకరింపక తప్పదుగాని, వీరిగురుశిష్యసంబంధ మెంతవఱకు సత్యమో, ఈజైమినిబాదరాయణు లెవరో విచారితము.

పరాశరులు ముగ్గురు నలుగురు, వేదవ్యాసులు సుమారు పదువదియెనమండు గురు నున్నారు. వేదవ్యాసుఁ డనునదిబిరుదు గాని, యేమునికిని సంజ్ఞ కాదు. సత్యవతీపరాశరపుత్రకృష్ణద్వైపాయనవేదవ్యాసుఁడు భారతకథోపదేశ్వు గాని, యతఁడు భారతసంహితాకర్త కాఁడు. సుమంతు జైమిని పైల నైశంపాయనులు సంహితాప్రవర్తకులు గావచ్చును గాని, యతనిసాక్షాచ్ఛిష్యులు గారు. ఈవిషయములు వెనుకఁ జదివి యున్నాము. ఇది యిట్లుండ, సామాగాచార్యులలో రాణాయనికీ బిదపఁ బదుమూఁడవపురుషుఁడును సామగానప్రవచనకర్తలలో నొకఁ డగుసుమంతునికీ దండ్రీయు, అందలిసుమన్వంతునికీ బితామహుఁడును సామవేదీయగృహ్యసూత్రాదికర్తయు సామశాఖీయకర్తకాండప్రవర్తకుఁడు నై సామవేదముతో సత్యంతసంబంధము గలవాఁడు గా జైమిని కనబడుచున్నాఁడు. ఇతఁడే ధర్మసూత్రకర్త యై సట్లుగా జైమినిసూత్రనవమాధ్యాయద్వితీయపాదారంభమందు 'సామములు ప్రగీతమంత్రములా లేక గీతులా' అనువిషయ మెత్తుకొని నిర్ణయించుచు సన్యలమతములు గూడ నుద్ఘాటించుచుఁ దుదకు "అధికశ్చ వివర్ణశ్చ జైమినిః స్తోభశబ్దత్వాత్" అని స్వమతావిష్కరణమున సామవేదీయ సంపూర్ణజ్ఞానము విశదీకరించుటకో యనఁ దనపేరు చెప్పికొనుటయే నిదర్శనము. జైమినిభారతకర్త యగుజైమిని యితఁ డనుటకుఁదగినప్రమాణము లేవియుఁ గనరావు. ఒకవేళ నితఁడే యైనను, జనమేజయునికి భారతకథ వినిపించిననైశంపాయనుఁ డెట్లు భారతసంహితాకర్త యని లోకము తలంచెడివేదవ్యాసునిసాక్షాచ్ఛిష్యుఁడు కాఁడో, అట్లే యితఁడును గాఁ డని మున్నే తెలిసికొంటిమి. మహాభారతాదిపర్వములో సుమంతుజైమిన్యాదు లతనిశిష్యు లనెడిశ్లోకములు ప్రక్షిప్తము లనుట విదితము. ఇంక—

కొన్నిపురాణములలో, కృష్ణద్వైపాయనుఁ డనువేదవ్యాసునికి బాదరాయణ సంజ్ఞ కనవచ్చుటచే వ్యాఖ్యాతలును బండితలోకమును, ఆబాదరాయణుఁడే బ్రహ్మసూత్రకర్త యని భావించుట తప్పు కాదు గాని, నైదికవాఙ్మయమం దావేదవ్యాసుని కపరనామముగా బాదరాయణసంజ్ఞ కనరాదు. అధర్వవేదసప్తమకాండ

1. జై. సూ. 1. 1-5—బ్ర. సూ. 1. 2-28, 31,—8. 2-40, ఇత్యాదులు.

ములో రెండుసూక్తములు దర్శించినబాదరాయణి యొకఁడు కలఁడు గాని, అతఁ డీతనిపుత్రుఁ డైనట్లును గనరాదు. ఇది యిట్లుండ, బ్రహ్మసూత్రకర్త స్వపక్ష ప్రతిజ్ఞ చేయుపట్టుల నాలుగైదుచోట్ల¹ బాదరాయణసంజ్ఞనే వ్యవహరించుకొనెను గాని వేదవ్యాసపారాశర్యకృష్ణద్వైపాయనాదిసంజ్ఞలలో నొకదానినే నొకచోట నైన వాడుకొనలేదు. తుదకు, జైమినిగాని శంకరాచార్యాదిభాష్యకర్తలుగాని బ్రహ్మసూత్రప్రసక్తి వచ్చినపుడు బాదరాయణనామమే యుచ్చరించిరి గాని మాటు పేరెత్తలేదు. ఇంతకును నిజముగా జైమిని బాదరాయణశిష్యుడే యైతే పూజ్య వాచకము లైనభగవదాచార్యాదిశబ్దము లుపయోగింపక ప్రాచీనసంప్రదాయ విరుద్ధముగా 'బాదరాయణస్య' అని ప్రయోగించి యుండునా? కావున నీబాదరాయణుఁడు పారాశర్యకృష్ణద్వైపాయనవేదవ్యాసుఁడు కాఁడు, జైమినిగురువును గాఁడు. మఱివరు?—

బాదరాయణసంజ్ఞ గలవారును ముగ్గురు కనవచ్చుచున్నారు. ఇంతకు మున్ను చెప్పినయాథర్వణసూక్తదర్శి యగుబాదరాయణితండ్రి యొకఁడు. పరాశరపుత్రకృష్ణద్వైపాయనుఁ డొకఁడు. ఉభయమీమాంసాసూత్రకర్తలు సగౌరవముగాఁ దమసూత్రములఁ బేర్కొన్న బాదరిమునిసంతతివాఁ డొకఁడు². కర్తృబ్రహ్మజ్ఞానములు రెంటియందును బ్రామాణికు డైనయాబాదరిమునిగోత్రాపత్యమే బ్రహ్మసూత్రకర్త యగునీబాదరాయణుఁ డైయుండు నని తోచుచున్నది. సర్వసమర్థుఁ డైనయితనికిఁ గూడ వేదవ్యాసబిరుద ముండే నేమో! అది యసంభవము కాదు. కావునఁ బైజైమినియు నీబాదరాయణుఁడును గూడఁ బలుకుకొని వైదికధర్మముల కనర్థము సంభవించినతఱి వేదప్రామాణ్యము నిలువఁబెట్టుటకై కర్తృజ్ఞానకాండములు విశేషీకరించుచు నొకరు ధర్మమీమాంసను మఱియొకరు బ్రహ్మమీమాంసను సమానకాలమున రచించియున్నారని విశ్వసితము.

న్యాయసూత్రకర్త గౌతముఁడు. ఇతని కక్షపాదుఁ డనినామాంతరము. సప్తర్షులలోనివాఁ డగుగోతముడే న్యాయదర్శనకర్త యని గ్రంథగౌరవబుద్ధితో నాధునికులు కొందఱు తలంచుకొని, తద్గోత్రజాతుఁ డగుగౌతముడే దీనికర్త యనుట సముచితము. ఇతనిఁగూర్చి యొకకథ గలదు—వేదవ్యాసుఁ డొకప్పు డీతనిని సమీపించి, నీవు తర్కమున జీవేశ్వరులకు భేదము సాధించితివి కావున నీమొగము చూడ ననె నట. అయితే పాదమే చూడు మని యితఁ డతనివైపు కాలు చాపె నట. అంత దాని కొకకన్నుపుట్టిన దట. ఇతనిమాహాత్మ్యమునకు

1. బ్ర. సూ. 1. 3-33; 3. 4-1, 19, 41; 4. 4-7.

2. శరణ్ణతు బాదరి ర్యథా ద్రవ్యం ద్రవ్యవ్యతీకర్త. జై. సూ. 9. 2-33.

అను స్మృతే ర్బాదరిః. బ్ర. సూ. 1. 2, 30.

వ్యాసుఁడు విస్తయపడి యితని కక్షపాదుఁ డనుబిరు దిచ్చె నట— ఈకథ సత్యము గాకున్నను, ఇతనికక్ష పాదనామమెట్లు వచ్చెనో మఱియొకకారణము తెలియ రాకున్నను, దర్శనకర్తలలో నితఁడు మహాప్రతిభాశాలియై తనకాలమున విజయము గాంచె నని మాత్ర మూహింపవచ్చును. ఇతనిన్యాయమునకుఁ బ్రాచీనతర్క మను వాడుక కలదు. తర్కశాస్త్రగ్రంథము లన్నిటియందు గౌతమాక్షపాదసంజ్ఞలు కనవచ్చుటం జేసి యితఁ డీదర్శనము రచియించె ననువిషయమున భిన్నాభిప్రాయములు కనరావు. కాని—

“అర్హం ధర్మోపదేశంచ వేదశాస్త్రావిరోధినా
యస్తర్కేణానుసంధత్తే సధర్మం వేద సేతరః”

అను మనుస్మృతి శ్లోకములోనితర్కశబ్దము గౌతమన్యాయపరమే యని యొకరు వ్రాసినది మాత్రము విశ్వసనీయము కాదు . అం దది యూహార్థకమే. కొన్ని పూర్వపురాణములలోఁ గూడ దీనికిఁ దర్కనామము కనరాదు. ఛాందోగ్యోపనిషత్తులో నేది వాకోవాక్య మనఁబడినదో, అదే న్యాయ మనుషేర నితిహాస పురాణములలోఁ బేర్కొనఁబడినది. చతుర్దశవిద్యలలో న్యాయ మనుషేరే యున్నది. విద్యలు నాలు గనుపక్షమం దీన్యాయము త్రయీవార్తాదండనీతుల తరువాత, ఆస్వీక్షికి యనుషేర గణింపఁబడినది. భాష్యకర్త దీని నాస్వీక్షికి యని వక్కాణించియున్నాఁడు. తరువాత నెపుడు న్యాయము తర్కశబ్దవాచ్య మయ్యెనో కాని, అమరసింహుఁడు ‘ఆస్వీక్షికీ దండనీతి స్తర్కవి ద్యార్థశాస్త్రయోః’ అని చెప్పియున్నాఁడు.

వైశేషికదర్శనము కణాదుఁడు నిర్మించిన దని వాఙ్మయప్రసిద్ధి. ఈముని కపోతవృత్తి నవలంబించి వీధులలోఁ బడియుండెడిగింజ లేఱుకొని తిని జీవించువాఁ డగుటచేఁ గణాదుఁ డనఁ బరఁగె ననియు, కశ్యపగోత్రుఁ డైనయలూకమహర్షి పుత్రుఁ డగుటచే నౌలుకుక్క డైనయితని కీశ్వరుఁ డులూకహాపమున వచ్చి షట్పదార్థవిజ్ఞాన ముపదేశించె ననియు నైతిహ్యములు కలవు. కణభు క్కణభక్ష నామములతో శాస్త్రములందు సర్వత్ర కనవచ్చునితఁ డీదర్శనము రచియించె ననుట కాక్షేపము లేదు. ఇది పదార్థము, ఇవి దీనిగుణము లనుచు విస్పష్టముగా షట్పదార్థవిజ్ఞానము విశదీకరించుట యనువిశేషమునుబట్టి యితనిదర్శనము వైశేషిక మైనది.

సాంఖ్యసూత్రములు కపిలమునిప్రణీతములు. సమపూర్వకఖ్యాధాతువు నుండి పుట్టినసంఖ్యాశబ్దమునకు సమ్యక్గీతమున నాత్మను దెలియఁజెప్పట యని యర్థము. అట్టిసమ్యగ్ త్తకథన మిందు కలదు గావున నీదర్శనము సాంఖ్యమును

దీని ననుసరించువారు సాంఖ్యులు నైరి. సాంఖ్యప్రవచన మనెడియాశాస్త్రము నకు మూలపురుషుఁడు కపిలుఁ డనుట నిర్వివాదము. కాని, భారతభాగవతాదులలోనికపిలవృత్తాంతములనుబట్టి సాంఖ్యయోగప్రవర్తకుఁ డయినకపిలుఁ డగ్నియవతారమనియు విష్ణువునవతార మనియు దేవహూతిపుత్రుఁ డనియు బ్రహ్మపుత్రుఁ డనియు సాంఖ్యసూత్రాదివ్యాఖ్యాత లెవరికిఁ దోచినట్లు వారు వ్రాసియున్నారు. అందుకు భారతాదులలోనికపిలమహాత్మ్యప్రశంసాపరములైన వాక్యములే ప్రమాణ మైనను, సాంఖ్యకర్త యైనయొకకపిలుఁ డిందటియవతార మగుట సంభవింపదుకావున నవి ప్రక్షిప్తము లనవలసి యున్నది. వీనినిబట్టి మిక్కిలిప్రాచీనకాలమందే కపిలాచార్యుఁడు ప్రఖ్యాతి కెక్కెనని మాత్రము విశ్వసింపవచ్చును. మఱియు బ్రహ్మపుత్రకపిలుఁ డిరువదినాలుగుతత్త్వములవిషయ మంతయు సూచించుచు నిరువదినాలుగుసాంఖ్యసూత్రములు తోలుత రచియించె ననియు, తరువాత వైశ్వానరావతార కపిలుఁ డాఽఽధ్యాయములకపిలసూత్రములు రచియించె ననియు నింకోకవ్యాఖ్యాత తెలిపియున్నాఁడు. తత్త్వసమాసాఖ్యమాలైనచతుర్ద్వింశతీసూత్రములు సంక్షేపరూపములు, షడధ్యాయ విస్తరరూపము, రెంటికర్తయొకఁడే యని విజ్ఞానభిక్షువు సమర్థించియున్నాఁడు. కాని, చతుర్ద్వింశతీసూత్రము లాదిసాంఖ్య మనుతలంపునే సర్వోపకారిణీటీక యావిష్కరించినది. అయినను విజ్ఞానభిక్షువుమాట విశ్వసనీయము కాక పోదు.

యోగశాస్త్రమునకు సేత్వరసాంఖ్యప్రవచన మనియు, పాతంజలదర్శన మనియు నామాంతరములు కలవు. దీనికర్త మహాభాష్యకారుఁ డగుసతంజలి యని—

“యోగేన చిత్తస్య పదేన వాచాం మలం శరీరస్య తు వైద్యకేన
యో ౨పాకరో త్తం ప్రవరం మునీనాం పతంజలిం ప్రాజ్ఞలి గానతో ౨ స్తి”¹
అనుశ్లోకమునుబట్టి కొందఱునుచున్నారు. మఱికొందఱు, కపిపుత్రుఁడును బతంజలిగోత్రప్రవర్తకుఁడు నైనయాద్యపతంజలి యోగసూత్రము నిర్మించె నని యు, దానినే పారాశర్యుఁడు “ఏతేన యోగః ప్రత్యుక్తః” అని, తనభిక్షుసూత్రమునఁ బ్రత్యాఖ్యానము గావించె ననియు, భిక్షుసూత్రకర్త యైనపారాశర్యుఁడు² పాణినికీఁ బూర్వుఁ డనియు, ఆయాద్యపతంజలి దీనికర్త యనియు భావించుచున్నారు. పారాశర్యప్రత్యుక్త మైనయోగము యోగాభ్యాసపరము గాక యోగశాస్త్రపరమే యని నిశ్చయింపఁ గలిగినచో నాద్యపతంజలి యొకఁ డుండె ననియు దీని నతఁడు రచియించె ననియు నప్తవచ్చును గాని, అది సాధ్యము కాదు.

1. ఈశ్లోకము భోజరాజశబ్దానుశాసనములోనిదేమో యని మహాభాష్యకీతిక.

2. పారాశర్యశిలిఖ్యాం భిక్షునటసూత్రయోః. అష్టాధ్యాయ, 4. 3. 110.

ఇక మొదటిమతమునకు విరుద్ధములైన ప్రబలకారణములు కనబడినచో దానిని ద్రోసివేయవచ్చును గాని, అవియుఁ గనబడవు. కాన నిది మహాభాష్యకారప్రణీతమే యనుట సముచితమని తోచుచున్నది. ఇక వీనియొత్పత్తికమమును, కాలమును శక్యమైనంతవఱకుఁ దెలిసికొందము.

లోకములో మంచికానీ చెడ్డకానీ! అది సంఘముతో సంబంధించినపుడు సంఘమునఁ గొందఁ జూచునను దానికిఁ బ్రతిపక్షులుండక పోరు. అట్లే సంహితా బ్రాహ్మణోక్తములైన యజ్ఞాదికర్తలు పారంపర్యముగా వచ్చుచున్నను, అవి ఒహుముఖముల దేశమున విస్తరించుకాలమునఁ గొందఁజూచెడికర్తలు నిరసించునారంభించిరి. వారిలో నగ్రేసరుఁడు బృహస్పతి యనువాఁడు. “వేదములు పౌరుషేయములు తదుక్తకర్తము లాచరించిన లాభము లేదు. పుణ్యపాపములు లేవు. పునర్జన్మము లేదు పరలోకము లేదు ఈశ్వరుఁడు లేఁడు” అనునాస్తికశిరోమణి. వానిశిష్యుఁడు చార్వాకుఁడు. వానిమొదటి పేరేమో తెలియరాదు గాని “బ్రతికి నన్నాళ్లు సుఖముగాఁ దిని యభేచ్ఛముగా విహరింపుము. పరలోకమున్నదని భ్రాంతిపడకు. పుణ్యపాపము లున్నవని పొరపడకు. చావు తప్పదు. చచ్చి భస్మమైన దేహము మరలి రాదు. దేహముకంటె వేతే యాత్మ లేదు” అనుచు వాఁడు లోకులకు బృహస్పతిమతము హృదయరంజకముగా నుపదేశించుమృదుమధుర భాషణుఁ డగుటచే, చార్వాకుఁ డనఁబడెను. చారుః=రమణీయమైనవాఁకః=మాట గలవాఁడు (ఉకారలోపము) చార్వాకుఁడు. ఈమత మనాయాసముగా నాచరింపఁదగిన దగుటచేతను సుఖప్రదముగా నుండుటచేతను లోకులలో వ్యాపింపజొచ్చి లోకాయత మనుపేరు గాంచినది. అందుచే నీనాస్తికమతమువారు లోకాయతికులైరి. వీరిని రామాయణకర్త యగువాల్మీకి యెఱుఁగెను. ఆకాలమునం దాస్తికులు వీరినెక్కువగా గర్హించుచువచ్చిరి. అయోధ్యాకాండమున, శ్రీరాముఁడు భరతుని బ్రశ్నించినట్లుగా నున్నయావాక్యము లివి :—

“కచ్చిన్న లోకాయతికాన్ బ్రాహ్మణాన్ స్తాత సేవసే,
అనర్థకుశలా హ్యేతే బాలాః పండితమానిసః,
ధర్మశాస్త్రేషు ముఖ్యేషు విద్యమానేషు దుర్బుధాః,
బుద్ధి మాస్వీక్షికిం ప్రాప్య నిరర్థం ప్రవదన్తి తే”

దీనినిబట్టి శ్రీః పూ. పండ్రెండవశతాబ్దికి మున్నే యీమత ముదయించినదని విదితమగును. దీనితరువాత దీనివలెనే వేదప్రామాణ్యము నంగీకరింపక, దీనికంటె నధికముగాఁ బుణ్యపాపములను బూర్వోత్తరజన్మముల నంగీకరించినయార్హత మనెడిజైనమత మావిర్భవించినది. దీనిని రామాయణము పేర్కొనకపోవుటచే దానికాలమున నిది యుండెనో లేదో సందిగ్ధముగా నున్నది గాని, పాణిని

స్థరించినశాకటాయనుడు జైనుఁ డగుటచే నతనికి మున్నే యిది యుదయించె ననుట కవకాశ మెక్కువ కలదు. దీనినిగూర్చి యార్హతదర్శనచరిత్రమునఁ జదు వుదము.

ఇట్లు కేవలము వేదనిందకములై వైదికకర్తవిరుద్ధము లైనవీని నణగిం చుటకుఁ గేవలము కర్తమే నిశ్చేయససాధనము నిత్య మైనవేదమే శరణ మనెడి ధర్మజ్ఞానామతమును, వేద ముత్తమప్రమాణ మనుచు నాత్మైక్యజ్ఞానమే ముక్తి దాయక మనెడిబ్రహ్మజ్ఞానామతము నుదయింపవలసివచ్చినది. అవియే జైమిని బాదరాయఁబులపూర్వోత్తరమీమాంసలు. ఇవి తా ముదయించినప్రయోజనము నిర్వహించుచున్నతఱిని, వేదశబ్దమే జగన్మూల మనెడిధర్మమీమాంస యీశ్వరుని మాటయే యెత్తకున్నదనియు, ఈశ్వరు నెత్తినబ్రహ్మమీమాంస జగత్తే యనత్య మనుచున్నదనియుఁ గనిపెట్టి, గౌతముడు ప్రమాణప్రమేయాదితత్త్వజ్ఞానమున నీశ్వరప్రసాదమును దానివల్ల నభీష్టసిద్ధియు నగు ననుచు జీవేశ్వరభేదముతోడి న్యాయదర్శనమును లేవనెత్తెను. తరువాతఁ బరమాణువులు జగన్మూలకారణ మను వాద మంగీకరించువాఁడైనను, న్యాయమందలిశబ్దప్రామాణ్యము షోడశపదార్థ తత్త్వజ్ఞానము మొదలగుకొన్నివిషయము లంగీకరింపక, శ్రుతిని బ్రమాణాంతర ముగా నంగీకరింపక దాని ననుమానప్రమాణసాధనమాత్రముగా గ్రహించుచు, ద్రవ్యగుణాదిషట్పదార్థతత్త్వజ్ఞానముననే పరమేశ్వరసాక్షాత్కార మగు నని కణాదుఁడు వైశేషికమత మావిష్కరించెను. ఈదృశభేద మున్నను, ఇదియును న్యాయమువలె నే యారంభవాదముతోడితార్కిక మైనదైవత మనుట స్పష్టము.

ఇట్టిమతములు విజృంభించుచుండ, పరమాణువులు జగత్కారణ మనుట కిష్టపడక, న్యాయవైశేషికము లాత్మ జడరూప మనుట కంగీకరింపక, సత్త్వరజస్త మోరూప మైనప్రధానము జగత్కారణ మనియు, ఆత్మ జ్ఞానస్వరూప మనియు నిర్ణయించుచుఁ బరిణామవాదము లేవనెత్తి, చతుర్వింశతితత్త్వజ్ఞానమున సంభ వించుతాపత్రయనివృత్తిచేఁ బురుషునికిఁ బరమపురుషార్థము సిద్ధించు నని కపిలా చార్యుఁడు నిరీశ్వర మైనసాంఖ్య ముపదేశించెను. తరువాత, నీశ్వరుఁడు లేఁ డనుట సరి గా దని సాంఖ్యమున కీశ్వరుని జేర్చి పతంజలి సాంఖ్యప్రవచనయోగదర్శ నము నిర్మించెను. కాని, ఇక్కడ నొక్కమాట. ఒకదర్శనములో నింకొకదర్శ నములోనివిషయము స్థరింపఁబడినట్లు కనవచ్చును గావున నిం దేది ముందు? ఏది వెనుక? అనువిషయమునఁ బరిశోధకులు బ్రాంతిపడుచున్నారనుట సత్యము. ముఖ్య ముగా నుత్తరమీమాంసలో న్యాయవైశేషికసాంఖ్యయోగ సంప్రదాయము లుద్ఘాటితము లగుటంజేసి వానికంటె నిది పర మని తలఁచెడివారును గొందఱున్నారు. కాని, బ్రహ్మమీమాంసలో నెత్తఁబడినయావిషయములు వేదవేదా

స్తాంత్రతములై సంప్రదాయసిద్ధ తత్త్వతత్వవిజ్ఞానమూలకములే యని భావించి నచో నట్టిబ్రాంతి కలుగదు. ప్రతిదర్శనమునకును నాధారము లైనబీజము లుప నిషత్తులలోఁ గనవచ్చుచునే యున్నవి. కావున నింతకంటె సరియైనయాధార ములు లభింపమిచే నాబుద్ధికి గోచరించిన స్లేర్పటచినపైదర్శనక్రమమం దేదేని పొరపాటున్నచోఁ బ్రాజ్ఞులు నవరింతురుగాక. ఇది యిట్టి దైనను గొన్నిదర్శన ములు కొన్నిదర్శనములను గంతోక్తిగాఁ బేర్కొనక పోలేదు. ఇందుకుఁ గొన్ని యుదాహరణములు.

పూర్వోత్తరమీమాంసలు జైమినిబాదరాయణులను ఒరస్పరము పేర్కొన్నవని మున్నే చదివితమి. పరమాణువాదప్రధానవాదఖండన ముత్తరమీమాంస గావించినది గాని, ఆఖండనము నాటికి సంప్రదాయసిద్ధము లైనవాదములకు సంబంధించినదిగాని న్యాయవైశేషికసాంఖ్యదర్శనములను జూచి కావించినది గాదని తెలియనగును. శంకరాచార్యులు న్యాయవైశేషికాదిశబ్దము లుచ్చరించుట తమనాటి కావాదములు దర్శనరూపము తాల్పుటచేతనే కాని, అవి ప్రత్యక్షముగా బ్రహ్మసూత్రోక్తము లగుటచేత నని తలంపరాదు. ఇక నైశేషికమును పేర్కొన్నకపిలసాంఖ్యము దానికంటె ఒరమనుట విదితము¹. బ్రహ్మసూత్రములకు బోధాయనుఁడు వృత్తి రచించినట్లు శ్రీభాష్యావతారికలో రామానుజాచార్యులు చెప్పియున్నారు గావున, క్రీ. పూ. ఆఱవశతాబ్ది కావలివాఁడైన యతనికిఁ బూర్వమే బ్రహ్మసూత్రము లుదయించిన వనియు పాణిన్యాచార్యులు మీమాంస నుదాహరించుటచే² నతని కివి రెండునుగూడఁ బూర్వము లనియు విశద మగుచున్నది. కావున నివి యైదును రామాయణము తరువాత బుద్ధునికిఁ బూర్వము పుట్టిన వని నమ్మవచ్చును.

ఇందు సూచిత మైననాస్తికమతఖండనము చార్వాకజైనవరము గాని బౌద్ధవరము గాదు. భాష్యమున శంకరాచార్యులు దాని నెత్తుటకుఁ గారణము వారికాలమున బౌద్ధమతము వ్యాప్తిలో నుండుటయే. ఆస్థరణము ప్రాసంగికము. ఇక, పతంజలి గౌతమబుద్ధుని స్మరించుటచే బాతంజలదర్శన మతనికిఁ బర మగుట స్పష్టము. గౌతమబుద్ధుఁడు క్రీ. పూ. ౫౦౦ లకుఁబై వాఁడు. అందుచేఁ బాతంజలము క్రీ. పూ. నాల్గవశతాబ్దిలోని దగుట తెల్లము. దీనినిబట్టి, ధర్మకీర్తి మొదలగువారివల్ల వెలసినబౌద్ధదర్శనమున కాధారము లైనగౌతమబుద్ధునియుపదేశములు క్రీ. పూ. ౫౦౦ లకుఁబై వని విశద మైనది. ఇక, ముందు నాస్తిక

1. సాం. నూ. 1. 25.

2. క్రమాదిభ్యోపున్. అష్టా. 4. 2. 61. మీమాంసా, మీమాంసకః. గణపాతే.

దర్శనములను, పదపడి యాస్తికదర్శనములను గ్రహించి వానియుదంతము సంగ్రహముగాఁ దెలిసికొందము.

చార్వాకము :—ఈమతమును బ్రతిపాదించు గ్రంథ మిప్పు డున్నట్లు తెలియరాదు. సర్వదర్శనసంగ్రహమున మాధవాచార్యులు చార్వాకులయభిప్రాయములను దెల్పుకొన్నిశ్లోకము లుదాహరించి యున్నారు కాని, అవి వారియుపదేశములను విశదీకరించెడియితరులశ్లోకములు గాఁ గనఁబడుచున్నవి. చిరకాలము దేశమున వ్యాపించినయీలోకాయతమునకు గ్రంథ ముండక పోదు గాని కాలక్రమమున నది మఱుఁగుపడియుండును.

ఈమతమున భూమి నీరు తేజస్సు వాయువు ననెడినాలుగే తత్త్వములు. ఆకాశము దృగ్గోచర మగునది కాదు కావునఁ జార్వాకులు దాని సంగీకరింపలేదు. సురాబీజము లైనద్రవ్యములు సురగాఁ బరిణమించునపుడు మదశక్తి పుట్టునట్లే, నాలుగుభూతములును శరీరముగాఁ బరిణమించునపు డందు చైతన్యము పుట్టుననియు, శరీరము నశించుటతో నే యదియును నశించు ననియు, చైతన్యముతోఁ గూడిన దేహమే యాత్మ యనియుఁ జెప్పుచు, ఇందుకు బృహదారణ్యకములోఁ బూర్వపక్షరూపమున నున్నయొకవాక్యమును బ్రమాణముగాఁ జూపుదురు'. అంగనాలింగనజన్య మైనసుఖమే పురుషార్థము, కంటకాదిభాద్రాజన్య మైనదుఃఖమే సరకము, పరిపాలించురాజే పరమేశ్వరుఁడు, దేహనాశమే ముక్తి. ఇత్యాదులు వారిసిద్ధాంతములు. ఇందుకుఁ గొన్ని పద్యములు'.

గీ. స్వర్గ మనునది లే దపవర్గ మనుట
కల్ల, వేదంబు శాస్త్రంబు కల్పితంబు,
కర్త కాండంబు ఫలదాయకంబు కాదు,
పారతాకిక మాత్మ నా భ్రాంతి వలదు.

పరులకష్టంబు తొలఁగింపవలయుఁ గాని
జీవహింస యొకప్పుడుఁ జేయరాదు
త్రోసికొని వచ్చుదుఃఖంబు తొలఁచి వైచి,
సౌఖ్య మందుట యొక్కటే జన్మఫలము.

ఈనాస్తికులవేదాదినింద యపార మైనది. “వేదములు శాస్త్రములు అగ్నిహోత్రములు బుద్ధిపౌరుషహీను లగువారు జీవికార్థము కల్పించుకొన్నవి. యాగమందు చంపినమేకకు స్వర్గము లభించునేని, యజమానుఁడు తనతండ్రిని జంపి

1. బృ. ఆ. 2. 4-12. స యథా సైంధవఖిల్య ఉదకే ప్రాస్త ఇత్యాది

2. ఇవి నేను రచించిన ప్రేమతత్త్వములోనివి, ఇతముండుదాహరించునయినందలివే.

యజ్ఞ మేల చేయరాదు? చచ్చినవారికి శ్రాద్ధము తృప్తికారణ మగునేని, ఆటి పోయినదీపమును, చమురు వెలిగింప దేమి? శ్రాద్ధకర్త బ్రాహ్మణులజీవనోపాయము గాని వే తేమియుఁ గాదు. భండ ధూర్త నిశాచరులు వేదకర్తలు.” ఇత్యాది నిందావాక్యములతోఁడిశ్లోకము లనేకములు గలవు. మాధవు లుదాహరించినశ్లోక ముల భావము గలయితరశ్లోకములు కొన్ని విష్ణుపురాణమందుగూడఁ గనవచ్చు చున్నవి. అవి ప్రక్షిప్తములే యనఁదగినను, చిరకాలముక్రిందటనే యాస్తికులు చార్యకులయుపన్యాసములను గ్రంథముగాఁ గూర్చి రని వానినిబట్టి తెలియ గలదు¹.

ఆర్హతము :—ఈదర్శనమునకు సంబంధించిన గ్రంథము లనేకములు కలవు. ఈమతమునకుఁ బ్రధానప్రవచనకర్త క్రీ. పూ. ఆఱవశతాబ్దికడపటివాఁ డగు వర్ధమానమహావీరుఁ డని పాశ్చాత్యవిమర్శకులు దారి తీసిరి కాని, అది సరికాదు. పాణినిసూత్రములు² అర్హన్-జిన-శబ్దములను సాధించినవి. ఈరెండును, ఆర్హత జైనమతస్థాపకపరము లని తెలియవచ్చును. ఇందు మొదటిదాని కర్థాంతరము చెప్పవచ్చును గాని, రెండవది³ జినమునిని దప్ప మతెవరిని గాని దేనిని గాని చెప్పినట్లుగా సంస్కృతవాఙ్మయమున గోచరింపదు. కావునఁ బైసంజ్ఞలు గలయొక మహాపురుషుఁడు పాణినికిఁ బూర్వమే ప్రసిద్ధుఁ డగుట నిర్వివాదము. అతని మతమే, ఆర్హతము లేక జైనము. పాణిని క్రీ. పూ. నవమశతాబ్ది కావలివాఁడు గాని పరుఁడు గాఁడు. ఇది యిట్లుండ—పాణిన్యదాహృతుఁడును వ్యాకరణకర్తయు నైన శాకటాయనుఁడు జైనుఁ డైనట్లు కొన్ని హేతువు లగపడుచున్నవి. ఇతని వ్యాకరణమున నధ్యాయాంతగద్యములందు “ఇతి శ్రుత కేవలిదేశేయాచార్యస్య శాకటాయనస్య కృతో శబ్దానుశాసనే” అనుమాట లున్నవి. ఈవ్యాకరణమునకుఁ జింతామణి యనుపేర వృత్తి రచియించినయక్షవర్త—

“స్వస్తి శ్రీసకలజ్ఞానసామ్రాజ్యపద మాప్తవాన్
మహాశ్రమణసంఘాధిపతి ర్య శ్శాకటాయనః”

1. ఈచార్యకమతమువా రిప్పటికి నందందు గలరు. నేను విద్యార్థిగా నున్నపు డనఁగా ముప్పదియైదేండ్లక్రిందట నొకఁడు మా పాఠశాలకు వచ్చి చార్యకుఁ డనని చెప్పి పైవిధముగానే మాతో వాదించెను.
2. అర్హ : ప్రశంసాయామ్. అష్ట. 8. 3-133. “అర్హన్”—
ఇదో సి ఛో జి డీ జుస్య విభోన క్. ఉదాహరణము. తృతీయపాదములోనిది.
(జినః)—
3. జినశబ్దమును బుద్ధపర్యాయములలో నమరసింహుఁడు చేర్చెను. పాణినినాటికి బుద్ధుఁడు లేఁడు గనుక నిందలిజినశబ్ద మర్హ దీశ్వరపరమే యగును.

అని స్తుతించి యున్నాడు. దీనియింకొకవ్యాఖ్యలో 'మహాశ్రమణ సంఘాతివతే శ్రుతకేవలిదేశీయాచార్యస్య' అని యున్నట్లు తెలియుచున్నది. దీనినిబట్టి శాకటాయనుడు జైనసంఘమున కాచార్యుడుగా బ్రసిద్ధి గాంచినట్లు తెలియుచున్నది. కావున బాణినికీ బూర్వుడై క్రీ. పూ. ఎనిమిదవశతాబ్ది కావలివాఁ డనఁడగుసీజైనాచార్యునిబట్టి యెంతక్రిందికీ జూచినను, ఆర్హత మతోత్పత్తి క్రీ. పూ. పదివదకొండుశతాబ్దలమధ్యకాలము దాటి యీవలికి రాదనుట విశ్వసనీయము. జైనచరిత్రనుబట్టి మతప్రసర్తకు లిరువదియిద్ద అయిన తరువాత, పార్శ్వనాథుఁడును, అతనిపిదప నిరువదినాల్గవప్రవచనకర్తగా వర్ధమాన మహావీరుఁడు నుదయించినట్లును, పార్శ్వనాథుఁడు కాశీపురమునందు క్రీ. పూ. ౪౫౭ లో బుట్టినట్లును జైనగ్రంథములనుబట్టి యూహింపఁబడినది. మహావీరుఁడు మగధరాజ్యములోనివై శాలిపట్టణపాలకు లయినయుత్తమక్షత్రియనాయకులలో నొకనికీ ద్రిశాల యనుసాధ్యుయందు క్రీ. పూ. ౫౯౯ ప్రాంతమునఁ బుట్టియుండు నని కొందఁ టూహించిరి. కాని, ఇతఁడు పార్శ్వనాథు నెఱుఁగు ననెడిమతమును బట్టి క్రీ. పూ. ౭౫౦ ప్రాంతముననే జనించెనేమో యని తోచుచున్నది.

జైనులకు నిర్గంధు లని తొలుత వాడుక. వేదాదులు వీరికీ బ్రమాణ గ్రంథములు కావనియు, వట్టిమాటలే కాక వీరిమతమునకు గ్రంథము లేదనియుఁ గూడ దీని కర్థ మగును. ఈలోపము మహావీరునితరువాతఁ బూర్తిగాఁ దీటినది. వీరిదర్శనమున కాద్యగ్రంథ మేదో చెప్పఁజాలము గాని, పరమాగమసార మను పేరఁ గూర్పఁబడినయర్హస్థునిప్రవచనములసంగ్రహమే దీనికి బరమప్రమాణము. దీనితరువాత, ఉమాస్వాతివాచకాచార్యులు రచియించినతత్త్వార్థాధిగమసూత్రములు, స్యాద్వాదమంజరియు; హేమచంద్రసూరికృత మైనయాప్తనిశ్చయాలంకారము వీతరాగస్తుతియు; మొదలైనవి గణనీయములు. మఱియు, ప్రమాచంద్రుఁడు పద్ధనంది జనదత్తసూరి అనంతవీర్యుఁడు మొదలగువారు రచియించిన ప్రమేయకమలమార్తాండము స్వరూపసంబోధనము మొదలగుగ్రంథములు గూడ జైనసారస్వతమునఁ బ్రసిద్ధములు. కాని, ఈగ్రంథము లన్నియు మహావీరుఁడు నిర్వాణము చెందినతరువాత నపు డపుడు పుట్టుచు వచ్చినవి. బౌద్ధమతమును ఖండించినయాప్తనిశ్చయాలంకారాదులు తదర్వాచీనము లగుట స్పష్టము.

ఈమతము తొలుత నుత్తరహిందూ దేశమందును బిదప దక్షిణహిందూ దేశమందును వ్యాపించినది. క్రీ. తొమ్మిదవశతాబ్దిలో నిది మైసూరు మధుర రాజ్యములందు విస్తరిల్లినది. అకలంకుఁ డనుజైనాచార్యుఁడు కాంచీపట్టణమున బౌద్ధుల నోడించె నట. ద్రవిడకర్ణాటభాషలలో గూడ జైనమతగ్రంథములు కలవు. క్రీ. పన్నెండవశతాబ్దివఱకుఁ గూడ నిది యితరమతములతోఁ బోరాడుచు

వచ్చెను గాని తరువాత నిది సన్నగిల్లినది. ఐనను బౌద్ధమతమువలె నిది దేశము పరిత్యజించి పోలేడు. ఇప్పటికిని హిందూదేశమున సుమారు పదమూడులక్షల జైనులున్నారట.

అహింస సత్యము బ్రహ్మచర్యము మొదలగునుగుణములవల్ల సలవడిన సమ్యక్చరిత్రమును, అర్హదీశ్వరుఁ డుపదేశించిన జీవతత్త్వము తెలియుట యను సమ్యగ్దర్శనమును, ఆతత్త్వమందలిసత్యము చక్కగా నెఱుఁగుట యనుసమ్యగ్గానమును, అనుమూఁడును గలసి జీవునకు ముక్తి కలిగించును. ఇందేది లేకున్నను ముక్తి లేదు. సృష్టి కొకకర్త లేఁడు. అది యనాది. జీవుఁడు అజీవుఁడు పుణ్యము పాపము బంధము నిర్బరము ముక్తి, అనునవి తత్త్వములు. వీని నెఱింగిన ముక్తి సిద్ధము. ఇందు ప్రతితత్త్వమును—స్యా దస్తి—స్యా న్నాస్తి—స్యా దస్తిచనాస్తిచ—స్యా దవక్తవ్య—స్యా దస్తివక్తవ్య—స్యా న్నాస్తివక్తవ్య—స్యా దస్తిచనాస్తిచావక్తవ్య—అని సప్తభంగినయమున విచారింపఁ దగును. నున్న గాఁ దలగొఱిగించు కొనుటయు దుష్టు తుడుచుకొనుటకై పిచ్చిక చేతిలో నుంచుకొనుటయు భిక్షాశనమును జైనసన్యాసులసామాన్యలక్షణము. వీరిలో శ్వేతాంబరులు, క్షమాశీలురు నిస్సంగులు. కరతలమే పాత్రముగా నుపయోగించువారు దిగంబరులు. కేవలి యైనవాఁడు భోజనము చేయఁడు. స్త్రీకి ముక్తి లేదు. మరల మగవాఁడై పుట్టినపిదప ముక్తి చెందును. ఇది జైనమతసారము.

బౌద్ధము :—ఈదర్శనమునకు మూలాధారము గౌతమబుద్ధునిప్రవచనములు. భరతఖండమునందే కాదు, ఇతరఖండములందును బుద్ధునిచరిత్రము విఖ్యాత మైనది. పూర్వమతకర్తలలో నుత్తమఖ్యాతి గడించినయితనిమహత్త్వమును జగద్గురుశంకరాచార్యులవంటివారు గూడ 'భగవాన్ బుద్ధః' అనుచుఁ బ్రశంసించియున్నారు. సకలభాషలలోను విలసిల్లునితనిచరిత్ర మిందు సవిస్తరముగాఁ దెలుపుట యనావశ్యకము. కపిలవస్తునగర మితనిజన్మభూమి. అది కోసలదేశమునఁ గాశీనగరమునకు తరముగా హిమాలయప్రాంతమున రోహిణీనదీతీరమున నున్నది. అందు శాక్యరాజగుశుద్ధోదనునికి మాయాదేవియం దితఁడు క్రీ. పూ. ౫౬౨ ప్రాంతమున జన్మించె నని పాశ్చాత్యపరిశోధకులు తీసినదారియే వ్యాప్త మైనది కాని, బౌద్ధగ్రంథములనుబట్టియు గయాశాసనమునుబట్టియుఁ దెలియుచున్న యితని నిర్వాణకాలము క్రీ. పూ. ౫౪౩ అగుటచే నెనుబడినంపత్సరములు జీవించినయితని జన్మకాలము ౬౨౩ అనుట సముచిత మగు నని కొందఱియభిప్రాయము¹. సంసార విరక్తుఁడును భూతదయాళువు నైనయీమహాత్ముఁడు ముప్పదియేండ్లు నిండకమున్నే యువతీమణి యగుయశోధర యనుభార్యను ముద్దులొలుకురావలయుఁ డనుపసిపిల్ల

1. నేలూరి సత్యనారాయణగారి బౌద్ధమహాయుగము. పీఠిక.

వానిని రాజ్యమును జనసేజనకులను బరిత్యజించి తత్త్వాన్వేషణతత్పరుడై యిల్లు వెడలిపోయెను. పూర్వమతముల ననుసరించి ముక్తిమార్గము తెలిసికొనఁ గొంత కాలము యత్నించెను గాని, అవి యతనికి సత్యము గనుఁగొన సాధనములు కాక పోయెను. తుద కతఁడు గయలో నొకరావిచెట్టుక్రింద నిశ్చలచిత్తుడై కూర్చుండి తదేకనిష్ఠతోఁ బరతత్త్వగవేషణము గావింపఁగాఁ గొంతకాలమున కది లభ్యమైనది. ఆతత్త్వబోధచే నతఁడు బుద్ధుఁ డయ్యెను. ఆగయ బుద్ధగయ యైనది. ఆరావి బోధివృక్ష మైనది. ఇతనిప్రవచనము లన్నియు, పిటకము లనుపేరఁ బ్రాకృతభాషలోఁ గూర్పఁబడినవి. పిటక మనఁగాఁ బేటిక. సూత్ర పేటిక వినయ పేటిక అభిధర్మపేటిక యనుమూఁడే బౌద్ధలమతమునకును బౌద్ధదర్శనమునకును బరమాధారము. ఈమత ముత్తరహిందూదేశమం దాకాలమున మిక్కిలి చుఱుకుగా వ్యాపించినది. బుద్ధుఁడు నిర్వాణము చెందినపుడు రాజగృహమునొద్ద గిరిమంది బౌద్ధాచార్యులు కూడి పైపిటకములు సంగ్రహించి రనియు, తరువాత నూఱేండ్లకు వైశాలినగరమున 200 మంది పరిషత్తుగాఁ జేరి మతములోనిశాఖాభేదములు విమర్శించి రనియుఁ జరిత్రములు చెప్పుచున్నవి. ఇట్లు లోకప్రసిద్ధుడైనయితనిచరిత్రము సర్వఘోషుఁడు సంస్కృతమునఁ జక్కఁగా వర్ణించి యున్నాఁడు. క్రీ. శ. నాల్గవశతాబ్ది మొదలుగా నేడవశతాబ్దిలోపల నితనిమతము భరతఖండమంతటనే కాక, చీనా జపాను మంగోలియా సైబీరియా సయాంజావా సుమిత్రా మొదలగునితరదేశములందును జక్కఁగా వ్యాపించినది. నేటికిని బైదేశములవారు నామమాత్రమున బౌద్ధులైనను, అహింసాభూతదయాదిప్రధాన మతలక్షణములు వారిలోఁ గనరావు. ఎట్లయిననేమి? కుమారిల శంకరాచార్యుల యుపదేశములు భరతఖండమున వ్యాపించినపిదప బౌద్ధమతమున కిందు తావు లేకపోయిన దనుమాట మాత్రము సత్యము.

మిక్కిలి యభివృద్ధి చెందినబౌద్ధవాఙ్మయములోఁ గేవలము మతమును బోధించుగ్రంథములు ననేకములు కలవు. తొలుతఁ బ్రాకృతమందును దరువాత సంస్కృతమునందుఁ గూడ నవి యుదయించినవి. ధర్మకర్మరిజ్ఞానశ్రీ బుద్ధఘోషుఁడు మొదలగువారు బౌద్ధసంప్రదాయము విస్తరింపఁ బాటుపడినవారు. న్యాయ బిందువు బోధిచిత్తవివరణము బౌద్ధసయము వివేకవిలాసము మొదలగుపెక్కుగ్రంథము లీమతమునకుఁ బ్రమాణములు. బుద్ధఘోషుఁ డనునాచార్యుఁడు బౌద్ధధర్మసూత్రములకు భాష్యము రచియించెను.

సర్వము దుఃఖము, సర్వము క్షణికము, సర్వము స్వలక్షణము, సర్వము శూన్యము, అనునవి భావన లనఁబడును. బుద్ధుఁడు, దుఃఖ సముదాయ నిరోధ మార్గము లనునాలుగుతత్త్వము లుపదేశించెను. సంసార మంతయు దుఃఖమయ

మగుటయే దుఃఖము. దానికిఁ గారణము నముదాయ మనఁబడును. ఆరెంటిని నిరాకరించుట నిరోధము. తరువాత సయ్యెడివిమలజ్ఞానమే ముక్తి. అదే నిరోధోపాయ మైనమార్గము. ఈమతమునఁ బ్రత్యక్షానుమానములు రెండే ప్రధాన ప్రమాణములు. ఇది వేదమును విశ్వసించదు. ఈశ్వరాస్తిత్వము నిరూపించదు. ఆకాశమును దత్త్వాంతరముఁగా నొప్పుకొనదు. పుణ్యపాపములను బూర్వోత్తర జన్మల నంగీకరించును. అహింసా భూతదయా సత్యములు దీని కవలంబనములు. సంస్కారము లన్నియు క్షణికము లనెడివాసన స్థిరపడుటయే మార్గమదే మోక్షమని దీనిపరమసిద్ధాంతము. ఈమతమునందు, మాధ్యమిక యాగాచార్య సాత్రాంతిక వైభాషికము లనునాలుగు భేదములు కలవు. ఈమతములవారిలో నీషద్వేదము లున్నను, రాగద్వేషాదినంస్కారవిनाశమున సంభవించువిమలజ్ఞానమేముక్తి మార్గమనువిషయమున నందఱు నేకీభవించుదురు. దీనిసారము దెల్పు నొకపద్యము:—

“ఛరహితవర్తనంబు మృదుపాపనభాషణమున్ విరాగనం

చరణ మహింస సర్వసమసమ్మతి భూతదయోపకారముల్

నరున కవశ్యకార్యము లనందగు వీనినిబట్టి ముక్తికిన్

దెరు వగుతత్త్వబోధము జనించు నటంచును గౌతముం డనెన్.

ఇట్లు శాద్ధభేదములతో నాస్తికమతము లాత్రెనవి. ఆస్తికమతములలోని భేదము లందుమా? మిక్కిలి యెక్కువ. అవి జీవేశ్వరులనుగూర్చి వచ్చినవి. నైయామికులు వైశేషికులు మాధ్వలు మాహేశ్వరులు ననునలుగురును, జగత్తున కీశ్వరుఁడు నిమిత్తకారణమే కాని, ఉపాదానకారణము కాఁడందురు. అతఁడు కర్తృఫల మిచ్చువాఁడనివారిమతము. కాని, మాహేశ్వరులలో నకులీశ పాశుపతులును ప్రత్యభిజ్ఞావాదులును, ఈశ్వరుఁడు జీవులు చేసికొన్న కర్తృనుబట్టి ఫల మిచ్చునన్న విషయ మంగీకరింపరు. వారు, జీవులు చేసికొన్న కర్తృమే స్వతంత్రముగా నుత్పత్త్యాదివిషయముల నిమిత్తకారణ మగు నందురు. యోగమతమందును, ఈశ్వరుఁడు జీవునికంటె భిన్నుఁడే కాని, అతఁడు నిర్లిప్తుఁడు నిర్గుణుఁడు నిర్విశేషుఁడనియు జగత్తునకు నిమిత్తకారణము నుపాదానకారణముఁ గూడఁగాఁడనియు నది చెప్పును. అద్వైతమతమందో, “జగత్తునకుఁ బారమార్థిక మైన సత్తయే లేదు. ఉన్న దనుకొనుచున్నది వ్యావహారికసత్త. జీవుఁ డీశ్వరునికి వేఱు కాఁడు. మాయాప్రతిబింబితచైతన్యమే జీవుఁడు. మాయాశ్రయుఁడు మాయా విశిష్టుఁడు కేవలుఁడు నైనపరమాత్మయే వ్యావహారికజగత్తున కుపాదాననిమిత్తో భయకారణ మగుచున్నాఁడు. పరమార్థదృష్టిలో, జగత్తు పరమాత్మయందు దధ్యస్తము కాని సత్యము కాదు. అందుచే బరిణామము కూడ లేదు. అంతయు విపర్తమే.” ఇందు చేతనే, అద్వైతము విపర్తవాదాశ్రయ మైనది. ఇట్లు వాదభేదమున శాఖోపశాఖ లైనయాస్తికదర్శనములలో—

పూర్వమిమాంస-కర్తమిమాంస లేక ధర్తమిమాంస యనునామాంతరములు గలదీనికర్త జైమిని. దీని కుపవర్షుడు తొలుత వృత్తి రచించెను. ఇతడు జైమినిగారు వగవర్షోపాధ్యాయునితమ్ముడని నైదికప్రతీతి. ఇది సంప్రదాయసిద్ధమగుట విశ్వాస్యము కావున, జైమిని వేదవ్యాసునిశిష్యుడనడిపారాణికప్రతీతి కల్పితము కాక పోదు. ఉపవర్షునివృత్తి యాధారముగా శబరస్వామి ధర్తసూత్రములకు గొప్పభాష్యము నిర్మించెను. ఇతడు క్రీస్తుశకమున కించుక పూర్వుడని కొందఱును, క్రీ. పూ. ౧౭ లోని విక్రమాదిత్యునిగారు వని కొందఱును, భావించిరి¹. శాధాయనకల్పవివరణకర్త యగుభానస్వామి కూడ జైమిని సూత్రములకు భాష్యము రచించె నని తెలియును గాని² యది కనరాకున్నది. పైసూత్రములను శాబరభాష్యమును కైకొని భట్టకుమారిలస్వామి రచించిన తంత్రవార్తిక మీ శాస్త్రమున కలంకారముగా నున్నది. క్రీ. శ. ఆఱవశతాబ్ది కెండవభాగములోనిబౌద్ధమతగ్రంథకర్త యగుధర్మకీర్తి నెఱిగినవాడును ౭౩౦ ప్రాంతమున నున్న మహాకవిభవభూతికి గురువుగాఁ జెప్పబడువాడు నగుకుమారి లుడు ౬౫౦-౭౩౦ నడుమ దీనిని రచించె నని చెప్పవచ్చును. ఇది సూత్రములకును శాబరభాష్యమునకును గూడ భాష్య మయ్యు స్వతంత్ర మైనమహాగ్రంథముగాఁ గనవచ్చును. ఇది శ్లోకవార్తికము తంత్రవార్తికము టుప్టీక యనఁ ద్రివిధముగా నున్నది. మిమాంసాసూత్ర ప్రథమాధ్యాయములోని తర్కపాద మనెడి మొదటిపాదమునకు శ్లోకరూపముగా నున్న వ్యాఖ్య శ్లోకవార్తిక మనియు, అందలిరెండవపాదము మొదలుగా మూడవయధ్యాయముచివరవఱకు గద్యరూపముగా నున్నది తంత్రవార్తికమనియు, అక్కడినుండి పండ్రెండవయధ్యాయము కడపటివఱకును మిక్కిలి సంగ్రహముగా నున్న గచ్ఛద్వ్యాఖ్య టుప్టీక యనియుఁ జెప్పబడును. కృష్ణదేవునితంత్రచూడామణి, కుమారిలుడు శాబర భాష్యమునకు బృహట్టీక మధ్యమట్టీక యనునామముల మఱిరెండు టీకలు రచించె ననియు, లభ్య మైనతంత్రవార్తిక మాబృహట్టీక సంగ్రహ మనియుఁ జెప్పెను³. కాని, ఆటీక లిపుడు కనరావు. లోకవ్యాప్త మైనతంత్రవార్తికమునకు భట్టసోమేశ్వరునిన్యాయసుధ, భట్టభవదేవుని తౌతాతితమతతిలకము, గంగాధర మిశ్రునిన్యాయపారాయణము, అన్నంభట్టునుబోధిని, గోపాలభట్టుమితాక్షర, పరితోషమిశ్రునియజిత, పార్థసారథిమిశ్రునితంత్రరత్నము, అనువ్యాఖ్యలు కలవు.

1. విద్యాపతి తాకూరుపండితుడు పురుషఫరీక్షయను గ్రంథమునఁ జెప్పినట్లు, అంగప్రభాకర మిమాంస. 127 పుట.

2. సం. వా. చ. ప్ర. పుటలు, 297, 335.

3. మహా. గంగానాథరూపాగారి యాంగీకృత తంత్రవార్తిక పీఠిక.

దీని ననుసరించిన వింకను గొన్ని కలవని తెలియుచున్నది. ఇవి యన్నియుఁ గుమారలభట్టుమతము ననుసరించిన వగుట మీమాంసాశాస్త్రమున భాట్టమనుపేర నొక మత మేర్పడినది. దీని కించుక వేఱుగాఁ బ్రాభాకరమత మేర్పడినది. ఈ రెంటిలో నేది ముందనువిషయమున మతభేదములు కలవు.

ప్రభాకరుఁడు కుమారిలశిష్యుఁ డని పండితలోకప్రసిద్ధి కలదు. ఇందుకు శంకరాచార్యకృతముగాఁ జెప్పఁబడునర్వసిద్ధాంతసంగ్రహమందును మాధవాచార్య కృతశంకరవిజయమందును, ప్రభాకరమిత్రుఁడు కుమారిలభట్టుశిష్యుఁడుగా వర్ణింపఁ బడుటయే కారణము¹. ఇందు మొదటిది జగద్గురుశంకరాచార్యకృతము గాక మఱియే శంకరునిదో యని పెద్ద లూహించుచున్నారు. ఇక, శంకరవిజయము జగద్గురుమహత్త్వమును దెల్పఁ గడంగినది కాని చరిత్రము దెలుపఁ బూనినది కాకపోవుటచే నందలికొన్ని చారిత్రకవిషయములు విశ్వసనీయములు గాఁజాలవు. అందు పేర్కొనఁబడిన గ్రంథకర్తలును బండితులును వాఙ్మయప్రసిద్ధులే కాని, నారందఱును శంకరాచార్యులకు సమకాలికులు కారు. అందుచే నుత్తమకావ్యముగా గణింపఁదగిన శంకరవిజయములోని చరిత్రాంశములు సత్యము లని నమ్మి ప్రభాకరుఁడు కుమారిలశిష్యుఁ డనుట కవకాశములే దని కొందఱు అందురు. డాక్టరుకీతు, ప్రభాకరుఁడు క్రీ. శ. ౬౦౦-౬౫౦ నడుమ నున్నవాఁ డని వ్రాసెను గాని, అందుకుఁ దగిన యాధారములు మాత్రము చూపలేదు. ఉపనర్సవృత్తిని శాబరభాష్యము ననుసరించిన ప్రభాకరునిబృహతీయు, కుమారిలునితంత్రవార్తికమును గూడ 'వార్తిక కార, వార్తిక' శబ్దములను బ్రయోగించుటచే, బృహతీ తంత్రవార్తికకారు నుద్దేశించి వార్తికకారశబ్దము ప్రయోగించి యుండు ననుటకును వీలు లేదు. ఈ రెండు గ్రంథములును గూడ నొకదానిలోనివిషయము సెంతమాత్రము మఱియొకటి యెందును స్పృశించినట్లును గనరాదు. కాని, ప్రభాకరునిబృహతీ, వృత్తిశాబర భాష్యములకు విరుద్ధముగాక సరిగా వాని ననుసరించే ననియు; కుమారిలుని వార్తికము పెక్కుచోట్ల వానికి వేతై స్వాభిప్రాయ మావిష్కరించే ననియు² కొందఱు అందురు. మహామహోపాధ్యాయగంగానాథఝాగారి యభిప్రాయము నిదియే³. అయిన నీవిషయ మింతటితో సమాప్తము కాలేదు. విద్వల్లోక వ్యాప్తమై యర్వాచీనగ్రంథములకుఁ గూడ నెక్కినమఱియొక కథ కలదు. అది కుమారిలునికి 'తుతాత' బిరుదమును, ప్రభాకరునికి 'గురు' బిరుదమును బ్రతిపా

1. శం. వి. 7-77.

2. చూ. తంత్రవార్తికము. 1. 2-1 అధికరణము, 1. 3-1, 4, 5, 7, 10, —1. 4-1, మొద—

3. చూ. అంగీకృతతంత్రవార్తికపీఠిక.

దించుచున్నది. ఇట్లు ద్వివిధ మగుటచేతనే కల్పిత మని తెలియుచున్నది గాని ప్రభాకరునికుమారిలశిష్యత్వమునుమాత్రము విడువకున్నది. ఆకథ యిది :—

“కుమారిలభట్టు గురువునొద్దఁ జదువుచుండఁగా మీమాంసలో నొక చోట “అత్రా పి నోక్తం తత్ర తు నోక్త మితి ద్విరుక్తమ్” అనుమాట వచ్చి నది. ఇక్కడను జెప్పఁబడలేదు, అక్కడనుజెప్పఁబడలే దనుచు, “ఁడుసార్లు చెప్పఁ బడిన దనుట యెట్లు సంగత మగు నని గురు వాలోచించి, అర్థము కుదురక పాఠము విడిచి యాలోచించుచు నూరివెలుపలికిఁ బోయెను. తరువాత, కుమారిలభట్టు విచారణచేసి, “అత్ర=ఇక్కడ, అపినా=అపిశబ్దముచేఁ జెప్పఁబడినది, తత్ర=అక్కడ, తునా=తుశబ్దముచేఁ జెప్పఁబడినది. కావున ఁడుసార్లు చెప్పఁ బడినది” అనునర్థము సాధించి తాటాకుమీఁద వ్రాసి గురువుగారిభార్య కిచ్చి వెళ్లెను. పిదప గురు వింటికి వచ్చి నంత నామె కుమారిలుఁ డిచ్చినపత్ర మిచ్చెను. అది గురువు చూచి యతనితెలివికి మెచ్చుకొని, తుశబ్దార్థము చక్కగా సాధించి నందుకు ‘తుతాత’ బిరుద మిచ్చెను—తుశబ్దార్థము సాధించుటచే దానికిఁ దండ్రి యని దానియర్థము—ఇది యొకపాఠము.

“ప్రభాకరుఁడు కుమారిలభట్టునొద్ద మీమాంస చదువుచుండఁగా ‘అత్రా పినోక్తమిత్యాదివాక్యము రాగా, కుమారిలుఁడు దానియర్థము కుదురక యాలోచించుచుండెను. అపుడు ప్రభాకరుఁడు—అపినా—తునా—అనిపదవిభాగముచేసి యర్థము కుదిర్చెను. అంత నతఁ డానందించి ప్రభాకరునికి ‘గురు’ బిరుద మిచ్చెను” అని మఱియొకపాఠము.

పైకథాపాఠములనుబట్టి కుమారిలభట్టుమతము భాట్టమనునట్లే తొతాతికము లేక తొతాతికముకూడ నయినట్లును, ప్రభాకరుఁడు గురుశబ్దవాచ్యుఁడైనట్లును నవీనము లైనగ్రాంథికప్రమాణములు కనఁబడుచున్నవి¹. బాలవలభీ భుజంగుఁ డనుమాటు పేరు గలభట్టభవదేవుఁడు కుమారిలవార్తాకమునకు వ్యాఖ్యగా,

1. అస్యాం సూత్రం జైమినీయం కాఙరం భాష్య మస్య తు మీమాంసావార్తకం భాట్టం భట్టాచార్యకృతం హి తత్, తచ్చిష్యోఽప్యల్పభేదేన కాబరస్య మతాంతరమ్, ప్రభాకరగురు శ్చక్రే తద్ధి ప్రాభాకర మ్మతమ్. ఇట్లు, శేషపండితుని సర్వసిద్ధాంతరహస్యము, గోవిందునివ్యాఖ్య, “నైవాత్రావి గురో ర్తతం న విదితం తొతాతికం దర్శనమ్” ఇత్యాది-ప్రబోధచంద్రోదయనాటకము. అంకము 2. స్లో. 2. దీనివ్యాఖ్య గురువు ప్రభాకరుఁ డనియు, తుతాత కుమారిలుఁ డనియు విశదీకరించినది. ప్రభాకరగురో ర్దృష్ట్యా మీమాంసారంభసిద్ధయే” ప్రకరణపంచిక.

తౌతాతితమతతిలకము రచియించె నని చదివియున్నాము. ఇందలియొక్కయోగము కుమారిలమతపర మనుట స్పష్టము. కాని, మాధవాచార్యు లీశబ్రమును బాధపరముగాఁ బ్రయోగించిరి¹. బాధులలోఁ గూడ, 'తుతాత' యున్నాడేమో తెలియదు. ఏది యెట్లయినను, వీరి కీబిరుదు లిచ్చినపైకథలు సత్యము కాక పోయినను, పూర్వోక్తగ్రంథప్రమాణములనుబట్టి వీరి కీబిరుదు లెట్లోవచ్చిన వని మాత్రము సమ్మతమనియున్నది. ఇంక, ప్రభాకరుడు కుమారిలునిశిష్యుఁ డనెడిపండిత జనశ్రుతియందు మా?—మహామహోపాధ్యాయ యస్. కుష్మస్తామిశాస్త్రిగా రీవ దంతినే సమర్థించుచుఁ జక్కనివ్యాసము వ్రాసియున్నారు². సర్వసిద్ధాంతరహస్య కారాదులుకొందఱు, కుమారిలభట్టశిష్యుఁ డైనప్రభాకరుడు శాబరభాష్యము నకు స్వల్పభేదముతో మతాంతరము కల్పించి ప్రాభాకరమతము లేవనెత్తె నని యిట్లునిరూపించియున్నారు.

“తస్యతు భాష్యవార్తికర్తుః భట్టాచార్యస్య శిష్యః ప్రభాకరగురుః భాట్ట మతాత్, ఉపాదానగ్రహకగ్రహణాదిరూపప్రమాణాంతరనియోగశబ్దబలవాదార్థబలవాదాదిరూపషడ్భేదస్వీకారేణ శాబరస్య భాష్యస్య మతాంతరం ప్రాభాకర న్నామ గ్రంథభేదం కృతవాన్”

కుమారిలుఁడే శాబరభాష్యమునకుఁ గొన్నిచోట్ల వేతై న్యమతము నిరూపించుచు సర్థభేదకల్పనము గావించెనుగాని ప్రభాకరుఁ డట్లు గావింప లేదని గంగానాథరూపండితు లనుచున్నారు³. ఇట్లువివాదగ్రస్తమైనకుమారిలప్రభాకరగురు శిష్యత్వనిరూపణము గ్రంథవిస్తరభీతిని గలిగించుచున్నది గావునను, కీతుపండితుఁడు చెప్పినప్రభాకరకాలమునకును బ్రసిద్ధ మైనకుమారిలకాలమునకును జెప్పఁదగినయంతరమే కనఁబడదు కావునను, ప్రభాకరుడు కుమారిలునిశిష్యుఁ డైనను గాకపోయినను, అప్పటికి వృద్ధుఁడై యున్నను లేకయౌవనదశకు వచ్చినవాఁడై యున్నను, భాట్టమత మెఱిగియే శాబరభాష్యమునకుఁ గొంచెము వేఱుగా షడ్భేదస్వీకారముతోఁ దనపేరఁ బ్రాభాకరమత మావిష్కరించియుండు నని యిప్పటికి విశ్వసితము. అది యట్టిది కావుననే భాట్టమత మనునరించి తరువాతఁ బుట్టిన గ్రంథములలో దశాంశ మైనను బ్రాభాకరమత మనునరించి పుట్టినవి కనరావు. దాని కున్నవ్యాప్తిలో శతాంశ మైనను దీనికిఁ గనరాదు.

1. చూ. స. ద. సం. ఆర్హ తదగృహము.

2. The Proceedings of the second oriental conference held at Calcutta. P. P. 407. 412.

3. see Prabhakara mimansa. P. P. 131. 133.

ఇట్లు మీమాంసాదర్శనమును జగత్ప్రసిద్ధము గావించినకుమారిలభట్టు శ్లోకవార్తికారంభమునందు శివుని ధ్యానించి, మీమాంసాశాస్త్రతేజస్సులచే సుజ్జ్వలించువేదార్థజ్ఞానరత్నమున నా కాశ విజృంభించుచున్న దని చెప్పుచు నిట్లనెను.

“ప్రాయేణైవ హి మీమాంసా లోకే లోకాయతీ కృతా
తా మాస్తికపథే కర్తు మయం యత్నః కృతో మయా”

కొంచె మెచ్చుతక్కువగా మీమాంస లోకాయత (నాస్తిక)ముగా మాటినది. దానిని, ఆస్తికమార్గమునకుఁ ద్రిప్పటకై నే నీయత్నము చేయుచున్నాను. అన్నమాటలనుబట్టి కుమారిలునికాలమునం దాస్తిక మైనమీమాంసామతము క్రిందికిని, నాస్తికమతములు పైకిని వచ్చినట్లు తెలియుచున్నది. ఇతని నాఁడు సలాందలో బౌద్ధమతవిద్యామతము సుప్రసిద్ధమై వర్ధమానదశలో నున్నది. అందలిబౌద్ధాచార్యులు దేశమంతట సంచరించి హైందవమత మణగించుచు బౌద్ధమతము నెలకొల్పఁ బాటుపడుచున్నారు. పార్థసారథిమిత్రుఁడు తెలిపినట్లుగా, భర్తృమిత్రుఁడు మొదలగువారు మీమాంసామతమును లోకాయతమతముఁ గావించుచున్నారు.

“ద్విజన్తనా జైమినీనా పూర్వం వేదమయార్థతః
నీర్వ్యరేణ వాదేన కృతం శాస్త్రం మహత్తరమ్”

ఇత్యాదిగా సాంఖ్యేతరమతనిందతోడిశ్లోకములు పద్మపురాణమున కెక్కి మీమాంస నీర్వ్యరవాదదర్శన మని చాటుచున్నవి. కొందఱు బౌద్ధనన్యాసులందందలిమండలేశ్వరుల నాశ్రయించి వారాయానతిని బ్రజలను బౌద్ధమతావలంబులను గావించుచున్నారు. హిందూబౌద్ధమతములకు గొప్పపోరాటము సిద్ధమైనది. ఆసమయమున నైదికమతమును బునరుద్ధారణముగావింపఁ గంకణము కట్టుకొని కుమారిలభట్టు మీమాంసాభాష్యము ననుసరించి గ్రంథము రచియించి దానిని లోకమున వ్యాప్తికిఁ దెచ్చి ధర్మమీమాంసను నిలువఁ ద్రొక్కెను. ఇతని శ్లోకవార్తికములో నెక్కువగాఁ గనిపించుబౌద్ధమతనిరాసమే యితఁడు. బౌద్ధమత మణగఁగఁ ద్రొక్కఁ బూనినపట్టుదలను దెలియఁజేయును. ఇతఁడు మాఱువేషముతో నొకబౌద్ధాచార్యునివద్దఁ దన్తతరహస్యము లెఱిగి పిదప వానిని ఖండించినందున గురుద్రోహి యైనయితనికన్న పోయిన దనియు, ఇతఁడు గురుద్రోహదోషము శాంతించుటకై తుమాగ్నిలోఁ బ్రవేశించె ననియు, జైనవేషముతో నితఁడు జైనాచార్యుని శిష్యుఁడై తన్తతధర్మములు తెలిసికొని తరువాత జైనమతము ఖండించె ననియు, మేదిసీపురరా జైనసుధన్వ్య నాశ్రయించి యతనిని వశపఱచుకొని యతనిచే బౌద్ధులను జైనులను జుంపించె ననియు, శంకరాచార్యులు తనభాష్య

మునకు వార్తికము వ్రాయవలసిన దని తుమాగ్నిఁజొచ్చినయితనిని గోరె ననియు, ఇంక నేవేవో యీమహాపురుషునిగూర్చి పెక్కు కథలు కలవు'. ఇవి యన్నియు విశ్వసనీయములు కాకున్నను, వీనినిబట్టి యితఁడు బౌద్ధజైనమతములను జక్కఁగాఁ దెలిసికొని యందలిదోషములు గ్రహించి యవి యవలంబనీయములు కా వని నిశ్చయించి వానిని నిర్మూలించి యత్నించె ననుటమాత్రము సత్యమని నమ్మ వచ్చును. ఇతనిపూనికవల్లనే యానాస్తికమతములు రెండును దమయున్నతస్థితి నుండి జాతి క్షీణదశకువచ్చె ననుట వాస్తవము. ఇతఁ డారంభించినపరమతవిదశన కృత్యమును పిదప శంకరాచార్యులు తుదముట్టించిరి. అట్టివైదికమతవీరుఁడు మన కుమారిలభింప. వైదికమతపునస్థాపకుఁ డైనయితనిమీమాంసామతమే భాట్టమత మనుపేర మీమాంసాదర్శనమునకు జీవ మైనది. ఇతఁడు బౌద్ధజైనమతఖండన మునకు హిందూదేశమునలుఁగడల యాత్ర సలిపినకారణమున నుత్తరదేశీయుఁ డనియు, దాక్షిణాత్యుఁ డనియు, ఆంధ్రద్రవిడబ్రాహ్మణుఁ డనియు, కుమారస్వామి యవతార మనియు, జన్మచే బౌద్ధుఁడై తరువాత వైదికమతము స్వీకరించినవాఁ డనియు, వారు వారు తలంచిరి. ఈయూహల కాధారము లైనకథ లెంతవఱకు సత్యములో కాని, జనవిజయ మనెడిగ్రంథములో నితఁ డిట్లు వర్ణింపఁబడి యున్నాఁడు.

“ఆంధ్రో త్కలూనాం సంయోగే పవిత్రే జయమంగలే

గ్రామే ౭న్తికే మహానద్యా భట్టాచార్యః కుమారిలః

ఆంధ్రజాతి స్తిత్తిరికో మాతా చంద్రగుణా సతీ

యజ్ఞేశ్వరః పితా యస్య.....

మహావాదీ మహాన్ ఘోరః శ్రుతీనాం చాభిమానవాన్

జినానా మంతక స్సాక్షా ద్గురుద్వేష్టా ౭తిపాపవాక్ ౧ ౨.

జనవిజయము నాకు లభింపలేదు కాని, ఈశ్లోకములలో నవిశ్వసనీయవిషయ మేమియుఁ గనరాదు. అసాధారణప్రజ్ఞాధురంధరుఁడును జైనమతకంటకుఁడు నైన యితని శీలమును జనవిజయము సరిగా వర్ణించిన దనియే చెప్పవచ్చును. ఇతఁడు జైనులను జంపించకపోయినను, జైనాచార్యునొద్దఁ ద సత్తరహస్యము లెఱిగి జైన మతము సణఁగింపఁబూనుటచే గురుద్రోహి యనియు జైనాంతకుఁ డనియుఁ గని తీఱఁ బైగ్రంథ మితని నిందించుటయు సముచితమే యగుచున్నది. ఇంతకును బైశ్లోకములలోఁ బరమతమువాఁడు కావించిననిందయే కనఁబడుచున్నది గాని,

1. చూ. జనవిజయ, శంకరవిజయాదులు.

2. హిందూదేశ కథా సంగ్రహము. పుట. 177 లో నున్నది.

ఆంధ్రుఁ డెవఁడో కుమారిలగౌరవమునఁ జేసిన స్తవ మేమియుఁ గనఁబడదు. కావునఁ బరమతగ్రంథమందలిపైవర్ణననుబట్టి, ఇప్పటిగంజాముజిల్లాలో జయమంగలగ్రామమునందు కుమారిలభట్టు చంద్రగుణాయజ్ఞేశ్వరులగర్భమున జన్మించె ననియు, తైత్తిరీయశాఖాధ్యేత యగునితఁడు వేదప్రామాణ్యవాదమున గెలు పొందిన యాంధ్రబ్రాహ్మణుఁ డనియు విశ్వసితము.

ఇతనిమత మనుసరించినవానిలో మండసమిశ్రునివిధిభావనావిభ్రమవివేకములును, వాచస్పతిమిశ్రునిన్యాయకణికయు, పార్థసారథిమిశ్రునిశాస్త్రదీపికాన్యాయరత్నమాలాదులును, రామానుజాచార్యునిన్యాయరత్నమాలావ్యాఖ్యయగు నయరత్నమాలయు, మాధవాచార్యునిజైమినీయన్యాయమాలావిస్తరమును, ఖండదేవునిభాట్టదీపికాభాట్టరహస్యాదులును, అప్పయదీక్షితుని మయాఖావల్యాదులును, కృష్ణయజ్ఞమిమామాంసాపరిభాషయు, ఆపదేవునిమిమామాంసాన్యాయప్రకాశమును మిమామాంసకులపొగడ్త గాంచియున్నవి. పైవారిలో స్వతంత్రగ్రంథకర్త యగు పార్థసారథిమిశ్రుఁడు భాట్టమతమునకు మధ్యకాలమున వఱియు మెఱుఁగుతెచ్చిన మహావిద్వాంసుఁడు. ఇతఁడు క్రీ. శ. దశమశతాబ్దిలోనివాఁడు. పదునేడవశతాబ్దిలోనిఖండదేవుఁడు కడపట మిమామాంసాశాస్త్రమునకు వన్నె దెచ్చినఘనుఁడు. ఇతనిమిమామాంసాకాస్తుభము మిమామాంసప్రాచీనస్వరూపమును గరతలామలకముగావించును. ఇంకను దుదియుగమున శాస్త్రదీపికాదులకు వ్యాఖ్యానములు రచియించినశంకరమిశ్రాదు లనేకులు కలరు ¹. ఇంక, ప్రభాకరుఁడు జైమినీసూత్రభాష్యము ననుసరించివ్రాసినలఘ్వీబృహతీవ్యాఖ్య లాధారముగాను స్వతంత్రముగాను గూడ వెలసినప్రాభాకరమత మిమామాంసగ్రంథములలో శాలికనాథమిశ్రుని ఋజువిమలా ప్రకరణపంచికలు ప్రధానము లని తెలియుచున్నది. ఇట్లపారముగాఁ బరిగిపోయినయీశాస్త్రమందలిగ్రంథముల నైనఁ బేర్కొనుట కిందు తావుచాలదు. ఇఁకఁ బ్రాచీనగ్రంథకర్తలు కొందఱినిగూర్చి వెలసినపుక్కిటిపురాణగాథలు విశ్వాస్యములు గా వనుటకుఁ బండితలోకప్రసిద్ధ మైనయొకశ్లోకమును, ఒకకథయు :—

“బ్రాహ్మణ్యా మభవ ద్వరాహమిహిరో జ్యోతిర్విదా మగ్రణీః,
రాజా భర్తృహరి శ్చ విక్రమస్పృహః క్షత్రాత్తజాయా మభూత్,
వైశ్యాయాం హరిచంద్రవైద్యతిలకో జాతశ్చ శంకుః కృతీ,
శూద్రాయా మమరః, షడేవ శబరస్వామిద్విజ స్యాత్తజాః”

శబరస్వామి యనుబ్రాహ్మణునకు బ్రాహ్మణస్త్రీయందు వరాహమిహిరుఁడు, క్షత్రియకాంతయందు భర్తృహరివిక్రమాదిత్యులు వైశ్యవనితయందు హరిచంద్ర

శంకువులు, శూద్రభామినియందు, అమరసింహుడు ననునార్వరువుత్త్రులుదయించిరట. శబరస్వామి మొదటిపేరాదిత్యదేవుడు. అతడు జైనులతో వాదించి యోజిపోయి వారు హింసించు రన్నభయముచే నడవులకుఁ బాఱిపోయి యాటవికులైన శబరులకు నాయకుఁడై శబరస్వామి యనుపేరు గాంచెనట. ఇక వీనిని విమర్శింపక సంకర్ష కాండముమాట చూతము.

“జైమినిముని రచించినపూర్వమిమాంసాసూత్రము ద్వాదశాధ్యాయ సూత్రమే కాదు. అది పదునాఱధ్యాయముల గ్రంథము. కడపటినాలుగును సంకీర్ణార్థనిరూపణపరము లగుటచే వానికి సంకర్ష కాండ మనుపేరు వచ్చినది. ఆనాట గద్యాయములకుఁ గూడ శబరస్వామి భాష్యమురచియించినట్లుగా నందందలియుల్లే ఖనములవల్లఁ దెలియుచున్నది. జగన్నాథపండితరాయలమిమాంసాగురు వగు ఖండదేవుడు సంకర్ష కాండమునకు రచించినభాట్టదీపికలోఁ గొన్నిలోపములు కనిపెట్టి గంభీరపండితవుత్త్రుఁ డగుభాస్కరభట్టు సంకర్ష కాండాధ్యాయములు నాల్గింటికిని భాట్టచంద్రిక యనుపేర వ్యాఖ్య రచియించినట్లు గ్రంథాంతశ్లోకములవల్లఁ దెలియుచున్నది. కావున నీనాలుగధ్యాయములు కూడ జై మినివే” అని సంకర్ష కాండప్రకాశకులు పీఠికలోవ్రాసిరి. కాని, సూత్రములు ద్వాదశాధ్యాయలోని సూత్రములవలె స్పష్టార్థములు గాక—అనుయజితీతి—యోగ్నియ—అభితి—అను రీతిని వ్యాఖ్యానప్రతీకలవలె నుండుట చూచినను, వానిశైలి చూచినను, అందలి విషయము చూచినను, అవి యెంతమాత్రముజై మినికృతములు కా వని తెలియక పోదు. భట్టభాస్కరుడు ద్వాదశాధ్యాయకి సంగ్రహవ్యాఖ్య రచియించియు, మిమాంసాశాస్త్రమందలియాదరాతిశయమునను, భాట్టదీపికపటిగ్రంథము రచియించునభిలాషను, కల్పసూత్రభాష్యశాబరభాష్యాదులలోనియందందలి యాగాది పరములైన కొన్నివిశేషవిషయములను సూత్రవ్యాజమున సంగ్రహించి సంకర్ష కాండ మనుపేరు పెట్టి దానికి భాట్టచంద్రిక యనువ్యాఖ్యానము రచియించెనేమో యని తోచుచున్నది. లేదా? అట్టిసూత్రము లేవరో రచియించినవి లభింపఁగా నితఁడు వ్యాఖ్య వ్రాసి తనకు లభించినసంప్రదాయమునుబట్టి యవి జై మిని వని భ్రాంతి పడియుండవచ్చును. అంతేకాని, అవి జై మిని వనుటకు మాత్రము సరియైనయితరప్రమాణ మేమియు దొరకలేదు. దొరకునన్న యాశయు లేదు. ఇందుకు దీనియాద్యంతవాక్యములు పరిశీలంతము.

౧. “ప్రణమ్య జై మినిమునిం ఖండదేవకృతా విహ,
అనుగ్రహాయ మందానాం సంగ్రహో ఽయం విధీయతే”

౨. “ఏవం ద్వాదశభి రధ్యాయైః ప్రకృతివికృతిభేదేన కతిపయాన్ న్యాయాన్ సంకోఢ్య తై రేవ న్యాయై రిత స్తతో విప్రకీర్ణా న్నేదవాక్యార్థా నైదం పర్యేణ సమ్య జ్ఞిష్కృష్య నిర్ణేషు మేమా చతురధ్యా య్యారభ్యతే”

3. “జై మినే ర్విమలసూక్తితీర్థాం మగ్న మాప శుచితాం మమ చేతః తేన ఖేలతు పినాకిపదాబ్జే యేన జన్మనివహో న పున స్స్యాత్ , ఖండదేవకృతభాట్టదీపికా లక్షణైః కతిపయై రసంభృతా ఇ త్యుదీక్ష్య బుధభాస్కరాగ్నిచి ద్భారతీ బరిభరామ్బుభూవ తామ్, అద్యావధి కృతి రేమా ౨౨ద్యస్తవిహీ నేతి దీపి కాఖ్యాసీత్ షోడశకలాభి రధునా పరిపూర్ణా భాట్టచంద్రికాత్వ మగాత్ , ఆసీత్ షోడశలక్షణీ శ్రుతిపదా యా ధర్మమిమాంసికా సంకర్షాఖ్యచతుర్థభాగవిధురా కాలేన సా ౨జాయత గాయత్రీ త్రివదాత్మికేవ విబుధై రద్యాపి పాపత్యతే తాం పూర్ణా మతనో చ్ఛమేణ మహతా గంభీరజో భాస్కరః”

ఇందు, మొదటిశ్లోకములో ఖండదేవునిసంకర్ష కాండవ్యాఖ్య యగుభాట్ట దీపికకు సంగ్రహము రచించుచున్నట్లు భాస్కరుడు సూచించియున్నాడు. రెండవ దగునవతారికలో, అక్కడక్కడ నున్న వేదవాక్యార్థములను దీనిపరముగా నిర్ణయింపఁ జతురధ్యాయ యారంభింపఁబడుచున్న దని చెప్పినాడు. ఈయారం భము జైమినిది గా నితఁ డవతారికచే సూచించె ననుట విదితము. ఇతఁ మూడవ దానిలో రెండవశ్లోకమున, ఖండదేవునిభాట్టదీపిక (ఇక్కడసంకర్ష కాండవ్యాఖ్య) యసంపూర్ణ మగుటచేఁ దా నాలోపము పూరించినట్లు చెప్పినాడు. మూడవ శ్లోకములో నింతవఱకు నిది భాట్టదీపిక యనఁబడినది గాని, ఇపు డిది భాట్ట చంద్రిక యైన దన్నాడు. నాల్గవశ్లోకములో ‘ధర్మమిమాంస పదునాఱధ్యాయ ములదే, కాలవశమున నందలికడపటినాలుగధ్యాయములును దానినుండి విడి పోయినవి. నేటివఱకును (తాను భాట్టచంద్రిక రచించువఱకును) మూడుపాద ములగాయత్రీమంత్రమువలెనే సంకర్ష కాండము లేని పన్నెండధ్యాయములమీ మాంసాసూత్రములనే పండితులు చదువుచున్నారు. ఇప్పుడు భాస్కరభట్టు దానిని సంకర్ష కాండముతోఁ గలిపి సంపూర్ణము గావించెను’ అని తా నతికష్టము మీఁద సంకర్ష కాండమును దనవ్యాఖ్యతోఁ బయటఁ బెట్టినట్లు తెలిపినాడు. చూచితిరా? ఖండదేవుఁ డీయధ్యాయములకు వ్యాఖ్య రచించెనట. కాని, తననాటిదాఁక నెవరును వీని నెఱుంగ రట. దేశములోనిపండితు లందఱును మూడువంతులే చదువుచున్నారట. తా నిపుడు నాల్గవవంతు లోకమున కిచ్చె నట. ఈయసంగతవాక్యములే జైమినిసంకర్ష కాండ మనునాలుగధ్యాయములు

రచియింపలేదనియు, ఖండదేవుడు వీనికి వ్యాఖ్యయే వ్రాయలేదనియు, ఈయల్లిక యంతయు భట్టభాస్కరునితలనుండి పుట్టినదే యనియుఁ దెలుపుచుండ నింతకంటె నితనిమాటలు వేఱుగా విమర్శింపనేల? అయిన నీవిషయ మింకను ఒరేశోధకులు విమర్శింతురుగాక.

జై మినిమత మిట్లు చిరకాలముగా బ్రాహ్మణాశ్రయమై వచ్చినను, దీని సిద్ధాంతములు కొన్ని నచ్చకపోవుటచేతనే యితరమతములు తలచూపిన వనుట నిక్కము. “వేదము స్వతఃప్రకాశము. దానికిఁ గర్త లేడు. విధ్యర్థవాదమంత్ర రూప మయిన వేదశబ్దరాశి నిత్యము. దాని కెన్నఁడును నాశము లేదు. సృష్టి యంతయు శబ్దమూలకమే. వేదము ననుసరించియే ప్రజాపతి స్థావరజంగమాత్మక మైనసకలజగము సృజించుచుండును. ఉత్తరసృష్టి పూర్వసృష్టిని బోలియుండును. ధర్తాచరణమే యిష్టార్థసిద్ధికి మూలకారణము. వేదము విధించినదే ధర్తము. యజ్ఞాదిక్రతువులే యజమానునికి ఫలము నిచ్చునుగాని ఫలదాత యైనయీశ్వరుఁడు వేఱుగా లేడు. జ్యోతిష్టోమాదులు స్వర్గాదిలోకసుఖము నొనఁగును.” ఇత్యాదులు దీనిసిద్ధాంతములు. దీనితత్త్వము పరామర్శించినచో, ‘వేదము ప్రమాణము కాదు, దేహాతిరిక్త మైనయాత్మ లేదు’ అనిచెప్పెడిలోకాయతమత మణచుటకై, ‘వేదమే ప్రమాణము. దేహాతిరిక్తమై జ్ఞానాశ్రయ మైనయాత్మ కలదు. అది కర్తజన్య మైనస్వర్గాదిసుఖ మనుభవించును’ అనునిశ్చితాభిప్రాయమును వేదార్థ విచారమూలకముగా నావిష్కరించుటకే యిది యుదయించె నని విశేషము కాఁగలదు. కర్తఫలదాత వేఱుగా లేఁ దనియు, ఆత్మ జ్ఞానాశ్రయమే కాని జ్ఞాన స్వరూపము కా దనియుఁ జెప్పుటచే నిదియును నిరీశ్వరమతమే యని తక్కిన వారు కొందఱు అనిరి. సూత్రములం దెందును, ఆత్మ విజ్ఞానస్వరూప మనెడిభావము సూచితము కా దనుటయు నిజము. శంకరభగవత్పాదులు గూడ, జై మినిమతమం దాత్మ జ్ఞానాశ్రయమనుభావమే వెల్లడించిరి. కాని, శబరస్వామి నాస్తికత్వనిరాసకై విజ్ఞానాత్మాస్తిత్వ మొకచో సూచించెను. ఈవిషయ మెఱిగియే భట్టపాదులు శ్లోకవార్తికమున నిట్లనిరి.

“ఇత్యాహ నాస్తిక్యనిరాకరిష్టు రాత్మాస్తితాం భావ్యకృ దత్ర యక్త్యా, దృఢత్వ మేతద్విషయః ప్రబోధః ప్రయాతి వేదాంతనిషేవణేన”

దీనినిబట్టి జై మినిమతమం దాత్మ విజ్ఞానస్వరూపము కాద నెడియభిప్రాయము స్పష్టమగును. కాని, సూచనగా భావ్యకర్తయుఁ బైని జెప్పినవిధముగా వార్తిక కారుఁడును, వీరి ననుసరించి తక్కినవారును, విజ్ఞానాత్మత్వ మంగీకరించినట్లు కనఁ బడును. శ్లోకవార్తికముమొదల నున్న—

“విశుద్ధజ్ఞానదేహాయ త్రివేదీదివ్యచక్షుషే
శ్రేయః ప్రాప్తి నిమిత్తాయ నమ సోమార్ధధారిణే”

అనుష్లోకము కుమారిలుఁ డీశ్వరుని స్తుతించుటను విస్పష్టముగాఁ దెలుపుచున్నది. కొందఁ టిది యీశ్వరస్తుతిపరము కా దని వాదించుచుకాని, వాసుదేవదీక్షితునికుతూహలవృత్తి కుమారిలుఁ డీశ్వరవాది యనుభావమునే వెల్లడించెను¹. ఇది సత్యమైనను, ఇతనిష్లోకవార్తిక మీశ్వరుఁడు జగత్కారణ మనుమాట యెందును జెప్పియుండ లేదు. అందుచేఁ బూర్వమీమాంస నిరీశ్వరమే యని చెప్పఁదగియున్నది. ఇతఁ గ్రమభంగ మైనను, ఉత్తరమీమాంసను జవర కుంచి తక్కినవాని నవలోకింపము.

న్యాయము :—గౌతమసూత్రము దీనికి బీజము. అయిదధ్యాయముల యాగ్రంథమున గీతా సూత్రము లున్నవి. వానికి వాత్సీయరుఁడు తొలుత గొప్పభాష్యము నిర్మించెను. అదే తరువాత వెలసినన్యాయతర్కగ్రంథములకు మూలము. ఈశాస్త్రము మహానముద్రమువలె సపారముగా నున్నది. ఇందలి వ్యాఖ్యాతరంగములను లెక్కింపఁ దరము కాదు. అయినను గొన్నిటి నిందు స్థిరింపము. న్యాయభాష్యము చూచియే విశ్వనాథభట్టు వృత్తిని, ఉద్వ్యోతకరుఁడు వార్తికమును సూత్రవ్యాఖ్యలుగా రచియించిరి. ఈమూఁడును గాక గౌతమభాష్య మనుపేర మఱియొకవ్యాఖ్య సజీవమై యున్నట్లు తెలియుచున్నదిగాని² అది వాత్సీయనభాష్యవ్యాఖ్యయే యని దానియవతారిక చెప్పుచున్నది. తరువాతఁ బైవార్తికమునకు వాచస్పతిమిశ్రుఁడు టీకయు, దాని కుదయనాచార్యుఁడు తాత్పర్యపరిశుద్ధి యనుపేర న్యాయనిబంధనమును, దానిలోనికొంతభాగమునకు వర్ధమానపండితుఁడు త్రిసూత్రీప్రకాశమును వ్యాఖ్యలుగా రచియించిరి. ఇట్లు పేరిఁగినన్యాయశాస్త్రము ప్రౌఢమై సుఖబోధ్యము గా కున్న దని కేశవమిశ్రుఁడు సూత్రభాష్యముల ననుసరించి తర్కభాష యనుపేరఁ బ్రత్యక్షాదిచతుఃప్రమాణములను విశేషీకరించుచు నుత్తమకృతి నిర్మించెను. దానికి గోవర్ధనుఁడు గౌరీకాంతుఁడు మాధవదేవుఁడు చెన్నుభట్టు రామలింగపండితుఁడు మొదలగుతార్కికాచార్యులు వ్యాఖ్యలు రచియించిరి. భాష్యాదు లవలోకించియే వాచస్పతిమిశ్రుఁడు న్యాయతత్త్వాలోకమును భాసర్వజ్ఞుఁడు న్యాయసారమును స్వతంత్రముగా నిర్మించిరి. కడపటిదానికిఁ బిదప జయసింహసూరి యనుజైనఁడును రాఘవభట్టును, టీకలు వ్రాసిరి. ఇవి యిట్లుండ గంగేశపండితుఁడు తర్కశాస్త్రమునకు శిరోమణిగాఁ

1. ప్రథమసంపుటము పుట 47.

2. చూ. ఇండియా అఫీసు రైట్రీ కేటలాగు Vol. IV

దత్త్వచింతామణి యనుమహాగ్రంథము రచించెను. ప్రత్యక్షానుమానోపమాన శబ్దము లనెడినాలుగుప్రమాణములనుగూర్చి నాలుగుఖండములతో విలసిల్లుదీనికి వ్యాఖ్యలుగా జయదేవుఁ డాలోకమును, అతనిశిష్యుఁడు టీకను, రాజమాడామణి దర్పణమును, రఘుదేవుఁడు దీపికను, రుచిదత్తుఁడు ప్రకాశమును, మధురాంతకుఁడు శక్తికను, జగదీశుఁడు మయూఖమును, రఘునాథతార్కికశిరోమణి దీధితిని రచించిరి. దీధితికి బ్రకాశిక యనుపేర గదాధరభట్టాచార్యుఁడు గొప్పవ్యాఖ్య వ్రాసెను. గొడదేశీయుఁ డైనయితఁడు తార్కికచక్రవర్తి యన ఖ్యాతి కెక్కెను. ఇతనిప్రకాశిక ననుసరించి భవానందుఁడు జయరాముఁడు దినకరుఁడు జగదీశుఁడు మొదలగుమహాతార్కికాచార్యు లనేకగ్రంథములు రచించిరి. వానిలోఁ గొన్ని నేటికిని బతసపాతవ్యసహాయమున నున్నవి. ఇంకఁ బైన్యాయతర్కగ్రంథముల ననుసరించి మహాపండితులు రచించినమూలములు వ్యాఖ్య లనువ్యాఖ్యలుగా నున్న కారికావళి ముక్తావళి దినకరభట్టియము ప్రభమంజూష; మొదలైన యుద్గ్రంథములెన్నేని మొన్న మొన్న టివఱకు నుదయించుచునే వచ్చినవి. వానిలోఁ బందొమ్మిదవ శతాబ్దికడపటివారును విజయనగరసంస్థానపండితులు నాంధ్రులు నగు సంగమేశ్వరశాస్త్రిగారు రచించినసంగమేశ్వరక్రోడ మనుగ్రంథము జగదీశపండితుని సిద్ధాంతలక్షణిమీఁదిక్రోడపత్రమై తార్కికులమెప్పు గాంచియున్నది¹. ఇట్లు తర్కశాస్త్రము సహస్రముఖముల వ్యాపించినను, దీనిపేరెత్తినంతనే స్మృతికివచ్చునది తర్కసంగ్రహము. దీనికర్త అన్నంభట్టు. న్యాయవై శేషికములు రెంటి ననుసరించినయొచిన్నగ్రంథము జన్తించిన దాదిగాఁ దర్కశాస్త్రపఠనమునఁ బ్రథమ ప్రకరణముగా లోకమున వ్యాపించుచు వచ్చుచున్నది. ఇతఁడును, తర్కభాషా ప్రకాశకర్త యగుచెన్నుభట్టునుగూడ నాంధ్రదేశీయపండితు లని ప్రసిద్ధి. అన్నంభట్టు తనసంగ్రహమునకుఁ దానే దీపిక యనువ్యాఖ్య రచించెను. దానికి నీలకంఠ నరసింహ గోవర్ధన సుధీ పట్టాభిరామప్రభృతిపండితులు వ్యాఖ్యలు రచించిరి. వానిలో న్యాయబోధిని కెక్కువప్రచారము కలదు. ఇత నీశాస్త్రమందు వెలసిన వాదగ్రంథములు క్రోడపత్రము లందుమా! వందలు. అందుగ దాధరభట్టాచార్యుల శక్తివాదవ్యుత్పత్తివాదములు తార్కికలోకము నెక్కువగా నాకర్షించినవి. ౬౪ వాదగ్రంథములు నిర్దించినయొవిద్యద్రాజు క్రీ. ౧౬౬౦ ప్రాంతమున నవ ద్వీపమున నవీనతర్కము ప్రతిష్ఠించి కీర్తి గాంచెను. యాదవపండితునిసర్వసిద్ధాంత సంగ్రహమును, ఉదయనాచార్యునిన్యాయకుసుమాంజలియు న్యాయవై శేషికములు రెంటి ననుసరించిన వయ్య న్యాయశాస్త్రమునఁ బ్రామాణికములై వెలయు

1. ఇదియు హరిశాస్త్రిలవారి చిత్రప్రభయు, ఆంగ్ర విశ్వకలాపరివర్తనవారిచే నిపుడు ప్రకటింపఁబడినది.

చున్నది. ఇట్లు వటవృక్షమువలె శాఖోపశాఖలుగాఁ బెరిగినయీశాస్త్రము తొలుత నెందు పుట్టి యెందు సంచరించినను, తరువాత దీనికి సవర్ద్వివము ముఖ్యాశ్రయ మైనది.

వైశేషికము—దీనికి మూలము కణాదసూత్రము. ఇది పదియధ్యాయములగ్రంథము. ఇందలిసూత్రములు 3౬౯. దీనికిఁ బ్రశస్తపాదులు రచియించినపదార్థధర్తసంగ్రహ మనుభాష్య మొకటి కలదు. ఇది ప్రతీసూత్రవ్యాఖ్య గాక షట్పదార్థనిర్ణయపర మైన దని పేరునుబట్టియు గ్రంథసరణినిబట్టియు విదితమగును. ఈప్రశస్తపాదుఁడు వాత్స్యాయనునివలెఁ బ్రాచీనుఁ డని కొందఱిమతము. పై భాష్యమునకు వ్యాఖ్యలు రచియించినవారిలో నొకఁ డగుశ్రీధరపండితుఁడు శా. శ. ౯౧౩ లోనివాఁ డని డాక్టరుబుహ్మరువ్రాసియున్నాఁడు. ఇతనినాఁటికే మిక్కిలిపూర్వమని ప్రశంసింపఁబడుధర్తసంగ్రహమును రచియించినప్రశస్తపాదుఁడు మిక్కిలి ప్రాచీనుఁ డనుట కాక్షేపమురాఁబోదు. కణాదసూత్రములకు వ్యాఖ్యగా భవనాధమిశ్రునికొడుకు శంకరమిశ్రుఁడు వైశేషికసూత్రోపస్కార మనుగ్రంథము రచియించెను గాని, అది ధర్తసంగ్రహమునెదుట వన్నె గాంచినట్లు కనఁబడదు.

ఈశాస్త్రమున వాత్స్యాయనభాష్యము మిక్కిలిప్రాచీనము. అత్యంతము ప్రశస్తము. దీని కెనిమిదివృత్తులు పుట్టినవి. వానిలో, వ్యోమశివాచార్యుని వ్యోమవతియు, శ్రీధరాచార్యునికందళియు, ఉదయనాచార్యుని కిరణావళియు, శ్రీవత్సాచార్యునిలీలావతియుఁ బూర్వములు. జగదీశతర్కాలంకారునిభాష్యసూక్తియు, పద్మనాభమిశ్రునినేతఁపును, మల్లినాథసూరిభాష్యనికరమును, శంకరమిశ్రునికాణాదరహస్యమును బరములు. ఇందు మొదటిమూఁడును సూత్రముల ననుసరించి నవి. నాల్గవది భాష్యమునుమాత్రమే యనుగమించినది. ఇవిగాక జయనారాయణ తర్కపంచాననవిరచిత మైనసూత్రవివృతి యొకటి కలదు. ఇన్ని యున్నను, భాష్యమువలె గీర్తి కెక్కినది కిరణావళియొకటియే యని దానివ్యాఖ్యలనల్లఁ దెలియుచున్నది. మఱియు సర్వదేవసూరి ప్రత్యక్షాదిప్రమాణములనుగూర్చి ప్రమాణమంజరియు, ఉదయనాచార్యుఁడు సప్తపదార్థాంగీకారముతో లక్షణావళియు, శివాదిత్యుఁడు సప్తపదార్థియు, స్వతంత్రముగా నిర్దించిరి. ఇందు ప్రతిదానికిని వ్యాఖ్యలు కలవు. ఇవి గాక శిరోమణిభట్టాచార్యులు మొదలగుననేకులు రచియించిన పదార్థతత్త్వాదులు పెక్కు కలవు. పై వానిలోఁ గొన్నిటికి న్యాయగ్రంథకర్తలే కర్తలుగా నున్నారు. వారు వర్ధమానాదులు.

సాంఖ్యము :—దీని కాధారము కపిలసూత్రము. షడధ్యాయముగనుండు ౫౭౬ సూత్రము లున్నవి. దీనివ్యాఖ్యాతలలో నెవరు ముందనువిషయము నిర్ణయింపఁ గష్టముగా నున్నది. ఈశ్వరకృష్ణభట్టు రచియించినసాంఖ్యకారిక సాంఖ్య

సూత్రములమొదటిశ్లోకరూపవ్యాఖ్యయనియు, దానికి భాష్యము వ్రాసినగౌర పాదుఁడు శంకరులగురువుగురు వైనగౌడపాదుఁడే యనియు నొక రభిప్రాయపడిరి గాని యది సంగతము కాదు. వాచస్పతిమిశ్రునిసాంఖ్యతత్త్వకౌముది ప్రథమ వ్యాఖ్యాన మనెడిమఱియొకరియు ద్వేషమును సముచితముగా లేదు. విజ్ఞానభిక్షువు నిర్మించినసాంఖ్యప్రవచనభాష్యము మొదటి దని పెక్కంపు భావించుచున్నారు. కాని, యతనిని వాచస్పతిమిశ్రునితరువాతివాఁ డగుననిరుద్ధుని కర్వాచీనునిగా సాంఖ్యవృత్తిప్రకాశకలు తలఁచుచున్నారు. అయినను, పై భాష్యమే నిలిచియున్న సూత్రవ్యాఖ్యలలో మొదటి దనుట కవకాశ మెక్కువగా నున్నది. విజ్ఞాన భిక్షువు భాష్యానంతరికలో—

“కాలార్కభక్షితం సాంఖ్యశాస్త్రం జ్ఞానసుధాకరమ్
కలావశిష్టం భూయోఽపి పూరయిష్యే వచోఽమృతైః”

అనుచుఁ బ్రాచీనము లైనసాంఖ్యశాస్త్రగ్రంథము లనేకములు పేరు లేకుం డఁగఁ బోయినట్లు వక్కాణించి యున్నాఁడు. అతనినాఁ డేవేనిసూత్రవ్యాఖ్య లున్నచో పాని నెందు నేవిధముగా ను స్తరింపకయే నిష్కాముఁ డైనభిక్షు వట్లు చెప్పియుండు ననుట సాహసము కావున సతనినాఁటికి సూత్రములు తప్ప మఱే మియు నిలచియుండ లేదనియే భావింపవలెను. అతఁడు భాష్యములోఁ గొన్ని పాఠాంతరము లెత్తుటయు ‘యత్తు కశ్చి దవివేకీ’ ఇత్యాదిగా విరుద్ధమతనింద గావించుటయు సత్యమే కాని, యాప్రసంగ మనిరుద్ధునిగూర్చి కావించిన దని తలంచుటమాత్ర మర్హము కాదు¹. భాష్యకర్తల నిందలకుఁ బాల్పడినవా రందఱును గ్రంథకర్తలే యని భావింపరాదు. తమమతమునకు విరుద్ధాభిప్రాయము గలయితరులమాట లెత్తుకొని యావిధముగాఁ జర్చ నలుపుట భాష్యకర్తలకై లి యనుట ప్రసిద్ధము. ఇతఁ బాఠాంతరము లందుమా? అతనికి లభించినప్రతు లలో నవి యుండవచ్చునుగదా! కావున నిప్పటికి లభించినయాధారములనుబట్టి విజ్ఞానభిక్షువుభాష్యమే మొదటి దనవచ్చును. వాచస్పతిమిశ్రుఁడు దశమశతాబ్ది మధ్యభాగములోనివాఁడు గావున భిక్షు వంతకుఁ బూర్వ డగును. అతఁడు సాంఖ్య సార మనుమఱియొకపుస్తకము వ్రాసెను. వాచస్పతితత్త్వకౌముదికి వ్యాఖ్యగా రామకృష్ణభట్టు సాంఖ్యకౌముదిని, దానికి వ్యాఖ్యగా రాఘవేంద్రసరస్వతి తత్త్వా మృతప్రకాశినిని వేదాంతిమహాదేవుఁ డనిరుద్ధునిసాంఖ్య సూత్రవృత్తికి వ్యాఖ్యగా వృత్తిసారమును, స్వతంత్రముగా గోవిందభట్టు సదనత్థ్యాతివిచారమును నిర్మించిరి. ఇట్టి వేవో మఱికొన్ని కలవు గాని చాలావఱ కీశాస్త్రగ్రంథము లర్వాచీనములే.

1. చూ. సాంఖ్యసూత్రవృత్తిపీఠిక.

“అజా మేకాం లోహితశుక్లకృష్ణాం బహ్వీః ప్రజాః సృజమానా” మిత్యాది శ్రుతినిబట్టి సత్స్వరజస్తమోగుణములసామ్యావస్థయు మహాదాదులకు మూలమైనదియు సగుప్రధాన మనబడుమూలప్రకృతియే జగత్కారణము. దీనికంటె వేఱుగా జగత్కారణ మేదియు లేదు. మూలప్రకృతి యగుప్రధానమునకు మఱి యొకమూలము లేదు. పృథివ్యాదిమహాభూతములును, ఏకాదశేంద్రియములును, శబ్దస్పర్శాదిపంచతన్మాత్రలును, తత్త్వము లనఁబడును. పురుషుఁడు కూటస్థనిత్యుఁడు, అపరిణామి. ప్రకృతియు వికృతియుఁ గానియతఁడే జీవాత్మ. ఈప్రకృతిపురుషుల సంబంధమువల్లనే సృష్టి యగుచున్నది. వీరిసంయోగము పంగ్వంధసంయోగము వంటిది. పరిణామరూపక్రియాసహిత మయ్యు సచేతన మగుటచేఁ బ్రధానము గ్రుడ్డిది. చేతనుఁ డయ్యుఁ గ్రియారహితుఁ డగుటచేఁ బురుషుఁడు కుంటివాఁడు. కుంటివాఁడు గ్రుడ్డివానిబుజ మెక్కియు, గ్రుడ్డివాఁడు వానిని బుజములమీఁద నెక్కించుకొనియు నెట్లు తమయభీష్టములు నెఱవేర్చుకొందురో, అట్లే భోగ్యమైన ప్రకృతి భోక్తయగుపురుషు సపేక్షించి తత్సహాయమునఁ బ్రవర్తించుచున్నది. పురుషుఁడును బ్రకృతిసంబంధమునఁ దద్గతదుఃఖత్రయము నివారించుకొని కైవల్య మపేక్షించుచున్నాఁడు. ఇక్కడఁ బ్రవృత్త మైనప్రకృతి నివర్తించునా యని సంశయింప నక్కఱలేదు. తప్పు చేసినభార్య భర్తకు మరలఁ గనఁబడకుండఁ బోవునట్లును, రంగస్థలమున నృత్యము సలిపిన నర్తకి యానృత్యమునుండి నివర్తించు నట్లును బ్రకృతి నివర్తించును. తత్త్వాన్వేషణమున సంభవించుదుఃఖత్రయ నివృత్తియే కైవల్యమూలము. అదే పరమపురుషార్థము.” అనుచు సాంఖ్యసమ మైనజ్ఞానము లే దని యిది సిద్ధాంతీకరించును.

యోగము :—దీనిమూలము పాతంజలసూత్రము. ఇది, సమాధి—సాధన నిర్దేశ—విభూతి—కైవల్య—సంజ్ఞలుగలనాలుగుపాదములగ్రంథము. దీనికి సాంఖ్య ప్రవచననామమున నొకభాష్యమున్నది. అది యెపుడు పుట్టెనో తెలియదు గాని దానికర్త వేదవ్యాసుఁ డనుప్రతీతిమాత్రము చిరకాలముక్రిందటనే సిద్ధమైనది. ఈప్రతీతిని విశ్వసించియే కొందఱు భగవత్పతంజలి వ్యాసునికిఁ బూర్వుఁ డనియుఁ గొందఱు వ్యాసునిసమకాలికుఁ డైనమఱియొకపతంజలి సూత్రకర్త యనియు భావించిరి కాని యిది యంతయు నసమంజసము. భాష్యకర్త పేరు తెలియక పోవుటచే నెవరో యతఁడు వ్యాసుఁ డనఁగా, ఆమాటయే పండితలోకమున వ్యాపించియుండును. లేదా, అన్యు లెవరో తొల్లి భాష్యము రచించి వ్యాసుని పేరు పెట్టియుండురు. కాదేని వ్యాసుఁ డనుపేరు గలయొకవిద్వాంసుఁడు భాష్యము వ్రాసియుండ నతఁడు వేదవ్యాసుఁడే యని తరువాతివారు భావించియుండురు. అంతేకాని వేదవ్యాసుఁ డనుకృష్ణద్వైపాయనుఁడు మాత్రము భాష్యకర్త కాఁ డనుట స్పష్టము. ఐనను ఈప్రతీతిమాత్రము భాష్యమునకు వ్యాఖ్యానములు

వ్రాసినవాచస్పతిమిత్రుడు నాగోజీభట్టు రామానందసరస్వతి మొదలగువారు విశ్వసించి రని వారిగ్రంథారంభశ్లోకములు చెప్పుచున్నవి.

యోగసూత్రములకు రాజమార్గాండ మనుషేర భోజరాజు రచించిన వ్యాఖ్యయు, సూత్రార్థచంద్రిక యనుషేర సనంతాచార్యునివ్యాఖ్యయుఁ గనవచ్చుచున్నవి. ఆత్మారామయోగీంద్రునిహత ప్రదీపికయు, గోరక్ష నాథునిసిద్ధసిద్ధాంత పద్ధతియు సీతాశ్రుమున స్వతంత్రములై యున్నవి. ఇంక నేవేని కలవేమో! ఇది యీశ్వరా స్తిత్వ మంగీకరించినసాంఖ్యము. దీనితత్త్వముం దెల్పుపద్య మిది—

సీ. “అపరిగ్రహము సత్య మస్తేయము నహింస బ్రహ్మచర్యం బనఁబరఁగుయమము,
స్వాధ్యాయసంతోషశౌచతపో బ్రహ్మనిరతచిత్తత లన నియమ మగును,
పద్మాదిదశవిధభవ్యాసనంబుల నాచరించుట యగు నాసనంబు,
వాయుపూరకము కుంభకము రేచక మనఁబరగుఁ బ్రాణాయామ మురుగుణంబు
చక్షురాదీంద్రియసన్నిరోధంబై ప్రత్యాహణ మనెడియుత్తమగుణంబు,
బంధించి చిత్త మీశ్వరునిపైఁ దిరముగాఁ దగులంగఁజేయుట ధారణ యగు,
అఖలంబు మఱచి యేకాగ్రచిత్తత సీశు సనయంబు తలఁచుట ధ్యాన మగును,
ప్రత్యగాత్మకుఁ బరబ్రహ్మంబునందు నైక్యము గల్గుట సమాధి యనఁగఁ జెల్లు,
గీ. వీనియాచరణమునఁ బ్రధానమునకుఁ దొలగి జీవుం డవిద్యచేఁ గలిగినట్టి
దుఃఖసంసారమునకును దొలగి యిష్టసిద్ధి గనఁ జాలు నిదియే నిశ్రేయసంబు.”

ఉత్తరమీమాంస :—ఇదియే నిజ మైనవేదాంత మతము. ఇదే బ్రహ్మ విద్య. శరీరనివాసి యగుజీవునితత్త్వ మావిష్కరించుటం జేసి యిది శారీరక మీమాంస యైనది. ఉపనిషత్తు లాధారముగా బాదరాయణుడు రచించిన బ్రహ్మసూత్రములు దీనికిఁ బునాది. కర్మ, జ్ఞానమునకు సాధన మనెడియాచార్యోక్తినిబట్టి పూర్వ మైనకర్మను దెల్పునది పూర్వమీమాంస యనియు, ఉత్తర మైనబ్రహ్మజ్ఞానమును దెల్పునది యుత్తరమీమాంస యనియు విద్యల్లోకమున వ్యవహారము వచ్చినది గాని యిది దీనిమొదటిపేరు గాదు. శంకరులు దీనిని వేదాంతమీమాంసాశాస్త్ర మని పేర్కొని యున్నారు. ప్రతిసూత్రమందు నుపనిషద్వాద్యభ్యర్థ మిమిడి యుండుటంజేసి దీని కాపేరు తగును.

బ్రహ్మసూత్రములు నాలుగేసిపాదములు గలనాలుగధ్యాయములుగా నున్నవి. ఇందు 41 సూత్రము లున్నవి. వీనికి శంకరరామానుజపూర్ణప్రజ్ఞలు క్రమముగా భాష్యములు వ్రాయుటంజేసి యీదర్శనము శాంకర రామానుజీయ మాధ్వసంజ్ఞలఁ ద్రివిధ మైనది. ఇందు, శంకరభాష్య మాధారముగా వెలసిన యద్వైతమతగ్రంథము లనంతములు. శంకరులు క్రీ. శ. 210 ప్రాంతమున

బౌద్ధజైనమతము లణగించుటకును వైదికమత ముద్ధరించుటకును భూమి సవతేరించినశంకరుడే యని విశ్వసించుదురు. శంకరవిజయము కొంతయద్భుతము సతిశయోక్తి భూయిష్ఠము నైనను, అందలియితనిజన్మవృత్తాంతము కొంత విశ్వసనీయముగానే యున్నది. దానినిఁ జేయు, దేశచరిత్రలనుబట్టియు నితనిచరిత్ర మీక్రింది విధముగాఁ దెలియుచున్నది.

కేరళదేశమున, పూర్ణానదీతీరమున వృషాద్రి కలదు. అందు శంభువు లింగరూపమున నావిర్భవించెను. ఆకొండకు దగ్గటగా నొకయగ్రహార మున్నది. దానిపేరు కాలటి. అందు విద్యద్వర్ధకుడైనవిద్యాధిరాజునుబ్రాహ్మణునికి శిష్యుడు వసుపుత్రుఁడు కలఁడు. అతనితనయుఁడు శంకరాచార్యుఁడు. ఇతనిజీవితకాలము ముప్పదిరెండేండ్లని కొందఱును ముప్పదియూ తేల్లని కొందఱును వ్రాసిరి. ఎట్లయిన నల్పాయుర్దాయమే. ఈస్వల్పకాలములో నుపసీతుఁడై వేదవేదాంగాది విద్య లభ్యసించి శతాధికగ్రంథములు రచించి హిందూదేశ మంతటఁ బరమతజ్ఞత్రయాత్ర సలిపి వైదికమతస్థాపనము గావించి పెక్కండు శిష్యులకు బ్రహ్మవిద్య బోధించి, బ్రహ్మభూతుఁ డయ్యె నన్న చరిత్రాంశము లన్నియు సత్యములైనట్లు తెలియుచుండ నితఁడు మహామహిమసంపన్నుఁ డైనయీశ్వరతేజోఽంశ సంభూతుఁ డని విశ్వసించుట కబ్బుర మేమి? ధర్మపరిపాలకుఁడై జగద్గురు వను బిరుదొందినయీమహాపురుషుఁడు మతరక్షణమునకై తూర్పున జగన్నాథమందును, దక్షిణమున శృంగేరియందును, పశ్చిమమున ద్వారకలోను, ఉత్తరమున బదరీకేదారములోను, తనపేర మతములు స్థాపించెను. ఈజ్ఞానీంద్రుఁడు బదరీకేదారమందే శరీరము పరిత్యజించి బ్రహ్మ మయ్యెను.

ఈజగదేశపూజ్యుఁడు జీవేశ్వరైక్యవాదము సమర్థించుచు వ్రాసినభాష్యాదిగ్రంథము లసంఖ్యములు. అందు మహాగ్రంథము లన్నిటికిని వ్యాఖ్య లను వ్యాఖ్యలు టిప్పణులు వృత్తులు కారికలు సహస్రముఖముల నుదయించినవి. అద్వైతమతస్థాపనపరముగా నీమహాత్ముఁడు రచించిన¹ బ్రహ్మసూత్రభాష్యమునకుపవద్ధుని బ్రహ్మసూత్రవృత్తి పూర్వ మని శంకరు లతనిని స్థరించుటవల్లనే విశద మగును². శంకరాచార్యగురు వగుగోవిందయోగీంద్రునిగురువుగాఁ జెప్పబడు గౌడపాదులుపనిషదర్థమును జక్కఁగాఁ గూర్చి కారిక రచించియున్నారు. అందలిశ్లోకములును శంకరభాష్యమునఁ గనవచ్చును. ఇవి శంకరుల కాధారములై యుండును. ఇక బ్రహ్మసూత్రములకు శంకరభాష్యమే కాక, బ్రహ్మసందసరస్వతి

1. ఇతనిభాష్యమందు బోధాయనుఁడు నిర్దించినబ్రహ్మసూత్రవృత్తి మాట యెందున గనరాదు. దానిని బేర్కొన్నవాఁడు రామానుజుఁ డొకఁడే యని తెలియుచున్నది.

2. బ్ర. సూ. ఏక ఆత్మనః శరీరేభావాత్. 3. 3-53 భాష్యమున—

వేదాంతముక్తావళియు, రంగనాథునివిద్యజ్ఞానమనోహరమును, రామానంద సరస్వతి బ్రహ్మమృతపర్ణిణియు, రంగనాథుని విద్యజ్ఞానమనోహరమును, నదానంద సరస్వతి బ్రహ్మసూత్రపదయోజనమును, నిర్మలకృష్ణుని నిర్మలకృష్ణభాష్యమును, గంగాధర భక్తకింకరునిసుబోధినియు మొదలుగా బహువ్యాఖ్యలద్వైతపరముగా నవతరించి నవి. వీనిలోఁ గొన్నిటి కనువ్యాఖ్యలు మరలఁ బుట్టినవి. ఇవి యిట్లుండ శ్రీశంకర భాష్య మాధారముగాఁ బుట్టినవ్యాఖ్యలలో, గోవిందానందునిరత్నప్రభయు వాచస్పతిమిశ్రునిభామతియు, ఆనందగిరియానందగిరియయు, పద్మపాదాచార్యుని పంచపాదికయు, అద్వైతానందునిబ్రహ్మవిద్యాభరణమును మొదలుగా సుమారు పది కనవచ్చుచున్నవి. ఈవ్యాఖ్యలకును మరల వ్యాఖ్యలు వెలసినవి. వానిలో భామతికి అమలానందునివేదాంతకల్పద్రుమము, దాని కప్పయదీక్షితునిపరిమళము, దానికి నైద్యనాథునివేదాంతకల్పతరుమంజరియు వరుసగా జన్మించినవి. పంచపాది కాదులకుఁ బ్రకాశాత్ముని వివరణాదులు వెలసినవి. ఇంక, ప్రత్యధికరణమందలి సూత్రముల తాత్పర్యమును సంగ్రహించి వేదాంతాధికరణమాల యనుపేర భారతీతీర్థముని శ్లోకములు రచించెను. భావగర్భితములు మనోహరములు నైనయవి భాష్యముతో ముద్రితములై యున్నవి. తరువాత—

ఈయద్వైతమూర్తి దశోపనిషత్తులకును భగవద్గీతకును దివ్య మైనభాష్య ములు రచించెను. ఈరెంటికి నానందగిర్యాదులవ్యాఖ్యలు కలవు. ఇవి గాక శ్రీశంకరులు నిర్మించినవి గద్యాత్మకపద్యాత్మకభాగములతో సకలోపనిషత్సారోపదేశసహస్రి, పంచీకరణ మనుప్రకరణము, దశశ్లోకి, ద్వాదశమహావాక్య వివరణము, ఆత్మబోధ అధ్యాత్మవిద్యోపదేశవిధి, ఆత్మషట్క-భాష్యము, అపరోక్షానుభూతి, బాలబోధిని, ద్యువాక్యవృత్తి, స్వరూపనిరూపణము, స్తవము లష్టక ములు, మొదలయినవి శతాధిక మున్నవి. వీని కన్నిటికిని వ్యాఖ్యలు కలవు¹. ఒకయుపదేశసహస్రిమీఁద వెలసినటికలే యాఱు కలవు. కాని, ఈసహస్రి యిపుడు వ్యాప్తిలో నున్నట్లు కనరాదు. విదేశపుస్తకాలయములందు వ్యాఖ్యల తోడియీగ్రంథ మున్నట్లు తెలియుచున్నది. ఇక నీశాంకరమతము ననుసరించి యుత్పన్నము లైనయద్వైతవేదాంతగ్రంథము లందుమా, లెక్కింప శక్యము కాదు. అందు ప్రసిద్ధము లైనవి, సురేశ్వరాచార్యునినైషఃస్వర్ణసిద్ధి, సర్వజ్ఞానాత్మ మహామునిసంక్షేపశారీరకము, విద్యారణ్యులవేదాంతపంచదశి, ప్రకాశానందుని సిద్ధాంతముక్తావళి, ముకుందమునివివేకసింధువు. ధర్మరాజాధ్వరీంద్రునివేదాంతపరి

1. లండన్ లైబ్రరీలోని వేదాంతగ్రంథశాలలో నిపుడు మనవా రెఱుంగని వశేకము లున్నవి.

భావ, సదానందయోగీంద్రునివేదాంతసారము, సదానందునిప్రత్యక్షత్వచింతా
మణి, మధుసూదనసరస్వతియద్వైతసిద్ధి, శ్రీహర్షునిఖండనఖండభాష్యము,
(వాల్మీకికృతమనెడి) యోగవాసిష్ఠము, అప్పయదీక్షితులసిద్ధాంతలేఖసంగ్రహము,
మొదలైనవి. ఇం దద్వైతసిద్ధాదులు కొన్ని గౌడబ్రహ్మనందీయాదివ్యాఖ్యలతో
వేదాంతశాస్త్రపఠనమున నుత్తమపఠనీయములుగా నున్నవి. ఇట్లు శరపరంపరగా
బయలు వెడలినగద్యపద్యాత్మకవేదాంతగ్రంథములను బేర్కొనుట కైన నిందు
తావు లేదు. ఇట్లెన్నేని మొన్న మొన్నటివఱకు ను గ్రంథము లుత్పన్నము
లగుచునే వచ్చినవి కాని, ఈశాస్త్రమున నాటినుండి నేటిదనుక నుత్తమ
ప్రమాణమై జగదేకపూజ్యత గాంచినశంకరభాష్యత్రయమువంటిగ్రంథము
మాత్రము మఱియొకటి కాదనుట ముష్కాటికి నత్యము. ఇందు బ్రహ్మసూత్ర
భాష్యము సర్వసమదర్శి యైనన్యాయాధికారివంటిది. ఇది సకలమతములవారిని
బిలిచి విచారించి వారిమతములను వారిమాటలచేతనే కాదనిపించి తత్త్వము
బయటఁ బెట్టినసత్యపరిశీలకాగ్రణి. “దృశ్య మంతయు నశ్యమే. దృశ్యమాన మైన
జగము శుక్తియందు రజతమువలెనే బ్రహ్మమం దధ్యస్త మైనది గాని సత్యము
గాదు. అవిద్యావశమున నుపాధివిశిష్టఁ డైనప్రత్యగాత్త యాత్మజ్ఞానమున దేహాది
బంధవిముక్తుఁడై స్వస్వరూపసంధానమునఁ బరబ్రహ్మ మగును. అదియే ముక్తి
యనఁబడును. త్రికాలాబాధ్యమును సత్యజ్ఞానానంతరూపమును శుద్ధబుద్ధముక్త
స్వభావమును స్వప్రకాశము నగుపరబ్రహ్మ మొకఁడే నిత్యము, తక్కిన దంతయు
ననిత్యము. ఈసత్యము తెలియుటకు బ్రహ్మజ్ఞాన కర్తవ్యము. దానికి నిత్యానిత్య
వస్తువివేకాదిసాధనచతుష్టయసంపత్తి యావశ్యకము.” అని దీనిపరమోపదేశము¹.
ఇతఁ, రామానుజీయాదిదర్శనములను బరిశీలించుటకు ముందుగా నింతకు
మున్నాఁబడర్శనములందును గూడఁ గనవచ్చినవాచస్పతిమిశ్రునిస్వరూప మించుక
తెలిసికొందము.

వాచస్పతిమిశ్రుడు :—ఆఱుదర్శనములకును దివ్యము లైనటీకలు రచి
యించి షడ్దర్శనటీకాకారుఁ డనుఖ్యాతి వహించినయితఁడు మైథిలదేశీయుఁడు.
మిశ్రకుటుంబములకుఁ జేరినమండనమిశ్ర మురారిమిత్రాదిమహావిద్వాంసులలో
నొకఁడు. వాచస్పతి నామము గలగ్రంథకర్తలు ముగ్గురు నలుగు రున్నారు కాని,

1. బ్రహ్మసూత్రములకును, శాంకరభాష్యమునకును, అపరిమితము లయినవ్యాఖ్యలు కల
వని యెఱింగియు, రత్నప్రభాభామత్యానందగిరియవ్యాఖ్యలతో నూత్రభాష్యము గురు
ముఖమునఁ జదువుకొలమం. దీగ్రంథములమీఁదిగౌరవాదరాత్రిశయములనుబట్టి బ్రహ్మ
సూత్రార్థదీపిక యనుపేర సంస్కృతమున నూత్రతాత్పర్యము విశదీకరించుచుఁ జిన్న
గ్రంథము రచియించియున్నాను.

పూర్వోక్తములైనదర్శనవ్యాఖ్యలకర్త యైనవాఁడొకవాచస్పతిమిశ్రుఁడే కాని, యందు మఱియొకఁడు లేఁడని, యొకగ్రంథమునందు స్వవిరచిత మైనమఱియొక గ్రంథము నితఁడు పేర్కొనుటచేతనే విశదమగుచున్నది. ఇతఁడు సాంఖ్యతత్త్వకామునిలో న్యాయవార్తికతాత్పర్యటీకను, అందు బ్రహ్మతత్త్వసమీక్షాన్యాయకణి (లి) కలను, తత్త్వబిందువులో మరల న్యాయకణికను, భామతిలో బ్రహ్మతత్త్వసమీక్షను, ఇట్లే తనగ్రంథములను బేర్కొని యున్నాఁడు. మఱియు, భామతి కడపట—

“యన్న్యాయకణికాతత్త్వసమీక్షా తత్త్వబిందుభిః
యన్న్యాయసాంఖ్యయోగానాం వేదాంతానాం నిబంధనైః
సమచైషం మహా త్పుణ్యం తత్ఫలం పుష్కలం మయా
సమర్పిత మదైతేన ప్రీయతాం పరమేశ్వరః
సశేష్రరా యచ్ఛరితానుకార మిచ్ఛన్తి కర్తుం సచ పారయన్తి
తస్మిన్మహిపే మహానీయకీర్తౌ శ్రీమన్మృగే ౭కారి మయా నిబంధః”

ఇత్యాదిశ్లోకములనుబట్టి మీమాంసాదిసకలదర్శనముల కితఁడు టీకలు వ్రాసినట్లు స్పష్టమగుటయే కాక సృగమహారాజనాస్థానములోనివాఁడనికూడ విదితమగుచున్నది. ఈరాజెపుడేదేశ మేలినవాఁడనుటకుఁ బ్రత్యక్షమైన గ్రాంథికనిదర్శనము లభింపలేదు కాని, వాచస్పతిమిశ్రుఁడు న్యాయసూచీనిబంధము తుద వ్రాసికొన్న—

“న్యాయసూచీనిబంధో ౭సా వకారి సుధియాం ముదే,
శ్రీవాచస్పతిమిశ్రేణ వస్వజ్జవసువత్సరే”

అనుశ్లోకమునుబట్టి శా. శ. ౮౯౮ అనఁగా, క్రీ. ౯౭౬ లోఁబై గ్రంథము రచించినట్లు కనఁబడుచున్నది. సూచీనిబంధకర్త మఱియొకవాచస్పతి యనెడి యనుమానము కలుగకుండుటకు మఱియొకప్రమాణము కూడఁ గలదు. శా. శ. ౧౦౧౨ లోయాదవాచలముపై విష్ణుప్రతిష్ఠ గావించినరామానుజాచార్యులు శ్రీభాష్యములో భామతిని ఖండనఖండఖాద్యమును గూడఁ బేర్కొని యున్నాఁడు. ఖాద్యకర్త యగుశ్రీహర్షునికిఁ బూర్వుఁడైనయుదయనాచార్యులు, శా. ౯౦౬ లోనివాఁడు. ఇతనితాత్పర్యపరిశుద్ధిలోఁ బేర్కొనఁబడినమనవాచస్పతి మిశ్రుఁడు శా. ౮౯౮ లోనున్నాఁడనుట కాత్యేవ మేమి? మఱియు, క్రీ. శ. ౧౦౯౮ లోనికీర్తివర్ధవిభునకుఁ నమకాలికుఁడైనకృష్ణమిశ్రుఁడు ప్రబోధచంద్రోదయములో—

“నైవాశ్రావి గురోర్ధతం నవిదితం తౌతాతితం దర్శనమ్,
తత్త్వం జ్ఞాత మహాన శాలికగిరాం వాచస్పతేః కాకథా”

అని పూర్వమీమాంసాప్రసక్తితో వాచస్పతిమిశ్రుని బేర్కొనియున్నాడు. ఇది కూడ మనమిశ్రుడు పూర్వోక్తకాలములోనివాఁడనుటకుఁ బ్రమాణము కాక పోదు. ఇతఁడు తన బ్రహ్మవిద్యాగురు వసుమార్తాండతిలకస్వామిని భామతి మొదలను, శాస్త్రగురు వసుత్రిలోచనపండితుని న్యాయతాత్పర్యటికయందును బ్రశంసించియున్నాడు. కాని, స్వామి సుప్రసిద్ధుఁడైనపూర్వాచార్యుఁడు గాని యితనిగురువు కాఁడని కొందఁ జనుచున్నారు.

రామానుజీయము:—విశిష్టాద్వైత మనఁబడెడిద్వైతభేద మగునీమతము గూడఁ బ్రాచీన మైనను, రామానుజాచార్యులు దీని నుద్ధరించుటంజేసి యిది రామానుజీయమైనది. ఈమహానీయుఁడర్వాచీనమతసంస్కర్తలలో నగ్రగణ్యుఁడనఁదగినవాఁడు. ఇతఁడు చెన్నపురికి దగ్గఱగా నున్న పరమత్తూరనుగ్రామమునఁ గాంతిమతీకేశవభట్టులనుసత్కులీనులగర్భమున నుదయించెను. ఇతని మొదటి పేరు, ఎంబెరుమానారు. ఉపనీతుఁడైనపిదప నితఁడు కాంచీపురమున వేడవేదాంగాదులభ్యసించి మతగ్రంథములు పరిశోధించి, శాంకరమతము నిరాకరించుచుఁ దన మతమును జనులకు బోధింపఁ గడంగెను. కాని, అందున్న చోళరాజు శాంకరమతనిరాకరణమున కంగీకరింపక యితని నూరినుండి వెడలఁగొట్టించెను. అంత నితఁడు మైసూరు వెళ్లి జైనరాజైనవెల్లాలరాయనికూఁతురితోగమును గుదిచ్చి యతని వశ్యుని జేసికొని యతని వైష్ణవునిగా మార్చి యారాజుసాయమున వైష్ణవ మతాభివృద్ధి గావింప సంచార మొనర్చి పదునొకండవశతాబ్దికడపట్ట, తిరుపతిసింహాచలము మొదలగుచోట్ల నున్న శైవాలయములను వైష్ణవాలయములను గా మార్చి తూర్పున జగన్నాథమువలకును వైష్ణవమతోపన్యాసము లిచ్చుచు నందందు ప్రజలను స్వమతమునకుఁ ద్రిష్ఠించు మరలి వచ్చి కడపట్ట శ్రీరంగక్షేత్రము చేరి సన్యసించి యచ్చటనే దేహము పరిత్యజించి విష్ణుసాహుప్యము నొంది నట్లు చరిత్రవల్లఁ దెలిసియున్నది.

ఈమహావిద్వాంసుఁడును, బ్రహ్మసూత్రములకును భగవద్గీతోపనిషత్తులకును భాష్యములు రచించియు, వేదాంతదీపము వేదాంతతత్త్వసారము మొదలగుపెక్కుగ్రంథములు నిర్మించియు విశిష్టాద్వైతమునకు గట్టిపునాది వేసెను. తరువాత సాయణమాధవుల కించుక పూర్వుఁడై క్రీ. పదుమూడవశతాబ్దికడపటి వాఁడయిన వేదాంతదేశికులనఁబడు వేంకటనాథాచార్యులు తత్త్వముక్తాకలాపము న్యాయసిద్ధాంజనము రహస్యత్రయసారము మొదలగుమతగ్రంథములు నిర్మించి విశిష్టాద్వైతమతమున కెక్కువ విఖ్యాతి తెచ్చెను. కవితార్కికసింహుఁడు సర్వ

తంత్రస్వతంత్రుడు నని ప్రసిద్ధిగాంచిన యీవిద్వత్సభా తర్కవేదాంతశాస్త్రము లం దెన్నేని గ్రంథములు రచియించి యున్నాడు. ఇతనిన్యాయబిందువు న్యాయ భాస్కరము ననుసరి విద్వత్లోకమునాదరము గాంచినవి. ఇతనితరువాతఁ బూర్ణా నందుడు మొదలగువారు తత్త్వముక్తావశ్యాదులు రచియించియు, రంగరామాను జాదులు భాష్యాదుల కనువ్యాఖ్యలు నిర్మించియు రామానుజీయమున కించుక న్యాప్తి తెచ్చిరి. ఈమతమును సవిస్తరముగా వర్ణించిన గ్రంథములు ద్రవిడ భాషలోఁ గలవు.

రామానుజునిసూత్రభాష్యము శ్రీభాష్య మనఁబడును. దీనికి బోధాయన నృత్తి యాధార మైనట్లుగా భాష్యకర్త యిట్లు వ్రాసియున్నాడు.

“భగవద్బోధాయనకృతాం విస్తీర్ణాం బ్రహ్మసూత్రవృత్తిం పూర్వాచార్యా స్సంచిక్షిషు స్తత్తతానుసారేణ సూత్రాక్షరాణి వ్యాఖ్యాస్యన్తే” కాని, పూర్వా చార్యు లెవరును దాము సంక్షేపించినయావృత్తిని బేర్కొన లేదు. అది యిప్పుడు లభ్యము కాదు. అందుచే నది విశిష్టాద్వైతానుకూలముగా నున్న దేమో మన మూహింపఁజాలము. “జగత్కారణ మిశ్వరుడే. అతడే కర్తృఫల మిచ్చు వాడు. దృశ్య మైనజగత్తు భోగ్యము. జీవుడు భోక్త. తన్నియంత పరమేశ్వ రుడు. ఈవిషయ మెఱిగి బంధపాతు వగుసంసారమున నక్తుడు గాక భక్తి ప్రపత్తులతో శ్రీవిష్ణువు నారాధించు జీవుడు ముక్తికాలమున శరీరము విడిచి శంఖచక్రగదాదులు ధరియించి విష్ణుసారూప్యము గాంచి విష్ణులోకమున నివ సించును. కాని, యాజీవుని కీశ్వరుని కున్నకర్తృత్వము మాత్రము కలుగదు” అని రామానుజీయసిద్ధాంతము. అందుచేతనే, జీవేశ్వరభేదవిశిష్ట మయ్యు నీశ్వర సారూప్యరూప మైనయద్వైతమును బోధించునిది విశిష్టాద్వైత మని తత్తతాను యాయలయాశయము.

మాధ్వము :—పూర్ణప్రజ్ఞుడు, ఆనందతీర్థుడు ననునామాంతరములు గల మధ్వాచార్యు లుద్ధరించుటం జేసి దీనికి మాధ్వ మనుపేరు వచ్చినది. నైయామి కాదితార్కికు లందఱు జీవేశ్వరభేదముపాటించుదైవ్వులు లైనను, తక్కినమత చిహ్నములనుబట్టి దైవ్వులు లనుపే రీమతమువారికే వ్యవహారమున స్థిరపడినది. ఇతఁడు కర్ణాట దేశమందలియుడిపిగ్రామమున వేదవేదీమధ్యగోపభట్టులకు జన్మించి, అచ్యుతప్రేక్షుఁ డనుగురువునొద్ద విద్యలభ్యసించినఘనవిద్వాంసుఁడు, ద్వైతమత స్థాపనాచార్యుఁడు. ఇతనిజన్మభూమి యగుటచే నేటికిని మాధ్వల కుడిపిగ్రామము పుణ్యక్షేత్రముగా నున్నది. మతసంరక్షణమునకై యితఁడు ద్వైతమతపీఠ మొకటి నెలకొల్పి క్రీ. శ. ౧౧౯౭ లో సిద్ధి పొందెను. ఈయన పుట్టుపేరు వాసు దేవాచార్యులు.

ఆనందతీర్థులకు మాయావాద మన్న మహాద్వేషము. ఇందు కొకకథ కలదు. “ఒకసభలో మాయావాదదైవతవాదములకుఁ బరీక్ష సంభవించినది. ఆనందతీర్థులు సశిష్యుడై యచ్చటికి వెళ్లెను. అతనిని జూచి నంతనే సభ్యులును సభాపతియుఁ గూడ నిశ్చేష్టప్రతిమ లైరి. అద్వైతవాదమునకుఁ బూని వచ్చిన పుండరీకుఁడు నో రెత్తక యూరకుండెను. అప్పుడు మధ్వాచార్యుఁడు మాయా వాదము ఖండించుచు మహోపన్యాస మిచ్చెను. అది విని ప్రతివాది పాటిపోయెను. అంత నాచార్యశిష్యు లీవృత్తాంతము వర్ణించుచు శ్లోకములు రచించిరి” అనుకథ గలశ్లోకము లతనిగ్రంథమునొక నాత్రప్రతిచిహర నున్నవి¹. ఈకథ సత్య మైనను గాకపోయినను, పై త్రిమతములవారికిఁ గూడ నొక రన్ననొకరికిఁ గిట్ట దనుట సత్యము. వీ రందఱు గూడ మతములయందే శే మేమో తెలియకయే మతాచార పద్ధతులే ప్రధానముగాఁ జూచుకొని యంతఃకలహములపా లగుట నాఁటినుండియుఁ బరిపాటి యైనది. దేశమునకు సంభవించినయనర్థములలో మత్సైషమ్య మొకటి యనుట చరిత్రప్రసిద్ధము కదా!

ఆనందతీర్థులు పూర్వోక్తాచార్యులవలెనే సూత్రభగవద్గీతోపనిషత్తులకు భాష్యములు రచించెను. ఇతనిబ్రహ్మసూత్రభాష్యమున కక్షోభ్యతీర్థునిశిష్యుఁ డగుజయతీర్థుఁడు తత్త్వప్రకాశిక యనువ్యాఖ్య వ్రాసెను. ద్వైతమతగురువులలో నీతీర్థుఁ డాటవపురుషుఁడు. ఇతఁడు క్రీ. శ. ౧౨౬౮ లోఁ బరమపదించినట్లు తెలియుచున్నది. మఱియు నానందతీర్థులు, తత్త్వోద్ద్యోతము ప్రపంచమిథ్యా త్యానుమానఖండనము కృష్ణామృతమహాల్లవము మొదలగుగద్యపద్యరూపగ్రంథ ములు పెక్కు రచించిరి. ఇందు మొదటిరెంటికిని జయతీర్థభిక్షువే వ్యాఖ్యలు నిర్మించెను. రఘూత్తమయతి యానందతీర్థునిబృహదారణ్యకభాష్యమునకు వ్యాఖ్య (పరబ్రహ్మప్రకాశిక) రచించుచు జయతీర్థాదులను బ్రశంసించియున్నాడు. విజ్ఞానీంద్రుఁడు మధ్వగురుమత మావిష్కరించుచుఁ బరతత్త్వప్రకాశికను, వ్యాస యతి తర్కతాండవమును, త్రివిక్రమాచార్యుఁడు వాయుస్తుతిని, వేదాంగభిక్షువు దానివ్యాఖ్యను, నిర్మలాచార్యుఁడు ద్వైతసిద్ధిని, వ్యాసతీర్థుఁడు ద్వైతవేదాంత భాష్యటీకను రచించిరి. ఈవిధముగా ద్వైతసారస్వత మభివృద్ధి గాంచినది. ఆకాలమున నద్వైతమును వీరు ద్వేషించినట్లే ద్వైతము నద్వైతులును

1. ఆనందతీర్థపుంసింహో మాయావాదిదితే స్మృతాన్

విదార్య యుక్తిసఖరై రప్రతీతో భిభాసతే.

పలాయధ్వం పలాయధ్వం త్వరయా మాయదానవాః

సర్వజ్ఞ హరి రాయాతి తర్క-గమదరాశ్చిత్. ఇత్యాది.

దేవ్వేమిందుచు నచ్చిరి. వారిలో గణనీయుఁ డప్పయదీక్షితులు మధ్వతంత్రముఖ మర్దనమును, మధ్వముఖభంగమునకు వ్యాఖ్యగా మధ్వవిధ్వంసనమును రచియించెను. ఇట్టిఖండనములు సకలమతములందును గనిపించును. జగత్తు మిథ్య కాదని వాదించెడియీవైష్ణవమతమందలిసార మిది.

“సత్యము జీవాత్ముండును, సత్యం బీశ్వరుఁడు సకలసద్గుణఁ డతఁడౌ,
సత్యము వీరికి భేదము, సత్యము భేదంబు జీవజడముల కరయన్.
జీవుఁ డస్వతంత్ర భావుండు, విష్ణువు సుస్వతంత్రుఁ డతనిసుగుణములను,
పొగడి యతనికరుణఁ బొందినజీవుండు, హరిసమీప మేగు నదియె ముక్తి.”

శైవము :—ఇది విష్ణువుస్థానమున శివుని నిలిపినది. ఇందు, పాశుపతము శైవము నని రెండుశాఖలు కలవు. “వైష్ణవమతమున ముక్తి స్వతంత్రము కాదు. కావున దుఃఖమున కత్యంతవిनाశము కలుగదు. ముక్తులయ్యును జీవులు నిరంతరము విష్ణునేవకు లగుటయే యందలిదుఃఖము” అనుచు వైష్ణవమతమును నిరసించి, పరమైశ్వర్యయుక్త మైనమోక్షమునకుఁ బాశుపతమే మూల మని యిది వక్కాణించినది. ఈమతమునందు ముక్తుఁ డైనజీవుఁడు పరమేశ్వరునివలె సకలసద్గుణపూర్ణుఁడై స్వతంత్రుఁడై యుండును. ఆయవస్థలో సీశ్వరునిసేవకుఁడు కాఁడు. పాశుపతవైష్ణవముల కిదియే భేదము. శైవమువలెనే యిదియును లింగ స్కాందశివపురాణము లాధారముగా నెలసినయర్వాచీనమతము. దీనికర్తలలో నగ్రగణ్యుఁడు నకులీశుఁడు. బ్రహ్మదిష్ఠావరాంతము లైనజీవులు పశువు లనియు, మాహేశ్వరుఁడు పశుపతి యనియు నిది చెప్పును.

“అథాతః పశుపతేః పాశుపతయోగవిధిం వ్యాఖ్యాన్యమః” అనుసూత్రము మొదలుగాఁ గలపాశుపతసూత్రములు దీనికి మూలము. కార్యము కారణము యోగము విధి దుఃఖాంతము, అనెడిపంచపదార్థములతత్త్వము విశదీకరించు సీసూత్రము, ఆధ్యాత్మికాదిదుఃఖత్రయవిनाశమే ముక్తి యని బోధించును. ఈసూత్ర మాధారముగాఁ బంచార్థభాష్యము దీపిక గణకారిక మొదలగు గ్రంథము లుదయించినవి.

‘కర్తాదనిరపేక్షుఁ డైనపరమేశ్వరుఁడు జగత్కారణ’ మనెడిపైపక్షమును నిరసించుచు మఱికొందఱు మాహేశ్వరులు, కర్తాదిసాపేక్షుఁ డైనపరమేశ్వరుఁడే కారణ మని నిరూపించుచు, పశువు పశుపతి పాశము నను మూఁడుపదార్థము లేర్పడిచి తద్వివేకమున జీవుఁడు ముక్తిగాంచు నని శైవతంత్రము లేవనెత్తిరి. దీనికర్తలలోఁ బ్రధానుఁడు బృహస్పతి. మృగేంద్రుఁడు భోజరాజు¹ సోమశంభువు

1. ఇతఁడు భారానగరాధీశుఁడు కాఁడేమో !

మొదలగువారు తదనుయాయులైనవతప్రవర్తకులు. శైవతంత్రము పొష్కరము కరణము తత్త్వప్రకాశము బహుదైవత్యము తత్త్వసంగ్రహము కాలోత్తరము సారభేదము కిరణము మొదలైన వీతంత్రమును బోధించువిశేషగ్రంథములు.

సృష్టిస్థితి సంహతి తిరోభావానుగ్రహ కరణము లనెడి యైదుకృత్యము లకుఁ గర్తయు సర్వజ్ఞుఁడు నైనపరమేశ్వరుఁడు పతి. అణువు కానివాఁడును¹ తేత్రజ్ఞాదిపదవాచ్యుఁడు నైనజీవాత్మ పశువు. అవిద్యాప్రాప్త మైనపాపము ఫలాపేక్షతోఁ జేయుధర్మాధర్మాత్మకమైనకర్తయు మొదలగుబంధపేతువులు పాశము. ఈతత్త్వము లెఱిగి పాశవిమోచనము గావించుకొనుజీవుఁడు శివసారూప్యముక్తి చెందు నని జ్ఞానరత్నావళ్యాదిగ్రంథములు చెప్పుచున్నవి.

ఏతాదృశ మైనశైవదర్శనమును నిరాకరించుచుఁ గొందఱు మాపేశ్వరులు ప్రత్యభిజ్ఞాదర్శనమును లేవనెత్తిరి. దీనియుత్పత్తిస్థానముకా శ్రీరము. కాశ్రీరదేశశైవదర్శనమును బ్రతిపాదించుగ్రంథము లనేకములు కలవు.

“సూత్రం వృత్తి ర్వివృత్తి ర్లక్ష్మీ బృహతీ త్యుభే విమర్శిన్యో,
ప్రకరణవివరణపంచక మితి శాస్త్రం ప్రత్యభిజ్ఞాయాః”

అనురీతి నీశాస్త్రము సిద్ధమైనది. ఈదర్శనము నుద్ధరించినవారిలో నగ్రగణ్యులు సోమానందనాథుఁడు ఉత్పలాచార్యుఁడు ఉదయాకరసూనుఁడు మొదలగువారు. మాధవాచార్యులవారిదర్శనమును సంగ్రహించి వ్రాయుచుఁ బూర్వోక్తులను మాత్రమే పేర్కొనిరి కాని, కాశ్రీరశైవసారస్వత మవలోకింప ననేకులింకను గనవచ్చుచున్నారు.

“ఈశ్వరుఁడు కర్తసాపేక్షుఁడు కాఁడు. స్వేచ్ఛావశమున నేయతఁడు ప్రపంచము సృజించుచున్నాఁడు. అతఁడు సర్వస్వతంత్రుఁడు. ఈజగమంతయు వేఱు కాదు. తదంతర్గతమే. ఒకచెట్టుకొమ్మలు చెట్టుకంటె భిన్నములు గా వాడఁ బడుచున్నను యథార్థదృష్టిలో నవి చెట్టుకంటె నెట్లు వేఱు కావో, అట్లే జీవులు భిన్నులు గా వ్యావహారికదృష్టిలోఁ గనవచ్చుచున్నను, వారు పరమేశ్వరునికి భిన్నులు కారు. పరమేశ్వరుఁడు జీవతాదాత్మ్యము నొందె నన్నవిషయము స్వానుభవము చేతను, అనుమానముచేతను శైవాగమముచేతను దెలియఁగలదు. నే నీశ్వరుడనే కాని యన్యుడను గా ననెడినిశ్చయజ్ఞానముచే నయ్యెడియాత్మసాక్షాత్కారమే ప్రత్యభిజ్ఞ. అది పరాపరసిద్ధికి పేతువు. దానికై బ్రహ్మచర్యాదికము

1. ఇక్కడ రేణువు కానివాఁ డనియర్థము. పశువు లణువు లని మఱియొకచోట నున్నది.

అక్కడ జీవులు నూత్నరూపు లని యర్థము.

గాని ప్రాణాయామాదికముగాని యావశ్యకములు కావు. పరసిద్ధి ముక్తి. అపరసిద్ధి దేవలోకప్రాప్త్యనురూప మైనయభ్యుదయము. ఇందేదైనను సాక్షాత్కారమునుబట్టి యుండును ఇత్యాదికము వీరిసిద్ధాంతసారము. ఈమతమును బ్రతిపాదించు గ్రంథములు పూర్వోక్తములు గాక యింకను గలవు.

స్వందసూత్ర మనుషేర వసుగుప్తుఁడు రచించిననైవసూత్రముల కతని శిష్యుఁ డయినభట్టకల్లటుఁడు కారికయు, దానికి రాజానకరాముఁడు వృత్తియు రచించిరి. భట్టకల్లటుఁ డుజ్జయినీరాజైనయవంతివర్త యాస్థానములోనివాఁడగుటచే, క్రీ. శ. ౮౩౦ ప్రాంతమున నుండె ననుట విదితము.

“యో నారాయణ ఇత్యభూ చ్చుతనిధిః శ్రీకాన్యకుబ్జే ద్విజ,
స్తద్వంశే న్యగుణప్రకర్షఖచితే ముక్తాకణాఖ్యో భవత్,
తస్యైషా సదృశానుజేన రచితా రామేణ విద్యజ్జన
శ్లాఘ్యత్వా తస్యఫలశ్రమేణ భగవద్గీతాపదార్థప్రధా”

అనుభగవద్గీతావ్యాఖ్యాంతశ్లోకమునుబట్టియు, నరేశ్వరపరీక్షాప్రకాశమను గ్రంథమందలి ‘నారాయణకంఠసూనురామకంఠేత్యాది వాక్యమునుబట్టియు, అవంతివర్తయాస్థానకవులలో ముక్తాకణకవినామము కనవచ్చుటనుబట్టియు, కాన్యకుబ్జనివాసి యగునారాయణపండితునిపుత్రుఁడును (సంతతివాఁడు) ముక్తాకణుని తమ్ముఁడును రాజానకోత్పలదేవునిశిష్యుఁడును భగవద్గీతావ్యాఖ్యాతయు నగురాజానకరామకంఠుఁడే భట్టకల్లట కారికకు వ్యాఖ్యరచించినట్లును, అవంతివర్తకాలమువాఁ డయినట్లును దెలియుచున్నది. కాని బుహ్మరుపండితుఁడు మాత్రము కారణము తెలుపకయే యితఁడు దశమశతాబ్దిలోనివాఁ డని వ్రాసెను.

ఇతనిగురు వైనయత్పలదేవుఁడు ప్రత్యభిజ్ఞ యనుగ్రంథము రచించెనని తెలియవచ్చును. ఇతనిమఱియొకశిష్యుఁడైనరాజానకాభినవగుప్తుఁడు కాశ్మీరనైవదర్శనమైన త్రింశికకు, తత్త్వవివరణ మనువ్యాఖ్య రచించెను. ఇతఁడు గ్రంథావతారికలో వ్రాసినశ్లోకములనుబట్టి యీక్రిందివిషయము తెలియనయ్యెడి.

“కాశ్మీరపాలకుఁ డైనయశస్కరస్యవతిమంత్రీయు బ్రాహ్మణోత్తముఁడు నగువల్లభునికి శౌరి యనుపుత్రుఁ డుదయించెను. శివధ్యానపరతంత్రుఁ డైనయతినికి శంకరధ్యానార్చాపరిచింత నైకరసికుఁడైనకర్ణుఁ డనుకొడుకు పుట్టెను. అతఁడాబాల్యముగా నుఖివిముఖుఁడై యావనమున విషయానక్తుఁడు కాక సర్వదా శివతత్త్వజ్ఞానరతుఁడై సంసారనిర్మూలనవిమర్శనపదవి నాశ్రయించి నైవదర్శనము బోధించుచుండెను. అతనియువదేశములచే బవిత్రమైనకాశ్మీరమున కనేక

బ్రాహ్మణులు వచ్చిరి. వారిలో నంతర్వేదినుండి వచ్చినమాతృగుప్తునివంశమున జన్మించినవరాహగుప్తునిపుత్రుఁడు చుఖలపండితుఁడు. సంసారవృత్తాంతవిముఖుఁడైనయామహామహునిశిష్యుఁడ నే నభినవగుప్తుఁడను. నాయన్న యగుమనోరథగుప్తుఁడును శివశాస్త్రరసికుఁడై పదవాక్యప్రమాణజ్ఞుఁడైనరామదేవపండితుఁడును సంతోషింపఁ ద్రొంకికాతత్త్వవివరణము రచియింపఁ బూనితిని”

దీనినిబట్టి ప్రత్యభిజ్ఞానామక మైనయీశైవము తొలుతఁ గాశ్మీరరాజమంత్రివంశమున నుదయించిన దని స్పష్టమగుచున్నది. ఈయభినవగుప్తుఁడు పరమార్థసారసంగ్రహము, స్వచ్ఛందనయము ననుమతీరెండుగ్రంథములు నిర్మించెను. మొదటిదానికి వితస్తాపురీనివాసుఁ డగురాజానకయోగరాజు వ్యాఖ్య వ్రాసెను. ఇవి గాక రాజానకతేమరాజపండితుఁ డీశ్వరప్రత్యభిజ్ఞాహృదయ మను తత్త్వవిమర్శనగ్రంథమును స్వచ్ఛందోద్వ్యోత మనుపేరస్వచ్ఛందనయవ్యాఖ్యను రచించెను. ఈపైగ్రంథకర్తలపేళ్లనుబట్టి చూడఁగా రాజానకవంశమునకుఁ జేరిన వారే యెక్కువగా నీదర్శనమున శ్రద్ధ వహించి దీనివ్యాప్తికై పాటుపడి రని తోచుచున్నది. ఇట్లు వ్యాప్త మైనయీమతమందును గొందఱు మాహేశ్వరులు దోషము లెంచి రసేశ్వరమతము స్థాపించిరి.

“పరమేశ్వరతాదాత్మ్యవాది యైశ్వర్యమునకును శరీరస్థితికాలమందే జీవన్ముక్తి యభిమత మైనట్లు తెలియుచున్నది గావున శరీరస్థైర్యమునకై పారదాది శబ్దవాచ్య మైనరస మావశ్యక” మనుచు రసేశ్వరమతదర్శనము వీ రారంభించిరి. “జీవన్ముక్తి కోరునట్టియోగి ముందుగా దేహమును దివ్యముఁ గావించుకొనవలెను. దానికి హరగౌరీసంయోగజనిత మైనరసము ముఖ్యము. రస మీశ్వరబీజము, అభ్రకము గౌరీబీజము. ఈరెంటిని గలిపి యథోక్తముగా నేవించువారికి మృత్యువు లేదు. దేవ దైత్య ముని మానవాదులలోఁ గొందఱు రససామర్థ్యమువల్లనే దివ్యదేహులై జీవన్ముక్తి నాశ్రయించిరి. మహేశ శుక్ర వాలఖిల్య గోవిందభగవత్పదాచార్యాదు లట్టివారే.” అనుచు రసేశ్వరసిద్ధాంతాదిగ్రంథములు చాటుచున్నవి. “రసో వై సః రసం హ్యే వాయం లభ్యా సందీభవతి” అనుతైత్తిరీయ శ్రుతి చెప్పినది సంసారదైన్యదుఃఖితరణోపాయ మైనయీరసమే యనుట సిద్ధము గావునఁ బరబ్రహ్మతుల్య మైనరసమును నిందింపరాదు.” అనుచురసహృదయాది గ్రంథములు ఘోషించుచున్నవి. కాశ్యాదులలో సర్వలింగముల సర్పించుటకన్న రసలింగార్చనమే శ్రేయస్కరము, భోగారోగ్యామృతప్రద మని మఱియొకకృతి సమర్థించుచున్నది. రసకల్పన విశేష మొకటి యున్నను, తక్కినవిషయములందీది ప్రత్యభిజ్ఞామతమును బోలియున్నది. ఇవి రెండును జీవేశ్వరైక్యవాదమున

శాంకరమతమును సమీపించుచున్నవి గాని వేదోక్తకర్తాచరణము నివి ప్రశంసింపవు.

పాణినీయదర్శనము :—పాణినీకాత్యాయనపతంజలికృతము లైనయష్టాధ్యాయీవార్తికమహాభాష్యములే పాణినీయదర్శనము. ఇదే షరమపురుషార్థసాధన మని తదభినివిష్టుల మతము. దీనిని స్ఫోటవాద మందురు. ఇది ప్రాచీనవాదమే యనుటకు బాదరాయణులు దీనిని 'శబ్దఇతి చేన్నాతః ప్రభవా'దిత్యాది సూత్రమున¹ గ్రహించుటయే నిదర్శనము. ఇట్లు సంప్రదాయసిద్ధ మైనదీనిని హరికృతవాక్యపదీయము మొదలయినయర్వాచీనగ్రంథములు బలపఱచినవి. నిరవయవము నిత్యము నైనస్ఫోట మనెడిశబ్దమే పరబ్రహ్మ మని యది యిట్లు చెప్పెను.

“అనాదినిధనం బ్రహ్మ శబ్దతత్త్వం తదక్షరమ్
వివర్తతే లర్థభావేన సక్రియా జగతో యతః”

ఇట్లున్న పదునాఱుదర్శనములసారాంశము గా నీశ్వరవిషయమున నేది యెట్లు చెప్పినదో, అది యంతయు నిచ్చట సంక్షేపించి చూతము.

ఈ శ్వర వా ద భే ద ము లు

చార్వాకమం దీశ్వరుడే లేడు. ఆర్హతమందు సర్వజ్ఞః జైనయర్హన్తునియు, బౌద్ధమునందు సర్వజ్ఞః జైనగౌతమబుద్ధుఁడును దప్ప వేతే యీశ్వరుఁ డనుకర్త లేడు. కాని, బుద్ధునియుపదేశము లీశ్వరాస్తిత్వమున మూకీభావము వహించినవి కాని కంఠోక్తిగా నీశ్వరుఁడు లేఁ డన లే దని తన్మతరహస్యవేత్త లందురు. సాంఖ్యము జీవునికంటె వేతే యొకపురుషుఁ డున్నాఁ డని యంగీకరింపదు. పూర్వమీమాంస వేదోక్తకర్తకంటె నితర మేదియు ఫల మిచ్చునది లే దని చెప్పుచున్నది. అర్వాచీను లైనమీమాంసకవిశేషులు కొందఱీశ్వరుని భావించినను, ఈమతమున నీశ్వరుఁ డనువాఁడు లేఁ డనియే స్పష్ట మగును. పాణినీయము పరాపశ్యస్తీ మధ్యమా నైఖరులలో, పరాపశ్యబ్రహ్మ యీశ్వరుఁ డనును. అందుచే విస్పష్టముగా నైతే నేమి? అస్పష్టముగా నైతే నేమి? ఈయాలుమతములును వేదవేదాంతప్రతిపాద్యుఁ డైనపరమేశ్వరు నంగీకరింపని నిరీశ్వరము లని తేలుచున్నది.

రామానుజీయము, జీవనియంతయై జీవాంతర్యామియై జీవకృతకర్తముల కర్త మైనఫల మిచ్చునీశ్వరుఁడు జీవునికంటె వేఱుగా నున్నాఁ డని విశ్వసించును. నైయాయికము నైశేషికము మాధ్వము పాశుపతము శైవము ప్రత్యభిజ్ఞ రసేశ్వ

రము నను నేడును, ఈశ్వరుడు డున్నాడు కాని, అతడు జగత్తున కుపాదానకారణము కాడు, కేవలము నిమిత్తకారణ మని నమ్ముచున్నవి. కాని పాశుపతమును బ్రత్యభిజ్ఞయు నీశ్వరునికిఁ గర్తాపేక్షిత్వ మంగీకరింపవు. తక్కినయెదును, కర్తృసాపేక్షుఁ డగుచునే యీశ్వరుడు జగత్తు నిర్మించుచున్నాఁ డని చెప్పును. అయినా, మొత్త మీయేడును జీవుఁ డీశ్వరునికంటె వేఱని విశ్వసించినవి, అందుచే నివి ద్వైతము లనుట విదితము. విశిష్టాద్వైత మనెడిరామానుజీయమును, ఈశ్వర సాదాప్య మంగీకరించి ద్వైతమే యగుచున్నది. జగత్తున కీశ్వరుడు నిమిత్తకారణ ముపాదానకారణము గూడఁ గాఁ డనుయోగమును జీవునికి వేఱుగా నతఁ డుండె నని యంగీకరించుటంబట్టి ద్వైతమే యగుచున్నది. దీనినిబట్టి పైతౌమ్మిది మతములును నేశ్వరములు ద్వైతములు నని తేలినది. నీశ్వరము లాతే గావున నేశ్వరము లైనతౌమ్మిదియు నీశ్వరాస్తిత్వవాదమున గెలిచిన వనవచ్చును గాని, మొత్త మీపదియేనింటి నద్వైత మెట్లు గెలుచు నని యిచ్చుట సంశయింపఁ బనిలేదు.

“పరమార్థదృష్టిలో నిర్విశేష నిర్లిప్త నిర్గుణుఁ డైనపరమాత్మ యొక్కఁడే యున్నాడు. అతనికి వేఱేమియు లేదు. వ్యవహారదృష్టిలో మాయోపాధివిశిష్టుఁ డైనయాపరమాత్మ, స్వప్రాధాన్యమున జగత్తునకు నిమిత్తకారణమును మాయాప్రాధాన్యమున నుపాదానకారణము నగుచున్నాడు. మాయాశ్రితుఁ డైన శరీరోపాధివిశిష్టుఁడైన జీవాత్మ యనఁబడునతఁడే విజ్ఞానమున స్వస్వరూప మెఱిగి బంధ విముక్తుఁ డగుచున్నాడు. అదే ముక్తి యనఁబడును” అని సర్వమతవిమర్శన పూర్వకముగా నఖిలమతసారముగా సత్యము బయటఁ బెట్టినయద్వైతసాధమున కితరమతము లన్నియు మెట్లు గాని వేఱుగావు. సముద్రజల మావిరియై పై కెగసి మేఘమై వర్షరూపమున భూమిపైఁ బడి నదీసంజ్ఞ చెందుచున్నది. ఆనదియే మరల సముద్రమునఁ బడి సముద్రమే యగుచున్నది. అట్లే జీవునివిషయమును, దీనినే మహిమ్నస్తోత్ర మిట్లు వర్ణించినది.

“త్రయీ సాంఖ్యం యోగః పశుపతిమతం వైష్ణవ మితి
ప్రభిన్నే ప్రస్థానే పర మిద మదః పథ్య మితిచ
రుచీనాం వైచిత్ర్యా దృఙ్మకుటిలనానాపథజుషాం
నృణా మేకో గమ్య స్త్వ మసి పయసా మర్ణవ ఇవ”

శుక్తియందు రజతమును మరుమరీచికలయందు జలము నెట్లాభాసించుచున్నవో, పరమాత్మయందు జగము నెట్లాభాసించుచున్నది గాని సత్యము కాదు. ఘటాకాశము మహాకాశమున కెట్లు భిన్నము కాదో, అట్లే జీవాత్మయుఁ బరమాత్మకు వేఱుకాదు. అనునదియే దీనితత్త్వము.

“అఖిలవేదాస్తవాక్యసమన్వయంబు, సకలమతభేదవాదైక్యసాధనంబు,
నై సయద్వైతమును దెల్పు నఖిలగురుఁడు, శంకరాచార్యులకు సమస్తారశతము.
ఆత్మతత్త్వంబు గాంచ మహానుభావు, లెంద తెన్నేని మార్గంబు లెఱుంగఁజేసి,
రై స నవియెల్ల నెప్పటికై నఁ దుదకు, ఘనతమాద్వైతమార్గంబు కలసితీరు.
అపరిణామియు సన్తయుఁ డవ్యయుండు, నై నపరమాత్ముని వివర్తమగునుగాని,
కానవచ్చెడి జగము నిక్కంబు గాదు, తలఁప జీవేశ్వరులకు భేదంబు లేదు.”
ఇఁక దర్శనముల కంజలి ఘటించి తక్కినశాస్త్రములు పరిశీలింతము.

ఇది, శ్రీమంథా చెన్నయశాస్త్రి గురువర కరుణాధీతోత్తరమిమాంసా
దర్శనంబును, బ్రహ్మసూత్రార్థసింహాసనాద్యోగమున నుత్తరవివాహ సంస్కృత
భాషాస్వరూపాది సంస్కృతగ్రంథకర్తయునైన మల్లాది
సూర్యనారాయణశాస్త్రి రచించిన సంస్కృత
వాఙ్మయచరిత్ర ద్వితీయభాగమగు
తాకికవాఙ్మయచరిత్రయందు
చతుర్థాధ్యాయము.

పల్లమాధ్యాయము



శాస్త్రములు

వ్యాకరణములు :—ప్రాతిశాఖ్య లనుపేరు గల కేవల వేదవ్యాకరణములను గూర్చి యీచరిత్రము ప్రథమభాగమునఁ జదివియున్నాము. ఇప్పుడు ప్రధానముగా తాకికశబ్దముల కనుశాసనము లయినవ్యాకరణగ్రంథములనుగూర్చి ప్రసంగింతము. శబ్దశాస్త్రకర్తలుగా నెనమండుగురు ప్రసిద్ధి కెక్కియున్నారు. వోపదేవునికవికల్పద్రుమ మనెడిధాతుపాఠమునందు వారిని దెలుపుశ్లోక మిట్లున్నది.

“ఇన్ద్రో శ్చన్ద్రోః కాశకృ త్నానిపిశిలీ శాకటాయనః
పాణి న్యమర జై నేన్ద్రా జయ స్త్య ప్తాదిశాబ్దికాః”

వీరిలో నింద్రుఁడు శాకటాయనమునఁ బేర్కొనఁబడెనుగాని, అతనివ్యాకరణ మిప్పుడు కనరాదు. చంద్రుఁడు పూర్వవ్యాకరణములఁ గనరాఁడు కాని, చాంద్రవ్యాకరణ మున్నది. ఆపిశిలీ కాశకృత్తున్న లప్తాధ్యాయిలోఁ గనవత్తురు. వారిగ్రంథములు లేవు. అమరుఁడు నామలింగానుశాసన మనుశబ్దకోశమునుబట్టి, పైశ్లోకములోనిశాబ్దికులలోఁ జేరనేమో! అది గాకున్న, నమరకృతవ్యాకరణ మెందును గనరాదు. జై నేన్ద్రవ్యాకరణము ముద్రితమై యున్నది. పైశ్లోకము వీరినిమాత్రమే పేర్కొన్నది గాని, శాకటాయనమున నుదాహృతులైన-ఆర్యవజ్రుఁడు-సిద్ధనందియు, పాణిసీయమునఁ బేర్కొనఁబడిన-శాకల్య-గార్గ్య-గాలవ-కాశ్యప-స్ఫోటాయన-చాక్రవర్త-భారద్వాజ-ప్రభృతులును బ్రాచీన శాబ్దికులే. వారిమతములును బైవ్యాకరణములందుదాహృతము లైయున్నవి. కాని, వారిగ్రంథములు లేవు. పూర్వోక్తవ్యాకరణములు గాక, అర్వాచీనములైనకాతంత్ర సారస్వత వ్యాకరణములును లోకమునఁ గలవు. దీనినిబట్టి శబ్దశాస్త్రముకొన్ని వేలసంవత్సరములుగా భరతఖండమున బహుముఖములవ్యాపించి వచ్చుచున్నదని తెలియఁగలదు. ఇక లభించినశాకటాయనాదులయుదంతము—

శాకటాయనము :—శబ్దానుశాసన మనఁబడు దీనికర్త యగుశాకటాయనుఁడు జైనాచార్యుఁ డైనమహావండితుఁ డనియు, క్రీ. పూ. తొమ్మిదవ శతాబ్దిలోనివాఁడై యుండు ననియు నార్హతదర్శనసందర్భమునఁ జదివియున్నాము. ఈవ్యాకరణమునఁ దక్కినయెల్లవిషయము లుండియు, స్వరవైదికవిషయములు లేక పోవుటకూడ నితఁడు తప్పక జైనుఁ డని వెనుకఁ జూపినకారణములకుఁ దోడ్పడు

చున్నది. ఇది సత్యము కావుననే, సర్వలక్షణసంపూర్ణ మైనయీవ్యాకరణము పుట్టుకలోనే బ్రాహ్మణసంఘబహిష్కృత మై మూలమూలల నణగిపోవుటయు, తరువాత దీనిని జూచి యింతకన్న మనోహరరూపముతోఁ బయలుదేరినపాణి నీయము వాయువేగమున దేశమునలుఁగడల వ్యాపించుటయు, సంభవించె నని విశ్వసింపవచ్చును. అయిన నిదికూడ జైనమత మభివృద్ధిలో నున్న కాలమున జైన సంఘమందుమాత్రము పతనపాతవ్యవహారము గాంచక పోలేదు. ఇందుకు దీని వ్యాఖ్యాత లందఱు నించుమించుగా జైనపండితు లగుటయే నిదర్శనము. ఈవిషయముగూడ మనవిశ్వాసమును స్థిరపఱచుచున్న దనుటకు సందేహము లేదు. జైనమత మణగిపోయిననాఁటినుండియు ననఁగా సుమారువెయ్యేండ్లుగా నేమాత్రిము ప్రచారము లేక యిది యందందు పుస్తకాలయములలో నిద్రించుచు, మొన్న మొన్న ముద్రణవశమున మరల లోకముకంటఁ బడినది. అయిన నేమి లాభము? స్థితి మాతినను గతి యట్లే యున్నది. ఇందుకుఁ బాణినీయము సహస్ర ముఖముల విజృంభించుటయే కారణము.

శాకటాయనకృతి చతురధ్యాయి. ఇందలిసూత్రములు, 3.23. దీనికి సూత్రపాతక్రమము ననుసరించి కాశికావృత్తివంటియమోఘవృత్తియు, చింతా మణి యనులఘువృత్తియు, వ్యాఖ్యలుగా నుడయించినవి. ఇందమోఘవృత్తికి న్యాస మనువ్యాఖ్యానమును, చింతామణికి మణిప్రకాశిక యనునదియుఁ దరువాతఁ బుట్టినవి. అటుపిదప సిద్ధాంతకాముదివంటి ప్రక్రియాసంగ్రహమును, లఘుకాముది వంటి రూపసిద్ధియు నుత్పన్నము లైనవి. వీనిలో నభయచంద్రసూరికృత మైన ప్రక్రియాసంగ్రహముతో నీవ్యాకరణము సర్వాంగసందరముగాఁ దొలుత, క్రీ. ౧౮౯౩ లోఁ బ్రకటింపఁబడినది¹. ౧౯౨౧ లో, యక్షవర్మకృతచింతా మణితో, కాశీపురమునఁ బ్రకటితమైనది². సూత్రపాతము రెంటియందును గలదు గాని, రెండవదానిలో గణపాతధాతుపాతములు గూడఁ గలవు. ఇందలిధాతువులు రమారమి ౧౦౦౦. పాణినిధాతుపాతమున సుమారు ౧౯౦౦. ఇంతే భేదము. ధాతువులును, వానిక్రమమును, అర్థములును, చాలావఱ కిందున్నట్లే యందున్నవి. ఏధి-ఏధ-అనునీతినిందలియికారాంతములు కొన్ని, అకారాంతములుగా నందు కనఁబడును. కొన్నియర్థము లిందలి వందు కొంచెము మాతినవి. అంతే కాని, ఇందలి ధాతుపాతము నందలిధాతుపాతము నెదుటఁబెట్టుకొని సరిచూచువారికి గణింపఁ దగినభేదమే కనఁబడదు. దీనినిబట్టి పాణినీయధాతుపాతముగా మనము చదువు చున్నది శాకటాయనధాతుపాతమే యని తెలియనగును. అందుకే, పాణిన్యా

1. ప్రకాశకుఁడు Guston oppert చెన్నపురిప్రెస్సిడెన్సీకాలేజి సంస్కృతాధ్యాపకుఁడు.

2. ప్రకాశకుఁడు డాక్టరు జగన్నాథప్రసాదు.

సూర్యులీమాట చెప్పకపోయినను, భగవత్పతంజలి, వైయాకరణు లందఱికిని నామము ధాతుజన్య మని చెప్పినవాఁడు శాకటాయనుడే యని చెప్పుచు; ధాతుపాఠము శాకటాయనోపజ్ఞ మనుభావము సూచించియున్నాఁడు¹. మఱియు నిందలిసూత్రపాఠములోని 2-2 సూత్రములు సరిగా నట్లే యష్టాధ్యాయిలోఁ బఠితములైనవి². సుమారు రెండువంద లించుక భేదముతో నందున్నవి. ఇంక గణపాఠములో నిందున్న శబ్దజాల మెంతేని యందు కనఁబడును. ఇందలి 'అభిజ్ఞా' ఇత్యాదిత్రయోదశసూత్రములే చిన్నచిన్నమార్పులతో నందు ప్రత్యాహార సూత్రములనుపేరఁ బడునాలు గైనవి. ఇంత యేల? దీనిని జక్కఁగాఁ జూచి బయలు దేఱిన దగుటచే సూత్రనన్ని వేశము విషయప్రదర్శనము మొదలగున వష్టాధ్యాయిలో నులభపద్ధతి ననుసరించినట్లు కనఁబడును గాని, దానికంతకును మార్గదర్శకము శాకటాయనమే యనుటకు సంశయము కలుగఁబోదు. వార్తికకారవరరుచితన ప్రాతిశాఖ్యమునఁ బెక్కుచోట్ల శాకటాయనమతము పేర్కొనియుండుటకూడ దీని గొప్పతనమును దెల్పును. ఇట్టిదియును, చూచి చెప్పెనో లేక కర్ణాకర్ణికగా విని చెప్పెనో, అమోఘవృత్తికారుఁడు చెప్పినట్లు³ మూఁడధ్యాయములకాశకృత్తు వ్యాకరణమును, ఎనిమిదధ్యాయములయాపిశలివ్యాకరణమును, పూర్వమున్నను, గార్గ్య శాకల్య భారద్వాజాదులు వ్యాకరణకర్తలుగాఁ దెలియవచ్చుచున్నను, వ్యాకరణనిర్దాణయశస్సు భగవత్పాణినికి దక్కినది. అందు కతఁడర్హుఁ డనుటకు సందేహము లేదు గాని, ఈవిషయమున శాకటాయనుఁడు గూడ మఱవఁ దగిన వాఁడు కాఁడు.

శాకటాయనసూత్రపాఠమందలి యన్నిసూత్రములకును, చింతామణిలో నర్థము కనఁబడుచున్నది. ప్రక్రియాసంగ్రహములో సుమారువేయిసూత్రముల కర్థము కనరాదు. ఆపట్టపండితుఁ డాసూత్రములకు గుర్తుపెట్టి విడిచెను గాని కారణ మేమియుఁ జెప్పలేదు. పరిశీలింపఁగా లఘువృత్తి యైనచింతామణి పెద్దది యైనయమోఘవృత్తికి⁴ సంగ్రహ మని యక్షవర్తమాటలవల్లనే విశదమగు చున్నది⁵. అట్టిలఘువృత్తియందే సూత్రపాఠములోని నకలసూత్రముల కర్థము

1. ఉణాదయోఽహలమ్. అష్టా. 3. 3-1, భాష్యమున—

2. శాక. 1. 2-187, 189, 190—పాణి. 7. 2-94, 95, 96. ఇత్యాదులు.

3. “అష్టకా అపిశలపాణిసీయాః త్రికాః కాశకృత్తుః చతుష్కాః శ్వాకటాయనీయాః”

4. ఆపట్టపండితుఁ డమోఘవృత్తిని రెండవసంపుటముగాఁ బ్రకటింపఁదలఁచితి నని వ్రాసెను గాని, ఆభాగ్యము భాషకుఁ దగ్గినది కాదు. అందున్నిసూత్రముల కర్థముండుటచేతనే, ఆపట్టపండితుఁడు సంశయంప లే దని తోచుచున్నది.

5. యస్య శబ్దానుశాసనే-తస్మాదీమహతీం వృత్తిం సంహృత్యేయం లఘీయసీ, సంపూర్ణలక్షణా వృత్తి ర్వక్ష్యతే యక్షవర్తణా.

కనవచ్చుచుండ గురువృత్తియం దుండు ననుటకు సంశయ మేమి? అం దున్న యాసూత్రములు శాకటాయనునివి గాక మతెవరి వగును? కావునఁ బ్రక్రియా సంగ్రహ మనెడినామము సార్థక మగునట్లుగా, అభయచంద్రసూరి గ్రంథవిస్తర భీతిచేఁ గొన్ని సూత్రముల కర్థమువ్రాయక విడిచె నని యూహింపవలసియున్నది. లేదా, అతనికి దొరకినసూత్రపాఠ మనమగ్రమైన దైనఁ గావచ్చును. ఇది యిట్లుండ, ఉణాదిసూత్రములు శాకటాయనుఁడు రచించినట్లును, వాని కుజ్జ్వల దత్తుఁడు మాధవుఁడు మొదలగునైయాకరణులు టీకలు వ్రాసినట్లును దెలియు చున్నది. దీనిని, చింతామణికర్త యగుయక్షవర్మ, అవతారికలో నిట్లు ధ్రువ పఱచుచున్నాఁడు.

“ఇంద్రచంద్రాదిభి శ్చాబై ర్యదుక్తం శబ్దలక్షణమ్,

త ది హాస్తి సమస్తం చ య స్నేహాస్తి న తత్ క్వచిత్,
గణధాతుపాఠయో ర్గణధాతున్, లిజ్జానుశాసనే లిజ్జగతమ్,
ఉణాదికా నుణాదౌ శేషం నిశ్శేష మత్రవృత్తే విద్యాత్”

ఇట్లతఁడు కంఠోక్తిగాఁ జెప్పినను, గ్రంథవిస్తరభీతిని గాఢోలును, ప్రకాశకు లుణాదిభాగము ముద్రింపకపోవుటచే నరిచూచుట కవి లభించినవి కావు. అయినను, సూత్రకర్త యుణాదిసూత్రములు గూడ రచించిచె ననుట సత్యము. దీనికిఁ దోడుగాఁ బాణిన్యాచార్యు లుణాదిసూత్రములు నిర్దిష్ఠ లే దని ప్రతీతి యొకటి యున్నది. ‘ఉణాదయో బహుళమ్’ అనుసూత్రమునకు భాష్యము వ్రాయునందర్భమందే భగవత్ప్రతంజలి, నామము ధాతుజన్య మని తొలుతఁ జెప్పినవాఁడు శాకటాయనుఁ డని కావించిన ప్రశంస కనఁబడుచున్నది. దీని సంతను బట్టి చూడఁగా, సిద్ధాంతకామునిలో ముద్రితము లైనయైదుపాదములయుణాది సూత్రములు శాకటాయనకృతములే యని విశ్వసింపవలసియున్నది. అయిన నీ విషయ మింకను విచారణీయము.

కాశీప్రతిలో, జైనవర్ధమానస్తవాదికముతోడి నాలుగుశ్లోకములు శాక టాయనకృతములుగాఁ గనవచ్చుచున్నవి గాని, అవి వ్యాఖ్యాత వనితోఁచుచున్నది. అం దొకశ్లోకము—సంజ్ఞ—నియమము—అపవాదము—విధి—పరిభాష—అతిదేశము—నిషేధము—అధికారము—నిత్యము—వికల్పము—అనునవి శబ్దానుశాసనసూత్రముల పదిగతు లని తెలుపుచున్నది. ఇట్లు సర్వలక్షణసంపూర్ణ మైనదీనిమహత్త్వమును దెల్పుచింతామణి స్తవ మిది.

“సర్వశాస్త్రామ్బుధిం బుద్ధి మస్తరేణ ప్రమథ్య యః,

సయశశ్శి సముద్ద్రధే విశ్వం వ్యాకరణామృతమ్,

స్వల్పగ్రంథం సుఖోపాయం సంపూర్ణం యదుపక్రమమ్,
శబ్దానుశాసనం సార్వ మర్హ చ్ఛాసనవ త్పరమ్”

పాణినీయము :—ఖండఖండాంతరములందు ప్రసిద్ధమై జగ మెఱిగిన బ్రాహ్మణుడైన యీ వ్యాకరణమును గూర్చి విశేషించి వ్రాయవలసిన పని లేదు. తనకుఁ బూర్వ మున్న మహావైయాకరణుల మతములను గూడ గ్రహించి తాకిక శబ్దజాలము నకును నైదిక శబ్దములకుఁ గూడ సనుశాసన మైన యీ వ్యాకరణము పాణిన్య పజ్ఞమై పాణినీయ మున్న పేరుగాంచినను, పాణినికాత్యాయన పతంజలిమునులు ముగ్గురుకూడ దీనికి గారకు లగుదు రనుట సుప్రసిద్ధము. ఇందు, పాణినికృతము లైన యష్టాధ్యాయీ సూత్రములు ౩౯౮౧. అందలిలోపములను బూరించినవర రుచివార్తికములు ౮౬౬. వీనిమీఁదలేచినది వ్యసాధము మహాభాష్యము. అందు విధిరూపము లైన యిష్టములు నిషేధరూపము లైన యనిష్టములు వందలకొలదిగా నున్నవి. అవియును దరువాతి వ్యాఖ్యాతలకు సూత్రవార్తికములవలెనే ప్రమాణము లైనవి. పాణిని క్రీ. పూ. ౨౦౦ లకుఁ బైవాఁ డనియు, వరరుచికాత్యాయ నుఁడు ౫౦౦ లకుఁ బైవాఁ డనియు, పతంజలి ౩౫౦ ప్రాంతమువాఁ డనియు, ప్రథమభాగమందు నిందునుగూడఁ బెక్కుచోట్లఁ జదివియున్నాము గావున నిక వీరికాలముంగూర్చి చర్చింపఁ బనిలేదు. అయిన నించుక—

పండితభాష్యాచార్యులు పతంజలి క్రీ. పూ. తప్పక దశమశతాబ్దిలోనివాఁ డని వ్రాసిరి¹. మహామహోపాధ్యాయశివదత్తశర్మగారు రాజతరంగిణీవిష్ణువాయు పురాణములలోని పుష్పమిత్రవ్రశంస గల శ్లోకములను బరిశీలించి చంద్రగుప్తపుష్ప మిత్రసభలను బేర్కొన్న పతంజలి క్రీ. పూ. ౬౦౦ ప్రాంతమువాఁ డని నిరూపించిరి². చంద్రగుప్తుఁడు క్రీ. పూ. ౩౨౧ లో సింహాసన మెక్కిన గావున నతనిని బేర్కొన్న పతంజలి యంతకుఁ దరువాతివాడై యుండు నని కొందఱు అనిరి. పాశ్చాత్యులు కొందఱు క్రీ. పూ. ౧౫౦ ప్రాంతమువాఁ డనిరి. ఎట్లయినను సరియైన కాల మింతవఱకుఁ దెలియరా లేదనుట స్పష్టము. కాని, రాజతరంగిణినిబట్టి చూచినను, శాక్యసింహుని తరువాత ౧౫౦ సంవత్సరముల కనఁగా, క్రీ. పూ. ౩౩౬ లో రాజైన యభిమన్యుఁడు పతంజలి మహాభాష్యపుస్తకమును

1. The Age of Patanjali, P. 53.

2. బొంబాయి ప్ర. 1917. మహాభాష్యపీఠిక. దీని కాథారము

“శతేషు సత్సు సారేషు త్ర్యధికేషు చ భూతలే, కలే ర్గతేషు వర్షాణా మభవన్ పురు పాండవాః” రాజతరంగిణి 1-51. దీనియర్థమున మతభేదము లున్నవి—653 అనియు—903—అనియు.

గా శ్రీరమునకుఁ దెప్పించినట్లు తెలియుచున్నదిగావున¹ మన మింతకు మున్ను తలఁచినట్లు మహాభాష్యము 370 ప్రాంతమునఁ బుట్టిన దనుట కవరోధ మేమియు లేదు. ఇట్లయినచోఁ బూర్వోక్తములైన పాణినికాత్యాయనగౌతమబుద్ధాదుల కాలములకును గణింపఁదగినవిరోధము సంభవింపదు. ఇంక హరచరితఁచింతామణ్యాదులు² వర్ణించినమునిత్రయచరిత మతిశయోక్తిభూయిష్ఠముగా నున్నను, అందలి కొన్ని విషయములు సంప్రదాయసిద్ధములు గాఁ గనవచ్చుచున్నవి గావునఁ బాఠక రంజనమునకై వాని నిందు చూపుచున్నాను.

“ఇప్పుడు లాహో రనఁబడుచున్న ‘శలాతుర’ మనుగ్రామము పాణినిజన్మ భూమి. దాక్షిణ్యశలంకు లితనితల్లిదండ్రులు. ఇతనిపే రాహికుడు. పాణిని యనునది గోత్రనామము. ఇతఁడు, నందరాజరాజధాని యగుపాటలీపుత్రమున నివసించిన శంకరస్వామికిఁ బుత్రుఁడును, పూర్వోత్తరమీమాంసాసూత్రములకు వృత్తులు రచియించినవిద్వాంసుఁడు నైనయుపవర్షునిజ్యేష్ఠసోదరుఁ డగువర్షోపాధ్యాయునిప్రియ శిష్యుఁడు. కౌశాంబీనివాసియు వసుదత్తాసోమదత్తులతనయుఁడును, కాత్యాయన గోత్రుఁడును శ్రుతధరనామాంతరుఁడు నగువరరుచియు; వేతనీతీర్థవాసుఁడును నందినీకరంబవాడవులకొడుకును వ్యాడిగోత్రసంభూతుఁడై వ్యాడి యనుపేరఁబిలువఁ బడువాడును బాణినికి సతీర్థులైనవర్షోపాధ్యాయునిశిష్యులు³. వీరిలో వరరుచి పాణినియవార్తికకారుఁడు. పాణినికి మేనత్తకొడు కైనవ్యాడి పాణినిసూత్రము లకు లక్షణోక్తకృత మైనసంగ్రహ మనెడివ్యాఖ్యానము రచియించెను⁴. తరువాత, కుణి మొదలగుకొందఁ టాచార్యు లప్రాధ్యాయుకి వృత్తులు నిర్మించిరి⁵. అవియును సంపూర్ణవ్యాఖ్యలు గాకపోవుట యెఱింగి భగవత్పతంజలి, పాణినిసూత్ర వ్యాఖ్యగా మహాభాష్యము నిర్మించెను.”

మహాభాష్యమునకు బహువ్యాఖ్య లుదయించినవి. అందలికొన్నిటికాల మజ్జేయముగా నున్నది. కొన్నిటికర్తలు తెలియరా కున్నారు. కొన్నిటినామములు

1. తదా భగవతః కాక్యసింహస్య పరనిర్వృతే, అస్మిన్ మహీలోకధాతౌ సార్థం వర్ష శతం హ్యగాత్, పరార్థవిభవం శ్రీమా నభిమన్యుపురం వ్యధాత్, ప్రవర్తితం మహాభాష్యం స్వంచ వ్యాకరణం కృతమ్” ఇత్యాది. రాజత. ౧. ౧౭౧—౧౭౬. కలియుగమున కాక్యసింహనిర్వాణకాలము ౨౬౧౫. అనఁగాఁ క్రీ. పూ. ౪౮౬ అగుచున్నది. ఈసమయమును గొందఱు చూపిరి.
2. జయద్రథవిరచితమైనహరచింతామణిలోని 27 వ, సర్గ శబ్దకాస్త్రావతారమును వర్ణించినది. చూ. నవాహ్నికభాష్యము. శివదత్తేశ్వరగారిపీఠిక.
3. 4. ఈవిషయములు సందిగ్ధములు. సంగ్రహముపే రెవ్వరు నెత్తలేదు.
5. కుణి మొదలగువారికొన్నివృత్తులను, కైయటనాగేశాదులు స్థరించిరి.

గూడఁ దెలియకున్నవి. ఐనను, లభించినయాధారములనుబట్టి వానివిషయము సాధ్య మైనంత తెలిసికొందము.

భర్తృహరిషేరు జగత్ప్రసిద్ధము. తక్కినయన్నిటికంటె నితనికేర్తికి మూల కారణము సుభాషితత్రిశతి. ఈమహానీయుఁడు పాణినీయమున సపారపరిశ్రమ చేసి, పాతంజలమునకు మహాభాష్యత్రిపది మహాభాష్యదీపిక యనుపేళ్ల రెండు వ్యాఖ్యలను, సాంగవైయాకరణసిద్ధాంతనిరూపణ మనఁబడుకారికాత్మక మైన వాక్యపదీయమును నిర్మించి, యంతటితోఁ దనివి తీఱక లక్ష్యలక్షణాత్మకముగా శ్రీరామకథాశ్రయ మైనభట్టికావ్యము రచియించెను. ఇతనివ్యాకరణగ్రంథము లవలోకించి వాని ననుసరించి మహాభాష్యమునకుఁ బ్రదీపవ్యాఖ్య రచియించిన కైయటఁ డవతారికలో నిట్లు చెప్పియున్నాఁడు.

“భాష్యాభిః క్వా తిగమ్భిరః క్వా హం మన్దమతి స్తతః
ఛాత్రాణా ముపహాస్యత్వం యాస్యామి పిశునాత్తనామ్,
తథాపి హరిబద్ధేన సారేణ గ్రన్థసేతునా
క్రమమాణః శనైః పారం తస్య ప్రాప్తాస్మి పజ్జనత్”

కాశ్మీరరా జగుముక్తాపీడునిమంత్రి యైనలక్ష్మణుని వంశములోనివాఁడును భూపతిరాజుపుత్రుఁడు నైనహేలరాజు హేలరాజీయ మనుషేర వాక్యపదీయమునకు వ్యాఖ్య వ్రాయుచు, అవతారికలో భర్తృహరి నిట్లు స్తుతించియున్నాఁడు.

“త్రైలోక్యగామినీ యేన త్రికాణ్డీ త్రిపదీ కృతా,
తస్మై నమస్తవిద్యాశ్రీకాంతాయ హరయే నమః.
సూక్తిశ్రియః స్ఫుటా ఏతా జయన్తి జగతాం గురోః,
హరే రాభిష్యాభిషీచుమాషచ్ఛటాచ్ఛురితవిగ్రహః”

ఇందలిహరిశబ్దము భర్తృహరినామైకదేశ మనుట వైయాకరణలోక ప్రసిద్ధము. దీనినిబట్టి కైయటహేలరాజులవంటి మహావిద్వాంసులస్తుతికిఁ బాత్రములై వారికి నహాయములై నట్లు తెలియవచ్చెడిభర్తృహరివ్యాఖ్యలు తరువాత మఱుఁ గువడిపోయిన వనుట మిక్కిలి విచారకరము. అట్టి యీతనికాలమునుగూర్చియు భట్టికావ్యకర్తృత్వమునుగూర్చియు మతభేదములు కలవు. వాని నలంకారశాస్త్ర సందర్భమునఁ బరిశీలించితము — మహాభాష్యమున కిట్లు తెలియవచ్చినమూఁడు వ్యాఖ్యలు గాక, నారాయణశేషునిప్రకాశమును, కృష్ణాత్మజనారాయణశేషుని సూక్తిసారమును, జీవదేవపుత్రస్మసింహునిమఱియొకసూక్తిసారమును, మురారి పుత్రలక్ష్మణునియాదర్శమును, శివరామేంద్రసరస్వతి సిద్ధాంతరత్నప్రకాశమును,

సదాశివునిగూఢార్థదర్శినియు, వినవచ్చుచున్నవి. ఇట్లు మహాభాష్యమునకుఁ బది వ్యాఖ్యానము లుదయించినను, కైయటునిప్రదీపమే లోకమున బహువ్యాప్తిని గాంచిన దనుట సుప్రసిద్ధము.

కైయటులును ఉవటులును, ఇద్దఱుచొప్పున వాఙ్మయమునఁ గనవచ్చుటచే, ప్రదీపకర్త యగుకైయటునికాలమునుగూర్చి పరిశోధకులు సందేహించుట కలదు. కాని యితఁడు క్రీ. ౧౦౭౦—౧౧౪౦ నడుమవాఁ డని నిశ్చయింపవచ్చును¹. ఈకైయటుఁడు జైయటపుత్రుఁడు కాశ్మీరదేశీయుఁడు మమ్మటునితమ్ముఁడు ఉవ్వటునియన్న. ఈవిషయము భీమ సేనపండితునిమమ్మటకావ్యప్రకాశవ్యాఖ్యలో నిట్లున్నది.

“అయం మమ్మటః కాశ్మీరదేశీయో జైయటపుత్రః వారణాసీ మాగ త్యాధీతశాస్త్రః, అస్యచ మమ్మటస్య పతంజలిప్రణీతమహాభాష్యటీకా కర్తా కైయటః, వేదచతుష్టయ భాష్యకర్తా ఉవటాపరనామా జౌవటశ్చేతిద్వా వపి కనిష్ఠ భ్రాతరా”

ఈభీమసేనుఁడు క్రీ. ౧౭౨౨ లోనివాఁడు. ఇతఁడుపైమాటలు వినికినిబట్టి వ్రాసినవిగాని గ్రంథాంతరములు పరిశీలించి వ్రాసినవి కావు. అందుచేఁ దక్కినది సరి యైనను, కైయటసోదరుఁ డైనఉవటుఁడు వేదచతుష్టయభాష్యకర్త యను మాటమాత్రము పొరపాటైనది. ఈవిశేషణము నితఁడు వేయుటచేతఁ గైయట మమ్మటకాలనిరూపణము విమర్శకులకుఁ గష్టమైనది. ఈయువటుఁడు గూడ గొప్ప పండితుఁడై గ్రంథములు రచియించియుండవచ్చును గాని, ఋగాదివేదముల ప్రాతిశాఖ్యభాష్యాదులు రచియించినవాఁ డితఁడు కాఁడు. అతఁడు వజ్రటపుత్రుఁడు, అనంతపురనివాసుఁడు, భోజమహారాజుకాలములోనివాఁడు².

“ఆనన్దపురవాస్తవ్యవజ్రటాఖ్యస్య సూనునా...,
మంత్రభాష్య మిదం చక్రే భోజేరాజ్యం ప్రశాసతి”

కావున భోజమహారాజునకుఁ బరుఁడును, కావ్యప్రకాశమునకు సంగేతాఖ్య వ్యాఖ్య వ్రాసినమాణిక్యచంద్రునికి (క్రీ. ౧౧౬౦) పూర్వుఁడు నై నమమ్మటభట్టునకు సోదరుఁ డైనమహాభాష్యప్రదీపకర్త యగుకైయటుఁడు³. క్రీ. శ. ౧౦౭౦-౧౧౪౦

1. చూ. మదీయ సంస్కృత కవిజీవితము. మమ్మటచరిత్ర. పుటలు 200, 201. ప్ర. మద్ర.

2. చూ. సం. వా. చ. ప్ర. 103, 278, 279, 280, 336, పుటలు.

3. ఆనందవర్ధనాచార్యుని దేవీశతకమునకు వాఖ్య వ్రాసినకైయటుఁడు చంద్రాదిత్య పుత్రుఁడు, భీమగుప్త నరపతిరాజ్యములో క్రీ. శ. ౯౭౦ లో జన్మించినవాఁడు.

నడిమివాఁడనుట విశ్వసనీయము. ఇతని ప్రదీపమునకు, అనంతభట్టు—ఈశ్వరా నందుఁడు—నారాయణుఁడు—అనుపండితులు వేఱువేఱుగా వేఱుకాలములందు ప్రదీపవివరణ మనుషేర వ్యాఖ్యలు వ్రాసిరి. హరిరాముఁ డనుమఱియొకవిద్వాంసుఁడు ప్రదీపటీక యనుషేరను, నాగేశభట్టు ప్రదీపోద్ద్యోత మనుషేరను వ్యాఖ్యలు రచించిరి. వీనిలో నుద్ద్యోతముమాత్రమే వ్యాప్తికి వచ్చినది. ఈనాగేశభట్టు సతీశివభట్టులపుత్రుఁడు, భట్టోజీదీక్షితునిపాత్రుఁడగుహరిదీక్షితునియం తేవాసి, శృంగ బేరపురాధీశుఁ డగురామభూపాలునియాస్థానములోనివాఁడు, క్రీ. ౧౭౦౦ ప్రాంతమువాఁడు. సకలశాస్త్రసమర్థుఁడైనయీవిద్వత్తనీ వ్యాకరణమున, అష్టాధ్యాయీ పాఠము—తిజ న్తసంగ్రహము — ధాతుపాఠవృత్తి — బ్రహ్మతీలఘ్నీభేదమునవైయాకరణసిద్ధాంతమంజూషలు—పరమలఘుమంజూష — గురులఘుభేదమున శబ్దేస్తుశేఖరములు—శబ్దరత్నము—వైయాకరణకారిక—స్ఫోటవాదము—పరిభాషేస్తుశేఖరము—మొదలగుగ్రంథములు నిర్మించెను. వైయాకరణభూషణము, నేరణివాదార్థము నితని వని కొందఱు అందురు గాని, యది సందిగ్ధముగా నున్నది. ఇతనిపరిభాషేస్తుశేఖరమునకు, భైరవమిశ్ర—రాఘవేంద్రాచార్య—బ్రహ్మనందసరస్వతీ—శంకరభట్ట—హరిరామాదులు సుమా రిరువదిమందివాఙ్మయ రచియించుటనుబట్టియు, ఇతని మంజూషకు, కృష్ణమిత్ర—దుర్బలాచార్య—రాజారామదీక్షిత — హరిరామ—రామనాథాదులు టీకలు నిర్మించుటనుబట్టియు, అర్వాచీనులలో వ్యాకరణశాస్త్రమున నితనికిఁ గలయున్నతస్థానము విదిత మగుచున్నది. మఱియు నితఁడు, పాతంజల సూత్ర—తర్కభాషా—శబ్దకాస్తుభ—వేదసూక్త—రామాయణ—కువలయానంద—రసగంగాధర—రసతరంగిణీ—రసమంజరీ—కావ్యప్రదీపాదులటీకలను, ఇష్టికాలనిర్ణయాశౌచనిర్ణయములను, ఆచారేందు శేఖర—తిథీస్తుశేఖర—తీర్థేందు శేఖర—వ్యాస సూత్రేస్తుశేఖరాదులను, ప్రయోగసరణీ—కాత్యాయనీతంత్రాదులను, రచియించుటనుబట్టి యితనిసర్వతంత్రస్వతంత్రత స్పష్ట మగును. ఇట్టిమహావిద్వాంసునిశిష్యులలో, పాయగుండం వేణీమహాదేవులపుత్రుఁ డగువైద్యనాథుఁడు బహుగ్రంథకర్తృత్వమునఁ గీర్తిగన్నవాఁడు. అతఁడు, గురువుగారియద్ద్యోతమునకును, మంజూషాపరిభాషేందుశేఖర లఘుశబ్దేందు శేఖరశబ్దరత్నములకును; శబ్దకాస్తుభాదులకును, టీకలు రచియించి, వృద్ధశబ్దరత్న శేఖరపరిభాషేస్తుశేఖరసంగ్రహాది బహుకృతులు నిర్మించెను. ఇతఁ—

మహాభాష్యము కంఠస్థము గావించినవారును, క్రీ. ౧౭౧౦ ప్రాంతమువారు నగువామన జయాదిత్య పండితు లిరువురు పాణినీసూత్రములయర్థము నులభముగా వివరింపఁబూని కాళిక యనుషేర నొకవృత్తి రచియించిరి. ఇంతకు మున్నున్న వృత్తులు, నామపారాయణధాతుపారాయణాదులసంగ్రహరూప మైనయిది యుదయించినపిదప మఱుఁగుపడినవి. వానిలో ధాతుపారాయణము రచియించిన పూర్ణ

చంద్రుడు జ్వలద త్తసాయణమాధవాదులపొగడ్డ గాంచినవాడు. అయిన నేమి? అతనిధాతుసారాయణము పతనపాతవ్యవహారమునకుఁ దొలఁగినది. కాశికావృత్తికి వ్యాప్తి వచ్చినది. ఈవృత్తికి వ్యాఖ్యలుగా, ఉపమన్యుపండితుఁడు తత్త్వవిమర్శినియు, జినేంద్రబుద్ధి న్యాసమును, హరదత్తుఁడు పదమంజరియు, మఱియొకరు చికిత్సయు నిర్మించినట్లు కనఁబడుచున్నది. ఇందు న్యాసమునకు వ్యాఖ్యలుగా మైత్రేయరక్షితుఁడు తంత్రప్రదీపమును, మల్లినాధుఁడు న్యాసోద్ద్యోతమును; పదమంజరికి వ్యాఖ్యలుగా శివభట్టు కుంకుమవికాసమును, రఘునాధుఁడు మకరందమును రచియించినట్లు తెలియుచున్నది. ఇట్లు పెక్కండు పండితుల నాకర్షించిన కాశికావృత్తి వ్యవహారములో నుండఁగా, విద్యార్థుల కెక్కువయుపయోగపడు పద్ధతిని, క్రీ. ౧౪౫౦ ప్రాంతమున రామచంద్రాచార్యుఁడు ప్రక్రియాకాముది నిర్మించెను. ఈరెంటిని జదివియు మహాభాష్యము పెక్కుసార్లు పఠించియు, కాశికావృత్తి విడిచినధాతుఁడాదిఫిట్నర్పాతలింగానుశాసనాదులను గూడ గ్రహించి, అష్టాధ్యాయీక్రమమున ముందుశబ్దకాస్తభమును, తరువాత శబ్దరూప నిష్పత్తి కనుగుణముగా సూత్రక్రమము మార్చి పన్నెండువేలగ్రంథముగా సిద్ధాంతకాముదిని, భట్టోజ్జీక్షితులు నిర్మించెను. విద్యార్థులపుణ్యమోయన నితని కాముది చల్లగా వ్యాపించినపిదపనే వ్యాకరణాభిలాషులకు శబ్దప్రక్రియ సుఖముగా గోచరించిన దనుటకంటె బాణీనియమున నితనికిఁ గలయర్హస్థానమును వేఱుగా నిరూపింప నక్కఱలేదు. క్రీ. ౧౬౪౦ ప్రాంతమువాఁ డయినయీఘనుఁడు తన కాముదికి, ప్రాథమనోరమావ్యాఖ్య నిర్మించి, అద్వైత-తంత్ర-ఆగమ-ధర్మ-జ్యోతిరాదివిషయకము లైనముప్పదియితరగ్రంథములు రచియించెను.

రామచంద్రాచార్యుని ప్రక్రియాకాముదికి, అమృతసృతి-తత్త్వచంద్ర-ప్రకాశ-ప్రక్రియాంజన-సత్ప్రక్రియావ్యాకృతి-ప్రసాదము లనునాఱువ్యాఖ్యలు పుట్టినవి. వీనిలోఁ గడపటిది రామచంద్రాచార్యునిపాత్రుఁ డగువిఠలపండితునిది. దీక్షితులసిద్ధాంతకాముదికి, తత్త్వబోధినీ-దధిమథీ-ఘక్కి-కాప్రకాశ-బాలబోధ-బాలమనోరమా - మానసరంజనీ - రత్నాకర¹ - రత్నార్ణవ - విలాస - శబ్దేన్దు శేఖర² - శబ్దసాగర - సుబోధినీ - సుమనోరమాదులు రమారమి యిరువదివ్యాఖ్యలు వెలసినవి. వీనిలో వాసుదేవదీక్షితుని బాలమనోరమయు, నాగేశభట్టులఘు శబ్దేన్దు శేఖరమును, జ్ఞానేంద్రసరస్వతితత్త్వబోధినియు, మూలకర్త ప్రాథమనోరమయు నెక్కువవ్యాప్తి గాంచినవి. ప్రాథమనోరమకుఁ గృష్ణమిత్రపండితుఁడును,

1. ఈపేర, రామకృష్ణుఁడు, శివరామేంద్రసరస్వతియు రచియించినవి రెండు.

2. గురు-లఘుభేదముగల యివి రెండు నాగేశభట్టువి,

హరిదీక్షితుఁడు ననుకూలవ్యాఖ్యలు రచించిరి. మహానికృష్ణచక్రపాణ్యాదులు కొందఱు ఖండనములు వ్రాసిరి. పండితరాజజగన్నాథుఁడు మనోరమాకుచమర్దన మనుపేర నిర్మించిన ఖండనము భట్టోజీదీక్షితకాలమందే వెలువడెను. దీక్షితుల శబ్దకాస్తుభము సమగ్ర మేమో కాని, యందలిప్రథమాధ్యాయప్రథమపాదము మాత్రమే నిలచియున్నది. దానికి, నాగేశ వైద్యనాథాదు లుద్ద్యోతప్రభాభావ ప్రదీపాదివ్యాఖ్యలు నిర్మించిరి. భాస్కరపండితుఁడు శబ్దకాస్తుభదూషణము రచించెను. భట్టోజీదీక్షితునొడుకు భానుజీదీక్షితుఁడు రచించినయమరకోశవ్యాఖ్య తప్ప వ్యాకరణగ్రంథ మేదియుఁ గనరాదుగాని, పాత్రుఁ డనేకగ్రంథములకర్తయై వన్నెగాంచె నని యింతకు మున్ను చదివి యున్నాము. దీక్షితునియన్నకుమారుఁడు కాండభట్టు వైయాకరణభూషణ-భూషణసార-లఘుసార-సిద్ధాంతదీపికా - స్ఫోట వాదాదిగ్రంథములు నిర్మించెను.

భట్టోజీదీక్షితునిసిద్ధాంతకాముదిగూడ దురవధేయముగా నున్న దని తలఁచి, ఇతనిశిష్యుఁ డగువరదరాజపండితుఁడు-సారకాముదీ-మధ్యకాముదీ-లఘుకాముదీ-నామముల దానిసారము సంగ్రహించియు, గీర్వాణపదమంజరి యను పేర స్వతంత్రగ్రంథము రచించియుఁ బాఠశాలసేవ యొనరించెను. ఇందు మధ్యకాముదికి మధ్యమనోరమా మధ్యకాముదీ విలాసము లనువ్యాఖ్యలును, లఘుకాముదికిఁ బ్రకాశ-వైయాకరణసిద్ధాంతచంద్రోదయవ్యాఖ్యలును జనించినవి.

మఱియు, ధారానగరాధీశుఁ డగుభోజమహారాజు కాశికావృత్తిమహా భాష్యముల ననుసరించి శబ్దానుశాసనమును, విద్యానగరాధీశబుక్కభూపతిమంత్రి యగుమాధవాచార్యులు ధాతువృత్తియు నిర్మించిరి. కాని, ఇవియు వ్యవహారమున లేవు. ఇట్లు మహావటవృక్షముగా వర్ధిల్లినపాఠశాలమున కష్టాధ్యాయి బీజము. ఇందుదయించినగ్రంథములు వానివ్యాఖ్యలు, అనువ్యాఖ్యలు ననంతములు¹. ఇపుడు పొచ్చుగాఁ బఠనపాఠవ్యవహారమున నున్న వేయిరువదియో కాని, తక్కినవందలకొలదిపుస్తకములు చూచెడిదిక్కు లేక స్వదేశవిదేశపుస్తకాలయములలో నణగియున్నవి. ఇందే కాదు, తర్కవేదాంతశాస్త్రములందును మంచిపాండిత్య మార్జించినపండితు లెల్లరు సేదోయొకగ్రంథము వ్రాయుచునే వచ్చిరి. అందుచే విషయభేద మిసుమంత యైనను గ్రంథసంఖ్యమాత్రము మేరువంత యైనది. తక్కినకొన్ని శాస్త్రములందువలెనే వ్యాకరణమందును, ఇద్దఱాంధ్రులు గ్రంథములు రచించి ఖ్యాతి గాంచిరి. వారిలో దండిభట్టవిశ్వనాథశాస్త్రిగా రమలాపురప్రాంతవాసులు. సుప్రసిద్ధకాళీపండితు లగువీరు వాక్యార్థచంద్రిక

1. See Catalogus Catalogorum by Theodor Aufrecht.

నిర్మించి క్రీ. గౌరం ప్రాంతమున దివంగతులైరి. రెండవవారు భాగవతుల హరిశాస్త్రిగారు. వీరు కోటిభలినివాసులు కాశీపండితులు, విజయనగరసంస్థానపోషితులు. హరిదీక్షితునిలఘుశబ్దరత్నమునకుఁ జిత్రప్రభ¹ యనుపేర వ్యాఖ్య నిర్మించిన యీపండితుఁడు క్రీ. గౌరం లో స్వర్గస్థుఁ డయ్యెను. వీ రిద్దఱు కాల మఱి కొందఱు పూర్వు లాంధ్రులు వ్యాకరణగ్రంథములు రచియించినట్లు వినికి కలదు గాని, అవి లభింపకున్నవి.

జై నేంద్రవ్యాకరణము :—దీనికర్త దేవనందిముని. ఇతఁ డెప్పటివాఁడో చెప్పఁజాలము గాని, అష్టాధ్యాయిలోని పెక్కుసూత్రము లిందుండుటచే² నిది దాని కర్తాచీన మగుట స్పష్టము. ఇది పూర్వవైయాకరణుల నెవ్వరిని బేర్కొనలేదు. జైనుఁ డగుటచే శాకటాయనునిమత మైన నెత్తవలసియుండెనుగాని, దీని కాలమున నతనిశబ్దానుశాసన మణిగియుండి దీనికి గోచరింపక యుండవచ్చును. ఈవ్యాకరణపద్ధతి చూడఁగా మిక్కిలి యర్వాచీనమై మహాభాష్యముగూడ నవతరించినపిదపనే పుట్టినట్లు తోచుచున్నది. ఇది రెండధ్యాయములగ్రంథము. ఇందు ౧౦౩ సూత్రము లున్నవి. దీనికి సూత్రక్రమ మనునరించి, అభయనందిముని మహావృత్తి రచియించెను. ఈపేరే దీనికి ముం దొకవృత్తి యున్నట్లు తెలుపుచున్నదిగాని యది కనబడదు. ఈవృత్తితోడి యీవ్యాకరణము లోకముకంటఁ బడక నామమాత్రావశేషమై యుండఁగాఁ గాశీనివాసు లగుమహామహోపాధ్యాయవింధ్యేశ్వరీప్రసాదుగారు క్రీ. 1918 లో దీనిప్రతి యొకటి సంపాదించి ప్రకటించిరి. దీనివ్యాఖ్యాత యగునభయనంది పాణిసీయము చదివినవాఁ డని యతని వాక్యరచనవల్లనే విశద మగుచున్నది.

కాతంత్రవ్యాకరణము :—దీని కనేకులు వృత్తులు టీకలు రచియించిరి కాని, ఒకఁడును దీనికర్త యితఁ డని నిర్దేశించి చెప్పలేదు. కాతంత్రచంద్రికా కారుఁడు “నను కాతంత్రశబ్దః కుమారవ్యాకరణే రూఢః శాస్త్రాంతరే దృష్టత్వాత్” అనుచు నిది కుమారస్వామి రచియించిన దని చెప్పియున్నాఁడు. వ్యాఖ్యాసారకర్త యగుహరిరామపండితుఁడు ‘కాతంత్రస్య కలాపసూత్రస్య’ అన్నాఁడుకాని, కలాపుఁ డెవఁడో వివరింపలేదు. వృత్తికారులు పెక్కుండు, “తంత్ర మనఁగా సూత్రాత్మకవ్యాకరణము. అది చిన్నది యగుటచే, కాతంత్ర మైనది” అని కాశబ్దమల్పార్థక మని మాత్రము దెలిపిరి. లోకములో, కుమారస్వామి, ఆంజనేయుఁడు మొదలగువారు వ్యాకరణములు రచియించినవా రని కింపదంతి గలదు. ప్రాచీన

1. దీనిని, ఆంధ్రవిశ్వకలాపరిషత్తువారు ప్రకటించిరి.

2. జై. 1. 3-1, 48, 89, 90, సమర్థః పదవిధిః ఇత్యాదులు సుమారుపంద.

మైనయావదంతియే యీశ్వరపుత్రః ధైర్యమారస్వామి కీర్వాకరణము నంటఁ గట్టిన దని తోచుచున్నది. అందుచే దీనికర్తృత్వ మనిర్దేశ్య మగుచున్నది.

ఇది నాలుగధ్యాయములకృతి. ఇందు ౧౩౯౭ సూత్రము లున్నవి. సంజ్ఞా దిక్పదంతము లైనవివిధప్రకరణములు కలవు. ధాతుపాఠగణపాఠము లుణాదులు లేవు. దీనికి శర్వవర్త దుర్గసింహుఁడు త్రిలోచనదాసుఁడు కవిరాజు హరిరాముఁడు మొదలగువారు వ్యాఖ్యలు రచించిరి. దీనినిబట్టి వెనుకఁ గొంతకాల మిది వాడుకలో నుండె నని తెలియనయ్యెడిది. అష్టాధ్యాయిలోని బహుసూత్రము లిందుండుటంబట్టి యిది యర్వాచీన మని తెలియుచున్నది. ఇంతకంటె దీనికాలము తెలియ నాధారములు లేవు. ఇది తనకు మున్నున్నవ్యాకరణములను గాని తత్కర్తలను గాని మఱియేగ్రంథములను గాని పేర్కొనలేదు.

సారస్వతవ్యాకరణము :—ఇది, అనుభూతిస్వరూపాచార్యప్రణీతము. దీని యుత్పత్తిని గూర్చి యొకచిన్నకథ కలదు. “ఈయాచార్యుఁ డొకనాఁడు విద్వత్సభ కేగి సంభాషించుచుఁ బ్రమాదవశమున ‘పుంక్షు’ అని ప్రయోగించెను. అది విని తక్కినవండితు లవశబ్దము ప్రయోగించితివి ‘పుంసు’ అనునది సప్తమీ బహువచనరూపము, అనుచుఁ బరిహసించి, నీవు ప్రయోగించిన దెట్లు సాధు వగునో చూపు మనిరి. అంత నతఁడు రేపు చెప్పెద నని యింటికిఁ బోయి యారాత్రి సరస్వతీదేవిని బ్రార్థించెను. ఆమె ప్రత్యక్షమై యతనికి వర మిచ్చెను. అంత నతఁడు దేవిపేరనే సారస్వతవ్యాకరణము రచించెను.”

ఈకథ, యిందు ‘పుంస్’ శబ్దమునకు సాధింపఁబడినసప్తమీబహువచన రూపే మగుపుంక్షుప్రయోగమునుబట్టి¹ యెవరో కల్పించినదై యుండును. ౧౮౯౩ సూత్రములతోడిదీనియందు సంజ్ఞాదిక్వాప్రత్యయాంతప్రకరణములు పెక్కు కలవు. దీనిరచనము సిద్ధాంతకాముదీ రచనమువలెఁ గనిపించునుగాని దానికంటె నిదే పూర్వము. ఇం దష్టాధ్యాయిలోనిసూత్రములు వంద లున్నవి.

చాంద్రవ్యాకరణము².—ఇది చంద్రగోమి యనుజౌద్ధపండితుఁడు నిర్మించినది. ఇది సూత్రములు ధాతుపాఠము ఉణాది, అనుమూఁడుభాగములుగా నున్నది. సూత్రములసంఖ్య ౩౦౮౦. అధ్యాయమునకు నాలుగుపాదముల చొప్పున నివి యాఱధ్యాయములుగా నున్నవి. ఇందలిమొదటిపదునాలుగుసూత్రములును, పాణి సీయములోనిమాహేశ్వరచతుర్దశసూత్రములే. ఇందలిధాతువులసంఖ్య ౧౦౪౪.

1. అసంభవే పుంసః క క్వా. నూ. ౩00,

2. ఇది జర్జనీదేశమున నచ్చుపడినది.

భూసత్తాయా మిత్యాదిగా నిందలిధాతువులు కొన్ని వందలు పాణిసీయధాతుపాఠములో నున్నట్లే యున్నవి. మూడుపాదములయుగాదిలో 320 సూత్రములున్నవి. ఈగ్రంథము మూలముమాత్రము ముద్రిత మైనది. వ్యాఖ్యానములున్నట్లు వినవచ్చును గాని కనబడవు. ప్రధానగ్రంథమందలిసూత్రములలోఁ గొన్ని వందలు పాణినిసూత్రముల ననుకరించినవే కాని వేఱుకావు. 'ఆది రస్త్యేన సహేతా' అనుపాణినిసూత్ర మిందు 'ఆది రితా స మధ్యః' అనువిధమున మాఱినది. అర్థము రెంటికి నొకటే. 'జాయాయా నిజ్' ఇత్యాదులు సరిగాఁ బాణిసీయములోనివే యిందున్నవి.

దీనిక ర్త యైనచంద్రగోమి క్రీ. ౪౦౦ ప్రాంతమువాఁడు. ఇతఁడు వాగ్గీశ్వర మంజుషాఁష బుద్ధ ప్రార్థనము గావించుటయు,

“సిద్ధం ప్రణమ్య సర్వజ్ఞం సర్వీయం జగతో గురుమ్,
లఘు విస్పష్టసంపూర్ణ ముచ్యతే శబ్దలక్షణమ్,

అని మంగళాచరణ మొనర్చుటయు నితనిజ్ఞాద్ధత్వమును దెలుపుచున్నవి. ఇట్లింకను గొన్ని వ్యాకరణగ్రంథములు కలవు. ఇట్టి వన్నియుఁ బాణిసీయము సాధింపనికొన్ని శబ్దములు సాధించుటకును, దానిచే సాధువులు కానికొన్ని శబ్దములకు సాధుత్వము సమకూర్చుటకు నుద్యమించిన వయ్యి, ఆపని చేసి విడువక, పాణిసీయము చేసినపనిగూడ యథాశక్తి మరలఁ జేసినవి. అందుచే వీనియందు కొంచెము నూతనత్వ మున్నను, పాణిసీయమునెదుట వీనికిఁ బ్రామాణ్యము సిద్ధించినది కాదు. ఐనను భాషలోఁ గలిగినమార్పుల కనుశాసనము చేయుట యనెడి వీనిగుణము శ్లాఘ్యమే.

జ్యోతి శ్శాస్త్ర ము .

వేదచక్షు వైనదీనిప్రాచీనత యొకింత ప్రథమభాగమునఁజూపఁబడినది¹. తొల్లి, రాశి దైవ సక్షత్రవిద్య లని వ్యవహరింపఁబడిన దీనికి లగధముని నిర్ణీతమైనవేదాంగజ్యోతిష మాద్యగ్రంథముగాఁ గనఁబడుచున్నది. బుగ్యజుస్సులు రెంటికి నంగ మైనయది సోమాకరసుధాకరులభాష్యములతో ముద్రిత మైనది². వృద్ధవస్థిపాదులపేరఁ గూడఁ గొన్నిగ్రంథము లున్నవి కాని, యవి వారినంప్రదాయ మాధారముగాఁ దరువాత వెలసిన వని యందలివిషయమును శైలియుఁ గూడఁ జెప్పుచున్నవి.

1. సం. వా. ప్రథ. 272-286 పుటలు.

2. సం. వా. ప్రథ. 287 పుట.

జ్యోతిర్విజ్ఞాన మంత్రయసిద్ధాంత (గణిత) జాతకసంహితాస్కంధము లనఁ ద్రివిధముగా నావిర్భవించినది. గ్రహములమధ్యమ స్ఫుట భుక్తులు దిక్సంధి లగ్న కాలములు సూర్యచంద్రగ్రహణములు గ్రహసమాగమము యుద్ధభేదములు భగ్రహములయుతులు ఉదయాస్తమయములు పాతవైధ్యతములు భూగోళము యంత్రములు మానక్రియ తద్భేదములు మొదలగుగణితసాధ్యము లై సవిషయము లన్నియు సిద్ధాంతభాగమునకు సంబంధించినవి. రాశిభేదము భేటయోని వియోని జన్మలక్షణము నిషేకజననాదులు ఆయుర్దాయము దశాంతర్దశాదులు అప్తకవర్గము కర్తజీవము రాజయోగములు ద్విగ్రహాదియోగములు రాశిశీలము భావఫలము మొదలగుమానవాదృష్టఫలవాచకము లయినబహువిషయములు జాతకస్కంధమునకుఁ జేరినవి. శాస్త్రోపనయనము గ్రహములచారములు అబ్దలక్షణము తిథివాసరసక్షత్రయోగకరణాదులు ముహూర్తము అవగ్రహము సూర్యసంక్రాంతి గోచారక్రమము చంద్రతారాబలములు ఉత్పాతలక్షణములు వానిశాంతులు షోడశకర్తక్రియలు యాత్ర సద్దలక్షణము మొదలగుసనేకవిషయములు సంహితాస్కంధమునకు సంబంధించినవి. ఏతాదృశలక్షణలక్షిత మైన యీశాస్త్రమునకు, సూర్యుఁడు పితామహుఁడు వ్యాసుఁడు వసిష్ఠుఁడు శాకల్యుఁడు అత్రి పరాశరుఁడు కశ్యపుఁడు నారదుఁడు గర్గుఁడు మరీచి మనువు అంగిరసుఁడు రోమశుఁడు పులహుఁడు చ్యవనుఁడు యవనుఁడు భృగువు శౌనకుఁడు, అను పందొమ్మిండుగురు ప్రవర్తకు లని దైవజ్ఞవిలాసము చెప్పుచున్నది. పాలిశ రోమక వాసిష్ఠ సౌర పైతామహము లనెడియొదుసిద్ధాంతములు పూర్వము లని వరాహమిహిరాదులు చెప్పుచున్నారు. మఱియు వరాహమిహిరాచార్యులు బృహజ్జాతకమున సంహితాస్కంధకర్త లగుపరాశర సత్యాచార్య మయ యవన మణిత విష్ణుగుప్త దేవస్వామి సిద్ధనేన జీవశర్తలమతముల నుదాహరించి యున్నాఁడు. ఇందు, పాలిశాదిసిద్ధాంతములను, పరాశరాదులకృతులను వరాహమిహిరుఁ డెఱిగియున్నాఁ డనుటకు సంశయము లేదు. దైవజ్ఞవిలాసము పేర్కొన్న శాస్త్రప్రవర్తకు లందఱును శాస్త్రగ్రంథకర్త లనుటకు వీలులేదు గాని వారి పేరను గొన్నిగ్రంథము లుండియుండు సనవచ్చును. ఎట్లయిన నేమి? ఆపూర్వ గ్రంథములలోఁ గొన్నిమాత్రమే యిపుడు సజీవములై యున్నవి. వరాహమిహిరునికాలము మొదలుగా మొన్న మొన్నటివఱకు నుత్పన్నము లైనశ్యాతివగ్రంథములకు లెక్కలేదు. కాని యిందును వ్యాప్తికి వచ్చినవి తక్కువ. పుస్తకభాండా గారములలో నణగిపోయినవి యెక్కువ. అయిన నేమి? ఈశాస్త్రము చిరకాలము రాజావలంబనమును బ్రజాదరమును గూడఁ గాంచి మిక్కిలి యభివృద్ధికి వచ్చి సర్వతోముఖముగా భరతఖండమంతట వ్యాపించిన దనుట నిరాక్షేపము. ఈకాలమంతట బృహద్రామ్యమునకు నుఖసాధనములు లేనియాకాలమునం

దామునీశ్వరులు విశేషపరిశ్రమ చేసి గ్రహసక్షత్రాదులగతులు పరిశీలించి కావించినయాసిద్ధాంతములు నేటి నాగరికఖగోళవిజ్ఞాతలసిద్ధాంతములకు సరిపోవు చున్న వనుటకంటె జ్యోతిర్విజ్ఞానమందలిభారతీయవిద్వాంసులయొక్కజ్ఞాన వేరుగాఁ బ్రశంసింప నక్కఱలేదు. అట్టిపురాతనజ్యోతిర్విజ్ఞానఖని యగునీశాస్త్రమందలి సిద్ధాంతస్కంధగ్రంథములనుగూర్చి ముందుగాఁ గొంత తెలిసికొందము.

ఇప్పుడు కనబడుచున్న ప్రాచీనగ్రంథములలోఁ బంచసిద్ధాంతములలోని విగాఁ బూర్వులు గణించినవి సూర్యసిద్ధాంతము వసిష్ఠసిద్ధాంతము. ఇందు మొదటిది ¹ మయునితపస్సునకు మెచ్చి సూర్యుడు స్వాంతపురుషు నాజ్ఞాపింఁగ నతఁడు మయునికే జెప్పినట్లున్నది. రెండవదానినామాంతరము విశ్వప్రకాశము. ఇది వామదేవుడు ప్రార్థింపఁగా వృద్ధవసిష్ఠుఁడు రచించిన ట్లవతారిక చెప్పుచున్నది. కొన్ని స్త్రుతులు ప్రాచీనమహర్షులపేర వెలసినట్లే యిదియును వసిష్ఠుని పేర వెలసినదిగా దీనికైలియు నిందలివిషయమును జెప్పుచున్నవి. అయినను, ఇది కూడఁ గ్రీస్తుశకమునకు మున్నే యుదయించియుండును. ఈరెండునుగూడ మూఁడు స్కంధములను బూర్తిగా వివరించినమహాగ్రంథములు. ఇందు సూర్యసిద్ధాంతము ముద్రిత మైనదిగాని రెండవది ముద్రిత మైనట్లు కనఁబడదు. అందలిగణితస్కంధము సజీవమై దృగ్గోచర మగుచున్నది.

సూర్యసిద్ధాంతమే సౌరసిద్ధాంత మనబడును. ఇది పదునాలుగధికారముల గ్రంథము. దీనిపూర్వవ్యాఖ్య లేవియుఁ గనరావు గాని, ఇది దేశమునలుఁగడల వ్యాపించిన దని మాత్రము తరువాతిగ్రంథము లన్నియు దీనిని బ్రశంసించుటచేతనే తెలియుచున్నది. దీనియర్వాచీనవ్యాఖ్యలలో భూధరుఁడు (క్రీ. ౧౫౭౨) రచించినవివరణమును, గోజీదేవిబల్లాలపుత్రుఁ డగురంగనాథుని (౧౬౦౩) గూఢార్థప్రకాశకమును, నృసింహగణకుని (౧౬౨౦) వాసనాభాష్యమును, దాదాబాయి (౧౭౧౯) పండితుని సౌరసారచంద్రకీర్ణావళియు చోళసూరి యల్లయార్యుఁడు అమరేఁడ్యుఁడు భైరవుఁడు మొదలగువారు రచించినవ్యాఖ్యలును గనఁబడుచున్నవి. గ్రహస్ఫుటాదికమున సిద్ధాంతులు దీని నెక్కువప్రమాణముగా గ్రహించుచు వచ్చి రనుటయే దీనిమహత్త్వమునకుఁ దార్కాణము. ఇట్టియీరెండుసిద్ధాంతములకును బూర్వమో పరమో నిర్ణయింప నాధారములు లేవు గాని, బ్రహ్మపైతామహ నామముల మఱియొకప్రాచీనసిద్ధాంతగ్రంథము కలదు. శాకల్య సంహితలోనిరెండవప్రశ్న మే బ్రహ్మసిద్ధాంత మనఁబడుచున్నట్లుగా నధ్యాయాంత గద్యల వల్లఁ దెలియుచున్నది. దీనినిబట్టి సంహితాకర్త శాకల్యుఁ డనవచ్చును.

1. దీనికర్తృత్వ మజ్ఞేయము. కాని, యిది మిక్కిలి ప్రాచీనము.

ఈశాకల్యుఁడు జ్యోతిశ్శాస్త్రప్రవర్తకులలో గణింపఁబడియున్నాఁడు. అందుచే శాకల్యుఁడనుకముని దీనికర్తయని చెప్పవలసియున్నది గాని, ఈశాకల్యుఁ డేశాకల్యుఁడో నిర్ణయింప వీలులేదు. ఇం దేడధ్యాయముల గ్రంథముమాత్రము కనఁబడుచున్నది. బ్రహ్మ నారదుని కుపదేశించిన దని యవతారిక చెప్పుచున్నది. ఇందు కాలాశ్రయ మైనవివిధజ్యోతిస్సులచరితము వర్ణింపఁబడినది. ఇంకఁ బంచసిద్ధాంతములలోనిపాలిశరోమకములను బూర్వులైనవరాహమిహిరాదులు మొదలుగా, క్రీ. ౧౬౨౦ లోనిహాయసరత్నకర్త యగుబలభద్రపండితునివలకుఁ గలపెక్కండు గ్రంథకర్తలు ప్రశంసించుటనుబట్టి యవి చిరకాలము లోకమున వ్యాపించిన వని తెలియవచ్చును. తత్తములును బహుగ్రంథముల వక్కాణింపఁబడియున్నవి. కాని, ఆగ్రంథము లిపు డెందయిన నున్నవో లేవో తెలియరాకున్నది. ఇట్టిపంచసిద్ధాంతములకు వెనుక వెలసినమహాసిద్ధాంతములలో గణింపఁదగినవి కొన్ని—

ఆర్యభటసిద్ధాంతము—విశ్వవిఖ్యాత మైనదీనికర్త మహామహుఁడైన యార్యభటుఁడు. ఇతనిపేర నిది యార్యభటీయ మని ప్రసిద్ధి కెక్కినది. ఇందు దశగీతికాపాదము పూర్వప్రబంధముగాను, గణితకాలక్రియాగోళపాదములు మూడు సుత్తరప్రబంధముగాను వ్యవహరింపఁబడుచున్నవి. ఆర్యావృత్తరూప సూత్రబద్ధ మైనయిందు ౧౨౧ సూత్రములుకలవు. పరమాదీశ్వరునివ్యాఖ్య యగుభటదీపికతో నిది ముద్రితమైనది. ఈసిద్ధాంతమునకు భటప్రకాశ మను మహావ్యాఖ్య రచించినసూర్యదేవపండితునియిష్టాత మిట్లు చెప్పుచున్నది.

“బ్రహ్మవద్ద వృద్ధగర్గుఁడు జ్యోతిశ్శాస్త్ర మభ్యసించి యొకగ్రంథము నిర్మించెను. అతనివలన జ్యోతిర్విద్యామర్తము లెఱింగినపరాశరాదులు వేఱు వేఱుపుస్తకములు రచించిరి. అట్లు సిద్ధములైనగ్రంథములలోఁ గొన్ని కొన్ని భాగములు చిరకాలము గడచుటచేతను సంప్రదాయము విచ్ఛిన్న మగుటచేతను మృగ్యము లైనవి. అట్టియెడ నార్యభటాచార్యుఁడు పూర్వశాస్త్రము లన్నియుఁ బరిశోధించి యందలిలోపములు పరిశీలించి కలియుగాదిగా ౩౬౦౦ సంవత్సరములు గతించినతఱిఁ దనయిరువదిమూడవయేట నీసమదృగ్గణితజ్యోతిశ్శాస్త్రము రచియించెను”¹. దీనినిబట్టి ఆర్యభటాచార్యులు క్రీ. ౪౭౬ జన్మించి ౪౯౯ లో

1. శబ్దరత్నానాం షష్ఠి ర్యదా వ్యతీతా స్త్రయశ్చ యుగపాదాః

త్ర్యధికా వింశతి రబ్దా స్తదేహ మమ జన్మనో ౭తీతాః-ఆర్యభటీయే.

తత్ర పరాహకల్పస్య సప్తమే మన్వంతరే ౭ష్టావింశచ్ఛత్రయ్యగే అస్య కల్యాడే ప్రభుత
ఖ ఖ ష డ్వర్గ మితే సౌరా బ్దే గతే త్రయోవింశతివర్షే ఆచార్యార్యభటః...సమదృగ్గణిత
జ్యోతిశ్శాస్త్రం చికిర్షత్. ఇత్యాది. సూర్యదేవయజ్ఞవాఖ్యాయమ్.

నీ గ్రంథము రచించినట్లు విశదమగుచున్నది. సూర్య దేవుడు సంక్షేపించివ్రాసిన యార్యాసూత్రములయర్థము చక్కగా వివరించి యనువ్యాఖ్య రచించిన బాలాదిత్యతనూజసూర్యచార్యశిష్యుడును శ్రీధరాచార్యపుత్రుడు నయినయల్ల యార్యుడు (ఇతఁ డాంధ్రుడు) దీనిమహత్త్వ మిట్లు తెలిపియున్నాఁడు.

“ఆర్యభటీయసూత్రము లతీంద్రియార్థములు. వీనిలో నొక్కొక్కసూత్ర మునకు వేయిగ్రంథ మగునట్లు వ్యాఖ్య రచించినను, అది దానిభావము పూర్తిగాఁ దెలుపఁ జాలదు. అందుకే సర్వజ్ఞఁ డైనసూర్యదేవయజ్ఞు “అతీంద్రి యార్థప్రతిపాదకాని సూత్రాణ్యమూ న్యార్యభటోదితాని” అని వక్కాణించి యున్నాఁడు. అట్టిసూత్రములకుఁ గించిత్తాత్పర్యవ్యాఖ్యానము నేనును యథామతి రచించితిని” పూర్వగ్రంథములలోపములు పూరించినదియుఁ దరువాతిగ్రంథ ములకు మార్గదర్శక మైనదియు నగునీసిద్ధాంతము జ్యోతిశ్శాస్త్రాభిలాషుల కారాధ్య మైనయిష్టదైవముగా నున్నది. అట్టిదీనివెనుక నొకశతాబ్ది గడచినంత నుదయించినది—

బ్రహ్మసిద్ధాంతము—దీనికి బ్రహ్మస్ఫుటసిద్ధాంత మనుమాఱుపేరు కలదు. స్ఫుటము గోళము గణితము బీజగణితము మొదలగుప్రధానవిషయములను విశదీకరించినయిది యిరువదియై దధికారములగ్రంథము. ఆర్యాఛందోబద్ధ మైన యిందు ౧౦౮౮ శ్లోకము లున్నవి. దీనికర్త బ్రహ్మగుప్తుడు. ఇతనితండ్రి జిష్ణు గుప్తుడు. ఇతఁడు చాపవంశరాజైనవ్యాఘ్రముఖునికాలములోనివాఁడు. శా. శ. ౫౫౦ సంవత్సరములగుతఱిఁ దనముప్పదవయేట నితఁ డీగ్రంథము రచించె నని తెలియుచున్నది. అనఁగా దీనికాలము క్రీ. ౬౨౮. ఇతఁడు పదునాల్గవ యధ్యాయముచివర, ఆర్యభటుఁడు విడిచిననక్షత్రానయనము తాను వివరించినట్లు చెప్పుకొనియున్నాఁడు.

“పాలిశ రోమక వాసిష్ఠ సౌర పైతామహేషు య త్రోక్తం,
త న్నక్షత్రానయనం నార్యభటోక్తం, తద్దుక్తిరతః”

దీనికి భట్టమధుసూదనపుత్రుఁ డైనచతుర్వేదపుఘాదకస్వామి వాసనా భాష్య మనుపేర గొప్పవ్యాఖ్య రచించి యున్నాఁడు. కొన్ని వందలయేండ్లు దేశమునఁ బ్రామాణిక గ్రంథమై వ్యాపించినయిది ముద్రిత మైనట్లు కనఁబడదు. ఇంకఁ బూర్వోక్తము లైనగ్రంథము లాధారముగా నుత్పన్నము లైనసిద్ధాంతము లలో లోకోత్తర మైనది—

సిద్ధాంతశిరోమణి—దీనికర్త సిద్ధాంతిశిరోరత్న మైనభాస్కరాచార్యుడు. ఇది ముద్రితమై వ్యాపించియున్నది. ఇందలిగోళాధ్యాయముకడపట నితఁడు వ్రాసికొన్నస్వవిషయ మిట్లున్నది.

దక్షిణమున సహ్యాద్రికి దగ్గరగా నున్న విజ్జలవిడ మనుగ్రామ మితనిజన్మ భూమి. శాండిల్యగోత్రుఁడు సకలవిద్యానిధి యగుమహేశ్వరోపాధ్యాయుఁ డితని తండ్రి విద్యాగురువును. ఇతఁడు శా. శ. ౧౦౩౬ లో జన్మించి తనముప్పదియాటవ యేట సీకృతి నిర్మించెను¹. అటువదియాటవయేటఁ గరణకుతూహలము రచి యించె నన దానినిబట్టి తెలియుచున్నది. కావునఁ గ్రీస్తుశకము ౧౧౫౦ లో సిద్ధాంతశిరోమణి పుట్టిన దనుట స్పష్టము. ఇతనిలీలావతికి గణితామృతసాగరి వ్యాఖ్య రచించినగంగాధరపండితుఁడు (క్రీ. ౧౪౨౦) ఇట్లు ప్రశంసించి యున్నాఁడు.

“బ్రహ్మది ర్జగదాదికాలకలనాపంచప్రకారా గతిః
 ఖేటానాం చ సవాసనా. చ వినియద్గోళప్రపంచస్థితిః
 యంత్రాణి ద్వివిధం చ యత్ర గణితం తేన క్రమా ద్విస్తృతం
 సచ్చిద్ధాంతశిరోమణౌ సుకవిన్ శ్రీభాస్కరేణ స్ఫుటమ్”

ఇతనిబీజగణితమునకుఁ గల్పలతావివరణ మనువ్యాఖ్య రచించినబల్లాల పండితతనయుఁ డగుకృష్ణగణకుఁ డిట్లు కీర్తించియున్నాఁడు.

“అత్ర శాండిల్యగోత్ర మునివరవంశావతంస జడవిడనగర నివాసి... మహేశ్వరోపాధ్యాయతనయ నిఖలవిద్యావాచస్పతి గణితవిద్యాచతురానన ధరణితరణి శ్రీభాస్కరాచార్యః ఖగగణితరూపం సిద్ధాంతశిరోమణిం చిక్షీర్షుః...”

ఈమహాగణకుఁడు గణితాధ్యాయముమొదట బ్రహ్మగుప్తుని వరాహమిహిరుని బేర్కొని తక్కినపూర్వులను స్మరించి వారికృతు లనలోకించి తాను గృతిరచి యించినట్లు చెప్పుకొనియున్నాఁడు². ఇతఁడు స్వయముగా సిద్ధాంతశిరోమణికి రచి యించిన మితాక్షరి యనువాసనాభాష్య మాధారముగాఁ దరువాత లెక్కలేనన్ని వ్యాఖ్యలు వెలసినవి. లీలావతి, ఆంగ్లమునకుఁ బరివర్తిత మైనది. ఈగణితమునకు సంస్కృతముననే కాక దేశభాషలందును బెక్కుటికలు వెలసినవి. సంస్కృతవ్యాఖ్య లలో రామకృష్ణగణకుని (క్రీ. ౧౩౩౮) గణితామృతలహరి, లక్ష్మీదాసుగణితతత్త్వ చింతామణి, సూర్యదాసుని (క్రీ. ౧౫౪౧) గణితామృతకూపికాసూర్యప్రకాశ ములు, గణేశపండితుని (క్రీ. ౧౫౪౫) బుద్ధివిలాసిని, నృసింహదే వజ్ఞసూనుగణక

1. రస గుణ పూర్ణ మహీసమ శకన్యపసమయే ౭భవ స్త మోత్పత్తిః

రసగుణవర్షణ మయా సిద్ధాంతశిరోమణి రచితః.

2. కృతీ జయతి జిష్ణుజో గణకచక్రచూడామణిః,

జయన్తి లలితోక్తయః ప్రథితతంత్రసద్యుక్తయః

వరాహమిహిరాదయ స్సమవలోక్య యేషాం కృతీః

కృతీ భవతి మాదృశో ౭ప్యతనతంత్రంధే ౭ల్పధీః.

సార్వభౌమరంగనాథుని (క్రీ. ౧౬౩౦) మితభాషిణి, రామకృష్ణదేవునిమనోరంజనము, వీరేశ్వరపండితునిలీలావత్యుదాహరణము, మొదలైనవిపెక్కు సజీవములై యున్నవి. కాని, యన్నిటికంటెను బ్రశస్త మైనదిగాఁ గనవచ్చునది మరీచి వ్యాఖ్య. దీనికర్త మునీశ్వరుఁ డనఁబడువిశ్వరూపపండితుఁడు. ఇతఁడు జహంగీరు సంస్థానమునఁ బండితుఁడై ఖ్యాతి గన్నకృష్ణపండితునిసోదరపౌత్రుఁడు. బల్లాల దైవజ్ఞునిపౌత్రుఁడు. సూర్యసిద్ధాంతవ్యాఖ్య రచించినరంగనాథగణకునిపుత్రుఁడు. క్రీ. ౧౬౩౦ ప్రాంతమువాఁడు. ఈవ్యాఖ్య గణితగోళాధ్యాయములురెంటికి మాత్రమే కనఁబడుచున్నది. దీనివలె గణింపఁదగినది భాస్కరునివాసనాభాష్య మనునరించినవాసనావార్తికము. దీనికర్త కోంకణదేశీయుఁ డగునృసింహపండితుఁడు. ఇతఁడు తనవార్తికవిశేషమున నిట్లుచెప్పియున్నాడు.

“న యా వరాహేణచ జష్టుజేన, పృథూదకే నార్యభటేన జుష్టాః.
అనంస్తుతా భాస్కరదర్శనేన, తా వాసనావార్తిక ఏవ లభ్యాః”

ఇంక నిట్టి వెన్నేని కలవు. సిద్ధాంతశిరోమణి జ్యోతిషికులపాలిటికల్పతరు వనుటకు దీనివ్యాఖ్యానబాహుళ్యమే నిదర్శనము. పూర్వపూర్వగ్రంథములలోని లోపములు పూరించుటకును, తాము స్వయముగాఁ గనిపెట్టిననూతనవిషయములు బోధించుటకును భాస్కరాచార్యులతరువాతఁ గూడఁ బెక్కుండు సిద్ధాంతస్కంధమునకు సంబంధించినగ్రంథములు రచించియున్నారు. వానిలోఁ గొన్నిటిని బరిశీలింతము.

ముద్గలగోత్రుఁడైన ఆశాధరగణకుఁడు గ్రహజ్ఞానమును ¹ అతనిపుత్రుఁడో లేకశిష్యుఁడో హరిహరగణకుఁడు గణితచూడామణిని రచించియున్నారు. వీరిరువురును భాస్కరాచార్యులసమకాలికులుగాఁ గనవచ్చుచున్నారు. కాని, ఈగ్రంథములు వ్యాప్తికి వచ్చినట్లు కనరాదు. భాస్కరాచార్యుల కించుక పరుఁ డగు శ్రీధరాచార్యుఁడు, గణితసారము లఘుఖేచరసిద్ధి గ్రహసారణి మొదలగుసిద్ధాంతగ్రంథములను రచించియున్నాఁడు. ఖేచరసిద్ధిలో వ్రాసికొన్నదానినిబట్టి క్రీ. ౧౨౭౨ లో నితఁ డాగ్రంథము రచించినట్లును ² ఇతనికి గణితచక్రచూడామణిబిరుద మున్నట్లును గనఁబడుచున్నది. భాస్కరాచార్యులు పన్నెండవశతాబ్ది కడపటివఱకు జీవించియున్నట్లు తెలియవచ్చుచున్నది గావున నతనివార్ధకదశలో

1. కాకే ౭ బిభాణదశభిః-శా. ౧౦౫౪. ఈసంఖ్య నొకలెక్కలోఁ జూపుటచే నీకాలము వాఁ డని యూహింపఁబడుచున్నది.
2. సంభాభిరుద్రోనకకో-౨౪౫-శా. ౧౧౪౯. ఈసంఖ్య నొకలెక్కలోఁ జూపుటచే నీకాలమువాఁ డని యూహింపఁబడినది.

శ్రీధరుడు బాలుడై యుండవచ్చును. భాస్కరాచార్యుల కించుక పూర్వః
డైనమటియొక శ్రీధరుడు నున్నట్లు సూచనలు కలవుగాని యితఁ డతఁడు కాఁడు,
ఇతఁడు, గణితవిద్యాచతురాననేత్యాదిబిరుదములతో భాస్కరుడు స్వకాలమున
విఖ్యాతుఁడగుట యెఱిగియే తా సందటిని మించినవాడ సన్నంతటియహంకా
రముతోఁ దన గ్రంథముల నిట్లాత్మప్రశంస కావించికొని యున్నాఁడు.

“ఉత్తరత స్సురనిలయం దక్షిణతో మలయపర్వతం యావత్,
ప్రాగపరాంబుధిమధ్యే నో గణకః శ్రీధరా దస్యః”
“పాటికుట్టకబీజగోళసహితాన్ పైతామహాదీన్ వయం,
సిద్ధాంతా నపి మన్తహే ప్రతిదినం ఖేటా న్నతు ప్రస్ఫుటాన్,
ఇత్యాకర్ణ్య విదాం వచాంసి కృపయా శ్రీశ్రీధరః ప్రస్ఫుటాం
చక్రే ఖేచరసిద్ధి మిందుధనశాం సత్కీర్తివల్లీ మివ”

అయిన నేమి? సిద్ధాంతశిరోమణిని మించి యితనికృతులు పైకిరాలే దనుట
విదితము. ఇవియే కాదు, భాస్కరాచార్యుల కించుక పూర్వము క్రీ. ౧౦౯౨లో
మధురావాసియగు బ్రహ్మదేవగణకుఁడు నిర్మించినకరణప్రకాశమును, పురుషోత్తమ
గ్రామవాసి యగునదానందుఁడు క్రీ. ౧౦౯౯ లో రచియించినభాస్వతీకరణము
గూడఁ బైకిరాలేదు. ఇట్లు దశమశతాబ్ది మొదలుగాఁ బందొమ్మిదవశతాబ్దికడపటి
వఱకుఁ గూడ వందలకొలదిజ్యోతిశ్శాస్త్రగ్రంథము లుదయించుచునే వచ్చినవి
గాని యిట్టి వన్నియుఁ బ్రచారములోనికి రాకపోవుట కొకటియే కారణము. అది,
మాటలు వేటగుటయే కాని విషయము వేటు గాకపోవుటయే. గ్రహస్ఫుటాదిక
బహువిషయములందు సూర్యసిద్ధాంతార్యభటీయ సిద్ధాంతశిరోమణ్యాదిప్రసిద్ధ
గ్రంథములు గావించినపరిశోధనపరిశీలనములకు భిన్నము లైననూతనపరిశీలన
ములు గావించినగ్రంథము లేవియు సర్వాచీనములలో లేవు. క్లిష్టములు గా నున్న
యందలికొన్ని కొన్ని విషయములను వానివ్యాఖ్యాతలు వివరించియే యుండిరి. అట్టి
యెడ విషయభేదము లేనియర్వాచీనకృతులకుఁ బ్రసిద్ధి యెట్లు వచ్చును? అట్లని
వీనిలో గుణము కలవి లే వని తలంపరాదు.

శ్రీపతిపండితుఁడు తనకు మున్నున్నయెల్లసిద్ధాంతము లవలోకించి
సిద్ధాంతశేఖర మనుపేర వివిధఖగోళవిషయములు విచారించుచు నిరుపదియధ్యాయములగ్రంథము రచియించెను. ఉత్తరదేశీయుఁ డైన మంజులాచార్యుఁడు
తొలుత బృహన్తానసము రచియించి దానికి సంగ్రహముగా లఘుమానసము
రచించెను. దానికి శ్రీధరార్యపుత్రుఁ డైనయల్లయార్యుఁడు కల్పలత యనుపేర
వ్యాఖ్య వ్రాయుచు—

‘ఆర్యభటో గ్రహగణితం గోళం దామోదరో విజానాతి,
యంత్రజ్ఞో జష్ణుసుత స్సర్వం జానాతి మంజులాచార్యః’

అనుచు సతఁడు సర్వజ్ఞుఁ డని నిరూపించియున్నాఁడు. విఖ్యాతసిద్ధాంతి యగు పద్మనాభగణకుని శిష్యుఁడును, వ్యాకరణాచార్యుఁ డగునారాయణపండితుని పుత్రుఁ డును, హాసనరత్నకర్త యగు (క్రీ. ౧౬౨౫) బలభద్రపండితుని తండ్రియు నగు పై దామోదరసిద్ధాంతి కరణప్రకాశము మొదలగు బహుగ్రంథములకు వ్యాఖ్యలు సవిశేషముగా రచించి గోళజ్ఞుఁ డన్న ఖ్యాతి గాంచియుండెను. లఘుమానసమునకు వ్యాఖ్య రచించిన యాంధ్రదేశీయుఁ డగు యల్లయార్యుఁడు ప్రసిద్ధములైన పూర్వసిద్ధాంతము లన్నిటికి వ్యాఖ్యానములు రచించి స్వకృతపరిశోధనములు చూపి విఖ్యాతి కెక్కినను. సిద్ధాంతవిషయమునఁ బ్రాచీనమతములవలె యల్లయార్యమతమును బ్రమాణ మయినది. లొల్లలక్షణార్థుఁ డనుమఱియొక యాంధ్రుఁడు సకలసిద్ధాంతవిషయములు పరామర్శించి ౧౦౮ ఉల్లాసములతో దైవజ్ఞవిలాస మనుమహాగ్రంథము నిర్మించెను¹. ఇట్టివి కొన్ని యొక్కొక్కవిషయమున విశేషము చూపినను, అనేకములు పూర్వసిద్ధాంతముల పుత్రికలే యనఁదగి యున్నవి. ఇఁక—

జాతకసంహితాసంగ్రంథములు—ఈరెండును ఫలాభిధానకము లైన భాగములు. ఇందు జాతకభాగము హోరాశాస్త్ర మనఁబడును, ‘అహోరాత్ర’ శబ్దమునఁ బ్రథమాంతిమవర్ణలోపముచే హోరాశబ్దము సిద్ధించిన దనుకొందఱిమతమును పరామామిహిరుఁడు చూపెను. ఇది పూర్వజన్తారితిము శుభాశుభరూపమునైన నకర్తయొక్క ఫలమును వ్యక్తపఱుచును. ఇందు, రాశిహోరాద్రేక్కాణన వాంశకద్వాదశభాగ త్రింశద్భాగబలాబలములు, గ్రహములదిక్ స్థానకాలచేష్టాదులబలాబలములు, ఆయుర్దాయరాజయోగాదులు, తన్వాదిద్వాదశభావములు మహాదశాంతర్దశావిదశాదులు మొదలగువాని ఫలములును నిర్ణయింపఁబడును. రెండవదానిలో సూర్యాదిగ్రహములచారములు నష్టరిచారములు నక్షత్రగతులు గ్రహముల ప్రకృతివికృతి ప్రమాణవర్ణాదులు శుభాశుభనిమిత్తములు వర్షదీగ్రహభాకంపాదులు మొదలగువానికి సహేతుకము లైన ఫలములు నిర్ణయింపఁబడును. ఇట్టియాశాస్త్రములు రెండునుగూడ గ్రహగణితశాస్త్రముతో సంబంధముకలవియై జ్యోతిశాస్త్రమున నంతర్భూతము లైనవి. వీనికి సంబంధించిన ప్రాచీనగ్రంథ

1. మదరాసు, తంజావూరు, లండన్, నగరములలోని పుస్తకాలయములలో నిప్పటిలోక మెఱుంగని జ్యోతిషగ్రంథములు లెక్క లేక దిక్కు లేక వందలు వందలుగాఁ బడి యున్నవి.

ములు కొన్నికల వని వరాహమిహిరుడు పేర్కొన్న మయ గర్గ గార్గి వరాశర విష్ణు గుప్త మణిత్ర యవన శ్రుతకీర్తి సత్యాచార్య జీవశర్త దేవస్వామి సిద్ధనేనాదుల మతములనుబట్టి తెలియుచున్నది.

వృద్ధవసిష్ఠసంహిత యన నొక గ్రంథ మున్నది. అది బ్రహ్మర్షి వసిష్ఠనిర్ణిత మని గద్య చెప్పుచున్నది. అది యెవరు రచించిన దైనను, వాసిష్ఠసిద్ధాంతము వలె వరాహమిహిరునికిఁ బూర్వమా కాదా యని సందేహము కలుగుచున్నది. వృద్ధయవనజాతకము లేక, మిసరాజజాతక మనునొక గ్రంథమును మిసరాజ యవనాచార్యుడు రచించినట్లు కనఁబడుచున్నది. అందుమొదట “పూర్వముని యొకఁడు లక్ష గ్రంథపరిమిత మైనహోరాశాస్త్రమును మయునికిఁ జెప్పె ననియు, దానినే మిసరా జెనిమిదివేల గ్రంథ మగునట్లు సంగ్రహించి రచించె ననియుఁ జెప్పెడియొక శ్లోకము కలదు. వరాహమిహిరుడు పేర్కొన్న యవనేశ్వరుఁ డితఁడే యెనచో నీ గ్రంథ మితని దనవచ్చును. బృహత్సంహిత—

“ష్టేచ్ఛాహి యవనా స్తేషు సమ్యక్ శాస్త్ర మిదం స్థితమ్
ఋషివ త్తేపి పూజ్యస్తే కింపున రైవవి ద్విజః”

అనుచు యవనులు జ్యోతిశాస్త్రనిష్ఠాతులై ఋషులవలెఁ బూజింపఁబడు చుండి రని ప్రశంసించినది. బృహజ్ఞాతకము పేర్కొన్న యవనశబ్దము బహువచనాంతముగా నున్నచోఁ బురాతనయవనులనియు, ఏకవచనాంత మైనచో యవనేశ్వరుఁ డనియు, శ్లేచ్ఛదేశాధిపతి యనియు మూఁడువిధము లైనయర్థములను వ్యాఖ్యాతలు తెలిపియున్నారు. అందుచే నీ గ్రంథము కడపటియిద్దఱిలో నెవరిదో తెలియ కున్నది. యవనహోర యని మఱియొక జాతక గ్రంథము పదుమూఁడధ్యాయములది కలదు. అది యవనేశ్వరునిదేమో యని తోచుచున్నది. అందు ద్వాదశభావములు స్త్రీజాతకమును విచారింపఁబడినవి. అర్థశాస్త్రకర్త యగువిష్ణుగుప్తుడు శ్రుతకీర్తి మొదలగువారు రచించినజాతక గ్రంథములు సజీవములై యున్నట్లు తెలియవచ్చును. వరాహమిహిరుడు పేర్కొన్నపై వారిమతములను డెలుపు శ్లోకములను బృహజ్ఞాతకవ్యాఖ్యాత యుదాహరించి యున్నాఁడుకాని, వారిగ్రంథములను బేర్కొనలేదు. పారాశరీహోర యిపుడు లోకమున వ్యాపించియున్నది. బృహజ్ఞాతకము పేర్కొనకపోయినను జైమినిసూత్రములు గూడఁ బ్రాచీనము లగుటకు సంశయము లేదు. కావున వరాహమిహిరునికిఁ బూర్వము జాతకసంహితాగ్రంథసంబంధము లగు పెక్కుగ్రంథము లుండె నని నిశ్చయింపవచ్చును. అయినను, అతనిగ్రంథములే దేశమున నెక్కువగా వ్యాపించి యవియే యాద్యములనునంతటికీర్తి గణించినవి.

వరాహమిహిరుడు క్రీ. ౧౮౭ లో మృతిచెందె నని ఖండఖాద్యవ్యాఖ్యానమువల్లఁ దెలియుచున్నది¹. దీనినిబట్టి యితఁ డార్యభటునివార్ధకదశలో జన్మించియుండు నని విదిత మగుచున్నది. ఇతఁ డవంతీనివాసి, కాపిష్ఠలగోత్రుఁడు, ఆదిత్యదాసతనయుఁడు. జ్యోతిస్సంబంధము లైనవివిధవిషయములను విశదీకరించిన యితనిబృహత్సంహిత విశ్వవ్యాప్తమై ఖండాంతరభాషలోనికిఁ గూడ ననువదించఁబడినది. ఇందు, శాస్త్రోపనయసంవత్సరసూత్ర రవిచారాదినక్షత్రపురుషవ్రతాంతము లైననూత్నైదువిషయములు గలవు. ఒక్కొక్కవిషయమున కొక్కొక్కయధ్యాయము చొప్పున నుపసంహారాధ్యాయముతో నిది నూటాఱధ్యాయముల గ్రంథము. ఇది తరువాతివారిసిద్ధాంతాదివివిధగ్రంథరచనకుఁ దోడ్పడిన దని వారు గావించిన ప్రశంసలవల్లనే వ్యక్త మగుచున్నది. దీనికి సంహితావివృతి యను పేర భట్టోత్పలుఁడు క్రీ. ౯౬౬ లో, గొప్పవ్యాఖ్య నిర్మించెను². ఇతనిపద్యమయ వ్యాఖ్య ననుసరించి వార్షగణ్యకులజుఁడు కుమారపండితతనయుఁడు నైనయోగి యనుడై వజ్రుఁడు³ ఉత్పలపరిమళ మను గద్యమయవ్యాఖ్య నిర్మించెను.

ఇతనిహోరాశాస్త్ర మగుబృహజ్ఞాతక మిరువదియైదధ్యాయములగ్రంథము. ఇదియును జగద్వ్యాప్తమే. దీనికి సంగ్రహముగా నితఁడు లఘుజాతక మనఁ బదుమూఁడధ్యాయములకృతిని, యోగయాత్ర యనెడిమఱియొక గ్రంథమును రచియించెను. ఈకృతు లన్నిటికిని భట్టోత్పలుఁడు టీకలు రచియించెను. కాని, మూలవ్యాఖ్యలురెండునుగూడ మనదేశమున వ్యాపించినట్లు కనఁబడదు. తొమ్మిదియధ్యాయములజర్జనీభాషానువాదముతోడిదీనిని, కెర్ను పండితుఁడు (Prof. H. Kern) ప్రకటించియున్నాఁ డనియు, రాజేంద్రలాల్ మిత్ర గావించినపరిశోధనలనుబట్టి యిది బృహద్యోగయాత్రయై యుండు ననియు గై క్వారనుగ్రంథపరిశోధకుఁడు వ్రాయుచున్నాఁడు⁴. లండన్ పుస్తకాలయమం దున్న దీనిప్రతిలోఁ బదునాలుగధ్యాయములగ్రంథ మున్నట్లును, ఇంకను గొంతగ్రంథ ముండియుండు ననితోచుచున్నట్లును, అతఁ డభిప్రాయపడియున్నాఁడు. ఇది సేనలజైత్రయాత్రకు సంబంధించినభవిష్యత్తును దెలుపునట్టిగ్రంథము. ఇందు రమారమి ౧౦౦ శ్లోకములుండు నట. ఎవరో లేఖకులు బృహజ్ఞాతకము చివర నున్న 'ఆదిత్యదాసతనయ,

1. నవాధికపంచశతసంఖ్యేశాకే వరాహమిహిరో దివంగతః. (యామరాజు).

2. వస్యష్టాష్ట ౮౮౮ మితే కాకే కృతేయం విమృశిర్తయా,
చతుర్వింశతిసాహస్రం మాన మస్యా హ్యనుష్టుభామ్,

3. ఒక ప్రతిలో నితఁడు భాస్కరుఁ డనుపేరను, నైఋతకౌశ్యవగోత్రుఁడు గాఁ గనవచ్చుచున్నాఁడు. ఇం దేలేఖకునిపాతము తప్పి!

4. చూ. లండనులైబ్రరీకేటలాగు సంపుటము 5.

ఇత్యాదిశ్లోకములను గ్రంథాంతమందు చేర్చుటచే దైవజ్ఞవల్లభ యనుహోరా గ్రంథము కూడ వరాహమిహిరునిదే యనెడిభ్రాంతి కొందఱికిఁ గలుగవచ్చును గాని, అది యితనిది గాదు. శ్రీపతిపండితుఁడో లేక సీలకంఠపండితుఁడో దానిని రచించి యుండు నని రాజేంద్రలాల్ మిత్రపండితుఁ డభిప్రాయపడియున్నాఁడు.

వరాహమిహిరునిపుత్రుఁ డగుపుష్యమశుఁడు హోరావట్టంచాళిక యను కృతి నిర్మించెను. దీనికిని భట్టోత్పలుఁడు వ్యాఖ్యానము రచియించెను.

రోమకసిద్ధాంత మనుషేర షవాయణ మనునొక గ్రంథము కలదు. దీని మొదట నున్న “ధూమ్రం పుత్రం ప్రతి రోమకాచార్యో వదతి, పున రేవ ప్రవ త్త్యామి శృణు పుత్ర ప్రయత్నతః” ఇత్యాదివాక్యములనుబట్టి యిది రోమకాచార్య ప్రణీత మనెడిభ్రాంతి కలుగును గాని, విషయవివరణమునుబట్టి యిది యర్వాచీన కల్పిత మని తెలియవచ్చును. ఇట్లే జ్యోతిర్విదాభరణ మనుకృతి కాళిదాసకృత ముగాఁ గనఁబడుచు, ధన్వంతరిక్షవణాకమరసింహాది నవరత్నములను శ్రీహర్ష విక్రమాదిత్యునికిఁ జేర్చి ప్రసిద్ధి కెక్కి యున్నది. అది కూడ నర్వాచీన మని యందలివిషయమే విశదీకరించుచున్నది. మఱియు సోమసిద్ధాంత మనునొకకృతి సిద్ధాంతసంజ్ఞచే గణితస్కంధమునకుఁ జేరినదిగా భ్రాంతి కొలుపును గాని, జాతక సంహితలకు సంబంధించినయది యెవరు నిర్మించినదో తెలియరాదు. ఒకలేఖ కుఁడు సిద్ధాంతభట్టాచార్యనిర్మిత మనెను గాని, అది పేరో బిరుదో తెలియరాదు. ఇంక జాతకసంహితాస్కంధములకు సంబంధించినయర్వాచీనగ్రంథములు వంద లుగా నున్నవి. వాని నెల్ల నిందు పేర్కొనుట కైన నలవికాదు, కాశీనివాసి యగుసీలకంఠపండితుఁడు క్రీ. ౧౫౮౭ లో, తాజిక మనుగొప్పగ్రంథము నిర్మించెను. ఇది జ్యోతిర్విషయముల కెల్ల సంబంధించినది. సంజ్ఞాతంత్ర వర్షతంత్రము లనెడురెండుభాగముల విలసిల్లుదీని కెందఱో వ్యాఖ్యలు రచియించి వ్యాప్తికిఁ దెచ్చియున్నారు. ఇత ముహూర్తభాగమునకుఁ జేరినవానిలో ముహూర్తదర్పణము ముహూర్తదీపకము మార్తాండము కల్పద్రుమము మొదలుగా ననేక ములువ్యాప్తములై యున్నవి. శకునభాగమునకుఁ జేరి, అద్భుతసాగరము సర్వార్థచింతామణి శకునార్ణవము మొదలుగా బహుగ్రంథము లుత్పన్నము లైనవి. ప్రశ్నభాగమునఁ బ్రశ్నశాస్త్రము ప్రశ్నలక్షణము ప్రశ్నవిషయము ప్రశ్నజ్ఞానము ప్రశ్నార్థవస్థవము మొదలగుబహుగ్రంథములు కలవు. ఇందు, పద్మనాభకృతలంపాక ముత్తమముగా నున్నది. స్వప్నఫలములను దెల్పు స్వప్నాధ్యాయాదిగ్రంథములు మఱికొన్ని యున్నవి. ఇట్లు సంహితా స్కంధము బహుముఖముల వ్యాపించి యిప్పటికిని లోకమున వ్యవహారములో నున్న దనుటయే దీనివిశేషము. జాతకస్కంధము గూడ వరాహమిహిరునికిఁ బూర్వము

నుండి నేటివఱకుఁ గూడఁ బ్రజాదరణము గాంచుచునే వచ్చుచున్నది గాని, యీ భాగముం దుదయించినవి వందలకొలది గ్రంథము లున్నను ౭౮వ పాఠవ్యవహారములో నున్నవి మాత్ర మల్పసంఖ్యాకములే. అందును, పారాశరీజ్ఞైమిసీయములు రెండే గణనీయములై యున్నవి. వీని కున్న వ్యాప్తి యిప్పుడు బృహజ్జాతకమునకు లేదు. పారాశరీహోర ననుసరించి, యజ్ఞనారాయణయజ్ఞపుత్రుఁడు నాధునికుఁడు నైనవేంకటేశ్వరపండితుఁడు రచియించిన జాతకచంద్రికయన్నిటినీ మించి ఫలకథనమున నుత్తమప్రమాణ మగుచున్నది. సవ్యాఖ్యము లైన జైమిని సూత్రములు భరతఖండ మంతట వ్యాపించియున్నవి. జాతక భాగమున నిదియు నుత్తమప్రమాణ మనుట నిర్వివాదము. ఈ సూత్రములు రచియించినయతఁడే జైమినియో నిరూపింప వీలు గాకున్నది. వృద్ధపారాశరీ లఘుపారాశరీకర్తలవిషయము నట్టిదే. కాని, యీ గ్రంథములు ప్రాచీనము లనుట నిరాక్షేపము. ధుంధిరాజకృత మగు జాతకాభరణము, భట్టజయరాముని జాతక కామధేనువు, కంచంయల్లయ్య రచియించిన జ్యోతిషదర్పణము, మహాదేవశర్మజాతకార్ణవము, ధుంధిరాజపుత్రుఁడగు శివపండితుని జాతకముకుటావళిపద్ధతి, మొదలైనవి కూడఁ బ్రమాణ గ్రంథములు గాఁ గనవచ్చుచున్నవి కాని యెందుచేతనో వీనికి వ్యాప్తి రాలేదు. జాత కార్ణవ మనునాట ధ్యా యముల గ్రంథము వరాహమిహిరీయముగాఁ గనవచ్చుచున్నది గాని, చంద్రసూర్యగ్రహణవిషయము పూర్ణముగా వివరించునది సిద్ధాంతమునకుఁ జెందినదిగాని జాతకమునకుఁ జేరినది కాదు, అది వరాహమిహిరుని మతము ననుసరించి యన్యుఁడు రచియించినది కాని యతఁడు నిర్మించినది కాదు. ప్రాణనాథమిశ్రుఁడు రచించిన మఱియొక జాతకచంద్రికయు, మాధవపండితుని జాతకదర్పణమును, కేశవపండితుని జాతకపద్ధతియు మొదలైనవికొన్ని ద్వాదశశతాబ్దములను జక్కఁగ విశదీకరించియున్నవి. ఇంక నిట్టి వెన్నేని కలవు. జాతకస్కంధము విస్తరించుకాలమున దాని ననుసరించి ప్రశ్నశాస్త్రము, కేరళి ఫంచపక్షి ఛప్పన్నము మొదలగు నామముల భావిఫలాభిధాయకమై యుదయించి విస్తరిల్లినది. అట్లు బయలుదేరినదానికృతులలో, కేరళాచార్యుని చూడామణి కేరళి బహువిధ ప్రశ్న ఫలనిరూపణపరమై కనఁబడుచున్నది. కేరళచంద్రికా కేరళజ్యోతిషములు నట్టివే.

రమలశాస్త్రముగూడ నిట్టిదే. ఇది తొలుత, టర్కీదేశమునుండి వచ్చినది. ఈ శాస్త్రము మహమ్మదీయసంఘమున నెక్కువగా వ్యాపించినట్లు హాజీకాల్ఫ అను గ్రంథమువల్లఁ దెలియుచున్నది. ఇది హిందూదేశమున కెప్పుడు వచ్చెనో కాని, ౧౭౦౦ ప్రాంతమున, త్రిపాఠిరుద్రముని రమలేందుప్రకాశ మనుపదునాఱుల్లాసముల సంస్కృత గ్రంథము రచియించెను. తరువాత, చింతామణిపండితుఁడు రమల

ప్రశ్నసంగ్రహమును, రామపండితుఁడు రమలతంత్రమును నిర్మించిరి. ఇతఁడు గ్రంథాంతమున—

“చక్రే రమలవైచిత్ర్యం బద్ధం శకలషోడశైః
దృష్ట్వా యవనశాస్త్రోక్తం బద్ధం గీర్వాణభాషయా,

అనుచుఁ దా సీగ్రంథము యవనశాస్త్రము ననుసరించి రచించినట్లు తెలిసియున్నాఁడు. ఇంక సాముద్రికము—

ఇది శరీరావయవములనుబట్టియు హస్తములందలి శేఖలనుబట్టియు ఫలము చెప్పనట్టిశాస్త్రము. శ్రీవిష్ణువు నారదుని కుపదేశించినట్లుగా నారదీయ మనుషేర సాముద్రికశాస్త్రము గోచర మగుచున్నది. ఇందు, స్త్రీపురుషాయుష-అంగుళి-నాసా-పారిజంఘా-గతి-జాను-గంధ-లక్షణము లనుపేర నే డధ్యాయముల గ్రంథము మాత్రము కనఁబడుచున్నది. దీనికి లక్షణదీపిక యనుపేర్దవ్యాఖ్య కలదు. ఈశాస్త్రము కొంతకాలము వ్యాప్తిలో నుండి తరువాతఁ గొంచెము విశ్వాసదూరమై మఱుఁగుపడినది. కాని, విదేశీయులసాముద్రికగ్రంథములు మన దేశమున వ్యాపించుట చూచినతరువాత మనవారికిఁ గూడ నిపుడు సాముద్రిక విశ్వాసము కుదురుచున్నది. ఇందు చక్కనిపరిశ్రమ చేసినచో, విమర్శకుఁ డగు దైవజ్ఞుఁడు సరియైనజాతకఫలములు చెప్పనట్లే, గతాగతఫలములు చెప్పవచ్చునని యీశాస్త్రపద్ధతినబట్టి తెలియుచున్నది. భృగుసంహిత మొదలగుకొన్నిగ్రంథము లున్నవి. అవి, ఈయీరాసులం దీయీగ్రహము లున్నపు డిట్టిఫలము సంభవించు నని కూర్చినజాతకచక్రముల ప్రోగులు కాని, స్వతంత్రశాస్త్రగ్రంథములు కావు. ఆగ్రంథములం దందటిజాతకములు నుండును. వారివారిజాతకములను బట్టి యందు వ్రాసినఫలములను దెలిసికొనవచ్చును. అందు, కొన్నినాడీగ్రంథములు ముద్రితములు గాక కొందఱివద్దమాత్రమే యున్నవి. ఇతఁ సీవిషయ మిటుంచి దక్షిణోత్తరాయణములయెడఁ బూర్వమతము లెట్లున్నవో కొంచెము తెలిసికొందము.

వేదాంగజ్యోతిష మనుగ్రంథ మిట్లు తెలిపి యున్నది.

“ప్రపద్యేతే శ్రవిష్ఠాదా సూర్యాచంద్రమసా వుదక్
సార్పార్థే దక్షిణార్కస్తు మాఘశ్రావణయౌ స్సదా”

సూర్యుఁడు ధనిష్ఠాప్రథమపాదగతుఁ డగుటచే మాఘమాసమున సుత్ర రాయణమును, ఆశ్లేషార్ధగతుఁ డగుటచే శ్రావణమాసమున దక్షిణాయనమును సంభవించుచుండు నని దీనిభావమును సుధాకరభాష్యము చెప్పుచున్నది. వరాహ

మిహిరుఁ డీభావము దెలుపుచుఁ దననాఁటి యయనస్థితి నిట్లు నిరూపించి యున్నాఁడు.

“అశ్లేషార్థా దక్షిణ ముత్తరమయనం ధనిష్ఠాద్యమ్
నూనం కదాచి దాసీత్, యే నోక్తం పూర్వశాస్త్రేషు.

సాంప్రత మయనం సవితః కర్కటకాద్యం మృగాదిత శాస్త్ర్యత్”

సూర్యుఁ డాశ్లేషార్థగతుఁ డగుటచే దక్షిణాయనమును, ధనిష్ఠాద్యగతుఁ డగుటచే నుత్తరాయణమును బూర్వ మొకప్పుడు సంభవించెడిదనుట నిశ్చయము. ఇప్పుడు సూర్యునికర్కటకరాశిప్రవేశమున దక్షిణాయనమును, మకరరాశిప్రవేశమున నుత్తరాయణమును గలుగుచున్నది—దీనినిబట్టి పునర్వసుచతుర్థపాదమున రవి ప్రవేశించినపుడు దక్షిణాయనమును, ఉత్తరాషాఢాద్వితీయపాదమున, బ్రవేశించినపుడు ఉత్తరాయణమును గలుగుచున్న దని విదిత మైనది. ఈభేదము పరిశీలించగా దక్షిణోత్తరాయణములకు సూచక మైనసూర్యునినక్షత్రప్రవేశము వేదాంగజ్యోతిషమునాఁటికంటె బృహత్సంహితనాఁ డాఱుపాదములు వెనుకకు వెళ్లినట్లు స్పష్ట మగును. ఇది ౧౫౦౦ సంవత్సరములనాఁటిమాట. అనఁగాఁ బూర్వకాలమున శ్రావణమాఘమాసములలో వచ్చెడిదక్షిణోత్తరాయణములు వరాహమిహిరునినాఁ డాషాఢపుష్యమాసములలోవచ్చుచుండెడి వనుట. అప్పటికి నిప్పటికిఁ గలయంతరము నిరీక్షించినచో సూర్యునినక్షత్రప్రవేశముమఱికొంత వెనుకకు వెళ్లి యుండు నని తెలియకపోదు. వరాహమిహిరునివలె బ్రత్యక్షపరీక్షణము గావించినయెడ నెంతవెనుకకు వెళ్లెనో తేలును. ఈవిషయము గణిత సిద్ధాంతవేత్తలు పరిశీలించుదురగాక.

అర్థ శాస్త్ర ము.

కొందఱు దీనితో నీతిశాస్త్రమును వేఱుగాఁ బఠించిరి కాని, పృథ్వీలాభ తత్పాలనములకు సంబంధించినయెల్లవిషయములను విశదీకరించు నర్థశాస్త్రమునఁ జతుర్విద్యలలో నొకటి యగుదండనీతి యనెడి రాజనీతి యంత యూతమే కాని వేఱు కా దనుట వాస్తవము. ఇందలివిషయము మిక్కిలి పురాతనమై యార్యసంఘనాగరికతతో నే యంకురిచిన దని వేదములఁ గనఁబడు వర్ణాశ్రమవృత్తిప్రజాపాలనసంగ్రామవిజయాదివర్ణనలే చెప్పుచున్నవి. అదియే రామాయణములోనికచ్చిత్రగ్రాదులందును భారతసంహితలో విదురనీతి శ్రీకృష్ణ యానపర్వాదులందును తరువాత శాంతిపర్వమందును మనుయాజ్ఞవల్క్యుది స్మృతులం దాచారవ్యవహారకాండములలోను రూప మేర్పడఁ గొంత పెరిగినది. అట్టియీయర్థ శాస్త్రవిజ్ఞానమునకును, మనువు — బృహస్పతి — శుక్రుఁడు — పరాశరుఁడు—భారద్వాజుఁడు (ద్రోణాచార్యుఁడు)—కాణవదంతుఁడు (భీష్ముఁడు)

పిశునుడు (నారదుడు)—వాతవ్యాధి (ఉద్ధవుడు) బాహుదంతీపుత్రుడు (ఇంద్రుడు) విశాలాక్షుడు—ఖరపట్టుడు—ఆచార్యులు (కాటిల్యునిగురువు)—అనువారు ప్రవర్తకులని కాటిల్యార్థశాస్త్రము తెలిపినది. పురాణములలోనివర్ణనలనుబట్టి వీరిలో గొందఱు దేవతలనుకొనుట కవకాశ మున్నది గాని, వారాపేళ్లతోడిమానవమును లనియే యిందు తలంతము. అట్టియీప్రవర్తకులలో బృహస్పతి శుక్రుడు విశాలాక్షుడు ననువా రర్థశాస్త్రవిషయక గ్రంథములు రచించినట్లు, విశ్వరూపాచార్యుఁ డనఁబడుశంకరభగవత్పాదశిష్యుఁ డగుసురేశ్వరాచార్యుడు తాను రచించిన యాజ్ఞవల్క్యస్మృతివ్యాఖ్య యగుబాలక్రీడలో—యథాహబృహస్పతిః—ఏవంచవిశాలాక్షః—అనుచు వారిమతములుద్ఘాటించుటచేతను, బార్హస్పత్యము శుక్రసీతీసార మనుగ్రంథములుండుటచేతను జెప్పవలసివచ్చుచున్నది. కాటిల్యుడు “ఓన్నమః శుక్రబృహస్పతిభ్యామ్” అనుమంగళాచరణవాక్యముతో గ్రంథరచన మారంభించుటంబట్టి యు జెప్పవలసియున్నది. కాని, బాలక్రీడ యుదాహరించినబృహస్పతిపదములు మొన్న మొన్నలాహోరులో ముద్రింపఁబడినబార్హస్పత్యసూత్రమునందు కనవచ్చుటలేదనియు, ఆగ్రంథ మర్థశాస్త్రముగా గణింపఁదగినట్లులేదనియు దానిని బరిశీలించినగణపతిశాస్త్రిగారు తెలిపియున్నారు ¹. ఇదియిట్లుండ, క్రీస్తుశకారంభమున కించుక పూర్వమో లేకపరమో యవన జ్యోతిషమునుండి మనదేశమునకు వచ్చినకొన్ని పారిభాషికపదములలో నొకటి యగుహోరాశబ్దమును బేర్కొన్న శుక్రసీతీసారము ² కాటిల్యునికిఁ బూర్వమనుట పొసఁగదు. ఈశుక్రసీతీసారము పురాతనమైన శుక్రసీతికి సంక్షేపమని కొందఱు అందురు గాని యదియును సరిగాదు. ఇందుకు దానిమొదటిశ్లోకములే ప్రమాణము.

“ప్రణమ్య జగదాధారం సర్గస్థిత్యంతకారణం
సంపూజ్య భార్గవః పృష్ఠో వందితః పూజిత స్తుతః
పూర్వదేవై ర్యథాన్యాయం సీతీసార మువాచ తాన్
శతలక్షశ్లోకమితం సీతిశాస్త్ర మథోక్తవాన్
స్వయంభూ ర్భగవాన్ లోకహితార్థం సంగ్రహేణవై
తత్సారంతు వసిష్ఠాద్యై రస్తాభి ర్వృద్ధిహేతవే”

వీటినిబట్టి బ్రహ్మ యుపదేశించినకొటిశ్లోకములసీతిశాస్త్రమును వసిష్ఠాదులు సంగ్రహించి రనియు, శుక్రుడు దానవులకు జెప్పినదిసీతీసారమే యనియు

1. అనంతశయనముద్రణము. కాటిల్యార్థశాస్త్రపీఠిక.

2. సంహితాం చ తథా హోం గణితం వే తి తత్సర్వతః 2. 182.

దెలియుచుండ, నింక శుక్రుడు వేటుగాఁ జెప్పినపెద్దనీతి యేదో తెలియ కున్నది. కావున ముద్రిత మైనబార్హస్పత్యసూత్రముకంటె వేతై బాలక్రీడ యుదాహరించినవచనములతో బృహస్పతిపేర నొకయర్థశాస్త్రగ్రంథమును, అట్లే విశాలాక్షునిపేర నొకటియుఁ బూర్వ ముండెడి వన్నమాట సత్యమే కాని యవి యిపుడు లభించుట లే దనియు, లభించినశుక్రసీతీసారము ప్రాచీనము కాక, శుక్రునిపేర నర్వాచీను లెవరో నిర్మించిన దనియు విశ్వసింపవలసియున్నది. అందుచే నిపుడు లభ్య మైనంతలో నర్థశాస్త్రవిషయక మైనమొదటిగ్రంథము కౌటల్యార్థశాస్త్రమే యన వలసివచ్చినది.

ఈగ్రంథము నిర్మించినలోకజ్ఞుఁడు కౌటల్యుఁడు. కుటలగోత్రమున జన్మించినవాఁ డగుటచే నీపేరు వచ్చినది¹. ఇతనిమొదటిపేరు విష్ణుగుప్తుఁడు. చణకదేశమునఁ బుట్టినవాఁ డగుటచేఁ జాణక్యుఁ డనియు వ్యవహారము కలిగినది². రాజకీయవ్యవహారకౌటిల్య ముండుటచే నితఁడు కౌటిల్యుఁ డయ్యె నని కొందఱు అందురు. లోకమున నికారమధ్యముగా నీపేరు నెట్లో వ్యాప్త మైనది. కాని, అర్థశాస్త్రమూలవ్యాఖ్యానములవ్రాతప్రతు లన్నిటియందును, కౌటల్యశబ్దమే కనఁబడినదని వానిని బరిశీలించినగ్రంథప్రకాశకులు తెలుపుచున్నారు. వరాహమిహిరాదు లితని విష్ణుగుప్తుఁ డనియే వ్యవహరించిరి. జ్యోతిశాస్త్రప్రసిద్ధుఁ డైనమఱియొక చాణక్యుఁ డర్వాచీనుఁ డుండుటచే బృహజ్ఞాతకవ్యాఖ్యాత యగుభట్టోత్పలుఁ డొకచోట 'విష్ణుగుప్తచాణక్యా వాహతుః' అని యిరువురమతములను దెల్పి; యింకొకచోట 'విష్ణుగుప్తేన చాణక్యాపరనా మ్నైవ ముక్తమ్' అని రెండుసంజ్ఞలతో నితనిమతముమాత్రమే యుదాహరించెను. కౌటల్యుని యర్థశాస్త్రమును బురస్కరించుకొని నీతివాక్యమృతము రచియించిన జైనపండితుఁ డగుసోమదేవసూరి "శ్రూయతే హి కిల చాణక్య స్తీక్ష్ణదూతప్రయోగే ధైర్యం నందం జహూనేతి" అనుచుఁ గౌటల్యుని జాణక్యనామమున వ్యవహరించెను. ఇట్టిమూఁడుపేర్లు నితనికి సమన్వయించుచున్న ట్లింకను బ్రమాణములు కలవు కాని, కౌటల్యుఁడే గ్రంథాంతమునఁ దనవిష్ణుగుప్తనామము దెలిపియుండ నింకఁ బెక్కిల?

“దృష్ట్వా విప్రతిపత్తిం బహుధా శాస్త్రేషు భాష్యకారాణామ్
స్వయ మేవ విష్ణుగుప్త శ్చకార సూత్రం చ భాష్యంచ”

ఈచాణక్యుఁడు, కుసుమపురము రాజధానిగా మగధరాజ్య మేలిననంద రాజుల నున్మూలించి మూర్ఖుఁ డగుచంద్రగుప్తుని వారిసింహాసనముపై నెక్కిం

1. అథ స్యా తుకటలో గోత్రకృ త్పుషే. నానార్థార్థవసంతేషే. కేశవస్వామి
2. కౌటల్య శ్చణకా త్తజః. హేమచంద్ర నామమాలిక. చణకపుత్రుఁడనిదీనిసతము.

చినవాఁ డగుటచే, క్రీ. పూ. 320 లో నున్నవాఁ డని కొందఱును, చంద్ర గుప్తుఁడు రాజైనకాల మంత కింకను గొంచెము పూర్వమే యని కొందఱును భావించియున్నారు. ఈభేద మిటు లుండఁగా వింటర్నెట్జ్ (winternitz) మొదలగుపాశ్చాత్యులు కొందఱు, చాణక్యుఁడు క్రీ. శ. మూఁడవశతాబ్ది లోనివాఁ డని తలచిరి. వారివ్రాతలనుగూడఁ బ్రమాణముగా గ్రహించుచు నర్థశాస్త్రము ప్రకటించినజర్మనీపండితుఁ డగు జే. జొల్లీ (J. Jolly) యనునతఁడు దానిపీఠికలో, మార్కులను జంద్రగుప్తసభను బేర్కొన్నభగవత్పతంజలి తన భాష్యములోఁ గాటల్యుని బేర్కొనలేదు గావునను, గ్రంథరచనాపద్ధతినిబట్టి కాటల్యుఁ డితరశాస్త్రకర్తలవలెఁ బండితుఁడుగాఁ గనఁబడుచున్నాఁడు గాని, గొప్పరాజకార్యధురంధరునివలెఁ గనవచ్చుటలేదు గావునను, ఇతఁడు క్రీ. పూ. నాల్గవశతాబ్దిలోనివాఁ డనుట యంగీకార్యము కాకున్న దనుచు వ్రాసెను¹. మహా భాష్యకర్త యితనిపే రెత్తకపోవుటయే యితఁడు చంద్రగుప్తుని రాజుఁ గావించిన వాఁడు కాఁ డనుట కాధార మయ్యెనేని క్రీ. శ. ఎనిమిదవశతాబ్దిలోనివాఁ డగు విశ్వరూపాచార్యుఁడును దనబాలక్రీడలోబృహస్పతివిశాలాక్షులను బేర్కొని యర్థశాస్త్రవిషయసందర్భమున నితనిపే రెత్తకపోవుటంబట్టి కాటల్యుఁ డతని కంటెను గూడఁ బరుఁ డనవలసినదేనా? కావునఁ బూర్వగ్రంథకర్తను బరగ్రంథ కర్త పేర్కొనుటయుఁ బేర్కొనకపోవుటయుఁ గాలనిర్ణయమునఁ బ్రధానాధారము లనుట హాస్యాస్పదము. ఇది యిటు లుండ, అశోకునిశాసనములలో నతనిరాజ్య కాలమును దెలుపుమాట లేవియు లేకున్నను, ఇతరులు వ్రాసినయేవోవ్రాతలను బురస్కరించుకొని పాశ్చాత్యులు నిర్ణయించినచంద్రగుప్తకాలముకూడ సరిగా దనియు, అంతకంటె వాయుపురాణమును రాజతరంగిణియుఁ దెలిపినదే యుచిత మనియు రెండుమతములను బరిశీలించిన హైందవవిద్వాంసులు భావించుచున్నారు.

రాజతరంగిణిలోని² శ్లోకమునుబట్టి కలియుగమున ౬౫౩ సంవత్సరములు గడచినంత, కారవపాం డవయుద్ధము జరిగిన దని కొందఱును, ఆశ్లోకములో 'సార్థేషు' అనుపదమునకు 'మూఁడువందలతోఁ గూడిన' యనెడియర్థము చెప్పి ౯౦౩ సంవత్సరము లైనపిదప జరిగిన దని కొందఱును జెప్పుచున్నారు. ఇందు మొదటిది ప్రాచీనమతము. రెండవది నవీనమతము. ఇందు మొదటిసమన్వయమే సంప్రదాయసిద్ధము, కాని, కొందఱికాలములను సరిపుచ్చుటకై రెండవ

1. లాహోరుముద్రణము. 1923,

2. శరేషు పట్టు సార్థేషు త్ర్యధికేషు చ భూతరే

కలే ర్గతేషు చర్షాణా మభవన్ కురుపాండవాః. రాజ, 1-51.

మత మెక్కువ సహాయపడుచున్నది. ఆభారతయుద్ధమునఁ బడిపోయిన సహదేవుఁ డనురాజుపిదప సతనికొడు కగుసోమాపి యనురాజపుత్రుఁడు రాజ్యమునకు వచ్చి గిరివ్రజ మేలినకాలము మొదలుగాఁ బుష్పమిత్రునివఱకును బరిపాలకు లైన పెక్కండురాజుల రాజ్యకాలములను వాయుపురాణము వక్కాణించియున్నది¹. ఇది యిచ్చినలెక్కలనుబట్టి చూడఁగా, క్రీ. పూ. ౫౯౮ లో, కాటల్యుఁడు చంద్ర గుప్తుని రాజుఁ గావించినట్లును, అది మొదలుగా ౧౩౭ సంవత్సరము లతనివంశము వారు పాలకు లైనట్లును, అటుపిదప వారిరాజ్య మపహరించి నేనాని యగుపుష్ప మిత్రుఁడు క్రీ. పూ. ౪౦౧ వఱకు నేలినట్లును దెలియుచున్నది. పాశ్చాత్యు లిచ్చినచంద్రగుప్తకాలమునకును, ఇది యిచ్చినకాలమునకును సుమారు ౨౫౦ సంవత్సరములయంతర మున్నది. గణపతిశాస్త్రిగారు మొదలగుకొందఱు దేనిని బట్టి నిశ్చయించిరో తెలియరాదుగాని వారు చంద్రగుప్తకాటల్యులను, క్రీ. పూ. నాల్గవశతాబ్దికిఁ జేర్చిరి. ఈభేదములనుబట్టి వీరికాలము విస్పష్టముగాఁ దెలియ రాలేదని చెప్పక తప్పదు గాని, యెట్లయినను, పుష్పమిత్రుని బేర్కొన్నపతంజలి (క్రీ. పూ. ౩౫౦ ప్రాంతము) కంటె వీరు పూర్వులని మాత్ర మూహింప వచ్చును². ఈసందర్భమున మఱొక్కవిశేషము.

ఇందలిదశమాధికరణతృతీయాధ్యాయములో 'అవీహ శ్లోకా భవతః' అను మాటతో రెండుశ్లోకము లుదాహరింపఁబడినవి. 'యాన్ యజ్ఞసంఘై స్తపసా చ విప్రాః' ఇత్యాదియు, "నవం శరావం సలిలస్య పూర్ణ" మిత్యాదియునైనయీ శ్లోకములు భాసుని ప్రతిజ్ఞాయాగంధరాయణములోని వనుట స్పష్టము. 'పిని నుదా హరించుకొన్న కాటల్యుఁడు భానమహాశవి కర్పాచీనుఁ' డనుటకుఁ గొందఱు సాహ సింపకపోరు కావున నీవిషయము విచారణీయము.

అర్థశాస్త్రము పదియే నధికరణములందును గొన్ని వందలశ్లోకము లున్నవి. అవి యన్నియుఁగౌటల్యురచితములే కాని యన్యులవి కావని పరిశీలకులకుఁ దెలియ నిది కాదు. కాటల్యుఁడు స్వగ్రంథమందు పరశ్లోకము లుదాహరించుట కిష్టపడని వాఁ డనుటకు నొకగొప్పనిదర్శనము కలదు. దశమాధికరణముకడపట.

1. సంగ్రామే భారతే తస్మిన్ సహదేవో నిపాతతః
సోమాపి స్తస్య తసయో రాజ్ఞః సగిరివ్రజే.....
...పుష్పమిత్రస్తు సేనానీ రుద్రత్య వై బృహద్రథమ్
కారయిష్యతి వై రాజ్యం సమాః పట్టిం స దైవతు. వాయు. ఉత్తరఖం. ౩7 ఆధ్య.
2. పాశ్చాత్యులు చంద్రగుప్తునికాలము క్రిందికి దింపుటచేతనే పతంజలికాలమును క్రిందికి దిగి క్రీ. పూ. ౧౫౦ అయినది, వారిసిద్ధాంతము సందిగ్ధమే.

‘ఏకం హన్యా న్నవా హన్యా దిషుః క్షిప్తా ధనుష్వతా
ప్రాజ్ఞేనతు మతిః క్షిప్తా హన్యా ద్గర్భగతా నపి’

అనుశ్లోక మున్నది. ప్రకరణోద్దిష్ట మైనయిందలిభావమును శ్లోకముగా
రచించు చాణక్యుఁ డిట్టిభావము గలభారతోద్యోగప్రజాగరపర్వములోని—

“ఏకం హన్యా న్నవా హన్యా దిషు ర్ముక్తా ధనుష్వతా
బుద్ధి ర్బుద్ధిమ తో త్సప్తా హన్యా ద్రాష్టం సరాజకమ్”

అనుశ్లోక మెఱిగియే కొన్నిమాటలు మార్పుకొని స్వకీయశ్లోకముఁ గావించుకొనెనుగాని దానినే స్వీకరింపలేదు. ఇట్లే “కాలశ్చ సకృదభ్యేతి” ఇత్యాదిక మైనయిందలియొకశ్లోకము పంచతంత్రములో నున్నది. ఈరెండుచోట్లను ‘అపీహ శ్లోకశ్చ భవతి’ అనుమాటలేదు. ఇక్కడనే కాదు, పూర్వోక్తస్థలమునఁ దప్ప మఱొక్కడను గూడఁ బరశ్లోకోదాహరణసూచక మైనయిట్టిమాట నాకుఁ గనఁబడలేదు. కావున భాసునిశ్లోకములు ప్రకరణమునకు సముచితములు గా నుండుట కనిపెట్టి యర్వాచీనపాఠకు లెవరో వానిసర్థశాస్త్రమునఁ జేర్చి రనియు, ఇందలిశ్లోకమే పంచతంత్రమునఁ జేరె ననియు విశ్వసించవలెను గాని, ఆశ్లోక ములను గొటల్కుడే స్వయముగా స్వీకరించె నని మాత్రము చెప్పరాదు. దీనిని బట్టి కాటల్కుడు భాసునితరువాతివాఁ డని కలలో నైనఁ దలంపరాదు ¹.

ఈయర్థశాస్త్రమునఁ బదియే సధికరణము లున్నవి. అందు మొత్తము ౧౫౦ అధ్యాయము లున్నవి. దండిమహాకవి ‘అధీష్వ దండనీతిమ్. ఇయ మిదానీ మాచార్యవిష్ణుగుప్తేన మార్యాధే షడ్భిః శ్లోకసహస్రైః సంక్షిప్తా’ అనుచు వ్రాసినదాని కిది యనుష్టుప్తందస్సున నాటువేల గ్రంథముతోడిశాస్త్ర మగు నని భావము కాని, యీ గ్రంథము శ్లోకాత్మక మని కాదు. ఇందు కొన్నివందల శ్లోకములు కలవు కాని సూత్రాత్మకము భాష్యాత్మకము నైనయిది వాక్యగ్రంథమే యనుట విదితము. ఇం దింతకు మున్ను తెలుపఁబడినయర్థశాస్త్రప్రవర్తకులే కాక, మఱికొందఱు రాజులును విద్వాంసులును గూడ నాయాసందర్భములఁ బేర్కొనఁబడిరి. వారు, భద్రనేన—కారూశ—కాశిరాజ—నైరంత్య—సోపీర—జాలూధ—విడూరధ—సుయాత్ర—ఉదయన—జయతేన—దుర్యోధన—నల—యుధిష్ఠిర—మాండవ్య—కాత్యాయన—కణింక—దీర్ఘచారాయణ—ఘోటముఖ—కింజల్క—పిశున—పిశునపుత్రాదులు—ఇందలికాత్యాయనుఁ డేకాత్యాయనుఁడో యూహింప నలవి కాదు. రాజ్యతంత్రజ్ఞు డొకఁ డీపేర నుండె నేమో!

1. కాటల్కుకాలనిర్ణయమునుగూర్చి విశేషములు గణపతిశాస్త్రిగారిపీఠికలలోఁ జూడఁ దగును.

దీనికి భట్టస్వామి ప్రతిపదపంచికాఖ్యవ్యాఖ్యయు, మాధవయజ్ఞ సయ చంద్రిక యనువ్యాఖ్యానమును రచించిరి. మహామహోపాధ్యాయగణపతి శాస్త్రిగారు స్వవిరచితశ్రీమూలావ్యాఖ్యతో దీని సనంతశయనమునఁ బ్రకటించిరి. మైసూరు ప్రాచ్యపుస్తకాలయాధ్యక్షు లగుశ్యామాశాస్త్రిగారు దీని నాంగ్లమున ననువదించి ప్రకటించిరి. వీరిద్దరియభినివేశముననే లోకజ్ఞానఖని యగు సీగ్రంథము దేశదేశముల వ్యాప్త మైన దనుట వాస్తవము. ఈగ్రంథమునందపాణినీయము లైనప్రయోగములు కొన్ని యున్నవి. దీనికైలి మిక్కిలి కఠినమగుటయే కాక దుర్బోధము లైనపారిభాషికపదములతోఁ గూడ నిండియున్నది. ఇందుకు, తత్పురషః=నేపకఁడు, పరిధి=పన్ను, యుక్తః=రాజకీయాధికారి, ఇత్యాదు లుదాహరణము. పై వ్యాఖ్యానములే లేనియెడల సీగ్రంథ మికాలమున నెవరికి నర్థము కా దనునంతటిక్లిష్టముగా నున్నను, ఈయర్థశాస్త్రము సర్వార్థసాధక మైన దని మాత్రము చెప్పక తప్పదు. ఈగ్రంథమునఁ గడపటిశ్లోకమునఁ దప్పఁ దక్కినయెల్లచోట్లను గ్రంథకర్త కాటల్యనామమునే వ్యవహరించుకొనెను. పూర్వమతము లెత్తుకొని యవి సముచితములు కా వని తోచినపు డెల్ల “నేతి కాటల్యః” అనుచు స్వమత మావిష్కరించినస్థలములు కొన్నివంద లున్నవి. ఇతఁడు తనయాచార్యులు చెప్పినవిషయములు గూడఁ గొన్ని తన కిష్టములు కామింజేసి ‘ఇత్యాచార్యాః—నేతి కాటల్యః’ అనుచు, అప్తమాధికరణచతుర్థాధ్యాయ మంతటను గురుమతమునకు వ్యతిరెక్త మైనస్వమతము నావిష్కరించుచు వచ్చెను. దీనినిబట్టి యితఁడు గురునిందకుఁ డని భావింపరాదు. ఆయావిషయముల నితఁ డతనికంటె సూక్ష్మబుద్ధితోఁ బరిశీలించినవాఁ డని భావింపఁదగును. ఇతఁడు కావించినయితరమతఖండనమున కొకయుదాహరణము.

శత్రురాజు ప్రబలుఁడై యెదుర్కొనఁ బోవునపుడు హీనబలుఁ డైనరాజేమి చేయవలె నన్నవిషయమున—ప్రవాహ వేగమున కణగియుండు వేతనవృక్షము వలె నమ్రుఁ డగుచుండుటయే కర్తవ్య మని భారద్వాజుఁడును, జయము రాసీ, అపజయము రాసీ, తన కున్నయావద్బలముతో నెదురేగి పోరుటయే క్షత్రియ ధర్మ మని విశాలాక్షుఁడును జెప్పినమాటలను నిషేధించుచు “శత్రు వెదిరించు నపు డెల్ల వినతుఁ డగుచుండునా, అట్టివాఁడు సాధు నైనగొఱ్ఱవలె నిరాశుఁడై వ్యర్థజీవనుఁ డగును. అల్పసైన్యముతోఁ బోయి పోరాడునా, నావ లేక సముద్రముఁ జొచ్చినవానివలె నశించును. కావున బలవంతుఁ డైన మఱియొకరాజు సాహాయ్యము సంపాదించుట గాని శత్రుభేద్యము కానిగొప్పదుర్గమాశ్రయించుట గాని యట్టిసమయమునఁ గర్తవ్యము”¹. అని యితఁడు స్వమతము తెలిపెను. ఇట్లే,

1. అబలీయస మనుద్వాదకాధికరణము మొదట—

రాజుల కెట్టివా రమాత్యులు కాఁ దగుదు రన్నవిషయమునఁ బూర్వాచార్యమతములు వక్కాణించి స్వమత మిట్లు దెలిపి యున్నాఁడు¹.

నిష్కల్పవహ్యదయుఁడును రాజకార్యనిపుణుఁడు నై ససహాధ్యాయి స్వపున కమాత్యుఁడు కాఁ దగు నని భారద్వాజుఁడు. కలసి మెలసి యాడుకొన్నయట్టి వాఁడు తేనిని బరిభవించును గావున సహాధ్యాయి పనికి రాఁడు. గుహ్యకార్యము లందు రాజునకు సమానుఁడై సమశీలవ్యసనములు గలవాఁడు, ప్రభువు తనమర్థము తెలిసికొనునేమో యనుభయముచేఁ దప్పుచేయకుండును గావున నట్టివాఁడు మంత్రి కాదగు నని విశాలాక్షుఁడు. దుశ్శీలత్వ మనునది రాజులకును దదధికారులకును గూడ సాధారణ మైనది. అపుడు తనప్రవర్తనదోషము నమాత్యుఁ డధిక్షేపింప కుండ నతనిదోషమును రా జనువర్తించును గావున గుహ్యసధర్ముఁడు కాదగఁడు. ఎవఁడు సత్య మైనయనురాగము చూపి రాజు నాపదలనుండి రక్షించునో యట్టి వాఁ డమాత్యుఁడు కాఁ దగు నని పరాశరుఁడు. తనప్రాణ మిచ్చి యైనను రాజును రక్షించుట యనునది భక్తిరూప మైనసేవాధర్మము గాని బుద్ధిగుణము కాదు. అందుచేఁ గేవల మట్టివాఁడు తగఁడు. ఎవఁడు ద్రవ్యోత్పత్తివిషయకము లైన కృత్యములందు నియుక్తుఁడై యర్థమును సవిశేషముఁ గావించునో యట్టివాఁడు సచివుఁడు కాఁ దగు నని పిశునుఁడు. కేవలధనాభివృద్ధిపరునకు మిగిలినయమాత్య గుణము లుండనేరవు. కావున నట్టివాఁడు యోగ్యుఁడు కాఁడు. ఎవఁడు తండ్రి తాతలనాఁటినుండి వచ్చునుగుణములు కలవాడో, అట్టివాఁడు తన కొకప్పు డపచారము గావించినను రాజును బరిత్యజింపఁడు, అతనిని ద్వేషింపఁడు, కావున నున్నత వంశములోనివాఁడును గులక్రమాగతుఁడు నగువాఁ డమాత్యుఁడు కాదగు నని కౌణిపదంతుఁడు. కులక్రమాగతుఁడు రాజును గాదని తానే రాజువలె బ్రవర్తించునుగావున నతఁడు తగఁడు. రాజనీతివేత్త యగుక్రొత్తవానిఁ జేర్పఁదగును. అట్టివాఁడు తేని కపరాధము చేయఁబోఁడు, అని నాతవ్యాధి. కేవలము నీతి శాస్త్ర మెఱిగినంతనే కార్యము లేదు. తదర్థానుష్ఠానపరిచయము కావలెను. అది లేనినూతనపురుషుఁడు స్వకార్యములందు వికలుఁ డగును. అందుచే సద్వంశ జుఁడు ప్రాజ్ఞుఁడు శుచి శూరుఁడు రాజానురక్తుఁడు నగుబుద్ధిశాలి యమాత్యుఁడు కానర్హుఁ డని బాహుదంతీపుత్రుఁడు. ఈమతము లన్నియుఁ జూపి, “ఇవియన్నియును సముచితములే. కార్యసామర్థ్యమును ఒట్టి పురుషసామర్థ్యము కల్పింపఁ బడుచున్నది కావున సహాధ్యాయి మొదలగువారందఱు నయ్యాకార్యముల సమర్థులే యగుదురు గాని పరిత్యాజ్యులు కారు. కావున నేగుణ మెవని కెక్కువగాఁ

గలదో వాని నట్టికార్యమున నమాత్యుని గావింపవచ్చును. కాని, పూర్వోక్తులు మంత్రులు మాత్రము కాదగరు. మంత్రయుఁ బురోహితుఁడును బ్రత్యేకగుణములు కలవారు. అందు మంత్ర ప్రధానామాత్యుఁ డనఁబడును. అతఁడు, విజగీషురాష్ట్రమున మంచివంశమునఁ బుట్టి విద్యలు చదివి కళ లెఱింగి నీతిజ్ఞుడై ప్రతిభాశాలియై వాగ్మియై ప్రగల్భుఁడు దక్షుండునై మఱిపు లేక రాజకీయవ్యవహారములు జరుపునాఁడై రాజునందు భక్తికలిగి క్షేత్ర మైనను సహించుచు స్థిరుఁడు ధీరుఁడునై శీలబలారోగ్యనత్వసంపన్నుడై సౌమ్యదర్శనుఁడును రాజకార్యమృదువునై వైరములు కల్పింపక చుఱుకుగా రాజకీయకృత్యముల నిర్వహింపఁ గలవాఁడు కావలెను. ఇది మంత్రగుణసంపద. సత్కులజన్తము సౌశీల్యము సాంగవేదాధ్యయనము దండనీతిజ్ఞత యనుగుణములు కలిగి దైవికములు మానుషములు నైనయాపదల నధర్వమంత్రప్రయోగమునఁ బరిహరింపఁ గలసమర్థుఁడు పురోహితుఁడు కాదగును" అనుచు సమాత్యపురోహితలక్షణము లభివర్ణించెను. ప్రపంచజ్ఞానమున కాకర మైనదీనినుండి యొకటిరెండుమాట లిట్లుదాహరించి నంతఁ దనివి తీఱదు. ఈకాలమునఁ దప్పక కలాశాలలలో నీగ్రంథము పఠనీయమగుట కర్హ మనుటకంటె దీనిప్రయోజనమును వేఱుగాఁ జెప్పఁజాలను. ఇతఁ దీని ననుసరించి యుదయించినయితరగ్రంథములు.

చాణక్యనీతిసారసంగ్రహము—ఈపేర ౧౦౮ శ్లోకములకావ్య మొకటి యున్నది. ఇది చిన్నదై యర్వాచీన మైనను, చక్కనిశైలిలో సుబోధకముగా నున్నది. ఇందలివిషయము గ్రంథనామమే తెల్పుచున్నది. గ్రంథకర్త ప్రతిజ్ఞ యిట్లున్నది.

“మూలసూత్రం ప్రవక్ష్యామి చాణక్యేన యథోచితమ్

- యేన విజ్ఞానమాత్రేణ మూర్ఖో భవతి పండితః”

నీతిప్రకాశిక—ఇది జనమేజయునికి వైశంపాయనుఁ డుపదేశించిన ట్లున్నదని యీక్రిందిపద్యమువల్లఁ దెలియును.

“నీతిశాస్త్ర మిదం ప్రోక్తం మయా తే జనమేజయ ;

సంక్షేపేణ, గమిష్యామి యత్ర వ్యాసో గురు ర్థమ”

ఇది యెనిమిదిసర్గలకావ్యము. ఇందు రాజధర్మ-ధనుర్వేదవివేక—ఖడ్గోత్పత్తి—ముక్తాయుధ — సేనానయన — సైన్యయోగ—రాజవ్యాపారములు వర్ణింపఁ బడినవి. ఇదియును బైదానివలె నర్వాచీనమే. ఈరెంటికర్తలును గూడఁ దెలియరారు. కాని, ఇది తత్త్వవివృతి యనువ్యాఖ్యతో దేశమున వ్యాపించినది. వ్యాఖ్యాత సంజుండబుధునికుమారుఁడు నీతారామపండితుఁడు. పేరునుబట్టి కర్ణాటకుఁ డని తోచుచున్నది.

నీతివాక్యమృతము—జై సపండితుఁ డగుసోమదేవసూరి నిర్మించిన యిది సముద్రేశము లనెడి ప్రకరణములతో సుప్రసిద్ధమై యున్నది. ఇతని గురుఁడు సోమదేవముని యని యీక్రిందిపద్యమునఁ దోచుచున్నది.

సోమం సోమనమాకారం సోమాభం సోమసంభవమ్
సోమదేవమునిం నత్వా నీతివాక్యమృతం బ్రవే'

వచనరూప మైనయీగ్రంథము కౌటల్యార్థము ననుసరించియు రాజకీయ మైనతాళికశాస్త్రీయవిజ్ఞానమును విశదీకరించిన స్వతంత్రగ్రంథము. 'అథ ధర్మార్థ కామఫలాయ రాజ్యాయ నమః' అనుమొదటివాక్యమే గ్రంథోద్దిష్టవిషయమును సూచించుచున్నది. విషయవివరణమునుబట్టి యిది పైరెంటికంటెను బూర్వమనఁ దగియున్నది. అట్టిసీనిని బాశ్చాత్యులు కొండఱు క్రీ. శ. ఎనిమిదవశతాబ్దికిఁ జేర్చిరి కాని, అంత యర్వాచీన మై యుండదు. ఇది యశోధరరాజుకాలమున నావిర్భవించినది. యశోధరునికాలము సునిశ్చితము గాకపోవుటచే సూరికాలము సందిగ్ధమైనది.

శుక్రనీతిసారము—పద్యార్థక మైనయీగ్రంథమునఁ దొలుత నాలుగు ప్రకరణములే యుదయించినవి. తరువాత ౯౬ శ్లోకములతోడిపంచమాధ్యాయ మిందు చేరినది. ఇందుకు—“నీతిశేషం ఖలే నత్యే హ్యఖిలం శాస్త్రసమ్మతమ్” అనుమొదటివాక్యమే ప్రమాణము. ఈగ్రంథ మెక్కువగా రాజధర్మములకు సంబంధించినది. ఇందు ప్రథమాధ్యాయమున రాజకృత్యములు ద్వితీయమున యువరాజాదిలక్షణములు తృతీయమున నృపరాష్ట్రసామాన్యలక్షణములు చతుర్థమున సేనానిరూపణమును వివరింపఁబడినవి. ఇది, చతుర్దశవిద్యలు త్రయి యనియు, కునీడ కృషి వాణిజ్య గోరక్షలు వార్త యనియు, నిర్ణయించి—

‘దమో దండ ఇతి ఖ్యాత స్తస్మాద్దంఙో మసీపతిః
తస్య నీతి ర్దండనీతి ర్మయనా న్నీతి రుచ్యతే’

అని దండనీతీశబ్దమును నిర్వచించినది. అజ్ఞాతకర్తృక మైనయీగ్రంథము కౌటల్యము ననుసరించిన దనుట స్పష్టము. కాని, యిది దానిపేరెత్తలేదు. గ్రంథకైలి మిక్కిలి మృదువై సుఖోధక మగును. దేశమునఁ జక్కఁగా వ్యాపించినయిదియు బహువిధ మైనలోకజ్ఞాన మునదేశింపఁ జాలియున్నది.

నీతిసారము—ఇది పూర్వోక్తము లైననాలుగుగ్రంథములకును బూర్వమై కౌటల్యము ననుసరించి యుద్భవించినయుత్తమగ్రంథము. మల్లినాథాదిమహా వ్యాఖ్యాత లందఱును దీనిని స్థరించినవారే. కౌటల్యము తొలుత లోకమున లిఖిత రూపమున విస్తరిల్లియుఁ దరువాతఁ బ్రచారము లేక చిరకాల మణగి యుండి

మొన్న మొన్న ముద్రితమై దేశవిదేశముల వ్యాపించినది. ఇది యట్లు గాక పుట్టిన నాటనుండి యుఁ బండితసంప్రదాయమునఁ బఠనపాఠవ్యవహారసిద్ధమై వచ్చినట్లు కనఁబడును. దీనిక ర్త కామందకుఁడు. ఇతఁ డేదేశమువాఁడో, ఏకాలమువాఁడో నిర్ణయింపఁ దగినయాధారములు లభింపలేదు. శ్లోకాత్మక మైనయిది యిరువదినర్గల యుద్గ్రంథము. కౌటలీయమును సంపూర్ణముగా ననుసరించినయీకామందకీయము విష్ణుగుప్తు నిట్లు ప్రశంసించినది.

“య స్యాభిచారవశ్రేణ వజ్రజ్వలనతేజసః
పసా తామూలతః శ్రీమాన్ సుపర్వా నందపర్వతః
ఏకాకీ మంత్రశక్త్యా య శ్శక్త్యా శక్తిధరోపమః
ఆజహః నృచంద్రాయ చంద్రగుప్తాయ మేదిసిమ్
నీతిశాస్త్రామృతం శ్రీమా నర్థశాస్త్రమహోదధేః
య ఉద్ధద్ధే నమ స్తస్మై విష్ణుగుప్తాయ వేదసే”

దీని కుపాధ్యాయనిర పేక్ష, నయప్రకాశము, ననురెండువ్యాఖ్యలు కలవు. ఇందు మొదటిది చిక్క దేవరాజమంత్రి యగులక్ష్మీవతిచే గర్లాటభాషలో నను వదింపఁబడినది. ఈగ్రంథమందు, ఇంద్రియజయము—విద్యావృద్ధసంయోగము— విద్యావిభాగము—దండమాహాత్మ్యము — ప్రకృతినంపద—రాజపుత్రరక్షణము— ఆత్మరక్షణము—మండలయోగము—సైన్యము—సంగ్రామము—మొదలగుబహు విధము లై నవిషయములు వర్ణింపఁబడినవి. ఇట్లు కామందకుఁ డును (కామందకి యని కొన్నిగ్రంథముల నున్నది) సోమ దేవసూరియుఁ గొలఁదిగాఁ గొన్నినూతన విషయములు వివరించినను, వీరికిఁ జాణక్యనీతియే ప్రధానాధారము. అర్థశాస్త్రము లేక రాజనీతి యనుపేరఁ బెక్కుగ్రంథము లుదయింపలేదు గాని, కామందకుఁడు వర్ణించినట్లుగా—

“జాతవేదా ఇ వార్చిష్ఠా వేదాన్ వేదవిదాం వరః
యో గీతవాన్ సుచతుర శ్చతురో ౭వ్యేకవేదవత్”

విష్ణుగుప్తుఁడు నాలుగువేదములసార మొక్కవేద మగునట్లు రచించిన యర్థశాస్త్రమొకటే కలకాలము చాలును. ఇతఁ నీసందర్భమున దండవివేకమును గూర్చి రెండుమాటలు—

ఈపేర నొకగ్రంథమును గ్రొత్తగా బరోడాసంస్థానమువారు ప్రకటించిరి. ఇదియు నొకవిధముగా రాజనీతియే. కాని, ఎక్కువగా నిది శిక్షాస్మృతి యనఁ దగియున్నది. దీనిక ర్త యైనవర్ధమానోపాధ్యాయుఁడు బిల్వపంచవంశీయుఁ డైన

భవేశునిపుత్రుడు. ఇతఁడు మైథిలరా జైనభైరవునియాస్థానమున ధర్మధికారి పదవి నధిష్ఠించినవాఁడగుటచే, క్రీ. పదునాఱవశతాబ్దిమధ్యభాగమున నున్నవాఁడని తెలియుచున్నది.

ఈగ్రంథము, కల్పతరు కామధేను హలాయుధ ధర్మకోశ స్మృతిసార కృత్యసాగర రత్నాకర పారిజాత మనుయాజ్ఞవల్క్యసంహితా తట్టికా తిలక ప్రదీపికా ప్రదీపాదిగ్రంథముల ననుసరించిననిబంధనము. ఏమపరిచ్ఛేదముల యీమహాగ్రంథమునఁ గొంచె మెచ్చుతక్కువగాఁ బ్రాచీనధర్మశాస్త్రకర్త లందఱిమతములు సందర్భానుసారముగా నుదాహరింపఁబడినవి. ఇందు మనుష్యమారణ దండము స్త్రీయదండము కన్యాదూషణదండము దండపారుష్యదండము ప్రహరణ దండము వాక్పారుష్యదండము బంధక్యాద్యభిగమదండము మొదలగుబహువిధ శిక్షలు తెలుపఁబడినవి. పదిమంది కలసి యొక్కనిఁ గొట్టినపు డెట్లు శిక్షింపవలెనో, ఏజాతివారి కెట్టి శిక్ష విధింపవలెనో, ఏవిధ మైనదొంగతనమున కెట్టిశిక్ష చేయవలెనో చక్కఁగా నిరూపింపఁబడినవి. సాహస మైదువిధము లని యీక్రింది విధముగాఁ జెప్పుచు వీనికిఁ దగినశిక్షలు చూపుట యెంతయు నుముచితముగాఁ గనవచ్చును.

“మనుష్యమారణం స్త్రీయం పరదారాభిమర్షణమ్,
పారుష్య (వాద్దండ) ముభయం చైవ సాహసం పంచథా స్మృతమ్”

ఈగ్రంథము, ప్రస్తుతశిక్షావిధానము నంతను దెలుపునదియే కాక ప్రాచీనవిధానమును గరతలామలకము గావించుచు శాస్త్రసమ్మతము జనసమ్మతము నైనశిక్షలను విధించుచు సంఘము దుర్మితిపాలు గాకుండ రక్షించునది గా నున్నది.

కామ శాస్త్రము.

వెనుకటివానివలె నిదియు నొక ప్రాచీనశాస్త్రము. దీనియొత్పత్తిని పాతాన్యాయనకామసూత్ర మిట్లు వక్కాణించినది.

“ప్రజాపతి ప్రజలను సృజించి, ధర్మార్థకామములకు సాధనమై వారినుఖి జీవనమునకు హేతు వగునట్టిలక్ష్యాధ్యాయపరిమిత మైనశాస్త్రమును బ్రవచించెను. అం దేకదేశ మైనధర్మమును వేఱుగా గ్రహించి వైవస్వతమనువు ధర్మధికారిక మైనశాస్త్రము నిర్మించెను. అర్థమును వేఱుగాఁ దీసికొని బృహస్పతి యర్థాధికారికశాస్త్రము రచించెను. మహాదేవునియనుచుఁ డగునంది, కామమును వేఱుగాఁ గైకొని సహస్రాధ్యాయ మైనకామసూత్రము నుడివెను. దానినే, జౌద్దాలకి మైనశ్వేతకేతువు సంగ్రహించి యైదువందలయధ్యాయముల కామ

శాస్త్రము రచించెను. దానిని సంక్షేపించి పాంచాలుఁ డైనబాభ్రవ్యుఁడు, సాధారణము సాంప్రయోగికము కన్యాసంప్రయుక్తము భార్యాధికారికము పారదారికము వైశికము ఔపనిషదికము, అనునే డధికరణములతో నూటయేబది యధ్యాయములశాస్త్రము సంతరించెను. అం దాటవది యగువేశ్యాధికరణమును దత్తకఁడు పాటలీపుత్రమందలివేశ్యలప్రార్థనమునుబట్టి ప్రత్యేకగ్రంథము గాఁ జేసెను. అది తెలిసికొని, చారాయణుఁడు సాధారణాధికరణమును, సువర్ణనాభుఁడు సాంప్రయోగికమును, ఘోటకముఖుఁడు కన్యాసంప్రయుక్తమును, గోసర్దీయుఁడు భార్యాధికారికమును, గోణికాపుత్రుఁడు పారదారికమును, కుచుమారుఁ డౌపనిషదికమును, వేఱువేఱుగ్రంథములుగా నొనరించిరి. ఇట్లు పూర్వాచార్యు లనేకులు ఖండఖండములుగా నిర్మించినశాస్త్రము కాలవశమున నుత్పన్నకల్ప మైనది. అందు, బాభ్రవీయనిర్ణిత మైనది సంపూర్ణ మయ్యెను మిక్కిలి పెద్దది యగుటచేఁ జదువుటకు శక్యము గాని దగుటచేతను, దత్తకాదు లేడుగురు రచించినవి శాస్త్రభాగములై యసంపూర్ణము లగుటచేతను, పూర్వులు నిర్మించినవాని యందలి యెల్లవిషయమును సంక్షేపించి పఠనయోగ్య మైనయల్పగ్రంథముగా వాత్స్యాయనుఁడు కామసూత్ర మనుపేర నీశాస్త్రము నిర్మించెను”

దీనినిబట్టి శ్వేతకేతువు మొదలుగా, కుచుమారునివఱకును గలపూర్వు మును లాయాసమయములఁ గామపురుషార్థవిషయకము లైనగ్రంథములు రచియించుచు వచ్చి రనియు, అవి నష్టప్రాయము లైనందున వాత్స్యాయనుఁడు లభించినశాస్త్రభాగము లవలోకించియు, గామసూత్రముతుద నున్న—

“బాభ్రవీయాంశ్చ సూత్రార్థా నాగమయ్య విమృశ్యచ
వాత్స్యాయన శ్చకా రేదం కామసూత్రం యథావిధి”

అనుశ్లోకము చెప్పునట్లు ప్రధానముగా బాభ్రవీయ మైనకామశాస్త్ర మునునరించియుఁ గామసూత్రము నిర్మించె నని విశేష మగుచున్నది. కావున నిపుడు గోచరించుకామశాస్త్రగ్రంథములలో నిది మొదటి డైనను, ఇది పూర్వ గ్రంథములసంక్షేపమే కాని కేవలము వాత్స్యాయనోపజ్ఞము కా దని తెలియఁ దగును.

ఈకామసూత్రకర్త, అర్థశాస్త్రము రచించినకౌటల్యాపరనాముఁ డగు వాత్స్యాయనుఁ డని కొందఱును, న్యాయభాష్యకర్త యగువాత్స్యాయనుఁ డని కొందఱును, చెప్పుచున్నారు గాని, యీరెండుమతములుగూడ విశ్వాస్యములు గావు. అర్థశాస్త్రము కామసూత్రమును గాని, యిది దానిని గాని స్మరింపలేదు.

దానివ్యాఖ్యాతలు కాటల్యునికి వాత్స్యాయనసంజ్ఞను వాడలేదు. చాణక్యవిష్ణు గుప్తనామములు పేర్కొన్నయితరగ్రంథకర్తలు కూడ నతని నీపేరఁ బిలువలేదు. కామసూత్రమందు గాని దీనివ్యాఖ్యానములందు గాని వాత్స్యాయననామము తప్ప మఱియొకపేరు కనఁబడదు. ఇది యిట్లుండ, న్యాయభాష్యకర్త కామ సూత్రము తన దని యెందును జెప్పలేదు. కామసూత్రకర్త తాను న్యాయ భాష్యము వ్రాసినట్లు తెలువలేదు. ఈరెంటివ్యాఖ్యాత లైనను వీరిద్దఱు నొకరే యనెడిభావ మెందును సూచింపలేదు. కాని, యాదవప్రకాశ హేమచంద్రులు, అర్థశాస్త్ర కామసూత్ర కర్త లిద్దఱు నొకరే యను సట్టిక్రిందివిధముగాఁ బర్యాయపదము లిచ్చియున్నారు.

“వాత్స్యాయనస్తు కాటల్యో విష్ణుగుప్తో వరాణకః,

ద్రమిశః పక్షిలః స్వామీ మల్లనాగోఽఙ్గుళోఽపిచ”

“వాత్స్యాయనో మల్లనాగః కాటల్య శ్చణకాత్తజః,

ద్రామిశః పక్షిలః స్వామీ విష్ణుగుప్తోఽఙ్గుళశ్చ సః”

విమర్శకులకు మోహము గలిగించెడి యీశ్లోకములయత్పత్తి యద్భుత మైనది. ఇవి న్యాయభాష్యకర్త నుద్దేశించి పుట్టినట్లు తోచుచుగాని, అతనికిఁ గాటల్యచాణక్యనామము లంటఁ గట్టినవి. పోనీ! అర్థశాస్త్రకర్త నుద్దేశించినవే యందుమేని, యతనికి వాత్స్యాయనాదిసంజ్ఞలు తెచ్చిపెట్టినవి. కామసూత్రకర్త నుద్దేశించిన వందుమా, పక్షిలాదిసంజ్ఞలు బాధించుచున్నవి. కాబట్టి కలగాపుల గముగా నున్నయీపేళ్లపట్టికలు భ్రాంతిమూలకము లనుటకంటె వేఱుగతి కనఁ బడదు. ఈసందర్భమున నర్థశాస్త్రకర్తకుఁ గూడ వాత్స్యాయనసంజ్ఞ యున్న దని యంగీకరించినను, ఒక్కొక్కవాత్స్యాయనుఁడు క్రమముగా, అర్థశాస్త్ర, న్యాయభాష్య, కామసూత్రము లను గ్రంథములతో నొక్కొకటి రచియించిన వాడే కాని రెండవది నిర్మించినవాఁడుమాత్రము కాఁడు. వీరిలోఁ గామసూత్ర కర్త వాత్స్యాయనుఁడు క్రీ. పూ. ప్రథమశతాబ్ది కావలినాఁ డని యొక మతము కలదు. ఇతనికాలము సంధిగఁగము. కాని, కీతుపండితుఁడు మొదలగుకొందఱు టితఁడు వాత్స్యాయనమల్లనాగుఁ డనియు క్రీ. శ. మూడవశతాబ్దిలోనివాఁ డనియు నభిప్రాయపడిరి.

కామసూత్రము, సాధారణ — సాంప్రయోగిక — కన్యాసంప్రయుక్త — భార్యాధికారిక — పారదారిక — వైశిక — జౌపనిషదిక — నామము లైనయేడధికరణ ములగ్రంథము. ఇందు మొత్తము ౧౭౦౦ సూత్రములతో ముప్పదియాఁ అధ్యాయములు కలవు. సూత్రరచనాపద్ధతియుఁ బ్రకరణాదివిభాగరీతియు సరిగా నర్థ

శాస్త్రము ననుసరించినవి గాని, అందలిసూత్రములవలె నిందలివి క్లిష్టములు కావు. లోకజ్ఞానమున కది సాధన మగునట్లే లోకయాత్ర కిది సాధన మగుచున్నది. అయినను, కేవలము విషయసుఖోపాయములను మీఁదు మిక్కిలి పరదారసమాగమోపాయములను బోధించుటచే నిందలివిషయము గర్హ్యమని యిటీవలివారు కొందఱు తలంచుచువచ్చిరి కాని, యీ గ్రంథము పూర్వకాలమునఁ దక్కినశాస్త్రములవలెఁ జరకాలము పండితలోకవ్యవహారమునఁ బ్రసిద్ధము కాక పోలేదు. పూర్వకవు లందఱును గామశాస్త్రము పఠించినవారే యనుటకు వారి వారికావ్యములలో వర్ణింపఁబడిన నాయికానాయకశీలాదులే ప్రమాణము. మహాకవి కాళిదాసు శకుంతల నత్తవారింటికిఁ బంపునపుడు కన్వనిచేఁ బలికించిన 'శుశ్రూషస్వగురూ' నిత్యాదిశ్లోకములోనినీతులే కాక, యందలిపెక్కుమాటలును, కామసూత్రమందలియేకచారిణీవృత్తములోని వగుటయే యిందు కాద్యనిదర్శనము. దండిమహాకవి యిందలికన్యాసంప్రయుక్తాధికరణములోనియనేక వాక్యముల నట్లే దశకుమారచరిత్రమునఁ గూర్చియున్నాఁడు. మహాకవిభవభూతి మాలతీమాధవము సప్తమాంకమున 'ఏవంహి కామసూత్రకారా ఆమనంతి' యనుచు నిందలివచనము లుదాహరించి యున్నాఁడు. ఇట్లే, అనేకకవులును వ్యాఖ్యాతలును గూడఁ దమరచనలకుఁ గామసూత్రమును సందర్భోచితముగాఁ బ్రమాణముగా గ్రహించి రనుటయే దీనియర్హతను జాటుచుండ దీనింగూర్చి చర్చయేల? కాని, ఇం దొక్కమాట. పారదారికాధికరణమున దూతీకర్తాధ్యాయములో, దూతీక నాయకకుఁ గథలు చెప్పి స్రవృత్తి గలిగింపవలసిన దను సందర్భమున 'అహ ల్యావిమారక శాకుంతలాదీ న్యన్య న్యపి లాకికాని చ కథయేత్' అని యొకవాక్యమున్నది. దీనినిబట్టి, అవిమారకశాకుంతలనాటకములు వ్రాసినభానకాళిదాసులకంటె వాత్స్యాయనుఁడు పరుఁ డనిమాత్రము భ్రాంతి పడరాదు. శకుంతలకథ భారతప్రసిద్ధమై యుండఁ గాళిదాసనాటకమే దీని కాధారమయ్యె ననుట యుచితము కాదు కదా! జయమంగళవ్యాఖ్యలో నుదాహృతమైనయవిమారకకథ భాననాటకములోనికథ కించుక భిన్నముగా నుండుటయే యిందలియుద్ఘాటనమున కది యాధారము కా దని స్పష్ట మగుచున్నది. అందుచే భాసునికంటె ముందే వాత్స్యాయనుఁ డవిమారకకథ లోకమునకు సూచించె ననుట విశ్వాస్యము! ఈహేతువునుబట్టి కూడ వాత్స్యాయనుఁడు భాసునికంటెఁ బూర్వుడై మన మనుకోన్న కాలమున నున్నవాఁ డని భావింపవచ్చును. అయిన నితనికాల మింకను విచారణీయము.

1. అవిమారకకథకు మాలాధార మేదో తెలియకున్నది.

సూత్రకారుః ఊశాస్త్రము ధర్తార్థకామసాధన మనుదృఢవిశ్వాసముతో
'ధర్తార్థకామేభ్యోనమః' అనుసూత్రము మొదటఁ గూర్చి, గ్రంథాంతమందు—

“త దేత ద్రుహ్చర్యేణ పరేణ చ సమాధినా,
విహితం లోకయాత్రార్థం స రాగార్థోఽస్య సంవిధిః,
రక్షన్ ధర్తార్థకామానాం స్థితిం స్వాం లోకవర్తినీమ్,
అస్య శాస్త్రస్య తత్త్వజ్ఞో భవ త్యేవ జితేంద్రియః”

అనుచు శాస్త్రఫలము వక్కాణించి యున్నాఁడు. దీనినిబట్టి, ఈశాస్త్రము నకలవర్ణములవారును దమతమగృహస్థధర్మములను జక్కఁగా జరుపుకొనుట కుద్దేశింపఁబడినది గాని కేవలము రాగార్థము గా దనియు, దీనిని జక్కఁగాఁదెలిసికొన్నవాఁడు ధర్తార్థకామములకుఁ బరస్పరవైషమ్యముకలుగకుండ జితేంద్రియఁడై యైహికాముష్మికసాధన మగునట్లు తనజీవయాత్రను సాగించు ననియు విదిత మగుచున్నది. కావునఁ గామశాస్త్రము నీతిబాహ్యము గాక త్రివర్గసాధన మనుట సత్యము. అయితే, పారదానిక ప్రకరణ మెట్లు సముచిత మగును? అను విషయ మించుక చర్చింతము.

ఈశాస్త్ర మాద్యంతము సవిమర్శముగాఁ జదివినచో సద్ద్రుహ్చారీయు లోకహితాభిలాషీయు నగువాత్సల్యయనముని యీ ప్రకరణమును ఒరదారసమాగమప్రవృత్తికిఁ గాక తన్నివృత్తికే యుద్దేశించినట్లు తెలియును. ¹ లోకమునఁ గామాంధులై పరభార్యల నభిలషించువారు చేయునట్టివివిధము లైనయుపాయములను వారిచేష్టలను జూపించిన యీ భాగము చదివినవారికిఁ బరదారసమాగమాభిలాషకంటె స్వభార్యాసంరక్షణాభిలాషమే యధికము కాకపోదు. అది గాక, యేశాస్త్ర మైనను మంచిని బోధించుటకుఁ బ్రవృత్త మైనదిగాని చెడ్డను బోధించుటకుఁ గాదు. అట్టియెడఁ, బ్రాణికోటికి సహజ మైనకామము ధనాధికారబలమత్తులయెడ దారితప్పి యందందు విజృంభించుట యనుదోషము, లోకమున సృష్ట్యాదిసిద్ధమై వచ్చుచుండ, గార్హస్థ్యము త్రివర్గసాధనము గా నుపదేశింపఁబూనినవాత్సల్యయనముని, దోషవివరణమున నట్టిచెడ్డనణఁగించుట కుద్దేశించె ననవలెనుగాని, ప్రత్యక్ష మైనయాదోషమునే గుణముఁగా వర్ణించె ననవచ్చునా? అట్లయిన స్త్రీపురుషశీలములను భావపరీక్షను భార్యాధికారికమును ద్రివర్గప్రతిపత్తిని వర్ణించినయీముని యభిప్రాయ మేమై యుండును? అందుచేఁ గామమునకు సంబంధించినయెల్లవిషయములను విశదీకరించునీశాస్త్రమందలియీ ప్రకర

1. సంద్యశ్య శాస్త్రతో యోగాన్ పారదానికలక్షితాన్, న యాతి చ్ఛలనాం కశ్చిత్ స్వదారాన్ ప్రతి శాస్త్రవత్. త దేత ద్దారగుష్టర్థ మారంభం శ్రేయనే నృణామ్, ప్రజానాం దూషణా యైవ స విజ్ఞాయాఽహ్యయం విధిః. అధి. 5.

ణము నందర్భోచితమై లోకజ్ఞానదాయక మగుచున్న దనియే విశ్వసింపనగును. అయినా, ఈశాస్త్రము లోకవిద్యానిష్ఠాతు లగువిద్వాంసు లెవరికి వారు చదువు కొనఁదగినది గాని, శిష్యులకుఁ బాఠము చెప్పఁదగినది కా దని మాత్రము నా యభిప్రాయము. విశదీకరించి చెప్పటకు సిగ్గు కలిగించునందర్భము లిందుంటాయే యందుకుఁ గారణము.

దీని కుదయించినవ్యాఖ్యలలో యశోధరునిజయమంగళవ్యాఖ్యయు, వీర భద్రుని కందర్పచూడామణియు ' భాస్కరనరసింహశాస్త్రికృతవృత్తియు దృగ్గోచరము లగుచున్నవి. "వాత్సర్యయసీయం కిల కామసూత్రం వ్యాఖ్యాని త త్రైశ్చి దిహా న్యథైవ" అనువాక్యమునుబట్టి యశోధరునికిఁ బూర్వము దీనికిఁ గొన్నివ్యాఖ్యానము లున్నట్లు తెలియును గాని యవి కనరావు. యశోధరుఁడు క్రీ. శ. అష్టమశతాబ్దివాఁ డనియు దశమశతాబ్దిలోనివాఁ డనియు రెండుమత ములు కలవు. ఇతఁ డొకసామంతప్రభు వనియు, గురుదత్త మైనయింద్రపదుఁ డనుబిరుదము కలవాఁడనియుఁ దెలియవచ్చును. ఈశాస్త్ర మవశ్యపఠనీయ మని యితఁడు వ్యాఖ్యానతారికయందు చక్కఁగా సమర్థించియున్నాఁడు. భాస్కర వంశమున జన్మించిననరసింహశాస్త్రి కాళీనివాసుఁడు, సర్వేశ్వరశాస్త్రిశిష్యుఁడు. ఇతఁడు వ్యాఖ్యానతారికలోని 'వత్సోపరి వాత్యల్యా ద్వాత్సర్యయననామకామ శాస్త్రం యః' అనువాక్యమున నత్సరాజుమీఁది ప్రేమచే వాత్సర్యయనుఁడు కామసూత్రము రచించె నని సూచించియున్నాఁడు కాని, యీవత్సరుఁడు వత్స దేశరాజో, ఈపేరు గలమఱియొక దేశపు రాజో తెలియఁదగిన మాట లేవియుఁ జెప్పియుండలేదు. కామసూత్రములకుఁ గందర్పచూడామణి యనుపేర శ్లోక రూపవ్యాఖ్య రచించినవీరభద్రుని స్థరించిననరసింహశాస్త్రివృత్తి జయమంగళ కంటె నర్పించిన మగుట విదితము. వీరభద్రుఁడు ౧౬౩౩ లోఁదనగ్రంథము పూర్తి చేసినట్లు వ్రాసికొనియున్నాఁడు. ఇది విక్రమశకమో శాలివాహనశకమో తెలుపలేదు. ఎట్లయిన నితనికిఁ బరుఁ డగునరసింహశాస్త్రి పదునెనిమిదవశతాబ్ది మొదటిభాగములోనివాఁ డగును. ఇతఁ డజ్ఞాతానంద మయినమోక్షముకంటె జ్ఞాతానంద మగుకామమే యుత్తమపురుషార్థ మనుభావము వెల్లడించుచు, కామ శాస్త్రమును సమర్థించెను. భాస్కర యనునింటిపే రితఁ డాంధ్రజాతీయుఁ డని తెలుపుచున్నది.

ఏతాదృశ మైనకామసూత్రము ననుసరించి తరువాత నుదయించినకామ శాస్త్రగ్రంథములలో మొదట గణింపఁదగినది రతిరహస్యము. దీనికి ర్త కొక్కొక కవి యగుటచే నిది కొక్కొక మనియుఁ బిలువఁబడుచున్నది. కొన్నిప్రతులలోని కడపటిపద్యగద్యము లితఁడు, సింహులపాటలీయుఁ డనియుఁ బారిభద్రుఁ డనియు

1. ఇది కామసూత్రము ననుసరించినది గాని సరియైనవ్యాఖ్య కాదని తోచుచున్నది.

సింహలీయుఁ డనియు వేటువిధముగాఁ జెప్పుచున్నది. ఎట్లయిన నితఁడు సింహలీయుఁ డగుట సత్యము. ఇతనిముత్తాత విఖ్యాతపండితుఁ డగుతేజోకుండు. ఇతనితండ్రి గద్యవిద్యాధరకవి. ఇది బిరుదై యుండును. మల్లినాథుఁడు పేర్కొన్నయీకవి క్రి. పదియేనవశతాబ్దిలోనివాడై యుండును. ఇతఁడు గ్రంథావతారికలోఁ దన్నిట్లు వర్ణించుకొనియున్నాఁడు.

“కొక్కొకనామ్నా కృతినా కృతో ఽయం శ్రీవైస్యదత్తస్య కుతూహలేన....నకలకలాకలాపనిష్ఠాతో వాగ్విలాసజతబృహస్పతిఃకొక్కొకనామా కవిః నందికేశ్వర శ్వేతకేతు పాంచాల దత్తక చారాయణ సువర్ణనాభ ఘోటక ముఖ గోనర్ద గోణికాపుత్ర కూచిమూర వాత్స్యాయన ప్రభృతిభిః కృతేభ్య శ్వాస్తేభ్య స్సార మాదాయ రతిరహస్యాఖ్యం గ్రంథ మారభమాణః—”

ఈవైస్యదత్తుఁ డెవఁడో తెలియరాదు. ఇతఁడు, కామసూత్రకర్తపేర్కొన్న పూర్వుల నందఱిని బేర్కొనుచు వారిశాస్త్రములు చూచినట్లు తెలిపెను గాని, వారిగ్రంథములలో ననేకము లుత్పన్నము లైనట్లు వాత్స్యాయనుఁడు చెప్పి యుండ నితని కాగ్రంథము లెట్లు లభించెనో తెలియకున్నది. పరిశీలింపఁగా నిది ప్రాచీనకామశాస్త్రగ్రంథకర్తలను సగౌరవముగా స్మరించుట గాని, వారిగ్రంథములను బ్రత్యక్షముగా నందర్పించుట కా దని తోచుచున్నది. కావున నితని కృతికి మూలాధారము వాత్స్యాయనీయసూత్రమే యని విశ్వసించవచ్చును.

కొక్కొకము పదిపరిచ్ఛేదములపద్యగ్రంథము. కాంచీనాథుఁడు దీపిక యనుపేరను, రామచంద్రబుధేంద్రుఁడు ప్రకాశిక యనుపేరను దీనికి వ్యాఖ్యలు నిర్మించిరి. ఇది కామసూత్రము ననుసరించి పుట్టిన దైనను దానికంటె నెక్కువగా లోకమున వ్యాపించి ఖ్యాతి గాంచిన దనుట విదితము. తరువాత దీని నెక్కువగా ననుకరించి హరిహరపండితుఁడు శృంగారదీపిక యనునామాంతరముగల మఱియొక రతిరహస్యమును, కల్యాణమల్లుఁ డనంగరంగమును రచియించిరి. ‘నాకావ్యము చదివినయోగులమనస్సుగూడఁ జలించు నన్నఁ దక్కినవారిమాట చెప్పనేల?’ యని ప్రతిజ్ఞ చేసినహరిహరుఁడు పూర్వులను మించి కొన్ని భాగములు మిక్కిలి పచ్చిగా వర్ణించియున్నాఁడు. ‘లోడీఖాన్’అను మహమ్మదీయనాయకునిసంతుష్టికై రచియింపఁబడినయనంగరంగమును ‘భోగసుఖము పరాత్తపరమానందముతో నమాన’మనుచుఁ గేవలతుచ్ఛసుఖమునకే ప్రాధాన్య మిచ్చినది. జ్యోతీశ్వరాచార్యుఁ డెక్కువగాఁ గామసూత్రమునే యనుసరించి పంచసాయక మనుగ్రంథము నిర్మించియున్నాఁడు. అది వీనికంటెఁ గొంతమృదువై విశేషాంశముల నలరారుచున్నది. ఇట్లే యింకను రుద్రకవినిర్మిత స్థరదీపికయు, మీననాథకృతరతిరత్నప్రదీపికయు, రతిదేవవీరచితయోగాధికారమును, నాగార్జునకృతపశ్చీకరణతంత్రమును, సౌమదత్తనిర్మితవిటవృత్తమును, మొదలగునవి కామపురుషార్థప్రధానములై

యవతరించినవి గాని వీనికి వ్యాప్తిలేదు. ఊ మేంద్రుడు కామశాస్త్రగ్రంథము కూడ నిర్మించినట్లు 'శ్రీనందీశ్వర రంతిదేవ ఫణితం ఊ మేంద్రవిద్యాగమమ్' ఇత్యాదిశ్లోతీశ్వరవాక్యమునఁ దెలియును గాని, అది కలావిలాసకుట్టనిమతము లలో నే దైననొకటి యగునేమో యని తోచుచున్నది. వీనికి వేఱుగాఁ గామ సూత్రసార మతఁడు నిర్మించె ననికొందఁ జందురు గాని యది కనరాదు. ఇవి యిట్లుండ—

ద త్తకసూత్రము కూచిమారతంత్రము, అని మఱిరెండుగ్రంథములు కనఁ బడుచున్నవి. పేళ్లనుబట్టి యివి కామసూత్రకర్త పేర్కొన్నపూర్వాచార్యులు నిర్మించిన వని భ్రాంతి కలుగవచ్చును గాని యివి వారివి కావు.

“య ద్దత్తకేన ప్రమదాహితార్థం కాంతానువృత్తం కథితం స్వతంత్రే,
తస్మాత్సమాహృత్య సమస్త మన్యం వేశ్యాంగనావృత్త మహం ప్రవక్ష్యే”
అనుశ్లోకమునుబట్టి, దత్తకునివై శికాధికరణములోనిశయనోపచారికాదిభాగ ములను సంగ్రహించి యన్య లెవరోదత్తకునిపేర సీసూత్రము నిర్మించినట్లు విశద మగును. కాని, వాత్స్యాయనునినాటికే యుత్పన్నకల్ప మైనదత్తకునివేశ్యాధి కరణ మన్యలెవరికో లభించియుండు ననుటయు విశ్వాస్యము కాదు. అందుచే నెవరో వేశ్యాంగనావృత్తము రచియింపఁ బూని దానిని దొలుత రచియించి ప్రసిద్ధి గన్నదత్తకాచార్యునిపేర సీసూత్రము వెలయించి యుండు రని యూహింపవలసివచ్చినది. అట్లే, కూచిమారునిపేర నెవరో యీతంత్రము రచి యించి యుండు రని యిందలి—

“కూచిమారేణ తపసా యత్కృతం క్రీడనం పురా,

త త్ప్రవక్ష్యామి చిత్రార్థం నానార్థపదనిశ్చితమ్”

అనుమాటలవల్లనే స్పష్ట మగుచున్నది. మూఁడుపటలములయీతంత్ర మందు వృష్యయోగము లధికముగాఁ జూపఁబడినవి. ఇవి గాక, వీరణారాధ్యుడు మొదలగుమఱికొందఱు పంచరత్నము మొదలగుస్వతంత్రము లైనకామశాస్త్ర గ్రంథములు రచియించినట్లు తెలియుచున్నది. కాని యిట్టి వన్నియు లోకమున నిపుడు విస్మృతప్రాయము లైనవి.

ఇది శ్రీచర్ల బ్రహ్మయశాస్త్రి గురువరకరుణాధీతపాణినీయుఁడును,

ఆంధ్రభాషానుశాస నాంధ్రదశరూప కాంధ్రభాషావాఙ్మయ

చరిత్ర ప్రయోగచింతామణ్యాదికృతిక ర్తయు నైన

మల్లాది సూర్యనారాయణశాస్త్రి సంతరించిన

సంస్కృతవాఙ్మయచరిత్ర ద్వితీయభాగ

మగుతాకికవాఙ్మయచరిత్రయందు

ప ఇచ్చ మా ధ్యా య ము.

ప ప్తా ధ్యాయము



అలంకారశాస్త్రము

ఇం దలంకారశబ్దము శబ్దార్థాలంకారమాత్రపరము కాదు. విద్వల్లోక ప్రతీతినిబట్టి యీ ప్రకరణమున కీపేరు పెట్టబడినను, సాహిత్యలక్షణకర్తలయభిప్రాయములనుబట్టి కావ్యమునకు శోభను గలిగించునట్టి రీతి వృత్తి శయ్యా పాక ధ్వని భావ రస ప్రసాద యమ కోపమా కథాపాత్రోచిత్యాదినకలకావ్యధర్మములును, అలంకారశబ్దవాచ్యములే యని భావింపఁదగును. సాహిత్యవిషయములైన పైకావ్యధర్మములను గొంచె మెచ్చుతక్కువగాఁ బరామర్శించిన లాక్షణికులందఱును దమగ్రంథముల కేదో యొక పేరు పెట్టుచు వచ్చినను, అం దనేక గ్రంథముల నలంకారవిషయ మెక్కువగా నుండుటనుబట్టి వాని కలంకారగ్రంథము లనియు వారి కాలంకారికు లనియు వ్యవహారము వ్యాప్త మైనది. దానంజేసి యిది యలంకారశాస్త్ర మనఁబడినను దీనికి సాహిత్యశాస్త్ర మనుపేరే సముచిత మగును.

అలంకారశాస్త్రము తరువాతఁ బుట్టి క్రమముగా సహస్రముఖముల విస్తరించినది గాని, అందలిబీజములుమాత్ర మనాదు లనఁ దగినంత ప్రాచీనములు. సర్వ ప్రపంచవాఙ్మయముల కోజ్జార మైనఋగ్వేదమందు కావ్యధర్మబీజము లెన్నో మొలకెత్తిన వనుటకంటె వానిసనాతనత్వమునకు వే తొకనిదర్శన మక్కఱలేదు. ఈనందర్భమున ఋగ్వేదమును బహువిధఖండకావ్యములనంపుట మనియు మహేతి హాస మనియుఁ జెప్పవచ్చును. అందు చిన్న చిన్నయితిహాసములును వివిధములైన వర్ణనలును లెక్కలే నన్ని యున్నవి. అందు, అపాల ఊర్వశీపురూరపులు భుజ్యుఁడు వృశ్యుఁడు మొదలగువారికథలు శృంగారవీరాద్భుతాదిరసప్రధానములై వెలయుచున్నవి. ఉష సింధు సరస్వత్యాదివర్ణన లుపమోత్పేక్షాహాసకాద్యలంకారముల విరాజిల్లుచున్నవి. ఈవిషయము ప్రథమభాగమున విశదీకరింపఁబడినది¹.

వేదములలోనియితిహాసములు కొన్ని బ్రాహ్మణారణ్యకోపనిషత్తులందు పెద్దవైనవి. అందు లేనికొన్ని మృదుమధుర భాషలోఁ గ్రొత్తగా నుదయించినవి², అట్లు

1. చూ. సం. నా. చ. ప్రథ—పంచమాధ్యాయము.

2. చూ. ,, ,, సప్తమాధ్యాయము.

వైదికవాఙ్మయమునఁ గనవచ్చుమొలకలే రామాయణ భారతసంహితాదులందు శాఖోపశాఖలుగాఁ జేరిగినవి. ఇందు లేనికావ్యధర్మములే లే వనియు, అందును దొలికావ్య మైనశ్రీమద్రామాయణము సర్వలక్షణసంపన్న యగుకావ్యేంద్రిపు ట్టిల్లనియుఁ బాఠకలోక మెఱుంగక పోలేదు. భరతముని యిందలిశ్లోకము లుదాహరింపకపోయినను, అతనినాట్యశాస్త్రమందలికావ్యధర్మలక్షణములకుఁ బ్రమాణము రామాయణమే యని యంగీకరింపక తప్పదు. అందుచే ఋగ్వేదాదులందలి కావ్యధర్మములను నేకరించి పెంచి యలంకరించుకొన్న రామాయణము సాహిత్య శాస్త్రమునకు లక్ష్యము లక్షణము నైనయాద్యగ్రంథ మనుట నిర్వివాదము. తరువాత దీనిని నాట్యశాస్త్రమును జూచి భాసకాళిదాసాదులకావ్యములు బయలు దేఱినవి. వీని నన్నిటి నవలోకించి నవనవవేషములతో దండ్యాదులకావ్యలక్షణములు తల లెత్త నారంభించినవి. ఇది యిప్పటికి దృగ్గోచర మగుచున్న యలంకార శాస్త్రోత్పత్తిమార్గము. దీనినిబట్టి కావ్యధర్మములే ప్రాచీనము లనియు వానిసంజ్ఞలర్పించినము లనియు భ్రాంతిపడరాదు. ప్రసక్తి లేకపోవుటచే వేదరామాయణాదులందు రీతి వృత్తి పాక గుణాదులసంజ్ఞ లుండుట కవకాశము లేదు గాని, కొన్నిటిపేళ్లు భరతనాట్యశాస్త్రమునకు మున్ను లేకపోలేదు. రామాయణబాల కాండచతుర్థసర్గ ప్రక్షిప్త మనుమాట నిజమే కాని¹ అది యెంత ప్రక్షిప్తమైనను నాట్యశాస్త్రమునకుఁ దరువాతిది కాదు. కావున నందలిశృంగారాదిరస సంజ్ఞలు² భరతాచార్యునికిఁ బూర్వమే సారస్వతమున నున్న వనుట విదితము. భగవద్వాణిని, ఆఱుసూత్రములం దుపమానశబ్దమును బేర్కొని మఱియొక సూత్రమం దుపమానోపమేయసాధారణధర్మములను సూచించియున్నాడు³. యానుకుడు, ఉపమానశబ్దమును నిర్వచించియున్నాడు⁴. బాదరాయణుడు రూపకశబ్దమును బేర్కొనియున్నాడు⁵. ఈశబ్దము లీగ్రంథములం దలంకారపరములు కాకపోయినను, ప్రతిపాదించినవిషయములనుబట్టియు నిర్వచనములను బట్టియు నలంకారజ్ఞాపకము లైనవియే యలంకారసంజ్ఞ లని తెలియరాకపోదు. కావున నాట్యశాస్త్రమునకుఁ బూర్వమే యాలంకారికసంజ్ఞ లన్నియుఁ గాకున్నఁ గొన్ని యైన నున్న వని నమ్మవచ్చును.

1. చూ. ద్వితీయాధ్యాయము. పుట 38

2. రసైః శృంగార కామరస హాస్య వీర భయావకైః

రాద్రాధిభిశ్చ సంయుక్తం కావ్య మేత దగాయతామ్. రా. 1. 4-9.

3. అష్టా—6. 2-80; 3. 1-10; 2. 1-55; 5. 4-97, 137; 3. 4-45,—2. 1-56.

4. నిఘ. 3.

5. బ్ర. సూ. 1. 4-1.

ఏతాదృశకావ్యధర్మములను విశదీకరింపఁ బూని కనవచ్చినవానిలో మొదటిది భరతనాట్యశాస్త్ర మనుట పునరుక్తము. దీనింగూర్చి ప్రథమాధ్యాయమునఁ గొంత తెలిసికొనియున్నాము. ఇందలి ౧, ౬, ౭, ౧౬, ౧౮—౨౬ అధ్యాయములు, పూర్వరంగనాందీప్రస్తావనాదులను, శృంగారాద్యష్టరసములను శాంతరసస్వరూపమును, విభావాదిబహుభావభేదములను, కావ్యలక్షణకావ్యగుణదోషాదులను, దశవిధరూపకలక్షణములు భారత్యాదివృత్తులు దూతీపరిచారికానాయికాదిలక్షణములు సటసూత్రధారవిదూషకాదిధర్మములు మొదలగువానిని గ్రమముగా వివరించుచున్నవి. తరువాతిలాక్షణికులు నిర్వచించినయలంకారప్రభేదములలోఁ గొన్ని యైనను, దీనికిఁ బూర్వమును దీనినాఁడును సారస్వతమం దున్నను, ఇది—

“ఉపమా దీపకం చైవ రూపకం యమకం తథా

కావ్య సైతే హ్యలంకారా శ్చత్వారః పరికీర్తితాః,

అనుచు, ఉపమాదులు నాలుగే యలంకారము లని నిరూపించినది. ఇట్లు పెక్కుకావ్యధర్మములను బోధించినయీనాట్యశాస్త్రమే తరువాతియాలంకారికలక్షణములకు సర్వవిధముల నాధార మయ్యె ననియు, ఈచతురలంకారనిరూపణము గూడ సాహిత్యలక్షణములలో నిది యాద్య మనెడియభిప్రాయము స్థిరపఱచుచునొకపాటు వనియుఁ దెలియనగును. ఈవిషయమున నెల్లవిమర్శకు లేకీ భవించుచున్నారు గాని, కొందఱు కాళిదాసకాలమును, క్రీ. పంచమశతాబ్దివఱకు దిగలాగుచు నాట్యశాస్త్రము క్రీ. తృతీయశతాబ్దిప్రాంతమందలి దని యూహించుచున్నారు. భరతకాళిదాసాదిప్రాచీనులకాలములనుగూర్చి విమర్శకులెల్లరు గావించిననిర్ణయము లూహలమీద నాధారపడినవే కాని ప్రబల ప్రమాణబద్ధములు కావు, కానేరవు. కావున గాంధర్వవేదనందర్శమునఁ జదివినట్లుగా నాట్యశాస్త్రము క్రీ. పూ. తృతీయశతాబ్దిప్రాంతమందలిదే యని మనము భావితము. అట్టియీనాట్యశాస్త్రమునుగూర్చియు, తక్కినయాలంకారికలక్షణములను గుఱించియు, తత్కర్తలను గూర్చియు, పరిశోధకులు కొందఱు విపులముగాఁ జర్చించుచు గ్రంథములను వ్యాసములను వ్రాసి యాంగ్లమునఁ బ్రకటించియున్నారు. వారివ్రాత లన్నియు నేకగ్రీవము కావు కాని, సందర్భానుసారముగా వారియభిప్రాయములు గూడఁ దీసికొనుచు గ్రంథవిస్తరము గాకుండ దీనిని బరిశీలితము.

భరతాచార్యునికిని దండిభామహులకును మధ్యకాలమందును, భరతముని నాఁడును, అతనికిఁ బూర్వమును, కొందఱు సాహిత్యలక్షణకర్తలున్నట్లు గ్రంథాంతరపఞనములవల్లఁ దెలియుచున్నది గాని, వారికృతులు మాత్ర మెవ్వరి

కిని గోచరింప కున్నవి. కావ్యాలంకారలక్షణసూచనలు భరతునికి మున్నే యున్నవని మన మింతకు మున్నొకవిధముగాఁ దెలిసికొనియున్నాము కాని, రాజశేఖరుఁ డీమార్గమును గాక, తిక్తి-సంకల్పవిద్యల కున్నట్లే కావ్యవిద్యకును దేవతా సంబంధ మున్నట్లు నిరూపించి, అందలివివిధశాఖలయుత్పత్తిమార్గముల నీక్రింది విధమున వేరుగాఁ జూపియున్నాఁడు.

“శ్రీకంఠుఁడు, పరమేష్ఠివైకంఠాదిచతుష్టయైశ్వర్యములకును; భగవానుఁడైనయాస్వయంభువు, నిజేచ్ఛాసంజాతులైన తనశిష్యులకును; ఉపదేశించినరీతిని మేము కావ్యమీమాంస గావించుచున్నాము. బ్రహ్మశిష్యులలో సరస్వతీపుత్రుఁడు కావ్యపురుషుఁడు. ప్రజాహితకాముఁడైనప్రజాపతి, కావ్యవిద్యాప్రవర్తనమున కతని నియోగించెను. అతఁ డప్రాదశాధికరణములతోడియావిద్యను దివ్యులకుఁ జెప్పెను. వారిలో సహస్రాక్షుఁడు కవరహస్యమును, ఉక్తిగర్భుఁ డౌక్తికమును, సువర్ణనాభుఁడు రీతినిర్ణయమును, ప్రచేతాయనుఁ డానుప్రాసకమును, చిత్రాంగదుఁడు చిత్రమును యమకములను, శేషుఁడు శబ్దశ్లేషమును, పులస్త్యుఁడు వాస్తవమును, జౌపకాయనుఁ డౌపమ్యమును, పారాశరుఁ డతిశయమును, ఉత్థుఁ డర్థశ్లేషమును, కుబేరుఁ డుభయాంకారికమును, కామదేవుఁడు వైచారికమును, భరతుఁడు రూపకనిరూపణీయమును, నందికేశ్వరుఁడు రసాధికారికమును, ధిషణుఁడు దోషాధికరణమును, ఉపమన్యుఁడు గుణౌపాదానికమును, కుచమారుఁ డౌపనిషదికమును జదివిరి. తరువాత వారు తమచదివినభాగములను వేరువేరుశాస్త్రములుగా రచియించిరి. ఇట్లొనరింపఁబడినకావ్యవిద్య ప్రకీర్ణ మగుటంజేసి కొంత యుచ్చిన్నమైనది. అందుచే సర్వాధికరణార్థము సంక్షేపించి యల్పగ్రంథమున నీయష్టాదశాధికరణి యగుకావ్యమీమాంసను రచియింపఁ బూనితిమి.”

రాజశేఖరుఁడు, తాను నిర్దిష్ట సుద్దేశించినకావ్యమీమాంసలోనికవరహస్యాదు లగుపదునెనిమిదియధికరణములను ముల్లొకములలోనిపదియేడుగురు పెద్దల కంటఁగట్టుచు వ్రాసినయీయవతారిక కొన్ని స్మృతీహాసపురాణాదులలోని యవతారికల ననుకరించి గ్రంథమహత్వప్రశంసాపరముగా నున్న దనుట స్పష్టము. అయినా, అంతా కల్ల గాకుండ నొకవీన మిందు సత్య మున్నది. ఇతఁడు వేర్కొన్న వారిలో భరతుఁడు ‘రూపకనిరూపణీయమునే’ నాట్యశాస్త్ర మనుపేర రచియించినమాట వాస్తవము. సువర్ణనాభుఁడు కుచమారుఁడు ననువారు క్రమముగాఁ గామశాస్త్రసంబంధము లైనసాంప్రయోగికము-జౌపనిషదికము-అనెడిప్రకరణములు రచియించినవా రని వాత్సర్యయనకామసూత్రము చెప్పుచున్నది. కాని, వారు కావ్యవిద్యాసంబంధము లైనరీతినిర్ణయము - జౌపనిషదికము - అనుభాగములు రచియించినవా రనుట కితనిమాట తప్ప వేటొకప్రమాణము కనరాదు.

తక్కినమానవలోకములోనిపెద్దలు కొందఱిపేళ్లు పురాణాదులలోఁ గనవచ్చినను, వారు కావ్యమిమాంసాభాగములు రచించినవా రనుట కేయాధారములు దొరకనప్పుడు, స్వర్గపాతాళాదులలోనివారు నిర్మించినగ్రంథములు గగనకుసుమములనుట కాక్షేప మేమి?—ఇంక, దండికావ్యాదర్శములోని—¹

“పూర్వశాస్త్రాణి సంహృత్య ప్రయోగా నుపలక్ష్య చ”

“ఇతి వాచా మలంకారా దర్శితాః పూర్వసూరిభిః”

అనుచోట, హృదయంగమావ్యాఖ్యాత, కాశ్యపవరచిప్రభృతులు నిర్మించినశాస్త్రము లని యర్థము వ్రాసెను గాని, ఆగ్రంథములపేళ్లు చెప్పలేదు. కావ్యాదర్శశ్రుతపాలినీవాఖ్యాకర్త, పైస్థలములందు కాశ్యప బ్రహ్మదత్త నని స్వాములను బేర్కొనెను గాని వారిగ్రంథములను జెప్పలేదు. వీరిలోని వరచిప్రవాక్యకారవరచి యనుట కాధారము లేదు గావున, వీరందఱును దండికిఁ బూర్వములై యుందురుగాని భరతునికిఁ బూర్వులు కాఁజాల రని చెప్పవచ్చును. ఇది యిట్లుండ, కావ్యప్రకాశమున కాదర్శవాఖ్య రచించినమహేశ్వరుఁడును, సాహిత్యకాముదికిఁ గృష్ణానందినీవాఖ్య నిర్మించినవిద్యాభూషణుఁడును, భరతాచార్యుఁ డగ్నిపురాణములోని యలంకారసాహిత్యశాస్త్రవిషయములను సంగ్రహించి కారికలుగా నిర్మించె నని చెప్పుచున్నారు. అందలి 33౬—3౪౬ వఱకును గలపదునొకండధ్యాయములందు దృశ్యపాత్యకావ్యసంబంధము లైనవివిధవిషయములును వర్ణింపఁబడియున్నమాట నిజము. కాని, భరతేన ప్రణీతత్వా ద్భారతీరీతి రుచ్యతే’ అనుచు వృత్తికి ఒదులుగా రీతిని బ్రయోగించి భరతాచార్యుని బేర్కొన్నయగ్నిపురాణ మతనినాట్యశాస్త్రమునకుఁ బూర్వము గాక పరమని విదిత మగుటచే మహేశ్వరవిద్యాభూషణు లీవిషయమునఁ బ్రమాదపడి రని భావింపవలసియున్నది. మరియు, సాహిత్యదర్పణకర్త యగువిశ్వనాథకవిరాజు, కావ్య ముపాదేయ మనుటకుఁ బ్రమాణముగా,—

“సరత్వం దుర్లభం లోకే విద్యా తత్ర సుదుర్లభా
కవిత్వం దుర్లభం తత్ర శక్తి స్తత్ర సుదుర్లభా”

అనెడియగ్నిపురాణశ్లోక ముదాహరించియున్నాఁడు. అద్భుతసారకర్త యగుబల్లాలసేనుఁడు మొదలగునిద్దఱుముగ్గురు సన్నిపురాణమును బ్రమాణముగా స్వీకరించియున్నారు. కాని, వీరు మిక్కిలి యర్వాచీనులగుటచే వీరిమాటలనుబట్టి యది యలంకారశాస్త్రమునఁ బ్రమాణగ్రంథ మని కాని యాద్య మని కాని

భ్రాంతిపడరాదు. సుప్రసిద్ధులు ప్రాచీనులు నగుదండిభామహాదు లెవరును దమ గ్రంథములం దగ్నిపురాణములోని కావ్యాలంకారవిషయములను గైకొనలేదు. దానిపేరెత్తలేదు. అందుచేతనే కావ్యాదర్శకావ్యాలంకారధ్వన్యాలోకములలోని కొన్నియలంకారనిర్వచనములును, అగ్నిపురాణములోనితల్లక్షణములును సరిగా నేకీభవించుచున్నను, ఈవిషయమున నది ఏని ననుసరించినది గాని, యివి దాని ననుసరింప లేదని విమర్శకు లూహింపవలసివచ్చినది. ఈయంశమును పి. వి. కాణే పండితుడు చక్కగాఁ జర్చించి సిద్ధాంతీకరించెను¹. అగ్నిపురాణము ఏనిపేరెత్తకపోవుటనుబట్టి యివి యే దాని ననుసరించిన స్థలయూహింపరా దని యీ విషయమునఁ గొందఱికిఁ దోచవచ్చునుగాని, అది, తా నన్నివిధముల మొదటి దాన ననెడియుద్దేశముతో బయలుదేసినపురాణ మగుటచే నిట్టిసంశయమున కవకాశమే లేదు. ఇంతకును, పురాణచరిత్రసందర్భమునఁ జదివినట్లుగా, అగ్ని స్కాందాదిపురాణములలోని పెక్కుభాగములు ప్రక్షిప్తము లైనయర్వాచీనము లనుట నిజము. కావున విషయవిమర్శనమునుబట్టి క్రీ. తొమ్మిదవతాబ్దిప్రాంతమున నగ్నిపురాణమందు ప్రవేశించిన పూర్వోక్తాధ్యాయములు కావ్యాదర్శకములకుఁ బూర్వములు కా వనవచ్చును. ఇది యిట్లుండ—

భామహుడు తనకావ్యాలంకారములో ‘త ఏత ఉపమాదోషాః సప్త మేధావినోదితాః’ అనుచు మేధావి యనునొకయాలంకారికునిమతము క్రోడీకరించియున్నాఁడు. రుద్రటునికావ్యాలంకారమునకు వ్యాఖ్య వ్రాసినసమిపాధువు ‘గూడ మేధావిరుద్రప్రభృతిభిః’ అనుచు సతనిఁ బేర్కొనియున్నాఁడు. అయినను, ఆమేధావి, లేక మేధావిరుద్రునిగ్రంథము కనరాదు. అశ్వఘోషుఁ డొకయాలంకారికగ్రంథము నిర్మించె నని దానిచీనాభాషానువాదమువల్లఁ దెలియుచున్నది గాని, ఆసంస్కృతగ్రంథము మృగ్యము. ధర్మకీర్తి యనునొకకవి యాలంకారికుఁడందురు గాని, అతనికృతియు లేదు. దీనినిబట్టి భరతాచార్యునికిఁ బూర్వమును, అతనికిని దండిభామహులకును నడుమను గొన్ని కావ్యాలంకారలక్షణములు పుట్టి నట్లు సూచన లున్నను, అవి చిరకాలముక్రిందటనే యంతర్ధాన మైనట్లు తేలినది. కాని, భట్టికావ్యములోని కావ్యాలంకారలక్షణనూప మైనప్రసన్నకాండము దండి భామహులకృతులకుఁ బూర్వ మని విమర్శకులు కొందఱు అనుచున్నారు. అందుకు భట్టికావ్యకర్త యెవఁడు? ఏకాలమువాఁడు? అనువిషయములు పరిశీలించవలసి యున్నది. పెక్కుండు పెక్కువిధములఁ జర్చించినదీని నిందు సంగ్రహముగా ముచ్చటితము.

1. చూ. P. V. Kane, M. A. గారి సాహిత్యదర్శనాంగ్గపీఠిక.

పతంజలిమహాభాష్యవ్యాఖ్య లగు త్రిపదీదీపికలును వాక్యపదీయమును సుభాషితత్రిశతియు భట్టికావ్యమును రచించిన మహావిద్వాంసుఁడు మహాకవి భర్తృహరి యని ప్రాచీన మైన పాఠకలోకసంప్రదాయము. ఇందు భట్టికావ్యము మాత్రము భట్టియను నతఁడు రచించినదే కాని భర్తృహరి నిర్మించినది కాదని కతిపయవిమర్శకమతము. తక్కినవానికర్త యగు భర్తృహరికంటె సుభాషితత్రిశతికర్త యగు భర్తృహరి వేఱనియేకదేశమతము¹. మహాభాష్యవ్యాఖ్యాత యగు భర్తృహరియే పాణినీయసిద్ధశబ్దరూపములకు లక్ష్యలక్షణరూప మైన భట్టికావ్యము నిర్మించియున్నాఁడని మనము పాణినీయవ్యాకరణసందర్భమున వెనుకఁ జదివియున్నాము. భాష్యవ్యాఖ్య లిపుడు కనరాకపోవుటచే వానియందు భర్తృహరి స్వవిషయ మేమైనఁ దెల్పినో లేదో తెలియదుగాని, వాక్యపదీయమునందు గాని భట్టికావ్యాదులందు గాని యితఁడు నిజవిషయ మేమియుఁ జెప్పియుండలేదు. ఇపు డితని గ్రంథములఁ గనవచ్చెడి గద్యలు లేఖకులును వ్యాఖ్యాతలును జేర్చినవి గాని, యితనివి గా వని వానివైవిధ్యమే చెప్పుచున్నది. అయినను, వారు తమ నాటికిఁ దెలియవచ్చిన కృతికర్తృత్వవిషయకసంప్రదాయము ననుసరించియే యట్లు గద్యలు వ్రాసి రని మనముంగీకరింపవలసియున్నది గాని, మూలగ్రంథకాలమునకును వ్యాఖ్యానకాలమునకును, అంతరము మిక్కిలి హెచ్చుటచేఁ గొంత కింపదంతి యందు చేరకపోదని మాత్రము నమృతవలసి యున్నది. ఇందు కితనిఁ గూర్చి లోకమున విస్తరించిన పుక్కిటిపురాణగాథలే నిదర్శనము.

భర్తృహరిని భట్టి విక్రమార్కులతోఁ జేర్చియు, విక్రమార్కునిసోదరుని గావించియు, ఒకానొక దేశమునకు రాజుఁ గావించియు, భార్య దుశ్శీలము కారణముగా నీతని సంసారవిరక్తుని జేసియు, ఏవేవో కొన్ని కథలు వ్యాపించిన వని మన మెఱుఁగుదుము. అందు, తనచేవిని బడినయొకకథ నమ్మియే సుభాషితత్రిశతికి వ్యాఖ్య రచించిన ఆవంచరామచంద్రపండితుఁడు నహృదయానందినీవ్యాఖ్యాన తారికలో “విప్రేణాభూతపూర్వం ఫల మధితప సాలమ్భి సూర్యప్రసాదాత్” ఇత్యాదిశ్లోకమున భర్తృహరివై రాగ్యమును వర్ణించియున్నాఁడు. కథ లిట్లుండ, వ్యాఖ్యాతలును, లేఖకులును వ్రాసిన యవతారికలు గద్యలు నెట్లున్నవో చూతము.

౧. త్రిపదీ-దీపికా-వ్యాఖ్యలు (భర్తృ) హరినిర్మితము లని కైయటుఁడు.

౨. వాక్యపదీయమును, త్రిపదీదీపికావ్యాఖ్యలును (భర్తృ) హరిప్రణీతము లని, కాశ్మీరరాజగుముక్తాపీడునిమంత్రియైనలక్ష్మణునివంశములోనివాఁడును

1. ఈవిషయము నీతకావ్యసందర్భమున విచారింపఁబడినది.

భూవతిరాజపుత్రుడు నగుహేలరాజు వాక్యపదీయవ్యాఖ్య యగుహేల రాజీయమునఁ జెప్పియున్నాఁడు¹.

3. క్రీ. ౧౮౮౮ లోని పుణ్యరాజు తనవాక్యపదీయటీకాంతమునందు, గురు ప్రశంసయు, మూలవ్యాఖ్యానప్రశంసయుఁ గావించుచు నిట్లు చెప్పి యున్నాఁడు.

“శశాంజుశిష్యా చ్ఛ్రు త్వైత ద్వాక్యకాణ్డం, సమాసతః, ,
పుణ్యరాజేన త స్యోక్తా సజ్జతిః కారికాశ్రితా.

గురవే భర్తృహరయే శబ్దబ్రహ్మవిదే నమః,
సర్వసిద్ధాంతసన్దోహసారామృతమయాయ చ”

౪. సుభాషిత త్రిశతీవ్యాఖ్య యగుసహృదయానందినితుడ, “ఇతి...శ్రీభర్తృ హరియోగీంద్రవిరచితా సుభాషితత్రిశతీ సంపూర్ణా”

౫. పురుషార్థదశకము తుడ—“ఇత్యాచార్యభర్తృహరి ప్రణీతం పురుషార్థ దశకం సంపూర్ణమ్”

౬. భట్టికావ్యమునకు మనోహరాఖ్యవ్యాఖ్య వ్రాసిన శ్రీధరపండితుఁడు సర్గాం తములం దిట్లు వ్రాసెను.

“వ్యాఖ్యానే భట్టికావ్యస్య శ్రీధరీయే మనోహరే”

౭. ఒకవ్రాతప్రతిలో “శ్రీమద్గోవిందదీక్షితసూనువిక్రమావరజభట్టిమహాకవి విరచితే మహాకావ్యే” ఇత్యాది—².

౮. ముగ్ధబోధినీకర్త యగుభరతపండితుని మాట లిట్లున్నవి—

“భర్తృహరి రామ కవిః శ్రీరామకథాశ్రయం మహాకావ్యం
చకార—ముగ్ధబోధిన్యాం భట్టిటీకాయామ్.”

“భట్టిటీకాం ప్రకురు తే భరతో ముగ్ధబోధినీమ్” ఇత్యాది—³

౯. ఇం కొకవ్రాతపుస్తకములో “ఇతి భర్తృకావ్యటీకాయాం జయమంగ ఛాయామ్”⁴

౧౦. ఇంకొక ప్రతిలో జయమజ్జళాన్తగద్యమున “వలభీవాన్తవ్యస్య శ్రీస్వామి సూనో ర్భట్టిమహా బ్రాహ్మణస్య మహానైయాకరణస్య” ఇత్యాది—⁵.

1. కైయటహేలరాజులశ్లోకములు పాణినీయసందర్భమున నుదాహరింపఁబడినవి.

2. తంజావూరులైబ్రరీకేటలాగు. సంపు. VI సంఖ్య—3712.

3. తం. లై. కే. సం. VI

4. తం. లై. కే. సం. VI సంఖ్య—3715.

5. ఈ ప్రతి నేను సంస్కృతకవిజీవితము వ్రాసిన కాలమున 1909 లోఁ జూచినది

౧౧. ఇయాకలిఖతమూలమాత్రపుస్తకముతుద నున్నశ్లోకము, దానితరువాతి గద్య, ఇట్లున్నవి. ¹

“ప్రవిధాయ ధృతిం పరాం జనానాం,

యువరాజం భరతం తతోఽభిషిచ్య,

జఘటే తురగాధ్వరేణ యష్టుం

కృతసమ్భారవిధిఃపతిః ప్రజానామ్. ౩౧.

ఇతి భట్టి కావ్యే తిజస్తకాణ్డే లుగ్విలసితం నామాదితః ద్వావింశ స్సర్గః.”

౧౨. జటిశ్వర-జయదేవ-నామాంతరుఁ డగుజయమంగళుఁడు, వ్యాఖ్యారంభ మున నిట్లు వ్రాసెను.

“శ్రీస్వామిసూనుః కవి ర్భట్టినామా రామకథాశ్రయం మహాకావ్యం చకార—”

ఇతనివ్యాఖ్యతోడిగ్రంథముతుద నీక్రిందిశ్లోకము లున్నవి.

1. ఇద మధిగతముక్తి మార్గచిత్రం, వివదిషతాం వదతాం చ సన్నిబంధాత్, జనయతి విజయం సదా జనానాం, యుధి సుసమాహిత మైశ్వరం యథా శ్రుమ్.

2. దీవతుల్యః ప్రబద్ధోఽయం, శబ్దలక్షణచక్షుషామ్, హస్తామర్ష ఇ వాద్ధానాం, భవే ద్వాక్యకరణా దృతే.

3. వ్యాఖ్యాగమ్య మిదం కావ్య, ముత్సవ స్సుధియా మలమ్, హతా దుర్దేధన శ్చాస్తిన్, విద్వత్ప్రియతయా మయా.

4. కావ్య మిదం విహితం మయా వలభ్యామ్,

శ్రీధరనేనసరేంద్రపాలితాయామ్,

కీర్తి రతో భవతా స్నృపస్య తస్య,

ప్రేమకరః క్షితిపో యతః ప్రజానామ్.

ఇతి భట్టికావ్యే ద్వావింశతితమ స్సర్గః.

కావ్య మిత్యాది-మ యేదం కావ్యం విహితం కృతమ్. శ్రీధరసూనునా సరేంద్రనామ్నా నృపేణ పాలితాయామ్...వలభీనామకపుర్యామ్. అత ఏవ కావ్యవిధానాయ యా కీర్తిః సా తస్యైవ రాజ్ఞో భవతాత్...—².

1. తంజావూరులైబ్రరీ. సం. ౪-3707.

2. ఇది, బొంబాయి నిర్ణయసాగరప్రెస్సులో-1928-అచ్చుపడినది.

ఇంకను గలవు కాని, ఈపండ్రెండువిధముల నున్నవానికి సామరస్యము కుదురునో కుదురదో చూతము. ఇందు మొదటిరెండును జెప్పినహరి భర్తృహరియే యని నామైక దేశన్యాయము స్థిరపఁజేయుచు మూడవది స్థిరపఱచుచున్నది. ఇది చెప్పినశబ్దబ్రహ్మవేత్త యగుమహావైయాకరణఁడును, నాల్గవది చెప్పినపాతంజలయోగవేత్త యగుయోగీంద్రుఁడును, ఐదవది చెప్పినయాచార్యుఁడును భర్తృహరియే యని తప్పకవిశ్వసించఁగలయున్నది. ఒకకావ్యమునే, ఆఱు, పదునొకండ్లు భట్టికావ్య మన్నవి. తొమ్మిదవది భర్తృకావ్య మన్నది. ఈరెంటికి నాధారము నామైక దేశన్యాయ మని తెలియఁగలదు. ఏడు, పది, పండ్రెండులు భట్టి కవి యన్నవి. ఎనిమిదవది భర్తృహరి కవియనియు భట్టికావ్య మనియు జెప్పినది. పదునొకండవదానిలో లేనట్లే, మూలమాత్ర మున్న వేఱువ్రాతపు స్తకములలోను ముగ్ధబోధిన్యాదిటీకలతోఁగిలిఖితపు స్తకములలోను గూడ, పండ్రెండవదానితుదఁ గనవచ్చుగ్రంథాంతశ్లోకములు లేవు సరిగదా! అట్టివ్రాతప్రతులలోఁ గొన్నిటి యందు భట్టికావ్యకర్త భర్తృహరి యని కనఁబడుచున్నది. తంజావూరులిఖిత పుస్తకపట్టిక ప్రకటించినవా రీవిషయ మిట్లే తెలుపుచున్నారు¹. ఒకజయమంగళావ్యాఖ్యతోఁగిలిఖితపు స్తకములలోఁ బెక్కింట సీశ్లోకము లున్నవి. అట్టిపుస్తకమే నిర్ణయసాగరముద్రణమునకు లభించినది. అందలిశ్లోకము లాధారముగా నాధునికవిమర్శకులు కొందఱు ‘భట్టికావ్యము భర్తృహరి రచించినది కాదు.’ అనువాదము లేవ నెత్తిరి². అంతే కాని, యీశ్లోకములు భట్టికావ్యమూలకర్తవా? వ్యాఖ్యాతవా? అనువిషయ మాలోచింప రైరి. మఱియు, మూలములో ‘శ్రీధరసేన’ యనియు, వ్యాఖ్యలో ‘శ్రీధరసూను’ అనియు, గద్యలో ‘శ్రీస్వామిసూను’ అనియు మూఁడువిధముల నున్నపాతములకు గతి యేమో యూహింప రైరి. మూలపాతమును వలభీపురపాలకు లగుధరసేనులకు సరిపుచ్చుచు భట్టికావ్యకాల నిర్ణయమునకు మాత్రము గడంగిరి. కావున వివాదకారణ మైనయీశ్లోకచతుష్టయ మెవరిదో ముందు కనుగొందము.

గ్రంథప్రశంసాపరము లైనప్రథమద్వితీయశ్లోకములను గూర్చి యంతగా విచారించఁ బనిలేదు. ఇత మూడవశ్లోకము—“ఈకావ్యము వ్యాఖ్యానము లేకుండఁ దెలియరాదు. దీనిని జదివి గొప్పవిద్వాంసులు సంతోషించినఁ జాలును. నేను గొప్పపండితులకుఁ బ్రియుండనై శబ్దశాస్త్రజ్ఞానము లేనిదుర్దేహుల నిం

1. తంజావూరు కేటలాగు. 3707 సంఖ్య. The name of the author appears in some Mss. as Bharttrhari.

2. చూ, పి, వి, కాణేపండితుని సాహిత్యదర్పణాంగకీతిక.

దణఁచి వైచితిని* అనుభావము వెల్లడించుచున్నది. ఆహా! ఏమిభావము! కవి యెవఁడైనఁ గానిండు. ఈయాలోచన మెంతయుదార మైనదో చూడుడు. తాను రచించినకావ్యమున కిట్టిప్రయోజనము ప్రకటించినకవి లోకములో నుండునా? నిజముగా దురాశయగర్భిత మైనయీశ్లోకము మూలకర్తది కాదనుటకుఁ బ్రబల మైనహేతు వొకటి కలదు చిత్తగింపుడు.

భామహుఁడు తనకావ్యాలంకారద్వితీయపరిచ్ఛేదములో, కావ్యప్రసంగము కావించుచు, నానాధాత్వర్థగంభీరయు యమకవ్యపదేజీనియు సగుప్రహేళిక సుఖబోధ్యము గా దనుతలంపుతో, ఇట్టికావ్యములు కూడా శాస్త్రములవలె వ్యాఖ్యాగమ్యము లైతే, వీనివల్ల మంచివిద్వాంసులు సంతోషింతురు కాని, ప్రజ్ఞచాలనివా రణఁగిపోవుదురుగదా, అయ్యో! అనుభావము వెల్లడించుచు—

“కావ్యా న్యపి య దీమాని వ్యాఖ్యాగమ్యాని శాస్త్రనత్,
ఉత్సవ స్సుధియా మేవ హస్త దుర్దేధసో హతాః”

అనుశ్లోకము చెప్పెను. ప్రహేళికాసందర్భ మవకాశముగా నుదయించిన యీశ్లోకము శాబ్దికజ్ఞానప్రయోజనమును, క్లిష్టార్థము నైనభట్టికావ్యమున కన్ని విధముల సరిపడుట యెఱింగినజయమంగలుఁడు తా నట్టికావ్యమునకు వ్యాఖ్య వ్రాసి వన్నె తెచ్చితి నన్నయత్కర్త ప్రకటించుకొనుటకై దీనియర్థమే వచ్చునట్లు ‘వ్యాఖ్యాగమ్య మిదంకావ్య’మిత్యాదిగాఁ బూర్వోదాహృత మైనమూఁడవ శ్లోకము కల్పించె ననుట విస్పష్టముగా గోచరించుచుండ నది మూలకర్తది కాదనుట కింకను సందేహ మేల? ఆత్మతీయశ్లోకము మూలకర్త దనియెఱిగియే భామహుఁడు భట్టికావ్యనిరసనపరముగా నిట్లుచెప్పిన స్థల భావింప రాదని కొందఱు అడుగవచ్చును గాని, ప్రాచీనగ్రంథకర్త లెవరు నట్లు తమకృతులఁబ్రయోజనమును వర్ణించినజాడయే కనఁబడదు. ఇంక నాల్గవశ్లోకము చూతము. మూలమును బట్టి శ్రీధర సేనరాజుపాలించు—వ్యాఖ్యనుబట్టి, శ్రీధరునిపుత్రుఁడైననరేంద్రుఁడను పేరు గలరాజుపాలించు—వలభీపురమున నే నీకావ్యము రచించితిని.—నే ననఁగా భట్టియే యందము—అందుచే నీకావ్యరచనమువలనకీర్తి యారాజున కగుఁగాక—అనుభావము తెలుపుచున్నది. ఇది చరిత్రవిషయకము గావున శ్రద్ధగాఁ బరిశోధింపఁదగియున్నది. ‘శ్రీధరునిపుత్రుఁడైననరేంద్రుఁడనురాజు’అనెడియర్థము వ్యాఖ్యానమున విస్పష్టముగా నున్నది గావున మూలములో ‘సేన’పదమునకు బదులుగా ‘సూను’పదమే యుండవలె నని విదిత మగుచున్నది. ఆపక్షమున విమర్శకు లాలోచించినట్లు శ్రీధర సేను లనెడివారు రారు. నరేంద్రుఁడనెడిరాజు వచ్చును. వలభీశాసనములలో శ్రీధర సేను లున్నారు కాని, నరేంద్రావ్యయుఁడు లేడు.

సేన-భట్ట-అనుపదములు వలభీరాజుల పేళ్ల తుద గౌరవార్థకములై చేరుట కలదు. కావున శ్రీధరుఁ డనువాఁడు శ్రీధరసేనుఁ డనఁ దగును గాని, అతఁడు నరేంద్ర సంజ్ఞఁడు కాఁజాలఁడు. వలభీరాజవంశమునం దాపేరు గలరాజుకఁ డుండు నేమో కాని, మొదటిధరసేనుఁడు మొదలుగా నాల్గవధరసేనునివఱకుఁ గలమధ్యకాల మందు-క్రీ.గిం-౬గిం నడుమ-భట్టియనువాఁడతని కంకితముగా భట్టికావ్యము రచించి యుండు ననెడి విమర్శకులయాశయము మాత్రము సరికాదని దీని వల్లఁ దేలుచున్నది. ఇంక—

“శ్రీధరపుత్రుఁ డైననరేంద్రుఁడుపాలించువలభీపురమున నే నీకావ్యము నిర్మించితిని. ఈకావ్యరచనకర్త యానరేంద్రరాజున కగుఁగాక” యనెడికవియాశయము విమర్శితము. నరేంద్రునికి యశ స్సెట్లు వచ్చును? గ్రంథమున కతని పేరు పెట్టుటచేతనో, అవతారికలో నతనిగుణములు వర్ణించుటచేతనో. ఆట్టియవతారిక లేదు. పేరు కనఁబడదు. కవి భట్టి, కావ్యము భట్టికావ్యము. ఇంక నరేంద్రునిపే రేది? ‘కీర్తి రతో భవతా స్నృపస్య తస్య’ అనుపాదము, నరేంద్రునికిఁ గావ్యకర్తృత్వ మారోపించి యతనికిఁ గీర్తి తెచ్చునట్లు చెప్పుచున్నది గాని, క్రియ కనఁబడదు. అతనికిఁ గీర్తి తెచ్చుట కవియాశయ మైనచో నిది నరేంద్రకావ్యము కావలెను గాని భట్టికావ్యము కాఁగూడదు. అందుచే భట్టి యనెడియొకకవి నరేంద్రుఁ డనెడివలభీరాజున కీకావ్యమునఁ గీర్తి తెచ్చె ననెడి యర్థము పొనఁగదు. కావున నీనాలుగుశ్లోకములును మూలకర్తవి కావనియు, వ్యాఖ్యాత యగుజయమంగళుఁడు కల్పించిన వనియు స్పష్ట మగుచున్నది. ఇందుకుఁ గొన్ని కారణములు పైని జూపఁబడినవి. వానినే యొక్కచో సంగ్రహింతుము.

౧. ముగ్ధబోధిన్యాదివ్యాఖ్యానకర్త లీశ్లోకము లెఱుంగరు.
౨. మూలముమాత్ర మున్నపుస్తకములలో నివి కనరావు.
౩. కావ్యకర్త యెవఁడును మూఁడవశ్లోకములో నున్నరీతిని గర్వముతోడి యనుచితోక్తులు పలుకఁడు.
౪. చతుర్థశ్లోక భావమునుబట్టి యీకావ్యము నరేంద్రునిపేర లేదు.
౫. ఆనరేంద్రునికి భట్టియనువ్యవహార మున్నదని యూహింప మన్నగద్యలో ‘శ్రీస్వామిసూనో ర్భట్టిమహాబ్రాహ్మణస్య’ అను విశేషణము లుండుటం బట్టి కవిభట్టి వే ఆనవలెను. ఇంతకును వలభీశాసనములలో శ్రీధరపుత్రుఁ డైననరేంద్రనామకరాజు కనరాఁడు¹.

౬. భట్టియనుకవి వలభీపురమున నీకావ్యము రచియించి యొకరాజునకుఁ గీర్తియే యభిలషించెనని, వలభీశాసనములలోని రాజవర్ణనములం దీవిషయము తప్పక యుండును. కాని, అట్లులేదు.

ఈహేతువులనుబట్టి, ఈశ్లోకములలో మొదటి మూఁడింటిని, కావ్యమహాత్మ్యముతోడి తనవ్యాఖ్యానమహిమ ప్రకటించుకొనుటకును, కడపటిశ్లోకమును దా నేదోవిన్నచరిత్రాంశము చేర్చుటకును మిక్కిలి యర్హాచీనుఁడైనజయమంగళుఁడు కల్పించిన వని తప్పక చెప్పవచ్చును; నవ్వవచ్చును. పూర్వోదాహృతము లైనయెనిమిది, పండ్రెండుసంఖ్యలు గలయవతారికలలోని గ్రంథారంభవచనములు పోలి యుండుట చూడఁగా, ముగ్ధబోధినీవ్యాఖ్యను జూచియే జయమంగళావ్యాఖ్య పుట్టిన దనవచ్చును. దీనినే యది చూచి పుట్టినచో నీశ్లోకముల నది గ్రహించియుండును. ముగ్ధబోధిని క్రీ. ౧౮౮౮ లో జనియించినది. దాని తరువాతి దైనజయమంగళ చేర్చినపుక్కిటి పురాణ మెట్లువిశ్వసనీయ మగును? అయితే భట్టికావ్యకర్త యెవఁడు? భట్టియే. భర్తృభట్టిశబ్దములసంబంధముపై దృష్టి పెట్టక తొలుత జయమంగళుఁడును, అతనినిబట్టి యిప్పటివిమర్శకులును, పౌరపడిరిగాని, భర్తృహరియు భట్టియు నొకఁడే.

కాత్యాయనునికృతికి, 'కాతీయ'మనియు, కుమారిలభట్టుమతమునకు 'భట్టుమత' మనియు వాడుక వచ్చినట్లే భర్తృహరికావ్యమునకుఁ దొలుత 'భర్తృకావ్య'మనువాడుక కలిగినది. నిజముగా నీవాడుక యున్న దనుటకు ముగ్ధబోధినిమాటలే ప్రమాణము. అది, 'భర్తృహరి రామకవిః శ్రీరామకథాశ్రయం మహాకావ్యం చకార' అనిమొదలఁ జెప్పి, తుదను, కావ్యమును భట్టికావ్య మన్నది. తొమ్మిదవసంఖ్యవ్రాతపుస్తకము నిజ మైనవ్యవహారమునుబట్టి 'భర్తృకావ్యటీకాయామ్' అన్నది. నామైక దేశన్యాయమునుబట్టి కైయటాదులు భర్తృహరిని 'హరి'యని వ్యవహరించినట్లే, అతనియీకావ్యమును 'భర్తృకావ్య'మని తొలుతఁ బాఠకులు వ్యవహరించినట్లు విశ్వసింపవచ్చునుగదా! ఈకావ్యము మొదటిపేరు రావణవధయని జయమంగళాంతగద్యములోని 'భట్టిమహాబ్రాహ్మణస్య...కృతౌ రావణవధే...' అనుమాటలే చెప్పుచున్నవి. నిజమైనపేరిది యెనను, కవనిబట్టి పాఠకలోకము దీనినిభర్తృహరికావ్య మని వాడుచుండ, దానిసంగ్రహరూప మైన భర్తృకావ్య మనుసంజ్ఞ స్థిరపడినది. ఆదేశమునం దాకాలమునఁ బ్రాకృత మెక్కువగా వాడుకలో నున్నందున నిందలిభర్తృశబ్దమునకుఁ బ్రాకృతరూప మైనభట్టిశబ్ద మాదేశమైనది. దానితో భట్టికావ్యసంజ్ఞ లోక మావరించినది. ఇది నిజమైనభట్టికావ్యసంజ్ఞాస్వరూపము. ఇట్లు మాఱుచు వచ్చినదీనిస్వరూపము తెలిసినకొండ అర్హాచీనులు దీనిని భర్తృకావ్య మనుట కూడఁజైయభిప్రాయమును నమ

ర్థించుచున్నది. ఇంక, ఇందలిభర్తృభట్టియగుటకుఁ బ్రాకృతవ్యాకరణములే కాదు, పూర్వకవిప్రయోగములను బ్రమాణము లగుచున్నవి¹. ఇట్లుసిద్ధమైనయీభట్టి పదము భట్టియనెడియొకవేఱుకవి కలఁ డనెడిభ్రాంతికి మూలమయినది. ఈ భ్రాంతికి భర్తృహరి భట్టివిక్రమార్కులపుక్కిటిగాధలు సాధకము లైనవి. భట్టి యనుమఱియొకపురుషుఁడు డున్నాఁడో లేఁడో, అవిషయమిపుడు విచారింపఁ బని లేదు గాని, భట్టికావ్యములోనిభట్టిశబ్దముభర్తృహరిపరమేయని మాత్రము చెప్పవచ్చును. సర్మోనియర్విలియమ్సుపండితుఁడుగూడ నిట్లే యభిప్రాయపడుచు భట్టిశబ్దమున కర్థము వ్రాయునందర్భమున “భట్టి, భర్తృస్వామి-హరి-భట్టిసామి-స్వామిభట్ట-అనుపేళ్ల వ్యవహరింపఁబడెను. ఇతఁడు, మహానైయాకరణుఁడు. వాక్య పదీయముమొదలగువ్యాకరణగ్రంథములు భట్టికావ్యము సుభాషితత్రిశతి, అనువానిని రచియించెను” అని విశదీకరించెను, కావున భర్తృహరియే భట్టికావ్య కర్తయనెడిప్రాచీనపాఠకమతమే నిజమగుచున్నది. ఇతఁడే పండితుఁడగుద్యలలోనియితనితండ్రిమాట. గోవిందశ్రీస్వామిశబ్దములు సమానార్థకములు పర్యాయపదములు నగుట నిం దేదోయొకటి యితనితండ్రిపేరగునేమో! కాని, ఇందు కితరప్రమాణము లభింపలేదు. ఇట్లే, ఇతనిభ్రాతృ విక్రముఁ డనుటకును, ఇతని నివాసము వలభీపుర మనుటకును గూడ నితరాధారములు లేవు. కావున నివి సందిగ్ధములు. ఇతఁ బ్రస్తుతవిషయమైనయితనికాలము.

భట్టికావ్యాంతర్జ్ఞోకము జయమంగళకల్పిత మని యింతకు మున్నే విదితమైనదిగావున, అది యాధారముగా, త్రివేదీపండితుఁడును, కాణేపండితుఁడును మొదలగువారు, వలభీపురరాజు లగుధరసేనులకాలమునందు క్రీ. ౧౦౦-౬౫౦ నడుమ భట్టికావ్యము పుట్టియుండు సనుచుఁ బ్రకటించినయాహాయు; మూడవ ధ్రువసేనునిశాసనమునుబట్టి భట్టికావ్యకర్త ఒప్పుఁ డనువానిపుత్రుఁడు భట్టిభటుఁ డనియు సతఁడాకాలమువాఁడనియుఁ గొందఱు చేసినయాహాయుఁ బగాస్తము లగుచున్నవి. ఇతఁ, మందసారసూర్యదేవాలయశాసనములోనిశ్లోకములు భట్టి కావ్యద్వితీయసర్గలోనిశరదృతువర్ణనశ్లోకములకు సరిపడుచున్న వని చెప్పుచు, క్రీ. ౪౭౩ సంవత్సరమునం దాశాసనమందలిశ్లోకములు రచియించినవత్సభట్టియే భట్టి కావ్యకర్తయని తలంచిన బి. సి. ముజుందారుపండితునియాహా సమంజసము గా దని ఏ. బి. కీతుపండితుఁడు పరామర్శించియున్నాఁడు. వత్సభట్టి భట్టికావ్య కర్తయనుట నిరాధారము గావున దానితోఁ దన్నిర్ణీతకాలమును బ్రమాణబద్ధము గా దనుట, తెల్లము. ఏ. బి. కీతుపండితుఁడు పూర్వవాదము లంగీకరింప

1. భర్తదారకః=భట్టిదారజీ, భర్తుః=భట్టిఁడో, ఇత్యాదులు.

కున్నను, భట్టికావ్యము వాక్యపదీయక ర్తయగుభర్తృహరి వ్రాసినది గా దనుచు, అది దండిభారవికపులకంఁజు బూర్వ ముదయించినదని చెప్పెను¹. ఇది యైనను, ఊహయే కాని సిద్ధాంతము కాదు. అందుచే నితనికాలము సందిగ్ధముగా నున్న మాట సత్యమేకాని, నేను సంస్కృతకవిజీవితము రచియించిననాటియభిప్రాయము మార్చుకొనఁ దగినప్రమాణము లభింపమిచే, క్రీ. శ. ౧౨౦ ప్రాంతములోనిభారవి కితఁడు పూర్వఁ డనియే యభిప్రాయపడుచున్నాను. భట్టికావ్య మితనిది కా దనెడి వాదము ప్రబలముగా నున్నది గాని, అది భారవికిఁ పూర్వ మనువిషయమున వివాదము లేదు గావున, అందలికావ్యాలంకారవిషయక మైనప్రసన్నకాండము దండికావ్యాదర్శమునకుఁ బూర్వ మనుట విశ్వసనీయమే యగుచున్నది. ఇక దీని నిట్లుంచి దండిభామహులపౌర్వాపర్యము నించుక పరిశీలించుము.

దండికావ్యాదర్శమందును భామహునికావ్యాలంకారమందును సుమారు పదిశ్లోకముల కొన్నికొన్ని భాగములు “సర్గబంధో మహాకావ్యమ్—తద్భావికమితి ప్రాహుః ప్రబంధవిషయంగుణమ్—ఆత్మేపోర్ధాస్తరన్యాసో వ్యతిరేకో విభావనా—” ఇత్యాదులు సమానముగాఁ గనవచ్చుటంజేసి, వీరిపౌర్వాపర్యనిర్ణయము విమర్శక లోకమును గలతపెట్టుచున్నది. ఈశ్లోకసామ్యమున కేవో కొన్ని హేతువులు తోడుచేసి కొందఱుపాశ్చాత్యులు భారతీయులు గూడ భామహుఁడు పూర్వఁ డని నిర్ణయింప, మఱి కొందఱు అట్టివారే తద్విన్నము లైనకొన్నియుపపత్తులు తోడు చేసి దండి పూర్వఁ డని నిర్ణయించిరి. అక్కడక్కడ నున్న యుభయపక్షీయవాద ములను సంగ్రహించి యొక్కచోఁ జేర్చి పి. వి. కాణేపండితులు చక్కనిచర్చ యొనర్చి తుదకు దండియే పూర్వఁ డని యభిప్రాయము తేల్చిరి కావున గ్రంథ విస్తరము కాకుండ, వాచివిమర్శనమునుండి ముఖ్య మైనకొన్నియుపపత్తు లిందు సంగ్రహింతము².

ఉద్భూతాదులు కొందఱు భామహుని బ్రాచీనునిగా గణింప లోచనకారా దులు కొందఱు దండిమతము ప్రాచీనముగా గణించిరి. అర్వాచీనలాక్షణికులు తమ కిష్ట మైనపూర్వమతము గ్రహించినంతమాత్రమున, ఆపూర్వులలో నతఁడు గాని యితఁడు గాని పూర్వఁ డని నిర్ణయించుట నముచితము కాదు.

ఉపమాలంకారశబ్దాలంకారయమక భేదములను భామహునికంఁజు దండి యొక్కవసూత్తద్వైతో నిరూపించియున్నాఁడు కావున నతనికంఁజు నితఁడు

1. చూ. కమలాశంకరప్రాణశంకరత్రవేదీగారి భట్టికావ్యపీఠిక. పి. వి. కాణేగారి సాహిత్యదర్శణపీఠిక.

2. చూ—పి. వి. కాణేపండితుని సాహిత్యదర్శణాంగపీఠిక.

వరుఁ డనెడియభిప్రాయ మొకటి కలదుగాని, అదియును సముచితము గాదు. భామహుఁ డైదుయమకభేదములు మాత్రమే చూపెను. భరతాచార్యుఁడు పదియమకభేదములు చెప్పియున్నాఁడు. ఎక్కువసూక్ష్మదృష్టితో యమకభేదములు నిరూపించిన భరతుఁడు భామహునికిఁ బరుఁడనఁ గలమా? కావున లక్షణనిర్వచనములయందలి హెచ్చుతగ్గులు కూడ వీరిపౌర్వాపర్యనిర్ణయమున కుపకరింపవు.

కావ్యాదర్శవ్యాఖ్యాత యగుతరుణవాచస్పతి కొన్నిచోట్ల¹ దండి భామహునిమతమును విమర్శించినట్లు చెప్పటనుబట్టి, దండి యతనికిఁ దరువాతివాఁడనుట కవకాశము కలిగినది గాని, మిక్కిలి యర్వాచీనుఁ డైనతరుణవాచస్పతి వారిపౌర్వాపర్య మెఱిగి యట్లు చెప్పె ననుటకుఁ బ్రమాణ మేదియు లేదు. 'సర్గబంధో మహాకావ్య' మిత్యాదిగాఁ బద్యగద్యకావ్యలక్షణములు నిరూపించు సందర్భమున దండిమతము భామహమతముకంటె సవిమర్శముగా నుండుట చూచి తరుణవాచస్పతి, అది భామహమతఖండనపరముగా నుండె ననెను గాని వేఱుగాదు. కావున మిక్కిలి తరువాతివా రయిన వ్యాఖ్యాతలు సందర్భమునుబట్టి, ఆమతమున కీమతము విరుద్ధముగా నున్న దని గాని, దాని నిది ఖండించుచున్న దని గాని చెప్పినంతమాత్రమున, వారిమాటలు కాలనిర్ణయమున కాధారము లని తలంపరాదు.

భామహుఁడు, కథకును—ఆఖ్యాయికకును భేదము పాటించి లక్షణములు వ్రాసెను. దండి, పేళ్లు వేఱయినను, కథాఖ్యాయికలు రెండు నొకజాతివే యనెను. దీనినిబట్టి భామహమతమును దండిఖండించె ననవచ్చునా? ఈపేళ్లు గలయీకావ్యములు వీరికాలములో నే పుట్టినవై నచో నట్లు చెప్పవచ్చును గాని, కథాఖ్యాయికా సంజ్ఞలు పతంజలికాలమునఁ గూడఁ గలవు. కథానాయకుఁడే కథ చెప్పువాఁడు గాను, అన్యుఁడు కథ చెప్పువాఁడుగాను వారికిఁ గనవచ్చినయట్టికావ్యములను బట్టియు, వారియభిరుచినిబట్టియు, ఈకావ్యముల లక్షణములు వారు చెప్పియుండురు గాని, ఒకరిలక్షణ మొకరు ఖండింప నిట్లు చెప్పియుండరు. కావున వీరి ముందువెనుకల కిది యొక హేతువు కాఁజాలదు. ఇట్లే, ఉభయపక్షములవారును, భామహుఁడు పూర్వుఁ డనుటకును దండిపూర్వుఁ డనుటకు నేవో హేతువులు చూపిరి గాని, అవి యంత ప్రబలములు కావు. కాని, వీ రిద్దఱిలో దండిపూర్వుఁ డనుట కుభయులగ్రంథములలోని కొన్నిలక్షణనిర్వచనములు తోడ్పడకపోవు. అట్టివానికిఁ గొన్నియుదాహరణములు.

1. కావ్యాదర్శములో—1-23;—1-29;—2-235;—శ్లోకవ్యాఖ్యలు.

“స లిజ్జవచనే భిన్నే నహీనాధిక తాపి వా
 ఉపమాదూషణా యాలం యత్రోద్వేగో న ధీమతామ్...
 స్త్రీన గచ్ఛతి షడ్జో ౭యం వక్త్ర్యేషా స్త్రీ పుమా నివ...
 ఇత్యేన మాదిసౌభాగ్యం స జహ త్యేన జాతుచిత్.
 అస్తి చ క్వచి దుద్వేగః ప్రయోగే వాగ్విదాం యథా
 హంసీవ ధవళ శ్చంద్రః సరాం సీ వామలం నభః.....”¹.

అనుచు, దండ్యాచార్యుఁ డుపమానోపమేయముల లింగభేదవచనభేదములును హీనత్వాధికత్వములు ననునాల్గును, సరస్వత కుద్వేగము కలిగింపవేని యుపమాదోషములు కావనియు, ఉద్వేగము కలిగించెనేని యుపమాదోషము లగుననియు సోదాహరణముగా లక్షణములు నిర్నిచియున్నాఁడు. మేధావి యను లాక్షణికుఁడు వైనాల్గింటికి మఱిమూఁటిని జేర్చి, ఉపమాదోషము లేడని చెప్పెను. అతనిమాటనుబట్టి భామహుఁడు—

“హీనతా సంభవో లిజ్జవచోభేదో విపర్యయః

తపత ఉపమాదోషాః సప్త మేధావి నోదితాః...

యదుప్రవీరః ప్రగృహీతశార్ఙ్గః నేన్ద్రాయుధో మేఘ ఇ వాబభాసే.”².

అనుచు దండివలెనే, ఉద్వేగముకలిగించువాని సుదాహరించియున్నాఁడు. ఇతనితరువాతివాఁడైనవామనుఁ డాఱుదోషములనే పేర్కొనెను గాని, ఎట్లయిన నుపమాదోషపరిగణనమున మార్గదర్శి దండి యని తోచకపోదు. అందుచే మేధావిభామహులిద్దఱికిని గూడ దండి పూర్వుఁ డనవలసియున్నది. అయితే, మేధావిని రామశర్మను పేర్కొన్న భామహుఁడు, వారికిఁ బూర్వుఁ డైనదండి నెందుకుఁ బేర్కొనఁడు? ఇందుకు సరి యైన కారణము చెప్పఁజాలము గాని, దండి మతమును ఖండించుట భామహుని కిష్టమని మాత్రము చెప్పఁగలము. ఎట్లనఁగా?

‘గతో ౭స్త మర్కో భా తీన్ద్ర ర్యాన్తి వాసాయ పక్షిణః’

అనెడియొక ప్రాచీనశ్లోకముపూర్వార్థ మెత్తుకొని దండి ‘కాలావస్థానివేదనమం దిది కూడ సాధువేయగు నని చెప్పియుండ, భామహుఁడును బైపూర్వార్థమే యెత్తుకొని ఇది యేమి కావ్యము? దీనిని వార్తయందురనుచునిరసించెను³. వార్తకూడ నొకయలంకార మని భట్టికావ్యము నిరూపించినది⁴. కాస్త మనెడి

1. కావ్యద—2-51—54

2. కావ్యలం—2-39, 40—

3. కావ్యద. 2-244—కావ్యలం. 2-87—

4. భట్టి. 10-46—

కావ్యగుణము వార్తాదులందు గనవచ్చు నని దండి మఱియొకచోటఁ జెప్పి యున్నాడు¹ అయిన నేమి? భామహునికిఁ బైకవిత్వము సమ్యతము కాలేదు. “అగుఁగాక. దీనినిబట్టి, దండి యా నన్నదానిని భామహుఁడు కా దనె నని యెట్లుచెప్పనగును? భామహుఁడు కా దన్నదానినే దండి యా ననిచెప్పినేమో?” అని కొందఱు అడుగవచ్చును. సత్యమే. కాని, ఉపమాదోష కావ్యదోష పరిగణన మున దండిమార్గదర్శకఁ డయ్యె ననుట విశ్వాస్య మగుచున్నది గావున నిచ్చట దండిమతమునే భామహుఁడు విమర్శించె ననుటయు విశ్వాసపాత్రము కాఁగలదు.

నాట్యశాస్త్రకర్త గణించినరీతినే దండి “అపార్థం వ్యర్థ మేకార్థమిత్యాదిగా దశవిధకావ్యదోషములను గణించి, ప్రతిజ్ఞా హేతు దృష్టాంత హాని, దోష మగునా కాదా యని విమర్శించుట నిష్ప్రయోజన మని చెప్పియున్నాడు². భామహుఁడు కావ్యదోషనిర్ణయమున సరిగా దండిచెప్పినట్లేకములే³ చెప్పుచు, దండి కావ్యదోషముగాఁ బరిశీలించరా దన్నప్రజ్ఞాతిహేతుదృష్టాంతహాని కావ్యదోషమే యని సాధించుటకై —

“అథ ప్రతిజ్ఞాహేత్వాదిహీనం దుష్టంచ నర్ణ్యతే”

అనుచుఁ బంచమపరిచ్ఛేద మారంభించి పట్టుదలతో దానిని సమర్థించి యున్నాడు. ఈసందర్భమందలియితనిపూనిక తప్పక దండిమతఖండనమునకే యని పాఠకులకుఁ దోచకపోదు. మఱియు, దండి హేతుసూక్ష్మలేశములుమూఁడు నలంకారము లని చెప్పియుండ, భామహుఁ డివి యలంకారములు కా వని చెప్పెను⁴. ఇట్లే, ఉపమాలంకారకావ్యగుణాదినిరూపణమున దండిమతమునకు విరుద్ధముగా భామహుఁడు గావించినచర్చ యగపడుచున్నది. ఇదియిట్లుండ—

“విజితాత్మభవద్వేషిగురుపాదహతో జనః

హిమాపహామిత్రధరై ర్వాప్యస్తం వ్యో మాభినందతి”

అనుష్లోకమును⁵ దండిప్రహేళికాభేదమున కుదాహరించియున్నాడు. భామహుఁ డిందలియుత్తరార్థభాగ మెత్తుకొని ‘హిమాపహామిత్రధరై ర్వాప్యస్తం వ్యోమేత్యవాచకమ్’

అనుచు దానిని, అవాచక మనెడిదోషముఁ గా గణించెను⁶. పైష్లోకము దండికృత మని శార్ఙ్గధరుఁడు చెప్పుచున్నాడు. అందుచేఁ బైష్లోకముగాని దాని భాగముగాని దండిభామహు లితరకృతినుండి గ్రహించియుండు రనుటకు వీలు లే దనియు, దండిష్లోకమునుండియే భామహుఁడు పైభాగము గ్రహించి యవా

1. కావ్యాద. 1-85.

2. కావ్యాద. 3-125, 126, 127—

3. కావ్యాలం. 4-1, 2.

4. కావ్యాద. 2-235—కావ్యాలం. 2-86.

5. కావ్యాద. 3-120—

6. కావ్యాలం. 1-41,

చకమున కుదాహరించె ననియు విదిత మగుచున్నది. మఱియు భామహుఁడు గాఢీ వైదర్భీ రీతులకు భేదము పాటించుటను దూషించి యున్నాఁడు¹. వైదర్భీ రీతి మంచి దన్నవారిలో నగ్రిముఁడు దండి యనవచ్చును. “అస్త్యనేకో గిరాం మార్గః” ఇత్యాదిగా రీతులు పెక్కు కల వనిచెప్పుచు, అందు గాఢీ వైదర్భీ రీతులను ముఖ్యముగా వివరించి వైదర్భీ ప్రాశస్త్యమును దండివర్ణించియుండ² దానిని గా దనుచు భామహుఁడు విమర్శింపుటయే దండిమతము భామహుని కిష్టము గాదనుటకుఁ బ్రమాణము గాఁగలదు. ఇంక నిట్టి వెన్నేనిదృష్టాంతములు కలవు కాని దండికి భామహుఁ డర్వాచీనుఁ డని యూహించుట కివి చాలును. త్రివేదీ జాకోబీ మొదలగుపండితులు వీనిని, ఇట్టివానిని బ్రమాణములనుగా గ్రహించి భామహుఁడే పూర్వుఁ డని సమర్థింపఁ జూచిరి గాని, ఆసమర్థన మంత యుచితముగా లే దని, పేథక్ సరసింహయ్యంగారు కాణే మొదలగుపండితులవిమర్శన పద్ధతులే చెప్పుచున్నవి. దండికాలమును గూర్చి యీష డ్భేదములు కలవు గాని, ఎల్లయిన సతఁడు క్రీ. ఆఱవశతాబ్దిలోనివాఁ డనుట యందఱికిని సమ్మతమే. కావున క్రీ. ౫౫౦-౬౫౦ నడుమ దండిభామహులుండినియు, వీరిలో దండి పూర్వుఁ డనియు మనము విశ్వసితము.

ఇంతదనుకఁ గావించిన ప్రసంగమునుబట్టి నాట్యశాస్త్రమునకును భట్టి కావ్యమందలి ప్రసన్న కాండమునకును దరువాత గోచర మగునాలంకారిక గ్రంథము దండికావ్యాదర్శమే యని తేలినది. ఇక నిదిమొదలుగాఁ గావ్యాలంకారలక్షణము లెల్లు వికసించినవో చూతము.

దండి రచించిన కావ్యాదర్శము ౬౬౨ శ్లోకములతోడి మూఁడుపరిచ్ఛేదములగ్రంథము³. ఇందలి ‘పూర్వశాస్త్రాణి సంహృత్య-దర్శితాః పూర్వ సూరిభిః’ ఇత్యాదివాక్యములనుబట్టి యితఁడు భరతనాట్యశాస్త్రాదుల ననుసరించి యీకృతి నిర్మించె నని విదిత మగును. ఇందు నాటకాదులలక్షణములు తప్పఁ దక్కినకావ్యాలంకారభేదములలక్షణము లన్నియు నిరూపింపఁబడినవి. “కావ్యము, పద్యము-గద్యము-మిశ్రము-అని త్రివిధము. సర్గబంధము మహాకావ్యము. కథ-ఆఖ్యాయిక-అని గద్యము ద్వివిధము కాని రెండు నొకటే జాతి. గద్యపద్యమయి చంపువు. వాఙ్మయ మంతయు సంస్కృతము ప్రాకృతము అపభ్రంశము మిశ్రము

1. కావ్యాలం. 1. 30-32.

2. కావ్యాద. 1. 40-46.

3. శ్లోకసంఖ్య-బొంబాయిప్రతి 662—కలకత్తాప్రతి 660—మదరాసుప్రతి 663.

నని చతుర్విధము. కావ్యమార్గ మనేకవిధము—మార్గ మనఁగా నిచ్చట రీతి యని యర్థము—అందు వైదర్భిగౌడి యనునవి ముఖ్యములు. శ్లేష ప్రసాద సమతాది ప్రాణప్రాయము లై నపదిగుణములతోఁ గూడినది వైదర్భి. గౌడి తఱచుగా దీనికి విపరీతముగా నుండును. ఈరెండుమార్గములలో వైదర్భమునే పెక్కుం డ్రాదరింతురు. నిర్మల మైనవైదుష్యమును సహజసిద్ధ మైనప్రతిభయు దృఢ మైనపూని కయుఁ గావ్యసంపదకు హేతువులు” ఇత్యాదిబహువిషయములు ప్రథమపరిచ్ఛేద మున వర్ణింపఁబడినవి. కావ్యశోభాకరము లైనధర్మము లలంకారము లనెడి సామాన్యలక్షణమున కనుగుణముగా, ఉపమాదిభావికాంతము లైనముప్పదియై దలంకారములు లక్ష్యలక్షణసమన్వయరూపమున ద్వితీయపరిచ్ఛేదమందును, యమక భేదములు ప్రహేళికాభేదములు కావ్యదోషములు చిత్రకవిత్వమార్గములు మొదలయినవి తృతీయపరిచ్ఛేదమందును జూపఁబడినవి.

ఇతఁడు గ్రంథారంభమందు ‘పూర్వవిద్వాంసులు కావ్యమున కలంకార ములు శరీర మని’ రని చెప్పుచు, ‘శరీరం తావదిష్టార్థవ్యవచ్చిన్నా పదావళి’ యనుచు, ఇష్టార్థసహితమైనశబ్దావళి కావ్యశరీర మని స్వాభిప్రాయము తెలిపెను. దీనినిబట్టి ప్రాచీనులకంటె మఱికొంత ముందుకు వచ్చినయితనిమతమే శబ్దార్థములు కావ్య మనెడితరువాతిలాక్షణికులకుఁ జేయూత యిచ్చినదని తెలియుచున్నది. మఱియు, కావ్యమున కాత్మ యేది యనెడిసాహిత్యవీమామాంసావిషయక మైన సూక్ష్మపరిశీలనమునకు దారి చూపినవాఁడు నితఁడే. “పరస్పరసూక్ష్మభేదములు గలవాఙ్మార్గము లనేకములుకలవు కాని, వానిలో వైదర్భిగౌడీయమార్గములు ప్రస్ఫుటాన్తరము” లనుచు వాని నెక్కువగాఁ జర్చించి, అందు వైదర్భిమార్గమున కెక్కువ ప్రాశస్త్యప్రాముఖ్యములను నిర్దేశించెను¹. ఇతఁడు దేనిని మార్గసంజ్ఞతో వ్యవహరించెనో దానినే వామనుఁడు రీతి యని వేర్కొని ‘రీతి రాత్తా కావ్యస్య’ ఇత్యాదిసూత్రముల వైదర్భిగౌడీయాపాంచాలీరూపరీతిభేదములను నిరూపించుచు, ఓజఃకాంతియుత మగుగౌడికంటెను మాధుర్యసౌకుమార్యయుత మగుపాంచాలి కంటెను; ఓజఃప్రసాదాదిసర్వగుణసంపూర్ణ మగువైదర్భి గ్రాహ్య మని నిర్దేశించెను. దండి, మార్గసంజ్ఞతో వైదర్భిగౌడీయభేదములను, ఆయాదేశీయులకవిత్వములనుబట్టియుఁ బూర్వసంప్రదాయమునుబట్టియుఁ జెప్పియుండును. కాని, కావ్యగుణములు నిరూపించినభరతాచార్యుఁ డీభేదములను గాని మార్గరీతినంజ్ఞలను గాని యెత్తలేదు. భామహుఁడు—

1. అస్త్యనేకో గిరాంమార్గః, ఇత్యాది. కావ్యద. 1. 40-101.

“వైదర్భ మన్య దస్తీతి మన్యస్తే సుధియో ౭వరే
తదేవచ కిల జ్యాయః సదర్థ మపి నాపరమ్,
గౌడీయ మిద, మేతత్తు వైదర్భ మితి కిం పృథక్
గతానుగతికన్యాయా న్నానాభ్యేయ మమేధసామ్...
అలంకారవ దగ్రమ్య మర్థ్యం న్యాయ్య మనాకులమ్,
గౌడీయ మపి సాధీయో వైదర్భ మితి నాన్యథా” .

అనుచు ‘మార్గము—రీతి’ యనుమాటలు లేకుండఁగా వైదర్భగౌడీయసం
జ్ఞలు రెండుమాత్రమే యెత్తి, ఈరెండును వేరువేరుగా యుచితముకా దని నిరసిం
చుచు, సాలంకార మగ్రమ్య మర్థ్యము క్త మనాకులము నైనది గౌడీయ మైనను
సాధువే యని వైదర్భగౌడీయభేద మిత్తినపూర్వలమతము విమర్శించినే కాని
యివి దేశీయభేదమున వచ్చినకావ్యభేదసంజ్ఞ లనుభావ మైనను సూచింపలేదు.
వామనుడు మాత్రము “వైదర్భాదిషు దృష్టత్వా త్తత్సమాఖ్యా”² అనుసూత్ర
మునర్థము వివరించుచు, “విదర్భగౌడపాంచాలదేశములం దున్నకవులకావ్యరచన
లనుబట్టి వైదర్భిత్వాదిసంజ్ఞలు నిర్దేశింపఁబడినవి కాని, కావ్యములకు దేశముల
వలనిప్రయోజన మేమియు లేదు” అని చెప్పెను. బాణభట్టుకూడ,

“శ్లేషస్రాయ ముదీచ్యేషు ప్రతీచ్యే వ్యర్థమాత్రకమ్,
ఉత్ప్రేక్షా దాక్షిణాత్యేషు గౌడే వ్యక్షరడమ్భరాః”³.

అనుచు నాయాదేశీయుల యభిమతకవిత్వమార్గము లావిష్కరించియు
న్నాఁడు, దీనినిబట్టి మనదండి, ఆయాదేశముల నుదయించినకవిత్వపద్ధతు లెఱిఁ
గియే వైదర్భగౌడీయాదినామములతోఁ గావ్యరచనకు మార్గ మనెడిపేరు పెట్టి
వామనాదులకు మార్గదర్శకుఁ డయ్యె నని చెప్పనగును. తరువాతివారు ధ్వన్యలంకార
రసములలో నొక్కొకటి కావ్యాత్మ యనెడిలక్షణములు నిర్వచించుటకు, మార్గము
కావ్యాత్మ యనుభావము ప్రకటించినదండియే మార్గదర్శి యనుట భావ్యము.
ఇతనిమార్గమతమును రీతియనువేర రుద్రటాదులుకూడఁ బ్రశంసించుటనుబట్టి పేర్లు
వేరైనను మార్గరీతులు రెండు నొకటే యనుటయు నిరాక్షేపము.

1. కావ్యాలం-1. 31-35—

2. కా. మా. 1, 2-10,

3. హర్ష. ఆవతా. స్లో. 7.

శ్లేషము ప్రసాదము సమత మాధుర్యము సుకుమారత అర్థవ్యక్తి ఉదా
రత ఓజస్సు కాన్తి సమాధి¹ అనుపదిగుణములును బ్రాణము లైనకావ్యమునకు
శోభ కలిగించున వలంకారము లని చెప్పుచు దండి, “బహువిధముగా నున్నయలం
కారవిభాగముల నన్నిటిని జెప్పట శక్యము కాదు. అలంకారవికల్పబీజమును
బూర్వాచార్యులు ప్రదర్శించియున్నారు. దానినే నేను బ్రతినంస్కారపూర్వక
ముగా విశదీకరింప యత్నించెదను” అని ప్రతిజ్ఞ గావించి ముప్పదియై దలంకార
ములను మాత్రమే చూపినను,

“న పర్యవో వికల్పానాం రూపకోపమయో రతః

దిక్షాత్రం దర్శితం ధీరై రనుక్త మనుమీయతామ్”

ఇత్యాదిగా, ఉపమారూపకదీపకాదిచక్రములతుదలఁజెప్పినమాటలనుబట్టి,
ఇతనినాటికే యలంకారభేదము లసంఖ్యముగా విద్యల్లోకవ్యవహారమునఁ గల
వని తెలియును. ఇతఁడు కావ్యగుణ దోషసంజ్ఞలయెడఁ జాలావటకు భరతా
చార్యు ననుసరించెను గాని, అలంకారభేదములందును, తత్సంజ్ఞలయందును స్వతంత్ర
త్రించి తననాఁడు గనశచ్చినయుదాహరణములనుబట్టి వాని నేర్పఱిచె నని తెలియ
వచ్చును. ఇందు కొకయుదాహరణము :—

భరతుఁడు, ప్రశంసోపమ—నిన్దోపమ—కల్పితోపమ—సదృశ్యుపమ—అసదృ
శ్యుపమ—అని యైదుపమాభేదములు పేర్కొనియుండ నితఁడు,

“యథాకథం చి త్సాదృశ్యం య త్రోద్భూతం ప్రతీయతే,

ఉపమా నామ సా తస్యాః ప్రవక్ష్యామి ౭యం ప్రదర్శ్యతే”

అనుచు, ధర్మోపమ—వస్తూపమ—విపర్యాసోపమ—ఇత్యాదిగా ముప్పదినాలు
గుపమాభేదములను పేర్కొనెను. ఇట్లే రూపకాదిభేదములును గలవు. ఇతఁడు
పేర్కొనినయలంకారభేదములనే తరువాతియాలంకారికులు గ్రహించుచువచ్చి
రనుట విదితము. మరియు నితఁడు కావ్యదోషవివరణనందర్శమున సత్కావ్య
స్వరూపము చక్కఁగఁ దెలియఁజేయుచు—

“జాతే జగతి వాల్మీకౌ కవి రిత్యభిధా ౭భవత్

కపి ఇతి తతో వ్యాసే కవయ స్త్వయి దండిని”

1. స్వభావస్పృష్టం విచారగహనం వచః శ్లేషమ్, విభక్త వాచ్యవాచకయోగా దనుక్తయో
రపి శబ్దార్థయోః ప్రతిపత్తిః ప్రసాదః, ఇత్యాదిభరతాచార్యులక్షణములు చూడఁదగును.

అనెడియార్థోక్తిని సార్థకము గావించెను. ఇతఁడు నర్తదానదీదక్షిణతీర వాసి యనియు, చోళకళింగావస్తీకావేర్యాదిసంజ్ఞలుచ్చరించుటంబట్టి దక్షిణ దేశీయుఁ డనియు, భారవికవికి మునిమనుమఁ డనియు, నేవో కొన్ని హేతువులు కొందఱు చెప్పుదురు గాని, అవి యంతవిశ్వసనీయములు గావు. ఇతనినిజ మైన నివాసాదికము తెలియరాదు. ఈకవి తన గ్రంథమందు పూర్వమతము లావిష్కరించినే కాని వారిపేర్లైతఱు లేదు. కవులను బేర్కొనకపోయినను—ఛందోవిచితి బృహత్కథ నేతుబంధము కలాపరిచ్ఛేదము అనుగ్రంథములను వక్కాణించెను¹. ఇందు కడపటిది దండికృత మని కొందఱు భావించురు గాని యాగ్రంథము మృగ్యమగుటచే నిద మిథ్య మన వీలులేదు—పూర్వసూరిభిః పూర్వాచారైః కేషాంచిత—ఇత్యాదిపదములచే బూర్వగ్రంథకర్తలమతము లెత్తి యాయావిషయములు వివరించినందర్భములందలిశ్లోకము లితనివే కాని యన్యులవి కా వనుట సత్యమే యైనను, చర్చకై యితరులశ్లోకములు గూడ నొకటిరెం డితఁడు గ్రహింపకపోలేదు.

“లిమ్ప తీవ తమోఽజ్ఞాని వర్షతీ వాఙ్మనం నభః

అనత్పురుషనే వేవ దృష్టి ర్విఫలతాం గతా”².

ఈశ్లోకము భాసునిచారుడత్తమందును బాలచరితమునందును గూడఁ గలదు. చారుడత్తములోనికథను పెంపుచేసినమృచ్ఛకటిక మందున్నది. అందుచే నిది భాసుని దనక తప్పదు. ఇందలిపూర్వార్థము మాత్ర మెత్తుకొని దండి, ఇది యుత్ప్రేక్షాలక్షణముకల దై నను, ఇవశబ్దమునుబట్టి యుపమాప్రాంతి కొందఱికిఁ గలిగించుచున్నది. అనుచు దీనిపైఁ గావించినచర్చనుబట్టి కూడ నిది యితనిది గా దనుట కవకాశము కలదు.

“త్రయోఽగ్నయ స్త్రయో వేదా స్త్రయో దేవా స్త్రయోగుణాః
త్రయో దండిప్రబంధాశ్చ త్రిషు లోకేషు విశ్రుతాః”

అనెడియభియుక్తోక్తినిబట్టి దండి మూఁడుగ్రంథములు నిర్మించె ననుట విశ్వాన్యమే కాని దశకుమారచరితకావ్యాదర్భములవలె మూఁడవది గోచరించుట లేదు. త్రివేదీ ఆగాషీ మొదలగుపండితులుకొందఱు, దశకుమారచరితము కావ్యాదర్భ

1. కావ్యాద-1. 12 ; 38 ; 34 ;—3. 171.

2. కావ్యాద. 2. 226—ఈశ్లోకము మూఁడవపరిచ్ఛేదమున 362 శ్లోకముగా, కుండలీకృతమై పూనాప్రతిభాఁ గనఁబడును.

కర్తయగుదండివ్రాసినది కాదనుభావము ప్రకటించిరి. ఈరెండునొకదండివే యనెడి కొండఱువిమర్శకులమతములలో మూడవది గా నేను నే ననుచు ఛందోవిచితి మృచ్ఛకటికము కలాపరిచ్ఛేదము కవిహృదయము ననెడికృతులు తలలెత్తినవి. ఈతృతీయగ్రంథవిషయకము లైనవాదము లన్నియు నిస్సారములుగాఁ గనవచ్చుటం జేసి వానిని జర్పింపఁ బనిలేదు. కావున దండిమూడవకృతి మృగ్య మనియు దశకుమారచరితకావ్యాదర్శము లితనివే యనియు నొక్కమాటచెప్పి, అలంకార శాస్త్రముపే రెత్తినంతనే విద్వాంసులహృదయపీఠమందు కావ్యాదర్శము ముందు ప్రత్యక్షమగు ననెడిప్రశంసతో నిప్పటి కీప్రసంగము చాలింతము. తరుణవాచస్పతి మల్లినాథుఁడు మొదలగుపదముగ్గురు దీనికి వ్యాఖ్యలు నిర్దించి రనుటయే దీని ఘనతకు నిదర్శనము.

భామహుని కావ్యాలంకారము—పరిమాణమునఁ గావ్యాదర్శముకంటెఁ జిన్న దైనయీగ్రంథమునందు, ఒకానొకలేఖకుఁడు కడపటఁ జేర్చిన ట్లున్న రెండు శ్లోకములనుబట్టి రం శ్లోకము లుండవలసియుండఁగా¹ ముద్రితపుస్తకమున ౩౯౬ శ్లోకములు కనఁబడుచున్నవి. ఈగ్రంథమందలి కొన్నిలక్షణములు చిరకాలమునుండి యాలంకారికులహృదయ మాకర్షించుచు వచ్చినను, పెక్కండు పూర్వ వ్యాఖ్యాత లీతనిమతమును బ్రశంసించుచు వచ్చినను, ఈకృతిమాత్రము చాలాకాల మెందో యణగియుండి, మొన్న మొన్న బెంగుళూరునివాసులగు ఆర్. నరసింహాచార్యులుగారి ప్రయత్నమునకు ఫలముగా విద్యల్లోకముకంటఁ బడినది. ఇది బయటఁ బడినపిదప దీని ప్రాచీనతను దీనికవిని గూర్చి వచ్చినచర్చలసంఖ్యాకములు². అందనేకము లకాండతాండవములు. వాని నెల్ల నిందు గ్రహించుట నిరుపయోగము కావున ముఖ్యమైనవిషయములు ముచ్చటించెము. వారిచర్చలన్నియుఁ జూచినపిదపనే భామహుఁడు దండి కించుక పరుఁడు కాని పూర్వుఁడు కాండని యింతకు మున్నే తెలిసికొంటిమి గావున నిఁకఁ గాలమును గూర్చి చర్చింపఁ బనిలేదు.

1. షష్ఠ్య శరీరం నిర్జీతం శతషష్ఠ్య త్వలంకృతిః,
పశ్చాత్తా దోషదృష్టిః సప్తత్యా న్యాయనిర్ణయః,
షష్ఠ్య శబ్దస్య శుద్ధిః స్యా విత్యే వం వస్తుపశ్చాత్తమ్,
ఉక్తం షడ్భిః పరిచ్ఛేదై ర్భామహేన క్రమేణ వః.
2. చూ. కే. పి. శ్రీ వేదీపండితుని ప్రతాపరుద్రీయపీఠిక; పి. వి. కాశీపండితుని సాహిత్యదర్శనపీఠిక; యస్. కే. దేవపండితుని Sanskrit Poetics Vols. I and II, M. T. నరసింహయ్యంగారు, Dr. Barnet, Prof. రంగాచార్య, K. B. Pathak మొదలగువారి వ్యాసములు;

భామహుఁడు బౌద్ధుఁ డని 'ప్రణమ్య సార్వం సర్వజ్ఞమ్' అనెడిమంగళాచరణశ్లోకములోనివాక్య మాధారముగా నిర్ణయించుచు సతఁడు దండితరువాతివాఁ డనివ్రాసిన సరసింహయ్యంగారి యభిప్రాయ మంగీకరించుచు బర్నెట్ పండితుఁ డొకవ్యాసము వ్రాసెను. భామహుఁడు దండి కర్వాచీనుఁ డనుట కంగీకరించుచు, అతఁడు బౌద్ధుఁడు గాఁ డని కాణేపండితుఁడు నిర్ణయించెను. అతఁడు దండికిఁ బూర్వుఁడే యని వాదించిన త్రివేదీపండితుఁడు గూడ సతఁడు బౌద్ధుఁ డనుట కంగీకరింపలేదు. పరమేశ్వరునికిని బుద్ధునికిని గూడ సమన్వయించెడి యీసార్వ సర్వజ్ఞశబ్దములను విడిచినచో, గ్రంథమం దెల్లడ వేదశాస్త్రాదుల ప్రశంసయు బ్రాహ్మణయాగాదులస్తుతియుఁ గనవచ్చునుగాని¹ బౌద్ధమతబుద్ధదేవప్రశంసా వాక్య మొకటియుఁ గనఁబడదు సరిగదా, ఒకచో బౌద్ధులయన్యాపోహవాదఖం డనమే కనుపట్టుచున్నది². ఇంతకును, భామహుఁడే సార్వశబ్దమును సర్వప్రపంచ హితకరపరముగా సమన్వయించి యుండ నర్వజ్ఞశబ్దము పరమశివపర మనుట కాటంక మేమి?³. కావున భామహుఁడు పరిశుద్ధుడైనవైదికబ్రాహ్మణుఁ డనుట నిజము. ఇతఁడు రక్తిలగోమి యనుపండితునితనయుఁ డని గ్రంథాంతశ్లోకమువల్లఁ దెలియుచున్నది. గోమిన్ శబ్దము పూజ్యార్థక మని చాంద్రవ్యాకరణమునఁ దెలియు చున్నది⁴. అయినను రక్తిలసంజ్ఞ రాహులపోతలాదిబౌద్ధాభిధానములను బోలి యుండుటచే నితఁడు బౌద్ధుఁ డనెడివాదము సరసింహయ్యంగారు లేవనెత్తిరి⁵. నిజముగా నిది యిట్టిదే యైనను, చిరకాలము సహవాసము చేసినబౌద్ధులును హిందువులు నొకరిపేళ్లొకరు పెట్టుకొనుచుండెడి వారనుట యాశ్చర్యకరము కాదు కావునఁ బేరునుబట్టి యితఁడు బౌద్ధుఁ డని భ్రాంతిపడుట సరికాదు. భామహుఁడు తనగ్రంథమం దెచ్చటను బౌద్ధమతప్రశంసావాక్య మైన నుడువలేదు సరిగదా, ఆ స్తికులవేదశాస్త్రపురాణాదులను శ్రీరామయుధిష్ఠిరాదిప్రసిద్ధపాత్ర ములను సగౌరవముగాఁ బ్రశంసించియున్నాఁడు. కావునఁ బ్రబలప్రమాణము లభించువఱకు నితఁడా స్తిక హైందవుఁ డనియే విశ్వసితము. స్వవిషయ మిసుమం తేని

1. కావ్యాలం—2-55; 3-36-4. 21, 27, 48, 49-5. 37, 41, ఇత్యాదులు.

2. కావ్యాలం. 6-16, 17,

3. కావ్యాలం. హితప్రకరణే ౭ణంచ సర్వశబ్దా త్ప్రియుజ్జతే,—6-53.

ఇది 'సర్వపురుషభ్యాం ణధణ్' (5-1-10) అనుపాణినిసూత్రమునకును, సర్వాణ్ణో వేదీ వక్తవ్యమ్, అనుకాత్యాయనపాత్రికమునకును సరిపడుచున్నది.

4. గోమిన్ పూజ్యే, గోమా నన్యః చాం. వ్యా. 4. 2-144

5. J. R. A. S. 1905. PP. 535-545.

చెప్పనిదండవలె గాక యితఁడు తండ్రి పేరును దనపేరును దుదిపద్యమునఁ జేర్చినే కాని తక్కిననివాసాదికవిషయము లేవియుఁ దెలుపలేదు. ఇతఁడు కావ్యశరీరము¹ అలంకారములు కావ్యదోషములు న్యాయనిర్ణయము శబ్దశుద్ధి యనెడియైదు ప్రధానవిషయములను లక్ష్యలక్షణసమన్వయపూర్వకముగాఁ బరిశీలించుచు నాఱు పరిచ్ఛేదములుగా నీగ్రంథము నిర్మించెను.

ఇందు, పాణిని కణభక్ష న్యూనకారమతములేకాక, అశ్మకవంశము—రామ శర్మకృతాచ్యుతోత్తరము— మేధావికృతరత్నాహరణము— రాజమిత్రము— అను గ్రంథములు పేర్కొనఁబడినవి. గ్రంథము పేరులేదు గాని, శాఖవర్ధనకృత మైన శ్లోక మొకటి యుదాహరింపఁబడినది. అచ్యుతోత్తరరత్నాహరణరాజమిత్రముల నుండి కొన్నిశ్లోకము లుదాహరింపఁబడినవి. దీనినిబట్టి యీగ్రంథములను భామహుఁ డెఱిగియున్నట్లు చెప్పవలెనుగాని, యివి యిపు డెందును గనరావు. మఱియు భరతాదిప్రాచీనలాక్షణికులమతము లిం దెన్నో సందర్భములందు “అన్వైః—కేషాంచితః” ఇత్యాదిపదముల సూచింపఁబడినవిగాని వారిపేళ్లు లేవు. భామహుఁడు, దండనీతి న్యాయశాస్త్రాదుల నందందు స్థరించుచు, ‘శ్రద్ధేయం జగతి మతం హి పాణిసీయమ్’ అనుచుఁ బాణిసీయవ్యాకరణము నెక్కువగా గౌరవించి,

“శపథైరపి చాదేయం వచో న స్ఫోటవాదినామ్,
నభః కుసుమ మస్తీతి శ్రద్ధధ్యా త్క సృచేతనః”

అనుచు స్ఫోటవాదము నెక్కువగా నిరసించియున్నాఁడు. ఇట్లు సకల శాస్త్రనిష్ఠాతుఁడును సాహిత్యవిమర్శకుఁడు నైనయీమహాపండితుని దరువాతి యాలంకారికు లెంతో గౌరవమునఁ బ్రశంసించుట యబ్బురమా? కావ్యాలంకార విషయమున వ్యాప్తికి వచ్చుచున్నయితనిమతమునకు మిగుల వన్నె తెచ్చిన వాఁడు భట్టోద్భటుఁడు.

కాశ్మీరదేశీయుఁ డైనయద్భటుఁడు భామహునికావ్యాలంకారమునకు భామహావివరణ మనుపేర వ్యాఖ్య వ్రాయుటయే కాక, కావ్యాలంకారసార సంగ్రహ మనుపేర స్వతంత్రలక్షణ మొకటి రచియించి యలంకారశాస్త్రమున సుత్రమస్థానము గడించెను.

“విద్వాన్ దీనారలక్షణ ప్రత్యహం కృతవేతనః

భట్టో ౨ భూ దుద్భట స్తస్య భూమిభర్తు స్సభావతిః”²

1. శబ్దార్థ సహిత కావ్యం గద్యం పద్యంచ తద్విధా. 1-16.

2. రాజశ. 4-495.

అనురాజతరంగిణీశ్లోకమునుబట్టి, ఉద్భటుఁడు క్రీ. 227-౨౩3 నడుమఁ గాశ్మీర మేలినజయ్యాపీడునియాస్థానమున దినమునకు లక్షదీనారములవేతనము గ్రహించుచు సభాపతియై యుండె నని తెలియుచున్నది. ప్రతీదినము లక్షవరహాల జీతముమాట యతిశయోక్తి యైనను, ఇతఁ డతనివిద్యతృప్త కథ్యక్షుడై యుత్తమ సత్కార మందుచుండెడివాఁ డన్న చరిత్రాంశము మాత్రము సత్యమే. ఈయుద్భటుని సకారవముగాఁ బేర్కొన్న యానందవర్ధనుఁడు¹ క్రీ. ౨౫౫-౨౮౨ నడుమఁ గాశ్మీరము పరిపాలించినయవంతివర్తభూపాలునిసంస్థానము నలంకరించినపండితోత్తముఁ డని రాజతరంగిణీయే చెప్పుచున్నది². కావున నుద్భటుఁ డతని కించుక పూర్వుడై క్రీ. ౨౦౦ ప్రాంతమున నుండె ననుట యసంశయము.

ఇతఁడు భామహాలంకారవివరణము రచించినట్లుగా నితనికావ్యాలంకార సారసంగ్రహమునకు లఘువృత్తి నిర్మించినప్రతీహారేందురాజు, ధ్వన్యాలోక లోచనకారుఁడు మొదలుగాఁ గలలాక్షణికులు చెప్పుచున్నారు గాని, ఆగ్రంథ మిప్పుడు లభ్యము గాకున్నది. మఱియు నితఁడు కుమారసంభవ మనెడియొక కావ్యము రచించినట్లుగా, నితనియలంకారగ్రంథమం దుదాహరింపఁబడినశ్లోకము లనుబట్టి యు, ప్రతీహారేందురాజుమాటనుబట్టియు విదిత మగుచున్నది³. కాని, ఈకుమారసంభవము కాళిదాసుకుమారసంభవము నెదుట నిలవలేక పోయిన దనుట స్పష్టము. ఇతనికావ్యాలంకారసారసంగ్రహము కేవలము శబ్దార్థాలంకారముల నిర్వచించి లక్ష్యసమన్వయము చేయుటతోనే గతార్థ మైనది గాని యితర విషయములను బ్రసంగించలేదు. అయినను, అలంకారశాస్త్రమందు దీని కర్హస్థానము గల దని యర్వాచీనలాక్షణికులప్రశంసయే చాటుచున్నది.

ఇది యాఱువర్గములుగా విభజింపఁబడినది. ప్రథమవర్గమం దనుప్రాస రూపకదీపకోపమాభేదములును, రెండవదానిలో ఆక్షేపార్థాంతరన్యాసవ్యతిరేక విభావనాసమాసోక్త్యతిశయోక్తిభేదములును, మూడవదానిలో యథాసంఖ్యోత్ప్రేక్షా స్వభావోక్తులును, నాల్గవదానిలో ప్రేయో రసవదూర్జస్వి పర్యాయోక్త సమాహితోదాత్త శ్లేషాలంకారములును, అయిదవదానిలో అపహ్నుతి విశేషోక్తి విరోధ తుల్యయోగి తాప్రస్తుత ప్రశంసా వ్యాజస్తుతి నిదర్శనోపమే యోపమా సమాసోక్తి సంకరపరివృత్తులును, కడపటిదానిలో అనన్వయ సందేహ సంస్పృష్టి భావిక

1. ధ్వన్య. 2-27 శ్లోకముక్రింద—ప్రదర్శిత స్తత్రభవద్భి ర్భట్టోద్భటాదిభిః—

2. రాజత. 5-34.

3. అనేక గ్రంథకృతా స్వోపరచితకుమారసంభవైకదేశో ౨త్ర, ఉదాహరణత్వే నోపస్యస్తే.

కావ్యలింగ దృష్టాంతములును లక్ష్యలక్షణసమన్వయము గావింపఁబడినవి. ఇందు మొత్తము నలువదియొక్కయలంకారములు ప్రతిపాదించఁబడినవి. ఉదాహరణ శ్లోకములు గాక యిందు డెబ్బదియైదు కారికలు కలవు.

ఉద్భటుఁడు భామహానియెడ గౌరవము కలవాఁడైనను, అలంకారలక్షణ నిర్వచనమునఁ బెక్కుచోట్ల సతనిమతమునకు విరుద్ధముగా వర్తించెను. అనుప్రాస భేదములు నిరూపించుపట్టునఁ బరమానుప్రాసాదుల నితఁ డెక్కువగాఁ జూపి యున్నాఁడు. అతఁడు ప్రేయోలంకారము గురుదేవపుత్రాదివిషయక మని యుండఁ నితఁ డది భావాలంకారమే యనెను. విశేషించి శ్లేషాలంకారసందర్భము నందు, అర్థభేదమునుబట్టి శబ్దములు భేదించు ననెడినూతనసిద్ధాంతము నెలకొల్పి దాని సర్థాలంకారమునఁ జేర్చెను. ఈమత మర్వాచీనులకు నచ్చలేదు. కావుననే మమ్మటభట్టు, శబ్దశ్లేష యని చెప్పుచు దానిసర్థాలంకారములలోఁ జేర్చుట యెట్టిన్యాయ మని ఖండించెను. ఇట్టిభేదములు కొన్ని యున్నను, చాలావఱ కితఁడు భామహాదిపూర్వులనే యనుసరించి తనయభిప్రాయముగూడ నిస్సంశయ ముగాఁ జూపినట్టి స్వతంత్రుఁడు. కావుననే, అలంకారసర్వస్వకారవ్యక్తివివేకటీకా కారాదు లలంకారచర్చయం దుద్భటునిమతమును సగౌరవముగా నెత్తుచువచ్చిరి. ఇతనిగ్రంథము పండితహృదయాకర్షక మగుటకుఁ బ్రతీహారేందురాజులఘువృత్తి కూడఁ బ్రధానకారణ మని తప్పక చెప్పవలసియున్నది. ఈటీక పేరుచే లఘు వైనను విషయవివరణమున గురువే. మూలము సభిప్రాయమును గూలంకషముగా నితరాలంకారికులమతములతోఁ బోల్చి చర్చించి యావిష్కరించిన యీలఘు వృత్తి మూలమునకు మెఱుఁగు పెట్టిన దనుట మఱవరానిది.

దండి భామహా వామన రుద్రటాదులను లఘువృత్తిలోఁ బేర్కొన్నయీ ప్రతీహారేందురాజు ముకులకపండితునిశిష్యుఁడు. అభిధావృత్తిమాతృకాకర్తయైన ముకులకుఁడు కల్లుటనిపుత్రుఁడు. కల్లుటఁడు కాశ్మీరరాజైనయనంతినర్మకాలము లోనివాఁ డనిరాజతరంగిణి చెప్పుచున్నది¹. కావునఁ బ్రతీహారేందురాజు క్రీ. ౯౫౦ ప్రాంతమున లఘువృత్తి రచియించి యుండు నని చెప్పవచ్చును. ఇది గాక యుద్భటునియలంకారగ్రంథము నకు రాజానకతిలకుఁ డనుకాశ్మీరపండితుఁడున్నట వివేక మనుపేర మఱియొకటిక రచియించినట్లుగా, రాజానకతిలకునియలంకార సర్వస్వమునకు విమర్శిసీవ్యాఖ్య నిర్మించినజయరథుఁ డుద్ఘాటించినవాక్యమునల్లఁ దెలియుచున్నది. కాని యది యలభ్యము. ఉద్భటులంకారవివృతి యనుపేర మఱి

1. ఆనుగ్రహాయ లోకానాం భట్టాః శ్రీకల్లుటాదయః

ఆవస్తానర్థః కాలే సిద్ధాభువ మవాతరిన్, రాజత. 5-66.

యొకటి యర్వాచీన మైనది కలదు కాని దానికర్త యెవరో తెలియరాదు. ఏతా దృశ మైనయద్భుటాలంకారముకన్న సలంకారశాస్త్రముం దాకాలమునందే యుత్తమఖ్యాతి కెక్కినది కావ్యాలంకారసూత్రవృత్తి.

కావ్యాలంకారసూత్రము లనుపేర నొకలక్షణగ్రంథమును వామనాచార్యుడు రచించి దానికి స్వయముగా వృత్తి రచించినట్లు—

‘కావ్యాలంకారసూత్రాణాం స్వేషాం వృత్తి ర్విధీయతే’

అనెడిమొదటిశ్లోకముననే తెలియుచున్నది. దండిమార్గమతమును రీతి మతముపేర వన్నెకుఁ దెచ్చినయీమహావిమర్శకుఁ డర్వాచీనాలంకారికశిరోమణుల పొగడ్డ గాంచినసాహిత్యనిధి. ఇతనిగ్రంథ మొక్కొక్కయధికరణము రెండేసి మూడేసి యధ్యాయములుగా నైదధికరణముల వెలయుచున్నది. వృత్తిలో నితఁడు తనకుఁ బూర్వులు రచించినపెక్కుగ్రంథములనుండి శ్లోకము లుదాహరించియున్నాఁడు. ఇందు కామందకము కామశాస్త్రము ఛందోవిచితి నామ మాల హరిప్రబోధము అమరుకము ఉత్తరరామచరితము మహావీరచరితము కుమారసంభవము మేఘదూత రఘువంశము శాకుంతలము మృచ్ఛకటికము మేఘ సంహారము శిశుపాలవధ కాదంబరి మొదలగుమహాగ్రంథములు పేర్కొనఁబడలేదు గాని, ఏకే—కేచిత్—కేషాంచిత్—అనుచుఁ బూర్వులమతము లుద్ఘాటించుట కలదు. ఇది, శారీరము దోషదర్శనము గుణవివేచనము ఆలంకారికము ప్రాయోగి కము అనెడియైదధికరణములగ్రంథము. ఇందు 307 సూత్రములతోడిపన్నెం డధ్యాయములు కలవు. అన్నిటిలోను మొదటిది మిక్కిలి చిన్నది, కడపటిది మిక్కిలి పెద్దది. వీనిలోఁ బ్రథమాధ్యాయమునందు కావ్యప్రయోజనమును వర్ణించుచు, ‘అత్ర శ్లోకాః’ అని సత్కవిత్వము స్వర్గఫలదాయక మైనసత్కీర్తికి హేతువు గావునఁ గవిపుంగవులు కావ్యాలంకారశాస్త్రార్థము ప్రసాదింపఁ దగు ననెడిభావము గలమూఁడుశ్లోకము లుదాహరించియున్నాఁడు. ఇవి వామనునివో పూర్వులవో నిర్ణయింప శక్యముకాదు. ద్వితీయాధ్యాయమునం దరోచకి సత్యణాభ్యవహారి భేదమున నధికారివిచారమును, వైదర్భి గౌడీ పాంచాలీ భేదమున రీతినిశ్చయమును గావింపఁబడినవి. తృతీయమునఁ గావ్యాంగములు కావ్యభేదములు నిరూపింపఁబడి నవి. ఇందు, వృత్తగంధి చూర్ణము ఉత్కలికాప్రాయము సనుభేదముల గద్యము త్రివిధముగా నుండు ననుచు లక్షణములు నిర్వచించి, దండి భామహాదులు చెప్పిన కథాఖ్యాయికాలక్షణములు సమ్మతములు గామింజేసి కాఁబోలు, వామనుఁడు “య దుత కథాఖ్యాయికే మహాకావ్య మితి, తల్లక్షణంచ నాతీవ హృదయంగమ మిత్యుపేక్షిత మస్తాభిః, త దన్యతో గ్రాహ్యమ్” అనుచు వానిలక్షణముల నుపేక్ష చూపియున్నాఁడు. చతుర్థమున, పదఫదార్థదోషవివేచనమును ; పంచమమున

వాక్యవాక్యార్థదోషవివేచనమును; షష్ఠమున శబ్దగుణవిచారమును; సప్తమమున నర్థగుణవిచారమును; అష్టమమున శబ్దాలంకారవివేకమును; నవమమున నుపమా ప్రస్తావమును; దశమమున నుపమాప్రపంచమును; ఏకాదశమునఁ గావ్యసమయములును; ద్వాదశమున శబ్దశుద్ధియు నిరూపింపఁబడినవి.

వామనునిసాహిత్యపరిశోధనము సవిమర్శము స్వతంత్రము. ఇతనిసిద్ధాంతములు కొన్నిటిని మమ్ముల జగన్నాథపండితరాజుడు లాక్షిపించినను, మొత్తము మీఁద నాలంకారికలోకమున నితనిమాటకుఁ జెల్లుబడి కల దనుట నిరాక్షేపము. అర్థాలంకారము లన్నిటికి నుపమాలంకారము మూల మనుచు నితఁడు గావించిన చర్చయు, ఉపమాలంకారషడ్దోషనిరూపణమును, ఉపమాలంకారాంతర్భూతములుగా సమాసోక్తిరూపకాద్యలంకారములసమన్వయమును మొదలగువిశేషవిషయములం దితనిప్రతిభయు సాహిత్యవిమర్శకశక్తియు గోచరించుచుండును. అట్టి యితని యీకృతి కాలకర్తవశమున నొకప్పుడు మఱుఁగుపడిపోగా ముకుళపండితుఁడు మరల దీని నుద్ధరించినట్లు దీనికిఁ దొలుత వ్యాఖ్య రచియించిన సహదేవ పండితుని యీక్రిందిమాటలవల్లఁ దెలియుచున్నది.

“వేదితా సర్వశాస్త్రాణాం భట్తో ౭భూ స్తుకుళాభిధః,
లభ్యా కుత శ్చివాదర్శం భ్రష్టామ్నాయం సముద్భృతమ్,
కావ్యాలంకారశాస్త్రం య త్తే నైత ద్వామనోఽతమ్,
అసూయా త న్న కర్తవ్యా విశేషాలోకిభిః క్వచిత్,
ఆకర్ణ్య భవత స్తస్మా ద్దయితస్య విధియతే,
వివృతి స్సహదేవేన వామనీయస్య సంప్రతి”

దీనికి, క్రీ. ౧౫౦౦ ప్రాంతమున గోపేంద్రత్రిపురహరభూపాలుఁడు రచియించినకామధేను వనెడివ్యాఖ్య ముద్రితమై యున్నది¹. మూలమునకు సముచితమైనవ్యాఖ్యగాఁ బరిగణింపఁదగినయీకామధేనువులో భామహనివిగా నుదాహరింపఁబడినకొన్నిశ్లోకము లిపుడు ముద్రితమైనభామహాలంకారములోఁ గనరావు. అందలిగ్రంథము సంపూర్ణముగా ముద్రణమునకు లభింపలే దంద మన్న గ్రంథాంతశ్లోకము చెప్పినసంఖ్యలకు గ్రంథములోనిశ్లోకసంఖ్య సరిపడుచున్నది. దానంజేసి కామధేనువు భామహోక్తములు గా నుదాహరించిన వన్నియు సతనివి కా నని చెప్పవలసినవచ్చినది.

1. శ్రీరంగము. వాణివిలాసము ద్రణము.

వామనసంజ్ఞ గలగ్రంథకర్త లిద్దఱు ముగ్గురుండుటచే గావ్యాలంకార సూత్రకర్త యగువామనుడేనఁ డెప్పటివాఁ డనువిషయమున విమర్శకులు సందేహించుట కలదు. అయినా; ఇతనికాల మజ్ఞేయము కాదు. క్రీ. ౬౫౦ ప్రాంతమున వామనజయోదిత్యులు పాణినిసూత్రములకుఁ గాళికావృత్తి రచించి రని పాణినీయసందర్భమునఁ జదివియున్నాము. ఆవృత్తికి, క్రీ. 200 ప్రాంతమున జనేంద్రబుద్ధి యనుపండితుఁడు న్యాస మనుషేరు గలపంచికావ్యాఖ్య నిర్మించి యున్నాఁడు. ఆన్యాసమును శిశుపాలవధ నిర్మించినమాఘుఁడు స్థరించియున్నాఁడు¹. ఆమాఘునిశ్లోకములు కావ్యాలంకారసూత్రవృత్తిలో నుదాహరింపఁబడినవి². దీనినిబట్టి కాళికావృత్తికారుఁ డైనవామనుఁడు కావ్యాలంకారసూత్రకారవామనుఁడు కాఁ డని స్పష్టమైనది. ఇతఁ—రాజతరంగిణిలో జయాపీడనరపాలునిచరిత్ర సందర్భముం దున్న—

“మనోరథః శంఖదత్త శ్చటకః సంతిమాం స్తథా

బభూవుః కవయ స్తస్య వామనాద్యా శ్చ మంత్రిణః”³

అనుశ్లోకమునుబట్టి వామనపండితుఁడు కవియును మంత్రియునై జయాపీడునియాస్థానమున నున్న వాఁ డనెడివిషయ మున్నది. బుహ్మరుపండితుఁడు మొదలగుకొందఱు రాజతరంగిణీశ్లోకమును విశ్వసించి కావ్యాలంకారసూత్రకారవామనుఁడు జయాపీడునిసమకాలికుఁ డని భావించిరి కాని, ఉద్భటవామను లిద్దఱు నొకరి నొకరు తమగ్రంథముల స్థరింపకపోవుటనుబట్టి మంత్రివామనుఁడు కావ్యాలంకారసూత్రకర్త కాఁ డనుభావమును పి. వి. కాణేపండితుఁడు తెలిపియుండెను. కాని, ఈభావ మంత సముచితము గాలేదు. సూత్రవృత్తికర్త యుద్భటునకుఁ బరుఁడే యందము. అపుడు మాత్ర ముద్భటుని సూత్రవృత్తికారుఁడు స్థరింప లేదనెడియాత్యేప ముండదా? సమకాలికులు పరస్పరమును, పూర్వుని బరుఁడును స్థరింపకపోవుట కూడ నొకయాత్యేప మేనా? నిజము చెప్పవలసివచ్చినచో సహవాసు లగువారు పరస్పరము గ్రంథములలో స్థరింపకపోవుటయే హెచ్చుగా సమర్థనీయ మగు నని చెప్పవచ్చును. పైశ్లోకములో మనోరథాదులు కవులనియు వామనాదులు మంత్రులనియుఁ గనఁబడుటచే వామనుఁడు మంత్రియే కాని కవిగాఁ డని వ్యాఖ్యానము చేయవచ్చును గాని, చకారసముచ్చయమునుబట్టి వామనాదులు కవులును మంత్రులు నని యర్థము రాకపోదు. కావునఁ గావ్యాలంకార

1. శిశుపా. 2-112 అనుత్సూత్రపదన్యాసా సద్వృత్తిఃసన్నిబధనా.

2. ఉభౌ యది వ్యోమ్ని — శిశుపా. 3-8. కావ్యాద—4. 3-10 ఇత్యాది.

3. రాజత. 4-497.

సూత్రకారవామనుఁడు జయావీడుని మంత్రియై క్రీ. 228—౨౮౩ నడుమ నుండెడి వాఁడనుటకు ముఖ్యకారణ మితఁడు భవభూత్యానందవర్ధనులమధ్యకాలమువాఁడగుటయే. ఉజ్జయినీరా జయినయశోవర్తయాస్థానములోనివాఁడై క్రీ. 200—2౪౦ నడుమ నున్న భవభూతినాటకములోనిశ్లోకములు కొన్ని కావ్యాలంకారసూత్రవృత్తిలో నుదాహరింపఁబడినవి¹. క్రీ. ౨౫౫—౨౮౪ నడుమఁ గాశ్మీర మేలిన యవంతివర్తనంస్థానములోని యానందవర్ధనుఁడు తనధ్వనికారికలలో వామనుని రీతిమతమును బ్రశంసించియున్నాఁడు². కావున వామనుఁడు క్రీ. ౨౦౦ ప్రాంతమువాఁడనుట నిరాక్షేపము. ఇతనిసూత్రవృత్తి తరువాత గణింపఁదగినది, రుద్రటునికావ్యాలంకారము.

పేరునుబట్టి రుద్రటుఁడు కాశ్మీరదేశీయుఁడని యూహింపఁబడుచున్నది. ఇతఁడు తనగ్రంథము నైదవయధ్యాయమున ఖడ్గమునల ధనుశ్శరశూలశక్తిహాల బంధములతోడి యెనిమిదిశ్లోకములయష్టారచక్రము కూర్చుచు³ నందు స్వవిషయ మంతర్భావిత మగునట్టి క్రిందిశ్లోక మిమిడ్చియున్నాఁడు.

“శతానన్దాపరాభ్యేన భట్టవాముకసూనునా,
సాధితం రుద్రతే నేదం సామాజా ధీమతాం హి తమ్”

దీనినిబట్టి శతానందుఁడనుమాఱుపేరు గలయితఁడు వాముకభట్టు పుత్రుఁడనియు సామవేదీయుఁడనియు దెలియుచున్నది. ఇతనికావ్యాలంకారమునకుఁ డిష్టణము రచించినవాఁడును, శ్వేతాంబరజైనఁడగుశాలిభద్రసూరిశిష్యుఁడనుగునమిసాధువు తనటిష్టణముతుదను—

“పశ్చాద్వింశతినయ్యుక్తై రేకాదశసమాశ్చతైః,
విక్రమా త్సమతిక్రాంతైః ప్రావృషీ దం సమర్థితమ్”

అనిచెప్పినశ్లోకమునుబట్టి, అతఁడు క్రీ. ౧౦౬౯ లోనివాఁడని విదితమగుచున్నది. క్రీ. తొమ్మిదవశతాబ్దియు త్రరభాగములోనివాఁడనినయానందవర్ధనునిధ్వనిమతమును రుద్రటుఁడెఱిగినట్లుగాఁ గనరాదు. మఱియు ద్వితీయాధ్యాయమున రుద్రటుఁడు, పాంచాలీ లాటీయా గౌడీయా నైదర్భి రీతులను

1. డాక్టరు భాండారుకారుమాలతీమాధవపీఠిక.

స్థితి పండితునివ్యాసము. J. R. A. S. 1908. పేజ 793.

2. ధ్వన్యా. 3-52.

3. రుద్ర. కా. 5. 6—13. మారాఠికృరామేభ—ఇత్యాది—

గూర్చి యిందుక ప్రసంగించుటనుబట్టి, యితఁడు వామనునిరీతిమతము నెఱిగి నట్లు కనఁబడుచున్నది. కావున నితఁడు, వామనాచార్యునికి సమకాలికుఁడు నించుక తరువాతివాఁడు గూడ నగుచు, క్రీ. ౮౦౦-౮౫౦ నడుమ నున్నవాఁడని చెప్పవచ్చును.

రుద్రటాలంకారము పదునాఱుధ్యాయములగ్రంథము. ఇందు మొత్తము 238 శ్లోకములు కలవు. రెండుమూఁడధ్యాయాంతశ్లోకములు తప్ప దక్కిన వన్నియు నార్యావృత్తములే. లక్ష్యలక్షణరూపమున నున్నయివి యన్నియు రుద్రట కృతములే. ఇం దితరులశ్లోక మొకటియు లేదు. రుద్రటుఁడు, దండిభామహాదుల లక్షణములు పూర్తిగా నెఱిగినవాఁడగుటచే వానికంటె దనలక్షణమునఁ గొంతవిశ్లేషము చూపించియున్నాఁడు. మొదటియధ్యాయమున సలంకారశాస్త్రమునకును, కావ్యరచనమునకును బ్రయోజనము నిరూపించి రెండవదానిలోఁ గావ్యలక్షణము రీతిలక్షణము షడ్భాషాస్వరూపము మొదలగువానిని సంగ్రహించి వక్రొక్త్యనుప్రసయమకాదులను నిర్వచించి, మూడవదానిలోఁ బూర్తిగా యమకభేదములను వక్కాణించెను. నాలుగైదాఱుధ్యాయములలో, శ్లేషవర్ణపదలింగాదులభేదములు చక్రబంధప్రహేళికాదులు పదవాక్యదోషాదులు నిరూపింపఁబడినవి. ఏడవది మొదలుగా నైదధ్యాయములలో నర్థాలంకారభేదములు శ్లేషభేదములు అర్థదోషములు ఉపమాదోషములు మొదలైనవి వర్ణింపఁబడినవి. పండ్రెండవది మొదలుగా నాలుగధ్యాయములలో దశవిధరసములు నాయకానాయకలక్షణములు సంభోగవిప్రలంభశృంగారస్వరూపములు వీరాదులవిశేషములు విశదీకరింపఁబడినవి. కడపటిదానిలో, కథాఖ్యాయికాదికావ్యభేదలక్షణములు చెప్పఁబడినవి. ఇందు—

“అర్థ స్థాలంకారా వాస్తవ మాపమ్య మతిశయః శ్లేషః
ఏషా మేవ విశేషా అన్యేతు భవంతి నిశ్చేషాః”

అనులక్షణమునుబట్టి రూపకాద్యలంకారము లన్నియు, వాస్తవోపమ్యాతిశయశ్లేషాలంకారములభేదములు గా నిరూపింపఁబడుట యొకనూతనవిశేషము. వ్యాఖ్యాత యగునమిసాధువుగూడ నీమతమును సమర్థించుచుఁ బ్రాచీనగ్రంథములనుండి యనేకశ్లోకముల నుదాహరించి లక్షణసమన్వయము గావించుచు వచ్చెను. ఇతనివ్యాఖ్యానమున, పాణిని పింగళ భరత భర్తృహరి దండి భామహాద్భట మేధావిరుద్ర వామనాదులు పేర్కొనఁబడిరి. పాతాళవిజయ నామమాలా బృహత్కథా కిరాతార్జునీయ శిశుపాలవధ రత్నావళి కాదంబ రృక్షచరిత మేఘదూత మృచ్ఛకటిక మాలతీమాధవ వేణీసంహారాదులు పేర్కొనఁబడి

నవి. రుద్రటాలంకారమున కాశాధరుఁడు వ్రాసినవ్యాఖ్య యొకటియు, వనతరంగిణి యనుమఱియొకవ్యాఖ్యయుఁ గల వని తెలియుచున్నది. ఈసందర్భమున రుద్రభట్ట కృతముగాఁ గావ్యమాలలోఁ బ్రకటింపఁబడినశృంగారతిలకము నించుక పఠింపఁ లింతము.

కావ్యరసాలంకార మనునామాంతరము గలశృంగారతిలకము రచించిన నాఁడు రుద్రుఁడనియు, ఇతఁడు త్రిపురవధ యనుమఱియొకకావ్యము గూడ రచియించె ననియు, ఈక్రిందిగ్రంథాంతశ్లోకము చెప్పుచున్నది.

“త్రిపురవధా దేవ గతా ముల్లాస ముమాం సమస్తదేవనుతామ్,
శృంగారతిలకవిధినా పునరపి రుద్రః ప్రసాదయతి”

రసతరంగిణి యనుపేర దీనికి వ్యాఖ్య నిర్మించినగోపాలభట్టు ‘ఆశ్చర్యపం మజ్గళం నిబధ్నాతి రుద్రకవి’ అని యాదిని వ్రాసియున్నాఁడు. ఈరెంటినిబట్టి శృంగారతిలకర్త రుద్రుఁడే కాని రుద్రటుఁడు కాఁ డని విదిత మగుచున్నది. ఒకటిరెండుశృంగారతిలకమువ్రాతప్రతులలోఁ బైగ్రంథాంతశ్లోకము లేకపోవుటయు, లేఖకులు పొరపాటున ‘రుద్రటకృతే’ యనుటయుఁ గారణములుగా వీబరు మొదలగుకొందఱు, రుద్రరుద్రటు లిరువురు నొకరే యనివ్రాసిరి కాని, అది భ్రాంతిమూలకము ప్రామాదిక మని యిపు డందఱును జెప్పుచున్నారు.

ఇది సంభోగశృంగారము విప్రలంభశృంగారము హాస్యాదిరసనిరూపణము ననుమూఁడుపరిచ్ఛేదములగ్రంథము. దీని రచించుచున్నదేశమును రుద్ర భట్టిక్రింది విధమునఁ దెలిపెను.

ప్రాయో నాట్యం ప్రతి ప్రోక్తా భరతాద్యై రసస్థితిః
యథామతి మయా వ్యేషా కావ్యం ప్రతినిగద్యతే”

దీనినిబట్టి యిది కావ్యరసప్రతిపాదక మని స్పష్టపడుచున్నది. ఇందు మొదటిపరిచ్ఛేదమున శృంగారాదినవరసములు రత్యాదిస్థాయిభావములు నిర్వేదాదివ్యభిచారిభావములు స్తంభాదిసాత్త్వికభావములు కైశిక్యాదివృత్తులు అను కూలాదినాయకులు పీఠమర్దాదిన ర్థనచివులు స్వీయాదినాయకలు ముగ్ధాదిభేదములు ధీరాధీరాదిభేదములు మొదలుగాబహువిషయములు వర్ణింపఁబడినవి. రెండవ దానిలో విప్రలంభ శృంగారభేదములు మదనావస్థలు మొదలైనవియు, మూడవ దానిలో హాస్యాదిరసములు రసములసంబంధములు ఆయారసములభావవిశేషములు మొదలైనవియు నిరూపింపఁబడినవి. ఇందలిలక్షణశ్లోకములు ౨౨౩. ఉదాహరణశ్లోకము లన్నియు గ్రంథకర్తవే కాని యన్యులవి కావు. అవి కొన్నివంద

లుండును. కవిత్వము మిక్కిలిమృదుమధురముగా నున్నది. గ్రంథ మిట్టి దైనను, తరువాతియాలంకారికులదృష్టి నాకర్షించినట్లు మాత్రము కనఁబడదు. ప్రధానముగాఁ గావ్యలక్షణము సలంకారలక్షణమును నిర్వచించువారికి దీనిప్రసక్తి లేక పోవుట యందుకుఁ గారణ మనవచ్చును గాని, రసప్రసంగము గావించుపట్టునందైనను శృంగారతిలకమును బ్రమాణముగా నర్పించినలాక్షణికు లాదరింప లేదనక తప్పదు.

రుద్రభట్టు దేశకాలములను దెలుపుప్రత్యక్షప్రమాణములు లేవు కాని, విష్ణుశర్మపంచతంత్రములో నితనిశృంగారతిలకములోనియొకశ్లోకమును ¹ దామోదరగుప్తునికుట్టనీమతములోని యొకశ్లోకమును ² కనఁబడుచున్నవి. దీనినిబట్టి వీరిద్దఱు విష్ణుశర్మకుఁ బూర్వు లనుట కవకాశ మేర్పడుచున్నది. విష్ణుశర్మ, ఆఱవ శతాబ్దిలోనివాఁ డనెడినిర్ణయ మొకటి లోకవ్యాప్తమైయుండుటచేఁ బ్రేయవకాశమున కవరోధము సిద్ధ మగుచున్నది. ఇది యిటులుండ, రుద్రటాలంకారము చూచియే శృంగారతిలకము క్రీ. ౯-౧౧ శతాబ్దులనడుమఁ బుట్టియుండు నని కాణేపండితాదులు కొందఱు అూహించుచున్నారు. పదియవ శతాబ్దిలోనిలక్షణకర్తలెవరును శృంగారతిలకముమాటయెత్త లేదనుట వారు చెప్పినకారణములలో నొకటి. ఇది యంతగాఁ బరిగణనీయము కాదుకాని, విష్ణుశర్మపంచతంత్రమున దామోదరరుద్రభట్టులశ్లోకములు ప్రక్షిప్తము లగుట విశ్వసనీయ మగుటంబట్టి, రుద్రభట్టు రుద్రటునికీఁ బరు డగు ననుమతమే యిప్పటికి నముచిత మగుచున్నది. రుద్రటుని కించుక తరువాతివాఁడై యాలంకారికులలో నెక్కువ ప్రసిద్ధి కాంచిన వాఁ డానందవర్ధనుఁడు.

అవంతివర్తభూపాలునికాలములోనివాఁడై కాశ్మీరదేశీయుఁడైనయానందవర్ధనుఁడు క్రీ. ౮౫౫-౮౮౨ నడుమ నున్నవాఁ డనుట ప్రసిద్ధము. కావ్యమున కాత్మ ధ్వని యనెడిమతము నావిష్కరించినధ్వన్యలోక మితనికృతి. ఇది నాలుగుద్వ్యోతములగ్రంథము. ఇందు ౧౨౬ కారికలును, తదద్ధవివరణవర మయిన వృత్తియును మధురశైలీనిబద్ధములై యున్నవి. కారికామాత్రగ్రంథము ధ్వని, లేక ధ్వనికారిక యనియు, వృత్తి యవలోక మనియు, ఈరెండును గలిసి ధ్వన్యలోక మయిన దనియు, కారికాకర్త యెవరో తెలియ దనియు, అవలోకకర్త మాత్ర మానందవర్ధనుఁ డనియుఁ గొందఱు అూహించుచున్నారు. ఇందుకు, ధ్వన్యలోకమునకు లోచనాఖ్యవ్యాఖ్య నిర్మించినయభినవగుప్తాచార్యుఁడు పెక్కుచోట్ల

1. సార్థమనోరథశతైరిత్యాది-పంచతం-4 ప్రక-

2. పర్యబ్ధిః స్యాన్తగణః పతిరనుకూలఇత్యాది-పంచతం-1 ప్రక-

ధ్వనికారికాకారుడు వృత్తికారుడైనయానందవర్ధనునికంటె వే అనేదిభావము ప్రకటించుటయే ముఖ్యకారణము¹. కాని, ఈభావము ప్రకటించుటలో నతడు వహించిన శ్రద్ధ చూడగా, కారికలను వృత్తిని గూడ రచించినవాడైనంద వర్ధనుడే యన్నప్రతీతి యతః డెఱిగినట్లును, అది యతని కిష్టము కానట్లును దెలియుచున్నది². కాని, కారికాకర్త యితః డని యతనిపేరెందైన దెల్పెనా? లేదు. పోనిండు. “కేచి ద్వాచాం స్థిత” మిత్యాదిప్రథమకారిక క్రిందివృత్తిలోని “సహృదయానా మానన్దో మనసి లభతాం ప్రతిష్ఠా మితిప్రకాశ్యతే” అను వాక్యమందలి ‘ఆనంద’ శబ్దము నానందవర్ధనపరముగాఁ గూడ సమన్వయించిన లోచనకారుడంటే యున్నసహృదయశబ్దమును మూలగ్రంథకారపరముగా నూహింప నైన నూహించెనా? లేదు. వృత్తిలోనే కాదు, రెండవకారికలో నున్న సహృదయశబ్దమును గారికాకర్తపరముగా సమన్వయింపఁ జూచెనా? లేదు. దీనినిబట్టి యభినవగుప్తుడు ధ్వనికారికాకర్త పేరెఱుంగనివాడని స్పష్టపడుచుండగా, లోచనావతారికలోనిరెండవశ్లోకమందలి ‘సరస్వత్యాస్తత్త్వం కవి సహృదయాఖ్యం విజయతామ్’ అనుపాదము దున్నసహృదయశబ్దము ధ్వనికారికాకర్తపర మనుచు, మూలగ్రంథకర్త సహృదయుడని సోవనీపండితుడు (Prof. Sovani) చెప్పినమాట యెట్లు విశ్వసనీయమో తెలియకున్నది³. పి. వి. కాణేపండితుడు, సహృదయశబ్దప్రయోగములయూచిత్యమును జర్పించి, ఇది మూలగ్రంథకర్తసంజ్ఞగా సమన్వయించుట యంత తృప్తికరముగా లేదని సంశయించుచును, ఆనందవర్ధనుడే ధ్వనికారికలుగూడ రచించిన ననుటకుఁ గలయిత రాధారములు చూపుచునుగూడ, సహృదయుడు ధ్వనికారికాకారుడైనచో బాగుండు నన్నట్లుగా సూచించి, యానందవర్ధనుడూమాత్రము కారికాకర్త కాఁజాలఁ డనుమతమునే యవలంబించెను⁴. సుశీలకుమారడేవండితుఁ డీవిషయమును మొదటిసంపుటమునఁ జర్పించియు, సోవనీపండితునిసహృదయవాదమును సమ్మతింపక, ధ్వనికారికాకర్తత్వ మింకను విచారణీయ మని విడిచెను⁵. ఉత్తమపరిశోధకు లిట్లు నిర్ణయింపక విడుచుటచేతనే యీవిషయము దురవగాహముగా

1. ధ్వన్య. నిర్ణయసాగరముద్రణము. పుటలు. 59. 60. 122. 123. 130. మొదల

2. తత శ్చేదం కృత మిదం క్రియత ఇతికర్తృభేదే కా సజ్ఞః. పు. 123.

దశివ మే వేతి కారికాకారే శేతి భూతప్రత్యయః. పు. 138.

ప్రతిపాదిత మేవేతి, అస్తన్మూలగ్రంథకృతేత్యర్థః. పు. 135.

3. J. R. A. S. 1910. P. P. 164-167.

4. సాహిత్యదర్పణపీఠిక. P. P. LX-LXIV.

5. See. Sanskrit Poetics Vol II. P. 175. Vol I. P. P. 114-115.

నున్న దని స్పష్టపడుచున్నది. కావలసినవారు పూర్వోక్తవిమర్శకుల గ్రంథములు చూడవచ్చును గావున నిందు వారు గావించినపర్చలు సంగ్రహించి వ్రాయుట గూడ ననావశ్యకము. అందుచే ధ్వనికారికలును, అవలోక మనువృత్తియుఁ గూడ నిర్మించినవాఁ డానందవర్ధనుఁడే యనుటకుఁ గలహేతువులు కొన్ని ముందు చూతము.

౧. వామనరుద్రులు గ్రంథరూపము దాల్చినధ్వనిమత మెఱిగినట్లు కన రాదు. 'రీతి రాత్తా కావ్యస్య' అనేదివామనునిసూత్రము చూచియే 'కావ్య స్తాత్తా ధ్వని రితి బుద్ధై' రిత్వాదిప్రథమధ్వనికారిక పుట్టినట్లు కనఁబడుచున్నది. కావున నిది, క్రీ. ౮౫౦ పూర్వము లే దనవచ్చును. ఆనందవర్ధనుఁడు ప్రథమకారికావృత్తినందర్భమున "తథా చాన్యేన కృత ఏవాత్ర శ్లోకః" అని యుదాహరించిన శ్లోకము¹ గ్రంథకృత్సమానకాల భావి యగుమనోరథకవి రచియించిన దని యభినవగుప్తుఁ డన్నమాటను బట్టి ధ్వనికారిక క్రీ. ౮౦౦—౮౧౫ నడుమఁ బుట్టియుండు నని కాణేపండి తుఁడు సందేహించుచుఁ జెప్పెనుగాని, ప్రమాణాంతరబద్ధము గానియట్టి మాట విశ్వసనీయము కాఁజాలదు. ఈమనోరథుఁడు క్రీ. ౭౮౦ ప్రాంత మందలి జయాపీఠుని సమకాలికుఁ డైనమనోరథుఁ డనుటకుఁ బ్రమాణము కనరాదు.

౨. క్రీ. ౮౫౦ తరువాతఁ బుట్టినధ్వనికారికలకర్త పేరు క్రీ. ౯౦౦ ప్రాంతమున నున్నయానందవర్ధనునికిఁ దెలియకపోయె ననుట యసంగతము.

౩. అట్లు గాక, నిజముగా ధ్వనికారిక తనకు మిక్కిలి ప్రాచీనమై తత్కర్త పేరు తనకుఁ దెలియరాకున్నచో, వృత్త్యారంభమునఁ గావ్యాత్మవిచారము గావించుచు ధ్వనిప్రశంస చేయునందర్భమునఁ గృతజ్ఞతతో నీకారికలు పూర్వాచార్యప్రణీతము లని చెప్పియుండును, అట్లు గాక, కొందఱుఁ హింపి నట్లు ధ్వనికర్త గురువే యైనచో నాచార్యపూజ్యపాదప్రయోగమున సతని స్థరించియుండును. అతఁడు సమకాలికుఁడు మిత్రుఁడు నైనచో సతనిపేరు చెప్పియుండును. సహృదయచక్రవర్తి యైనయానందవర్ధనుఁ డివి యేవియుఁ జేయలేదు.

౪. ఆనందవర్ధనుఁడు కారికల కవతారికలు వ్రాయువట్టుల గ్రంథముసర్వత్ర— ఇద ముచ్చితే—దర్శయిష్యతే—త త్రప్రతిసమాధీయతే—ఇత్యాదిగాఁ గర్తార్థక

1. కావ్యం తద్ధ్వనినా సమన్విత మితి ప్రీత్యా ప్రశంస ఇహో

నో విద్ధో ౭భిదధాతి కిం సుమతినా పృష్టః స్వరూపం ధ్వనేః. ధ్వనాశ్. పే. 9.

క్రియలే ప్రయోగించెనుగాని, ఆహ-దర్శయతి-ఇత్యాదిగా నన్యశంకా నివారణార్థకము లైనకర్తృకక్రియలు ప్రయోగించలేదు. తానే మూలకర్తయుఁ దానే వ్యాఖ్యాతయునైనపుడే యీవిధానము సముచితమగును. అన్యఁడు మూలకర్త యైనచో నొకచోట నైనను, “ఇదం కారికాకార ఆహ” అనక పోయినను, ఇదంకారికాకారే ణోక్త’ మని యైనను జెప్పకుండునా? అన్యులయశస్సును మఱుఁగుపఱుచునట్టి వంచకుఁడా, ఆనందవర్ధనుఁడు?

గి. కావ్యధ్వనికాఠికలకు, కావ్యధ్వని, లేక ధ్వని యనెడినామము లభినవగుప్రాధ్యాలంకారికు లందఱు నుపయోగించియున్నారు. ఇందు ధ్వని సంజ్ఞ యెత్తి క్రీ. ౯౦౦ ప్రాంత మం దున్న రాజశేఖరుఁడు—

“ధ్వని నాతిగభీరేణ కావ్యతత్త్వనివేశినా
ఆనందవర్ధనః కస్య నాసీ దానందవర్ధనః”

అనుచు ధ్వనికర్త యానందవర్ధనుఁ డైనట్లు ప్రశంసించియున్నాఁడు¹. వక్రక్రిజీవితకర్త యగుకుంతకుఁడు ధ్వనికారుఁ డానందవర్ధనుఁ డని యతనిమాట లెత్తియున్నాఁడు. క్రీ. ౧౦౦౦-౧౦౫౦ లోనివ్యక్తిచివేకకర్త యగుమహిమభట్టును² క్రీ. ౧౦౨౦-౧౦౮౦ లోనియాచిత్యవిచారకర్త యైనక్షేమేంద్రుఁడును³ ధ్వనికారికలును వృత్తియుఁ గూడ నానందవర్ధనకృతము లనియే పెక్కుచోట్ల నతనిమాటలు గ్రహించియున్నారు. క్రీ. ౧౧౫౦ ప్రాంతములోనికావ్యానుశాసనకర్త యగుహేమచంద్రుఁడు ధ్వనికారికలు రెం డానందవర్ధనునివిగా గ్రహించియున్నాఁడు⁴. ప్రతీహారేంద్రరాజు, ఉద్భటాలంకారవృత్తిలో, ఆనందవర్ధనుని వృత్తిలోనిమాట లుద్ఘాటించుచు, సహృదయుఁ డానందవర్ధనుఁ డైనట్లు తెలిపియున్నాఁడు⁵. ఇది సహృదయుఁ డనువాఁడు వేఱు, అతఁడు కారికాకర్త యనెడి వాదమునకు భంజకము. ఇంక నిట్టిప్రమాణవచనములు కలవు కాని, పూర్వోక్త ప్రమాణములనుబట్టి, ఆనందవర్ధనుఁడే కారికలు రచించి, అతఁడే వానికి వృత్తి

1. ఈశోకము రాజశేఖరకృతముగా నూక్తిముక్తావళిలో నున్నది.

2. వ్యక్తిచి. పుట 29, 34.

3. జాచిత్య. శ్లో 18. క్రిందివ్యాఖ్యలో. తదుక్త మానందవర్ధనేన-విరోధీ వా విరోధీవారసోఽజ్ఞి రసాన్తరే-ఇది, ధ్వన్యా-3-24. అవిరోధీ విరోధీవా-ఇత్యాదిగా నున్నది.

4. ధ్వన్యా. 3-30, 39-కావ్యాను. పుట 113, 235.

5. ఉ. వృ. పుట. 79-85. తెఱి (సహృదయైః) సహృదయై ర్వ్యంజకత్వముక్తమ్...

రచించినచే ననెడిపూర్వప్రతీతి విశ్వసనీయ మనుట కివి చాలకపోవు. ఈరెంటిని రచించినవారు వే అనుటకుఁ బ్రబల మైనప్రమాణము లభించునంతవఱకు నీ రెంటిక ర్త యానందవర్ధనుఁడే యని విశ్వసితము.

అసాధారణప్రతిభాశాలి యైనయీవిద్వన్మణి, యివి గాక దేవీశతకము అర్జునచరితమహాకావ్యము విషమబాణలీల యనెడిప్రాకృతగ్రంథము ధర్మోత్తమ యనెడివినిశ్చయటీకకు వివరణము రచించినట్లు కనఁబడును గాని ; దేవీశత కము తప్పఁ దక్కినవి యిప్పుడు గోచరింపకున్నవి. అర్జునచరితవిషమబాణలీలల నుండి యుదాహరింపఁబడినకొన్ని శ్లోకములు ధ్వన్యాలోకమునఁ గలవు ¹. ఇతఁడు పూర్వలక్షణకర్తలలో భరతభామహాద్భటులను బేర్కొనెను. పూర్వకవులలోఁ గాళిదాన శ్రీహ ర్భవభూతి భట్ట బాణాదులకృతులనుండి కొన్నిశ్లోకము లుదాహరించెను. ఇతనిధ్వన్యాలోకమునకుఁ జంద్రిక యనుమఱియొకవ్యాఖ్య యున్నట్లు తెలియును గాని, అది లభింప కున్నది. మహిమభట్టు భట్టనాయకుఁడు మొదలగుకొందఱు ధ్వనిమతమును మిక్కిలి నిరసించి విమర్శించినను ² ఇది యుదయించినది మొదలుగాఁబెక్కండ్రయాదరణమునకుఁ బాత్ర మైనట్లు రాజాన కరుయ్యకాదులు గావించినధ్వనిప్రశంసయే చెప్పుచున్నది. ఇది యిట్టిఖ్యాతిగడించుటకు శ్రీమదభినవగుప్తాచార్యునిలోచనముగూడఁ దోడ్పడిన దనుట సత్యేతరము కాఁజాలదు. అభినవగుప్తుఁడు సర్వతంత్రస్వతంత్రుఁడు, బహుగ్రంథకర్త, విమర్శ కాగ్రణి. ఇతఁడు, క్రీ. ౯౯౦ లో, క్రమస్తోత్రమును ౧౦౧౫ లోఁబ్రత్యభిజ్ఞావిమర్శినియు ³ రచించినట్లు వానికడపటిశ్లోకములవల్లఁ దెలియుటంబట్టి, యితఁడు క్రీ. ౯౬౦-౧౦౩౦ నడుమ నున్నవాఁ డని విదిత మగుచున్నది. ఈమహావిద్వాంసుఁడు, భరతనాట్యశాస్త్రుటీక కావ్యకాతుకవివరణము తంత్రసారము తంత్రాలోకము నాట్యలోచనము పరమార్థసారము మొదలుగా నిరువదియైదుకృతులు నిర్మించినట్లు తెలియుచున్నది. అట్టియాపండితుఁడు చేపట్టినధ్వని జయధ్వని యన్న నాశ్చర్యమేమి? కాని, కడపటియుద్ద్యోతమున కితనిలోచనవ్యాఖ్య లభింపక పోవుట విచారకరము. చంద్రికావ్యాఖ్య నితఁడు చూచియే, అది సముచితముగా లే దనుభావమునఁ దా నీలోచనము రచించినట్లుగా మూఁడవయుద్ద్యోతము కడపట నిట్లు చెప్పియున్నాఁడు.

1. మదీయే-మ మైన. అనుచు-62-152-148. మొద. పుటలలో నున్నవి.

2. వ్యక్తివివేకము, హృదయదర్పణము, మొదలగువానిలో—

3. ఇతి నవత్రమే ౭ స్తి నృత్యరాస్త్యే యుగాంశే తిథిశశిజలధిస్థే కలి-4115-తాకికాబ్జములు 90-క్రీ. 1015.

“కిం లోచనం వినా లోకో భాతి చంద్రికయా పి హి
తే నాభినవగుప్తోఽత్ర లోచనోన్మీలనం వ్యధాత్”

మఱియు, “ఇ త్యలం పూర్వవంత్యై స్సహ వివాదేన “ఇత్యాదిగా, చంద్రి
కాకారమతమును బెక్కుచోట్ల ఖండించియున్నాడు.

“కావ్య స్యాత్తా ధ్వని రితి బుద్ధై ర్య సమామూతపూర్వః” ఇత్యాది
మొదటికారికయు, దానివృత్తియు లోచనమునుగూడ ధ్వనిమతము పూర్వము
నుండి వచ్చుచున్న దనుభావము తెలిపినవి గాని, గుణాలంకార రీతిరస మతముల
వలె నిది వాక్యబద్ధము కా దని లోచనకారునిమాటలవల్లనే తెలియుచున్నది. ¹.
కావుననే వామనరుద్రటులకాలమందు గూడ ధ్వనిమతము లే దని యింతకు
మున్ను మనము తెలిసికొనియున్నాము. గ్రంథాదియం దానందవర్ధనుడు, ధ్వనిని
సమర్థించుటకు ముందుగా ధ్వన్యభావవాదులమతము లాశంకించుటలో “తద్వ్య
తిరిక్తః కోఽయం ధ్వని ర్నామ—నాస్త్యేవ ధ్వనిః—స సంభవ త్యేవ ధ్వనిర్నా
మాపూర్వః కశ్చిత్” అని చెప్పినమాటలవల్ల, గూడ నిది యంతకుఁ బూర్వము
సిద్ధమై గ్రంథస్థమైనది కా దని సూచిత మగుచున్నది. “తత్పరా వేష శబ్దాద్ధా”
అనుకారిక క్రిందివృత్తివల్ల² ప్రాచీనతమ మైనవైయాకరణ (సోఘట) ధ్వనివాదము
ననుకరించి యుదయించినట్లు గోచరించుచున్న యీ ధ్వనిమతము నవీన మైన దని,
ఆనందవర్ధనునకు వెనువెంటనే క్రీ. ౯౨౫ ప్రాంత మందున్న ముకుళపండితుడు
తనయభిధావృత్తిమాతృకలోఁ జెప్పియున్నాడు³. కాశ్మీరరాజై నయనంతభూవరుని
కాలములోని డి. మేంద్రుడు (క్రీ. ౧౦౨౦—౧౦౮౦) తనయాచిత్యవిచారచర్చలో
‘తదుక్త మానస్తవర్ధనేన’ అనుచు, అవిరోధీ విరోధీ వేత్యాదికారిక నుదాహరించి
యున్నాడు⁴. క్రీ. ౧౦౮౮—౧౧౭౨ లోని హేమచంద్రుడు తనకావ్యానుశాస

1. పరమపరయా య సమామూతః=వినాపి విశిష్టపుస్తకేషు వివేచనా దిత్యభిప్రాయః,
ధ్వన్యా.
2. ప్రథమేహి.. వైయాకరణః.. శ్రూయమాణేషు వర్ణేషు ధ్వని రితి వ్యవహరన్తి.
త కైవాన్యై స్సన్తానుసారిభిః కావ్యతత్వార్థదర్శిభి ర్వాచ్యవాచక
మిశ్రః శబ్దత్వా కావ్య మితి వ్యవదేశ్యో వ్యంజకత్వసామ్యా ధ్వని రిత్యుక్తః—
—శబ్దబ్రహ్మణాం విపశ్చితాం మత మాక్రిత్యైవ ప్రవృత్తోఽయం ధ్వనివ్యవహారః—
పు. 47-199 ధ్వన్యాలోకము.
3. లక్షణా మార్గావగాహిత్వంతు ధ్వనేఃసహృదయై ర్నూతనత యోఽపస్థితస్య విద్యుత
ఇతి—అభి. పుట. 21—
4. ధ్వన్యా. 3-24—శ్లోచి-18 శ్లో. క్రిందివృత్తిలో—

నమువ్యాఖ్య యగునలంకారచూడామణివివేకములో “ప్రతీయమానం పున రన్య
దే” వేత్త్యాదికారిక యానన్దవర్ధనునిది గా గ్రహించియున్నాడు¹. ఇట్లే యింకను
బెక్కండ్రు పూర్వులు ధ్వనికారికలును వృత్తియుఁ గూడ నానందవర్ధనుడే రచి
యించినట్లు చెప్పుచుండ ధ్వనిమతము నవీన మనుట కాక్షేప మేమి? ఇది యిట్టి
దైనను, ధ్వన్యాలోకలోచనముల కలంకారశాస్త్రమున నుత్తమస్థానము గల
దనుట నిర్వివాదము. తరువాత వెడలినవానిలోఁ గేవల మాలంకారికములు
కాకున్నను, కొన్ని గుణములనుబట్టి యీనందవర్ధమున గ్రహింపఁదగినవి కావ్య
మీమాంసా దశరూపకములు. అందు—

కావ్యమీమాంస, అపూర్వ మైనస్వతంత్రగ్రంథ మని దానిప్రథమా
ధ్యాయమువల్లనే తెలియును. “శివుఁడు పరమేష్ఠివైకుంఠాదు లగునఱువదినలు
గరుశిష్యుల కుపదేశించినరీతిని, స్వయంభువు శిష్యులకుఁ గావ్యవిద్య నుపదేశించి,
వారిలో సారస్వతేయుఁ డగుకావ్యపురుషు నీవిద్యను ముల్లోకములఁ బ్రవర్తింపఁ
జేయుటకై నియమించెను. అతఁడు పదునెనిమిదియధికరణములకావ్యవిద్యను దివ్య
లకుఁ జెప్పెను. వారిలో సహస్రాక్షుఁడు కవిరహస్యమును, ఉక్తిగర్భుఁ డౌక్తిక
మును, సువర్ణనాభుఁడు రీతినిర్ణయమును, ప్రచేతనాయనుఁ డానుప్రాసికమును,
చిత్రాంగదుఁడు చిత్రయమకములను, శేషుఁడు శబ్దశ్లేషను, పులస్త్యుఁడు వాస్తవ
మును, జోషకాయనుఁ డౌషమ్యమును, పారాశరుఁ డతిశయమును, ఉతభ్యుఁ డర్థ
శ్లేషను, కుబేరుఁ డుభయాలంకారికమును, కామదేవుఁడు వైచోదికమును, భర
తుఁడు రూపకనిరూపణీయమును, నందికేశ్వరుఁడు రసాధికారికమును, ధిషణుఁడు
దోషాధికరణమును, ఉపమన్యువు గుణౌపాదానికమును, కుచుమారుఁ డౌషనిషది
కమును, పఠించి, యాయావిషయములను విశదీకరించుచు శాస్త్రములు నిర్మించిరి.
ఏతాదృశ మైనయీవిద్య ప్రక్షీర్ణ మగుటచేతను, ఆయాశాస్త్రములందు కొంత
కొంత యుచ్చిన్న మగుటచేతను, అందలియెల్లవిషయములకు సంగ్రహముగాఁ బదు
నెనిమిదియధికరణముల యీకావ్యమీమాంసాగ్రంథము రచియింపఁబడినది².”
ఇత్యాదిగా మొదటియధ్యాయము చెప్పినదానినిబట్టి రాజశేఖరుఁడు పదునెని
మిదియధికరణములు నిర్మించె నని తెలియవచ్చును గాని, అందు కవిరహస్య
మనెడి ప్రథమాధికరణముమాత్రమే ముద్రణమునకు లభించినది. శాస్త్రసంగ్రహ
మనెడియీ ప్రథమాధ్యాయ మెల్లవిధముల వాత్స్యీయనకామనూత్రప్రథమా

1. ధ్వన్యా. 1-4 అ. వివే. పు. 113.

2. ఇ తీయం ప్రయోజకాజ్ఞవతీ సంక్షిప్త సర్వ మథ మల్పగ్రంథేన, అష్టాదశాధికరణీ
ప్రణీతా—

ధ్యాయ మైనశాస్త్రసంగ్రహము ననుకరించినది. ఇందలికుచుమారుఁ డం దౌపని షదికకర్తగాఁ బేర్కొనఁబడినవాఁడే. ఇందలినువర్ణనాభుఁ డందు సాంప్రయోగిక కర్త. ఇందలిభరతుఁడే నాట్యశాస్త్రకర్త. ఇతఁకు మించి పూర్వోక్తమునులు నిర్మించినగ్రంథములజూడ యెందును గనరాదు వినరాదు. అందుచే రాజశేఖరుఁడు కావ్యమీమాంసాప్రాచీనతను దానిఘనతను బ్రశంసించుటకై యిందలియాయా భాగముల నయ్యామునుల కంటఁగట్టినట్లు భావింపవచ్చును గాని, యితఁడు ప్రతిజ్ఞ చేసినట్లుగాఁ బదునెనిమిదియధికరణములను రచించె నని మాత్రము చెప్పక తప్పకున్నది. ఇందుకు, చతుర్థాధ్యాయమున నితఁడు “యది సారస్వతోఽనుభావః ప్రసాదయతి త మాపనిషదికే వక్ష్యామః” అని చెప్పుటయు, అలంకారశేఖరమునులక్షణము పదునొకండవమరీచిలో నుపమాలంకారప్రశంసాసందర్భమున రాజశేఖరునిదిగా—

“అలంకారశిరోరత్నం సర్వస్వం కావ్యసమ్పదామ్,
ఉపమా కవివంశస్య మాత్రే వేతి మతి ర్థమ”¹.

అనుశ్లోకము నుద్ఘాటించుటయు నిదర్శనము లగుచున్నవి. అయిన నేమి ? శాస్త్రసంగ్రహము మొదలుగాఁ గాలవిభాగము వఱకుఁగల పదునెనిమిదిచిన్న యధ్యాయములతోడి మొదటియధికరణముమాత్రమే లభించుచున్నది. బహు విషయవిమర్శక మైనయిది సాహిత్యమునకు భూషణ మనఁదగి యున్నది. ఇట్టి యుత్తమశాస్త్రగ్రంథము నిర్మించిన రాజశేఖరుఁడు యాయావరవంశోత్పన్నుఁడు. ఇతఁడు తన పేరుకు బదులుగా సిగ్రంథమందు యాయావరీయసంజ్ఞనే వాడుకొని యున్నాఁడు. ఉదయసుందరీతీలకమంజర్యాదికర్త లితని యాయావరకవిసామముననే ప్రశంసించిరి. ఇతఁడు తనబాలభారతాదినాటకములలో, కాన్యకుబ్జము పాలించిన మహేంద్రపాలుని నతనిసుతుఁ డగుమహీపాలుని వర్ణించుటనుబట్టి ౯౦౩, ౯౦౭ సంవత్సరములలో² పరిపాలకులుగా నుండినవారికి నమకాలికుఁ డగు రాజశేఖరుఁడు క్రీ. ౮౭౫-౯౨౫ నడుమ నున్నవాఁ డని తెలియుచున్నది. ఇతని కించుక తరువాతివాఁడై క్రీ. ౯౪౦ ప్రాంతమువాఁడైనముకుళభట్ట రచించిన—

అభిధావృత్తిమాతృకయనులక్షణము పదియేనుశ్లోకములతోడిదై యతని వృత్తితోనే ముద్రిత మైనది. ఇది శబ్దముఖ్యార్థలాక్షణికార్థముల వివరించుచుఁ

1. ఇది, కౌపమ్యాధికరణములో నుండియుండును.

2. ఇండియన్ ఏంటిక్వరీ. సంపు. 16, 34—ఎపిగ్రాఫీయాఇండికా—సంపు. 1-171,

శాస్త్రములు—

బ్రాహ్మణ్యము వహించినది. ప్రతీహారేంధ్రరాజునకు గురువయిన యితఁడు భట్ట కల్లటుని పుత్రుఁడు. అతఁడవంతివర్మకాలములోనివాఁడని—

“అనుగ్రహాయ లోకానాం భట్టః శ్రీకల్లటాదయః,
అవస్తివర్మణః కాలే సిద్ధా భువ మవాతరన్.”

అనురాజతరంగిణీశ్లోకమునఁ దెలియుచున్నది¹. కావున ముకుళునిపూర్వోక్త కాలము సరియగును. ఇతని కించుకపరుఁడైన భట్టతౌతుఁడు నిర్మించిన—

కావ్యకౌతుకము లభింపకున్నది గాని, అది యుత్తమలక్షణ మైనట్లుగా నర్వాచీనులు గావించిన ప్రశంసలవల్లఁ గనఁబడుచున్నది. ‘యదుక్త మన్యదు పాధ్యాయభట్టతౌతేన’². అనఁజియభినవగుప్తవచనమునుబట్టి యతనిగురువైనట్లు తెలియఁబడుచున్న యితఁడు క్రీ. ౯౬౦ ప్రాంతమువాఁడనుట విదితము. అభినవగుప్తుఁడు శాంతరసమునుగూర్చి ప్రసంగించుచు “మోక్షహేతువైన శాంతము సర్వరసములకంటె బ్రధానతమ” మని తమయుపాధ్యాయులు కావ్యకౌతుకమునఁ జెప్పినట్లును, ఆగ్రంథమునకుఁ దాను వివరణము వ్రాసినట్లును, తెలిపియున్నాడు³. హేమచంద్రుఁడు తనకావ్యానుశాసనములో భట్టతౌతునివని యీక్రింది మూఁడు శ్లోకములు దాహరించియున్నాడు⁴.

“నాన్యపిః కవి రిత్యుక్త మృషిశ్చ కిల దర్శనాత్,
విచిత్రభావధర్తాంశతత్త్వప్రఖ్యా చ దర్శనమ్.
స తత్త్వదర్శనా దేవ శాస్త్రేషు పఠితః కవిః,
దర్శనా ద్వర్ణనా చ్చాథ రూఢా లోకే కవిశ్రుతిః.
తథాహి దర్శనే స్వచ్ఛే నిత్యే ప్యాదికవే ర్మునేః
నోదితా కవితా లోకే యావ జ్ఞాతా ని వర్ణనా.”

ఈశ్లోకములను సోమేశ్వరుఁడు కావ్యప్రకాశటీకలోఁ గూడ నుదాహరించి యున్నాడు. మాణిక్యచంద్రుఁడు సంకేతవ్యాఖ్యలో భట్టతౌతకృతముగా నీక్రింది శ్లోకము గ్రహించెను⁵.

“ప్రజ్ఞా నవనవోన్మేషశాలినీ ప్రతిభా మతా,
తదనుప్రాణనాజీవద్వర్ణనానిపుణః కవిః, తస్య కర్మ స్మృతం కావ్యమ్...”

1. రాజత, 5-66— 2. ధ్వ. లోచ. పుట 29— 3. ధ్వ. లోచ. పుట 178.
4. హేమ, కావ్యా-పు. 316.—5. కావ్యప్ర. సంకే—మైసూరుముద్రణము. పుట 7.

ఈపై ప్రమాణములనుబట్టి యుత్తమసాహిత్యలక్షణముగాఁ గనిపించెడి కావ్యకాతుకము మృగ్య మయ్యెగదా యని విచారించక తప్పదు. ఇతని కించుక పరుఁడై రసవిచారమున భుక్తివాదము లేవనెత్తిన భట్టనాయకుఁడు నిర్దించిన—

హృదయదర్పణముగూడ నదృశ్య మగుట సాహిత్యవిద్యకుఁ దీఱనిలోప మనవచ్చును. ఇది భరతనాట్యశాస్త్రమునకు వ్యాఖ్య యని కొందఱియభిప్రాయము¹. కాని గ్రంథము కనరాకపోవుటచే నిద మిత్థ మన వీలు లేకున్నది. అభినవగుప్తాచార్యుఁడు లోచనములో హృదయదర్పణముపే రెత్తియు భట్టనాయకునిపే రెత్తియుఁ గొన్నిమాటలను గొన్నిశ్లోకములను గూడ స్వీకరించి యున్నాఁడు². ఆశ్లోకములనే హేమచంద్రుఁడు కావ్యానుశాసనమున నుదాహరించియున్నాఁడు³. ఆశ్లోకము లివి—

“శబ్దప్రాధాన్య మాశ్రిత్య తత్ర శాస్త్రం పృథ గ్విదుః,
అర్థతత్త్వేన యుక్తంతు వద న్త్యాఖ్యాన మేతయోః.
ద్వయో ర్గుణత్వే వ్యాపారప్రాధాన్యే కావ్యధీ ర్భవేత్”

రుయ్యకుఁ డలంకారనర్వస్వమున భట్టనాయకుని బేర్కొని వ్యంగ్యవ్యాపార విచారణ కావించెను. జయరథుఁడు దానివ్యాఖ్యలో భట్టనాయకుని హృదయదర్పణ కారునిగాఁ బేర్కొనియున్నాఁడు⁴. ధ్వనిమత మణిగింప వ్యక్తివివేకము నిర్దిష్ట బ్రతిన పూనినమహిమభట్టు నీ క్రిందిశ్లోకమునకు—

“సహసా యశో లభినర్తుం సముద్యతా దృష్టదర్పణా మమ ధీః
స్వాల్జ్కారవికల్పప్రకల్పనే వేత్తి కథ మి వావద్యమ్”⁵.

రుయ్యకుఁ డర్థమువ్రాయుచు, “దర్పణో హృదయదర్పణాఖ్యో ధ్వనిధ్వంస గ్రన్థోఽపి” అనుచు నిందలిదర్పణశబ్దమున కద్ద మనియు హృదయదర్పణగ్రంథ మనియు రెండర్థములు తెల్పెను. దీనికి ధ్వనిధ్వంసవ్యవహార మున్నట్లుగా,

“కించ వస్తుధ్వనిం దూషయతా రసధ్వని స్తదనుగ్రహకః సమర్థ్యత ఇతి సృష్టతరాం ధ్వనిధ్వంసో లయమ్”⁶ అనెడియభినవగుప్తునిమాటవల్లఁ గూడ స్పష్ట పడుచున్నది. ఇత్యాదిబహుప్రమాణములనుబట్టి, ఆనందవర్ధనునికని, అభినవ

1. మా. S. K. De పండితుని Sanskrit Poetics. Part. II P. 24.

2. ధ్వన్యా. లోచ. పుట 27.—

3. ష్టా. కా. పు. 3.

4. ఆలం—పు. 9, 12,—

5. వ్య. వి—పుట. 1.

6. ధ్వ. లో—పుట. 20.

గుప్తునికిని నడుమ నున్నట్లు తెలియవచ్చెడి భట్టనాయకుఁడు క్రీ. ౯౫౦-౧౦౦౦ నడుమవాఁడై ధ్వనివాదమును ఖండించుచు, కావ్యాత్మ రసమనెడివాదమును సమర్థించుచు సాహిత్యలక్షణ మైనహృదయదర్పణము రచియించినట్లు విదితమగుచున్నది. ఇతని భుక్తివాదమునకు మూలమైన యీక్రిందిలక్షణశ్లోకములను జయరథుఁ డలంకారసర్వస్వవ్యాఖ్యలో నుదాహరించెను¹.

“అభిధా భావనా చాన్య తద్భోగీకృతి రేవచ,
అభిధా ధామతాం యాతే శబ్దార్థాలఙ్కృతీ తతః.
భావనాభావ్య ఏషోఽపి శృంగారాదిగణో మతః
తద్భోగీకృతిరూపేణ వ్యాప్యతే సిద్ధిమా న్నరః”

ఏనిభావమునే రసనిర్వచనమున మమ్మటభట్టు “నతాటస్థ్యే” నేతివచనమునఁ జూపి యున్నాఁడు². ధ్వనిమతముతో లోల్లటశంకుకులరసనిర్వచనముల నిరాకరించినయీనాయకుని మాణిక్యచంద్రుఁ డిట్లు ప్రశంసించియున్నాఁడు.

“న వేత్తి యస్య గామీభార్యం గిరి తుజ్జోఽపి లోల్లటః,
త త్రస్య రసపాథోధేః కథం జానాతు శంకుకః?
భోగే రత్యాదిభావానాం భోగం స్వస్యోచితం బ్రువక్,
సర్వధా రససర్వస్వ మభాంక్షీ ద్భట్టనాయకః”³

దీనినిబట్టి యతనికాలమున హృదయదర్పణము వ్యాప్తిలో నున్నట్లును, రసనిర్వచనమున భట్టనాయకమతమున కాదరణ మున్నట్లును గనఁబడుచున్నది. ఈభట్టనాయకుఁ డభినవగుప్తుని కించుకపూర్వుఁడో లేక సమకాలికుఁడో యెయుండు ననుట నిశ్చయము గావున, రాజతరంగిణిలోఁ జెప్పినఁబడిన శంకరవర్మకాలము (క్రీ. ౮౮౩-౯౦౨) లోని భట్టనాయకుఁడు కాఁ డనువిషయమున⁴ పి. వి. కాణేపండితుఁడు సంశయించెనుగాని యితఁ డతఁడు కాఁ డనుటయే యుచితము. ఇంక దీని కించుకతరువాతిదై—

క్రీ. ౧౦౨౦ ప్రాంతమున నుదయించినవక్రీక్తిజీవితముమాట యొకింత. దీనికర్త యగుకుంతకుఁడు ప్రాచీనాలంకారికులలో గణన కెక్కి యర్వాచీనులచేఁ బెక్కుసందర్భముల స్మరింపఁబడినవాఁడు. కారికావృత్త్యాత్మకమై పూర్వకపుల యుదాహరణశ్లోకములతో వెలయుచున్నయిది నాలు గుస్తేషములగ్రంథము.

1. అలం. స. విమ. పుట. 9.

3. కావ్య. సంకే. పుట. 147.

2. కావ్యప్రకా. పుట. 110.

4. రాజత. 5-59 సాహిత్యదర్పణపీఠిక 79.

మొదటియున్నేషము నారంభించుచు, కావ్యలక్షణము చెప్పి, శబ్దార్థరూప మైన కావ్యమునకు, కవీశ్వరునివైదగ్ధ్యభంగిభణితిరూప మైనవక్రక్తియే యలంకృతియని కవి యిట్లు చెప్పియున్నాడు.

“శబ్దో వివక్షితార్థైకవాచకోఽన్యేషు సత్స్వపి,

అర్థ సహృదయాహ్లాదకారీ స్వస్వస్వసుందరః,

ఉభా వేతా వలజ్జ్వర్యా తయోః పున రలంకృతిః,

వక్రక్తి రేవ వైదగ్ధ్యభజ్జీ భణితి రుచ్యతే,

దీనినిబట్టి యీలక్షణము వక్రక్తిజీవిత మైనది. వక్రక్తివైచిత్ర్యమే కావ్యజీవిత మని యితనిమతము. సహృదయుల కాహ్లాదము కలిగించునది చమత్కారకారి యైనవక్రక్తియే యని యితనిసిద్ధాంతము. దీనికి వైచిత్ర్యమార్గము సుకుమారమార్గము మధ్యమమార్గ మని మూడుమార్గములు చూపబడెను. ఇందు మధ్యమమార్గము వైచిత్ర్యసౌకుమార్యములతోఁ గూడి మనోహర మగునని యిట్లు వర్ణింపబడినది.

“మార్గోఽసౌ మధ్యమో నామ నానారుచిమనోహరః,

స్పర్శయా యత్ర వర్ధంతే మార్గద్వితయసమ్పదః”

ఇందు మొదటియున్నేషమునఁ గవిత్వవైచిత్ర్యము లావణ్యాదులలక్షణములు మొదలైనవియు, ద్వితీయమున వర్ణవిన్యాసవక్రత్వాదులు, తృతీయమున వాక్యవైచిత్ర్యవక్రతాదులు, చతుర్థమునఁ బ్రకరణవక్రతాప్రబంధవక్రతాదులు వర్ణింపబడినవి. ప్రకరణవక్రతకు శాకుంతలాదులలోని దుర్వాసోమునిప్రవేశాదులుదాహరింపబడినవి. కుంతకుఁడు స్వభావోక్తి నలంకారముగా నిరూపించుట యనర్హ మనుచు నిట్లాక్షేపించియున్నాడు.

“అలంకారకృతాం యేషాం స్వభావోక్తి రలంకృతిః,

అలంకారతయా తేషాం కి మన్య దవతిష్ఠతే”

మఱియు దండిభామహాదులు పేర్కొన్న రసవదూర్జస్విప్రేయోఽలంకారము లలంకారములు కావని నిరూపించియున్నాడు. ఈవిధముగాఁ గావ్య మెట్లు సహృదయరంజక మగు ననువిషయమున నితఁడు కావించినచర్చలును విమర్శనములును నిర్వచనములు నితనివ్రతిభాచాతుర్యమును దెలుపుచు నితనియీకృతికి సాహిత్యమున నుత్తమస్థాన మొనఁగుచున్నవి. ఇందలి పెక్కులక్షణము లర్పించినను లైన సోమేశ్వరుఁడు కుమారస్వామి మొదలగువారు సగౌరవముగా స్వీకరించియున్నారు. అట్టియీకృతి చెన్నపురిరాజకీయపుస్తకాలయమున సజీవమై యున్నది. దీనికి ముద్రణభాగ్య మెప్పుడు గల్గునో! దీనితరువాత గణింపఁదగినది దశరూపకము.

దశరూపకకర్త యగుధనంజయుఁడు ధారానగరపాలకుఁడును వాక్పతిరాజనామాంతరుఁడు నగుముంజమహీపాలునియాస్థానములోనివాఁడై యతనికి సమకాలికుఁ డని దశరూపకాంతిమల్లకము చెప్పుచున్నది. అందుచే నితఁడు క్రీ. ౯౯౦ ప్రాంతముం దీకృతి రచించె ననవచ్చును. ఇందలినాలుగుప్రకాశములలో రెండవది నాయికానాయకలక్షణములను నాల్గవది యష్టవిధరసలక్షణములను దెల్పుచున్నవి. దానంజేసి యిది యలంకారశాస్త్రగణనీయ మైనది. ఇది భరతనాట్యశాస్త్ర మాధారముగా జనియించిన దయ్యు హాపకలక్షణవివరణమునఁ గొంత స్వాతంత్ర్యమును నవీనతను జూపి ప్రామాణ్యము గడించినది. దీనివ్యాఖ్యాత యగు ధనికుఁడు మూలకర్తవలెనే విష్ణుసుతుఁడ నని వ్రాసికొన్నాఁడు. దీనినిబట్టి ధనంజయుఁడే తనగ్రంథమునకుఁ దాను వ్యాఖ్యవ్రాయుచు ధనికనామ ముపయోగించుకొనెనో, లేక ధనికుఁ డనువాఁడు ధనంజయునిసోదరుఁడో నిర్ణయింప నలవి గాకున్నది¹. ఈశృతికి వెనువెంటనే యుదయించినయు త్తమలక్షణము,

సరస్వతీకంతాభరణము. అయిదుపరిచ్ఛేదములయీగ్రంథము నిర్మించిన భోజదేవుఁడు సుప్రసిద్ధుఁ డైనధారానగరాధీశ్వరుఁ డగుభోజమహారాజు. అలంకారశాస్త్రమందు గొప్పఖ్యాతి గడించినవానిలో నిది లెక్కకు రాకపోవుటకుఁ గారణ మిద మిట్ల మనఁ జాలము గాని, యిది చాలావఱకు సంకలనగ్రంథ మగుట యొకకారణ మనవచ్చును. ఇందు, పద వాక్య వాక్యార్థదోషములు, శబ్దవాక్యార్థగుణములు, శబ్దార్థాలంకారములు, రసభావములు మొదలగుబహువిషయములు వివరింపఁబడినవి. ఇందు విశేషముగా దండికావ్యాదర్శములోనికారికలు కనవచ్చును. వామనాదీతరాలంకారికులలక్షణము లందందు గ్రహింపఁబడినవి. కాళిదాసభవభూత్యాదిపూర్వమహాకవులశ్లోకము లసంఖ్యముగా నిందుదాహృతములైనవి. ఇతనితరువాతియాలంకారికు లగుహేమచంద్రజయరథాదు లనేకు లితని మతమును దమకృతుల స్వీకరించుటనుబట్టి యీగ్రంథ మాకాలమున విద్వల్లోకమునుతి గాంచిన దని విదిత మగును.

భోజుఁడు, వామనుఁడు కావ్యార్థగ్రాం బేర్కొన్నరీతులకు ఆవస్తికా లాటీయా మాగధీ రీతులను జేర్చియాయాటింటినిశబ్దాలంకారములలోఁ జేర్చెను². మఱియు, జైమినిమునీంద్రుఁడు పేర్కొన్నప్రత్యక్షాదిషట్ప్రమాణముల నర్థాలంకారములలోఁ జేర్చెను³. ఇట్టివిశేషవిషయము లిందనేకములు కనవచ్చును.

1. చూ. మదీయాంధ్ర దశరూపక పీఠిక.

2. పోధా రీతి ర్నిగద్యతే. సర. 2. 27, 28.

3. భావః ప్రత్యక్షపూర్వాణి ప్రమాణానిచ జైమినే 3. 3.

ఇట్టివానిని మాణిక్యచంద్రహేమచంద్రాదులు తమగ్రంథముల గ్రహించియుండిరి ¹.

భోజుడు శృంగారప్రకాశ మనురసలక్షణగ్రంథముకూడ రచించినట్లుగా, ఏకావళియు, దానివ్యాఖ్యాన మగుమల్లినాథకృతతరళయు, కుమారస్వామికృత రత్నాపణమును మొదలగువానివల్లఁ దెలియుచున్నది. అందలిశ్లోకములును గొన్ని లభించుచున్నవి. కాని, ఆగ్రంథము ముద్రితమై వ్యాప్తికి వచ్చినట్లు కనబడదు. అందలివిగాఁ దెలియవచ్చినశ్లోకములు—

“ఏరాద్భుతాదిషు రనేషు రసప్రసిద్ధి స్సిద్ధాకుతోఽపి వటయక్షవ దావిభాతి,
లోకే గతానుగతికత్వవశా దుపేతా మేతాం నివర్తయితు మేష పరిశ్రమోనః,
శృంగారవీరకరుణాద్భుతహాస్యకౌద్రభీభత్సవత్సలభయానకశాస్త్రనామ్నః
ఆమ్నా సిషు ర్దశరసా సవరే వయంతు శృంగార మేవ రసనా ద్రస మామనామ”
“శృంగార ఏక ఏవ రసః”

వీటినిబట్టి, వీరాదిరసములకు రసత్వము గతానుగతికన్యాయమున వచ్చినదేకాని సహజము కాదనియు, ఎందఁ జేవేవి రసము లన్నను మామతమున శృంగార మొక్కటియే రస మనియు భోజుడు కంఠోక్తిగాఁ జెప్పినట్లు తెలియఁగలదు. ఇట్లు పెక్కునందర్భముల స్వాతంత్ర్యము వహించి లక్షణములు నిర్వచించినయీమహారాజు గావించినసాహిత్యనేవ పండితప్రకాండులప్రశంసకుఁ బాత్రమై వెలయుచున్న దనుట ప్రసిద్ధము. ఇతనిగ్రంథములకు సమకాలికమై యాకాలమందే ఘనత గాంచినది—

వ్యక్తివివేకము. దీనికర్త యైనమహిమభట్టు రాజానకవంశమునకుఁ జేరిన కాశ్మీరదేశీయుఁడు క్రీ. ౧౦౨౧-౧౦౬౦ నడుమ నీకృతి రచించియుండు నని కాణేపండితుఁడు మొదలగువారభిప్రాయపడిరి. ౧౦౮౦ ప్రాంతమందలిమమ్మటభట్టితనిమతముస్వీకరించుటనుబట్టి యితఁడు తత్పూర్వఁ డగును గావునఁ బైకాలము సరియగు ననవచ్చును. ఇతఁడు ముఖ్యముగా ధ్వన్యాలోకమతమును ఖండించుటకు మూఁడు విమర్శము లనుప్రకరణములు గల యీకృతినినిర్మించినట్లుగా,

“అనుమానాంతర్భావం సర్వస్వైవ ధ్వనేః ప్రకాశయితుమ్,
వ్యక్తివివేకం కురుతే ప్రణమ్య మహిమా పరాం వాచమ్”

1. శ్రీభోజేన జైమిన్యక్తపట్నమాణాని సంభవ శ్చాలంకారత యోక్తాని. కా. సం. పు. 469.

సంభవప్రత్యక్షాగమోపమానార్థాపత్త్యభావలక్షణా శ్చార్థాలంకారా యేభోజరాజేన ప్రతిపాదితాః. కావ్య. వివే. పు. 295.

అనుమొదటిశ్లోకమే చెప్పుచున్నది. మొదటి విమర్శమంతయు ధ్వనికార మతము విమర్శించుటకే వినియోగపడినది. ధ్వనిలక్షణమందు, అర్థవిశిష్టత్వాది కములైనపదిదోషములు చూపినది. 'మతిమంతః ధ్వనధ్వనికారుః కావ్యలక్షణమును సామాన్యముగాఁ జెప్పకయే ధ్వని యనియు గుణభూతవ్యంగ్యమనియుఁ బ్రకారద్వయమును జెప్పట యప్రయోజక' మనుచు ధ్వనికారు నాక్షేపించినది¹. ద్వితీయవిమర్శము, శబ్దార్థములయనౌచిత్యములు, విభావాదిభావములతోడి తద్వేదములు, పానరుక్త్యాదులు మొదలగువానిని జూపుచు శబ్దశక్తిమూలధ్వని మతమును నిరాకరించుచున్నది. తృతీయవిమర్శనము, ధ్వన్యాలోకము చూపిన యనేకధ్వన్యదాహరణములను విమర్శించుచు వాని ననుమానపక్షమున నమన్వయించుచు, విభావానుభావవ్యభిచారిభావప్రతీతి రసాదిప్రతీతికి సాధనమనియు, తాదృశరసప్రతీతి యనుమానమున నంతర్భూతమగుచున్నదనియు నిరూపించుచున్నది. దీనినిబట్టి యిది యనుమానమతము నుద్ధరింప నమకట్టి ధ్వనిమతమును నిరసించినట్లు విశదమగును. కాని, దీనికి వ్యక్తివివేకవిచార మనుపేర వ్యాఖ్య నిర్దించినరాజానకరుయ్యకుఁడు². మూలకర్తమతమునెడ ననాదరము చూపుచు ధ్వనిమతమునే యాదరించియున్నాఁడు. దీనినిబట్టి ధ్వన్యనుమానవాదములు పరస్పరవిరుద్ధములై యాకాలమున విజృంభించె నని తెలియఁగలదు. దీని తరువాత—

జేమేంద్రుఁడు (క్రీ. గం. ౨౦—౧౦౮౦) అలంకారశాస్త్రమునకు సంబంధించిన యశాచిత్యవిచారచర్చ, కవికంతాభరణము, అనెడిరెండుగ్రంథములు నిర్మించెను గాని, అవి విశేషవ్యాప్తిని గాంచలేదు. అట్లని యవి యనాదరణీయములు కావు. కావ్యమున శాచిత్యమే జీవిత మనెడి నూతనమతము లేవనెత్తి³ గుణాలంకారరసాద్యాచిత్యముల లక్షణములు నిర్వచించి వానికిఁ బూర్వమహాకవుల గ్రంథములనుండి యుదాహరణములు చూపుచు నితఁడు రచియించిన యశాచిత్య విచారచర్చ మృదుమధురభాషానిబద్ధమై సహృదయరంజకముగా నున్నదని, యిది కావ్యమాలలోఁ బ్రకటిత మైనపిదప విద్వాంసు లందఱును దీనిని బ్రశం

1. కిష్క, కావ్యస్య స్వరూపం పృథ్వాదయితుకామేన మతమతా.. తదనాఖ్యాయైవ తయోః ప్రధానేతరభావకల్పనేన ప్రకారద్వయ ముక్తం తనప్రయోజక మేవ-వ్యక్తి. పుట. 32.
2. వ్యాఖ్యాతపేరు లేకుండ ననంతశయనమున నసమగ్రముగా ముద్రితమైన యిది రుయ్యక కృతమే యని కాశీపండితుఁడు సమర్థించెను. చూ. సా. ద. పీఠిక.
3. అలంకారా స్త్యలంకారా గుణా ఎవ గుణాః సదా, శాచిత్యం రససిద్ధస్య సిరం కావ్యస్య జీవితమ్. శాచి. 5 వ్య.

సింఘట మన మెఱుఁగుదుము. కాశ్మీరదేశీయుఁ డగునీమహాకవి సుమారు నలువది గ్రంథములు రచించి, అవంతివర్మయాస్థానము నలంకరించినవాఁ డని యిందలి కడపటిశ్లోకమువల్లఁ దెలియుచున్నది¹. ఇందలిలక్షణశ్లోకము లన్నియుఁ గలసి ముప్పదియైదే కాని, ఇవి చక్కనియశాచిత్యవిచారము గావించిన వసుటస్పష్టము. ఇందలియొకయవతారికాశ్లోకములోని “కృత్వాపి కావ్యాలంకారాం క్షేమేంద్రః కవికర్ణికామ్” అనుమాటనుబట్టి యితఁడు కవికర్ణిక యనుమఱియొకయాలంకారిక గ్రంథముగూడ రచించె నని తెలియుచున్నది గాని, అది కనఁబడదు. కవి కంతాభరణముగూడ నేఁబదియైదుశ్లోకముల చిన్నగ్రంథమే కాని, అందలి—

“అ త్రకవేః కవిత్యాప్తిః, శిక్షా ప్రాప్తగిరః కవేః,
చమత్కృతిశ్చ శిక్షాప్తా, గుణదోషోద్గతి స్తతః,
పశ్చాత్పురిచయప్రాప్తి, రిత్యేతే పశ్చానన్తయః”

అనుశ్లోకమునుబట్టి పైయైదువిధములైననంధులు విశదీకరింపఁబడిన వని తెలియనగును. తరువాత నప్పటికి నిప్పటికిఁ గూడ గణింపఁదగిన మహాగ్రంథము—

కావ్యప్రకాశము. దీనికర్త యగుమమ్మటుఁడు కాశ్మీరదేశీయుఁడు జైయట పుత్రుఁడు. క్రీ. ౧౦౭౦—౧౧౦౦ నడుమవాఁడు. ఇతఁడు దశమోల్లాసమునం దుదాత్తాలంకారమునకు భోజరాజవర్ణనము గల “ముక్తాః కేళివిహారసూత్ర గళితాః” ఇత్యాదిశ్లోక ముదాహరించుటచేతను, క్రీ. ౧౧౬౦ లో, మాణిక్య చంద్రుఁ డితినియాకృతికి వ్యాఖ్య వ్రాయుటచేతను జైకాలము విశ్వసనీయ మగు చున్నది.

అలంకారశాస్త్రమున కీకృతి యుత్తమాలంకారమై వేదమునకు సాయణ భాష్యమువలెను, వ్యాకరణమునకు మహాభాష్యమువలెను, బ్రహ్మసూత్రములకు శంకరభాష్యమువలెను జగత్ప్రసిద్ధి గాంచినది. ఈప్రకాశ మాకాలమున సాహిత్య జిజ్ఞాసువులనందేహాంధకార మణఁచుటయే గాక, సాహితీచణు లగువిద్వాంసుల హృదయముల నాకర్షించి వ్యాఖ్యానములను గాంచినట్లుగా—

“కావ్యప్రకాశస్య కృతా గృహే గృహే, టీకా త థాప్యేష తథైవ దుర్గమః”

అనెడియొకవ్యాఖ్యాతమాటవల్లనే తెలియుచున్నది. దీనికిఁ బూర్వమింతకు మున్ను మనము పరిశీలించిన గ్రంథము లనేకము లుత్పన్నము లైనను, ఇది వాని

1. ...తస్యశ్రీమదనన్తరాజనృపతేః కాలే కిలాయం కృతః.

నన్నిటిని జూచియే యుదయించినను, ఇది తల యెత్తినపిదప నవి యన్నియు దివటీదగ్గట దీపము లైనవి. ఇందు, 'కాన్యం యశనే ౨ర్థకృతే' ఇత్యాదిగాఁ గావ్యప్రయోజనములతోడి యుత్తమమధ్యమాధమకాన్యములు, వాచ్యలక్ష్య వ్యంగ్యాదులు, విభావాదిభావములు, శబ్దార్థచిత్రములు, పదవాక్యార్థములు, రసము, మాధుర్యాదిగుణములు, శబ్దార్థాలంకారములు, ఇవి యవి యననేల? రూపకలక్షణములు దక్కఁ దక్కినయెల్లసాహిత్యవిషయముల లక్షణములును సరస ముగాఁ బరిష్కరింపఁబడినవి. ఇందలిపదియుల్లాసములలోను గడపటిది పెద్దది. అర్థాలంకారములను నిరూపించుదానిలోఁ బరికరాలంకారమువఱకే మమ్మటా చార్యుఁడు రచించె ననియుఁ దక్కిన వ్యాజోక్త్యలంకారాదిగ్రంథశేష మల్లట సూరి పూరించె ననియు, దీనివ్యాఖ్యలలో నిదర్శనాఖ్యవ్యాఖ్య నిర్మించినయానంద కవి చెప్పిన యీ క్రిందిశ్లోకమువల్లఁ దెలియనయ్యెడి.

“కృతః శ్రీమమ్మటాచార్యవరైః పరికరావధిః,
ప్రబంధః పూరిత శ్శేషో విధా యాల్లటసూరిణా”

కాని, ముద్రితము లైనసాహిత్యచూడామణి సంప్రదాయప్రకాశిన్యాదు లలోఁ బై విషయము కనరాదు. ఈమాట యావ్యాఖ్యాతలకుఁ దెలియదో, కాక, ఈస్వల్పగ్రంథ మల్లటసూరికృత మనకపోయిన నేమి యని యూరకుండిరో! ఏమైనను, ఆనందకవి యసత్యము చెప్పె ననుట నముచితము కాదు కావున మమ్మటాచార్యులు కావ్యప్రకాశము సమాప్తి నొందుచున్న కాలమున స్వగ్ర మలంకరించియుండు రని మాత్ర మూహింపనగును.

ఈమహాపురుషుఁడు తనగ్రంథమున లక్ష్యములుగా నుదాహరించినశ్లోక ములు సుమా రాఱువంద లుండును. ఇవి యన్నియుఁగాలిదాసాదిపూర్వమహా కవులకావ్యములలోనివి. ఇతఁడు పూర్వాలంకారికులమతములను నిష్పక్షపాత బుద్ధితో విమర్శించినస్వతంత్రుఁడు. పూర్వాలంకారగ్రంథముల నెల్లఁ గూలంకష ముగా నవిమర్శముగాఁ జదివినమనీషి. మహాకవులకావ్యములలోనిమంచిచెడ్డ లేర్పఱచినకవిరాజహంస. అట్టియితనికృతి లోకోత్తరమై పఠనపాఠవ్యవహారమునఁ బ్రపంచమంతట వ్యాపించిన దన్న నాశ్చర్యమేమి? దీనికి క్రీ. ౧౧౫౦ ప్రాంత మందలిమాణిక్యచంద్రుఁడు మొదలుగా, క్రీ. ౧౦౦౦ ప్రాంతమందలిశ్రీనివాస పండితునివఱకును, అలంకారశాస్త్రనిష్ఠాతు లగుసుమారు డెబ్బదిమంది విద్వాంసులు వ్యాఖ్యలు నిర్మించినా రనుటకంటె దీనిమహిమను దీనివ్యాప్తిని వేఱుగా వర్ణింపనక్కఱలేదు. ఇక దీనితరువాత గణింపఁదగినది—

అలంకారసర్వస్వము. ఏతత్కర్తయుఁ గా శ్రీరదేశపండితుఁడు, నగురాజానక రుయ్యకుఁడు¹ ౧౧౨౦-౧౧౫౦ నడుమ సారస్వతసేవ సలిపినయు త్రమాలంకారి కుఁడు. ఇతఁడు, కావ్యప్రకాశసంకేతవ్యాఖ్య-వ్యక్తివివేకవ్యాఖ్య-అలంకారాను సారిణి-సాహిత్యమీమాంస-నాటకమీమాంస-బృహతి-అలంకారమంజరి-అలంకారవార్తికము-సహృదయలీల-మఱితొమ్మిదిసాహిత్యవిషయకగ్రంథములు నిర్మించెను. వీనిలో సర్వస్వతంత్రమై సహృదయహృదయంగమమై వన్నె గాంచిన దలంకారసర్వస్వ మనుట పునరుక్తము. ఈపేర నలంకారశేఖరకర్త యైనకేశవ మిత్రుఁడును, పేట్లు తెలియనిమఱియిద్దఱును గ్రంథములు రచించిరిని తెలియు చున్నది గాని² లోకమున వ్యాపించినయలంకారసర్వస్వ మిదియే. ఇందు భామహ రుద్రటాదులమతము లుద్ఘాటించబడినవి. ఇది ధ్వనిమతమును సమర్థించినది. పునరుక్తవదాభాసాదిశబ్దాలంకారములకును, ఉపమాద్యర్థాలంకారములకును లక్షణములు నిర్వచించుచు, పరిణామాదు లగుకొన్నియలంకారములకుఁ గావ్య ప్రకాశమును మించి చక్కనివివరణము చూపుచు, అందు లేనివిచిత్రవికల్పాలంకారములను గ్రొత్తగాఁ జేర్చుచు, అలంకారసర్వస్వ మనునామమును సార్థకము గావించుకొన్నది. దీనికి, జయరథుఁడు సముద్రబంధుఁడు విద్యాచక్రవర్తి యను వారు క్రమముగా విమర్శిని శబ్దనిబంధనము సంజీవని యనువ్యాఖ్యలు నిర్మించి దీనిమహిమ నింకను విస్తరింపఁ జేసియున్నారు.

ఇది సూత్రము వృత్తి ఉదాహరణము, అని త్రివిధముగా నున్నది. ఇందు, అలంకారసూత్రములు మాత్రమే రుయ్యకుఁడు నిర్మించె ననియు, ఉదాహరణ సహిత మైనవృత్తి నలంకారసర్వస్వ మనుపేర రుయ్యకశిష్యుఁ డగుమంఖుకపండి తుఁడు నిర్మించె ననియు, అనంతశయనముదితగ్రంథాద్యన్తశ్లోకముల నిట్లు తెలియుచున్నది.

నమస్కృత్య పరాం వాచం దేవీం త్రివిధవిగ్రహమ్,
గుర్వలంకారసూత్రాణాం వృత్త్యా తాత్పర్య ముచ్యతే,³
ఇతి మఘ్నకో వితేనే కా శ్రీరక్షితిపసాన్ధివిగ్రహికః,
సుకవిముఖాలంకారం త దిద మలంకారసర్వస్వమ్⁴

1. రత్నాపరాకారాదు లితనిని 'రుచక'నామమున వ్యవహరించిరి.

2. చూ. పి. వి. కాణేగారి సా. ద. పీఠిక.

3. కొన్ని వ్రాతప్రతులలో 'నిజాలంకారసూత్రాణా'మని యున్న ట్టిగ్రంథమే చెప్పు చున్నది.

మఱియు సీయనంతశయనప్రతియందే ముద్రిత మైనశబ్దనిబంధనవ్యాఖ్యాన తారికలో సముద్రబంధుఁడు, మంఖుకోపజ్ఞ మైనయలంకారసర్వస్వమునకుఁ దాను నిబంధనవ్యాఖ్య నిర్మించినట్లు చెప్పియున్నాఁడు¹. కాని, “గుర్వలంకారసూత్రాణా” మనుపదమునకు వ్యాఖ్య వ్రాయునపుడు మంఖుకగురు వైనరుయ్యకుఁ డనెడి యర్థము వ్రాయలేదు. నిజముగాఁ బైపాఠము మంఖుకునిదే యైనచో, అతఁడు గురుశబ్దమును రుయ్యకపరముగానే ప్రయోగించి యుండు ననుట నిరాశ్చేపము. క్రీ. ౧౩౦౦ ప్రాంతమువాఁ డైనయీసముద్రబంధుఁడు రుయ్యకునికి సుమారు నూటయేబదియేండ్లతరువాతివాఁడు. క్రీ. ౧౨౨౦ ప్రాంతమువాఁడైనజయ రథుఁడు, అలంకారసర్వస్వవిమర్శినీవ్యాఖ్యలో సూత్రములు వృత్తియుఁ గూడ రుయ్యకునివనియే తెలిపియున్నాఁడు. రత్నావళి కర్త యగుకుమారస్వామి రెండు మూఁడుచోట్ల “తదుక్తం రుచకేన” అనుచు సర్వస్వవృత్తిలోనిమాటలు గ్రహించి యున్నాఁడు. అట్లు జయరథుఁడును ఇట్లర్వాచీనులుగూడ సూత్రవృత్తులు రెండును రుయ్యకుని వని చెప్పుచుండ, సముద్రబంధునివ్యాఖ్యతోడి ప్రతులలో సూత్రము కనవచ్చెడిగుర్వలంకారేతిపాఠ మర్వాచీనలేఖకకల్పిత మనియు, పెక్కువ్రాతప్రతులం దున్నట్లు కావ్యమాలాముద్రితప్రతిలో నున్న ‘నిజాలంకార సూత్రాణా’మనుపాఠమే సరి యైన దనియుఁ బాఠకలోకమునకుఁ దోచక పోదు. అయినను, రెండుపక్షములకుఁ గూడ గ్రంథస్థవాక్యములు ప్రమాణ మగుటంజేసి యీవిషయము విమర్శకులకు సందిగ్ధముగానే యున్నది. కాశ్మీరరా జగుజయ సింహునియూహనమున సందిగ్ధిగ్రహమంత్రి యైనమంఖుకుఁడు నిర్మించినశ్రీకంఠ చరితములోనికొన్నిశ్లోకములు వృత్తిలో నుదాహరింపఁబడి కనవచ్చుట సముద్ర బంధునిమాటకుఁ గొంతఁమాత్ర యిచ్చి యీసందేహమునకుఁ గారణ మైనను, నిజాలంకారేతిపాఠ మున్న పెక్కువ్రాతప్రతులును జయరథాదులును జెప్పెడు మాటలనుబట్టి వృత్తికూడ రుయ్యకుఁడే నిర్మించె ననఁదగి యున్నది. ఇట్లే మంఖుక పక్షమును గొందఱు సమర్థింపఁజూచినను, వృత్తిలోనిప్రతివాక్యము గూడ గురు ముఖమున వచ్చినట్లే శిష్యుఁడు వ్రాసె నని యంగీకరింపక తప్పదు కావున, ఆపక్ష మునఁ గూడ రుయ్యకుఁడే వృత్తి నిర్మించె నన వచ్చును. లేకన్న సూత్రముల గూఢార్థము గురువు చెప్పకుండ శిష్యుని కెట్లు తెలియును? ఇంతకును అల్పసంఖ్యాకములు ఒహ్వర్థభూయిష్టములు సాహిత్యసర్వకంఠములు నైన ౨౨౪ సూత్రములకు, వామనాచార్యుఁడు తనసూత్రములకు వృత్తి రచియించినట్లే రుయ్య

1. కదాచి స్తంఖుకోపజ్ఞం కావ్యాలంకారలక్షణమ్,...

గంభీరం న స్తితిర్నాణాం మంఖుక గ్రన్థసాగరమ్...

బుధపరిషదలంకారో వ్యాఖ్యా దలంకారసర్వస్వమ్...

కుడు గూడ రచించె ననియు, అట్లతడే రచింపకున్న నిట్టివృత్తి పుట్టియుండ దనియు గోచరించుచుండ వృత్తికర్తృత్వమున కాశంక యేల? తరువాత క్రీ. ౧౧౨౩-౧౧౫౬ లోని జైనపండితుఁ డగువాగ్భటానివాగ్భటాలంకార మైదుపరిచ్ఛేదముల విలసిల్లుచు, కవిత్వముల మైనప్రతిభ, సంస్కృతప్రాకృతాప భ్రంశభూతభాషామయకావ్యశరీరములు, కావ్యగుణములు, అలంకారములు, రస ములుమొదలగువిషయములను జక్కగా విశదీకరించినది. క్రీ. పదుమూడవ శతాబ్దిలో, సూత్రవృత్త్యాత్మక మైనకావ్యానుశాసన మనెడియొడధ్యాయముల కావ్యాలంకారరసాదిలక్షణము నిర్దించినవాగ్భటఁడు నేమికుమారపుత్రుఁడు. అతఁడు వేఱు. మనవాగ్భటాలంకారకర్త సోమపుత్రుఁడు. ఇతనికృతికి, ఆదినా ధుఁడు జనవర్ధనుఁడు మొదలుగా నెనమండుగురు వ్యాఖ్యానములు నిర్దించి రనుటయే దీనివ్యాప్తిని దెలుపును. క్రీ. ౧౦౮౮-౧౧౭౨ లోని హేమచంద్రుఁ డెనిమిదధ్యాయములసూత్రాత్మక మైనకావ్యానుశాసనము నిర్దించెను. కాని, ఇది, రాజ శేఖరమమృతానందవర్ధనాదులకృతులనుండి పెక్కువిషయములు నేకరించుకొన్నది. క్రీ. ౧౩౦౦ ప్రాంతమందలిజయదేవునిచంద్రాలోకము లోకమున మిక్కిలివ్యాప్తి కెక్కినచక్కనిగ్రంథము. శ్లోకాత్మక మైనయిందలిలక్షణములు లక్ష్యములుగూడ సుగమములై పాఠకలోకరంజకము లైనవనుట విదితము. క్రీ. ౧౫౫౦-౧౬౨౦ లోని యాలంకారికశేఖరు డైనయప్పయదీక్షితు లితనిశ్లోకముల నెక్కువగా స్వీకరించి కువలయానందము రచించిన ట్లీక్రిందిశ్లోకము చెప్పుచున్నది.

“యేషాం చంద్రాలోకే దృశ్యస్తే లక్ష్యలక్షణశ్లోకాః,
ప్రాయస్త ఏవ తేషా మితరేషా మభినవా విరచ్యస్తే”

క్రీ. ౧౩౧౫ ప్రాంతమందలివిద్యాధరపండితుఁ డెనిమిదియున్నేషములగ్రంథ మగునేకావళి నిర్దించెను. కారికాత్మక మైనయాకృతికి వృత్తియు సుదాహరణ శ్లోకములు గూడ నితఁడే నిర్దించియున్నాఁడు. ఉత్కలదేశీయుఁ డైనయితఁడు, కేసరినరసింహుఁడు లేకప్రతాపనరసింహుఁడు పోషకుఁడుగా నీకృతి నిర్దించె నని యీక్రిందిశ్లోకమునుబట్టి త్రివేదిపండితుఁ డూహించెను.

“ఏష విద్యాధర స్తేషు కాంతానమ్మితలక్షణమ్,
కరోమి నరసింహస్య చాటుశ్లోకా నుదాహరన్”

దీనికి జగద్విఖ్యాతుఁ డగుమల్లినాథుఁడు తరల యనుపేర వ్యాఖ్య నిర్దించి వన్నె దెచ్చెను.

క్రీ. ౧౩౨౦ ప్రాంతమువాఁడును విదేహదేశీయుఁడును గణేశ్వరపుత్రుఁడు నగుభానుదత్తుఁడు తొలుత నాయికానాయకభేదలక్షణ మగురసమంజరి నిర్దించి

పిదప నెనిమిదితరంగములతో డిరసతరంగిణి రచించెను. వివిధరసవిషయములను గరతలామలకము గావించు నిది మనోహర మైనదైలి నొప్పుచున్నది. క్రీ. ౧౩౨౩ లో, ఏకశిలానగరపాలకుడు గా నున్న కాకతిప్రభు వైన ప్రతాపరుద్ర భూపాలుని కంతితముగా నిర్దింపఁబడిన ప్రతాపరుద్రయశోభూషణము, లేక ప్రతాపరుద్రీయ మనెడి మహాలక్ష్మణగ్రంథ మర్వాచీనకృతు లన్నిటిలో మేటియై జగద్వ్యాప్త మైనది. దీనికర్త విద్యానాథపండితుడు. ఇతనియశఃకాయము శాశ్వతముగావించుట కిది చాలును. ఇది సర్వవిధములఁ గావ్యప్రకాశము ననుకరించినను, నాటక ప్రకరణ మధికముగా నెలసినయీగ్రంథము పాఠకుల కుత్సాహము పుట్టించుచు హృదయరంజక మైనదైలి విరాజిల్లుచు సర్వాంగసౌష్ఠవముతో నెలయుచున్నది. తొమ్మిది ప్రకరణములతోడియీలక్షణమునఁ గావ్యనాటకదోషగుణశబ్దార్థాలంకార నాయకాదిలక్షణములు నలక్ష్యములుగా నితరగ్రంథములందువలెనే నిరూపింపఁ బడినవి గాని, పద్ధతి మిక్కిలి సుగమ మగుటయే యిందలివిశేషము. దీనికి జగత్ప్రసిద్ధమల్లినాథసూరిపుత్రుఁడును, పెద్దయాచ్యునితమ్ముఁడును విఖ్యాతపండితుఁడు నగు కుమారస్వామియజ్ఞ తరల యనువ్యాఖ్యను క్రీ. పదియేనవశతాబ్దిలో రచించి చెను. దీనితోడిమూలము భరతఖండమంతట నేటికిఁ గూడఁ గ్రీడించుచుండ నిక నీకృతులయోగ్యత వేఱుగా వర్ణింపనేల? కాని విద్యానాథునియుద్దేశముం దెల్పునవతారికలోని యెఱుఁగ్లొకములు మాత్ర మిం దుదాహరింతును.

“రసప్రధానా శృబ్దార్థా గుణాలంకారవృత్తయః,
రీతయ శ్చేయతీ శాస్త్ర ప్రమేయం కావ్యపద్ధతిః
యద్య ప్యసౌ ప్రబద్ధేషు ప్రాచాం సాధు నిరూపితా,
తథా ప్యస్యా స్సమం నేతు ర్నోదాహరణ మాదృతమ్,

ఇట్టియుత్తమము లైనమూలవ్యాఖ్యానములకర్త లిద్దఱుగూడ నాంధ్రులగుట యొకవిశేషము. ఇక దక్షిణహిందూదేశమున కలంకార మయినయీకృతి కీడగుచుఁ గొంచెము తరువాత ననఁగా, క్రీ. ౧౩౫౦ ప్రాంతమున నుత్తరహిందూదేశమునం దుదయించినసాహిత్యదర్పణము ప్రశంసనీయము. దీనికర్త విశ్వనాథ కవిరాజు. ఉత్కలదేశీయుఁ డనియుఁ బ్రాగ్జంగదేశీయుఁ డనియుఁ దలంపఁబడు నీకవిరాజు పదునెనిమిదిభాష లెఱిగినట్లును (ఒకానొకకలింగభూపాలునిమంత్రియై) సాంధివిగ్రహికమహాపాత్రులగుదాంకితుఁ డైనట్లును, పరిచ్ఛేదాంతగద్యములు చెప్పుచున్నవి. పదిపరిచ్ఛేదములయీమహాగ్రంథమునఁ గావ్య శబ్ద శక్తి ధ్వని వ్యంగ్య రస భావ ద్వివిధాలంకారాది సకలసాహిత్యవిషయములు ప్రసంగింపఁబడినవి. దేశమునఁ జక్కఁగా వ్యాపించినయిదియు నలంకారశాస్త్రమునఁ బ్రామాణ్యము గాంచినది.

వేంకటగిరిసంస్థానరాజులమూలపురుషుడును శేచర్లగోత్రసంజాతుడును, అన్నమాంబానంతులపుత్రుడును, రాజాచలము రాజధానిగా వింధ్యశ్రీశైల మధ్యభాగ మేలినవాడు నగుసింగభూపాలుడు క్రీ. ౧౩౩౦-౧౩౮౦ నడుమ రసార్థ వసుధాకర మనెడిమూడువిలాసములగ్రంథము నిర్మించెను. భరతకోహలదత్తి లాదులు నిర్మించిననాట్యశాస్త్రము లతిగభీరము లగుటచేతను, వాని నెఱిగిన వారు తక్కువగుటచేతను నాట్యసంప్రదాయము విచ్ఛిన్న మగుటచేతను, అపరి స్ఫుటముగా నున్న నాట్యపద్ధతిని జక్కఁబఱచుటకై తానీగ్రంథము రచియించినట్లు రాజకవి యవతారికలోఁ జెప్పియున్నాడు. కాని, ఈగ్రంథము పెక్కువిధముల దశరూపకము ననుకరించి యనుసరించి విస్తరిల్లిన దని యీరెంటిని బోల్చి చదివిన వారికిఁ దెలియక పోదు. అయినను, సరసముగా లేక పోలేదు కాని, దీనికి విశేష వ్యాప్తిమాత్రము రాలేదు. దీనివలనే మహారాజాధిరాజధమ్మిరాత్తజశ్రీమదల్ల రాజప్రణీత మైనరసరత్నదీపిక భీమేశ్వరభట్టవిరచిత మైనరసనర్వస్వము మొదలుగా నేఁబదిగ్రంథములు రసవిషయమున నుద్భవించినట్లు తెలియుచున్నది గాని, అవి ముద్రితములు గాక మూలలఁ బడియున్నవి. ఇట్లు శాఖోపశాఖలుగా వెల సినరసగ్రంథములలో నర్వాచీన మయ్యు నగ్రగణ్య మైనది—

రసగంగాధరము. కాశీనవద్వీపాదివిద్యాస్థానములందు శబ్దతర్కమీమాంసాదిశాస్త్రములు పఠించి మనదేశమునకుఁ బోయి తెచ్చినవిద్వాంసు లనేకులు కలరు కాని వారిలోఁ దమయభిమానశాస్త్రముల గ్రంథములు నిర్మించి యాంధ్ర దేశమునకు విఖ్యాతి తెచ్చినవారు కొందఱు మాత్రమే. అందును, సకలశాస్త్ర పారదృశ్యయై సాహితీసార్వభౌముడై కవిశ్రేఖరుడై విమర్శకాగ్రణీయై పండిత రాజులగుదక్షిణ పేరుగా జగద్విఖ్యాతి గాంచినజగన్నాథపండితునివంటివిద్వత్కవీంద్రుఁ డాంధ్రులలోనే కాదు, ఇతరదేశీయులలోఁ గూడ లేఁ డనుట యతిశయోక్తి కాదు. అటు వైయాకరణశిరోమణి యగుభట్టోజ్జీతలమనోరమను, ఇటు సకలశాస్త్రనిధి యగునప్పయదీక్షితుల చిత్రమీమాంసను విమర్శించి సమకాలిక పండితోత్తములమెప్పు గడించిన యీవిద్యల్లోకపండ్యనిరసగంగాధరమణి సాహిత్యసారస్వతమును దివ్యతేజస్సులఁ బ్రకాశింపఁజేయుచు 'నభూతో న భవిష్యతి' యనునార్యోక్తి నస్వర్ణముఁ జేయుచున్నది.

జ్ఞానేంద్రభిక్షు మహేంద్ర ఖండదేవ వీరేశ్వర పండితులశిష్యుడును దండ్రీయు నయిన ఉపద్రష్ట పేరుభట్టునొద్ద సకలవిద్య లభ్యసించిన యీకవీంద్రుడు క్రీ. ౧౫౮౦-౧౬౬౦ నడుమవాఁడై ఢిల్లీషాదుషాలయాస్థానకవియై శహజాను షాదుషావల్లఁ బండితరాజులగుద మందినవాఁడై భామినీవిలాసాదిబహుగ్రంథములు రచియించి, చరమవయస్సులో దీనిని రచియింప నారంభించుటచేతఁ గాఁబోలు

నిది రెండవయాసనము సమాప్తినందునమయమున నాగిపోయినది. ఇది పంచాసనగ్రంథ మనియుఁ దక్కినగ్రంథము నష్ట మైన దనియు నొకకింపదంతి కలదుగాని నేటికిని దక్కినగ్రంథము లభింపలేదు. పండితరాజుశిష్యుడైననాగేశభట్టు దీనికి రచించిన గురుమర్మప్రకాశవ్యాఖ్య గూడ నింతే లభించుటచేతను, వ్రాతప్రతులలోఁ గేవలము మూలము, మూలముతోడివ్యాఖ్యయుఁ గూడ నింతవఱకే కనవచ్చుటచేతను, దీనిని బ్రకటించినవారిలో నొకరగు మహామహాశాస్త్రి ధ్యాయగంగాధరశాస్త్రిగారుకూడఁ గొంచెము తక్కువగా ద్వితీయాసనమువఱకే పండితరాజీగ్రంథము రచించెనని భావించియున్నారు. ఇతఁడు తరువాతిగ్రంథము నిర్దిష్ట కున్న సంతగా విచారింపఁ బనిలేదు గాని, నిజముగా నిర్దించియున్నచో నది నష్ట మగుట యలంకారశాస్త్రమునకుఁ దీఱినిలోపమే యని పరితపింపక తప్పదు.

ఇది రసగంగాధర మైనను, ఇందు రస మొక్కటే ప్రధానవిషయము కాదు. ముద్రిత మైననుమారేడువందలపుటలలోఁ బ్రథమాసనము నూటఁబది పుటలలోను గనవచ్చుకావ్యశబ్దగుణధ్వనివిభావాదులలో రసవిషయ మొక్కవగాఁ జర్చింపఁబడినది. ద్వితీయాసనమున వ్యంజనాలక్షణాభిధాన్వరూపములు తద్వేదములు ఉపమాద్యర్థాలంకారములు నిర్వచింపఁబడినవి. పూర్వోక్తవిషయములు పరిశీలించునందర్భములందు పూర్వాచార్యులైనయానందవర్ధనమహర్షులయ్యకాదులమతములు నిర్దాక్షిణ్యముగా విమర్శింపఁబడినవి. “అదోషా నగుణా సాలజ్కారా శబ్దార్థా కావ్య” మ్మనెడిపాచీనులకావ్యలక్షణ మెత్తుకొని విమర్శించుచు, కావ్యము పైకేఁ బఠింపఁబడునది. అర్థము దానినుండి తెలిసికొనఁబడునది. కావున శబ్దార్థములు రెండును గావ్య మనుట పొసఁగ దని యాక్షేపించుచు, పెద్దచర్చయొనర్చి ‘రమణీయార్థప్రతిపాదక శబ్దః కావ్య’ మ్మనెడిస్వలక్షణము సిద్ధాంతికరించు సీపండితరాజుగ్రంథారంభమే యితనిప్రతిభావిశేషముతోడి శాస్త్రరచనాప్రగల్భ్యమును జూచుచున్నది. మరియు, ‘విభావానుభావవ్యభిచారసంయోగాద్రసనిష్పత్తిః’ అనుభరతమునిసూత్రము మూలముగాఁ బ్రాచీనాలంకారికులు గావించినయెనిమిదివిధము లగురసనిర్వచనముల నాశంకించి పరామర్శించి, విభావాదులలో నొక్కొకటి నియతరసవ్యంజకము కాదని యాక్షేపించి, పరమాప్లావమున కవినాభావియై ప్రతీయమాన మగురసము రమణీయత నావహించు ననుట నిర్వివాద మనుసిద్ధాంతమును బురస్కరించుకొని “రసో వై సః రసగ్ హ్యేవాయం లభ్యా ౭౭నస్తీ భవతి” అనుశ్రుతిని బ్రమాణము గావించుకొని, భగ్నపరణాదిద్రూప మైనరత్యాదిస్థాయియే రస మను స్వమత మావిష్కరించుపట్టున నితఁడు గావించిన పరిశీలన మద్భుతానందదాయక మగుచున్నది.

రసమును, అందు విశేషించి నాట్యరసమును గూర్చి విశేషచర్చ గావించిన వారిలో నగ్రిముఁడు భరతముని. తరువాతివారిలో గణింపఁదగినవారు, అభినవ గుప్తుఁడు, తదనుయాయులైనభట్టలోల్లటాదులును, ధనంజయుఁడు శంకుకుఁడు మమ్మటుఁడు మొదలగువారును. శారదాతనయుఁడు భావప్రకాశనమున రసవిచార మత్యంతము గావించినవాఁడైనను, దాని కెందుచేతనో లోకమున వ్యాప్తి తక్కువ యైనది. అందు సామాన్యముగా నన్నియధికారములును, విశేషించి మొదటిమూఁడధికారములును భావరసస్వరూపనిరూపణపరములై వృద్ధభరత భరతమునివాసుక్యాదిపూర్వాచార్యులమతము లావిష్కరించుచు రసజ్ఞానమున కాధారములై వెలయుచున్నమాట సత్యము. ప్రాచీనమతము లెల్ల నుదాహరించుచు దాను భరతమునిమతము ననుసరించుచున్నానని చెప్పుచు భావరస తాదాత్మ్య మంగీకరించిన యతనిమతమును సంగ్రహించి మనరసగంగాధరకర్త చర్చించినట్లు కనరాదు గాని యితనిచర్చయందతని మతముగూడ గోచరించుచునే యున్నది. అయిన నేమి? భరతమునిరససూత్రవిచారణయందు పండితరాజు పైచేయి యయ్యె ననక తప్పదు. ఇందు భావప్రకాశనమునుబట్టి యుఁ దక్కిన గొన్ని గ్రంథములునుబట్టియుఁ బ్రాచీనప్రామాణికలాక్షణికు లొసర్చినరసనిర్వచనముల నొక్కచోఁ జేర్చిచూతము.

భరతవృద్ధుఁడు—“యథా నానాప్రకారాషధై ర్వ్యజ్ఞానౌషధైః పాకవిశేషైశ్చ సంస్కృతాని వ్యజ్ఞానాని మధురాదిరసానా మన్యతమే నా త్తనా పరిణమన్తి తద్భోక్తృణాం మనోభిస్తాదృశాత్తతయా స్వాద్యస్తే, తథా నానాప్రకారైర్విభావాదిభావైరభినయై స్సహ యథార్హ మభివర్ధితాః స్థాయినో భావాఃసామాజికానాం మనసి రసాత్తనా పరిణమన్త స్తేషాం తాదాత్వికమనోవృత్తిభేదభిన్నాస్తత్తద్రూపేణ తై రస్యస్తే”¹.

వాసుకి :—

“నానాద్రవ్యౌషధైః పాకై ర్వ్యజ్ఞానం భావ్యతే యథా,
ఏవం భావా భావయన్తి రసా సభివయై స్సహ,
ఇతి వాసుకినా ప్యుక్తో భావేభ్యో రససమ్భవః”².

భరతముని :—“విభావానుభావవ్యభిచారిసంయోగా ద్రసనిష్పత్తిః” “యథా నానావ్యజ్ఞానౌషధిద్రవ్యసంయోగా ద్రసనిష్పత్తిః, తథానానాభావోపగమా ద్రసనిష్పత్తిః” యథాహి నానావ్యజ్ఞానసంస్కృత మన్నం భుజ్జానా రసా నాస్వాదయన్తి సుమనసః పురుషా హర్షాదీం శ్చాప్యధిగచ్ఛన్తి తథా నానాభావాభి

నయవ్యజ్ఞతాన్ వాగజ్ఞనత్వోపేతాన్ స్థాయిభావా నాస్వాదయన్తి సుమనసః
ప్రేక్షకాః, తస్మా న్నాట్యరసాః—”

“యథా బీజా ద్భవే ద్వృక్షః, వృక్షా త్పుష్పం ఫలం యథా,
తథా మూలం రసా స్సర్వే తేషు భావా వ్యవస్థితాః,
న భావహీనో ఽస్తి రసః, న భావో భావవర్జితః”¹.

ఆనందవర్ధనుడు :—సహి విభానుభావవ్యభిచారిణ ఏవ రసా ఇతి కస్య
చిదవగమః, అత ఏవచ విభావాదిప్రతీత్యవినాభావినీ రసాదీనాం ప్రతీతి రితి తత్ప్ర
తీత్యోః కార్యకారణభావేన వ్యవస్థానా త్కమో ఽనశ్యం భావీన తు లాఘ
వా న్నప్రకాశ్యతే ఇ త్యలక్ష్మ్యక్రమా ఏవ సన్తో వ్యజ్ఞా రసాదయః”².

ధనంజయుడు :—

“విభావై రనుభావై శ్చ సాత్త్వికై ర్వ్యభిచారిభిః,
ఆనీయమాన సాస్విద్యత్వం స్థాయీ భావో రసః స్మృతః”³.

మమ్మటుడు :—

“వ్యక్తః సతై ర్విభావాదై ర్వి స్థాయీ భావో రసః స్మృతః”⁴.

భోజరాజు :—

“చిరం చిత్తే ఽనతిష్ఠన్తే సంబధ్యన్తే ఽనుబంధిభిః,
రసత్వం ప్రతిపద్యన్తే ప్రవృద్ధాః స్థాయినో ఽత్ర తే”⁵.

రుద్రటుడు :—“విభావానుభావసాత్త్వికవ్యభిచారిభావై రుపనీయమానః
పరిపూర్ణః స్థాయీభావో రస్యమానో రసః”⁶.

రాజానకరయ్యకుడు :—“విభావానుభావవ్యభిచారిభిః ప్రకాశితో రత్యా
ది శ్చిత్తవృత్తివిశేషో రసః”⁷.

వాగ్భటుడు :—

“విభావై రనుభావైశ్చ సాత్త్వికై ర్వ్యభిచారిభిః
ఆరోప్యమాణ ఉత్కర్షం స్థాయీ భావః స్మృతో రసః”⁸.

1. నాట్యశా-6-71, 72, పుటలు

2. ధ్వన్యా-పుట, 183.

3. దశరూ. 4. 1., ప్రథాపరు-

రసప్ర-రసార్ణవ. 1-59

4. కావ్యప్ర-4. 5-కావ్యప్రదీ-4, 5

5. సర. కం. 5. 13-19.

6. రుద్రటా. 12-4

7. అలంకారసర్వస్వము. పుట. 208.

8. వాగ్భ. 5. 2

వాగ్భటుఁడు నేమికుమారుఁడు :—

“విభావానుభావై ర్వ్యభిచారిభి శ్చాభివ్యక్తా రతిహాస...శమాః
స్థాయినో భావాః, క్రమేణ శృజ్జారహాస...శాంతా నవ రసాభవన్తి”¹.

భట్టలోల్లటాదిపండితుల ఉత్పత్తిపక్షమును, శంకుకమతానుసారియైనయను
మితిపక్షమును, నిరాకరించి, భరతధనంజయమమ్మటపక్షము నాదరించినధర్మ
సూరి :—

“విభావానుభావవ్యభిచారిసామగ్రిసముల్లసిత స్థాయీ భావో రసః”².

దండిభామహోద్భటులు—“రస వద్రసపేశలమ్, రసవద్దర్శితస్పష్టశృం
గారాదిరసం యథా” అనుచు శృంగారాదిరసవదలంకారములను జేర్కొనిరి గాని,
రసనిర్వచనము గావింపలేదు. వా రలంకారప్రధానులు³. కాని, వారు కావ్యము
రసభావ సమన్వితము కానలె ననువారే.

వామనుఁడు—‘దీ పురసత్వం కాన్తి’ అనుచు శృంగారాదిరసములు కలది
కాంతిగుణ మనెను గాని⁴ రసమును నిర్వచింపలేదు. అతఁడు గుణప్రధానుఁడు.
కావున వారికి భరతమునిసూత్రములోఁ బ్రసక్తియే లేక పోయినది. ప్రతీహారేం
దురా జుద్భటునిరసవదాదిశ్లోకములకు వ్యాఖ్య వ్రాయుసందర్భమున, శృంగారాది
నవరసములు రత్యాదినవస్థాయీభావపరిపోషాత్తకము లగుటఁ దద్రూపమున
నాస్వాద్యము లగుచు, ఆస్వాద భేదనిబంధన మగు తాంత్రిక మైనరసశబ్దమునఁ జెప్పఁ
బడుచున్న వనెను గాని స్థాయీభావము రస మనెడి యభిప్రాయము తెలుపలేదు.
ఇంక—

పూర్వోదాహృతలక్షణములలో, వ్యంగ్యము రస మనెడిధ్వనిలక్షణము
తప్పఁ దక్కిన వన్నియు భరతమునిసూత్రము నాశ్రయించిన వనుట విదితము. కాని,
ఆసూత్రమందలిసంయోగనిష్పత్తిశబ్దములయర్థములను బూర్వలాక్షణికు లిష్టము
వచ్చినట్లు విడిచి రసస్వరూపమును బహువిధముగా నిర్వచించియున్నారు. అందు
నాలుగుభేదములను మమ్మటుఁడు పరిశీలించెను. అతని ‘వ్యక్త స్సతై రిత్యాదిలక్ష
ణము విమర్శించుటతో మఱినాలుగు భేదములు చూపి పండితరాయలు పరిశీలించి
యున్నారు. ఇట్లు రసనిర్వచనములు మొత్త మెనిమి దైనవి.⁵ కావ్యప్రకాశరస

1. కావ్య. 5.

2. సా. ర. 10

3. కా. ద. 2. 275—భా. కా. 3. 6—ఉ. కా. 4. 3, 4,

4. కా. సూ. 3. 15.

5. చూ. రసగం. పు. 48, 49,

గంగాధరాదులందు సంగ్రహముగాఁ గ్రోడీకరింపఁబడినయవి శాస్త్రుఁ డి-ని ప్రాథ ములు పారిభాషికపదభూయిష్ఠములు నగుట మక్కి-కిమక్కి-గాఁ దెలిఁగించుట ప్రయోజనకారి కా దని యందలి కొన్నిటిముఖ్యభావము తెలుపుచున్నాను. అందుకు ముందుగా, కథానాయకానాయకాదులును, ఉద్యానమలయానిలచంద్రి కాదులును, ఆల్పబనోద్దీపనభేదమున విభావము లనియు, చూపు చిఱునవ్వు మొద లయిన వసుభావము లనియు, తలఁపు మోహము మొదలయినవి వ్యభిచారిభావము లనియు, రత్యుత్సాహాదులు స్థాయిభావము లనియు, ఈవిభావాదులు శృంగార వీరాదిరసములనుబట్టి వేఱువేఱుగా నుండు ననియుఁ దెలియనగును.

విభావములు కారణముగాఁ బుట్టి, అనుభావములమూలముగాఁ దెలియఁ బడి వ్యభిచారిభావములవల్లఁ జెరిగి కథానాయకు లైనరామాదులందును వారి వేషములుధరించిననటులయందును, తెలియఁబడుచున్న రత్యాదికస్థాయిభావము రస మని భట్టలోల్లటాదు లనిరి. ఇట్టివా రుత్పత్తివాదులు.

రంగస్థలమందలినటుని జూచి, “రాముఁడే వీఁడు, రాముఁడు కాఁడు వీఁడు, రాముఁడా కాఁడా? రామునివంటివాఁడు” అని పలువిధములఁ దలంచుచు, చిత్త రువులోనిగుఱ్ఱమును గుఱ్ఱ మనుకొనునట్లు రాముఁ డనుకొన్న నటునియందు నిజ ముగా లేకున్నను, వానియం దున్నట్లుగా ననుమానింపఁబడెడిరత్యాదికస్థాయి భావము ద్రష్ట లైనసామాజికులచే ననుభవింపఁబడుచు రస మగుచున్న దని శంకుకుఁ డనెను. ఈమతము సనుసరించిన వా రనుమతివాదులు.

కావ్యపాఠకులకును నాట్యద్రష్టలకును, భావనావ్యాపారమునఁ దమ్ముఁ దాము మఱచునట్లుగా విభావాదులను బ్రత్యక్షము గావించుచు, భోగాఖ్యవ్యా పారమున నిశ్చలసమాధియం దనుభవింపఁబడెడిబ్రహ్మానందముమాడ్కి వారిచే ననుభవింపఁబడునట్టిరత్యాదికస్థాయి రస మగు నని భట్టనాయకమతము. దీని నను సరించినవారు భుక్తివాదులు.

పైమూఁడుమతములను జర్చించి వానియందలిలోపములను జూచి వాని కంటె నుత్తమముగా, అభివ్యక్తివాదము ప్రతిపాదించినవాఁ డభినవగుప్తుఁడు. ఇతఁడు ధ్వన్యాలోకలోచనమందును, నాట్యశాస్త్రవ్యాఖ్య యైనయభినవభారతి యందును గూడ రసస్వరూపనిరూపణము గావించి మమ్మట్లాదులకు మార్గదర్శి యయ్యెను. సాహిత్యరత్నాకర కారాదు లితనిమతమే యవలంబించిరి. పండితరాజు తనచర్చలో మొదట గైకొనిన దితనిమతమే. అందుచే నభివ్యక్తివాదము బహు సమ్మత మైన దని తెలియఁ గలదు. ఇతనిమతమున—

సహృదయులచిత్తముల నంటి యణగియున్న రత్యాదికస్థాయి, కావ్యనాట్య శ్రవణదర్శనసమయములందు విభావాదులవల్ల సుదృక్ష్టమై యభివ్యక్త మగుచు, నెదుట నున్నట్లు హృదయమునఁ బ్రవేశించినట్లు సర్వాంగములఁ గాఁగిలించినట్లు తన్మయత్వము గలిగించి తక్కినసర్వప్రపంచము మఱపునకుఁ దెచ్చుచు, వారిచే బ్రహ్మానందముమాడ్కి నాస్వాదింపఁబడెడి యతాకించమత్కారకారి యైనశృంగా రాదికరస మగుచున్న దని ముఖ్యభావము. దీని ననుసరించినవా రభివ్యక్తి వాదులు. ధ్వనివాదము బీజముగా విస్తరించినయీవాద మెత్తుకొని పండిత రాయలు, రసచర్చలో“భగ్నావరణచిద్విశిష్ట మైనరత్యాదిస్థాయిభావము రస మని యభినవగుప్తమమ్మటభట్టాదులమాటలవల్లఁ దెలియుచున్నది. కాని, రసో వై స ఇత్యాదిశ్రుతిస్వారస్యమునుబట్టి రత్యాదిస్థాయివిశిష్ట మగు భగ్నావరణ చిదానందమే రస మగు”నని స్వమత మావిష్కరించెను. కడపటికిఁ దేలినయీరెంటిలో నేది యుచితతర మనువిషయ మిప్పటికి నట్లే నిర్ణీతముగాక విమర్శకుల చర్చలఁ గనిపించుచున్నది గాని, రస మానందస్వరూప మనుశ్రుతిప్రమాణమును బట్టి రత్యాదిస్థాయితోఁ గూడినచిదానందమే రస మనుట యుచిత మని నాయభిప్రాయము.

ఇట్లు ‘రసోవై స’ ఇత్యాదిశ్రుతియం దజ్ఞాతరూపమై భరతనాట్యశాస్త్ర మున రూపము దాల్చిన రసము నడుమ, నెడలినయలంకారము రీతి ధ్వని మొదలగువాని నణఁగఁద్రొక్కి కావ్యమున కాత్మ లేక జీవితమై సాహిత్యవిద్యాంబుధి యం దమృతముమాడ్కి నాస్వాద్య మగుచున్నది. అట్టిరసమును గూర్చియు, అలంకారములనుగూర్చియు, కావ్యనాట్యస్వరూపమునుగూర్చియు, క్రీ. ఆటవ శతాబ్దిమొదలుగాఁ బందొమ్మిదవశతాబ్దివఱకును గొప్పవిద్వాంసులు రచియించిన సాహిత్యవిద్యావిషయక గ్రంథములును వానివ్యాఖ్యలును గలసి సుమారై దాటు వందలైన నుండు నని, అముద్రితగ్రంథపట్టికలను బట్టి పి. వి. కాణేపండితుఁడు సమకూర్చిన గ్రంథపట్టికవల్లఁ దెలియుచుండ¹ నెన్ని యని మన మిందు పరిశీ లింపఁ గలము? ఇం దచ్చుపడనివానిమాట యటుండ నచ్చుపడినవి సుమారొక వంద యుండును. వీనిలోఁ బఠనసాధ్యవహారము గాంచినవి నలువది యైన నుండవు. వీనిలోఁ బూర్వోదాహృతములవలె హృదయంగమము లైనవి మఱి కొన్ని లేక పోలేదు. కాని గ్రంథవిస్తరభీతిచే నీప్రకరణమునకు స్వస్తిచెప్పాచు సాహిత్యరత్నాకరమును గూర్చి మాత్ర మించుక ప్రసంగింతము.

1. చూ. 1923 బొంబాయిముద్రణము. సాహిత్యదర్పణాంగ్లపీఠిక.

క్రీ. ౧౭౦౦ ప్రాంతమందు కాశీనగరమున బహుశాస్త్రము లభ్యసించి విద్యత్కవియై పేరుగాంచినయాంధ్రుఁడైనవారణాసిధర్మసూరి యనుమహాపండితుఁడు స్వీయము లైనయుదాహరణములతో నిర్మించినపదితరంగములసాహిత్య రత్నాకరము విద్వద్విదితము. ఇందు, అభిధా లక్షణా వ్యంజనా గుణ శబ్దార్థాలంకార దోష ధ్వని రసము లనువిషయములు సవిమర్శముగా నిరూపింపఁబడినవి. మొదటిగ్రంథారంభసమర్థనతరంగము గ్రంథారంభపద్ధతిని శాస్త్రీయముగాఁ దెలుపుచున్నది. ఆంధ్రదేశమున దుదయించిన దాదిగాఁ బఠనపాఠవ్యవహారమున వ్యాప్త మగుచువచ్చుచున్నదీనిం గూర్చి విశేషించి వ్రాయుట యనావశ్యకము. ఈధర్మసూరియే సన్యసించి గోవిందానందభగవత్పాదుఁడై శంకరాచార్యులశారీరకమీమాంసాభాష్యమునకు రత్నప్రభ యనుపేర దివ్యమైన వ్యాఖ్య రచించుటయు, అది సకలదేశములఁ బ్రశంస కెక్కుటయు విదితము.

సాహిత్యరత్నాకరమునకు మఁదర నాక యనెనురెండువ్యాఖ్యలుదయించినవి. ఇందు వేంకటాచ్యునినాకకంఠే మల్లాది లక్ష్మణసూరిమందరావ్యాఖ్య ముందుగా ముద్రితమై దేశమున వ్యాప్తి గాంచినది.

ఇది, ఆంధ్రభవిష్యపర్వ ప్రేమతత్త్వ భవభూతి భాన నాటక
వచనాదికర్తయైన మల్లాది సూర్యనారాయణశాస్త్రీ
రచించిన సంస్కృతవాఙ్మయచరిత్ర ద్వితీయ
భాగతాకికవాఙ్మయచరిత్రయందు
షష్ఠాధ్యాయము

సప్తమా ధ్యాయము



కావ్యములు

కవిశబ్దము మిక్కిలి సనాతనము. వేదములందు మంత్రద్రవ్యము లేక మంత్ర కృత్తు లనెడియర్థమును దెల్పుము. సూరి కవి ధీర శబ్దములు సమానార్థకములుగాఁ గనఁబడుచున్నవి. దీనినిబట్టి కవిశబ్ద మానాఁడే కల దని తెలియనయ్యెడి. 'నా సృషిః కురుతే కావ్య' మ్మనునభియుక్తోక్తియు ఋషి కానివాఁడు కావ్యకర్త (కవి) కాఁజాలఁ డనుచు ఋషికవిశబ్దములు సమానార్థకము లని బోధించుచున్నది.

విచిత్రభావములతోడి ధర్మాంశములతో త్వమును జ్ఞాననేత్రమునఁ జూచుట దర్శనము. అట్లు సందర్శించినవాఁడు ఋషి. అతఁడే శాస్త్రములఁ గవి యనఁ బడెను. అనఁగా, అతీంద్రియ మైనధర్మతత్త్వమును జ్ఞానదృష్టిచేఁ గనుఁగొని దాని నట్లే చెప్పినవాఁడు ఋషి. లేక కవి యని మంత్రకృత్తుల మైనయర్థము. దానిని బట్టి, అసాధారణ మైన యొకవిచిత్రవిషయమును గనిపెట్టి దానిని జక్కఁగా వర్ణించినవాఁడు కవి యనెడి ప్రతీతి లోకమున వ్యాపించినది. అట్టిప్రతీతి కాద్యో దాహరణము వాల్మీకి యని భవభూతి భట్టతొత రాజశేఖరాదులు ప్రశంసించి యున్నారు. తరువాతివారు భారతసంహితాదికర్తలు. ఇట్లు, వారు లాఠి కకవులలోఁ జేరఁదగినవారైనను, వారికి ఋషు లనియు వారికృతుల కార్షము లనియు నాఁటి నుండి నేటిదనుకఁ బ్రసిద్ధి.

కవృణ్ణే—కవతే చాతుర్యేణేతి కవిః—కవేః కర్తృ కావ్యమ్—జీవద్వర్ణనా నిపుణః కవిః—ఇత్యాదినిర్వచనములనుబట్టి చమత్కారకారి యైనవిషయము నేర్పుతో వర్ణించినవాఁడు కవి యనియు, సహృదయహృదయాహ్లాదకారి యైన యతని పద్యమో గద్యమో లేక మిశ్రమో యగుకృతి కావ్య మనియుఁ దెలియ నగును. లోక ప్రసిద్ధము లైనరఘువంశాదిమహాకావ్యములకుఁ బూర్వము లాఠిక భాషలో నట్టికావ్యము లుదయింపలేక పోలేదు గాని యవి యిప్పుడు మృగ్యము లైనవి. రుద్రటాలంకారవ్యాఖ్యాత యగునమిసాధువు, పాణిని పాతాళవిజయ కావ్యము నిర్మించినట్లును, అందు కొన్నియవప్రయోగము లున్నట్లును జెప్పి యున్నాఁడు¹. పాణిని కుపజాతిచ్ఛందస్సునం దభిరుచి యెక్కువ యని ఊహేంద్రుఁ

1. శఘాహి పాణినేః పాతాళవిజయే—సన్ధ్యావహూం గృహ్య కరణ—అపకృతీ పర్వ మి శేష్ట విష్ణుమ్—రుద్రటా. 2-8.

డన్నాడు¹. సుభాషితరత్నావళి కూర్చినవల్లభదేవుడు పాణినికృతములని కొన్ని శ్లోకములు చూపియున్నాడు². అమరకోశవ్యాఖ్యాత యగురాయమకుటుండు పాణినిజాంబవతీపరిణయములోని దని యొకశ్లోక ముదాహరించియున్నాడు³. సదుక్తికర్ణామృతకర్త యగురాజశేఖరుడు, పాణిని జాంబవతీపరిణయము రచించినట్లు ప్రశంసించియున్నాడు⁴. వీటినిబట్టి పాణిని పై చెండుకావ్యములు నిర్మించె నన వచ్చునుగాని, వ్యాకరణమూర్తి యైనయతఁడు స్వసూత్రములకు విరుద్ధముగా—గృహ్య—అపశ్యతీ—అనిప్రయోగించియుండఁడు కావునఁ బాతాళ విజయకర్త యైనపాణిని మఱియొకఁడై యుండు నని కొందఱు భిప్రాయపడుచున్నారు. అయితే, జాంబవతీపరిణయకర్త నైయాకరణపాణిని యే యన్న రాజశేఖరునిసాక్ష్యము మాట యే మని మఱికొందఱుడుగుచున్నారు. ఎందుకును మఱియితరప్రమాణములు కనరావు. ఇది యిట్లుండ, పాణిన్యాచార్యులు శిశు క్రస్తీయ యమసభీయాదికావ్యసంజ్ఞారూపములు సాధించుటయు⁵, కాత్యాయనుఁ డాఖ్యాయికాశబ్దము పేర్కొనుటయు⁶, భగవత్స్వతంజలి, మహాభాష్యమున ‘వార రుచంకావ్య’ మనుచు వరరుచికృతకావ్యమును స్మరించి, వాసవదత్తా భైమరథీ సుమనోత్తరాద్యాఖ్యాయికల నుచ్చరించుటయు⁷, అందందు శ్లోకము లుదాహరించుటయు, నటులను నాట్యరంగమందలిస్త్రీలను పేర్కొనుటయు⁸, చూడఁగా మునిత్రయకాలములందు పద్యగద్యకావ్యములే కాక, విశేషించి పతంజలినాఁడు దృశ్యకావ్యములు గూడ నున్నట్లు విశేషము కాఁగలదు. అయిన నేమి? అవి యన్నియు నడుగంటినవి. క్రీ. పూ. ప్రథమశతాబ్దినుండిమాత్రమే మన మిపుడు వివక్షించుచున్న కావ్యములు దృగ్గోచర మగుచున్నవి.

1. స్పృహణీయత్వ చరితం పాణినే రుపజాతభిః, సువృత్తకలకే. 3-80.

2. శుద్ధస్వభావా న్యపి సంహతాని—ఉపోధరాగేణ విలోలతారకమ్—ఐన్ద్రం ధనుః పాణ్డ్యపయోధరేణ—ఇత్యాదులు.

3. పయః పునన్తిభిః స్పృష్టా వాన్తి వాతాః శనై శ్శన్తైః. ఇత్యాది.

4. “స్వస్తి పాణినయే తస్మై యస్య రుద్రప్రసాదతః,

అదౌ వ్యాకరణం కావ్య మనుజామ్నవతీజయమ్”

5. ఆధికృత్య కృతే గ్రంథే—శశుక్రద్దయమసభేన్ద్రజననాదిభ్యశ్చ. 4-3-87, 88.

6. లుబాఖ్యాయికాభ్యో హుశమ్—వార్తకము.

7. య త్తేన కృతం నచ తేన ప్రోక్తం వారరుచం కావ్యమ్. మ. భా. సంపు. 2, పుట. 315

8. నటానాం స్త్రీయో రజంగతా యో యః పృచ్ఛతి కస్య యూయం

కస్య యూయ మితి తం తం తవ త వే త్యాహుః, మ. భా. సంపు. 3, పుట. 7.

కావ్యప్రశంస

“కావ్యం యశనేఽర్థకృతే వ్యవహరవిదే శివేతరక్షతయే
సద్యః పరనిర్వృతయే కాంతాసమ్మితయోపదేశయుజే”

అనుచు లాక్షణికులు కావ్యమును బ్రశంసించిరి. ఇందు, కీర్తి అర్థము అనర్థప్రతీకారము వ్యవహరజ్ఞానము పరనుఖము ఉపదేశము అనెడియాఱుప్రయోజనములు చూపఁబడినవి. కవికిని సహృదయునికిని గావ్యమిప్రయోజనములను యథాయోగముగా సమకూర్చు ననికావ్యప్రకాశకారమతము. వీనిలో మొదటి మూఁడును ఒరనుఖమును గవిపాఠకులకు సమానము లనియుఁ దక్కినరెండును గ్రంథరచనకుఁ బూర్వము కవికిని, తరువాతఁ బాఠకునికిని గలుగు ననియు నొక వ్యాఖ్యాతవిద్యాచక్రవర్తిమతము. ఇందు మొదటిమూఁడును గవికిని దరువాతి మూఁడును సహృదయునికిని సమన్వయించు నని మఱియొక వ్యాఖ్యాత భట్టగోపాలునిమతము. ఇట్టియాషడ్భేదముల కేమి? వీటినిబట్టి సాధుకావ్యరచనసత్కావ్య నిషేవణములు ధనార్జనవ్యవహరజ్ఞానపరమార్థజ్ఞానాదిసాధనములై యైహికాముష్మికానంద హేతువు లగుచున్న వనుట నిజము. మఱియు, ప్రభుసమ్మితములై శబ్దప్రధానము లైనవేదములకంటెను మిత్రసమ్మితములై యర్థతాత్పర్యవంతము లైన యితీహాసపురాణాదుల కంటెను రసమున కంగ మైనవ్యంజనవ్యాపారము ప్రధానముగాఁ గలది యగుట వానికంటె విలక్షణమై రమణీయవస్తువర్ణనమున సరసతాపాదక మైనకావ్యము కాంతాసమ్మితమై రామాదులవలెఁ బ్రవర్తింపఁదగును రావణాదులవలెఁ బ్రవర్తింపరాదనుచుఁ గవినహృదయుల కుపదేశించునది కావున సాధుకావ్యనిషేవణ మవశ్యాచరణీయ మగుటయు విదితము. ఇట్లుభయతారకములైనకావ్యములలో—

పాఠ్యములు—వీనిని, పద్య గద్య మిశ్ర భేదమునఁ ద్రివిధముగాఁ బూర్వులు విభజించిరి. కాని, ఒక్కొక్కవిభాగమందును విషయాదిభేదములనుబట్టి యవాంతరవిభాగము లెన్నేని కనుపట్టును. రామాయణ భారతభాగవతాదులలోనికథలు గల రఘువంశ కుమారసంభవకీరాతార్జునీయ శిశుపాలవధ నైషధాదికావ్యములు పౌరాణికము లనఁ దగియున్నవి. బృహత్సాహాయ్యములలోనికథలు గల కాదంబరీవాసవ దత్తాదులు కథాకావ్యములు. రాజావళీరాజతరంగిణ్యాదులుచారిత్రకములు. పంచతంత్రహితోపదేశాదులు నైతికములు. రసికరంజనశృంగారశతకామరుశతకాదులు వైచిత్ర్యములు. మేఘసందేశదశకుమారచరితవిశ్వగుణాదర్శాదులు కల్పితములు. ఆర్యాసప్తశతీగీతగోవిందాదులు దైవతములు. భట్టికావ్యప్రాసభారతాదులు లాక్షణికములు. ఇట్లు శాఖోపశాఖలుగాఁ బెరిగినవానిలో ముందు—

పద్యకావ్యములు.

లోకప్రఖ్యాతినిబట్టి వీనిలో ముందుగ్రహింపఁ దగినవి పంచకావ్యములు. ఆధునికవిమర్శకు లనేకు లనేకవిధములఁ గావించిన నిర్ణయములనుబట్టి కాళిదాస కాలము క్రీ. పూ. ఎనిమిదవశతాబ్దిమొదలుగా, క్రీ. పన్నెండవశతాబ్దివఱకుఁ గలమధ్యకాలమున నూఁగులాడుచున్నమాట సత్యమేకాని, చక్కనిపరిశీలనము నొనర్చిన నలుగురైదుగు రేకీభవించుట కారణముగా నది క్రీ. పూ. ౫౭ అని విశ్వసింపవలసియున్నది. లభించినంతవఱకుఁ గవులకాలము సప్రమాణముగా నాసంస్కృతకవిజీవితమునఁ దెలిపియున్నాను. కావున నిం దాచర్చ విడిచి కాలము మాత్రము సూచించుచుందును. నాయభిప్రాయముగూడఁ గాళిదాసు క్రీ. పూ. ౫౭ లోనివాఁడనియే. అందుచే నతనికావ్యత్రయమే యీ ప్రకరణమునకు శ్రీకార మగుచున్నది. భరతఖండమందే కాదు, ఖండాంతరములందును, కాళిదాసకావ్య త్రయముపే జ్జ్ఞుఁగనివా రుండరు. సంస్కృతభాష నభ్యసించువా రందఱును, పంచకావ్యము లని ప్రసిద్ధి కెక్కినవానిలోఁ గ్రమముగాఁ జేతఁ బట్టినవి రఘువంశ కుమారసంభవమేఘసందేశములే. వీనిలో నేది ముందేది వెనుక యని కొందఱు చర్చింతురుగాని, వాగర్థరూపపార్వతీపరమేశ్వరస్తుతియు, అహంకారనిరాసయుఁ గారణములుగా వీనిలో మొదటిది రఘువంశ మనియే నమ్మవచ్చును. ఇందుకు మఱియొక కారణము. కాళిదాసునకు వాల్మీకిమహామునియెడఁ గలభక్తితాత్పర్యములు మెండు. ఇతని సత్కవిత్వమునకు మార్గదర్శక మతనిరామాయణమే. ప్రసాదము మాధుర్యము వైదర్భిరీతి పాత్రపోషణవిధానము ఉపమాచిత్యము మొదలగుసత్కవిత్వవిశేషముల యభ్యాసమునందు కాళిదాసు వాల్మీకిరామాయణశిష్యుఁడు. ఇందు కీతనిరఘువంశమందెన్నేనియుదాహరణములు కనవచ్చును. కావున రామాయణపారాయణమందలి తనివిదీట నితఁడు ముందు రఘువంశము నిర్మించె ననుట యసంగతము కానేరదు. ఒకయుదాహరణము.

రామాయణమున సీతావివాహఘట్టమందలి “పతివ్రతా మహాభాగా ఛాయే వానుగతా సదా” అనుశ్లోకమందలియుపమానముగ్రహించి “ఛాయేవ తాం భూపతి రన్వగచ్ఛత్” అనుచుఁ గాళిదాసు సందిగ్ధేనువు ననుసరించినదిలీ పుని వర్ణించియున్నాఁడు. ఈయుపమానమురామాయణమున సముచితము గాని; రఘువంశమున లింగభేదముచే ననుచిత మగుచున్న దనెడిమత మపుడు బయలు దేలుటచేఁ గాఁబోలు వామనాచార్యుఁడు కావ్యాలంకారసూత్రవృత్తియందుపమానిచారసందర్భమున లోకిక్యుపమాదులందు లింగభేదము దోషావహము కా దని సమర్థించెను¹. రఘువంశవ్యాఖ్యాతలలో నొకఁ డగుచారిత్రవర్ధనుఁ

డాసమర్థన మాధారముగాఁ గాళిదాసును సమర్థించి యున్నాఁడు. ఇట్టిదానిని లింగభేద మైన గణింపక యానాఁడు కాళిదాసు గ్రహించుటకుఁ గారణము రామాయణమండలియభిరుచి గాక వే తేమగును. ఇట్టిసందర్భము లింకను గలవు. అయినను, రఘువంశము వాల్మీకిరామాయణమునకు సంగ్రహరూపము గాని దానినే యనుసరించినది గాని కాదు. ఇది కొన్ని సర్గలందు రామాయణకథ ననుసరించియు, మఱికొన్నిట సుత్తరరామాయణమును బరిశీలించియు; ఇఁకఁ గొన్నిట నితర పౌరాణికకథాంశము లవలోకించియు, రఘువంశపురుషులను నాయకులనుగా గ్రహించి, వివిధకావ్యధర్మముల లోకహిత మగుస్వాతంత్ర్య ములవఱుచుకొని సత్కావ్యరచనకు రాచబాట చూపినమహాకావ్యము. సహృదయరంజకము లగు పాత్రోచిత్యరసాచిత్యములకుఁ బుట్టినిల్లు. గీర్వాణభాషాపిపాసువుల కమృతము. పందొమ్మిదినర్గలయీ ప్రబంధము దిలీపుఁడు మొదలుగా నగ్నివర్ణనివఱకుఁ గల యిరువదితోమ్మండుగురు సూర్యవంశరాజులచరిత్రములు దెలుపుచున్నది. కాళిదాసు కన్నులారఁ గాంచి వర్ణించెనో లేక చూచినవారివల్ల విని వర్ణించెనోకాని, యిందలి నాల్గవసర్గలోనిరఘుమహారాజుదిగ్విజయయాత్రావర్ణనము నాఁటిభరతఖండమును మనకన్నులఁ గట్టుచు ముద్దు లొలుకుచున్నది. పదునాల్గవసర్గలోనిసీతాపరిత్యాగవర్ణనము కటికవాని నైనఁ గంట నీరు పెట్టించుచున్నది. నందినీధేనువునకు బదులుగా సింహమునకు దిలీపుఁడు తనదేహ మర్పింపఁబూనుట, ఇంద్రునితోఁ బోరాడి రఘువు తనతండ్రి కశ్వమేధఫల మార్జించుట మొదలగు పెక్కుసందర్భములందు పాత్రోచితీసుధారసమును బాతకులకుఁ బంచిపెట్టుచున్నది. ఇట్టినవరస నిధాన మైనయీ కావ్య మాస్వాదించినఁ గాని యిట్లు వర్ణించినంతమాత్రమునఁ దనివి తీటునా ?

దీనికి భరత సేనుఁడు బృహస్పతిమిశ్రుఁడు చారిత్రవర్ధనుఁడు మొదలగు వారు రచియించినవ్యాఖ్యలు సుమారు నలువది యని సంఖ్యమాత్రము తెలియుచున్నది. అందు కొన్ని యముద్రితగ్రంథాలయముల నున్నట్లు కనఁబడుచున్నది. అరుణగిరినాథునిప్రకాశికయు, నారాయణపండితునివివరణమును, ఈమధ్య, అనంత పురమున ముద్రింపఁబడినవి. కాని, మహోపాధ్యాయుఁ డైనమల్లినాథసూరిసంజీవిని పుట్టినపిదప నవి యన్నియు మటుమాయ మైనవి. కాళిదా సెక్కడివాఁడు? ఎప్పటివాఁడు?—మల్లినాథుఁ డెక్కడివాఁడు? ఎప్పటివాఁడు? కాళిదాసకావ్య సంజీవినీవ్యాఖ్యానములసంయోగ మేమి? ఈరెండును గలసి జగ మెల్ల నావరించి భాషాభిమానులహృదయమున నిల్లుగట్టుకొనుట యేమి? సెబాసు! మల్లినాథా? నిజముగా నీవ్యాఖ్య కావ్యములపాలిటిసంజీవినియే. నిజముగా నీవే రాంధ్ర దేశమునకు దివ్యజ్యోతియే. ఆకవికిఁ దగినవ్యాఖ్యాతను గన్న భాషాదేవిభాగ్యమే భాగ్యము.

పార్వతీజననము పార్వతీపరమేశ్వరపరిణయము కుమారస్వామియుదయము తారకాసురసంహారము మొదలగుకథాంశములను శివపద్మపురాణములనుండి గ్రహించినకుమారసంభవము పదునేడుసర్గలమహాకావ్యము. ఇందు, కాళిదాసు ప్రకృతిసౌందర్యవర్ణనమందలిచాతుర్యమును బూర్తిగాఁ జూపుటయే కాక, శృంగార రసపరమావధిని జాలావటకు మృదువుగా వ్యంగ్యప్రధానముగానే చూపించి యున్నాఁడు. కాని, శృంగారప్రియుఁడైనయితఁడు, నవనవోన్మేషయావనమున వ్రాయుటచేతనో, కావ్యమునఁ బార్వతీపరమేశ్వరులు కల్పితాలంబనవిభావము లనుబుద్ధితో తాళికశృంగారము మొదలంటఁ జూపుయత్నముచేతనో కాని, యిందప్తమసర్గలో సంభోగశృంగారమును మిక్కిలి పచ్చిగా వర్ణించియున్నాఁడు. అందలి యొకటిరెండుశ్లోకములు—

“ఊరుమూలనఖమార్గరాజిభి స్తత్క్షణే హృతవిలోచనో హరః,
వాససః ప్రశీధిలస్య సంయమం కుర్వతీం ప్రియతమా మవారయత్”

ఇందలిశ్లోకములను బెక్కుచోట్ల రసాచిత్యాదుల కుదాహరించినట్లే మేంద్రుఁ డీశ్లోకమును, ప్రబంధార్థానాచిత్యమున కుదాహరించుచు, అంబికాసంభోగవర్ణనమున, పామరస్త్రీసముచితనిర్లజ్జనజ్జనఖక్షతరాజవిరాజితోరుమూలమునఁ ద్రిజగద్గురుఁ డగుత్రిలోచనునిదృష్టి యాకర్షింపఁబడిన దని వ్రాయుట యనుచితమనెను. మఱియు, దివ్యులయెడ రతిహాసాదులు వర్ణింపవచ్చును గాని సంభోగ రూపరతిమాత్రము వర్ణింపరాదు. అదిజననీజనకులసంభోగవర్ణనమువలె ననుచితమని మమ్మటాదులు వ్రాసియున్నారు. భట్టవామనుఁ డిందుకు, ఆసర్గలోని—

“దత్తముక్త మధరోష్ఠ మంబికా వేదనావిధుతపాశిపల్లవా,
శీతలేన నిరవాప తత్క్షణం మాళిచంద్రశకలేన శూలిసః”

అనుమఱియొకశ్లోక ముదాహరించియున్నాఁడు. ఆలంకారికు లిట్టివర్ణనముత్తమదేవతావిషయక మగుటచే ననుచిత మన్నారు గాని, ఇది మానుషవిషయక మయినచో వానికి నిష్టమే. మననాఁ డిది పామరస్త్రీపురుషవిషయక మైన ననుచితమే యగుచున్నది. దీనినిబట్టి యీవర్ణనమందలిప్రీతి క్రమక్రమముగా మాయుచు వచ్చె ననుట విధితము గావున, నాటియభిరుచినిబట్టి కావించినకాళిదాసు శృంగారవర్ణనమును మనము విమర్శింప నర్హులము కాఁజాలము.

మేఘసందేశము. ఇది యొకయపూర్వ మమూల్యము నైనకావ్యరత్నము. సీతనుగూర్చి గాముఁడు పంపినహనుమత్సందేశమును మనస్సునఁ దలఁచి కాళిదాసీసందేశము గూర్చినట్లు పెద్ద లందురు. అది నిజ మైనను, ఇది కేవలకల్పిత కవితాకల్పలత కాద్యధల మనవచ్చును. ఇందలివిషయము శాపహతుఁడై గిరి

కానసములఁ దిరుగుచున్నయక్షుఁడు తనప్రియకు మేఘునిచే సందేశ మంపుట. ఆసందేశము. “ప్రేయసీ! నీవు ప్రణయకుపిత వై నట్లు రాగద్రవ్యములతో నీరూపము రాతిపలకమీఁదఁ జిత్రించి, నీపాదములమీఁదఁ బడినట్లు నారూపము చిత్రించు నంతలోఁ బొంగివచ్చుకన్నీళ్లచే నాదృష్టి యావరింపఁబడినది. అకటా! పాడు దైవము చిత్తరువులోఁ గూడ మనసమాగమము సహింపకుండెను గదా!” అనెడి ‘త్వామాలిఖ్యప్రణయకుపితా’ మిత్యాదిశ్లోకార్థము. ఇందలిరసము విప్రలంభము. అందు నున్నాదానస్థ. అయిన నేమి? వర్ణనము జగదేకహృద్యము. ఇందు, పూర్వ మేఘమునఁ గాళిదాసు, చిత్రకూటమునుండి యలకాపురికి మేఘుఁడు పోవు మార్గము వర్ణించువట్టున నుత్తరహిందూదేశమందలిముఖ్యము లైననదీగిరిదేశ తేత్రవిశేషములను జక్కఁగాఁ బ్రత్యక్షము గావించెను. ఇది ౧౧గి శ్లోకముల చిన్నగ్రంథ మైనను గుణమునందు కావ్యప్రపంచమున నగ్రస్థాన మలంకరించు చున్నది. ఇందలివృత్తము గూడఁ దీఁగ సాగినట్లు పఠనసులభమై మనోహర మైన మందాక్రాంత. ఈకావ్యమునుగూడ నుమా రేబదివ్యాఖ్యలు కామించినవి గాని, ఇది సంజీవిని బ్రేమించియే లోకవిఖ్యాతి గాంచినది. దీనివిమర్శనము సందేశ కావ్యసందర్భమునఁ గననగును.

ఇక, వక్ష్యమాణ మైనరూపకత్రయము గాక, ఋతుసంహారము శ్రుత బోధ శృంగారతిలకము శృంగారరసాప్తకము సేతుబంధము జ్యోతిర్విదాభరణము కర్పూరమంజరి శ్యామలాదండకము పుష్పబాణవిలాసము కాళిదాసప్రహసనము ప్రశ్నోత్తరమాల కుంతేశ్వరదౌత్యము రాక్షసకావ్యము నవరత్నమాల మొదలగుననేకకృతులు కాళిదాసు పేరఁగనవచ్చునుగాని, యిందొకటియు నిజముగా రఘువంశాదికర్తృది కాదు. ఋతుసంహార మితనిదని కొందఁ జెందురు. నేనును దొలుత సంస్కృతకవిజీవితమున నట్టియభిప్రాయమే చూపితిని. కాని, పునఃపరిశీలనము గావింపఁగా నదియు నితనిది కాదని తోచినది.

కాళిదాసత్రయమునకుఁ దరువాతఁ బంచకావ్యముల గణనకెక్కినమహా కావ్యము కిరాతార్జునీయము. ఇది క్రీ. ౫౨౦ ప్రాంతమున భారవిమహాకవి రచియించినది. అరణ్యవాసకాలమం దర్జునుఁడు మహాశ్రుసంపాదనమునకు నెడలి కిరాతవేషధారి యైనశివునితోఁ బోరాడి పాశుపతము సంపాదించుట యనుభారత కథాభాగ మిందలివృత్తము. లోకజ్ఞశిరోరత్న మైనభారవి యీకథాంశము నతి మనోహరముగాఁ బెంచి పదునెనిమిదినర్గల వర్ణించెను. ఇందు దుర్యోధనునిరాజ్య పద్ధతిని వర్ణించునందర్భమునఁ బెలుపఁబడినరాజనీతి కౌటిల్యార్థశాస్త్రాదులను విస్తరింపఁ జేయునంతటిప్రౌఢమై సుగమమై హృదయంగమ మగుచున్నది. ఇందలి మొదటిఋతుసందర్శనమునఁ బాషాణత్రయ మనుపేరు షాడుక కెక్కినది. కవిత్వము

నారి కేశపాకము నర్థగంభీరము నని మల్లినాథసూరిపంటిపండితశ్లేఖరుఁ డే భావించి యుండ నిక దీనినిగూర్చి యితరు లెట్లు భావించురో చెప్ప సక్కఱలేదు. అయి నను, రసగర్భనిర్భర మైనయిది పుట్టినది మొదలుగా నేటిదనుక బాతకలోక మున కమృతముమాడ్కి నాకర్షక మగుచునే యున్నది.

దీనికి, ఏకనాథుఁడు జోనరాజు నరహరి మొదలగువారు వ్యాఖ్యలు రచి యించి రని యందందు గనవచ్చును గాని మల్లినాథునిఘంటాపథ మేర్పడినపిదపనే యిది పాతకలోకమునకు సుఖగమ్య మయినది. ఈకావ్యమునకుఁ గవి పెట్టిన పేరు కిరాతార్జునీయ మైనను, ఇది లోకమునఁ గవిపేర భారవి గానే వ్యాపించినది. ఈమహాకవి, ప్రతినర్గతద నుండుశ్లోకమునను 'లక్ష్మీ'పదము తప్పక కూర్చుటం బట్టి దీనికి లక్ష్మీపదలాంఛన మనెడిమఱియొక పేరు వచ్చినది. సర్వశాస్త్రజ్ఞుఁడైన భారవి యీకావ్యమున శాస్త్రవిజ్ఞానమును సర్వత్ర చూపుటయే కాక, చిత్ర యమకబంధకవిత్వప్రియుఁడై పదియేనవసర్గయం దధికముగా నట్టికలను జూపి యున్నాఁడు.

పేరునుబట్టి యీకావ్యమునఁ గిరాతార్జును లిరువురునాయకు లనితోచ వచ్చును గాని, ఇం దర్జునుఁ డొకఁడే ప్రధాననాయకుఁడు. అతనియుత్కర్షము వెల్ల డింప వర్ణింపఁబడినకిరాతుఁడు ప్రతిభటనాయకుఁడు. దండ్యాచార్యుఁడు దీనిని జదివెయే—

“వంశవీర్యప్రతాపాదీన్ వర్ణయిత్వా రిపో రపి,
తజ్జయా న్నాయకో త్కర్షకథనం చ ధివోతి యః”

అనులక్షణము చెప్పియున్నాఁడు. ఇం దితరరసములు గూడ సందర్భోచిత ముగా వర్ణింపఁబడినను, వీరము ప్రధానము. అర్జునునిదివ్యాస్త్రలాభమే కావ్య ఫలము. ఇందలిబుతుగిరికాసనాదియావప్రకృతివర్ణనములును సురాంగనలజలక్రీడా పుష్పాపచయాదివర్ణనలును గ్రమముగాఁ గొంచెముగాను గొప్పగాను శృంగార రసము చిలుకుచు మనోహరము లగుచున్నవి. కాళిదాసుకుమారసంభవారంభ మునఁ గావించినట్లే భారవి పంచమసర్గారంభమునఁ బదియేనుశ్లోకముల హిమా లయవర్ణనము గావించియున్నాఁడు. వర్ణితవిషయములు రెంటియందును జాలవఱ కేకీభవించును గాని వర్ణనరీతులు వేఱు. అర్థాలంకారములు రెంటును గలవుకాని, ఇందు యమకానుప్రాసలు గూడఁగలవు. వేఱువేఱుగాఁ జదివినపుడు దానివలె నిదియును హృద్య మగును గాని పోల్చి చదివినపుడుమాత్రము దానిరుచికిని దీని రుచికిని పోలిక యుండదు. ఇందుకుఁ బ్రసాదగుణభేద మొకకారణము. రెండవది శబ్దాలంకారము. మల్లినాథసూరి, యిందలిసప్తమశ్లోక మైన “దధత మాకరిభిః

కరిభి* రిత్యాదిశ్లోకమునకు వ్యాఖ్య వ్రాయుచు “యమకస్య వృత్త్యనుప్రాస భేదత్వా తస్యైవ మే వాలంకారః. అర్థాలంకార స్త్వభ్యుచ్చయః. తస్యాతిదుష్కరత్వా ద్రసపోషోఽపి నాద్రీయతే. తదుక్తమ్. ప్రాయశో యమకే చిత్రే రసపుష్టి ర్న మృగ్యతే.” అని యిచ్చినయభిప్రాయము గూడఁ బైయభిప్రాయమును బలపఱచుచున్నది. మొత్తముమీఁదఁ గావ్యమంతట యమకాదు లెక్కువగాఁ గనవచ్చుటంబట్టి భారవినాఁడు శబ్దాలంకారప్రీతి హేచ్చని తోచుచున్నది. అట్లని కావ్యము సీరసము కాదు. మల్లినాధుఁడు చెప్పినట్లు రసగర్భ నిర్భరమే. పైగా నర్థగంభీరము. “ఉపమా కాళిదాసస్య భారవే రర్థకారవమ్మని లోకోక్తి. అందుచేతనే మల్లినాధుఁడు దీనిని నాసకేశఫలముతోఁ బోల్చియున్నాఁడు. దీనివలెనే యర్థగంభీరమై కావ్యపంచకమునఁ జేరిన—

శిశుపాలవధకావ్యము. గూడఁ జిత్రయమకప్రియమై క్రీ. విదాఱుశతాబ్దులలోనిశబ్దాలంకారప్రీతిని ధ్రువపఱచుచున్నది. మాఘకవికృత మైనయిది యతనిపేర మాఘ మని ప్రసిద్ధి గాంచినది. మాఘుడు క్రీ. ౫౫౦ ప్రాంతము వాఁడు. గూర్జరదేశీయుఁడు. శ్రీవర్మలరాజునాస్థానమున సర్వాధికారి యగు సుప్రభదేవునిపాత్రుఁడు విఖ్యాతగుఁబడెనదత్తకుని పుత్రుఁడు. ఈవిషయము గ్రంథాంతశ్లోకములఁ దెలియుచున్నది. శబ్దతర్కవేదాంతశాస్త్ర నిష్ణాతుఁడైన యితఁడు, శ్రీకృష్ణుఁడు శిశుపాలుని జంపుట యనుపురాణగాథను గైకొని యిరువదినర్గలమహాకావ్యము రచించెను. ఇందు నాయకుఁడు కృష్ణుఁడు, శిశుపాలుఁడు ప్రతినాయకుఁడు. వీరము ప్రధానరసము. శృంగారాదు లంగములు. ఇందు, గుణాలంకారరసభావధ్వనిప్రముఖము లైనకావ్యధర్మములు మూర్తీభవించి యున్న వని మల్లినాథసూరి తెలిపియున్నాఁడు. దీనికిని, ఏకనాథ రంగరాజు వల్లభదేవ చారిత్రవర్ణ నాదులు పెక్కుండువ్యాఖ్యలు వ్రాసిరి గాని మహాపాధ్యాయునిసర్వంకషముందర నవి ప్రకాశింపలేక పోయినవి. “ధన్యో మాఘకవి ర్వయం చ కృతిన స్తత్సూక్తి సంశీలనా* త్తని ప్రశంసించిన సూరి ‘మాఘే మేఘే గతం వయః’ అని పలికినట్లు పెద్దలు చెప్పుదురు. ‘నవనర్గ గతే మాఘే నవ శబ్దో న విద్యతే’ అనుకీర్తికఁ బాత్ర మైనయిందు శబ్దజాలము పూర్ణముగా నుపయోగింపఁబడియున్నది. ఒకానొకపండితుఁడు చెప్పిన—

“ఉపమా కాళిదాసస్య, భారవే రర్థకారవం

దండినః పదలాలిత్యం మాఘే సంతి త్రయో గుణాః.

అనుసూక్తికఁ బాత్ర మైనయిం దన్నిసర్గలలో నొక్కొకవిశేషవర్ణనము కనవచ్చును. అందును రాజసీతివర్ణనముతోడిరెండవసర్గ విశేషించి పండితుల నెక్కువగా నాకర్షించినది. ఇందలియపమానములును దృష్టాంతములును లోకజ్ఞాన

దాయకములై మనోహరముగా నున్నవి. జాద్ధులకు స్కంధపంచకముకంటె వే
అయినయాత్మ లేనట్లే రాజుల కంగపంచకముకంటె వే అయినమంత్రము లేదు.
రసభావవేత్త యగుకవికి, ఓజోగుణ మనియు—ప్రసాదగుణ మనియు నియమ
మెట్లు లేదో, అట్లే రాజునకు ఖాత్ర మనియు ఖాంతి యనియు నియమము లేదు.
సందర్భమునుబట్టి యెంచును గావలసినవే—ఇత్యాదిగా నిది యనేకవిషయములను
బోధించును.

నైషధము—జగ మెఱిగినపై కావ్యపంచకముతరువాతఁ బఠనపాఠవ్యవ
హారమున జగమునందు వ్యాపించినది నైషధము. ఇది, ఇరువదిరెండుసర్గలమహా
కావ్యము. దీనికర్త చింతామణిమంత్రోపాసకుఁడును మామల్ల దేవీశ్రీహీర
పుత్రుఁడు నైనశ్రీహర్షుఁడు. ఇతఁడు క్రీ. ౧౧౬౯—౧౧౮౫ నడుమఁ గాన్యకుబ్జ
మేలినజయచంద్ర భూపాలునికి సమకాలికుఁడు. ఈకవిసార్వభౌముఁడు స్థైర్య విచార
ప్రకరణము శ్రీవిజయప్రశస్తి నవసాహసాంకచరితము ఖండనఖండము మొదలగు
సనేకకృతులు నిర్మించిన ట్లిందలి చతుర్థాదినర్గాంతిమశ్లోకములఁ గనవచ్చును. కాని
నైషధీయచరితమువలె మతేదియు దేశ మాక్రమింపలేదు. నలదమయంతుల
చరిత మైనయిది 'నైషధం విద్వదాషధ' మ్మన్నఖ్యాతి గాంచినది. ఇతరరసము
లంగములుగా శృంగార మంగియైనయీ కావ్యమున, రాజహంస నలదమయంతుల
కనురాగము కలిగించుట మొదలుగా వారిదాంపత్యసుఖమువఱకుఁ గలయనేక
విషయములు తత్తద్రసోచితములు గా వర్ణింపఁబడినవి. కాళిదాసుకుమారసంభవ
మందువలెనే యిందును శృంగారము కొంత మితిమీఱుట యనున దాకాలమున
కారోపింపఁ దగినవిషయము. ఇందలిశృంగార మాధారముగా వెలసిన దగుటచేతనే
శ్రీనాధునిదీనియాంధ్రీకరణము శృంగారనైషధ మైనది. పదియేడవసర్గలో నైయా
యిక మీమాంసక పౌరాణిక స్మృతి ప్రామాణికాది బహుమతఖండన మొనరిం
చినయీమహాకవి తనసర్వశాస్త్రపారంగతత్వ మావిష్కరించుకొనుచు, ఇరువది
యొకటవసర్గలోఁ దానుశ్రీరామభక్తుఁ డైనయద్యైతుఁ డయినట్లు సూచించి
యున్నాఁడు. నైషధకవిత్వశైలి కఠినమైనను మనోజ్ఞము లైనవర్ణనలతో నిండిన
దగుటచే రసభావధ్వన్యలంకారగుణవిజ్ఞానదాయక మగుచున్న దని మల్లినాథ
సూరియే చెప్పియున్నాఁడు. దీనికి నారాయణ శేషరామచంద్ర విశ్వేశ్వరభట్టాదు
లనేకులు వ్యాఖ్యలు రచియించిరి గాని, వాని నెల్ల మించిమన సూరిజీవాతువే
జీవాతు వైనది. ఇతఁ నీకావ్యమట్లము విడిచి చరిత్రకావ్యము లవలోకింతము.

చరిత్రకావ్యములు—తోల్లి వెలసినచారిత్రకము లైనషడ్యకావ్యములలో,
అశ్వఘోషునిబుద్ధచరితమును సౌందరనందమును గొంతవ్యాప్తి గాంచినవి. ఇందు

మొదటిది బుద్ధజీవితమును బౌద్ధమతతత్త్వమును దెలుపుపదియేడుసర్గలకావ్యము. రెండవది బుద్ధనిపితృవ్యపుత్రుఁ డగునందుని వృత్తాంతముతెలుపు నిరువదిసర్గల కావ్యము. ఇందు గౌతమబుద్ధనియువదేశమునకుఁ గట్టుపడి నందుఁడు సన్యాసియై తనభార్య నెడఁబాసినందుకు దుఃఖించుట, అతనివత్ని యగునుందరి పతివియోగ మునకుఁ బరితపించుట మొదలగువిషయములు వర్ణింపఁబడినవి. అందుచే నిది బుద్ధచరిత్రకంటె నెక్కువగా పౌకికకావ్యలక్షణమునకు దగ్గఱ యైనది.

క్రీ. 20-౧౫౦ నడుమఁ గొంతకాలము పురుషపురమును (పెహావర్) పాలించినకనిష్కమహారాజునకు బౌద్ధమత గురువుగా నున్నట్లూహింపఁబడెడి యశ్వఘోషుఁ డాకాలమునఁ బై కావ్యములు రచియించియుండును. కాని, కొందఱు కాళిదాసును, క్రీస్తుశకము నాల్గవశతాబ్దిలోఁ జేర్చుటకు నేకరించినకారణాభాసములలో బుద్ధచరిత్రలోనికొన్నిమాటలు వర్ణనలు నట్లే సరిగా రఘువంశ మేఘసం దేశములలోఁగనవచ్చుచున్న వనుట యొకటి. దీనినిబట్టి యశ్వఘోషుఁడు పూర్వుఁ డనియుఁ గాళిదా సతనికీఁ బరుఁ డనియు వారిసిద్ధాంతము¹. కవితా ప్రపంచమునఁ గాళిదా సెక్కడ? అశ్వఘోషుఁ డెక్కడ? జగదేకవిఖ్యాతస్వతంత్రకవితామూర్తి యైనకాళిదాసు ప్రయత్నపూర్వకముగా నెట్లో బయటఁ బడిన బుద్ధచరిత్రలోనిమాటలు గ్రహించె ననుటకంటె హాస్యాస్పద మైనమాట వేఱుండునా? కాళిదాసత్రయమునుండి కొన్నివర్ణనలను బుద్ధచరిత్ర గ్రహించినమాట సత్యమై యుండఁ గొందఱు విమర్శకులు దానిని దలక్రిందుకావించి యున్నారని పై కావ్యములు పరామర్శించినవారికిఁ దెలియకపోదు. రఘువంశ మేడవసర్గలోనిపురంద్రీవర్ణనము బుద్ధచరిత్రమూఁడవసర్గలోను, కుమారసంభవముమూఁడవసర్గలోనికామవర్ణనము బుద్ధచరిత్రపదుమూఁడవసర్గలోను బ్రతిఫలించినట్లు కనఁబడుచున్నమాట నిజము. ఈసత్యమును మఱుఁగుపుచ్చి కాళిదాసు క్రీ. చతుర్థశతాబ్దిప్రాంతమువాఁ డనెడి తమయభిప్రాయము బలపఱుచుకొనుటకు ముడిపెట్టిన పైమాట యెట్లు విశ్వసనీయ మగును? కావున బుద్ధచరిత్ర రఘువంశాదులతరువాతదే యనుట సమంజసము.

బుద్ధచరిత్ర మొదటిపదమూఁడుసర్గలుమాత్రమే, అశ్వఘోషుఁడు రచియించిన వనియు, తక్కిననాలుగుసర్గలు నేపాలదేశీయుఁ డైనయమృతానందుఁడు తరువాత నిర్మించిన వనియుఁ దెలియుచున్నది. అశ్వఘోషునికవిత్వము కాళిదాస కవిత్వమునకు సాటి గాకున్నను దక్కినకొందఱికవిత్వమునకుఁ దీసిపోదు. శైలియు—

1. చూ, కీర్తిపండితుని C. S. Lit. Ch. II.

“జరా వ్యాధిశ్చ మృత్యుశ్చ యది న స్యా దిదం త్రయమ్,
మమా పి హి మనోజ్ఞేషు విషయేషు రతి ర్భవేత్”

అనునీతిని మృదువుగానే యుండును. అయిన నేమి? శాద్ధమతగ్రంథ మగు
టచ్చే గాఁబోలు నిది యెక్కువవ్యాప్తి గాంచినది కాదు.

బుద్ధఘోషనిర్మిత మైనపద్యచూడామణి యనుపదినర్గలకావ్య మొకటి
పైదానివలెనే మృదుమధురశైలి వెలసినదిగాని, అదియును దేశమునఁ జలనపాఠ
వ్యవహారము గాంచక యల్లె యుండియుండి మొన్న మొన్న రంగాచార్యపండితులచే
నుద్ధరింపఁబడి ముద్రిత మైనది. కాళిదాసాదిపూర్వమహాకవికృతులలోఁ గవివిషయ
మేదియుఁ గనరాదు. సర్గాంతములందు “కాళిదాసకృతౌ” ఇత్యాదిగా గద్యము
మాత్రము కనవచ్చును. అల్లె దీనియందును ‘బుద్ధఘోషవిరచితే పద్యచూడా
మణౌ’ అనుగద్యము మాత్రమే యున్నది. అయిన నిది యితఁడు నిర్మించిన దను
విషయమున నెవరును సందేహించుటలేదు.

బుద్ధఘోషునికాలమునుగూర్చి రెండుమూఁడుమతములు కలవు. గ్రేపం
డితుఁ, డితఁడు క్రీ. 332 లో శాద్ధమతగ్రంథములు తెచ్చుటకు సిలోను వెళ్లెనను
చున్నాఁడు. ౪౮3 లో వెళ్లె నని జాన్ సె నవర త్నేపండితుఁ డనుచున్నాఁడు. మఱి
కొందఱు ౫౫౦ ప్రాంతమువాఁ డనుచున్నారు¹. పద్యచూడామణిలోనినవమనర్గ
ఽపహవిధముల శిశుపాలవధలోనిరెండవనర్గను బోలియుండుట చూడ ౫౫౦ ప్రాంత
మందలిమాఘునికంటె నితఁడు పరుఁడై క్రీ. ౬౦౦ ప్రాంతమున నున్నవాఁ డని
తోఁచుచున్నది.

పద్యచూడామణి నిర్దుష్టమై ధారాళ మైనశైలిచే వెలయుచు మనోహర
ముగా నున్నది. ఇందు గౌతమబుద్ధునిజననాదివృత్తాంత మంతయు విశదీకరింపఁ
బడినది.

తేమేంద్రుఁడు రాజావళి యనుపేర నొకకాశ్చీరరాజచరిత్ర రచించెను
గాని,

“అంశోఽపి నా స్తి నిర్దోషో తేమేంద్రస్య నృపావళౌ”

అని కల్పాణపండితుఁడు దానిని నిరాకరించియున్నాఁడు. క్రీ. ౧౧౮౮లో
నున్న యీపండితుఁడు రచించినరాజతరంగిణి యనుమహాగ్రంథము సంస్కృత
భాషలోఁ జరిత్రగ్రంథములు లే వనెడియాతేపము నణఁచుచు నిప్పటిహిందూ
దేశచరిత్రకారుల కత్యంతోపకారకమై వెలయుచున్నది. ఇందలి కడపటిశ్లోకమును

1. చూ. మ. మ. కుష్మాసామికాశ్రీగారి పద్యచూడామణి పీఠిక,

బట్టి సుసలభూపాలునికుమారుఁ డగుజయసింహునికాలమందు రాజతరంగిణి యుద యించినట్లు తెలియఁగలదు ¹. ఇది యెనిమిదితరంగములమహాకావ్యము. ఇది పేరుకుఁ గా శ్రీరరాజచరిత మైనను, ఇం దనేకము లైనయితర దేశరాజులచరిత్ర ములు గూడ సందర్భోచితముగా వర్ణింపఁబడినవి.

తనకుఁ బూర్వము, సువ్రతుఁడు హేలరాజు పద్మకుహారుఁడు నీలముని డే మేంద్రుఁడు మొదలగుకొందఱు కా శ్రీరరాజచరిత్రలు నిర్మించినను, అందు కొన్ని జీర్ణము లగుటచేతను గొన్ని దోషభూయిష్టము లగుటచేతను, పూర్వశాస నాదులు పరిశోధించి సుబోధకముగా నిర్దుష్టముగాఁ దా నీగ్రంథము నిర్మించినట్లు కల్పణుఁ డవతారికలోఁ దెలిపియున్నాఁడు. తరువాత జై నోల్లాబదీనురాజుకాల మున జోనరాజుకవి ద్వితీయరాజతరంగిణిని దీని కనుబంధముగా రచించెను ². అందు జయసింహుఁడు మొదలుగా జై నోల్లాబదీనువఱకుఁ గలకా శ్రీరరాజులచరి తము వర్ణింపఁబడినది. పిదప జోనరాజుశిష్యుఁడు శ్రీవరపండితుఁడు ఘటిహాశాహ రాజవర్ణంతము గలరాజులచరితములు తృతీయరాజతరంగిణిగా నిర్మించెను ³. అనంతరము ప్రాజ్యభట్టు ఘటిశాహిఅకర్పరజల్లాబదీనురాజవర్ణంతము గలకా శ్రీర పాలకులచరితమును జతుర్థరాజతరంగిణిగా రచించెను ⁴. అటుపిదప మఠేవరును రాజతరంగిణిని బూరించినట్లు కనఁబడదు. పైనాలుగువిధము లైనగ్రంథమును ముద్రితమైనది. కల్పణగ్రంథమున నాలుగైదుచోట్లఁ గొన్ని మాటలు పోయినవి. అది కొంత యనర్థహేతు వైనను, రాజతరంగిణి సజీవ మగుటయే యిప్పటివరి శోధకులకును విమర్శకులకును మహోపకారక మైన దనుట తెల్లము. పెక్కండు కవులను రాజులను, పెక్కుగ్రంథములను స్మరించినయీశ్వరరాజము సంస్కృత వాఙ్మయపరిశోధకులకుఁ బట్టుఁగొమ్మ యగుచున్న దనుటకంటెఁ జరిత్రవిషయ మున దీనిని వేఱుగానుతింపఁ బనిలేదు. ఇది నిజ మైనను గొందఱు పాశ్చాత్య విమర్శకులుమాత్రము దీనిఘనత సంగీకరింపలేదు. ఇందలికాలనిర్ణయము వాస్తవము కా దని వారియభిప్రాయము ⁵. ఈగ్రంథ మర్థము చేసికొనుటలో వచ్చెడి పొరపాటునుబట్టి దీని సంత చులకనగాఁ జూచుట భావ్యముకాదు. విమర్శకులు

1. సుత స్సుసలభూభర్తుః సంప్ర త్యప్రతిమక్షమః
నన్దయన్ మేదిన్ మాస్తే జయసింహో మహీపతిః.
2. శ్రీజై నోల్లాభదీనే త్తాం సంప్ర త్యక్షతి రక్షతి—
3. ఘటిహాశాహరాజ్యప్రాప్తి ర్నామ చతుర్థ స్తరంగః—
4. ఇతిఘటిశాహిఅకర్పరజల్లా లదీనస్య కా శ్రీరప్రాప్తివర్ణనమ్—
5. చూ. కీతుపండితుని సంస్కృతవాఙ్మయచరిత్ర. పుటలు, 66-69.

తమయాహల కనుగుణముగా నిందలిశ్లోకములను సమన్వయించుకొనుటలో భేద భావ ముదయించుచున్నమాట సత్యము. ఇందు కొకయుదాహరణము.

“శతేషు షట్సు సార్థేషు త్ర్యధికేషు చ భూతలే,

కలే ర్గతేషు వర్షాణా మభూవన్ కురుపాణ్డవాః,

తాకికే ౭ జ్వేచతుర్వింశే శకకాలస్య సాంప్రతమ్,

సప్త త్యాభ్యధికం యాతం సహస్రం పరివత్సరాః”¹.

అనుకల్పానునిశ్లోకముల కిద్దఱు ముగ్గురు వేఱువేఱు విధముగా నర్థము చేసికొనుట మన మాయావిమర్శనములలోఁ జూచుచున్నాము. మొదటిశ్లోకము లోనిగీతమీఁదిమాటలకు, కలిగతనత్పరములు ౬గిరి అని కొందఱును, ౯౦౩ అని మఱి కొందఱు నర్థమువ్రాసిరి². రెండవశ్లోకములోనితాకికాబ్దము కా శ్చీరములో వాడుకలో నున్న దని కొందఱివాదము. కా దని కొందఱివాదము. వివాదా స్పదము లైనయిట్టిఘట్టము లిం దింకను గలవు. అవి తమవాదముల కనుకూలము లైనపుడు సముచితము లనుటయు, కానపు డనుచితము లనుటయు విమర్శకలోక మునఁ గనవచ్చును. ఇతరచరిత్రగ్రంథములందును వాయుపురాణాదులందును గన వచ్చెడిచారిత్ర కాంశములను బోల్చి పరీక్షించి లోకమందలివివిధశకములను బోల్చి పరిశీలించి నిగ్గుతేల్చుఁ గలచరిత్రపండితు లీరాజతరంగిణి నోపికతోఁ జూచి పరి శీలించినచో దీనియాచిత్యము వెల్లడియగును. కాని, ఆపనికిఁ బూనుకొన్నవారు కనరారు. ఆపని జరిగినపిదప రాజతరంగిణిలోనికాలనిర్ణయము సరి యనియో కాదనియో చెప్పవలెను గాని, అంతవఱకును దీనిని నిరసించుట మాత్రము తగ దని చెప్పక తప్పదు.

చరిత్రకథనము గీర్వాణవాఙ్మయమునఁ గ్రొత్తకాదు. సంహితాబ్రాహ్మణ ములం దట్టి వెన్నో కలవు. చరిత్రదృష్టితోఁ జూచిన రామాయణమహాభారత ములు చరిత్రలే యగును. రఘువంశ కిరాతార్జునీయ శిశుపాలవధ హర్షనైషధాది మహాకావ్యములును జరిత్ర లగును. రామాయణమందలిసూర్యవంశరాజక్రమ వర్ణనమును భారతమందలిచంద్రవంశరాజక్రమమును వాయుపురాణాదులలోని వివిధరాజవంశక్రమవర్ణనమును జరిత్ర లగును. కాని, వానిని మనము చరిత్ర దృష్టితోఁ జూచుటలేదు. ప్రకృత మైనరాజతరంగిణి కావ్య మైనను జరిత్ర మనియే భావించుచున్నాము. కల్పానుఁడును, కాశ్చీరరాజ్యపాలకులనిజచరిత్రమునే వర్ణించి

1. చూ. కల్పానుఁడరాజతరంగిణి. ప్రథమరంగము. 51, 52, శ్లో.

2. చూ. 1917 ముద్రణము, మహాభావ్యప్రశమసంపుటములోని పీఠిక.

నట్లు చెప్పియున్నాడు. తనపూర్వ లీచరిత్రవిషయమునఁ గావించినదోషములను దాను సవరించి కావలసినసాధనసామగ్రి సమకూర్చుకొని కాశ్చీరరాజులసత్య వృత్తాంతము బయటఁ బెట్టినట్లు పలికి యున్నాడు. అట్టియెడ నందలితత్త్వము నెఱుంగుటలోఁ గలిగినమనదోషమును దాని కారోపించుట తగదని నాయభిప్రాయము. ఇక—

రాజతరంగిణివంటివి కాకున్నను, దానికి ముందును వెనుకను గూడ నెన్నో చరిత్రకావ్యములు పుట్టినవి. ప్రసిద్ధము లైనయట్టివానిలో హర్షచరిత్ర యొకటి. క్రీ. ౬౦౬—౬౪౫ నడుమఁ గాన్యకుబ్జము రాజధానిగా నుత్తరహిందూదేశమేలిన ద్వితీయశిలాదిత్యుఁ డనఁబడుహర్షవర్ధనునియుదంతమే యిది¹. దీనికర్త లోక ప్రసిద్ధుఁడు కాదంటరీకర్తయు నగుబాణభట్టు. ఎనిమిదియఞ్చాస్పదములయూగ్రంథమున మొదటిమూఁడింటను బాణకవి యుదంతమును, తక్కినయైదింటను, యశోవతీప్రభాకరవర్ధనులపుత్రులగురాజ్యవర్ధనహర్షవర్ధనులకును, వారిపుత్రికయగురాజ్యశ్రీకిని సంబంధించినవృత్తాంతమును సమగ్రముగా వర్ణింపఁబడినవి. అందుచే నిది బాణహర్షులసత్యచరిత్ర మనఁ దగియున్నది. అయినను, దీనికి మహాగద్యకావ్యమనెడియశస్సే యెక్కువగా వచ్చినది. ఇది కవిత్వమునుబట్టి యట్లుత్తమకావ్యఖ్యాతి గడించినను, విషయమునుబట్టియథార్థచరిత్రము కాకపోదు. ఇందలిరాజ్యవర్ధనునిశౌర్యమును శాంతియు హర్షవర్ధనునిపరాక్రమాదిగూఁసంపదయు వారిసోదరప్రేమయు మాలవరాజునిర్మూలనమును రాజ్యశ్రీకృష్ణములును, ఈగ్రంథము చదివినవారికిఁ గన్నులఁ గట్టినట్లుండును. కావుననే దీని కట్టిఖ్యాతి వచ్చినది.

రెండవది నవసాహసాంకచరితము—ఇది పదునెనిమిదినర్గలమహాకావ్యము. దీనికర్త పద్మగుప్తుఁడు పరిమళకాళిదాసబిరుదాంకితుఁడు. మృగాంకదత్తునిపుత్రుఁడు. ఇతఁ డుజ్జయిని రాజధానిగా నవంతీదేశము పాలించినవాక్పతిరాజదేవునియాస్థానకవియై యుండి, ఆరాజు స్వగ్గ మలంకరించినపిదప, నుజ్జయినీరా జయినయతేని తమ్ముఁ డగు విక్రమార్కునాదరము గాంచి నవసాహసాంకబిరుదవిరాజితుడైనయతనిచరితము నీకావ్యముగా రచియించిన ట్లీక్రిందిశ్లోకములవల్లఁ దెలియును.

“దివం యియాసు ర్థమ వాచి ముద్రా మదత్త యాం వాక్పతిరాజదేవః,
తస్యానుజన్తా కవిబాన్ధవస్య భినత్తి తాం సంప్రతి విక్రమార్కః”
నిర్వ్యాధనానాద్భుతసాహసం చ రణే వృతం చ స్వయ మేవ లక్ష్మ్యా,
నా మ్నా య మే కే నవసాహసాఙ్గం కుమారనారాయణ మాహురన్యే”

1. ఈ ప్రకరణమునఁ గొన్నిగద్యకావ్యములు చంపువులుసంకల్పమును బట్టి వచ్చుచుండును.

ఈకృతికర్తయుఁ గృతినాయకుఁడును గూడఁ గ్రీ. తొమ్మిదవశతాబ్దికడవ
టివారని తెలియుచున్నది.

“తత్త్వ స్పృశ స్తే కవయః పురాణాః శ్రీభర్తృ మేంత ప్రముఖా జయన్తి,
నిస్త్రింశధారాసదృశేన యేషాం వైదర్భమాగ్నేణ గిరః ప్రవృత్తాః”

అనుదానినిబట్టి, ఈకవికిఁ బూర్వము భర్తృమేంతుఁడు మొదలగుమహా
కవులు కొందఱు వైదర్భీరీతి నాశ్రయించి కావ్యములు రచియించి రనియు, ఇతని
కాలమందును వారివాక్కులే మా ర్గకవుల కాశ్రయ మయ్యె ననియుఁ దెలియు
చున్నది. విషయముచేతను గవిత్వసంపదచేతను గూడ నీచరిత్ర మాకాలమందే
విద్వల్లోకమునాదరము గాంచిన దని యితనిబిరుదమే చెప్పుచున్నది.

విక్రమార్కశబ్దము పూర్వరాజులలోఁ గొందఱికి బిరుదముగాను మఱి
కొందఱికి సంజ్ఞగాను గూడ నున్నట్లు విదితము. విక్రమార్క విక్రమాదిత్యశబ్ద
ములు పర్యాయములుగా సయ్యాకవు లాయారాజులకు వాఙ్మయన్నారు. కాని,
నవసాహసాంకబిరుదము గలవిక్రమార్కుఁ డితఁడు గాక మఱియొకఁడు కానరాఁడు.
ఇతనికి మఱియొక పేరు కనబడదు. అందుచే నితఁ డొసరించినశౌర్యసాహసకృత్య
ములే తరువాతఁ దరువాత లోకమున సత్యద్భుతములుగాఁ బరిణమించి వెల్లివిరి
యుట కారణముగాఁ . గేవలపద్యాత్మకము పద్యగద్యాత్మకము నైనరెండువిక్ర
మార్కచరిత్ర లర్పించినకాలమున వెలసినవి. విక్రమార్కనామము తప్ప, వాని
లోనివిషయమునకును మననవసాహసాంక చరితములోనివిషయమునకును సంబంధ
మేమిలేదు. వానిలోనివిక్రమార్కునిసాహసకృత్యము లత్యద్భుతములు మహి
మాస్పదములు. ఇందలివి సహజములు. వానిలోనివిక్రమార్కునిసోదరులు వేఱు
ఇందలి విక్రమార్కునిసోదరుఁడు వేఱు. ఇందు కాగ్రంథములలోనియీక్రింది
మాటలే ప్రమాణము.

“అనుజే విక్రమాదిత్యే యవరాజే 2నువర్తసి,

రాజా భర్తృహరి రామ కాంతాజనమనోరమః”

“అస్తి...ఉజ్జయినీ నామనగరీ. తత్ర చంద్రగుప్తా నామబ్రాహ్మణో రా
జాభూత్. స రాజా బ్రాహ్మణత్రియవైశ్యశూద్రకులానాం కన్యకావివాహ మను
గృహ్య స్థితః...తాసాం పుత్రాః క్రమేన వరరుచిభట్టః విక్రమార్కః భట్టి
భర్తృహరిః”

ఇట్టియనందర్శోక్తులతోడికల్పితకథలు చరిత్ర లగునా? ఇట్టివానినిబట్టి
సత్యచరిత్రలు గూడ నిట్టివే యనుభ్రాంతి కలుగకుండుటకై వీనిప్రసంగ మెత్తవలసి
వచ్చినది. ఇతఁ—

మూడవది విక్రమాంక దేవచరితము—పదునెనిమిదినర్గలయీపద్యకావ్యము చరిత్రవిషయమున హర్షచరిత్రను బోలియున్నది. దీనికర్త యగుబిల్వణుడు కాశ్మీరదేశీయుఁ డైనమహావిద్యత్కవి. ఇతఁడు కలశభూపతి కాశ్మీర మేలుచున్న కాలమున దక్షిణదేశమునకు వచ్చి చాళుక్యరాజులరాజధాని యగుకల్యాణపురము చొచ్చి పార్వాడిభూపతియుఁ ద్రిభువనమల్లాపరనామధేయుఁడు నైనయాహవమల్లు నాస్థానమున విద్యత్కవియై విద్యాపతిబిరుదము నందివాఁ డని రాజతరంగిణివల్లఁ దెలియుచున్నది.

“కాశ్మీరేశోఽవినిర్యాస్తం రాజ్యే కలశభూపతే,
విద్యాపతిం యం కర్ణాట శ్చక్రే పార్వాడిభూపతిః”

ఈయాహవమల్లునికుమారుఁడగు విక్రమాంక దేవుఁడే యీచరిత్రకు నాయకుఁడు. బిల్వణుడు చాళుక్యవంశరాజులవర్ణనముతో విక్రమాంకునిచరితము సవిస్తరముగా వర్ణించి కడపటిసర్గలో స్వీయచరిత్ర వర్ణించుకొనియున్నాఁడు. ఇతఁడు కల్యాణపురము చేరక ముందు దాహలపురరా జగుశర్లభూపాలునియాస్థానమునఁ గొంతకాల ముండి, అతఁడు నాయకుఁడుగాఁ గర్ణసుందరీనాటికను రచియించెను. విక్రమాంక దేవుఁడు కడపట ననాదరము చూపినకాలమునందు చోరపంచాశిక¹ నిర్మించెను. ఈవిషయ మందలియీక్రిందిశ్లోకమున విదిత మగును.

“సర్వస్వం గృహవర్తి కుంతలపతి ర్నృష్టాతు త న్నే పునః,
భాండాగార మఖండ మేవ హృదయే జాగర్తి సారస్వతమ్,
రే డుద్రా స్త్యజత ప్రమోద మచిరా దేష్యన్తి మన్తందిరమ్,
హేలాందోళితకర్ణ తాలకరటిస్కన్ధాధిహాశశ్రియః”

రాజతరంగిణిబట్టి చూచినను, ఈచరిత్రనుబట్టి చూచినను, బిల్వణుడు క్రీ. గంగెం—గంగెం నడుమ నుండి చిరకాలము జీవించినవాఁ డని తెలియఁ గలదు. చోళచాళుక్యరాజులసంగ్రామవర్ణన మీచరిత్రలో నుండుటంబట్టి యిది క్రీ. గంగెం—గంగెం నడుమ నుదయించిన దని విదిత మగును. ఈచరిత్రమున మధురా బృందావన కాన్యకుబ్జ కాశీప్రయా గాయోధ్యా దాహల గూర్జర సోమనాథాదిపురములవృత్తాంతము వర్ణిత మైనది. బిల్వణుడు భోజరాజునభకుఁ బోకున్నను, అతనిసమకాలికుఁడై యానరేంద్రు నిందు సందర్శించితముగా

1. క్రీ. గంగెం లో, రామతర్క-వాగీశభట్టాచార్యుఁడు రచియించినది చారపంచాశిక. ఆందోకరాజపుత్రుఁడు సుందరుఁ డనువాఁడు కాశీపూజకు దోక రాజకన్య నపహరించిన కథ యందు వర్ణింపఁబడినది.

వర్ణించియున్నాడు. చక్కగాఁ బరిశీలించినవారి కీ గ్రంథము క్రీ. పదునొకండవ శతాబ్దినాఁటిసత్యచరిత్ర మని తోచకపోదు. కవిత్వవిషయమునఁ గూడ నిది యానాఁటియు త్తమకవితకుఁ దీసిపోక సహృదయరంజక మగును.

సంస్థానప్రభువులచరిత్రము లింక ననేకములు కలవు. వానిలో, కంపణాభ్యుదయ మొకటి. దీనికర్త భట్టశివస్వామి. ఇది యిరువదిసర్గలమహాకావ్యము.

రెండవది యైనయచ్చుతరాయాభ్యుదయము రచియించినవాఁడు రాజనాథ కవి. యితఁ డరుణగిరినాథునిపుత్రుడు. ఈకృతినాయకుఁ డైనయచ్చుతరాయఁడు (అచ్చుతరాయ) విజయనగరసామ్రాజ్యపాలకవంశమునకుఁ జెందినవాఁడు. తిమ్మ భూపతిమునిమనుమడు. చిక్కమాంబేశ్వరరాజులపౌత్రుడు. సరసరాజుపుత్రుడు. కృష్ణరాయలయనంతరము విజయనగరప్రభు వైనవాఁడు. పండ్రెండుసర్గలయీ కావ్యమునం దచ్చుతరాయల ప్రభవమే హెచ్చుగా వర్ణింపఁబడినది.

పై రాజనాథకవియే సాలువాభ్యుదయ మనెడినరసింహదేవరాయాభ్యుదయ మనుపదమూఁడుసర్గలమహాకావ్యము మఱియొకటి రచియించెను. సాలువవంశము లోనివాఁడును, కల్యాణపురీనాథుఁడును, సురత్రాణుని (సుల్తాను) జయించినవాఁడు నగుగుండ దేవునిమునిమనుమఁ డగుగుండ దేవునికిని మల్లమాంబకును బుట్టిన నరసింహదేవరాయఁ డీ కావ్యమున నాయకుఁడు. ఇతనికి మేదినీమీసరగండగుర్జం డయ-కటారిసాలువ - సౌహిత్యమల్ల - ఘుర్జరీసట్టవిభాట - చంబురాయస్థాపనా చార్య-మండలీకమల్లవరగండ-ధరణీవరాహ-భువనైకవీర-ఇత్యాది బిరుదములు పెక్కుకలవు. రాజనాథకవికి దశరూపనారాయణ-డిండిమకవి-చతుర్వృత్తిసార్వభౌమ-చేరచోళపాండ్యప్రథమారాధ్య-సరసకవి తాసార్వభౌమ-ఇత్యాదిబిరుదము లిందు కనఁబడుచున్నవి.

చంద్రగిరిపాలకుఁ డైనయీసరసింహదేవుని ప్రతాపవీరతరణాదిసుగుణము లును, ఇతనిపూర్వపురుషులకృత్యవిశేషములు నిందు వర్ణింపఁబడినవి. ఈరెండు గ్రంథము లేకకవికృతము లగుటచే నీరాజు లిద్దఱు నేకకాలమువా రని తెలియ వచ్చును గాని, వీరిలో నరసింహరాజు ర్వాచీనుఁడు. రాజనాథునికవితాధార నిరర్గళము సరళము మృదుమధురము. ఈరెండును గేవలము రాజచరిత్ర లగుటచేఁ బఠనపాఠవ్యవహారమున విస్తరిల్లినవి కావు గాని, భాషనుబట్టి యు రసోచితవర్ణన ములనుబట్టియు నివి ప్రాచీనకావ్యముల కీ డగుచున్నవి.

తంజావూరుపాలకు లైననాయకరాజులలో ఖ్యాతిగన్నరఘునాథనాయకుని చరిత్ర మతనిభార్య యైనరామభద్రాంబ రఘునాథాభ్యుదయ మనుపేరఁ బన్నెండు సర్గల మహాకావ్యముగా నిర్మించినది. ౯౦౦ శ్లోకములతో వెలయునీకృతి మహాప్రబం

ధమువలె హృదయంగమ మగుచున్నది—అప్తభాషాకల్పితచతుర్విధకవితాను ప్రాణితసాహిత్యసామ్రాజ్యభద్రపీఠారూఢరామభద్రామ్బవిరచితే—ఇత్యాదిగద్య నుబట్టి యీమెసాంశిత్యకవిత్యసంపదలు తెలియవచ్చును. రఘునాథనాయకునిజీవిత మిందు ప్రతిఫలించి శాశ్వత మైనదనవచ్చును. కవిత్యమురుచి చూచుటకొకటి—

“అధికశ్రియ మచ్యుతేంద్రసూనుం, రఘునాథం రఘునాథ మేన సాక్షాత్,
హృదయే కలయన్తి యే మహాన్తః, పరమానందభరా త్తపవ ధన్యాః”
ఈమెవలెనే గంగాదేవి మధురావిజయము రచియించి ఖ్యాతిగాంచినది.

క్రీ. పదియేనవశతాబ్ది మొదటిభాగములోని వామనభట్టబాణుడు నిర్మించిన వేమభూపాలచరితము గద్యము. కాని, అది చరిత్రగ్రంథములలో నుత్తమ స్థానమున కర్హమై యున్నది. బాణునిగద్యతోఁ దులఁ దూఁగునట్లు తా నీగద్యము రచియించినట్లు గా నిట్లు చెప్పకొనియున్నాడు.

“బాణకవీంద్రా దన్యే కాణాః ఖలు సరసగద్యసరణీషు,
ఇతి జగతి రూఢ మయశో వామనబాణో ఒపమార్హి వత్సకులః”

ఇందుకుఁ దగినట్లే, యీవామనుని కభినవభట్టబాణభిరుదము వచ్చియున్న దని యీక్రిందిశ్లోకమునఁ దెలియును.

“కవి రభినవబాణః కావ్య మత్యద్భుతార్థం
భువనమహిమభూమా నాయకో వేమభూషః”

ఈచరితమునందు, అద్దంకి రాజధానిగాఁ ద్రిలింగదేశ మేలినప్రాలయవేమ భూపతి మొదలుగా వీరనారాయణాపరనామధేయుడును, పెదకోమటీంద్రునిపుత్రుడు నయిన వేమభూపాలునివఱకుఁ గలరాజులయుదంతము వర్ణింపఁబడినది. అమరుక శతకమునకు శృంగారదీపికావ్యాఖ్య రచియించినయీ వేమభూపుఁ డందలియవ తారికలోఁ దనవంశమును వర్ణించికొనియున్నాడు. అందు, తనపితామహుని వర్ణనముతో నారంభించుచు,—

“అశ్వీ చ్చతుర్థాన్వయచక్రవర్తీ వేమక్షి తీశో జగదేశవీరః,
ఏకాద శేతి ప్రథయన్తి శజ్కాం యే నావతారాః ప్రథమస్య పుంసః”

అని వేముని, పదపడి, తదగ్రజుఁ డగుమాచరాజును, తత్పుత్రుఁడగు (పెద) కోమటీంద్రుని, అనఁగాఁ దండ్రుని, తమ్ముఁ డగుమాచభూపుని వర్ణించెను. కవులతోఁ గలసి తాను గావ్యమృతాస్వాదనపరుడై యమరుకశతకప్రసంగమున దాని నత్యంతము ప్రేమించినట్లు గూడ నితఁడు వ్రాసికొనెను గాని వామనభట్టబాణాదులలో నొకకవిపేరుగూడఁ దెలుపలేదు.

ఆంధ్రదేశీయుఁ డైనయీవామనభట్టబాణుఁడు నేమభూపాలచరితములోఁ దన్నెక్కువగాఁ బ్రశంసించుకొని యహంకారము చూపినమాట సత్యము. అంతగా నాత్మస్తుతి యొనర్చుకొనుట మంచి దనఁ జాలము గాని, ఆయత్కుక్తికిఁ దగినవైదుష్యము మాత్ర మితనికి లేదనఁజాలము.

సుప్రసిద్ధశివాజీమహారాజపుత్రుఁ డైనరాజారామ భూపాలునిచరితమును 'రాజారామచరిత' మనుపేర నతనియాస్థానకవి యగు కేశవపండితుఁడు రచించి యున్నాఁడు. ఇది పద్యకావ్యమే. ఇందైదుసర్గలు కలవు. ఈక్రిందిశ్లోక మతని ముఖ్యచరిత్ర తెల్పును.

“ఏవం శ్రీ భవశాలవంశతిలకః శ్రీరామరాజప్రభుః,
 ఢిల్లీశేన మహాబల్తైః పథి కృతాన్ ప్రత్యూహశైలా నివ,
 సర్వాన్ మ్లేచ్ఛగణా నివిమధ్య మహసా శ్రీవైష్ణవే నాధునా,
 తేషా మేవ పరాభవాయ విజయీ వర్షర్తి కర్ణాటకే”

తంజావూరుపాలకుఁడును భోనలవంశవిఖ్యాతుఁడు నగుశహజీమహారాజు నలువదియార్వరకు వసతు లేర్పఱచి శహజీరాజపురము కట్టించియున్నాఁడు. అట్లు నత్కరింపఁబడినపండితులలోఁ గొందఱు శహజీచరిత్రమును వర్ణించియున్నారు. అందు, అయ్యావా లనఁబడుశ్రీధర వేంకటేశపండితునిశాపేంద్రవిలాస మను వైదుసర్గలకావ్యమును, నల్లదీక్షితులు నిర్మించిననాలుగు స్తంభకములధర్మవిజయ చంపువును, గంగాధరపండితునిభోనలవంశావళియు, శేషాచలపతికృతకోనలభోన లీయమును, శ్రీనివాసకవిశాహరాజాష్టపదియు, లక్ష్మణకవిశాహరాజసభాసరో వర్ణినియు, సుమతీంద్రకవికృతజయఘోషణయుఁ గనవచ్చుచున్నవి. ఈశహజీరాజు క్రీ. ౧౬౮౮-౧౭౧౦ నడుమ రాజ్యముచేసినవాఁడు. ప్రజానురంజకుఁ డైనయితని వలెఁ గవులస్తుతికిఁ బాత్ర మైనరాజాకాలమున లేఁడు.

సర్వదేశవృత్తాంతసంగ్రహము—ఈపేర నొకచరిత్రము కలదు. ఇది, అక్కరుచక్రవర్తి రాజ్యము చేయుకాలమున మహామహోపాధ్యాయమహేశతా కూరు రచించినట్లు కనఁబడుచున్నది. కవి—

“అథ వంశావళీ లిఖ్యతే. ఏతస్య హజరతిశాహసశాహికస్య పూర్వజా స్సర్వేఽపి సమ్రాజో బభూవుః” అని యారంభించి పెక్కండు మహమ్మదీయప్రభు వులను బేర్కొనియున్నాఁడు. ఆయారాజులకాలములకు సంబంధించినదేశవృత్తాంతము లిందు సంగ్రహముగా వర్ణింపఁబడినవి. అయిన నిది నిజ మైనదేశచరితము కాకపోవుటచేతనే యణఁగి యున్న దనవచ్చును. ఇది యముద్రితము.

విజయపురకథ—అనుపేర బీజపూర్వవృత్తాంత మొకచరితముగాఁ బాండు రంగకవి కూర్చియున్నాఁడు. ఇందు—

“...శాకే ౧౪౦౨ ప్లననామసంవత్సరే ఆషాఢవద్యసప్తమ్యాం రవివాసరే చోత్తరాభాద్రపదానక్షత్రం తస్మిన్దినే యవనమతే జకీముహూర్తే అమృతవేలాయాం విలక్షణ శాహరాంతద్వర్గమధ్యే ఇసూఫపాదశాహనాం సింహాననే ప్రతిష్ఠాపనం జాతం” అనుగద్యమున్నది. ఇది విజయపుర మేలినమహమ్మదీయులచరితము ప్రధానముగా వర్ణించినది.

రత్న సేనవంశముక్తావళి—ఇది సేనకులమునకుఁ జేరినసామంతరాజులచరితము. ఇందు రత్న సేనుఁడు మొదలుగా రణవిహారసేనునివఱకుఁ గల సేనులు వర్ణింపఁబడిరి. కడపటివానితండ్రి రణబహదూర్చేను. దీనిని రచించిన భవదత్త పండితుఁడు దీనికాలము నిట్లు తెలిపియున్నాఁడు.

“శాకే చతుర్భుజ ధరాధర భూమియక్తే—
ముక్తావళిం గ్రథితవా భవదత్తధీమా”

శా. శ. ౧౭౨౪ అగునిది క్రీ. ౧౮౦౨ అగుచున్నది.

వంశలత—అనుపేర నుదయనాచార్యుఁ డొకచరిత్ర రచించెను. పురాణముల నుండి సూర్యచంద్రవంశరాజులపట్టికలను సంగ్రహించి యొకచోఁ గూర్చినట్లున్నది యుగయుగాంతరరాజులక్రమ మెఱుంగుట కుపయోగించును.

పైరాజచరిత్రలవలెనే మహాపురుషులజీవితములు గూడఁ జరిత్రలుగా నిర్ణయింపఁబడినవి. అందు పెక్కింటు మహాత్మ్యాపాదకము లైనకల్పనలు గనవచ్చును గాని, వానిలోఁ గూడఁ గొంతసత్యము గోచరింపకపోదు. మహామహేశ్వరజయద్రథపండితుఁడు నిర్ణయించినహారచింతామణి మహిమాపాదకమే కాని, అందు, పాణిని వరరుచి షతంజలుల చరిత్రములు కలవు. అందే కాక, పాణినిచరితము షతంజలిచరితమును వేఱుగాఁ గూడ నున్నవి. రామభద్రదీక్షితవిరచిత మైనవతంజలిచరిత మెనిమిదిసర్గలకావ్యము. దీనికిఁ గవిశిష్యుఁ డైనవేంకటేశ్వరపండితుఁడు వ్యాఖ్య నిర్ణయించెను. కాని, మూలముమాత్రమే ముద్రిత మైనది.

సంతోషశంకరవిజయము. ఇది వ్యాసాచలమహాపండితుఁడు సంతరించిన గురుశంకరవిజయమునకు సంగ్రహరూప మని దీనికర్త యగువిద్యారణ్యులు గ్రంథాదిని దెలిపి యున్నారు. ఈవిద్యారణ్యుఁడు సాయణాచార్యులసోదరుఁ డగు మాధవాచార్యుఁడు కాఁ డని కొందఁ జెందురుగాని, యిందలి—

“ఇతి శ్రీమాధవీయే తదుపోద్ఘాతకథాపరః
సంక్షేపశబ్దరజయే సర్గో ౭యం ప్రథమో౭భవత్”

ఇత్యాదిసర్గాంతర్లోకములనుబట్టి మాధవుడే విద్యారణ్యుఁ డని విదితమగును. ఇందు పదునాఱుసర్గాలు కలవు. లోకప్రసిద్ధ మైనయీకావ్యమున శంకరాచార్యుల జననవిద్యాభ్యాసస్వమతప్రచారమతాంతరవిజయాది ఒహువిషయములు రసోచితముగా వర్ణింపఁబడినవి. ఇది గాక, శంకరాచార్యచరిత్రము శంకరవిజయవిలాసము ననెడి మఱిరెండుగ్రంథములు గూడ శంకరాచార్యచరిత్రము దెల్పునవి కలవు గాని, వానికి వ్యాప్తి కలుగలేదు. ఇందు రెండవది ముప్పదియధ్యాయములమహాకావ్యము. ఇది చిద్విలాసయతి విజ్ఞానకందతపోధనులసంవాదరూపమున నున్నది. ఇందలి—

“కృత్వా జాద్ధనిబర్హణం మృడపురే గోకర్ణ మానేదివాన్”

ఇత్యాదివాక్యముల శంకరునిదిగ్విజయయాత్ర తెలియవచ్చును. ౭౪ ప్రకరణములతోడి శంకరవిజయ మనుగద్యప్రబంధ మొకటి కలదు. అది, అనంతానందగిరి రచించినది. ఇతఁడు శంకరభాష్యమునకు వ్యాఖ్య రచించినయానందజ్ఞానునికంటె వేతేమో యనితోఁచుచున్నది. ఇం దాచార్యులవిజయయాత్ర పరమతదమనము అద్వైతప్రతిష్ఠ మొదలగుఒహువిషయములు వర్ణింపఁబడినవి. ఈగ్రంథ మచ్చుపడినట్లు కనఁబడదు. ఇది తప్పక వ్యాపింపఁ దగినగ్రంథము.

“అనంతానందగిరిణా గురో ర్విజయ ముత్తమమ్,
రచితం యే ౭నుగృహ్లాన్తి తే ముక్తా స్సృగ్న సంతయః”

ద్వైతమతగురువులచరిత్రములను దెల్పెడిమధ్వవిజయము అణుమధ్వవిజయము జయతీర్థవిజయము తీర్థప్రబంధము మొదలైనవియు, విశిష్టాద్వైతమతప్రవర్తకులగురామానుజవేదాంతదేశికాదిగురువులచరిత్రలు దెలుపుదివ్యసూరిచరిత్రము నిగమాంతాచార్యచరిత్ర వల్లభాచార్యచరిత్ర—మొదలైనవి లోకమునఁ గొంత వ్యాప్తి గాంచినవి. వీనిలో ద్వైతావలంబన మైనమధ్వవిజయము పదార్థదీపికా వ్యాఖ్యతో నెలయుచున్నయుత్తమకావ్యము. నిగమాంతాచార్యచరిత్రమునఁ గవి తార్కికసింహాచిరుదాంకితుఁ డగువేంకటనాథవేదాంతదేశికాచార్యుఁడు ప్రధాననాయకుఁడు. పేరు చంపు వైనను, నాధమునివిజయచంపు వొకటి ప్రశంసనీయము. ఇందు, విశిష్టాద్వైతమును బ్రవర్తింపఁజేసిననాథముని మొదలుగా రామానుజాచార్యులవఱకుఁ గలశ్రీవైష్ణవాచార్యులజీవితములు వర్ణింపఁబడినవి. దీనికర్త రామానుజదాసుఁడు.

కాటిల్యార్థశాస్త్రకర్త యగుచాణక్యనివృత్తాంతము కాటిల్యకథాసార మనుపేర వెలసినది. దీనికర్త యగురవిన ర్తకుఁడు, గద్యరూపముగా నున్న యా కథను దాను పద్యముగా నిర్మించిన ట్టివిధముగాఁ జెప్పెను.

“చాణక్యస్య కథా సే యం విద్యతే గద్యరూపిణీ,
అద్య తాం పద్యతాం నేతు ముద్యతో రవిన ర్తకః”

ఇతనికాలము తెలియరాదు గాని గ్రంథస్థితినిబట్టి యర్వాచీనుఁ డనియుఁ బేరునుబట్టి యాత్మరాహుఁ డనియు నూహింపవచ్చును. కవిత్వము సరళమై చదువ నింపుగా నున్నది. ఇందు కొకయుదాహరణము.

“బుద్ధి రేవ జయ త్యేకా పుంస స్సర్వార్థసాధని.
యద్బలా దేవ కిం కిం న చక్రే చాణక్యభూసురః”

వర్ధమానచరితము యశోధరచరితము ధన్యకుమారచరితము మొదలగు కొన్నిజైనపురుషచరిత్రకావ్యములు కనవచ్చుచున్నవి. ఇందు, పదునెనిమిదిసర్గల మొదటిదానిలో జైనమతస్థాపకుఁ డగువర్ధమానునిచరిత్ర వర్ణింపఁబడినది. దీనికర్త అనగుఁడు. చరిత్రము ప్రాచీనమే కాని, యితఁ డర్వాచీనుఁడు. మతాభిమానమును బట్టి దేశమున వ్యాపించినవర్ధమానునిమానవాతీత మైనమహత్వాతిశయముతోడి చర్యలను వర్ణించుటయే యిందుకు నిదర్శనము. కాని, కవిత్వముమాత్రము రసవంతమై ప్రాథముగా నున్నది. కవి యగువాఁడు వేశ్యాలలోలునివలెనే యేమియుఁ జూడఁబోఁ డని యిద్దఱిని బోల్చి యిట్లు వర్ణించియున్నాఁడు.

“నాపీక్ష తే ఽర్థాపచయం న కష్టం నవృత్తభజ్గం భువి నాపశ బ్దమ్,
మూఢీకృత స్సన్ రసికత్వవృత్త్యా కవి శ్చ వేశ్యార్పితమానస శ్చ”

రెండవదానిని రచియించినవాఁడు వాదిరాజసూరి యనఁబడుపట్టుఖుఁడు. ఉజ్జయినీనివాసియు, చంద్రమతీయశోధులపుత్రుఁడు నగుయశోధరుఁ డనుజైనరాజు నాయకుఁడు. నాలుగుసర్గలయీకావ్యమున యశోధరునిబాల్యయావనరాజ్యలాభ శత్రువిజయాదులు వర్ణింపఁబడినవి. ఈక్రిందిశ్లోకము నాయకునిగుణసంపద కుదా హరణము.

“గురుషు వినయవృత్తిం బద్ధుషు ప్రేమబద్ధం, రిపుషు కరకృపాణందర్శయన్నాహవేషు,
అధిగతనయసింధుః సత్యసంధః స రాజా, రణముఖజయసింహో రాజ్యలక్ష్మీంబభార”

మూడవది యేడధికారములమహాకావ్యము, భట్టారకశ్రీసకలకీర్తివిరచి తము. ఇందలినాయకుఁడు జైనమతావలంబి, వైశ్యులైనప్రభావతీధనపాలురయు.

వృషపుత్రుడు, ఉజ్జయినీనివాసి, పరతత్త్వజ్ఞాను నైనజైనయోగి, ధన్యకుమారాహ్వయుడు.

పైనకలక్తియే యిరువదినలుగురు తీర్థంకరులలో మొదటివాఁడగువృషభనాథుడు నాయకుడు గా వృషభనాథచరిత్ర మనుమఱియొకకావ్యము నిర్మించి యున్నాడు. పదునైదవతీర్థంకరుఁడగుధర్మశర్మవృత్తాంత మంతయు గ్రహించి హరిచంద్రకవి ధర్మశర్మభృత్యుడయ మనుషేర ౨౧ సర్గలమహాకావ్యము నిర్మించెను.

ప్రభంజనగురుచరిత్ర మనుషేర యశోధరవిరచిత మైన జైనచరిత్రము మఱియొకటి కనఁబడుచున్నది. కాని, ఈయశోధరుడు పూర్వోక్తయశోధరుఁడు కాఁడని తోచుచున్నది. ఇది యైదుసర్గల కావ్యము. ఇందు, జయావశీదేవసేనుల పుత్రుఁడగుప్రభంజనగురు వనుజైనరాజుజీవితము వర్ణింపఁబడినది. దేవసేనుఁడు తనజ్యేష్ఠపుత్రుఁడైనప్రవరసేనునివేణ్ణాతటిపురాధీశుని గావించియు, ద్వితీయపుత్రుఁడైనప్రభంజనుని బమ్మపురాధీశుని గావించియు గృహము విడిచి తపోవనమునకు వెడలినట్లు మొదటిసర్గలోఁ గనఁబడుచున్నది. ఈపురము లిపుడేపేల్లఁ బిలువఁబడుచున్నవో తెలియకున్నది గాని, ప్రభంజనునికొడు కైనసరళుఁడు విశాలానగరమున రాజ్యలాభము గాంచె నని మఱియొకచోట నున్నదానినిబట్టి యవి విశాలాప్రాంతములోని వని మాత్ర మూహింప నయ్యెడి.

భద్రబాహుచరిత్ర మనెడిమఱియొకజైనచరిత్రకావ్యము కలదు. దీనికర్త ఆచార్యశ్రీరత్ననంది. మఠల్లికాపద్మధరులపుత్రుఁడును, కోడీపురపాలకుఁడు నగు భద్రబాహు వనుజైనరాజువృత్తాంత మిందు వర్ణింపఁబడినది. ఇతఁడు జైనులలో శ్వేతాంబరమతము ప్రతిష్ఠించినవాడు. నాలుగుపరిచ్ఛేదముల యీగ్రంథము, మగధదేశములోని రాజగృహము నివాసముగాఁ గలచీలిసీక్రేణికరాజులకు వీరసేనముని చెప్పినట్లున్నది. దీనినిబట్టి రత్ననంది తననాటికిఁ గర్ణాకర్ణికగా వినవచ్చిన శ్వేతాంబరమతోద్ధారకభద్రబాహుచరిత్రము తరువాత గ్రంథముగా నిర్మించెనని విదిత మగును.

ఇట్లే మల్లిసేనవిరచిత మగునాగకుమారచరిత్రము మొదలగుమఱికొన్ని జైనచరిత్రలు కనవచ్చును గాని, యిందలిపాత్రములు సత్యము లైనట్లుగా వృత్తాంత మంతసత్య మైన దనుటకు వీలు లేకుండ నద్భుతములు మహిమోపేతములు నై కనఁబడుచున్నవి. అందుచే నివి పూర్వోక్తము లైనహర్షచరిత్రాదుల వంటివి కాఁజాలవు.

అయోధ్యాపాలకుఁడును లోడీవంశములోనివాఁడు నగులోడీఖానుసవాబు సంతోషమునకై కల్యాణమల్లకవి రచించిన నాలుగుపటలములనులై మచ్చరిత్ర.

(సులైమాన్) మనుషద్యకావ్యమును, పండితరాజజగన్నాథకవి రచించిన అసఫ విలాస మనెడిఅసఫఖాన్ చరిత్రమును, శహజహాన్ దారాశాహలవర్ణనములతోనిండి యున్న జగదాభరణకావ్యము సనుమూఁడును మహమ్మదీయప్రభువులచరిత్రలను దెల్పుచునున్నవి. స్వాశ్రయులై ప్రభువులవర్ణనము లగుటచే వీనియం దించుక యతి శయోక్తులు కనిపించినను, ప్రధానవిషయము సత్యదూరము కాదని యితర చరిత్రగ్రంథములలోనివిషయముచుబట్టి తెలియ సగును. అసఫవిలాస. మాఖ్యా యిక. దీనిచివర నున్నగద్యమున శహజానుసార్యభాముఁడు తనకుఁ బండితరాజ బిరుదము ప్రసాదించినట్లు జగన్నాథకవి చెప్పికొనియున్నాఁడు. ఇతఁ లోకమునఁ జక్కఁగా వ్యాపించిన భోజచరిత్రమును గూర్చి యిండుక—

భోజచరిత్రము. ధారాసగరాధీశ్వరునినాయకునిగావించియుదయించిన దను విషయము మాత్రము సత్యము. దీనికర్త పండితవల్లభదేవుఁడు. ముద్రితపుస్తక ములం దీపేరు 'బల్లాల' యైనది. ఇతఁడు మిక్కిలి యర్వాచీనుఁడు. కాళిదాసాది మహాకవులనుగూర్చియు విక్రమార్కాదిమహారాజులనుగూర్చియు లోకమున నద్భుతము లై సకొన్నికథలు కర్ణాకర్ణికగా వ్యాపించినట్లే భోజునిగూర్చియుఁ గొన్ని వ్యాపించినమాట సత్యము. అట్టివానిని జేర్చియుఁ గొన్ని కల్పించియుఁ జమత్కారకారిగా వల్లభుఁడు రచించినయిది పుక్కిటిపురాణగాథగాఁ జదివి యానందింపఁదగినదే కాని సత్య మైనచరిత్ర యని నమ్మఁదగినది కాదనుట కొక యుదాహరణము.

భోజునియాస్థానమందలి ధనపాలకవి తిలకమంజరియవతారికలో ముంజుఁ డనెడివాక్పతిరాజు భోజునిపెత్తండ్రి యనియు, అతఁడు పుత్రసంతానహీనుఁడై తమ్ముఁడైనసింధురాజుపుత్రుఁడగుభోజుని సింహాసన మెక్కించె ననియు వర్ణించి యుండఁగా, వల్లభపండితుఁడు, ముంజుఁడు భోజునిపినతండ్రి యైనట్లును, అన్న యనంతరము రాజ్య మపహరింపఁ దలంచి భోజుని జంప నంపినట్లును వర్ణించి యున్నాఁడు. క్రీ. పూ. ౫౭ లో నున్న కాళిదాసును, క్రీ. 230 ప్రాంతములోని భవభూతిని, అట్లే వివిధకాలములలోని మఱికొందఱు కవులను క్రీ. ౧౦30 ప్రాంతము లోని భోజునిసభకుఁ జేర్చి వర్ణించియున్నాఁడు. దీనినిబట్టి యిది సత్యచరిత్రము కాదని తెలిసికొని యింకఁ గథాకావ్యములు కొన్ని చూతము.

కథాకావ్యములు—ఈపేరు విన్నంతనే ముందు బృహత్కథ స్మృతికి వచ్చుట నై జము. అది సంస్కృతము గాకపోయినను, సంస్కృతములోని పెక్కు కథాకావ్యములకుఁ దల్లి. కావున ముందు దానిం గూర్చి తెలిసికొందము.

బృహత్కథ. ఇది పై శాచీప్రాకృతభాషలో నుదయించినకథాకల్పతరువు. దీనికర్త గుణాధ్యక్షుడు. ఈమహాకవికాల మిది యనుటకుఁ దగినయాధారములు లభింపకున్నను, ఎవరికిఁ దోచినట్లు వారితనికాలము నిర్ణయించుచు వచ్చిరి. కాళిదాసును, క్రీ. నాల్గవశతాబ్ది కీవలఁ జెట్టినకొండఱు పాశ్చాత్యులు. గుణాధ్యక్షుని, క్రీ. మూడవశతాబ్దిలోఁ జేర్చిరి ¹. వారియూహలనుగూర్చి యంత విచారింపఁ బనిలేదు గాని, భానుమహాకవిని క్రీ. పూ. రెండుమూడుశతాబ్దులలోఁ జేర్చుట కుద్యమించినగణపతిశాస్త్రిగారు, భానుమను క్రీ. పూ. మొదటిశతాబ్దిలోఁజెట్టి అతనియలంకారమున బృహత్కథపేరు కనబడ లే దని గుణాధ్యక్షుఁ డతని తరువాతివాఁ డనుటయు, భానునిస్వప్నవాసవదత్తాదులనుండియు లోకమునుండియుఁ గొన్నికథలు గ్రహించి వానికిఁ దోడు కొన్నికథలు కల్పించి గుణాధ్యక్షుడు బృహత్కథ యలై ననుటయు ² ప్రాచీనసంప్రదాయవిరుద్ధములై యనుచితము లగుచున్న వని మాత్రము చెప్పకతప్పదు. పురాణోపాసాదులలోనికథలకుఁ గాక తక్కినయెల్లకథలకును దల్లి బృహత్కథ యనెడివిశ్వాసము నేటిది కాదు. రత్నావళికాదంబర్యాదులలోనియట్టికథలు గాంచినధనంజయాదిపూర్వులు రామాయణాదులమాడ్కి బృహత్కథయుఁ గావ్యరచన కుపయోగించువస్తు విచ్ఛమహాగ్రంథమని పొగడియున్నారు. దండివంటిమహాకవి—

“భూతభాషామయీం ప్రామా రద్భుతార్థాం బృహత్కథామ్”

అనుచు బృహత్కథ నెక్కువగాఁ బ్రశంసించియున్నాఁడు. కాళిదాసు వంటిమహాకవి—

“ప్రాప్యవస్తీ ముదయనకథాకోవిదగ్రామవృద్ధాన్,
పూర్వోద్దిష్టా మనుసర పురీం శ్రీవిశాలాం విశాలామ్”

అనుచు బృహత్కథలోనివాసవదత్తావత్సరాజులకథ లవంతీదేశములోని పెద్దలు ప్రాచీనము లైనయితోహాసములమాడ్కిఁ జెప్పకొనుచుండెడివా రని సూచించియున్నాఁడు. ప్రాచీను లిట్లు బృహత్కథ యపూర్వతను ప్రాచీనతను ఘోషించుచుండ, తొలుత నేడులక్షగ్రంథముగా నుదయించినబృహత్కథ కేడు వందలగ్రంథ మైనఁగాని స్వప్నవాసవదత్తాకథాలేశము దిక్క య్యె ననుట సాహసము కాదా ?

1. చూ. కీతుపండితుని సంస్కృతనాటకచరిత్రము, పుట 52.

2. చూ. స్వప్నవాసవదత్తపీఠిక. ఆనంతశయనముద్రణము.

మహామహేశ్వరజయద్రఘుఁడు రచించినహరచరితచింతామణి యను మహాకావ్యమునఁ గొన్నియద్భుతోక్తులు సతిశయోక్తులు నున్నమాట సత్యమే కాని, హరమహత్వప్రశంసాపరము లైనవానిని ఒరిశోధించినచో నందు సత్యము లైనచరిత్రాంశములుకొన్ని ఒయటఁ బడకపోవు. అందలియిరువదియేడవప్రకాశము శబ్దశాస్త్రావతారము దెల్పునది. అందు గుణాధ్యునికి సంబంధించినకథ యిట్లున్నది.

“పార్వతి యొకప్పు డపూర్వ మైనకథ చెప్పవలసిన దని పరమేశ్వరుని గోరఁగా సతఁ డామెకు సప్తవిద్యాధరులకు సంబంధించినకథలు చెప్పెను. వారి భక్తుఁ డగుపుష్పదంతుఁడు తుమ్మెదయై వారున్నచోటఁ బ్రవేశించి, ఆకథలు విని, పిదప నిజరూపముతో నింటికి వచ్చి, అద్భుత మైనవానిని దనభార్య యగు జయకుఁ జెప్పెను. తరువాత నొకనాఁడు పార్వతి చెలికత్తెల కాకథలు వినిపించు నమయమునఁ జయ యంతకుమున్నే యాకథలు విని యున్నట్లు తెలిసికొని పుష్ప దంతుని రావించి నిజము చెప్పించి, యతనిని మర్త్యుడనై పుట్టు మనిశపించి, అతనియెడఁ బక్షపాతము గలమాల్యవంతుఁ డనువానిని గూడ నట్లే శపించెను. అపుడు జయ పార్వతీదేవిని ఒతిమాలుకొనఁగా, కుబేరశాపహతుఁ డైననుప్రతీ కుఁడు వింధ్యాటవిలోఁ గాణభూతి యనుపేరఁ దిరుగుచున్నాఁడు. వానికి నీభర్త యీకథలు చెప్పి శాపవిముక్తుఁ డగు ననియు, వానివలన నీకథలు విని మాల్య వంతుఁడు శాపవిముక్తుఁ డగు ననియు ననుగ్రహించెను.

పుష్పదంతుఁడు కాశాంబీనగరమున వసుదత్తాసోమదత్తులకు వరరుచి యనుపేరఁ బుట్టి, నందరాజపాలిత మగుపాటలీపుత్రమున వర్షోపాధ్యాయునివద్ద సకలవిద్యలును, ముఖ్యముగా వ్యాకరణశాస్త్రమును ఒరించి పరమేశ్వరశిష్యుఁడై శబ్దశాస్త్రము పఠించి వచ్చినపాణిని నోడించెను. ఇది తెలిసి భగవంతుఁ డైన శంకరుఁడు హుంకరించినంతనే పాణిని వరరుచి నోడించెను. అంత వరరుచి మూర్ఖుఁడై వింధ్యాటవి కేగి కాణభూతి యనువానిని జూచి స్వజాతి స్మృతి గలుగ నతనికిఁ బూర్వోక్తము లైనకథలు చెప్పి శాపవిముక్తుఁ డయ్యెను. ఇదియిట్లుండ—

మర్త్యలోకమున గుణాధ్యుఁ డనుపేరఁ బుట్టినమాల్యవంతుఁడు సకలవిద్యా పారంగతుఁడై సుప్రతిష్ఠితదేశమును బాలించుసాతవాహనభూపాలునిమంత్రియై కొంతకాల ముండి, తరువాత సంస్కృతప్రాకృతదేశభాషలుమూఁడును బరిత్యజించి సూన మవలంబించి వింధ్యాటవికి వచ్చి, మూఁడుభాషలకు వేతై యక్కడిపిశాచములు మాట లాడుకొనుచున్నక్రొత్తభాష విని దాని నభ్యసించుచున్నంతలోఁ గాణభూతి కనఁబడి యతనికిఁ బుష్పదంతుఁడు చెప్పినకథలు చెప్పెను. గుణాధ్యుఁ

డత్యాశ్చర్యకరము లైనయాకథ లానందముతో విని పరవశుడై యడవిలో వ్రాతసాధనములు లభింపమిచే భూర్జపత్రములమీఁదఁ దననెత్తుటితోఁ బిశాచ భాషలోనే, ఆయెడువిద్యాధరకథల నేమలక్షలగ్రంథ మగునట్లుగా రచియించి లిఖించి బృహత్కథ యనుపేరు పెట్టి దానిని వ్యాపింపఁజేయుననుతలంపుతో నొక భృత్యునిచేతి కిచ్చి సాతవాహనభూపాలునికిఁ బంపించెను. మదమత్తుఁడైనయారా జాపత్రసంపుటము లందుకొని చూచి చీ యని వినరివేసెను. ఆభృత్యుఁడు నాపత్రము లన్నియుఁజేర్చి మూటగట్టుకొని వచ్చిగుణాధ్యుని కిచ్చిజరిగినసంగతి విన్నవించెను. అంత గుణాధ్యుఁడు విచారించి యొకయగ్నికుండ మేర్పఱచి యొక్కొకపత్రములోని గ్రంథము నాయడవిలోనిపశుపక్షులు గూడ వినునట్లు బిగ్గరగాఁ జదువుచు దాని నగ్నిలో హోమము చేయుచుండెను. ఇట్టిహోమము జరుగుకాలమున నయ్యడవి లోనిజంతువు లెల్ల నిరాహారములై యాకథలు వినుచు నట్లే యుండి శుష్కించుటచే సాతవాహనునికి మంచిమాంసము లభింపలేదు. అందుచే నతనికి జబ్బు వచ్చి నది. మృగఖగములు శుష్కించిపోవుటకు గుణాధ్యుఁడు చేయగ్రంథహోమము కారణ మని తెలిసినది. అంత నతఁడు పశ్చాత్తప్తుడై వెంటనే యాయడవికి వచ్చి గుణాధ్యునికి నమస్కరించి గ్రంథహోమము మానవలసిన దని ప్రార్థింపఁగా నతఁడయ్యా! ఇప్పటి కాఱుకథలుగలయాఱులక్షలగ్రంథ మగ్నిపా లయినది. ఇక లక్షగ్రంథ మగునరవాహనదత్తునికథ యొకటియు మిగిలియున్నది. దీనిఁ గొని పోయి లోకమునఁ బ్రవర్తింపఁజేయు మని యతని కిచ్చెను. సాతవాహనుఁడు సంతోషముతో దానిఁ గొనిపోయెను. గుణాధ్యుఁడైనమాల్యవంతుఁడు శాపవి ముక్తుడై శివనన్నిధి కేగెను. ఆకథలు విన్నపిశాచగణములు దివ్యత్వము చెందెను.*

ఈకథలోనిమహత్వపర మైనశివసంబంధకల్పన మటుంచి చూచినచో గుణాధ్యుఁ డనెడిమహాకవి తనకాలమునఁ దనదేశమందు వాడుకలో లేనిపైశాచీ ప్రాకృతభాషలో నపూర్వ మైనబృహత్కథ రచియించినాఁ డనుట యసంగతము కాదుగదా! ఇతఁ డక్కినవిషయములను ద్రోసి పుచ్చి గుణాధ్యసాతవాహనసంబంధముమాత్రము గ్రహించి, ఆసాతవాహనుడే శకకర్త యైనశాలివాహనుఁ డను నిశ్చయమునకు వచ్చి, గుణాధ్యుఁడు క్రీ. 2౮ ప్రాంతమందలివాఁ డని యిప్పటి విమర్శకులు కొందఱు చెప్పుట యెట్లుచితమో చూడుఁడు. ఇందు మూఁ డక్షేపములు గలవు.

ఒకరాజునకే సాతవాహనశాలివాహనసంజ్ఞలు స్థిరపడినవా? గుణాధ్య వర్ణితసాతవాహనుడేనా శకకర్త యైనశాలివాహనుఁడు? పైకథవల్లఁ బాటలీ పుత్రరా జగునందుఁడును సుప్రతిష్ఠితదేశపాలకుఁ డైనసాతవాహనుఁడును నమ

కాలికులైనట్లు గోచరించుచుండ, ఆసాతవాహనుడే క్రీ. ౨౮ లో శకము స్థాపించిన శాలివాహనుడనవచ్చునా? వీనికి సమాధానములు సులభసాధ్యములు కావు. కావున నపమార్గము విడిచి సరి యైన త్రోవకు వత్తము. క్రీ. పూ. ౧౬ ప్రాంతమందలికాళిదాసు వత్సరాజశకధను బేర్కొనుటచేతను, అంతకుఁ గొంచెము పూర్వముడైనభానుఁడు బృహత్కథలోనివాసవదత్తావత్సరాజులశకధను దనయావకముల వర్ణించుటచేతను, వారిద్దఱికిని బృహత్కథ రచియించినగుణాధ్యుఁడు పూర్వముడే క్రీ. పూ. రెండవశతాబ్దికడపటనో మూడవశతాబ్దిమొదటనో యుండియుండు నని భావించుటయే యిప్పటికి సముచితము.

“సముద్దీపితకందర్పా కృతగౌరీప్రసాధనా,
హరలీ లేవ నో కన్య విస్తయాయ బృహత్కథా”

అనురీతిని భట్టబాణాదిమహాకవులప్రశంసకుఁ బాత్రమైనయీబృహత్కథ క్రీ. పన్నెండవశతాబ్దివఱకును గూడ నజీవమై యున్నట్లు తెలియవచ్చును గాని, ప్రాకృతభాషలు, దేశమునందు మిక్కిలి మాఱురూపము చెందిపోవుట కారణముగా నిది వ్యవహారభ్రష్టమై యంతట నంతరించియుండును. ఐనను దీనిసంగ్రహానువాదములమూలముగా నిది దేశదేశాంతరముల స్థిరంబడుచుఁ దనయునికిని జాటుచునే యున్నది. ఈయనువాదములోమొదటి దగుబృహత్కథాశ్లోకసంగ్రహము ౪౧౨౪ శ్లోకములతోఁజేయింపబడియెనిమిదిలంబకములగ్రంథము. దీనికర్త యగు బుధస్వామి క్రీ. ఎనిమిది లేకతొమ్మిదవశతాబ్దిలోనివాఁ డయినట్లును నేపాల దేశీయుఁ డైనట్లును, ఈగ్రంథము నజీవమై యున్నట్లును, ఏ. బి. కీతుపండితుఁడు తెలుపుచున్నాఁడు¹. ఇది నాకు లభింపనందున దీనినిగూర్చి యంతకంటె వ్రాయఁ జాలను. రెండవది యగుబృహత్కథామంజరి ముద్రితమై యున్నది. ఇది మొదటి దానికంటెఁ జిన్నది. విషయ మంతకంటెను సంగ్రహము. దీనికర్త ప్రసిద్ధుఁ డగు షేమేంద్రుఁడు. ఇతఁడు కాశ్మీరరా జైనయనంతవర్మ యాస్థానకవి. క్రీ. ౧౦౬౦ ప్రాంతమువాఁడు. మూడవ దగు కథాసరిత్సాగరమును ముద్రితమై బహుదేశముల వ్యాపించినది. పదునెనిమిదిలంబకములయీగ్రంథమున ౧౨౪ తరంగములు కలవు. దీనికర్త యగుసోమదేవభట్టు కూడఁ గాశ్మీరరా జయినయనంతవర్మ యాస్థానములోనివాఁడై ఆనరేంద్రనిభార్య యైనసూర్యవతీదేవికోరికచే నీగ్రంథము నిర్మించినట్లు గ్రంథాంతశ్లోకమునఁ దెలియుచున్నది. దీనినిబట్టి షేమేంద్రుఁడు బృహత్కథామంజరి రచియించినపిదపనే యీగ్రంథ ముదయించినట్లును దీనికాలము క్రీ. ౧౦౮౦ ప్రాంత మైనట్లును, ఊహింపఁబడుచున్నది.

1. Sec. A. B. Keith's classical Sanskrit Literature. P. 91.

ఈమూఁడింటిలో గొప్పభ్యాతి గడించినది కథాసరిత్సాగరమే. బృహత్కథావృత్తాంతమును గ్రంథారంభణసమర్థనమును దెల్పెడియిందలిమొదటికథాపీఠలంబకములోని—

యథామూలం త థై వైత న్నమనా గవ్యతిక్రమః
గ్రంథవిస్తరసంక్షేపమాత్రభాషా చ భిద్యతే*

అనుశ్లోకమునుబట్టి, సోమదేవభట్టు మూల మైనబృహత్కథను జూచుచునే, అందందు విపుల మైనవర్ణనాదికమును సంగ్రహించుచు, మూలము నెంతమాత్ర మతిక్రమింపక యీభాషాంతరీకరణము కావించినవాఁ డని విదితమగును. సంస్కృతభాషనుండి యితరభాషల కెన్నో గ్రంథము లనువదింపఁబడినవి. అనువదింపఁబడుచున్నవి. కాని, పూర్వకాలమున దేశభాష యైనయొకప్రాకృతము నుండి సంస్కృతమున కనువదింపఁబడిన యేకవిషయకము లైనగ్రంథములు మాత్ర మీమూఁడే యనియు, వీనిలోఁ గథాసరిత్సాగర మిపుడెల్ల భాషలకుఁ జేయుచున్నయువకార మపార మనియుఁ జెప్పవచ్చును.

సోమదేవునిమఱియొకకృతి కనఁబడదుగాని, డేమేంద్రునివి మాత్రము సుమారు ముప్పది యున్నవి. అందు మునిమతమీమాంస సీతికల్పతరువు మొదలైనవికొన్ని నామమాత్రావశేషములు. ఇతనియౌచిత్యవిచారచర్చనుగూర్చి యలంకారప్రకరణమునఁ గలదు. ఇతఁడు బృహత్కథను సంగ్రహించినట్లే రామాయణ భారతకాదంబరీవాత్సయనసూత్రాదులనుగూడ సంగ్రహించి పద్యకావ్యములుగా రచియించియున్నాఁడు. వ్యాసదాసుఁ డనఁబడునితనిముద్రితకృతులలో, కలావిలాస మనుపదిసర్గలచిన్న కావ్యము మిక్కిలిమనోహరముగానుండును. కామమోహదంభాదులదుర్లక్షణములను విశదీకరించునిది లోకానుభవమునకు దర్పణముగా నున్నది. అతనిదర్పదశనము గూడఁ జదువ నింపై వ్యాప్తి గాంచినది.

పంచతంత్రము—సకలజగ మెఱిగినమహాగ్రంథ మిది. దక్షిణదేశమందలి మహిభావురము పాలించినయమరశక్తిరాజునానతిచే నతనిపుత్రులకు సీతి గఱప విష్ణుశర్మ యనుమహాపండితుఁ డీగ్రంథమును నిర్మించినట్లు తెలియుచున్నది. భర్తృహరిసీతిశతకములోనిపద్య మిం దుండుటనుబట్టియు, ఆఱవశతాబ్దిమధ్యకాలమందాషరువా ననుపారసీకరాజు రాజ్యము చేయుచుండ సీకావ్యము పారసీకభాషలోనికి మార్చఁబడినట్లు తెలియుటనుబట్టియు నితఁడు క్రీ. ఆఱవశతాబ్దిమొదటివాఁ డనితోఁచుచున్నదిగాని, ఎనిమిదవశతాబ్దిలోనిదామోదరగుప్తాదులకొన్నిశ్లోకము లిందుకనవచ్చుటంజేసి యిది యాశతాబ్దికడపటిదేమో యనికొందఁ జనుమానించుచున్నారు. సి. పి. శ్రానుపండితుఁడు, జర్మనీలోను ఇంగ్లండులోను ముద్రిత

మైనపంచతంత్రమునకును నేటిభరతఖండమందలిపంచతంత్రమునకును గొన్ని చోట్ల భేదము కనవచ్చుచున్న దని తెలుపుటంబట్టియు, దామోదరగుప్తాదుల శ్లోకములు తరువాత నిందు ప్రక్షిప్తములై యుండు ననుట కవకాశ ముండుటంబట్టియు, నిది యాఱవశతాబ్దిమొదటి దనుటయే సముచిత మని భావించుచున్నాను.

విష్ణుశర్మ గ్రంథాదిని వ్రాసినశ్లోకములనుబట్టి మను బృహస్పతి శుక్ర పరాశర చాణక్యాదిపూర్వులగ్రంథములందలియైహతాకికపారతాకిక రాజకీయనీతుల సారము ముద్ద గావించి బృహత్కథలోనిచక్కనికథలలో నిమిడ్చి పాతకలోకమున కమృతపాయనముమాడ్కి నాస్వాదింప నతఁ డొనఁగినాఁ డని తెలియుఁ గలదు. ముద్దు లొలుకుచక్కనివాక్యములతోను మృదు వైననైలితోను మనోహరము లైనసందర్భోచితపద్యములతోను విలసిల్లునీగ్రంథము సంస్కృతాక్షరాభ్యాసము గావించినంత బాలుర కైనను సులభముగాఁ దెలియునట్లు న్నదనుట కంటె సారస్వతమున దీనికిఁ గలయున్న తస్థానమును వేఱుగా వర్ణింప నక్కఱలేదు. మిత్రభేదము మిత్రలాభము కాకోలూకీయము లబ్ధనాశనము అపరీక్షితకారకము, అనెడియైదుతంత్రముల విరాజిల్లు నిది పాతకలోకమునకు గురువై ప్రభువై మిత్రమై కళత్రమై వేదశాస్త్రపురాణాదికల్పమై ప్రాపంచికజ్ఞానమును గరతలామలకము గావింపఁ జాలియున్నది.

“నకలార్థశాస్త్రసారం జగతి సమాలోక్య విష్ణుశర్మేదమ్,
తన్మైః పఞ్చభిరేత చ్చకార సుమనోహరం శాస్త్రమ్”

అనుచు నిది నకలశాస్త్రసార మని కవీంద్రుఁడు చెప్పినమాట యెంతయు సత్యము.

హితోపదేశము—పంచతంత్రమువలె లోకప్రసిద్ధ మైనయీపద్యకావ్య మెల్లవిధముల దాని ననుకరించియు ననుసరించియుఁ బుట్టినది. ఇదియు విష్ణుశర్మ రాజపుత్రులకుఁ జెప్పిన దని యవతారిక చెప్పును గాని యిది విష్ణుశర్మప్రణీతము కాదు. అర్వాచీనుఁ డొకఁడు విష్ణుశర్మయందలి గౌరవముచే నతనిపేర దీనిని నిర్మించె ననుట నిజము. దీనిప్రయోజనమును గ్రంథకర్త యిట్లు చెప్పియున్నాఁడు.

“శ్రుతో హితోపదేశోఽయం పాటవం సంస్కృతోక్తిమ్,
వాచాం సర్వత్ర వైచిత్ర్యం నీతివిద్యాం దదాతి చ”

మిత్రలాభాదిప్రకరణములతోడియిది పాతకలోకవిదితము. దీని ననుసరించి ధవళచంద్రరాజనాదరముగాంచిన నారాయణపండితుఁడు హితోపదేశము రచియించినట్లు తెలియుచున్నది. రచన భేదించును గాని విషయభేదము లేదు.

“తావన్నారాయణేన ప్రచరతు రచిత స్సంగ్రహో ౭యం కథానామ్”
 శ్రీమాన్మహావచంద్రో ౭సౌ జీయాన్తాండలికో ఓపూన్
 యే నాయం సంగ్రహో యత్నాల్లఖయిత్వా ప్రచారితః”

హితోపదేశ మనెడియర్వాచీననీతికావ్యము మఱియొకటి కలదు ¹. కర్త
 పేరు తెలియదు. ౩౧ అధ్యాయములదానియవతారికలో —

ఇస్రాయేల్ రాజదాయూదతనయేన సులేమనా,
 అయం హితోపదేశానా మభిప్రాయః ప్రదర్శ్యతే”

అనుదానినిబట్టి సులేమనే దీనిని రచించె ననియు, లేక సులేమనుహితో
 పదేశములయభిప్రాయ మిట్లు ప్రదర్శింపఁబడె ననుచు మఱియొకఁ డీగ్రంథము
 నిర్మించె ననియుఁ గూడ భావింపనగుచున్నది. ఇందలిహితోపదేశములు బైబిలు
 లోనికొంతగ్రంథము ననుసరించిన దని యొక రనిరి. ఎట్లయిన నిది నవీన మైననీతి
 కావ్యము గాని కథాకావ్యము కాదు.

వేతాలపంచవింశతి—ఇది వేతాలుఁ డనుషిశాచరాజు విక్రమార్కు
 నకుఁ జెప్పినట్లు కల్పింపఁబడిన యిరువదియైదుకథలకావ్యము. దీనికర్త శివదాసుఁ
 డని యొకవ్రాతప్రతిలోను వల్లభదాసుఁ డని యింకొకవ్రాతప్రతిలోను గద్యలవల్లఁ
 దెలియుచున్నది. శివదాసుఁడు కర్త యని తెలిపెడిప్రతులలోఁ గూడ గ్రంథారం
 భాదికముకొంచెము భిన్నము గాఁ గనఁబడుచున్నది. వల్లభదాసనిర్మిత మని చెప్పెడి
 ప్రతిలోఁగూడఁ బైప్రతులలో నున్నట్లే ‘ప్రణమ్య శిరసా దేవ’ మిత్యాదిమంగ
 ళాచరణాదిక మీషద్వేదముతో నట్లే యున్నది. పరిశీలించి చూడఁగాఁ దరు
 వాతఁ దరువాత గ్రంథలేఖకులు చేసినమార్పులు ప్రక్షిప్తములు పైభేదములకుఁ
 గారణ మనియు, వల్లభదాసుఁడే శివభక్తుఁ డగుట శివదా సనఁబడె ననియుఁ
 దెలియుచున్నది.

“శివదాసవిరచితాయాం వేతాలపంచవింశతికథాయామ్”

“శ్రియాస్వయప్రసూతేన కాయస్థకులశూలినా,

కృతా వల్లభదాసేన జగదానందకారిణీ”

పైశ్లోకములొనిశూలితబ్దము శివవాచకమై వల్లభదాసు శివదా సనఁబడె
 ననెడిపై యూహను బలపఱుచుచున్నది. ఇది యిటులుండ—జంభద త్తవిరచిత మైన
 వేతాలపంచవింశతి మఱియొకటి కనఁబడుచున్నది. దీనియారంభమే వేఱు. “సద్ధి

శ్రీవరదేవవక్త్రకమలా దాకర్ణ్య" యనియు, "సద్విశ్రీజమ్మద త్తవరచితకథా పీఠే" యనియుఁ గనవచ్చుమాటలనుబట్టి సంధిశ్రీవరదేవునిశిష్యుడో పుత్రుడో యైనయితఁ డీకృతి పూర్వవేతాలపంచవింశతి చూచి తరువాత రచించె నని తెలియుచున్నది.

ఈరెంటియందును శృంగారవీరాద్భుతాదిరసములతోఁజిజ్ఞాసతవాహనాది మహాపురుషులగాథలు కనవచ్చుచున్నవి. వీనిలో మొదటిది బృహత్కథామంజరి ననుసరించిన దనుట కొకప్రతిలోఁ గనవచ్చెడి "ఇతిబృహత్కథామంజర్యాం పంచ వింశో వేతాళః" ఇత్యాదివాక్యములే ప్రమాణము. దీని ననుసరించినదే—

విక్రమార్కుచరితము—ఇదియే ద్వాత్రింశత్సాలభంజిక యనఁబడుచు న్నది. ఇది ముప్పదిరెండుకథలగ్రంథ మని యీ పేరే చెప్పను. ఈపేరఁ బద్య కావ్య మొకటియు గద్యకావ్య మొకటియుఁ గనవచ్చును. పద్యకావ్యకర్త నంది కేశ్వరుఁడు, నందీశ్వరయోగి, యని వ్రాతప్రతుల రెండువిధములఁ గనవచ్చుచు న్నాఁడు. గద్యకావ్యకర్తపేరు కనఁబడదు. ఈరెంటియందలివిషయము మాత్రము సమానమే. కాలయాపనార్థము పార్వతికిఁ బరమేశ్వరుఁ డీకథలు చెప్పి ననుమాట రెంటియందును గలదు. దీనినిబట్టి పద్యకావ్యమును జూచి తరు వాత గద్యకావ్య ముదయించె ననవచ్చును.

భోజమహారాజో తనకు లభించినవిక్రమార్కునిసింహాసన మెక్కుట కుద్య మించినపుడు, విక్రమార్కునిశౌర్యసాహసాదార్యాదిగుణములు లేకయే యతని సింహాసన మెక్కఁ దలఁచితివా? నిలు'మని యాపి యందలిముప్పదిరెండు బొమ్మలు క్రమముగా నొక్కొక్కకథ చెప్పినట్లున్నదీనికిఁ బైరెండుపేళ్లు సముచితము లగు చున్నవి. ఈకథలు దేశప్రసిద్ధములు. దీనికి సింహాసనద్వాత్రింశిక యనుమఱి యొకపేరు గూడఁగలదు.

శాలివాహనకథ—ఈపేర ౧౮ సర్గలగొప్పకావ్య మొకటికలదు. ఇందు మొదటిసర్గలోఁగొంతవచన మున్నది. అది యిట్లు చెప్పుచున్నది.

దేవేంద్రునిపుత్రుఁడు గంధర్వసేని యనువాఁడు శాపవశమున భూలోకమునకు వచ్చి మదయంతి యనుపామరజాతిరాజకన్యను పెండ్లాడి యవంతీరాజ్యపాలకుఁడై యుండెను. అతనికి విక్రమాదిత్యుఁ డనుకొడుకు పుట్టెను. యుక్తవయస్సు రాఁగానే యతనికి రాజ్య మిచ్చి గంధర్వసేని తపస్సునకుఁ బోయెను. విక్రమార్కుఁడు దిగ్విజయ మొనర్చుచు నొకనాఁడు సకలసైన్యసమేతుఁడై సర్వదాతీరమందలితపోవన మునకు వచ్చెను. అక్కడ సుధీనామకుఁ డగుబ్రాహ్మణుఁడు తపోనిష్ఠుఁడై యుండెను.

రాజ్యమత్తుఁ డైనవిక్రముఁ డతనికి నమస్కార మైనఁజేయలేదు. అందుచే నామునికిఁ గోపము వచ్చినది. అంతలో దైవవశమున సర్వదేశ్యరుని బూజించుటకై నాగ లోకమునుండి వాసుకికూతురు భానుమతి యచ్చటికి వచ్చెను. ఆముని యా కన్యను జూచి మనసులో 'ఈమెకు మహావీరుఁ డైనపుత్రుఁ డెపుడు పుట్టునో యపుడు విక్రమార్కునికి మరణము సంభవించును' అని తలఁచుకొనెను. వెంటనే యా కన్యకు గర్భ మైనది. ఆమెకుఁ బుట్టినవాఁడే శాలివాహనుఁడు. అతఁడే విక్ర మార్కాంతకుఁడు*

ఈకథ సత్యమా యసత్యమా యనువిచారణ యనావశ్యక మని కథా సరణియే చెప్పుచున్నది. కాని, శ్రీహర్షవిక్రమాదిత్యుఁడు శకకర్త యైనశాలి వాహనునికిఁ బూర్వుఁ డనెడియొకసత్యలేశము మాత్రము దీని నుండి గ్రహింప వచ్చును. దీనికర్తగూడ వేతాలపంచవింశతి నిర్మించినశివదాసే యని సర్గాంత గద్యలవల్లఁ దెలియును. మిక్కిలి యర్వాచీనుఁ డైనయతఁ డిట్టియద్భుతకథలు వ్రాయుట కలవాటు పడినవాఁడే.

విక్రమసేనచరితము—ఇందు ప్రతిష్ఠానపురరా జగువిక్రమసేనునకు వేతా లుఁడు కథలు చెప్పుట కనవచ్చును. విక్రమసేనుఁడు సకలజనరంజకముగా దేశము పాలించుకాలమున క్షాంతిశీలుఁ డనునొకశ్రమణసన్యాసి యతనివద్దకు వచ్చియచ్చ టికి దగ్గఱగా నున్నయొకశింశుపావృక్షము చెంతకుఁబో మ్మని చెప్పెను. ఆరాజుఁడు వెడలఁగా నందు వేతాళుఁడు కనఁబడుట మొదలగువిషయముతోఁ గథాకథన మారంభ మగును. అందుకు మూల మేమో తెలియఁజాలము గాని, విక్రమ— విక్రమార్కు—విక్రమసేనాదినామములతోడి యొకరాజునకు సంబంధించినకథలు మాత్ర మనేకము లనేకవిధముగా దేశమున వ్యాపించి గ్రంథరూపము దాల్చినవి.

శుకసప్తతి—ఇది యొకచిత్ర మైనకథాకావ్యము. ఇందు నీతిమార్గ మువ దేశించుఁడెబ్బదికథలు కలవు. నందభూపాలునిపుత్రుఁ డగువినయకందర్పుఁడు, తన సేవకుఁ డైనదేవదాసును జంద్రికాగిరికిఁ గార్యార్థము పంపించి, అందకత్తె యగు సతనిభార్యతోఁ గ్రీడింప యత్నించి ప్రభావతి యనుపేరుగలయాతన్వయింటికి నిరంతరము రాత్రికాలమున నెళ్లుచుండ, దేవదాసు పెంచినచిలుక ప్రతిదిన మొక్కొక్కనీతికథ చెప్పుచు సతని నింటికిఁ బంపివేయుచుండును. ఇట్లు డెబ్బది దినములు చెప్పినకథలే శుకసప్తతి యనుపేర వెలయుచున్నవి. ఆకథలు—ముని వైరాగ్యము శ్రీసాహసము శ్రీశైలమాహాత్మ్యము రజకీగాథ విప్రకథ పితా పుత్రసంవాదము శూద్రమాహాత్మ్యము మొదలగునవి. ఇందలిప్రతికథయుఁ జివ రకు నీతిబోధక మగును. ఇందలిజ్ఞానోపదేశ బ్రహ్మోపదేశ యతిధర్మయోగ

మార్గాదు లగుకడపటికథలు విజ్ఞానదాయకములై యెట్టిదుర్మతి నైన సన్మార్గము నకుఁ ద్రిప్పఁ జాలియున్నవి. తుదకు రాజు ప్రభావతీని జెఱచకుండ శుకమామె శీలము కాపాడి, రాజునకు హితము గఱపుటయే యిందలిపరమార్థము. ఒక నాఁడు రాజు వచ్చి ప్రభావతీ యర్పించినయున్న తానసముపైఁ గూర్చుండి యుండ, ఒకపిల్లి తన్నుఁ దినవచ్చి యాపని సాధ్యము గాక క్రింద మూలుగుచుండుట తెలిసి దాని నుద్దేశించి యన్యోపదేశముగాఁ జలుక యిట్లు పలికెను.

“కిం త్వం రోదిషి మార్జార! న చారి ర్నచ తస్కరః
“నన్దభూపకుమారో ౭యం పరనారీసహోదరః”

ఈమాటలు విని వినయకందర్పుఁడు మానముతోఁ దనయింటికిఁ బోయెను. ఇట్టిసీతీచేతనే కాక భాషచేఁ గూడ నిది హృద్యముగా నున్నది.

పౌరాణికకావ్యములు—ఇవి లెక్క కెంతయెక్కువగా నున్నవో, ప్రచారమున నంత తక్కువగా నున్నవి. అట్లని యివి యన్నియు నిర్గుణములు కావు. వీనిలో రఘువంశాదులను బోలినవి గొన్ని లేకపోలేదు. క్రీ. పదియేనవశతాబ్ది మొదట నున్న వామనభట్టబాణుఁడు సలాభ్యుదయ మనుపదినర్గలకావ్యమును రఘునాథచరిత మనుముప్పదినర్గలకావ్యమును నిర్మించెను. రెండవదానిలోరామాయణకథ యంతయు సంగ్రహముగా నున్నది. కవిత్వము పేళలమై మనోహరముగా నున్నది. దీనివలెనే శరభోజీరాజు పన్నెండుసర్గలరాఘవచరితమును, ౧౬౩౫ లోని వేంకటేశపండితునిముప్పదినర్గలరామచంద్రోదయమును, విష్వక్సేన విరచిత మైనపందొమ్మిదినర్గలరామచరితమును, జనవల్లి వీరమాంబా యిమ్మడి వేంకటాద్రిరాజులపుత్రుఁ డైనగోపాలరాజు నిర్మించినయమకప్రధాన మైనయైదుచ్చాస్ప సములరామచంద్రోదయమును, ఉత్తమకావ్యము లైనను వీధికి రాలేదు. ఇట్టి బహువిధరామాయణకథాకావ్యములలో ననేకము లముద్రితములు.

పైవానిలో రాఘవచరితమును, తంజావూరుపాలకు లైనమహారాష్ట్రరాజులలో మూడవవాఁ డగుశరభోజీ రచించిన ట్లవతారికాదులవల్లఁ దెలియుచుండ, నొక వ్రాతప్రతి ద్వితీయసర్గతుదను-పంచరత్నకవికృతౌ రాఘవచరితే— అను మాటలు కనఁబడుచున్నవి. దీనినిబట్టి పంచరత్నకవియే దీనిని నిర్మించి శరభోజీ పేరు పెట్టినేమో యని తోచుచున్నది. డాక్టరు ఆఫ్రెట్ పండితుఁడు గూడ నిట్లే యభిప్రాయపడియున్నాఁడు.

రాఘవపాండవీయము—రాజశేఖరునికవిమిమర్శనములోనిది గా నూక్తి ముక్తావళిలోఁ గనఁబడుచున్న—

“ద్విసంధానే నిపుణతాం సతాం చక్రే ధనంజయః,
యయా జాతం ఫలం తస్య సతాం చక్రే ధనంజయః”

అనుశ్లోకములోని ద్విసంధానకావ్యము నామాంతరము రాఘవపాండవీయ మనియు, దానికర్త ధనంజయుఁ డనియుఁ దెలియుచున్నది గాని, ఆ గ్రంథము ముద్రితము కాదు. లభింప లేదు. ఆధనంజయుఁడు రాజశేఖరునికిఁ బూర్వు డగుటచే దశరూపకకర్త కాఁ డనవచ్చును—అది గాక, కదంబవంశరాజులలోని వీరకామ దేవరాజు ప్రోత్సాహమున¹ కవిరాజపండితుఁడు రచించిన రాఘవపాండ వీయము మఱియొకటి ముద్రితమై యున్నది. ఇది పదమూఁడుసర్గలద్వ్యర్థి కావ్యము. గ్రంథకర్త పే రిందు కవిరా జని యున్నది గాని, ఇది బిరుదనామమై వాడుకలో స్థిరపడినట్లు కనఁబడుచున్నది. కవి యీనామమునే గ్రంథమున వాడుకొనియున్నాఁడు.

“సుబంధు రాజభట్టశ్చ కవిరాజ ఇతి త్రయః,
వక్త్రోక్తిమార్గనిపుణా శ్చతుర్థో విద్యతే నవా”

ఇందు వక్త్రోక్తిమార్గమునఁ దాను మూఁడవవాఁడ నని చెప్పుకొనుటయు, ఇతనికివిరాజనంజయే తరువాత రాజశేఖరాదులకవిరాజబిరుదమునకు మూలమైనట్లు కనఁబడుటయు, జూడఁగా నితఁడు రాజశేఖరునికిఁ బూర్వుఁ డనియు, క్రీ. నవమశతాబ్దికడపట నుండియుండు ననియుఁ దోచుచున్నది. గ్రేపండితుఁ డితనిని ౧౨౦౦ ప్రాంతమునఁ జేర్చెను గాని, అందుకుఁ దగిన ప్రమాణములు చూపలేదు .

రామధర్మరాజులు ప్రధాననాయకులుగాను, రావణదుర్యోధనులు ప్రతి నాయకులుగాను రామాయణభారతార్థములు రెండు నిందు చక్కఁగా నడపఁ బడినవి. రామయుధిష్ఠిరులమూర్ధాభిషేకములతోఁ బదమూఁడవసర్గ సమాప్తమైనది. దీనికి గోజాద త్తసూరిపుత్రుఁ డగులక్ష్మణపండితుఁ డుత్తమ మైనవ్యాఖ్య రచించి రెండర్థములను జక్కఁగా విశదీకరించెను. ఈవ్యాఖ్యతోడియీగ్రంథము ముద్రితమైనది. ఇది గాక సారమంజరి స్థూలతాత్పర్యార్థము ననుమఱిరెండు టికలు కలవు.

1. కదంబరాజ్యములోని జయస్తీపురము నేలినమయూరవర్తచరిత్ర మొక గ్రంథముగా నున్నది. చూ. లండన్ లైబ్రరీ—Vol. VII. P. 1570.

2. చూ. L. H. Gray పండితుని యాంగ్లవాసపద త్తపీఠిక,

రాఘవసాండవయాదవీయము—పైకృతి ననుకరించినయీకావ్యము రచియించినయతః డనంతనారాయణపుత్రుఁ డగుచిదంబరసుమతి. మూఁ డర్థముల యీకావ్యమున కితనిపుత్రుఁ డైనయనంతనారాయణసుమతి దివ్య మైనవ్యాఖ్య నిర్మించెను. చిదంబరసుమతి, సర్గాంతములందు నైషధకర్తయగుశ్రీహర్షు ననుకరించి పద్యములు రచియించియున్నాఁడు.

“అద్యః స్వాద్య రసో ౭గమ త్సకలతా ముద్దామరామాయణ
శ్రీమద్భారతసారకృష్ణచరితే సర్గో నిసర్గోజ్జ్వలః”

ఈయనుకరణమునుబట్టి యీకవి క్రీ. ౧౨ శతాబ్ది కీవలివాఁ డగుట తెల్లము—నలయాదవరాఘవసాండవీయ మనునాలుగర్థములకావ్య మొకటి యున్నట్లు వినవచ్చును గాని, అది నాకు లభింపలేదు.

పై కావ్యమును బోలినది కథాత్రయి యనుకావ్యమొకటి. దీనికర్త శ్లేష చింతామణి శబ్దార్థచింతామణి మహాకావ్యచిదంబరవిలాసకర్తయైన చిదంబరకవి. ఇది మూఁడుసర్గలకావ్యము. ఇందురామాయణభారతభాగవతసారము వర్ణితము. కవిపుత్రుఁ డైనయనంతనారాయణుఁడు దీనికి మంచిటీక రచియించెను. ఇతఁడు సూర్యనారాయణదీప్తితులనంశములోనేవాఁడు. ఈవంశమువారందఱును మహా పండితులే.

ఆలంకారిక ప్రకరణమునఁ బ్రశంసింపఁబడినయానందవర్ధనుఁడు, అర్జునచరిత పంచబాణలీలాదికావ్యములను, కావ్యతత్త్వ మనువిమర్శగ్రంథమును గాక, దేవీ శతక మొకటిరచియించెను. ఇది చిత్ర యమకశ్లేషాదులతోనిండినది. ఇదికైయట వ్యాఖ్యతో ముద్రితమైనది. ఇతనికి సమకాలికుఁ డైనరత్నాకరపండితుఁడు హర విజయ మనెడియేఁబడిసర్గలమహాకావ్యమును గాక, కుంతకునివక్రోక్తిజీవితమునకు మార్గదర్శక మైనవక్రోక్తిపంచాశిక యొకటి నిర్మించెను. ఏఁబదిశ్లోకములయీకావ్యము భవానీభవులసపరిహాసవక్రోక్తుల హృదయాహ్లాదకారి యగుచున్నది. శిశు పాలవధాదివ్యాఖ్యాత యగువల్లభదేవుఁడు దీనికి వ్యాఖ్య నిర్మించెను. ఇతనిపాత్రుఁడే పై దేవీశతకవ్యాఖ్యాత కయ్యటఁ డని దేవీశతకటీక చెప్పుచున్నది.

“వల్లభదేవాయనిత శ్చంద్రాదిత్యా దవాప్య జ న్నేమామ్,
కైయటనా మారచయ ద్వివృతిం దేవీశతకస్తోత్రే
వసు ముని గగ నోదధి సమకాలే యాతే కలే స్తథా లోకే”
ద్వాపంచాశే వన్నే రచి తేయం భీమగుప్తనృపే”

ఈశ్వరుని పురాణ క్రీ. ౯౭౫ మొదలుగ నాలుగేండ్లు కాశ్మీర మేలిన వాడు. దేవీతత్వ వ్యాఖ్య క్రీ. ౯౭౮ లోని ర్నివృత్తిని చూచినది. కాని, ఈ కైయటుడు మహాభాష్య కైయటునికంటె. వే అనియు, ఈవల్లభ దేవుడు, సుభాషితావళి సంగ్రహించినపదియేనవశతాబ్దిలోనివల్లభ దేవుడు కాఁ డనియు, మల్లినాథునికంటె బ్రాచీనుఁ డైనయితఁడు క్రీ. ౯౫౦ ప్రాంతమువాఁ డనియుఁ దెలియునది.

పార్వతీరు క్షిణీయము—ఇది యొకయుత్తమకావ్యము. చాళుక్యవంశరాజులలోనిసోమదేవునియాస్థానమున విద్వత్కవి మైనవిద్యామాధవుడు దీనిని రచించెను. ఈకవి యవతారికలో—


“బాణ స్సుబంధః కవిరాజసంజ్ఞః, విద్యామహామాధవపణ్డితశ్చ,
వక్రోక్తిదక్షాః కవయః పృథివ్యాం, చత్వార ఏతే నహి పశ్యమోఽస్తి”

అనుచు, రాఘవపాండవీయకర్త కవిరాజు తనతో వక్రోక్తినిపుణులు ముగ్గురనఁగా, వారు తనతో నలుగు రని యాత్మస్తుతి గావించి కొనియున్నాఁడు. అయినను, అతనికృతివలెనే యితనిదియు నర్హముగా నుండుటంబట్టి యీస్తుతి యంత యాతీహాసీయము కాఁజాలదు. ఒకయముద్రితపుస్తకమునఁ దొమ్మిదిసర్గలు మాత్రమే కనఁబడుచున్నవి. ఇత నెన్ని యున్నవో తెలియదు. ఇందలివిషయము విదితము. కవియు నిట్లు చెప్పియున్నాఁడు.

“హిమాద్రికన్యాసహితం మహేశం, లక్ష్మీనమేతం మధుసూదనంచ,
స్తోతుం తదుద్వాహకధైర్యచిత్రప్రబంధలక్ష్మ్యా దహ ముత్సహిష్యే”

రాఘవయాదవీయ మనుశ్శిష్టవిలోమకావ్య మొకటి వేంకటాధ్వరి నిర్మించినది కలదు. ఇందు మూడువందలశ్లోకము లున్నవి. పైనుండి క్రిందికి గ్రిందినుండి పైకిని జదివిన నొకటే పాఠము వచ్చును. రామకృష్ణకథలు రెండును సంగ్రహముగా నిందు వర్ణింపఁబడినవి. విశ్వగుణాదర్శకర్తయై భ్రాతృ గన్న వేంకటాధ్వరియే. యితఁడు. సీతాంబాశ్రీనివాసదీక్షితులపాత్రుఁ డైనయితఁడు కాంచీపుర నివాసి. వీరియింటిపేర రిశాణాఫాలమువారు. ఆత్రేయగోత్రుఁడు. చంద్రగిరిరాజైన వేంకటపతిరాయలగురు వగుతిరుమల తాతాచార్యునిమేనల్లుఁ డైనరఘునాథదీక్షితునిపుత్రుఁడు. వ్యాఖ్యావిశిష్ట మైనయిది ముద్రిత మైనట్లు కనఁబడదు. దీని వంటిదే—

రామకృష్ణవిలోమకావ్యము. దీనికర్త. దైవజ్ఞసూర్యపండితుఁడు. ఇదియు శిష్టచిత్రకవిత్వప్రాయము. ఇందు రామకృష్ణలయిద్దఱిచరితములు సంగ్రహముగాఁ దెలుపఁబడినవి. శ్లోకము మొదటినుండి చివరకును, చివరనుండి మొదటికిని, ఒక్కరీతిని నడచును. రమారమి నలువదిశ్లోకములవెలయునిది ముద్రిత మైనది. ఇందలి దొక్కపద్యము—



“తం భూసుతా ముక్తిముదారహానం,
వస్తేయతో లవ్యభవం దయాశ్రీ,
శ్రీయా దవం భవ్య లతో య దేవం,
సంహారదా ముక్తి ముతా సుభూతమ్”

ఈశ్లోకము తలక్రిందుగాఁ జదివిన నిట్లే నడచును. ఇట్టికవిత్వము చూచుటకు రమ్యమే కాని, చదువుటకుఁ గాని యర్థము చేసికొనుటకుఁగాని క్లేశకరము. పైగా నిట్టికవిత్వలో రసము మృగ్యము. ఇది కేవలము పాండిత్యప్రకర్ష చూపుటకు మాత్రమే యుపయోగించును. గణకానందకర్త యైనయీసూర్యపండితుఁడు క్రి. పదునాల్గవ శతాబ్దికడపటివాఁడు.

ఘటకర్పరీయము—ఇది యొకచిన్నయమకకావ్యము. మేఘావృతకాలమిందు వ్రధానముగాఁ వర్ణింపఁబడినది. ఇది భాసుఁడు రచించిన దనియు, ఘటకర్పరుఁ డనువాఁడే నిర్మించిన దనియు, కాళిదాసు వ్రాసిన దనియు మూఁడు మార్గములు కలవు. ఇం దే మార్గమునకును దగినయాధార మంతగాఁ గనరాదు. అయిన నొకింతవిచారణ.

“భాషాసు రమ్యా గైర్వాణీ, తస్యాం కావ్యం మనోహరమ్,
త త్రాపి హాసకం రమ్యం, తత్ర భానకవే కృతిః.”

౧

ధావకాపరనా మాయం భాసో భానయతే జగత్,
తత్త్వై రివాదిపురుష, శ్చతుర్వింశతిరూపకైః”

౨

“జీయేత యేన కవినా యమకైః పరేణ,
తస్మై వహేయ ముదకం ఘటకర్పరేణ”
శృ త్వైతి భానకవి నోక్త మమృష్యమాణాః
ప్రాహు స్త మన్యకవయో ఘటకర్పరాఖ్యమ్”

3

“భావా సురక్తవనితాసురతై శ్చపేయ
మాలంబ్య చామ్బు తృషితః కరకోశపేయం,
జీయేత యేన కవినా యమకైః పరేణ,
తస్మై వహేయ ముదకం ఘటకర్పరేణ”

౪

“ధావకేన కృతం రమ్యం యమకాద్యై రలంకృతమ్,
ఘటకర్పరకావ్యం హి సన్తోషాయ న కన్య చిత్.”

౫

ఇందు మొదటిమూఁడుశ్లోకములును గడపటిదియుఁ గవిపండితసంప్రదాయ సిద్ధము లైనచాటువులు. నాల్గవది యీఘటకర్పరకావ్యము చివర నున్నది. వీటిని

బట్టి భానుఁడే ధావకఘటకర్పరసంజ్ఞల వ్యవహరింపఁబడినట్లు తెలియును గాని, భానునినాటకములలో యమక ప్రధానపద్యములు కనరామింజేసి యీచాటుశ్లోక వర్గము పుక్కిటిపురాణ మన వలసియున్నది. ఒకటిరెండుచోట్ల నేదో యొకటి యున్నను, అది యతనియమకప్రియత్వమునకు నిదర్శనముకాదు. అదిగాక, ఆకాలమున నిట్టిచిత్రకవితాభిలాషయే కనరాదు. ఈకారణములనుబట్టియే కాళిదాసు గూడ నేతత్కర్త కాఁడనియు, ఘటకర్పరుఁ డనుకవి యొకఁడు వేఱుగా నుండె ననియు భావించుట సముచితము. మఱియు, వేరు మఱియొకటియై యుండఁ బ్రతిజ్ఞాశ్లోకములోని ఘటకర్పరశబ్ద మితనికి వేళాకోళపుఁ బేరై స్థిరపడి యుండు ననియు నూహింపనగును.

దీనికి శంకరుఁడు తారాచంద్రుఁడు ననువారు టీకలు నిర్మించిరి. ఇది యిరువదిరెండుశ్లోకముల చిన్న కావ్య మైనను రమ్యముగా నుండును. దేశమం దున్న పెక్కువ్రాతప్రతులలో నిది కాళిదాసకృత మని యున్నమాట సత్యము. ఇట్టికింపదంతులు మనవాఙ్మయమున నెన్నో యున్నవి.

యమకరత్నాకరము—ఇది పదునాఱాశ్వాసములకావ్యము. ఇందలివిషయము వాసుదేవుఁడు కంసుని సంహరించుట. అపరపరాశరబిరుదాంకితుఁ డగు శ్రీవత్సాంకుఁడు దీనికర్త. తొలుత యామున రామానుజాచార్యులకు సమస్కరించిన యితఁడు శ్రీవైష్ణవుఁడు. కురుత్వాశ్వా రసఁబడు శ్రీవత్సాంకునిపేర్తుఁడు. ఇతఁడు స్వయముగానే దీనికి వ్యాఖ్య నిర్మించెను. ఆర్యాభండోబద్ధ మయిన యీకావ్యము గూఢార్థ మైనను జదువ నింపుగా నుండును—ఒకపద్యము.

“పరమో ౭క్షరో మహీయా న్నా గాఢ్యాసీ నమేతు సరకాన్తః
పరమోక్షరో మహీయాన్ నాగాఢ్యాసీ నమేతు సరకాన్తః”

యమకభారతము—అనుభారతకథతోడియమకకావ్యము చిన్న దొకటి కలదు. ఇది, ఆనందతీర్థకృతము. ఇతఁడు సన్యాసి. దీని కితఁడే వ్యాఖ్యానము గూడ నిర్మించెను. ఒకయుదాహరణము—

“యస్య కరాలోలం చక్రం కాలః పరస్య హి కథాలో ౭లం చక్రమ్”

చిత్రబంధరామాయణము—ఇదిచెరుకూరి వేంకటేశ్వరపండితుఁడు నిర్మించిన యాఱునర్గలకావ్యము. ఇతఁ డాంధ్రుఁడు. స్తోత్రరత్నాకరము చూడఁమఱి మొదలగుకృతులు నిర్మించినయజ్ఞనారాయణపండితునిపేర్తుఁడు. నూటయేఁబదిసంవత్సరములక్రిందటివాఁడు. ఈగ్రంథము పెద్దది కాదు గాని యిం దాఱుకాండలలోని కథయు సంగ్రహముగా నున్నది. చిత్రబంధయమకకవిత్వప్రీతి యాంధ్రదేశీయుల

కొకకాలమున మిల్కిలి హెచ్చెను. ఆలంకారికగ్రంథములు రచించి కృతు లిచ్చినవా రందఱును బంధచిత్రకవిత్వములు చెప్పినవారే. ఇతనినాగబంధ మొకటి యుదాహరణము—

“అయ కాయ చయ ధ్యేయ భయహేయ పరశ్చయ
వ్యయ క్షయ నయ శ్రేయ జయ మాయ ద మన్నయ”

ఇత్యాదిగా బహుబంధములతోను యమకముతోను జుత్రముగా నున్నదీనికిఁ గవితండ్రి యజ్ఞనారాయణపండితుఁడే వ్యాఖ్య నిర్మించెను.

“స్వపుత్రరచితం చిత్రబంధరామాయణాహ్వయమ్,
వ్యాకరోతి మహాకావ్యం యజ్ఞనారాయణ స్ఫుధీః”

క్రీ. ౧౮౦౦-౧౮౨౦ నడుమవాఁడైనయాంధ్రదేశవిద్వత్కవి శిష్టకృష్ణ మూర్తిశాస్త్రి కంఠబంధ మనుపేర నొక యానుష్టుభశ్లోకము రచించెను. అది యెక్కడ ప్రారంభించిననుముప్పదిరెండక్షరము లగునట్లు ముందుకో నెనుకకో చదువుచుఁ బోయిన నొకశ్లోక మేర్పడును. అట్లేర్పడినయఱువదినాలుగుశ్లోకముల లోను రామాయణకథ యిమిడి యున్నది. ఈశ్లోక మొకమాటు నాబాల్యములో నెక్కడనో చూచితిని. మరల నది నాకు లభింపలేదు.

కవికర్పటిక—అనునొకభిత్త కావ్యము కలదు. దీనికర్త వాదీంద్రకవి. దీని దేశకాలములు తెలియవు కాని, ఇది యర్వాచీనమే. దీనిప్రయోజనము కవి యిట్లు తెలిపి యున్నాఁడు.

“యత్నా దిమాం కంఠగతాం విధాయ

శ్రుతోపదేశా ద్విదితోపదేశః,

అజ్ఞాతశబ్దార్థవినిశ్చయోఽపి

శ్లోకం కరో త్యేవ సభాసు శీఘ్రమ్.”

ఈగ్రంథములోఁ జూపినపదవాక్యములను వల్లించి యున్నచో, ఆయాఘం దస్సులలో శ్లోకము చెప్పవచ్చును. ఆపదవాక్యములక్రమము జ్ఞప్తియం దుంచు కొన్నఁ జాలును. ఇందుకుఁ జంద్రోదయవర్ణనకు వల్లించవలసినవి—విదక్షరముల పదములు—కర్పూరపూర—డిండీరపిండ—రజనీకర—ఇత్యాదులు—వీనితరువాతఁ జేర్పఁదగినట్లు వల్లించవలసినమూడక్షరములపదములు—నీకాశమ్—సంకాశమ్—ఇత్యాదులు—ఇపుడు, కర్పూరపూరనీకాశమ్—అనియనుష్టుప్పందస్సులో నొక పాదమువచ్చినది. ఇట్లే నాలుగుపాదములకుఁ దగినపదములపట్టిక లిందు గలవు. ఈవిధముగా శార్దూలవిక్రీడితాదివృత్తములకును గలవు. విఖ్యాతో గుణశాలినాం—విద్వా నయం రాజతే—ఇత్యాదులు.

ఇట్లే వేంకటేశపండితుడు రచించినయాజునర్గలరామకథాశ్రయమైన యమకార్ణవమును, వాసుదేవకవి నిర్మించినయెనిమిదాశ్వాసములయుధిష్ఠిరవిజయమును జటిలముగా నున్నవి. ఇందు రెండవది కేరళదేశరాజగుకులశేఖరుని కాలమున నుదయించినది. దీనికవి భారతగురుశిష్యుడు విప్రనత్తమ (భావనల్లూరు) గ్రామనివాసి. ఇతనికావ్యము సముద్రితమే. ఇందలి శ్లోకములు పదవిభాగపద్ధతిని వ్రాయబడుట యనునొకవిశేషము కనబడుచున్నది. దీనివలన సర్థము సులభముగా స్ఫురించును. ఇందు కొకయుదాహరణము.

“తరవః భూరిచ్ఛాయాః సమానఫలదాయినీ చ భూః ఇచ్ఛాయాః”

దీనికి, అచ్ఛియాంబాసుదర్శనభట్టులపుత్రుఁడైనసాక్కనాధుఁడు బాలవ్యుత్పత్తికాణి యనుపేర వ్యాఖ్య వ్రాసెను. ఇతఁడు చోళరాజ్యములోనికావేరీ ప్రాంతమందలిసాత్తనూరుగ్రామనివాసి.

సలోదయ మనెడినాలుగాశ్వాసములకావ్య మొకటి దేశప్రసిద్ధము. ఇది కాళిదాసకృత మని యిందలిగద్యలు చెప్పుచున్నవి. దీనికి మల్లినాధుఁడు మైథిల శ్రీప్రజ్ఞాకరమిశ్రుఁడుకృష్ణపండితుఁడు తిరువేంగళసూరి మొదలగుపెక్కండు విద్వాంసులు రచించినవ్యాఖ్యలు కలవు. వీ రందఱు గూడ వ్యాఖ్యాగద్యలలో, “ఇతి శ్రీకాళిసకృతౌ సలోదయే—” అనుమాటలు వ్రాయుటచే, కాళిదాసను నొకకవి దీనిని నిర్మించియుండు నని విశ్వసింపవచ్చును గాని, ఈకాళిదాసు రఘువంశాదికర్త కాళిదాసు గాక, ఈపేరుగల తరువాతికవులలో నొకఁడై యుండు నని యూహింపవలసియున్నది. శాకుంతలకారకాళిదాసు సలోదయకావ్యము రచించె ననుటకు విశ్వసింపఁదగినప్రమాణములు కనరాకపోవుటయే పైయూహకు మూలము. ఈకృతి యమకానుప్రాసభూయిష్ట మగుట మఱియొక హేతువు. రఘువంశాదు లం దీయలంకారములు లేవనియే చెప్పవచ్చును. విక్రమోర్వశీయములో నొకచో—‘సర్వక్షితిభృతానాథ’ ఇత్యాదిపూర్వార్థము పునరావృత్తమైనదిగాని, అది యక్కడ మిక్కిలి సందర్భోచితము. ఇందలిమొదటిమంగళాచరణశ్లోకము కృష్ణపర మగుట కూడ నికొక హేతువు. ప్రసిద్ధకాళిదాసు కృతులలో నున్నంతవఱకు మంగళాచరణశ్లోకములు శివపరములు. ఈకారణములను బట్టి యమకప్రధాన మగుటచే నంత రసజనకము గాకయున్న యీకావ్యము విఖ్యాతకాళిదాసు రచించినది కాదని చెప్పవలసివచ్చుచున్నది. ఇది యతని కవిత్వము కాదనుటకు మొదటిశ్లోక మొకటే చాలును.

“హృదయ సదా యాదవతః, పాపాటవ్యా దురాసదా యాదవతః
అఽసముదా యాదవతః, త్రిజగన్తాగాః స్వరేణ దాయాదవతః”

ఇట్లు శ్లేషయమకవైచిత్ర్యములతోడి కావ్యములు మఱికొన్ని కలవు. కాని, యెట్లయిన వీనిసంఖ్య మిక్కిలి తక్కువ. వీనిప్రచార మంతకంటెను దక్కువ. కావ్య మంతయుఁ దన్తయమగుటయే యందుకుఁ గారణము. భరతాచార్యుఁడు తొలుత యమకము నొకయలంకారముగాఁ బేర్కొని యున్నమాట యుఁ దరువాత దండ్యాచార్యులు శ్లేషానుప్రాసాదులను బేర్కొనుటయు సత్యమే. కాని, అవి తక్కినయలంకారములతోఁ బాటు కావ్యమున నుండఁ దగునని వారి యాశయము కాని, కావ్య మంతయుఁ దన్తయముగానే యుండఁదగు నని కాదు. అంతకు మున్ను శ్లేషయమకచిత్రకవిత్వ ముండియుండనట్లు బీజరూపమున నున్నది గాని పైకి బాగా యంకురించలేదు. భారవినాఁ డిది చక్కఁగా మొలకెత్తి నది. మాఘుఁడు దానిని బోపించి యున్నాఁడు. బాణసుబంధుకవిరాజులు పెంచి పెద్దదానిని జేసినారు. అయినను వారికావ్యములు కేవలము తన్తయములు కావు.

శబ్దాలంకారము పై మెఱుంగే కాని, అది యర్థాలంకారమువలె మనస్సు నాకర్షింపఁజాల దని యాలంకారికు లందఱియభిప్రాయములనుబట్టి యుఁ దెలియవచ్చును. కవిత్వమునకు జీవ మైనరసముఁ బోషింపఁ గొన్నియర్థాలంకారములు తోడ్పడు ననవచ్చును గాని శబ్దాలంకార మెన్నఁటికి నట్టిది కాఁజాలదు. అట్టి యెడఁ గావ్య మంతయు రెండుమూఁడునాలు గర్థములు వచ్చునట్లు రచియించుట క్లేశాహవ మైనను గవిపాండిత్యమును బ్రకటించునే కాని, సహృదయులమనసు రంజింప రస మెట్లు పుట్టించును? రసోత్పాదకముగాని యట్టికవిత్వము 'హేయా శబ్దార్థగుంఘనా' అనురాజశేఖరునిమాటకు గుఱియగును గాని పాశకులయాదరమున కెట్లు పాత్ర మగును? అదియే యీకావ్యములయరుచికి మూలము.

హర్షనైషధము తరువాత మొన్న మొన్నటివఱకుఁ బుట్టుచు వచ్చిన వానిలోఁ జౌరాణికకావ్యములు వే యుండు ననుట యతిశయోక్తి కాదు. అముద్రితగ్రంథపట్టికలలోనివానిపేళ్లు వ్రాయుట కైన నిందు చోటు చాలదు. అం దెన్నఁ దగినవానిలోఁ గొన్ని—

యాదవాభ్యుదయము—ఇరువదినాలుగుసర్గలయీమహాకావ్యమును సర్వతంత్రస్వతంత్రకవితార్కిక సింహాత్యాదిబిరుదములు గలవేదాంతదేశికుఁ డను వేంకటనాథపండితుఁడు రచియించెను. తర్కవిశిష్టాద్వైతమతగ్రంథము లెన్నో రచియించి కీర్తి గాంచిన యీవిద్వత్తనకి కీ. ౧౩ వ శతాబ్ది యుత్తరభాగములోని వాఁడు. ఇతనిగ్రంథములు సుమారు నూఱు. హరివంశము ననుసరించి శ్రీకృష్ణుని జననాదివృత్తాంత మంతయుఁ బూర్తిగా నిందు వర్ణించియున్నాఁడు. ఇది నిజముగా నెల్లవిధముల రఘువంశమును బోలి యున్న దన వచ్చును. అప్పయదీక్షితులవంటి

మహావిద్వాంసుని కాహా పుట్టించి యతనినల్ల వ్యాఖ్య గన్నయీకావ్య మిట్టి దని వేతే ప్రశంసింపఁబనిలేదు.

అపరశంకరాచార్యుఁ డన్నభ్యాతి గన్నవాఁడును, కాంచీమండలములోని యదేపోలగ్రామమున నివసించినవాఁడును, విశ్వజిన్యాజరంగరాజమఖపుత్రుఁడును, క్రీ. ౧౫౧౫-౧౬౧౮ నడుమఁ జంద్రగిరినేలినవేంకటపతిరాయలమన్నన లందిన వాఁడు నయినయీయప్పయదీక్షితులు, అద్వైతశైవమతగ్రంథములును మధ్య మతఖండనగ్రంథములును, వృత్తివార్తికసిద్ధాంతలేఖనంగ్రహాద్యుత్తమగ్రంథము లును సుమారు నూఱురచియించినవిద్యత్కవిరత్నము. ఇతనియలంకారిగ్రంథము లలోఁ గువలయానందము సకలదేశముల వ్యాపించినది. భారతతాత్పర్యసంగ్రహము రామాయణసారస్తవము మొదలగునితనిమహాకావ్యము లెన్నో కలవు. కాని, అవి ప్రఖ్యాతికి రాక యణగి పోయినవి. ఇతఁడు నిర్మించినవ్యాఖ్యలలో గోవింద ముత్రికృతహరివంశసారచరిత్రవ్యాఖ్య సర్వంకషముగా నున్నది.

యదనాథచరితము—భాగవతసంగ్రహ మనునామాంతరము గలయిది పదిసర్గలకావ్యము. దీనికర్త పేరు కనఁబడదుగాని, యిది మలయాలదేశములోని కూపకరాజవంశమునకుఁ జెందినరాణి యైనయన్నపూర్ణేశ్వరియాదరణమున నుదయించిన ట్లవ తారిక తెలుపుచున్నది. ఇందు శ్రీకృష్ణచరితము చక్కఁగా వర్ణింపఁబడినది. ఇట్టిదే—

గోవిందచరిత్ర—ఇది మలయాలదేశములోని యొకరాజగురవివర్తయాదరమున వాసుదేవుఁ డనుకవి రచియించిన పదిసర్గలకావ్యము. ఇది పైయాద వాఙ్మయము ననుకరించిన ట్లున్నది. ప్రద్యుమ్నోత్తిరచరిత మను ౧౧ సర్గల యొకకావ్య మముద్రితమై యున్నది. దానికర్త యగుమృత్యుంజయకవి సుప్రసిద్ధుఁ డగురత్నఖేటశ్రీనివాసదీక్షితునిసంతతివాఁడు. ఘటికాశతగ్రంథకర్త యైన యయ్యదీక్షితునిపుత్రుఁడు. ఈకవి శబ్దార్థచిత్రముల నిట్లు పొగడియున్నాఁడు.

“కాస్తేవ సూక్తిః కుసుమప్రవాతై, శృబ్దార్థచిత్రై రపి యాతి శోభామ్”

బాలభారతము—అనుపన్నెండుసర్గలకావ్య మొకటియముద్రిత మైనది తంజావూరుపుస్తకభాండాగారమున నున్నది. ఇది రచియించినవాఁ డగస్త్యపండితుఁ డనిమాత్రము సర్గాంతగద్యలు చెప్పును. రుద్రమదేవీగణపతిదేవులదాహిత్రుఁడును, క్రీ. ౧౨౯౬-౧౩౨౩ నడుమ నోరుగల్లు రాజధానిగా నాంధ్రదేశమేలినవాఁడు నగుప్రతాపరుద్రనియాస్థానకవియై విద్యానాథభిరుద మందిన యగస్త్యుఁడే యీయగస్త్యపండితుఁ డనితోఁచుచున్నది. ఈవిషయ మేమియు

వ్యాఖ్యానమునలేదు కాని, దీనికి మనోహర యనుపేరగొప్పవ్యాఖ్య నిర్మించిన సాలువతిష్ఠయదండనాధుఁడు శ్రీకృష్ణ దేవరాయలయాస్థానములోనివాఁడ నని చెప్పకొనుటచేతను, అతనినాటికే యిది పాఠకుల నాకర్షించినపూర్వకావ్యముగా గణన కక్కుటచేతను, అప్పటి కొకశతాబ్దివెనుక నిది పుట్టి యుండు ననుట యసంభావ్యము కాదు. అది గాక, ఆకాలమునందు అగస్త్యుఁడనుపేరు గలమఱియొక కవి ప్రసిద్ధుఁడైనట్లు ను గనబడదు. కావున నీయగస్త్యుఁడు ప్రతాపరుద్రీయ కర్త యగువిద్యానాధుఁడే యనుప్రతీతిని విశ్వసితము. గ్రంథము మహాభారత సంగ్రహము. కవిత్వము రసవంతము. వ్యాఖ్యానము కూలంకషము. విద్వద్గ్రంథ కము లైనయీమూలవ్యాఖ్య లముద్రితము లగుట విచార్యము.

దీనివలనే రామాయణకథ యంతయు సంగ్రహింపఁబడినవిశేషణరామాయణ మనుకావ్య మేడుకాండల వెలసినది. కవి వీరరాఘవుఁడు. కాలము సరిగాఁ దెలియరాదు గాని పదునాఱవశతాబ్ది కీవలివాఁడు కావచ్చును. ఇతఁడు, నెల్లూరి రంగమంత్రిపాత్రుఁడు. వీణవేంకటపతిపుత్రుఁడు శ్రీమచ్చాటుకథాశుకావ్య రచనా చాతుర్యవాగ్దేవభరీ శ్రీవైచిత్ర్య ధురంధరుఁడు. ఈవిషయము గ్రంథాంతర్భాగములఁ దెలియపచ్చినది.

అప్పయదీక్షితులసోదరునిపాత్రుఁడును భూమిదేవీనారాయణదీక్షితులపాత్రుఁడు నగునీలకంఠదీక్షితు లనేకకృతులు రచించెను. ౧౬౩౬ లో నితఁడు నీలకంఠవిజయము రచించినట్లు వ్రాసికొనియున్నాఁడు. ఇతనిశివలీలార్ణవ మిరువదిరెండుసర్గలమహాకావ్యము. శివకథాకావ్యములలో నిది యత్యుత్తమ మనఁదగిన ట్లున్నది.

కృష్ణవిజయము—ఇది పన్నెండుసర్గలకావ్యము. కేరళదేశమందు విహారాచల మనుజ్ఞేత్రము కలదు. అం దంబికారాధనతత్పరుఁడైనరాఘవపండితుఁ డను సర్వవిద్యావేత్త యుండెను. అతఁడు కేరళవర్త యనెడికోలాధిపునకుఁ గులగురువైనవాఁడు. ఆపండితునిశిష్యుఁడు శంకరుఁడు. కోలభూపాలుఁ డొకప్పుడుకృష్ణచరిత్రము కావ్యముగా రచియింపు మని కోరఁగా శంకరుఁ డీకావ్యము రచియించెను. ఈవిషయ మిందలియవతారికవల్లఁ దెలియుచున్నది. ఈశంకరుఁడు గూడ యమకానుప్రాసాలంకారప్రియుఁడైనట్లు కావ్యవర్ణనవల్ల విదిత మగుచున్నది. కవిత్వము రసవంతముగానే యున్నది.

కృష్ణాభ్యుదయ మనెడిమఱియొకకావ్య మిట్టిదే కలదు. దీనికర్త యగు వరద దేశికుఁడు వాదిహంసాంబుదవంశావతంసుఁడైనకారికాదర్పణకర్త యగు నప్పయార్యునిపుత్రుఁడు. ఇతఁడును; ఇతనితండ్రియుఁ గూడ సనేకకృతులు నిర్మి

చిన ట్లవతారికవల్లఁ దెలియును గాని యవి కనరావు. ఈకృతి యైన నచ్చువడినట్లు కనఁబడదు.

కృష్ణాయన మనుషేర నొకపెద్దకావ్య ముదయించినది. ఇపు డిందలికొంత భాగముమాత్రమే సజీవమైయున్నది గాని, దీనియెత్తుగడ చూడ నిది వాల్మీకి రామాయణము నన్నివిధముల సనుకరించినట్లు కనఁబడుచున్నది. కర్త భరద్వాజుఁడు. కావ్య మార్గము తదనంతరకావ్యము (అనఁగా నాదికావ్య మైనరామాయణము తరువాతఁ బుట్టిన దని భావము) ముఖ్యభాగములు కాండలు. అవాంతర భాగములు సర్గలు. ఇందుకు—“ఇత్యాద్యే శ్రీమత్కృష్ణాయనే తదనంతరకావ్యే భగవదనుగ్రహలభ్యే భరద్వాజప్రక్షేప్తీయకాణ్డే లక్షణాకుమారోదయో నామ షష్ఠః సర్గః”

ఇత్యాదిగద్యలే ప్రమాణము. కాని,

“సమస్తాన్ వేదాంతా నతినిపుణ మాలోచ్య వివిధైః,
పురాణై ర్గీతాభిః స్మృతిభి రితరాభి శ్చ బహుభా,
వినిర్ణీతాం రామానుజమునిభి రాలమ్భ్య సరణిం
జగత్ప్రదుర్భావం వివిధ మహ మిచ్ఛామి భణితుమ్”

అనెడి యవతారికలోనిశ్లోకమునుబట్టి రామానుజాచార్యుల శిష్యప్రశిష్య సంతతిలోనియొక భక్తుఁడు రామాయణమువంటికావ్యము నిర్మింపఁ గుతూహలపడి, అది పురాతన మనిపించుకొనుటకు భరద్వాజునిపేరుపెట్టి దీనిని రచించె నని తెలియవచ్చును. లేక, కవిపేరు భరద్వాజుఁడైనను గావచ్చును. ఎట్లయిన నిది యర్హచీనమే.

ప్రసన్న రామాయణ మనునిరువదిరెండుసర్గలకావ్యము సరిగా రామాయణము సనుసరించియున్నది. దీనికర్త, ఆంధ్రుఁడు. శ్రీపతిపుత్రుఁడు దేవయార్థుఁడు హరితనగోత్రుఁడు. ఈకావ్యము పూర్వోక్త మైనవామనభట్టబాణునిరఘునాథ చరితముతో సాటి యగుచున్నది. ఇట్లు పౌరాణికపురుషులు నాయకులుగాఁ గల కావ్యములలోఁ గీర్తింపఁ దగిన వెన్నేని కలవు. మఱియుఁ బురాణప్రసిద్ధులైన సార్వభౌమ సీతా రుక్మిణీ జాంబవతీ త్యాదిమహానాయికలను శివ రామ కృష్ణాదినా యకులు పరిణయ మగుట యనువిషయముతో వెలసిన, పరిణయకావ్యములు నసంఖ్యముగా నున్నవి. అందు జాంబవతీపరిణయ మనుమహాకావ్యము నేకామ్రనాథుఁడు వర్ణించియున్నాఁడు. ఇతఁడు రాణావంశరాజులలో జగదేకరాయలద్వితీయ పుత్రుఁడైనయంకుశరాజురెండవకుమారుఁ డిమ్మడియంకుశరాజునాశ్రితుఁడు. ఇందలిమొదటిసర్గలో రాణారాజులక్రమము చూడఁబడినది. శిథిలావస్థలో నున్న

యీకావ్యమునఁగొంతభాగము మాత్రమే పంచమస్కందమునఁ గనఁబడుచున్నది¹. ఇట్టిదే సీతాపరిణయ మనునైదుస్కందకావ్య మొకటి సూర్యనారాయణకవికృతము నముద్రితమై యున్నది. ఇందు బంధకవిత్వముకూడఁ గొంత కలదు. ఈశ్వర సుమతీ రచించినపార్వతీపరిణయ మెనిమిదిస్కందకావ్యముగాఁ గనవచ్చును. అదియుఁ బైవానివలెఁ గవిత్వరమ్యమై యున్నది.

రాజచూడామణిదీక్షితుఁ డనునొకదాక్షిణాత్యకవి రుక్మిణీకల్యాణ మను పదిస్కందయుత్తమకావ్యము నిర్మించియున్నాఁడు. ఈదీక్షితుఁడు తంజావూరు పాలకుఁ డైనరఘునాథభూపాలునియాస్థానమున విద్యత్కవియై బహుకృతులు రచించినవాఁడు. మూర్త్యంబికాచ్యుతేంద్రులపుత్రుఁ డైనరఘునాథుఁడును, పారిజాతహరణవాల్మీకిచరితసలాభ్యుదయాదికృతులు రచించినవాఁ డనియతనికృతు లయవతారికలలోను, ఆనందరాఘవప్రస్తావనలోను గనఁబడుచున్నది. గ్రంథకర్త యైనదీక్షితుఁడు కామాక్షీసత్యమంగళరత్న ఖేటశ్రీనివాసదీక్షితులపుత్రుఁడు. అర్ధ నారీశ్వరగురునిశిష్యుఁడు.

ఈకవి యవతారికలో వాల్మీకిప్రభృతికవులను బ్రశంసించుచుఁ బదునాల్గవ శతాబ్దిలోనివామనభట్టబాణుని అగస్త్యుని (విద్యానాథుఁడు) వర్ణించియున్నాఁడు. ఇతనికవిత తీగసాగినట్లు సరసశైలీవిలసితమై మధురముగా నుండును.

రుక్మిణీపరిణయము మఱియొకటి చక్రకవి రచించెను. అమ్మలోకనాథులతృతీయపుత్రుఁ డైనయితఁడు తనయన్న లగుపతంజలి. రామచంద్ర పండితుల వద్దనే విద్య నభ్యసించినవాఁడు. సర్గాంతశ్లోకరచనమున నితఁడు గూడశ్రీహర్షు ననుకరించినవాఁడు. కవిత్వము రసవంతముగానే యుండును. కాని, యిట్టివానిని లోక మెఱుఁగదు గదా!

అముద్రితగ్రంథపట్టికలోఁ గనవచ్చుపైగ్రంథములవంటికావ్యము లపారముగా నున్నవి. వానిలో నేది చూచినను విడువఁదగినది గాఁ గనఁబడదు. ఒక్కొక్కశాస్త్రమందు పరిపూర్ణ పాండిత్య మార్జించినశాస్త్రపండితులవలెనే సాహిత్యవిద్యలో నిపుణు లైనపండితు లందఱు గూడ నేదో యొకకావ్యమో రూపకమో అలంకారగ్రంథమో రచించుచునే వచ్చి రనుట సత్యము. అందును దక్షిణ దేశమందును, ఆంధ్ర దేశమందును గూడ వందలకొలదిగ్రంథము లుదయించినవి. కడచినయేడువందలసంవత్సరములలో నందును బదియేడవశతాబ్ది

1. చూ. మద్రాసుప్రాచ్యపుస్తకాగారమందలి లిఖితపుస్తకపట్టిక 20-(1918)

కడపటివఱకు సంస్కృతమున బహువిధకృతులుదయించి కొంతకాలము దేశమున సంచరించి సుమారు నూఱుసంవత్సరములుగా వాడుక లేక యణగియున్నది¹.

క్రీ. ౧౨ వ శతాబ్దిలోనికాశ్మీరదేశీయుఁడు గాశ్మీరచరిత్రతంత్రపతియు నైన కవిరాజరాజానకమంఖరుఁడు నిర్మించినయిరువదియైదుసర్గలశ్రీకంఠచరితము భట్టనోనరాజపుత్రుఁ డగుజోనరాజువ్యాఖ్యానమున విలసిల్లుచున్నది. కవిశేఖరునియెనిమిదిసర్గలహరవిలాసమును, లోలంబరాజు నైదుసర్గలహరివిలాసమును గూడ సవ్యాఖ్యములై మనోహరము లగుచున్నవి. లోలంబరాజు హరిహరమహారాజునాశ్రితుఁ డట. ఈరాజెక్కడివాఁడో తెలియదు². త్రివిక్రమపండితునియుషాహరణమును, శివానందునిదేవావతరణమును, మాధవార్యునిసరకాసురవిజయకావ్యమును, కృష్ణకవిభారతవంశకావ్యమును భాషయందు గాని శైలియందు గాని ప్రసిద్ధకావ్యములకుఁ దీసిపోవు. ఉత్పేక్షావల్లభుని భిక్షాటనకావ్యము కొంతకాలము దేశాటనము చేసి యున్నది. శృంగారప్రధాన సుందరీశతకకర్తయైన యితని మొదటిపేరు గోకులుఁ డని యాశతకము తుద నున్నది.

“శ్రీగోకులస్య సుకవే రుత్పేక్షా వల్ల భేత్యభిధా”

భిక్షాటనమున విచిత్రవిషయకము లైనయిరువదివద్ధతులు కలవు, అందలియవతారికలోనిరెండుశ్లోకములు—

“వృత్తం వనస్తలిలకం విషయ శ్శివస్య
భిక్షాటనం కవి రఙ్గో శివభక్తదానః,
శృంగార ఏవహి రసస్తదిహ ప్రబధే,
శ్రద్ధా న కస్య యది సూక్తివినోద శీలః”
వాణై శ్శివార్చనవిధౌ మమ వాణవాచం
కాదంబరీకృతి చమత్కృతి మప్యుదారామ్,
ఉత్పేక్షయా జగతి వల్లభకీర్తి మస్మిన్
భిక్షాటనే తిలకయన్తు కపింద్రచంద్రాః”

1. చూ. మద్రాసు-శంభాపూరు-బొంబాయి-కలకత్తా-లండన్ రైల్వేరీలలోని లిఖితసంస్కృతగ్రంథపటికలు.
2. నానాగుణై రవనిమండలమండనస్య, శ్రీసూర్యసూనుహరిభూమిభుజో నియోగాత్, త్రైలోక్యకాతుకకరం క్రియతే స్త కావ్యం, లోలంబరాజకవినా కవినాయకేన—
అపరాధః—

భిక్షుటనేన పురుషాతపురాంగనానా

మాక స్థిక్తోత్సవవిధాయని చంద్రమాళా,

తానా మనంగళరజ్జరమానసానాం

నానావిధాని చరితాని వయం వదామః*

వీటినిబట్టి యీ గ్రంథవిషయ మంతయు విదితము. త్రివిక్రమపండితుని పుత్రుఁ డగునారాయణపండితుఁడు పారిజాతాపహరణ మనుమూఁడునర్గలకృతి రచించెను. దీనికి, క్రీ. ౧౬౩౫ లో, చింతామణిపండితుఁడు వ్యాఖ్య రచియించెను. ఇంక నిట్టి వెన్నేని కలవు. ఆపుస్తకములయు, తత్కవులయు, తత్సౌఖ్యకులయుఁ బేర్ల యినఁదెలుపుద మన్న గ్రంథవిస్తరభీతి పీడించుచున్నది. అందుచే నిఁకఁగావ్యముల యితరవిభాగము లొకింత చూతము.

సందేశకావ్యములు—ఇవియును సారస్వతమున హెచ్చు కలవు. వీనిని గూర్చి కొందఁ టిదివఱకు విపులముగా వ్రాసియున్నారు¹. కావున నీవిషయ మిందు సంగ్రహముగా ముగింతము.

సందేశకావ్యములకుఁ దొలుత దారిచూపినది వాల్మీకిరామాయణములోని హనుమత్సందేశము. ఆదారి ననుసరించి మొదట నడచినది మహాకవికాళిదాసు మేఘసందేశము. తరువాతి వన్నియు దీని ననుకరించి యనుగమించిన వనుట నిర్వివాదము. ఇప్పటికిఁ గనవచ్చినవైతే నేమి వినవచ్చిన వైతేనేమి, సుమారు డెబ్బదిసందేశ—దూత—కావ్యములు కలవు గాని. వానిలో నెల్ల సహృదయుల హృదయమున నిల్లకట్టుకొన్న దీ మేఘసందేశ మొకటియే. వానిలో ముప్పాతిక ముప్పీసముకావ్యములు దీనితో సరివత్త మని కాఁబోలు మందాక్రాంతనే వరించి నవి కాని, ఆవేషము వేసినంతమాత్రమున నవి మేఘసందేశము లైనవా? అందుచే సందేశకావ్యము కాళిదాసోపజ్ఞ మనక తప్పదు. ఇదే కాదు, పాత్య కావ్యములలో స్వకపోలకల్పనము కాళిదాసోపజ్ఞ మన్నను సాహసము కాదు.

ఇందలివస్తు వందుమా, అత్యల్పము. కుబేరశక్తుఁ డైనయక్షుడుభార్య నెడఁబాసి చిత్రకూటరామగిర్యాశ్రమమునఁ బరితపించుచుఁ దనప్రియురాలికిఁ దనయవస్థ తెలుపు మని మేఘునితోఁ జెప్పట. ఈచిన్నవిషయము భావప్రపంచ

1. చూ. శ్రీచింతామణిచక్రవర్తిపండితులు కలకత్తాభారతీయోపాసత్త్రైమాసికపత్రికలో (1927 సం-చికలు) వ్రాసియున్నారు. వారివ్యాసములనుబట్టి శ్రీయాయుణ్ణి వీరరాఘవాచార్యులుగారు, ఆంధ్రసాహిత్యపరిషత్పత్రికలో (1930-31- సం-చికలు) తెలుఁగున వ్యాసములు వ్రాసియున్నారు.

మునఁ బడి కాలిదానప్రతిభచే బహుభంగుల విస్తరించి ౧౧౫ శ్లోకములకావ్యమైనది.¹ ఇందు పూర్వమేఘమునఁ జిత్రకూటశిఖరమునుండి యలకాపురమునకుఁ బోవుమార్గమును, ఉత్తరమేఘమున సలకాపురయక్షగృహములును వర్ణింపఁబడినవి. ఇందలిప్రతివర్ణనము కథతోఁ జక్కఁగా సతుకుచు రసోచిత మగు సనుటయే యిందలివిశేషము—ప్రధానవిషయ మభూత మపూర్వము. తద్వర్ణనము లోకానుభవసిద్ధము. రసము రసికజనరంజనము. ఈకావ్యరంగమునఁ బ్రత్యక్షమైనవి సచేతనయక్షుఁడు, అచేతనమేఘుఁడు సనురెండుపాత్రములు. ఇందు మాటలాడున దొకటే. కాని, యీకావ్యము చదువునపుడు మన మున్నచోట మనముండము. ఎన్నో పుణ్యనదులు కన్నులారఁ గాంచియందలిజలము త్రాగుదుము. ప్రకృతిరమ్యము లైనయెన్నో గిరు లెక్కివిహరింతుము పుణ్యక్షేత్రములలోని దేవతల నెందఱినో దర్శింతుము. మహానగరములు జనపదములు నెన్నో కనువిందుగాఁ గాంతుము. ఎన్నో ప్రకృతిలీలల నుల్లము రంజల్ల నోలలాడుదుము. ఇంతయేల? ఉత్తరహిందూదేశ మంతయుఁ గలయఁ దిరుగుదుము. మనమే యక్షుల మగుదుము మనమే మేఘుల మగుదుము. ఆహా! ఇది గదా కవితాశక్తి! అట్టియనిర్వచనీయమైనశక్తి కాలవాల మీమేఘసందేశము.

ఇది సుమా రేబదిమందివ్యాఖ్యాతల నాకర్షించిన దనుటయే దీనిమహిమకు నిదర్శనము. వారిలో వ్యాఖ్యాతృచక్రవర్తి యైనమల్లినాథసూరికి వ్యాఖ్యాతరచనము నల్లెరుమీఁద బండి. అట్టిమహానీయుఁడు “మాఘే మేఘే గతం వయః” అన్నఁ డనుటకంటెదీనిభావగాంభీర్యమును సారస్యమును వర్ణింపఁగలమా? ఉపాధ్యాయులు దీనిసారస్యమునకు మరఁగి దీనిని బంచకావ్యములలోఁ జేర్చిబాల్యమునందే విద్యార్థులకుఁ బాఠము చెప్పుచు వచ్చుట యొకవిధముగా మేలే యైనదిగాని, నిజమున కీది కావ్యజ్ఞానముతోఁ బ్రాపంచికజ్ఞానముగూడఁ గొంత యలవడిన పిదపనే పాఠము చెప్పవలసినగ్రంథ మని మాత్రము చెప్పక తప్పదు.

సందేశకావ్యమైనయిందలిసందేశ మేమి యనువిషయమునువ్యాఖ్యాతలు చర్చింపలేదు నిర్ణయింపలేదు. చెప్పవలసినసందేశము నాయకునిచేఁజెప్పింపకయే కవి విడిచియుండునా యని యాలోచించి, యుత్తరమేఘములోనివలువనిరెండవ శ్లోకమందలివిషయమే సందేశమై యుండు నని నాసంస్కృతకవిజీవితమున మున్ను వ్రాసియున్నాను. అది యిది—“ప్రేయసీ! ప్రణయకుపిత వై సనీహాపమును శిలాఫలకమున ధాతురాగములతోఁ జత్రించి నీపాదములమీఁదఁ బడినట్లు నానూప

1. మేఘమార్గశ్లోకసంఖ్య 110 మొదలుగా 121 వరకు వివిధపుస్తకములలో వివిధముగా నున్నది.

మును జిత్రింపఁ దలఁచునంతలోఁ బొరలి వచ్చుకన్నీళ్లుచే నాదృష్టి జడమై పోయి నది. అకటా! పాడుదై వముచిత్తరువులోఁ గూడ మనసమాగమము నహింపక పోయెను గదా! 1.*

“వాగింద్రియము లేనివి, అవ్యక్తవాగింద్రియములు నగుమేఘశుకాదులను దూత్యకర్తకుఁ బ్రయోగించుట యయుక్తిమద్దోషము. విరహాపరవశు లగువారు స్వత్తులవలె నట్లు సంభాషించుట కల దని సుమేధుని లగుకవు లట్టిదూత్యమును నర్జించుట యుక్తియుక్తము కాదు” అనుచు మేఘదూత శుకదూతాదిసందేశ కావ్యములను భామహుఁడు దూదాహరించియున్నాఁడు. 2. అతనిమతమున నిట్టిదూత్య వర్ణన మయుక్తిమద్దోష మైనను, కవులు దీనిని వర్ణించుట యనుచితము కాదు. మేఘము మాటలాడునా? హంస మనుష్యవాక్కుతో సందేశము చెప్పఁ గలుగునా? అనునది విచారణీయ మైనప్రస్తుతవిషయమే కాదు. యుక్తాయుక్తవివేక శూన్యు లగుకామార్తులవిరహావస్థను వర్ణించునెడ వారిమాటలకు వారిపనులకుఁ దగినకల్పనము గావించి తదవస్థను సహృదయహృదయాహ్లాదకారిగా వర్ణించుటయే కవులపని. అంతే కాని, యట్టికల్పనము గావించినారు గదా యని కవులుగూడ వివేకశూన్యులు గారు. ఇట్టియాక్షేపము వచ్చు నని శంకించుకొనియే కాళిదాస మహాకవి యిట్లు గ్రంథాదియందు సమాధానము చెప్పియున్నాఁడు.

“ధూమ జ్యోతి స్సలిల మరుతాం నన్నిపాతః క్వ మేఘుః,
సందేశార్థాః క్వపటుకరణైః ప్రాణిభిః ప్రాపణీయాః
ఇత్యోత్సుక్యా దపరిగణయన్ గుహ్యక స్తం యయాచే
కామార్తా హి ప్రకృతికృపణా శ్చేతనాచేతనేషు” 3

అచేతన మైనమేఘ మెక్కడ? మనుష్యుఁడు గొంపోడగినసందేశ మెక్కడ? అయినా, యీవిషయ మాలోచింపకయే యత్నుఁడు మేఘుని యాచించెను. కామాంధులు యుక్తాయుక్తవివేక శూన్యులు గదా! అనెడియీయాక్షేప సమాధానము లెఱిగియు విమర్శకుఁడైనభామహుఁ డిట్లాక్షేపించుటకుఁ గారణ మేమో యూహ్యము. ఇతఁ డిట్లనెను గాని, కాళిదాసునాక్షేపసమాధానములను, ఇతనియాక్షేపమును జూచినమహాకవిభవభూతి మేఘదూతయౌచిత్యము మనసార ననుభవించి యందలితనివి దీఱక కాళిదాసపద్యచ్ఛాయ ననుసరించి యీక్రింది

1. త్వ మాలిఖ్య స్రవయకుపితాం ధాతురాగై శ్చిలయామిత్యాది—
2. భామహునికావ్యాలంకారము. పరి. 1. శ్లో 42-43-44—
3. మే, సం, 1-5.

విధముగా మాలతీమాధవములో మాధవునిచేఁ దనవార్త మాలతికిఁ దెలుపుమని మేఘునితోఁ జెప్పించెను.

“దైవాత్పశ్యేర్జగతి విచరన్ మత్ప్రియాం మాలతీం చే
దాశ్వాస్యాదా తదను కథయే ర్మాధవీయా మవస్థామ్,
ఆశాతస్తు ర్నచ కథయ తాత్యస్త ముచ్ఛేదనీయః
ప్రాణత్రాణం కథ మపి కరో త్యాయతాక్ష్యా సు ఏకః”

ఇందలియుత్తరార్థము సరిగా మేఘదూతలోనియొక్కిందియుత్తరార్థము ననుకరించి యున్నది.

“ఆశాబంధః కుసుమసదృశం ప్రాయశో హ్యజ్ఞనానాం
సద్యఃపాతిప్రణయి హృదయం విప్రయోగే రుణద్ధి”

ఇక వ్యాఖ్యాతలును బాఠకులును మేఘదూత ననుకరించినకవులును దీని యాచిత్యము నెంత పొగడిరో లోకమునకుఁ దెలియనిది కాదు. ఇది యిటులుండ, దేవశుని యైనసరమ శత్రువులస్థితిగతులు తెలిసికొని వచ్చి దేవతలకుఁ జెప్పుట ఋగ్వేదమునఁ గలదు. సీతకు శ్రీరామవార్త గొనిపోయినహనుమంతుఁడు సంస్కృతభాషాపరిపూర్ణుఁ డని కవివర్ణించినను, అతఁడు వానరుఁడే. భారతములో నలదమయంతులకు దాత్యము నిర్వహించినది హంస. వీటినిబట్టి కాళిదాసుకుఁ బూర్వమే యిట్టికల్పన ముండె ననియుఁ దెలియుచున్నది. అయితే, అవిప్రాణులు; మేఘుఁ డప్రాణి యనవచ్చును. అవి చేతనము లైనను దాత్యము నిర్వహింపఁ దగినమనుష్యవాక్కు వానికిఁ దెచ్చి పెట్టవలసినదే కదా! ఆ తెచ్చిపెట్టుట చైతన్యముతోఁ గూడ మేఘునికిని దెచ్చి పెట్టవచ్చును. కావున, తేజో వాయు నలల రూపమహాభూతమయుఁడును సంచరణశక్తియుక్తుఁడును సకలభువనశ్రేయస్కరుఁ డును సర్వప్రాణిహితుఁడు సగుమేఘుని గామార్తుఁ డగుయత్సునిదూతఁ గావించిన కాళిదాసుకల్పనము పాఠకాహ్లాదకరమే యని చెప్పవచ్చును. ఈశ్వరునికి హిమాలయునిమామఁ గావించినపౌరాణికకల్పన మాహ్లాదకరము కాలేదా? అట్టి వెన్ని గలవు? వానివంటిదే మేఘదూత్యకల్పనము—

మేఘసందేశ ముపజీవ్యముగా వెలసినవానిలో ముందు గణింపఁదగినది పవనదూత—ఇది ధోయికవిరాజు నిర్మించినది. ఇతఁడు వంగదేశాధీశ్వరుఁ డగు బల్లాల సేనునికుమారుఁడులక్ష్మణసేనునిసభయందలి పంచరత్నములలో నొకఁ డని, లక్ష్మణసేనునిసభామందిరద్వారముమీఁది శిలాఫలకమున వ్రాయఁబడినయొక్కింది శ్లోకముచెప్పుచున్నది.

“గోవర్ధనశ్చ శరణో జయదేవ ఉమాపతిః,
కవిరాజశ్చ రత్నాని సమితౌ లక్ష్మణస్య చ”

ఇందలికవిరాజు ధోయికవిరా జని పవనదూతగద్యమునుబట్టియు, ధోయికః గవిరాజబిరుద మున్నట్లుదీనికడపటిశ్లోకములలోనికవిత్కాభృతాం చక్రవర్తీ—కవినరపతిః—ఇత్యాదివిశేషణములనుబట్టియుఁ దెలియుచున్నది. ఈ గ్రంథమును బ్రకటించినచింతాహరణచక్రవర్తిగారు నిట్లే వ్రాసియున్నారు. చరిత్ర కారులమతమునుబట్టి లక్ష్మణసేనుఁడు క్రీ. ౧౦౯౦-౧౧౪౦ నడిమివాఁడు. కావున గీతగోవిందకారజయదేవగోవర్ధనాచార్యాదులకు సమకాలికుఁ డైనయితఁడును బైకాలమం దారాజసభలోనుండె ననుట విదితము.

లక్ష్మణసేనుఁడు భువనవిజయము గావించినతతీని, మలయాద్రిమీఁదికనక నగరిలో నివసించుకువలయవతి యనుగంధర్వకన్యయతనిఁ జూచి ప్రేమించి తదేక మనస్కుడై కొన్ని వాసరము లట్లే కడపి విరహవేదన సహింప లేక మలయపవను నాతనియొద్దకు దూతగాఁ బంపుట యిందలివిషయము. మేఘసందేశములోనిది నాయకవిప్రలంభము. ఇందలిదినాయికావిప్రలంభము. అంతే భేదము. పవనునికి మార్గము చెప్పుట మొదలగుతరువాతివిషయ మంతయు దానియనుకరణమే.

క్రీ. పదియేడవశతాబ్దిలోనిసూరివాదిచంద్రుఁడు రచియించినపవనదూత కావ్యము మఱొకటి కలదు. ఇదియుఁ బరిమాణమందును వృత్తమునందును విషయమందును బైవాని ననుకరించినదే. ఉజ్జయినీరా జగువిద్యాధీశుఁడు ఖగపతి యపహరించినతనభార్య యగుతారాదేవిచెంతకుఁ బవనుని దూతగాఁ బంపుట యిందలియితివృత్తము.

హంససందేశము హంసదూత యనునామములు గలవి యైదాఱు కనఁ బడుచున్నవి. అందు పూర్వోక్తులైనవేదాంతదేశికవేంకటనాథాచార్యులదొకటి. లంకలో నున్నసీతవద్దకు శ్రీరాముఁడు హంసను బంపుట యిందలికథ. ఈకవి కాళిదాసమేఘసందేశములోనిశ్లోకములఁ జక్కఁగా ననుకరించి దానికంటె నెక్కువ రుచిగా నుండవలె నన్నతలంపుతో దీనిని రచియించినట్లు కనఁబడును. ఒకరిద్దఱు దీనిలోనికొన్నిశ్లోకము లందలిశ్లోకములకంటె రసవంతములుగా నున్నవనిరి. కాని, అది వేదాంతదేశికులయందలిగౌరవముతో నన్నది గాని రసపరీక్షణమూలకము కాదు. ఇందు కొకటి—

“కాన్తోదస్త స్సుహృదుపనతః సంగమాత్కించి దూతః”—కాళిదాసు.

“కిం న స్త్రీణాం జనయతి ముదం కాన్తవార్తాగమో ౭పి”
“కాన్తాశ్లేషా దధికసులభః కామినాం దూతలభః” } వేదాంతదేశికులు

ఇందుమూడవదాని నటుంచి మొదటిరెంటిని బోల్చిచూతము. “మిత్రుని వల్లఁ దెలియవచ్చినప్రియునివార్త ప్రియసమాగమముకంటెఁ గొంచెముతక్కువ” అనఁగా, అట్టివార్త సాక్షాత్ప్రియసమాగమానందము కలిగింపదు గాని, తత్తుల్య మైనయానందము కలిగించు నని భావము. ఇది మొదటిపాదమందలిసారస్యము— “మిత్రునివల్ల—తెలియవచ్చినప్రియునివార్తయు స్త్రీలకు సంతోషము కలిగింపదా? అనఁగా సమస్తసంతోషము కలిగించు ననిభావము. ఇదిరెండవపాదమందలిసారస్యము. ఈరెంటిలో నేది యుచితతరమో, ఏది లోకానుభవసిద్ధమో విద్వల్లోకము నిర్ణయించుఁగాక.

భట్టవామనకృతహంససందేశమున, శాపహతుఁ డగునొకయక్షుఁడు తన ప్రియురాలికి హంసచే వార్త నంపుట విషయము. మేఘునిస్థానమున హంసను బ్రవేశపెట్టినయిది సర్వవిధములఁ గాళిదాసుసందేశమును బోలిన దనవచ్చును. ఈభట్టవామనుఁడు నలాభ్యుదయాదికర్తయగువామనభట్టబాణుఁ డని యొకరనిరి గాని, అందుకుఁ దగినయాధారములు లేవు. అతనికృతులలోనిగద్యలలో సర్వత్ర వామనభట్టబాణసంజ్ఞ కనవచ్చును. ఇందు భట్టవామనసంజ్ఞ కనఁబడుచున్నది. కావున సరి యైనప్రమాణము లభించువఱకు నితఁ డతనికంటె వేఱుని భావించుటయే యుచితము.

క్రీ. పదునాఱవశతాబ్దిలో గోరూపస్వామి రచించిన హంసదూతయందు శ్రీకృష్ణుఁడు రాధకు వార్త నంపుట విషయము. ఇది కాళిదాసకృతిబిడ్డయే కాని, యిందలివృత్తము శిఖరిణి. ఇట్లే కపింద్రాచార్యసరస్వతిని ర్మించినమేఘదూతయు, రఘునాథదాసు రచించినమేఘసందేశమును వినవచ్చును. మఱియొకహంస సందేశము వేదాంతవిషయక మైన దున్నది. దానికర్త యెవరో తెలియరాదు. వారణాసిధర్మసూరి యనుప్రసిద్ధపండితకవి కూడ హంససందేశ మొకటి ని ర్మించెను గాని, అది ప్రాకృతభాషలో నున్నది. నవీనపతంజలిభిరుద మందినశ్రీధర పేరు భట్టుచకోరసందేశము శృంగారప్రధానమై సరసముగా నున్నది.

శుకసందేశములు నాలుగున్నవి. అందు లక్ష్మీదాసు రచించిన దొకటి. ఇది పన్నెండుప్రకరణములగ్రంథ మనియు దీనికి, కాలికట్టుప్రభు వని యూహింపఁబడితిమానవేదరాజు విలాసిని యనువ్యాఖ్య రచించిచె ననియుఁ దెలియుచున్నది¹. ఇందు విరహావస్థలోనియొకపురుషుఁడు భార్యకుఁ దనవార్త నంపుట విషయము. క్రీ. ౧౭ వ శతాబ్దిలోనివాఁడును, అద్భుతదర్పణ మనునాట

కము రచించినవాఁడును దక్షిణదేశీయుఁడు నగుమహాదేవకవియు; క్రీ. ౧౭౮౬ లోనివాఁ డగుయాదవచంద్రవిద్యారత్నకవియు; రంగాచార్యకవియు నిర్మించిన శుకసందేశములు సజీవము లై యున్నట్లు తెలియవచ్చును. దేవులపల్లినరసింహ శాస్త్రినిర్మిత మైన దాధునిక మొకటి కలదు. అందు, సింహాచలనివాసిని యగు నొకరాజవత్ని జూదములో రాజ్యము పోగొట్టుకొన్న తనప్రియునిగూర్చి విచారించుచుఁ జెన్నపురిలోనియొకన్యాయవాదికడకు శుకమును బంపుట యనువిషయము వర్ణితము. కీరదూత మనునొకటి రామగోపాలుఁడు నిర్మించిన దున్నది. నవద్వీపరాజును వివాదార్ణవసేతుకర్తయు నగుకృష్ణచంద్రునియాస్థానములోనివాఁ డీకవి యని తెలియుచున్నది. ఇందు గోపికలు మధురలో నున్న కృష్ణునియొద్దకుఁ గీరమును బంపుట వర్ణింపఁబడినది.

చంద్రదూత మనుపేరఁ గృష్ణచంద్రతర్కాలంకారుఁడు, జంబూకవి, వినయ ప్రభువు, సనుముగ్గురు రచించినకావ్యములు కలవు. మొదటిదానిలో నీత రామునికడకుఁ జంద్రుని బంపుట విషయము. వినయవిజయగణి యన్నజైనకవి రచించినయిందుదూతమున యోధపురప్రాంతములందలిజైనక్షేత్రములు వర్ణింపఁబడినవి.

కృష్ణుఁడు గోపికలకడ కుద్ధవుని బంపుట యనువిషయముతో శ్రీహంపగోస్వామి రచించిన ట్లొకయుద్ధవదూతమును, ఈవిషయముతోనే మాధవశర్మ నిర్మించినయుద్ధవదూతము మఱియొకటి యుఁ గలవు. కడపటిది వ్రాతప్రతిలోని సమయమునబట్టి క్రీ. ౧౭౦౦ ప్రాంతమునఁ బుట్టిన దనితెలియుచున్నది. కుక్కుట క్రొడ (కాలికట్టు) ప్రభువు లైనరవివర్మ గోడవర్తలయాశ్రితుఁడై పేరుపొందిన వాసుదేవకవి యనునతఁడు భృంగసందేశము నిర్మించి తనకుఁ బంపఁగా దానిని జూచి యుద్దండకవికుంజరుఁడు కోకిలసందేశము రచించి యాతనికిఁ బంపె నని యొకకింపదంతి కలదు. ఇం దొకకాముకుఁడు కేరళదేశములో నున్నతనకాంతకు గోకిలచే సందేశ మంపుట వర్ణితము. ఈయుద్దండకవియే మల్లికార్జునమను ప్రకరణము రచించినవాఁ డనునభిప్రాయమును వీరరాఘవాచార్యులుగారు సమర్థించియున్నారు. అందుచే నీతఁడు క్రీ. ౧౮౦౦ ప్రాంతమున నున్నవాఁ డని తోచుచున్నది. నృసింహకవియు, తాతయకుమారుఁ డగువేంకటాచార్యుఁడు ననువారు, గూడఁ గోకిలసందేశములు రచించి రని తెలియుచున్నది.

కాళిదాసుమేఘసందేశములోనిశ్లోకములనాల్గవపాదములు గ్రహించితక్కిన మూఁడేసిపాదములు పూరించి కొందఱు సందేశకావ్యములు రచించిరి. అందు మేఘదూత సమస్యాలేఖ యొకటి. దీనికర్త మేఘవిజయకవి. “క్రీ. ౧౬౬౯ లో సమాప్తి గాంచినహైమకముది యనునీతనివ్యాకరణగ్రంథమే భట్టోజదీక్షితుల

సిద్ధాంతకాముది కాదర్శమని కొందఱు అనిరి గాని, యది భ్రాంతిమూలకము. ఇతఁడు హైమకాముది రచించెనా లేదా యనువిచారణీయవిషయ మటుండ క్రీ. ౧౬౪౦ ప్రాంతమందలిభట్టోజ్జీక్షితులకు, క్రీ. ౧౬౭౧ లో మేఘదూతసమస్యాలేఖ పూర్తి గావించినయితఁడు పూర్వ డనుట పొసగదుగదా! కావున నితఁడు దీక్షితుల కించుకసమకాలికుఁడై యతనితరువాతఁ గూడ నున్నవాఁ డని చెప్పవచ్చును. ౧౭ శ్లోకములతోఁడిచేత దూతయు, విక్రమకవి నిర్మించిన నేమిదూతయు, చారిత్ర సుందరగణించియించినశీలదూతము నిట్టివే. ఇట్టివానిలో—

క్రీ. ఎనిమిదవశతాబ్దిలోనిజన సేనుఁడు రచించినపార్శ్వభ్యుదయము మొదటిది. ఇది సందేశకావ్యము కాదు. ఇందు పార్శ్వనాథుఁ డనుజైనాచార్యుని చరిత్రము వర్ణింపఁబడినది. ప్రైగంధములు దీని ననుకరించి కాళిదాసశ్లోకతురీయ పాదములను స్వీకరించుట యారంభించినవి.

ప్రబంధచింతామణిరక్తంబై వేత్రసమేరుతుంగకవి జైనమేఘదూతము నిర్మించెను. ఇందు సంసారవిముఖుఁడై లేచిపోయిన నేమినాథునికడ కతనిసతి మేఘుని దూతఁగాఁ బంపుట విషయము. క్రీ. ౧౭౦౬ లో వైద్యనాథభట్టు శ్రీకృష్ణనిచెంతకు గోపికలు తులసిదళమును బంపుట యనువిషయముతోఁ దులసీ దూతము నిర్మించెను. ౧౭౨౩ లో, నవద్వీపరా జయినరఘురామరాయమహాోదయునియాస్థానకవి యైనమహాోపాధ్యాయకృష్ణకవిసార్వభౌముఁడు పదాంగ దూత నిర్మించెను. ఇందు గోపికలు శ్రీకృష్ణపదచిహ్నము నర్థించుట విషయము. శ్రీకృష్ణునకు దూత సంపుట యనువిషయముతో, పాంధదూత పికదూత మొదలైన వింకను గలవు. నైయాయికశిఖామణియు వార్తికాకారుఁడును విద్యావాచ స్పతిపాత్రుఁడును విద్యానివాసపుత్రుఁడు నగురుద్రన్యాయవాచస్పతి భ్రమర దూతము రచించెను. ఇందు జానకీరాములవృత్తమే వర్ణింపఁబడినది.

మనోదూతకావ్యములు నాలుగు కనఁబడుచున్నవి. ఇవి భక్తిరసప్రధానములు. ఇం దొకటి వంగదేశీయుఁ డైనవిష్ణుదాసుఁడు నిర్మించినది. మఱొకటి యితనివంశములోనివాఁ డయినరామకవి కల్పించినది. తక్కినరెంటికర్తలనామములు తెలియరావు. ఇట్లే వింజమూరివీరరాఘవాచార్యుఁ డొకమానససందేశమును మహామహాోపాధ్యాయలక్ష్మణసూరి యొకమానససందేశమును రచించిరి. ఈసూరిమహాశయుఁడు విప్రసందేశమునుగూడ నిర్మించెను. ఇట్లాధునికులు రచించినవియుఁ గొన్ని గలవు. వానిలో—

యక్షసందేశము లేక యక్షోల్లాసము— కాళిదాసమేఘసందేశపూరణపరమైనయీకావ్యమును నిర్మించిన యతఁ డభినవకాళిదా సునఁబ్రహ్మశిష్టకృష్ణమూర్తి

మహాకవి. ఆంధ్రగీర్వాణములందును సంగీతశాస్త్రమందును, అందెవేసినచేయి
యగునీవిద్వత్కవి షీకాపురసంస్థానాధీశ్వరు లగు శ్రీరాజా రావుగంగాధరరామా
గావుబహదరువారినత్కృతి నందినవాడు. హరికారికాసర్వకామదాపరిణయాది
బహుగ్రంథకర్త యగునితడు క్రీ. ౧౮౭౦ ప్రాంతమున స్వగృహమందున్నాడు. కోన
లేయవైదికుడు సర్వశాస్త్రపుత్రుడు నైనయీమహావిద్వాంసుడు లంకావిజయ
కర్త యైనసిండిప్రోలులక్ష్మణకవికి సమకాలికుడు. యక్షునిప్రార్థనము విన్న
మేఘుడు దయతో మారుతప్రేరితుడై యలకాపురము వెళ్లివచ్చుట మొదలుగా
యక్షుడు శాపావసానమున స్వపురమున కేగి భార్యతోనుఖముగా నుండుట
యనునంతవఱకుఁ గలకథ యీయక్షోల్లాసమున వర్ణింపఁబడినది. ఇందు కుదా
హరణములు—

“సానుక్రోశ సుపది స ఘన సుమ్య గాలోచ్య కార్యమ్,
నిర్యా యాగా న్నిజపథగతో మారుతప్రేరితో ౭గాత్”
“క్రీడ తేటం పునరపి కృతీ ప్రాప తం చిత్రకూటమ్”
“వధ్వా సాకం చిర మనుభవన్ వాసవ శ్రీనిధానం,
ప్రాసాదం స్వం సురగిరినదృ గాభన మాసాద్య రేజే”

దూతగా వచ్చినమేఘునితో యక్షకాంత తనస్థితిగతులు చెప్పుట యను
విషయముతో మేఘప్రతిసందేశ మనుపేర మండికల్లు రామశాస్త్రీ నిర్మించి
నదియు, యక్షునిభార్య తనభర్త విధించినశాపము తొలఁగింపు మని కుబేరుని
బ్రార్థించుట, అతఁ డట్లుచేయుట భార్యభర్తలసమాగమము ననెడివిషయము
లతో మేఘదాత్య మనుపేరఁ ద్రైలోక్యమోహనగుహనియోగికవికీర్తి రచి
యించినదియుఁ గలవు. వీటిని బోలినదే—

ఘనవృత్తము—ఇది రచియించినమహాపండితుడు సుప్రసిద్ధనామధేయుఁ
డగుకోరాడ రామచంద్రశాస్త్రీ. ఆంధ్రగీర్వాణసాహిత్యనిధి యైనయీవిద్వత్కవి
యుభయభాషలందును బెక్కుగ్రంథములు నిర్మించెను. ఏబదిసంవత్సరముల
క్రిందటియీవిద్వత్సక్తి యక్షయాచితుఁ డైనమేఘుఁ డలకాపురము వెళ్లి వార్త
చెప్పుట యక్షకాంతస్థితి తెలిసికొనివచ్చుట యక్షీయక్షులసమాగమము ననువిష
యములతో నీకావ్యము నిర్మించెను. ఈక్రిందియారంభశ్లోకమువల్లదీనిశైలియుఁ
గవిత్వరచియుఁ దెలియఁగలవు.

“ఇత్యుక్తో ౭సౌ నపది జలద. స్తేన దీనాత్మ నాలం
శ్రుత్వా కామం సరసహృదయ ప్రాగ్రణీత్వా తప్రహృష్టః
లోకే దీనావన మనువమం పుణ్య మాదత్త ఏవం
సంతః ప్రాచు స్తదిహ హి మయా తోషణీయ స్సఖా మే.”

ఇంతకు మున్ను పేర్కొన్నసందేశకావ్యములలోఁ బాలావఱకుఁ గల్పితములే. వీనివలెనే కల్పితములు నీతిదాయకములు నైనమఱికొన్నిటిని జూతము—

కల్పితకావ్యములు—క్రీ. ౭౦౦ ప్రాంతమునఁ గాశ్మీర మేలినజయాపీఠుని యాస్థానమున ముఖ్యమంత్రియు విద్యత్కవియు నైనదామోదరగుప్తుఁడు రచించిన ౯౨౭ ఆర్యాశ్లోకములతోడికుట్టనీమత మనెడికావ్యము లోకజ్ఞానదాయకమై వెలయుచున్నది. కాశీనివాసిని యగుమాలతి యనువారాంగన యొకనాఁడు మేడపై నుండి వీధిని బోవునొకగాయకుఁడు పఠించిన—

యావనసౌందర్యమదం దూరే ణాపాస్య వారవనితాభిః,
యత్సేన వేదితవ్యాః కాముకహృదయార్జనోపాయాః.

అనుశ్లోకము విని మేడ దిగి యాపురమున చూతీకృత్యము నిర్వహించు వికరాల యనుకుంటెనక తైయింటి కేగి విటుల వశపఱుచుకొనునుపాయములు తెలుపు మని వేడఁగా, అది సోదాహరణముగా వాని నుపదేశించుట యిందలి వస్తువు. ఈగ్రంథము చదివినవారు వారకాంతలమాయ లెఱిగి వారికి లోఁబడకుండుట కవియభిప్రాయము. సరస్వతైలితోడియీకావ్యము చిరకాలము మఱుఁగు పడియుండ, పేటర్సనుపండితుఁడు ౧౮౮౫ లో దీని నుద్ధరించి కావ్యమాలవారికిచ్చి ప్రకటింపఁజేసెను.

క్రీ. ఎనిమిదవశతాబ్దిలో నుదయించిన 'అమరుశతకము' దీనివలె నీతి గఱపునది గాకున్నను, శృంగారప్రధానమై రసికరంజక మగుచున్నది. శంకరాచార్యుఁడు కార్యవశమున, అమరుకరాజుదేహమునఁ బ్రవేశించి దీనిని రచించె నని కింవదంతి. కాని, దీనివ్యాఖ్యాతలలో, పెదకోమటింద్రునిపుత్రుఁ డగు వేమభూపాలుఁడును, అర్జునదేవవర్మయుఁ గూడ నమరుకుండే దీనికర్తయని తెలిపియున్నారు. ధనికాదిలాక్షణికులు పెక్కుసందర్భముల నిందలిశ్లోకము లుదాహరించుటయే దీనియుత్తమత్వమును దెలుపఁగలదు. మఱుటాదిమహాలాక్షణికులు వ్యంగ్యమున కుదాహరించినయీక్రిందిశ్లోక మిందలిదే—

“నిశ్శేషచ్యుతచస్తనం స్తనతటం నిర్మల్లప్తరాగో ౨ధరో
నేత్రే దూర మనజ్ఞానే పులకితా తస్మి త వేయం తను,
మిథ్యావాదిని దూతి! బాన్ధవజన స్యాజ్ఞాతపీడాగమే
వాపీం స్నాతు మితో గతాసి న పున స్త స్యాధమ స్యాన్తికమ్”

ఇందలి ౧౦౨ శ్లోకములలోను బ్రతిశ్లోక మిట్లురస మొలుకుచు మనోహరమగును. లోకప్రసిద్ధ మైనవేమభూపాలవ్యాఖ్య దీని ఖ్యాతిని మఱిత విస్తరింపఁజేసినది.

సంగీతచింతామణి యనుమఱియొకకృతి నిర్మించినవీరనారాయణుఁ డనఁబడునీ వేమభూపాలుఁడు వ్యాఖ్యానతారికలో స్వీయవంశవర్ణన కొంతగావించియున్నాఁడు. తదనుగుణముగానే యితనికినిష్ఠపితామహుఁ డైనవేమభూపునిద్వితీయపుత్రుఁ డన వేమభూపతి, లోహితగోత్రుఁ డైనయిమ్మడింద్రున కిమ్మడిలంక గ్రామ మగ్రహారముగా నిచ్చుచు వ్రాయించినతామ్రశాసనమందును వేమవంశవర్ణన కలదు ¹. ఆశాసన ములోనికాలబోధక శ్లోక మిది—

“శాకాబ్దే గగనాభ్రవిశ్వగణితే సిద్ధార్థిసంవత్సరే,
మాఘే కృష్ణచతుర్దశీశివతిథౌ వీరాన్నవేమప్రభుః”

ఇందలి ‘గగనాభ్రవిశ్వ’ శబ్దములకు శా. శ. ౧౩౭౦ అర్థమని, త. గణపతిశాస్త్రిగారు నలాభ్యుదయ (అనంతశయనముద్రణము) పీఠికలోనిర్ణయించిరి. వా రెట్లు నిర్ణయించిరో తెలియదు గాని, ఇది సిద్ధార్థిసంవత్సరమునకు సరి పడదు. అనవేమభూపాలునిజీవితకాలమునకును సరిపడదు. ౧౩౬౧, ౧౩౬౧, ఇవి సిద్ధార్థికి సరిపడును. కాని ౧౩౬౧ లో నీ రాజున్నట్లు ప్రమాణము కనఁబడదు. శా. శ. ౧౨౯౮ అగునలసంవత్సరమాఘపూర్ణిమాదినమందు, అనవేమభూపాలుఁడు తమకులదేవత యగుములగురమ్మకు మూఁడుగ్రామము లిచ్చినట్లు అమీ నుబాదాశిలాశాసనములోనిసీసము చెప్పుచున్నది ².

“శాకాబ్దములు సహస్రమును నిన్నూటతోబదియెనిమిది యగుభవ్యసంఖ్య,
కలిగి యొప్పారెడి నలవత్సరంబున మాఘమాసముపూర్ణిమాదినమున,
విశ్వోత్తరుం డనవేమభూపాలుండు—” ఇత్యాది—

ఈయెండుశాసనములలోని యనవేమభూపాలుఁ డొకడేకాని, యిద్దఱును వేఱుగారు. కావున, శా. ౧౩౦౦ ప్రాంతమున రాజ్యముచేసిన యనవేమభూపాలుఁడు శా. ౧౩౭౦ లోఁ బైతామ్రశాసనమువ్రాయించె ననుట పొసఁగదు. అందుచే శాసనములోనియక్షరములు పఠించునపుడు గలిగినప్రమాదమువల్ల ‘గగనాభ్రవిశ్వ’ పాఠము వచ్చెనేమో యనియు, ఇది సరియైనపాఠమే యైనచో నర్థము సందిగ్ధమనియు సిద్ధార్థికి సరిపడ దనియుఁ జెప్పవలసియున్నది. అనవేముఁడు తప్పక, శా. ౧౩౦౦ ప్రాంతమువాఁ డనుటకు, అతనిపెత్తండ్రిమనుమఁడైన మనగ్రంథకర్త యగువీరనారాయణుఁ డనఁబడువేమభూపాలునికాలమందలి యొకధర్మశాసనము

1. చూ. శృంగారదీపికావతాఠిక. మద్రాసు ప్రాచ్యలిఖితపుస్తకపట్టిక. నం. 20

చూ. కావ్యమాలా ప్రకటితప్రాచీనలేఖమాల. నం. 143 శాసనము

2. చూ. ఆంధ్రసాహిత్యపరిషత్తుశాసనపద్యమంజరి, శాసనము 68.

ప్రమాణ మగుచున్నది ¹. ఫిరంగిపురశాసన మనఁబడెడియొక్రిందిధర్మశాసన కావ్యము సంస్కృతాంధ్రముల రచించినవాఁడు శ్రీనాథకవిసార్వభౌముఁడు. వీరశ్రీవేమభూపతిసభలోవిద్యాధికారి, తటాకప్రతిష్ఠాపూపధర్మకర్త, వీరనారాయణవేమభూపతిధర్మపత్ని సూరమాంబ. శాసనభాగము కొంత—

“శాకాబ్దములు సహస్రమును మున్నూటముప్పదియొక్కఁడును నై నభవ్యసంఖ్య, వఱలు విరోధిసంవత్సరంబున ఫాల్గునంబున ఒహుళపక్షంబు విదియ..., వీరనారాయణుఁడు వేమవిభునిదేవి “భూరిసద్గుణనికురంబసూరమాంబ—”

ఈశాసనకాల మైన, శా. ౧౩౩౧ విరోధిసంవత్సరము, సరియగును. కావున, అనవేముఁడు క్రీ. ౧౩౭౮ ప్రాంతమున రాజనియు, మనవ్యాఖ్యాత వేమభూపాలుఁడు క్రీ. ౧౪౧౦ ప్రాంతమున రాజనియు విశ్వసింపవగును. శా. శ. ౧౩౩౭ లో, సమదారిరాయవేశ్యాభుజంగాదిబిరుదవిభాసితఁ డైనవ్యాఖ్యాతృవేమభూపాలుని పుత్రఁ డగురాచవేమభూపుఁడు తల్లి త్రవ్వించినసంతానసాగరమనుతటాకమునకు, కాలువ త్రవ్వించె ననెడిశ్రీనాథనిర్మిత మైనమఱియొకశాసనము గూడఁ బైవిషయమును బలపఱుచుచున్నది. ఈసమయము క్రీ. ౧౪౧౫ ఇంక నిది యిట్లుండనిండు—

పూర్వోక్తఁ డైనగోవర్ధనాచార్యుఁడు ౭౦౦ ఆర్యాశ్లోకములు గలయార్యాసప్తశతీని సహృదయరంజకముగాఁ గల్పించియున్నాఁడు. చదువ నింపైనయొగ్రంథము ముద్రితమైనది. విద్వద్విద్యనోదార్థము తా నీకృతి సృజించినట్లును దీనిని దనశిష్యుఁ డైనయదయనుఁడును సోదరుఁ డైనబలభద్రుఁడును జక్కఁబఱచివ్యాప్తికిఁ దెచ్చినట్లును, ఈక్రిందివిధముగాఁ గవి చెప్పియున్నాఁడు.

“కవినమరసింహనాదస్వరానువాదః? సుధైకసంవాదః
విద్వద్విద్యనోదకస్తః సందర్భోఽయం మయా సృష్టః,
ఉదయనబలభద్రాభ్యాం సప్తశతీ శిష్యసోదరాభ్యాం మే
ద్యౌ రివ రవిచంద్రాభ్యాం ప్రకాశితా నిర్మలీకృత్య...,
అకృ తార్యాసప్తశతీ మేతాం గోవర్ధనాచార్యః”

కాశ్మీరదేశరాజైనశ్రీహర్షదేవుని వర్ణించుచు ౭౫ పద్యముల రాజేంద్రకర్ణ పూర మనుచిన్న కావ్యము నిర్మించినశంభుకవి, అన్యోక్తిముక్తాలత యనునొకశతకము నిర్మించియున్నాఁడు. హర్షదేవునికాలమునుబట్టి యితఁడు క్రీ. ౧౦౮౮-౧౧౦౦ నడుమ నీకావ్యము నిర్మించినట్లు తెలియుచున్నది. రసభావగర్భనిర్భర మైనయిది

చదువ నింపుగానున్నది. పక్షులమీఁదను, చెట్లమీఁదను, పువ్వులమీఁదను బెట్టి వర్ణించినయిందలివిషయము లోకజ్ఞానదాయకము. వీరేశ్వరభట్టుననోక్తిశతకమును, మిథిలావాసి యైనమధుసూదనకవియన్యూపదేశశతకమును బైదానివలెనే హృద్యములై యున్నవి. ఇవి యన్నియు కావ్యమాలలో ముద్రితములు.

ఈసందర్భమున నెన్నఁదగినది పండితరాయలభామినీ విలాసము. ప్రాస్తావిక శృంగార కరుణా శాంతము లనుభాగముల విలసిల్లునిది కల్పితము లైనవైనోదికకావ్యములకు శిరోభూషణ మనఁదగును. ఇతనిచాటువులు వందలు వేలుగలవు. భామినీవిలాసములో లేనివి వంద లన్యూపదేశపరము లైనశ్లోకములు వినవచ్చును. కీర్తిశేషు లైనశ్రీతునిరాజావారు పండితరాయలశ్లోకము లన్నియు సమకూర్చి ప్రకటింపఁజేసిరి. అందలివిభాగము సముచితము గాలేదు. ఇతరులశ్లోకములు గూడ నందు కనఁబడుచున్నవి. అట్టివానిని దీసివేసినను జగన్నాథపండితరాజు శ్లోకములు సహస్రమునకుఁ దక్కున కా వనవచ్చును.

“దిగన్తే శ్రూయన్తే మదమలినగణ్డాః కరటినః

కరిణ్యాః కారుణ్యాన్పద మనమశీలాః ఖలు మృగాః

ఇదాసీం లోకే ౭ స్తి న్ననుపమశిఖానాం పున రయం

నఖానాం పాణ్డత్యం ప్రకటయతు క స్తిన్ మృగవతిః”

ఈశ్లోకము రాజావారికూర్పులోని ‘సింహః’ అనుశ్లోకక్రింద నున్నయిరువదిశ్లోకములలో నొకటి. ఇది ముద్రిత మైనభామినీవిలాసమున గ్రంథారంభమున నున్నది.

అప్పయదీక్షితులు చిత్రమీమాంస రచించుటయు, ఆకాలముననే పండితరాజు దానిని ఖండించుటయుఁ బ్రసిద్ధముకదా! ఆసందర్భములోఁ బండితరాజు, శాస్త్రవాద మొనరింప నప్పయదీక్షితులయింటికి వచ్చెనట. అతఁడు జాతి భ్రష్టుఁ డన్న హేతువున నప్పయదీక్షితు లతనికిఁ గనఁబడకుండెనట. విదుషి యైనదీక్షితులకూఁతురును శిష్యులును గనవచ్చినను వారు సంభాషింపఁ దగ రని యెంచి పండితరాయలు తిరిగిపోవుచుఁ బైశ్లోకము చెప్పెనట. ఈకింపదంతి యెంత నిజమో! అతనిప్రాణభరణకావ్యము గూడ నవ్వు పుట్టించుచు నీతిగఱపుచు మనోహర మగుట ప్రసిద్ధము. ఇది కామరూపదేశాధీశ్వరప్రాణనారాయణరాజు స్తుతిపరము.

పండితరాయలన్యూపదేశపద్ధతి ననుకరించినవారు మఱికొందఱు గలరు. వారిలో వాంఛేశ్వరుఁ డొకఁడు. ఇతఁడు తంజావూరుపాలకు లైనభోసలవంశ

రాజులయమాత్యులలోనివాఁడు ప్రతాపసింహునియాస్థానమున సమాత్యుఁడు విద్వత్కవి. ఇతనికృతి మహిషశతకము¹. దీని కితనిమునిమునుమఁ దైనవాంఛేశ్వరుఁడు క్రీ. ౧౮౧౩ లో, వ్యాఖ్యనిర్మించెను. ఆరెంటినుండి యీ క్రిందివిషయము తెలియుచున్నది.

“శ్రీమద్భోసలవంశదుగ్ధజలధేః సమ్పూర్ణచంద్రోపమో,
యః శాస్తిక్షితి మక్షతి క్షితిపతి ర్హర్తాః ప్రతాపః స్వయమ్,
దీర్ఘాయుః డితశత్రు రాత్రజయుతో ధర్మీ ప్రజారాగవా
నుల్లాఘో ౭స్తు స నిస్తులై ర్నిజసభాస్తారైః క్రమా దాగతైః”
“నానాజిప్రభుశాహజీంద్రశరభేంద్రానందరాయాదయో
విద్వాంసః ప్రభవో గతాః శ్రితసుధీసందోహజీవాతనః,
విద్యాయాం విషబుద్ధయో హి వృషలాః సభ్యా స్త్విదాసీస్తనాః,
కింకుర్వే ౭మ్భు! కృపే వ్రజామి శరణం త్వా మేవ విశ్వావసీమ్”...
“తత్ర తంజాపురం నామ రాజాస్థాన మనుత్తమమ్,
రాజానః ప్రథితా స్తత్ర భోసలీయాన్వవాయజాః,
తదమాత్యుకులోత్పన్నః శ్రీమాన్ వాంఛేశ్వర స్సుధీః,
శిష్టః కర్ణాటజాతీయో వేదవేదాఙ్గపారగః...
మహిషవ్యాజతో రాజబుద్ధిం చక్రే సునిర్మలమ్,
తస్య నస్తా మాధవార్యపాత్రః శ్రీనరసింహతః,
వాంఛేశ్వరో లబ్ధజన్తా పితృప్రోక్తేన వర్తమానా,
వ్యాఖ్యాస్యే తం ప్రణ మ్యైత న్నాహిషం శతకం ముదా,
కాశ్యాం రచితా మాహిషశతకవ్యాఖ్యా సుధీముదే భూయాత్,
బాణగ్నోద్గీర్ణిదుమితే శకకాలే—”

దీనినిబట్టి ప్రతాపసింహవాంఛేశ్వరులు క్రీ. ౧౭౨౦ ప్రాంతమునఁ దంజా పూరుపురమున నుండి రని తెలియఁ గలదు. నానాజీమొదలగురాజులకును, ఆనంద రాయఁడు మొదలగువిద్వత్సంత్రులకును సదన మైనతంజాపురసంస్థానము నేటికి దురాత్ములగుసభ్యుల కాకర మైన దన్నమూలకర్తమాటలనుబట్టి, ప్రతాపసింహుఁడు సభలో దుష్టులకుఁ జో టిచ్చుట కనిపెట్టి యతనిబుద్ధి మార్చి సన్న్యాస దేశముగా నీశతకము కూర్చె నని విదిత మగును. వ్యాఖ్యాత, అవతారికలో,

1. ఘనశ్యాముఁ డనుకవి యొకఁ డాకాలమున వాంఛేశ్వరునిప్రత్యర్థియై యుండెను. అతఁడు డమరుక మనుపేర నిట్టికృతియే నిర్మించెను. దానికి రాజశేఖరుఁడు వ్యాఖ్య నిర్మించెను. కాని, ఆమూలవ్యాఖ్యలురెండు నణగి యున్నవి. చూ. తంజా. లై. బ్ర. రీ.—

“రాజు చిన్నవాడై ఖిలులను జేరఁదీసి వారితో నాటలాడుచు మంత్రిహితవచనములు వినకుండనుండ, అతనిని సన్మార్గమునకుఁ ద్రిష్పట కీశతకము కవి నిర్మించెను” అని వ్రాసినదియుఁ బైయభిప్రాయమును బలపఱచుచున్నది.

ఈవ్యాఖ్యాత వాంఛేశ్వరుడే హిరణ్యకేశిశ్రాతసూత్రమునకు వ్యాఖ్య వ్రాయుచు దానియవతారికలో, తాను శరభమహారాజునికటవర్తి ననియు, సాంబ సదాశివగురుశిష్యుడ ననియు, షడ్వర్ణసీపారగుడ ననియు, కాశీయాత్రచేయఁ బోవుచు దారిలోఁ గృష్ణాతీరమునందు పట్టవర్ధనవంశరాజు లగురామచంద్రహరి మహాదేవగణపతు లనురాజుసోదరులయాదరము గాంచితి ననియు వ్రాసికొనెను.

లోకవిమర్శనరూపము లోకజ్ఞానదాయకము నైననీలకంఠదీక్షితునికలివిడంబనమును, అన్యైషదేశమును జిన్నకావ్యము లైనను, చదువ నింపుగానుండును ¹. ఈదీక్షితుడు గాక, వాంచి (తిరువాన్కూరు) పురనాథుఁ డగురామవర్మయాస్థానములోనివాఁ డగుమఱియొకనీలకంఠదీక్షితుడు వర్ణనాసారసంగ్రహ మనుపేర్దగ్రంథ మొకటి సమకూర్చియున్నాడు. ఇది సుభాషితరత్నావళివంటినంకలనగ్రంథము. ఇందు చంద్రశతకము కీర్తిశతకము ప్రతాపశతకము రాజవర్ణనశతకము అన్యైషదేశశతకము కవీశ్వరవర్ణనశతకము రాజనిందాకవినిందాశతకము—ఇత్యాదిగాఁ బదునెనిమిదిప్రకరణములు కలవు. ఇందు లేనివర్ణన లేదనుటయతిశయోక్తి కాదు. ఈగ్రంథ మముదితము ². చాటువులును, ఇతరగ్రంథస్థములును, కల్పితములు నై నశ్లోకము లిందు గూడ వంద లున్నవి. రామవర్మరాజీగ్రంథనిర్మాతకు బ్రబంధసాగరుఁ డనుబిరుద మిచ్చియున్నాడు. ఇందలితక్కినవర్ణన లెటు లున్నను మొదటియెనిమిదిశతకములు లోకజ్ఞానాకరము లనవచ్చును.

ధర్మదాసుఁ డనుకవీంద్రుడు స్వయముగా నిర్మించినవిదగ్ధముఖమండన మనుకావ్యము నిట్లే నైనోదికమై నాలుగుపరిచ్ఛేదముల నెలయుచున్నది. కాని, పొడుపుడుకథలవంటిశ్లోకములతోడియిది చదివినంతనే యర్థస్ఫూరకము కాదు. ఇందలివి రెండుశ్లోకములు.

“అనేకసుషిరం వాద్యం కాస్తం స్త్రీముఖపజ్జుజమ్,
విద్ధి తత్ త్ర్యక్షరం రాజన్ చక్షుశ్శ్రోత్ర సుఖావహమ్”
“బాణశ్చ పఞ్చబాణశ్చ ద్వా విమా హృదయంగమా,
యాభ్యాం కాదంబరీహర్ష చరితార్థః కృతోజనః”

1. ఇందు, కలివిడంబనము నే నాంధ్రీకరించి ప్రకటించితిని.
2. మదరాసుపాఠ్యపుస్తకభాంధాగారమున నున్నది.

అప్పయదీక్షితులవంశములోని 'అచ్చాన్' అనుకవి రచించినయన్యోక్తిమాల యొకటి కలదు. అదియుఁ బైవానివలె హాస్యకరమై నీతిదాయక మగుచున్నది. ఈకవి రచించినవి, అద్వైతరసమంజరి నరాభరణము ననుమఱిరెండు గ్రంథములు కలవు. ఇతఁడు తన్నుఁ గూర్చి యిట్లు చెప్పుకొనెను.

“గోపాలార్ణవనామ్ని గ్రామే మృదుసూక్తిమల్లికారామే
ఆకలితవసతి రాచ్ఛా సకరో దన్యోక్తిమాలికా మేతామ్”

ఈగోపాలసముద్రము తంజావూరుజిల్లాలోనిమన్నారుగుడికి సంబంధించినట్లు తెలియుచున్నది. ఇది గాక, అహోబలసుధీపుత్రుఁడైనలక్ష్మీనరసింహాకవి నిర్మించినయన్యోక్తిమాల మఱియొకటి యున్నది. అందు, కోకిల ఘూక గరుడ సింహాదు లయినయన్యోక్తు లనేకములు కలవు. అది పండితరాయలయన్యోక్తి కనుకరణ మనుట స్పష్టము. కవితామృతకూప మనునది పైవానివంటిదే గౌర మోహనుఁడు కల్పించిన దున్నది. ఇది సుమారు రెండువందలశ్లోకములకావ్యము. ఇందు చక్కనిహిత ముపదేశింపఁబడినది. కవిరాక్షసీయ మనుశతశ్లోకకావ్యము నిట్టిదే. ఇతఁడు త న్నిట్లు తెలుపుకొనెను.

“సాక్షరేషు భవ తీహ జగత్యాం సర్వ ఏవ హృది మత్సరయుక్తః,
సాక్షరం కవిజనేషు త మేతం లోక ఏష కవిరాక్షస మాహ”

ఈకృతికి శిష్టపదార్థదీపిక యనువ్యాఖ్య నాగణార్యుఁడు నిర్మించియున్నాఁడు. ఇట్లే శ్రీనివాసకవినిర్మితకవినంజీవినియు, కవులపేళ్లు తెలియనికావ్యసంగ్రహము కురంగీపంచకము మొదలైనవియు వంద లున్నవి. ఆశ కంతము లే దన్న సామెత కుదాహరణముగాఁ గావ్యసంగ్రహమున నీక్రిందిశ్లోక మున్నది.

“నిస్సోష్ణ వష్టి శతం శతీ దశశతం లక్షం సహస్రాధిపా,
లక్షశః క్షితిపాలతాం క్షితివతి శ్చక్రేశతాం వాంఛతి,
చక్రేశః పున రింద్రతాం సురపతి రాబ్రహ్మం పదం వాంఛతి
బ్రహ్మ శైవపదం శివో హరిపదం హ్యశావధిం కో గతః ?”

పూర్వోక్తకావ్యములన్నిటిలోఁ బెద్దది చాటుధార యనుగ్రంథము. ఇందు నానాపద్ధతి నీతిపద్ధతి ప్రభుపద్ధతి విద్వత్పద్ధతి అన్యైవదేశపద్ధతి శృంగారపద్ధతి యనుభాగములు గలవు. ఇందు రమారమి వేయిశ్లోకము లున్నవి. ఇందు ప్రాచీనగ్రంథములలోనినీతిదాయకము లైనశ్లోకము లపరిమితముగా నున్నవి. ఇది యొకసంకలనగ్రంథము. చాటురత్నాకరము, చాటుశ్లోకములు. మొదలగునవిట్టివే యింకను గనవచ్చును. రమాలోకనాథులపుత్రుఁడైనచక్రకవి రచించిన

చిత్రరత్నాకర మనుశ్మతి వేదుకుఁ దగినది. ఉబుసుపోకకుఁ జదువఁదగిన గ్రంథముల నిది యొకటి. పొడుపుడుకథలపుట్ట. ఇఁక, శృంగారప్రధానములు హాస్యజనకములు నగుకావ్యములలో గణింపఁ దగినకొన్ని—

విటవృత్త మనుచిన్న కావ్య మొకటి భర్తృహరి కంటఁ గట్టఁబడియున్నది. ఇది హితోపదేశపరముగాఁ బరిణమించినను, శృంగారపూర్ణ మే. శృంగారశతకము నిర్మించిన భర్తృహరి మరల దీనిని వ్రాయుట యసంగత మగుట యటండ, శైలి గాని భావము గాని యతని కారోపింపఁ దగి లేవు. ఇందుకు మొదటిశ్లోకమే చాలును.

“నితమ్బాలసగామిన్యః పీనోన్నతపయోధరాః
మన్తథాయ నమ స్తస్మై య స్యాయ తన మజ్జనాః”

ఇది యిట్లుండ, ‘భర్తృహరి విటవృత్తము రచియించినాఁడు. నేను జడవృత్తము రచియించుచున్నా’ ననుచు మాధవుఁ డనునొకకవి యైదుపరిచ్ఛేదముల కావ్యము రచించెను. ఇందు స్త్రీలోలు రై నమూర్ఖుల నడవడి వర్ణింపఁబడినది. విటవృత్తవ్యాఖ్యాత విపరీతముగా వర్ణించినవిషయమే యీజడవృత్త మనుచు దీని నిట్లుకవి తెలిపియున్నాఁడు.

“విటవృత్తవ్యాఖ్యాతా విపరీతత యోక్త మేవ జడవృత్తమ్,

ఇద మీదృశ మితి తస్య వ్యక్తీకరణే ప్రయాసో నః”

యది గుణకణికాభూషిత మేత ద్దోషాయతేన సహిత మపి,

ఆస్వాదయన్తి రసికా జడవృత్తం సాస్థిచూత మివ”

దీనినిబట్టి యిందు స్త్రీలోలమూర్ఖునింద యధిక మని స్పష్టపడుచున్నది.

కాళిదాసున కంటఁగట్టినపుష్పబాణవిలాస మనుశృంగారకావ్య మొకటి యున్నది. లోకములో వ్యాప్తి చెందియున్న ‘కాంతే దృష్టివధం గతే నయ నయో’ రిత్యాదిశ్లోక మిందలిదే. దీనికి వేంకటపండితరాయఁ డనునాంధ్రుఁడు వ్యాఖ్య నిర్మించియున్నాఁడు. ఇది కాళిదాసనిర్మితము గాకున్నను మృదుమధుర శైలి నలరునరనకావ్య మనవచ్చును.

చోరకవినిర్మితముగాఁ గనవచ్చుబిల్వణచరిత మాంధ్రదేశమున మిక్కిలి ప్రసిద్ధము. ఇది ౧౦౮, ౫౦, చొప్పున శ్లోకములు గలరెండుసర్గలకావ్యము. ఇందు బిల్వణుఁ డనుమహాకవి నాయకుఁడు, యామినీపూర్ణతిలక నాయిక. చమత్కృత్తికై కల్పింపఁబడినయిందలికథ సత్యము గాకున్నను, కవిత్వముమాత్రము రసవంతము. లోకప్రసిద్ధమైన ‘కిమిందుః కిం పద్దం కిము ముకురబింబం కిము ముఖ’ మిత్యాది శ్లోక మిందలిదే.

కామరాజదీక్షితునిపుత్రుడు వ్రజరాజు రచించినరసికరంజనమును, విశ్వేశ్వరపండితునియార్యాశతకమును, కేవలశృంగారరసద్యోతకములు. ఇవి కాళిదాసున కావోపింపఁబడినశృంగారతిలకమువంటివి. ఇట్టిశృంగారకావ్యములు లెక్కింపఁదరముకాదు. వీనిలో మిక్కిలి పెద్దదై గుణమునఁ గూడ నుత్తమ మైనశృంగారసప్తశతిమాత్రము విడువఁదగినది కాదు.

ఏడువందలశ్లోకములతోఁడియీకృతీయందు నాయికానాయకులవివిధావస్థలు వర్ణింపఁబడినవి. ఇందుకు రెండుదాహరణములు.

“ప్రణయాపరాధ నిర్భరకోపోదయ సాస్త్యవాద కోపశమైః,
శృంగారసప్తశత్యాం గ్రథితం శతకం తృతీయ మభూత్”
“చంద్రోదయ మదిరారస సంభోగ తదస్తవాసరారంభైః
శంగారసప్తశత్యాం షష్ఠం శతకం సమగ్రాహి”

ఏడుపద్యములతోఁడిశృంగారసారసారిణి యనుకావ్యము కామవైభవకామినీ వైభవభూషావయవాదివర్ణనలతో నిండి నూఱుశ్లోకముల వెలయుచున్నది. ఇట్టి వెన్నో! కాని, అర్వాచీనసంస్కృతకవులు శృంగార మన్న నెంతచెవికోసికొనెడి వారో తెలుపుటకు ‘స్తనపచ్చిక’ మనునైదుశ్లోకముల కావ్యముగూడ నుదయించిన దని చెప్పకతప్పదు. ఈపంచకమునకు మకుటము—

“కుచద్వయ ముపాస్తహే కుముదబాన్ధవ స్యోదయే”

అనునది, అయిదుపద్యములకు నిదియే చతుర్థపాదము. దీనినిజూచి యది పుట్టెనో, దానిని జూచి యిది పుట్టెనో. కాని,

‘జలోదన ముపాస్తహే జలజబాన్ధవ స్యోదయే’

అనుపాదము మకుటముగాఁ గలజలోదనపంచక మొకటికూడమన దేశమున వాడుకలోనున్నది. అందలిదొకటి—

“వసంతనవమల్లికాకుసుమపుంజవ స్తంజలం,
సనర్థ పరసాలకం లికుచసీరమగ్నార్ద్రకం,
వరాంగ్యుపరి కేళిజశ్రమనివారణే కారణం,
జలోదన ముపాస్తహే జలజబాంధవ స్యోదయే”

పెక్కుపోలికలనుబట్టి యీరెండుపంచకముల సర్వాచీనుడైన యాంధ్రుఁడు రచియించె నని తోచుచున్నది.

నీతికావ్యములు—వీని కాద్యము భర్తృహరినీతిశతకము. దీని ననుకరించి నవి వేలు. వానిలో ౭గి పరిచ్ఛేదముల శార్ఙ్గధరపద్ధతి పెద్దది. దీనికర్తయైన శార్ఙ్గధరుడు, శాకంభరీదేశరాజైన హమ్మిరభూపతియాస్థానకవి యగు రాఘవపండితుని పాత్రుడు, దామోదరపండితుని పుత్రుడు. పైరాఘవుడే సన్యసించి రాఘవచైతన్యఁజే మహాగణపతిస్తోత్రము నిర్మించినట్లు కనఁబడుచున్నది. పైహమ్మిరభూపతి క్రీ. ౧౭౯గి లో మృతి నందినట్లు తెలియవచ్చును. కావున శార్ఙ్గధరుడు క్రీ. ౧౩౦౦ ప్రాంతమున నున్నవాఁడనవచ్చును. ఇతనిపద్ధతిలో వివిధము లైననీతిభాగకభాగములు గలవు. ఈక్రిందిశ్లోకములవల్ల దీనివిషయము తెలియఁగలదు. ఇది ముదితము.

“ఆనందాయ సతాం భూయా త్సుభాషిత మిదం మమ,
ఆద్యై ర్దుదితైః పద్యైః కియద్భి రపరై రపి,
న శార్ఙ్గధరపద్ధతిః ఖలజనన్య యోగ్యా భవేత్,
సుభాషితమహో ర్ధయ స్సుకృతలోకపేయా యతః”

సూక్తిముక్తావళి యనుగొప్పగ్రంథ మొకటి జల్పణునిపేర నున్నది. అందలికడపటిశ్లోకములనుబట్టి, యాదవరాజగు కృష్ణభూపతి రాజ్యము చేయునమయమున వైద్యభానుపండితుడు జల్పణునిపేర దీనిని రచించినట్లు తెలియవచ్చును. ఆనమయము క్రీ. ౧౨గి౭. ఈజల్పణుడు యాదవరాజ్యమును వృద్ధికిఁ దెచ్చిన జనార్దనమంత్రిపాత్రుడు. అద్భుతవిక్రమశాలియుఁ గృష్ణభూపతిరాజ్యము రక్షించినవాడు నగులక్ష్మీదేవునిపుత్రుడు. తండ్రివలెనే యతనిరాజ్యకార్యములు దక్షతతో నిర్వహించినవాడు. పూర్తిపేరుభగదత్తజల్పణుడు. ఈతనిపేర నీకృతి వెలసినది. గ్రంథావతారికలో జల్పణుడు రచించినట్లును గ్రంథాంతశ్లోకముల భానుదత్తుడు నిర్మించినట్లును గనఁబడునట్టిశ్లోకము లివి—

“సారాసారవిచారణాను చతురః శ్రీజల్పణాఖ్య స్సుధీః”
“మత్పితౄ దత్త మస్తై ప్రతిహతబలవద్దేషి వర్గోపసర్గం,

రాజ్యం ప్రాజ్యప్రభావప్రథిత గుణభృతా కృష్ణరాజాయ భక్త్యా,
సాహిత్యవిద్యాహృదయం జ్ఞాతు మిచ్ఛసి చే త్సుఖమ్,
తత్పుత్ర్య జల్పణకృతాం సూక్తిముక్తావళీ మిమామ్,
“శాకేశ్చాద్రీశ్వరపరిమితే—౧౧౭౯—వత్సరే పింగలాఖ్యే,
చైత్రే మాసే ప్రతిపది తిథా వాసరే సప్తనవమే,
పృథ్వీం శాన త్యతుల మహాసా యాదవే కృష్ణరాజే,
జల్పాస్యార్థే వ్యరచి భిషజా భానునా సేయ మిష్టా”

ఇందు ౮౬ పద్యములు కలవు. లోకజ్ఞానమున కాదర్శమైనయిది ముద్రితము—కాశ్మీరదేశీయుఁడును శ్రీకంఠచరితకర్త యగుమంఖునినుతి గన్నవాఁడును సోమపాలవిలాస మనుమహాకావ్యము నిర్మించినట్లు చెప్పఁబడువాఁడు నగుజ్వలాంబుడితఁ డింకొకఁడు ముగ్ధోపదేశము నిర్మించియున్నాఁడు. అది కాముకులజార వృత్తి మాన్యుట కుద్దేశింపఁబడిననీతిగ్రంథము. ముద్రిత మైనది. ఆకవి ౧౨ వ, శతాబ్దినడిమివాఁడు.

తరువాత వెడలినయుత్తమనీతికావ్యములలో గణింపఁదగినది సుప్రసిద్ధవేదాంతదేశికాచార్యునినుభాషితనీవి. ఇది సర్వజ్ఞసింగభూషాలునికొఱకు నిర్మితమైనదని వైష్ణవసంప్రదాయము. క్రీ. ౧౩౫౦ ప్రాంతమందలివాఁడు సింగభూపతి. వేదాంతదేశికకుఁడును ౧౩౦౦ ప్రాంతమువాఁ డని యొకమతము. అందుచే వార్ధకదశలో నీదేశికకుఁ డాసింగమహీపతి నెఱిగియుండి యట్లు రచించె నన్నను, అది యసంగతము కాఁగూడదు. ఇందు బహువిధము లైనపద్యములు కలవు. దీనితరువాతఁ జెప్పదగినమహాగ్రంథము సుభాషితసుధానిధి. దీనికర్త నకలజగతీప్రసిద్ధుఁ డగు సాయణాచార్యులు. ఇందు ౮౪ పద్యములు గలవు. ఉపోద్ఘాతపద్యతిలో, కంపరాజునకు మాయఁబడు మంత్రి యనియు, ఆతనిపుత్రులు మాధవసాయణు లనువారనియుఁ దెలియఁగలదు. అందలిరెండుశ్లోకములు—

“భారద్వాజాన్వయభువా తేన సాయణమంత్రిణా,
వ్యరచ్యత విశిష్టార్థః సుభాషితసుధానిధిః, ...
న కదా చిత్సమాజే ౭థ కంపభూపం కలానిధిః
అశ్రావయ దనూనశ్రీః నిశ్చేయనకరం పరమ్”

జై నపండితుఁ డగుశ్రీమదాచార్యనకలకీర్తి రచించిననుభాషితావలియు, సోమప్రభాచార్యుఁడు నిర్మించినసిందూరప్రకర మనుసూక్తిముక్తావలియుఁ బై వానివలనే మనోహరము లగుచున్నవి. విశ్వగుణాదర్శకర్త యైనవేంకటాధ్వరినుభాషితకాస్తుభ మర్వాచీనకృతులలోఁ బ్రశస్తి గాంచిన యైదుపద్యములకావ్యము. ఇందు వివేక సజ్జన దుర్జన వదాన్య పిశున పద్యములు గలవు. ఇంకను, సూక్తి సుభాషిత శబ్దములు పూర్వ మందుగల వనేకము లున్నవి. ఆంధ్రదేశీయుఁడును, ఏలేశ్వరపురవరమహాపాధ్యాయవంశములోనివాఁడు నైనపెద్దిభట్టు రచించిన సూక్తివారిధి వానిలో నుత్తమము. ఇది పదమూఁ డధ్యాయములగ్రంథము. ఇతఁడు భర్తృహరినీతిశతకములోని మొదటిశ్లోకము మొదటను రెండవశ్లోకము కడపటను దనగ్రంథమునఁ జేర్చుకొనుటయే యతని ననుకరించి యితఁ డీగ్రంథము నిర్మించె ననుటకు నిదర్శనము. కవిత్వము సరసముగానుండు ననుట కొకపద్యము—

“అశాయా దాసా యే దాసా స్తే సర్వలోకస్య,
అశా దాసీ యేషాం తేషాం దాసాయతే లోకః”

ఇట్లు భర్తృహరిసుభాషితత్రిశతి ననుసరించినశృంగార భక్తిజ్ఞాన వైరాగ్య బోధకము లైనకావ్యము లసంఖ్యముగాఁ గలవు. తత్తద్దేవతాస్తుతిపరము లైన యష్టకములు శతకములు లెక్కింపలేము. అయినను గొన్నిటిని గ్రహింతము.

దైవతకావ్యములు—త్రిమతములవారును నిర్మించినయివి వందలు పేలు నున్నవి. అద్వైతబోధక మైనపుష్పదంతునిమహిమ్నుస్తోత్రము జగద్విదితము. శంకరరామానుజమధ్వాచార్యులభక్తిరసకావ్యములు లోకప్రసిద్ధములు. వీని కన్ని టికిఁ బ్రాచీనము సూర్యశతకము. ఏతత్కర్త మయూరకవి బాణనితో శ్రీహర్ష వర్ధనునియాస్థానములో నున్నవాఁ డని రాజశేఖరునియీమాటవల్లఁ దెలియును.

“అహో ప్రభావో వాగ్దేవ్యా యంత్రాంతంగదివాకరః,
శ్రీహర్ష స్యాభవ త్యభ్య సృమో బాణమయూరయోః”

సూక్తిముక్తావళిలో, రాజశేఖరుఁ డితనిని బ్రశంసించినపద్య మొకటి యిట్లు కనబడుచున్నది.

“దర్పం కవిభుజంగానాం గతా శ్రవణగోచరం
విషవిద్యేవ నూయూరీ మాయూరీ వా జ్ఞీకృన్తతి”

ఇది బాణుఁడు హర్షచరిత్రలోఁ జెప్పిన ‘కవీనా మగల ద్దర్ప’ ఇత్యాది శ్లోకమున కనుకరణము—మయూరశతకమునకు వల్లభదేవాదు లైదుగురు టీకలు వ్రాయుటయే దీనిఘనతకు నిదర్శనము. దీనిఫల మిట్లు కడపటఁ గనవచ్చును.

“ఆరోగ్యం సత్కవిత్వం మతి మతులబలం కాన్తి మాయః ప్రకర్షం,
విద్యా మైశ్వర్య మర్థం సుత మపి లభతే సో ౭త్ర సూర్యప్రసాదాత్”

శంకరాచార్యులవారు, భజగోవిందశ్లోకములు విష్ణుపాదాదికేశాంతవర్ణన స్తోత్రము మొదలగువిష్ణుస్తవములే కాక, త్రిపురసుందరీ మానసికోపచారపూజా స్తోత్రము, చతుష్షష్ఠ్యుపచారమానసపూజాస్తోత్రము సౌందర్యలహరి మొదలగుప రదేవతాస్తుతికావ్యములును, శివానందలహర్యాదిశివస్తోత్రములు గూడఁ బెక్కు నిర్మించియున్నారు. ఆయన విష్ణుపాదాదిస్తుతి ననుకరించి, అద్వైతసిద్ధి, భగవద్గీతా మహిమ్నుస్తోత్రాదివ్యాఖ్యలును రచించినమధుసూదనసరస్వతి, ఆనందమందాకిని యసుస్తుతికావ్యము నిర్మించెను. ఇందు శ్రీకృష్ణునికేశాదిపాదాంతావయవములు వర్ణింపఁబడినవి—మహామహోపాధ్యాయ గోకులనాథుఁడు నిర్మించిన శివశతకము

నవీన మైనను బ్రాచీనకావ్యమువలె సరసముగా నున్నది. ఇతఁడు మిథిలాదేశమందలిమగరాసగ్రామమున వసించినవాఁడు. నూటయేబదియేండ్ల క్రిందటివాఁడు—పంచస్తవి యనునూటయేబదిశ్లోకములకావ్య మొకటి ప్రాచీన మైనది కలదు. కవిపేరు తెలియదు. ఇందలి 'లక్ష్మీవశీకరణచూర్ణసహోదరాణి' ఇత్యాదిశ్లోకము సరస్వతీకంఠాభరణమున నుదాహృత మగుటంబట్టి యిది క్రీ. పదియవశతాబ్ది కీవలది కాదని తెలియుచున్నది. ఇందు లఘు చర్చా ఘటాంబా సకలజనసీ సంజ్ఞలు గలయైదు స్తవము లున్నవి.

దాక్షిణాత్యద్రవిడకవి యైనమూకపండితుఁడు పంచశతి యనుపేర, కంచి కామాక్షీ దేవిని స్తుతించుచు నైదువందలశ్లోకములకావ్యము నిర్మించెను. ఇందు, కటాక్షమంద స్థితపాదారవిం దార్యాస్తుతినంజుల శతకము లైదు కలవు. వీనిలో, తత్త్వదర్శన లతిరమ్యముగాఁగావింపఁబడినవి. ఈకవి మూఁగవాఁడని ప్రతీతి. శ్రీవేదాంతదేశికులత్రింశదధికస్తుతిగ్రంథములలో, పాదుకాసహస్ర మతిప్రశస్త్యము వేంకటాధ్వరికృతులలో లక్ష్మీసహస్ర ముత్తమ మైనది.

వెనుకఁ బేర్కొనఁబడినగోవర్ధనాచార్యాదులకు సమకాలికుఁడును రాధా దేవీభోజదేవులతనయుఁడును ఉత్కలదేశీయుఁడు నైనజయదేవుఁడు ప్రహ్లాదునివంటి భక్తుడు. క్రీ. పదియేనవశతాబ్దిలోనిచంద్రదత్తుని భక్తమాలలో ౩౯—౪౧ సర్గల నడుమ నితనియుదంతము వర్ణింపఁబడుటయే యిందుకు నిదర్శనము. పన్నెండు సర్గలయితనిగీతగోవిందము రాగలయతాలములకు సరిపడుచు భక్తలోకమున వశపఱుచుకొన్నది. దీనికి బాలబోధినీభావార్థదీపికాదిబహువ్యాఖ్యలు పుట్టినవి. వానిలో రసమంజరి యుత్తమముగా నున్నది. ఏతత్కర్త వ్యాఖ్యావతారికలోఁ దెలిపినమాటలనుబట్టి యీ క్రిందివిషయములు తెలియుచున్నవి.

“1. కశివారదేశమున గౌతమగోత్రబ్రాహ్మణజాతీయందు బ్రహ్మవేత్తయగు కృష్ణమిత్రుఁడుదయించెను. అతఁడు ప్రబోధచంద్రోదయనాటకకర్త. అతనివంశమందు సతేజః డనుపీఠపండితుఁడుదయించి బ్రాహ్మక్షాత్రములు రెండును వెలయ భార్గవకృపద్రోణులకు సాటియై దుష్టుల నణఁచి ఢిల్లీపతిని సంతోషపెట్టి కాశివారమునకు రా జయ్యెను. అతనికొడుకు కమలాపతియు నట్టివాఁడే. అతని కొడుకు హరసింహదేవుఁడు నల్ల ప్రజారంజకుఁడై కాశివార మేలుచు ఢిల్లీశ్వరుని సభలోఁ బాగడ్డ గాంచెను. అతనికుమారుడు (జగతి విదిత శ్చీతమ ఇతి—అను

1. బాగర్తి సరసరిపత్రనమధి ఊణీశిరోధూషణం, దేశ శృంగకశివార ఇత్యభిహిత, స్థితో గుణైరుజ్జ్వలైః—

పాతము కనబడుచున్నది) శ్రీతముడు బ్రహ్మణారాధనతత్పరుఁ డైనపుణ్య మూర్తి. అతనితనయుడు హరిశంకరుడు. సర్వగుణసంపన్నఁ డైనయతనియను గ్రహమున శాలినాథుఁడు వన్నె కెక్కిన (శాలినాథునియుదంతము చెప్పలేదు) సర్వమహీసుపర్వముకుటుఁడు నృపకీర్తనీయుఁడు వదాన్యుఁడు నైనయాశాలినాథుని యాజ్ఞచే శంకరుఁడు గీతగోవిందటీక రచించెను.

మహామహాపాధ్యాయ దినేశ్వరమిత్రతనయుఁ డైనయీశంకరమిత్రుఁడు ధీల్లిపతులనామములు తెలుపలేదు గాని, శాలినాథునితో నితఁడు క్రీ. ౧౭ వ శతాబ్దియు త్తరభాగమున నుండె నని తోచుచున్నది.

ఇట్లు ౧౭-౧౮ శతాబ్దులలో, కృష్ణభవనామృతము వాసు దేవకథాకావ్యము కృష్ణలీలాకావ్యము గోవిందలీలామృతము మొదలైనభక్తిరసగ్రంథము లెన్నో యుదయించినవి. రాధావిరోధ రాధాసుధానిధి చమత్కారచంద్రికా రాధాప్రసాద నాదినంజల రాధా మాధవులచరితమును వర్ణించినకావ్యము లనేకములు.

కృష్ణలీలాతరంగిణి—ఇది పన్నెండుతరంగములకావ్యము. శివరామానంద తీర్థునిశిష్యుఁ డైననారాయణతీర్థుఁడు నిర్మించినది.

“కామదా కామినా మేషా ముముక్షూణాంఞ్చ మోక్షదా,

శృణ్వతాం గాయతాం భక్త్యా కృష్ణలీలాతరంగిణీ”

అనుకడపటిశ్లోకము దీనిప్రయోజనమును దెలుపును. దీనిని మించి దేశమున వ్యాపించినది కృష్ణకర్ణామృతము. లీలాశుకనిర్మిత మైనయీకావ్యము భక్తుల పాలిటిపారిజాతమై రస మొలుకుచు మనోహరముగా నుండును. ఇది త్రిశతక మనబడును గాని యిందు ౧౧౨ శ్లోకము లున్నవి. ఈకవి మొదటిపేరు బిల్వమంగ భుఁడు. ఇతఁడు పండితుఁ డయ్యుఁ దొలుత వేశ్యాలంపటుఁడై తుద కావేశ్యవల్లనే విరక్తి చెంది కృష్ణభక్తుఁడై లీలాశుకుఁ డయ్యె నని ప్రతీతి. ఈకృతి మొదటిశ్లోక మిట్లున్నది.

“చింతామణి ర్జయతి సోమగిరి ధ్రువు ర్దే, శిక్షాగురుశ్చ భగవాన్ శిఖిం
ఛమాళిః

యత్పాదకల్పతరుపల్లవశేఖరేషు, లీలాస్వయంవరరసం లభతే జయశ్రీః”

దీని కాంధ్రుఁడును, వసుమతి యనునింటిపేరు గలకొండమాంబాతిరుమల భట్టోపాధ్యాయులతనయుఁడు నగుపాపయల్లయసూరి వ్యాఖ్య రచించుచుఁ బైశ్లోకమండలిచింతామణిపదమున కిట్లర్థమువ్రాసియున్నాడు. “చింతామణి

యనునది లీలాశుకుఁడు జపించినమంత్ర మగును. లేదా, ఇతనికి మంత్రోపదేశము చేసినయోగీంద్రుఁడు కావచ్చును. లేదా, చింతామణివలె దానగుణము గలసోమగిరి యనువేశ్య కావచ్చును. లేదా, చింతామణివంటిసోమగిరి యనుయోగి కావచ్చును* ఈవికల్పములనుబట్టి యితనినాటికే పైశ్లోకమునర్థ మవిదిత మని తెలియఁగలదు. రూపగోస్వామిశిష్యుఁడైనకృష్ణదాసుఁడు సారంగరంగద యనుపేరఁ గృష్ణకర్ణా మృతవ్యాఖ్య వ్రాయుచు నవతారికలో నిట్లు చెప్పెను. (దానితెలుగు)

“దాక్షిణాత్యుఁడు కృష్ణవేణాపశ్చిమతీరవాసి పండితకపింద్రుఁడు సగుబిల్వ మంగళుఁ డనుబ్రాహ్మణుఁడు కలఁడు. అతఁడు పూర్వకర్తవాసనచే, చింతామణి యనుపేరు గలవేశ్యయం దానక్తుఁ డయ్యెను. దానియిల్లు నది కవతల నున్నది. ఒకనాటిరాత్రి మేఘవృతమై కన్నుకనఁబడనిస్థితిలో నుండఁగా నతఁ డేఱిది వెళ్లి దానియింటి ప్రాకారము దాటుటకుఁ దడవుకొనుచుండఁగా గోడకన్నములో దూతీయున్నయొకత్రాచుతోఁక చేతికిఁ దగిలినది. అది పట్టుకొని గోడ యెక్కి ముంగిలివాకిట నుటికి మూర్ఛిల్లెను. ఆచప్పుడు విని వచ్చినవేశ్య యతని నేదతేర్చి తరువాతఁ జేసినవనికి నిందించెను. దానిచే నతఁడు విరక్తుఁ డయ్యెను* గోడ యెక్కి క్రింది కుటికినపుడు త్రాచునెత్తిమీఁదఁ గాలు పడె ననియు, ఆదెబ్బ కది చచ్చె ననియు, విరక్తి చెందినపిదపఁ గృష్ణసర్పమును జంపినందుకు గృష్ణభక్తుఁ డయ్యె ననియు, ఆంధ్రదేశప్రతీతి.

ఈవ్యాఖ్యాతగూడఁ బైకథ వ్రాయుచు, ‘లేదా—చింతామణివంటిసోమగిరి లీలాశుకునిగురు వగును’ అనియు సర్థము చెప్పెను. ఎట్లయిన నేమి? చింతామణి సోమగిరిశబ్దములయర్థము సందిగ్ధమే. కాని, లీలాశుకుఁ డాంధ్రదేశీయుఁడు కృష్ణా తీరవాసి యనుప్రతీతిమాత్రము సార్వతాకికము. ఇతనికృతి కైదువ్యాఖ్యలు కలవు.

లీలాశుకుఁ డనెడియీబిల్వమంగళునిపేర సుమంగలస్తోత్ర మొకటి కనఁ బడుచున్నది ¹. కృష్ణునికొమార్తకై శోరతారుణ్యాదులవర్ణనలతో నిండినయిందు 3౦౩ శ్లోకము లున్నవి. వీనిలోఁ గృష్ణకర్ణామృతములోనిశ్లోకములు గూడఁ గొన్ని కలవు గాని, దీనికి భక్తవల్లభావ్యాఖ్య రచించినభట్టవనమాలి—

“కృష్ణకర్ణామృత సైయమా టీకా శ్రీభక్తవల్లభా,
భూనిర్జరేణ భట్టేన క్రియతే వనమాలినా*

1. చూ. లండన్ లైబ్రరీ. సంస్కృతామృతగ్రంథపట్టిక. Vol. VII.

అని వ్యాఖ్యాది నని యున్నాడు. అయినను రెండు గ్రంథములు పరిశీలించిన—H. T. Colebrooke—మాటనుబట్టి యిది వేటనియే నమ్మవలసియున్నది. ముదిత మైన గంఠ శ్లోకములతోడిబిల్వమంగళకృష్ణస్తోత్రము మొదలఁ గనవచ్చెడి పై వ్యాఖ్యాతమాటకంటె, ఈమూఁడింటిని సరిచూచినపై పరిశీలకునిమాట విశ్వాస్యము కదా! సుమంగలస్తోత్రముకడపటిశ్లోకములలో నిది యొకటి—

“యే శైవా సుముపాసతే శివ ఇతి బ్రహ్మేతి వేదాన్తినో,
బౌద్ధా బుద్ధఇతి ప్రమాణపటవః కర్తేతి నైయామికాః,
అర్హ నిత్యేథ జైనశాసనరతాః కర్తేతి మీమాంసకాః,
సోఽయం నో విదధాతు వాంఛితఫలం శ్రీదేవకీనందనః”

జయదేవునిగీతగోవిందము ననుకరించినగీతగారిశ మొకటి కలదు. దీనికర్త కవిచక్రవర్తిభానుదత్తుడు. పదినర్గలతోడియీకావ్యము శార్దులవిక్రీడితాది వృత్తములతోను, త్రిపాదగీతములతోను వెలయుచు సరసముగా నున్నది. ఇతఁడు గ్రంథాంతమున నిట్లు చెప్పియున్నాడు.

“భవానీ వర్తతే యావ దంగలగ్నా పురద్విషః,
విద్వత్కాంతస్థితా తావ ద్భానో ర్వాణీ విరాజతామ్”

గద్య కావ్య ములు.

ఛందోబద్ధ మైనవాక్యము పద్యము, అట్లు కానిది గద్యము. కాని, లోకములోఁ బద్యసంజ్ఞకంటె గద్యసంజ్ఞయే ప్రాచీనము. దానికంటె శ్లోకసంజ్ఞ పురాతనమనుటకు వేదమే ప్రమాణము¹. పాదబద్ధముబుక్కు, అట్లుకానిది యజుస్సు, అని లాక్షణికులు. దానినిబట్టి బుక్కు శ్లోక మనియు యజుస్సు గద్య మనియు మన మూహింపవచ్చును. కావున యజుర్వేదముతోనే గద్యము పుట్టిన దనుట విదితము. ఆదికావ్య మైనరామాయణమును భారతాదులును శ్లోకమయములే కాని, ఆనాఁడును గద్యము లేకపోలేదు. తాకికభాష యైనసంస్కృతము వాడుకలో నున్నయాకాలమున సంభాషణప్రతిసంభాషణములకు గద్యము గాక పద్యము సాధన మయ్యెనా? అది రచనలో లే దనవచ్చును గాని, అందును గొంచెము కనఁబడుచున్నది. భారతాదిని బౌద్ధపర్వములో—

“సౌతి రువాచ—గద్యమ్. జనమేజయః పారిక్షిత సుహృత్పృథ్విః కురుక్షేత్రే దీర్ఘ సత్ర ముపాస్తే”—ఇత్యాదిగా మూఁడుపుటలగ్రంథమును, సంభవ పర్వమున—

1. మిమిహిశ్లోకమాస్యేపర్జన్యచన తతనః. ఋ. మం. 1. నూ. 36 బుక్కు. 14.

“శంతనుః ఖలు గజ్ఞాం భాగీరథీ మువయేమే. తస్యా మస్య జ్ఞజ్ఞే దేవ ప్రతోనామ—య మాహు ర్భిష్ట మితి—” ఇత్యాదిగా రెండుపుటలకథయుఁ గనఁ బడుచున్నవి¹. ఈభాగములు చదివినవారికిఁ జక్కనిచిన్నచిన్నవాక్యములతోడి వీనికైలి యానాటిగద్యరూచిని దెలుపఁగలదు. భరతాచార్యుఁడు మొదలగువారు నాట్యశాస్త్రాదులం దింతకంటె నించుక ప్రాథముగా గద్యభాగములు చేర్చియు న్నారు. భాసకాళిదాసాదిమహాకవులు తమరూపకముల మనోహరవచనము వ్రాయుట విదితము గదా! అయినను, మహాకవిదండికిఁ బూర్వ మంతయు గద్య మైనకావ్యము లే దనుట నిజము. దీనికి మార్గదర్శి యతఁడే. “పాదబద్ధము కాని పదసముదాయము గద్యము. అది, ఆఖ్యాయిక—కథ—అని ద్వివిధము—నాయకుఁడే స్వయముగాఁ జెప్పిన దాఖ్యాయిక. నాయకుఁడు గాని, అన్యుఁడు గాని చెప్పు నది కథ” అనుచు గద్యలక్షణము తెల్పి, కథాఖ్యాయికలకు భేదము లేదు, అది రెండుసంజ్ఞలతోడి యేకజాతి యని నిర్ణయించినాఁడు. భామహుఁ డతనిమతము ఖండించుచు, “నాయకుఁడు చెప్పనిజవృత్తాంత మాఖ్యాయిక యగును. అం దుచ్ఛ్వాసము లనుభాగము లుండును. అన్యులు చెప్పనాయకునిచరితము కథ. అం దుచ్ఛ్వాసము లుండవు” అని నిర్ణయించెను. ఇట్లు నిర్ణయభేద మించుక కన వచ్చినను, అది యంత గణనీయముగా లేదు. దశకుమారచరితములో రెండుపద్ధతులును గనవచ్చును.

రాజవాహనాదిదశకుమారులచిత్రచరిత్రలు కలది యగుటచే దీని కీపేరు వచ్చినది. కథలు పదిమంది వ్రేసను, అన్నిటికి నైక్యము చక్కఁగా నున్నది. మగధదేశరా జగురాజహంసుఁడు మాలవరాజుచే నోడింపఁబడి యడవిపా లగు టతోఁ గథ ప్రారంభ మగును. రాజవాహనాపహారవర్తాదులు పడినకష్టములు, వారందఱు కలియుట, రాజ్యము మరల సంపాదించుట, రాజహంసుఁడు వాన ప్రస్థుఁడై యుండుట, యనునవి యిందలిప్రధానవిషయములు. ఈకథలో ముఖ్యముగా వామదేవుఁ డనుఋషి కెక్కువ సంబంధము కల్పింపఁబడినది. కైలి మృదుమధురము. కొన్నిచోట్ల దీర్ఘసమాసము లున్నను, చిన్నచిన్నవాక్యములే యెక్కువగా నున్నవి. కుమారోత్పత్తి ద్విజోపకృతి సోమదత్తచరితము పుష్పాద్భవచరిత్ర అవస్థిసుందరీపరిణయము, అనునైదువిషయములు కలదిపూర్వపీఠిక. రాజవాహనాదు లెనమండుగురు కుమారులతోడియెనిమి దుచ్ఛ్వాసములు ప్రధానగ్రంథము. రాజ్యప్రాప్తి యుత్తరపీఠిక. అనువిధమున నిది ముత్తైఱుగుల నున్నది. ముదితము లైనదీనివ్యాఖ్యలలో, పదదీపిక పూర్వపీఠికకును, తక్కిన

1. ఇట్టివింకను భారతాదులఁ గలవు.

గ్రంథమునకు, పదచంద్రికా భూషణా లఘుదీపికలును గనబడుచున్నవి. ఇవి గాక భోసలరాజాస్థానములోనిఘనశ్యాముఁడు రచించినటిప్పణ మొకటి వేఱుగా నున్నది. దీనిపేరు సంజీవనము. ఇందలియవతారికలోని—

“అథ భోజనభాయాం కాళిదాన భవభూతిప్రముఖవ దఖిలమానసీయో బాణ ఇవ కాదంబరీసంజ్ఞాం, దశకుమారచరితాఖ్యాం ప్రహేళికాం రచయిష్యన్...” అనువాక్యమునుబట్టి యీవ్యాఖ్య భోజనప్రబంధములోనికథలు నమ్మి తరువాతఁ బుట్టిన దని స్పష్టమగుచున్నది. మూలములోనిమంగళాచరణ మైన, బ్రహ్మాండచ్ఛత్రదండఁ ఇత్యాదిశ్లోకము సుత్తరార్థమున, ప్రాసప్రకమభంగము వచ్చిన దని యిది యాక్షేపించి, ఇట్టిదోషములు సాయణ మాయణ భాస మల్ల కాళిదాసాదులకుఁ గూడఁ గల వనుచు సమర్థించినది.

ఆరంభమునుండియు దండికవిత్వము పండితలోకము నాకర్షించుచునే వచ్చినది. రాజశేఖరుఁడు దండికావ్యత్రయము త్రిలోకవిశ్రుత మని ప్రశంసించెను. ఇదియుఁ గావ్యాదర్శము గాక మూఁడవది యిద మిత్థ మని యిప్పటికిని దేల లేదు. అం దందు శ్లేష యున్నను వాక్యములు ప్రసాదగుణభాసురములై ప్రవాహ గతి నడచు ననుట యిందలివిశేషగుణము. దీనిని, అప్పయామాత్యుఁ డనునొక కవి దశకుమారకథాసార మనుపేరఁ బద్యకావ్యముగా మార్చెను. అందు పూర్వ పీఠికమాత్రమే కలదు. అప్పయదీక్షితులు దశకుమారచరితసంక్షేపముగా మార్చి యున్నాఁడు. దీక్షితచక్రపాణికవి దశకుమారశేష మనుపేర దీనికుత్తరకథను బెంచి యొకపద్యకావ్యము నిర్మించెను. రాజాధిరాజగోపినాథుఁడు గద్యముగానే దశకుమారకథ యనుపేరఁ బెంచి వ్రాసెను.

“గోపీనాథో ద్విజాధీశః సతాం కాతుకహేతవే
దశానాం చ కుమారాణాం సంశోధయతి సత్కథామ్”

బాణుఁడు ముందా సుబంధుఁడు ముందా యనువిషయము విమర్శకలోకమును గలఁచి వైచినది. ఈచర్చ కొట్టినపిండి. తమకు ముం దెందఱో వ్రాసిన విమర్శలు పరిశీలించి ఆర్. వి. కృష్ణమాచార్యులుగారు తాము ప్రకటించిన వాసవ దత్తపీఠికలోను¹ L. H. గ్రేదొరగారు తా మాంగ్లీకరించినవాసవదత్తపీఠికలోను² విపులముగాఁజర్పించి తమకుఁ దోచినట్లు సిద్ధాంతీకరించిరి. వీరిలో మొదటివారు సుబంధుని బాణునికిఁ దరువాతను వామనాచార్యునికి ముందును

1. చూ. శ్రీరంగము మద్రాసు 1906-1908.

2. చూ. L. H. Gray's వాసవదత్త 1924.

జేర్చిరి. రెండవవారు బాణుని కించుక పూర్వము ౫౫౦-౬౦౬ నడుమఁ జేర్చిరి. నే సీవిషయము నాకు లభించినప్రమాణములనుబట్టి నాసంస్కృతకవిజీవితము తొలిముద్రణములోనే నిర్ణయించితిని¹. ఇపు డందలి చర్చయంతయు నిందు గ్రహించుట చర్చితచర్చణము. శ్రీకృష్ణమాచార్యులుగారియభిప్రాయమే నేను ౧౯౧౧ లోఁ దెలిపి యున్నాను.

‘కవీనా మగళ ద్దర్శో నూనం వాసవద త్తయా’²

అనుచు బాణునిహర్షచరిత్రలోఁ గనఁబడుప్రశంసకుఁ బాత్ర మైనది నుబంధువాసవదత్త కా దనియు, పతంజల్యదులనుతి గన్నయావాసవదత్త తరువాత మృగ్యమైన దనియు విశ్వసించినవారి కిందు వాదమే కనఁబడదు. కావున బాణుని హర్షచరిత్రయే ముం దనునిశ్చయమునకు వత్తము.

బాణుఁడు కాన్యకుబ్జరాజహర్షవర్ధనునియాస్థానకవి. క్రీ. ౬౦౬-౬౪౫ నడుమ నున్నవాఁడు. హర్షచరిత్ర నింతకు మున్ను పరిశీలించియున్నాము. ఇంక నితనికాదంబరి. ‘బాణోచ్ఛిష్టం జగ త్సర్వ’ మ్మనుసూక్తికి నిదాన మైనయీ కావ్యము లోకవిశ్రుతము. ఇందలికథ బృహత్కథలోనిది. దానిని బాణుఁడు మెఱుఁగుపెట్టి ప్రకాశింపఁజేసెను. “అస్తి కవిసార్వభౌమో వాత్స్యాయనవంశసంభవో బాణః” అని నిజస్తుతి గావించుకొనఁ దగినవిద్యత్వకవిత్వముల వెలయునితఁడు కాదంబరి రసజ్ఞానా మాహరోఽపి సరోచతే’ యనుసూక్తికి నిదాన మైనయీమహాకృతి రచియించి యశఃకాయుఁడై వెలయుచున్నాఁడు. కాదంబరికవిత్వము కఠినమే కాని, కష్టపడి చదివినవారికి సకలశబ్దార్థవిజ్ఞానముతో రసజ్ఞత కూడ సిద్ధించును. చదివినకొలదిని, కథయే పాఠకుని ముందుకుఁ ద్రోయుచుండును.

ఇం దవాంతరకథ లెన్నేని కలవు గాని ప్రధానకథ కాదంబరిచంద్రాపీఠులకు సంబంధించినది. ఇందలిప్రధానరసము శృంగారము. తక్కినరసములు కొన్ని యంగములుగా వర్ణింపఁబడినవి. ఈకావ్యములోనికల్పనాచమత్కృతియు వర్ణనాచమత్కారము ననన్యాదృశములు. చంద్రాపీఠునికి శుకనానుఁడు గావించినయుపదేశ మెన్నిసారులు చదివినను వినుగు పుట్టదు. అచ్చోదసరోవర్ణనమువంటివర్ణనము మరలఁ గనఁబడదు. ఇట్టిమహాకృతి సమాప్తము గాకుండఁగానే బాణుఁడు దివంగతుఁడు కాఁగా, ఇతనికిమారుఁడు భూషణభట్టు తండ్రిమార్గ మనుసరించి దీనిని

1. చూ. మదీయసంస్కృతకవిజీవితము ప్రథమముద్రణము 1911

2. ఈశోకము బాణుని దగునా కాదా యను విషయము విచారణీయము.

బూరించెను. అది కారణముగా బాణునిరచన పూర్వభాగము కుమారునిరచన యుత్తరభాగము నని చెప్పబడుచున్నది. విరహాక్షిణిత యగుకాదంబరిమాటలు పత్రలేఖ వచ్చి చంద్రాపీఠానికి వినిపించుటతో నుత్తరభాగ మారంభ మగును. ఇందు కాదంబరిచంద్రాపీఠాలు మృతి నొంది మరల జీవించుట, వారివివాహము మహాశ్వేతాపుండరీకులసమాగమము, వారిమహిమానువర్ణనము, మొదలగు విషయములు కలవు. తండ్రివల్ల రచింపఁదలఁచినకథ వినియున్నవాఁడు గావుననే యీకథ యిట్లు పూర్తిచేయఁగలిగెను గాని, మఱొకఁడైనచో నిది యిట్లు సమాప్తి గాంచియుండదు. ఇతనికివిత్వము తండ్రికవిత్వమువలె నుండదు గాని దానిచాయ కొంత లేకపోలేదు.

ఈకృతికి సంగ్రహముగా, పద్మోర్జరాజనానతిని, కాశ్మీరీయుఁడైనకాశీనాథ కవి సంక్షిప్తకాదంబరి రచియించెను.

“కాశ్మీరాభిజనో ద్విజ సుమతిమాన్ దృష్ట్వాతు కాదమ్బరీం
బాణాభ్యేన కపీశ్వరేణ రచితాం దీర్ఘాం సుగూఢార్థకామ్,
కాశీనాథసమాఖ్యయా సువిదితః పద్మోర్జనాభప్రభో
రాదేశా దకరో దిమాం సులలితాం సంక్షిప్తకాదమ్బరీమ్”

మణిరామకవి యనునిఁగొకఁడు కాదంబర్యర్థసార మనుపేర నొకపద్యకావ్యము రచియించెను. నవీనులును దీనిని సంగ్రహించి ప్రాసియున్నారనుట విదితము.

బాణుఁడు, భాసకాళిదాసులను, ఆధ్యరాజహరిచంద్రప్రవరనేనులను బృహత్కథాప్రాచీనవాసవదత్తాదులను బ్రశంసించి, దండినిగాని దశకుమారచరిత్రను గాని పేర్కొనలేదు. ఇందుకుఁ గారణము దండి యితనికి నలువదియేబదియేండ్ల లోపలిపూర్వుఁ డగుట గాక మఱేమియుఁ గనఁబడదు. తదర్వాచీనమహాకవుల యందఁజేమెప్పు గాంచినదండినే స్మరింపనివాఁడు, కొందఱువిమర్శకులమాట నిజమని నమ్మినను, తనకుఁ బూర్వము ముప్పదినలువదియేండ్లలోపలివాఁ డయిననుబంధునివాసవదత్తను గొండంతచేసి స్తుతించునా? ఎక్కడిమాట!

వామనునికావ్యాలంకారసూత్రవృత్తిలో సత్కలికాప్రాయమున కుదాహరణముగా¹ వాసవదత్తలోనియొకవాక్యముదాహరింపఁబడుటయు, భవభూతి నాటకములలోనికొన్నివాక్యములు చిన్నచిన్నమార్పులతో వాసవదత్తలోఁ గనఁబడుటయుఁ గారణములుగా, వారియిద్దఱికి నడుమను సుబంధుఁడు క్రీ. ౭౫౦

1. కులిశఖిరఖిరసఖిరప్రచండచపేటాపాటితమత్తమాతంగకుంభసలేత్యాది—

ప్రాంతమున నుండియుండు ననవచ్చును. ఎట్లయినను వామనునికిఁ బూర్వము. ఇంతకంటె నితనిఁగూర్చి యేమియుఁ దెలియరాదు. ఇతఁ డద్వైతుఁ డగుబ్రహ్మణుఁ డనిమాత్రము మంగళాచరణశ్లోకము తెలుపఁగలదు.

వాసవదత్తాకథ బృహత్కథనుండి తీసికొనఁబడి కొన్నిమార్పులతోఁ జక్కఁగాఁ జెరిగినది. వాసవదత్తతండ్రి యుజ్జయినీరా జగుప్రద్యోతుఁ డని మేఘ సందేశరత్నావళ్యాదులు చెప్పుచున్నవి. బృహత్కథామంజరీకథాసరిత్సాగరములు చండమహానేనుఁ డనుచున్నవి. ఇది కుసుమపురరా జగుశృంగారశేఖరుఁ డనుచున్నది. వాసవదత్త యుదయనుని బెండ్లియాడె నని తక్కినయన్నిటఁ గలదు. ఇందు, తండ్రి పుష్పకేతున కీయఁడలఁచి యుండ వాసవదత్త కందర్పకేతుని వరించి యతనిచేఁ గొనిపోఁబడె నని యున్నది. ఇట్టిమార్పు లున్నను, సుబంధుఁడు బృహత్కథ నెఱిగినవాఁ డనుటకుఁ గథామధ్యమున నున్న—అపూర్వా బృహత్కథా మయా శ్రుతా ప్రత్యక్షీకృతా చ—అనువాక్యము నిదర్శన మగును.

ఇందు, కథానాయకుఁ డైనచింతామణిపుత్రుఁ డగుకందర్పకేతువు చక్కని యువతిని గలలోఁ గాంచుట మిత్రునితోనడవి కేగుట, అచ్చటిజంబూవుక్షము మీఁదిపక్షులు చెప్పుకొనుకథలో, వాసవదత్త కందర్పకేతుని గలలోఁ జూచి యతని వరించి యున్న దనుమాటలు వినుట, ఆమె తమాలిక యనుశారికను రాజ పుత్రునివద్దకుఁ బంపుట, అదియు నచ్చటికే వచ్చి యుండుట మొదలగువిషయము లతిమనోహరముగా శృంగారరసప్రధానముగా వర్ణింపఁబడినవి.

ఈకావ్యము క్లిష్ట మనుట కితనిమాటలే ప్రమాణము.

“ప్రత్యక్షరశ్లేషమయప్రపంచవిన్యాసవైదగ్ధ్యనిధిం ప్రబద్ధమ్,
సరస్వతీదత్తవరప్రసాద శ్చక్రే సుబంధు స్సుజనైకబంధుః”

పూర్వోక్తగద్యప్రబంధములవలె నిదియు దేశీయులను విదేశీయులనుగూడ నాకర్షించినది. దీనికి జగద్ధరుఁడు తత్త్వదీపినియు, మేధావికులజాతుఁ డగుత్రివిక్రముఁ డొకవ్యాఖ్యయు మఱియొకఁడు కవిసింధునుధాంశుబిందువును, సర్వచంద్రుఁడు టిప్పణమును, కాశీరామవాచస్పతి యొకటికయు, నిర్మించిరి. ఆకాలమున వెలసినపైమూఁ డాఖ్యాంకలును పఠనపాఠవ్యవహారమున వ్యాప్తి కెక్కి శ్రావ్య మైనకథలచేతను జక్కనికల్పనచేతను రసముచేతను గూడ విద్వల్లోక మాకర్షించిన వనుట సత్యము.

క్రీ. ౧౦౦౦—౧౦౫౦ నడుమ భోజునిపెత్తండ్రి యగువాక్పతిరాజువల్ల ‘సరస్వతి’ యని పిలువఁబడినవాఁడును, భోజదేవునిమన్నన గాంచినవాఁడు నగుధనపాలుఁ డనుజై నకవీంద్రుఁడు నిర్మించినతీలకమంజరి చాలావఱకుఁ గాజంబరిని

బోలినప్రాథగద్యకావ్యము. ఇందయోధ్యాపురరాజైనమేఘవాహనునికి మదిరావతి యనుధర్మపత్నియందుదయించినహరివాహనుడు తిలకమంజరి యనువిద్యాధరకన్యను మోహించుట వారిపరిణయము మొదలగువిషయములు శృంగారభరితములై వర్ణింపఁబడినవి. ఇది భోజమహారాజువినోదమునకు నిర్దింపఁబడిన ట్లీక్రిందిశ్లోకము చెప్పుచున్నది.

“నిశ్శేషవాఙ్మయవిదోఽపి జనాగమోక్తాః,
శ్రోతుం కథా సుముపజాతకుతూహలస్య,
తస్యావదాతచరితస్య వినోదపేతో
రాజ్ఞః స్ఫుటాద్భుతరసా రచితా కథేయమ్”

భారతకథాశ్రయ మైనద్రాపదీచరిత మనుచిన్నగద్యకావ్య మొకటి యున్నది. అందు ద్యూత మాదిగా ద్రాపది పడినపాట్లు వర్ణింపఁబడినవి. కవిపేరు తెలియదు—రామాయణకథాశ్రయ మైనరామకథ యనుగద్యకావ్యము, ఆదిత్యవర్తయాజ్ఞచే వాసుదేవకవి రచియించెను. వీరిద్దఱినివాసాదులుగూడఁ దెలియరావు. వచనశైలి సరసముగానే యున్నది.

వీరనారాయణచరితాదిగద్యకావ్యములు కొన్ని ప్రసంగవశమునఁ బూర్వప్రకరణములఁ బేర్కొనఁబడినవి. అవిగాక, అగస్త్యకవికృతమై కృష్ణచరిత మనునది యొకటి యముద్రితమైన దున్నది. ఇందలివిషయము భాగవతము ననుసరించిన క్రీకృష్ణకథ. ఈయగస్త్యుడు మనము పూర్వము తెలిసికొన్నవిద్యానాథుఁడేమో! కవిత్వము రసవంతము ప్రాథమునై యుప్పుచున్నది. లిఖితపుస్తకములకడపటఁ గొన్నిశ్లోకములు కలవు. వానిశైలియు మనోహరముగా నున్నది. వీటినిబట్టి ప్రతాపరుద్రీయకర్తయే యీయగస్త్యుఁడనుభావము ధృఢపడుచున్నది. ఈగ్రంథము ప్రసిద్ధభాగవతకథ నాశ్రయించుటచే వ్యాప్తికి రాక మఱుఁగుపడిపోయినది. దీనితుదిశ్లోకములు వ్రాతప్రతిలో నిట్లున్నవి.

“శ్రవశ్శూలస్థూలంకరణభణితిగ్రన్ధినిపుణైః
కవింమన్యై రన్యైః కిమిహ బహురోమన్థహరిణైః,
విమర్శాదర్శాస్త్రైః ప్రతిఫలదలజ్కారరచనైః
రగస్త్యైః పౌరస్త్యైః ననుసరతి సూక్తైః సుసుమనసః”
“అనాదృత్య శ్లాఘ్యాన్ భువి కవినిబద్ధా నభిరతిం
కృతో వైయాసిక్యాం రచయితు రగస్త్యస్య విదుషః,
వసన్తి వాగ్దేవీ కృతిని రసనాగ్రే వితనుతే
న పర్యజ్ఞే పజ్జేరుహి మహతి శజ్జే విహరణమ్”

జైనకవి యగువాడీభసింహునిగద్యమణియు వ్యాప్తికి రాలేదు. దీనిని మొన్న మొన్న వాణీవిలాసముద్రాలయమువా రుద్ధరించిరి. ఈకవికి, ఓడయదేవుఁ డనినామాంతరము.

“స్థేయా దోడయదేవేన వాదీభహరిణా కృతః
గద్యచింతామణి ర్లోకే చింతామణి రి వాపరః”

జనశాసనముగా ఖ్యాతి గన్నయిది జైనమతకథాశ్రయమై నిర్దుష్టభాషా భాసురమై వెలయుచున్నది. ఇందు పదునొకండులంబకము లనుప్రకరణములు గలవు. ఈకవి క్రీ. పదునొకండవశతాబ్దిప్రాంతమువాఁడు—మాధవానలకామ కందలానామమున నొకకల్పితకథాగద్యకావ్య మున్నది. కవిపేరు తెలియదు. దీనికి మాధవానలకథ యనునది సంగ్రహనామము. ఇది కొంతకాలము ప్రచార ములో నున్నట్లు భట్టవిద్యాధరునిశిష్యుఁ డైనయానందకవి దీనిని సంగ్రహించి రచించినమాధవానలశృంగారకావ్యమువల్లఁ దెలియుచున్నది. ఇదియును గద్యమే—విష్ణుశర్మపంచతంత్రమును సంగ్రహించి పంచోపాఖ్యానసంగ్రహ మను పేర ననంతభట్టు గద్యకావ్య మొకటిని ర్పించెను.

“పదవాక్యప్రమాణజ్ఞో ౭నస్తభట్ట ఇతిశ్రుతః
భట్టశ్రీనాగదేవస్య తనూజః కాన్వాశాఖనః,
కాతుకా త్తస్యతే తేన పంచోపాఖ్యానసంగ్రహః”

చంపుకావ్యములు.

రఘువంశాదికపద్యమునకును దశకుమారచరితాదిక గద్యమునకును విలక్షణమై తరువాతఁ దదుభయాత్మక మైనకావ్య ముదయించినది. అదే చంపువు. దీనిని బెక్కండ్రు పెక్కువిధములవర్ణించిరి గాని భోజవేంకటాధ్వరులచంపూప్రశంస యెంతయు సమర్థమగుచున్నది.

“గద్యానుబంధరసమిశ్రితపద్యసూక్తి,
హృద్యాహి వాద్యకలయా కలితేవ గీతిః”
“ఆధత్తే హి తయోః ప్రయోగ ఉభయో రామోదభూమోదయం,
సజ్జః కస్యహి న స్వదేత మనసే మాధ్వీకమృద్వీకయోః”

మన కిప్పుడు తెలియవచ్చినంతలో నీకావ్యములమొదటిది త్రివిక్రమభట్టు నలచంపువు. ఈకవి క్రీ. ౯౧౫ ప్రాంతమువాఁడు, ఇతఁ డవతారికలో సారస్వత కవివాక్కుల నిట్లు స్తుతించియున్నాఁడు.

“అగాధాస్తః పరిస్పందం విబుధానంద మద్ధిరమ్,
వందే రసాన్తరప్రేథం ప్రోతఃసారస్వతం మహత్”
ప్రసన్నాః కాన్తిహరిణ్యో నానాశ్లేషవిచక్షణాః,
భవంతి కన్య చిత్పుణ్యై ర్ముఖే వాచో గృహే స్త్రియః”

ఏ డుచ్చాస్వనములయీ గ్రంథమున నలడమయంతలచరితము వర్ణింపఁబడి నది. దీనికి మూలము భారతములోనినలకథ. దమయంతీచంపూకథ యని దీనినా మాంతరము. దీనికి జై నవండితుఁ డగుగుణవినయగణి వివృతి నిర్మించెను. అందలి యవతారికలోని—

“శ్రీచణ్డపాలో ౭త్ర కియత్పదానాం, యద్య ప్యనిద్వ్యాం వివృతి ఇచ్చకార,
తథాపి తచ్ఛేషపదార్థసార్థ, ప్రకాశనా త్తాం వివృణోమి చమూప్సమ్”

అనుదానినిబట్టి చండపాలునిగచ్ఛద్వ్యాఖ్య నితఁడు మఱికొంత వివరించె నని తెలియుచున్నది. ఈటికతోడిమూలము ముద్రితమై వ్యాప్తిలో నున్నది.

క్రీ. ౯౫౮ లో, జై నసోమదేవుఁడు రచించినయశస్తిలక చంపువుగూడఁ బ్రసిద్ధ మైనదే. ఇది యజ్ఞకర్తనిరాసముతో జై నమతమును వ్యాపింపఁజేయునుదే శమున జనించినది. దీని కించుకపూర్వమో లేకపరమో తెలియ నవకాశములేదు గాని, జీవంధరచంపువు గూడ, ఆకాలమందలి దనవచ్చును. దీనికర్త హరిచంద్రుఁ డనుజైనకవి. ఇతఁడు, బాణభట్టుహర్ష చరితావతారికలో స్మరించినభట్టారహరి చంద్రుఁడు కాఁజాలఁడు. పదునొకండులంబకములయీకృతిలో విజయానత్యంధరుల పుత్రుఁ డైనజీవంధరరాజుచరిత్ర వర్ణింపఁబడినది. ఇదియుఁ జై దానివలె జై నమత వ్యాప్తి నుద్దేశించినదే.

దీనితరువాత గణనకు వచ్చునది, ఉదయసుందరీకథ. దీనికర్త సోడ్డలుఁడు. కాయస్థకులమునఁ బుట్టినయీకవి తమవంశమునకు మూలపురుషుఁడు శిలా దిత్తునిభ్రాత యైనకలాదిత్యుఁ డనియు; అతఁడు శివునిసన్నిధి నుండుకాయస్థుఁ డనుపేరు గలగణపురుషునియవతార మనియు; గ్రంథాదిని దెలుపుచుఁ గాయస్థ వంశమహత్త్వమును వర్ణించుకొనియున్నాఁడు. కోంకణమునకుఁ గ్రమముగా రాజులైనచిత్తరాజు నాగార్జునుఁడు ముష్కణిరాజు, అనురాజసోదరులనత్కారముల నందినవాఁడ ననియు, లాటదేశరా జైనచాళుక్యవత్సరాజునాథానమునఁ దాను గౌరవింపఁబడినవాఁడ ననియుఁ దెలుపుకొనియున్నాఁడు. క్రీ. ౧౦౨౬ లోనిచిత్త రాజుశాసనమును, ౧౦౬౦ లోనిముష్కణిరాజుశాసనమును, ౧౧౦౫ లోని (చాళుక్య)

వత్సరాజపుత్రుఁ డైన త్రిలోచనపాలుని శాసనమును గనవచ్చుటంబట్టి ¹ యారాజుల నెఱిగిన సోడ్డలుఁడు ౧౦౦౦-౧౦౨౦ నడుమ జీవించియున్నవాఁ డని తెలియ వచ్చును.

ఉదయనుందరీకథ యెనిమిదుచ్ఛ్వాసముల గ్రంథము. తక్కినకొన్ని చంపు పులందువలె గాక యిందు గద్యభాగ మెక్కువ. ఈకవి యవతారికలో బాణ భట్టును అతనిహర్షచరితమును మిక్కిలి ప్రశంసించుటకుఁ దగినట్లుగా నిందలించ నము చాలావఱకు హర్షచరిత్రగద్యరచనను బోలి జగిగా నుండును. ఇందలికథ కల్పితము. ప్రతిష్ఠాననగరరా జగుమలయవాహనుఁడు నాగలోకనాథుఁ డైన శిఖండితలకునికూతు రగునుదయనుందరిని, శ్రీవిష్ణువు సాగరకన్య యైనలక్ష్మిని వలెనే పరిణయ మయ్యె ననువిషయము సరసముగా వర్ణింపఁబడినది. ఈగ్రంథము చిరకాలము ముద్రితము గాక పడియుండుటవల్లఁ బాఠకలోకమున కిది యపరిచిత మైనది గాని ప్రసిద్ధము లైనచంపువుల కిది యేవిషయమందును దీసిపోదు. బరోడాసంస్థానమువారు దీని నుద్ధరించి ప్రకటించుట భాషాభాగ్యమే.

తరువాత గ్రహింపఁదగినది చంపూరామాయణము. దీనికివి ధారానగరా ధీశుఁ డగుభోజమహారా జుని చిరకాలప్రసిద్ధి. బహుకవులను బోషించినవాఁడును స్వయముగాఁ బెక్కుకృతులుని ర్శించినవాఁడు నగు నితనిసరస్వతీకంఠాభరణాదికృతు లను బహుకరించినతరువాతిలాక్షణికు లెవరును గూడ నితనికివిత్వమును శంకించి యుండలేదు. దీనికి భోజచంపు వనుపేరే లోక ప్రసిద్ధము. ఇందలియుద్ధకాండము పూరించినలక్ష్మణకవ్యాదులుగూడ నిది యితని దగునా కాదా యని సంశయింప లేదు. అట్టియెడ నెట్టికారణమును జూపకయే పి. బి. కీతుపండితుఁడు “భోజరా జున కారోపింపఁబడినరామాయణచంపువు మిక్కిలి యరుచికరము గా నున్నది. నిస్సందేహముగా నది యారాజుకంటఁ దరువాతను, అనేకచంపువులతరువాతను బుట్టినది” అనుచు నెట్లు వ్రాసెనో తెలియకున్నది².

ఆంధ్రదేశమందు సంస్కృతవిద్యార్థి చంపువులు చదువ నారంభించునపుడు ముందు చేతఁ బట్టునది రామాయణచంపు వనుట సువిదితము. ద్రవిడ దేశమందును గర్ణాటదేశమందును గూడ నెక్కువగా నిది ప్రచారములో నున్నట్లు తెలియు చున్నది. ఉత్తరహిందూదేశమున నిది మిక్కిలివ్యాపించిన దనుటకు దీనియము ద్రితపుస్తకములబాహుళ్యమే సాక్షి. అట్టియెడ నిది రుచిహీన మెట్లయినదో! అట్లయినచో లోక మింతగా దీని నేల యాదరించెనో! కావున, కీతుపండితుఁ డిది

1. ఉదయనుందరీకథ, బరోడాముద్రణము—ఇండియన్ ఏంటిక్వరీభాగము 5. పు. 277—

2. చూ. A. B. Keith's Classical Sanskrit Literature, P. 87.

భోజరాజకృతము గా దనుటయు రుచిహీన మనుటయుఁ గూడ నసంగత మని చెప్పవలసియున్నది.

చంపూరామాయణ మాఱుకాండము లైనను భోజనికవిత సుందరకాండాంతమే. ఇతనికవిత్వ ముదాత్తమై రాచరీతి చూపుచుండును. ఇందుకు ధర్మబోధకము ధర్మశాసనము నైననుమస్కియాచూపమంగళాచరణమే నిదర్శనము.

“ఉచ్చైర్గతి ర్జగతి సిద్ధ్యతి ధర్మత శ్చే,
త్తస్య ప్రమాచ వచనైః కృతకేతరైశ్చేత్,
తేషాం ప్రకాశనదశాపి మహీనురై శ్చే,
త్రా నంతరేణ నివతే త్క్వను మత్ప్రణామః”

ఇది రామాయణమున కెక్కువ దగ్గఱగా నున్నను, ఇందలిసరసకల్పనములు రసోచితవర్ణనములు మృదుపదలాలిత్యము మొదలైననుగూణములు దీని స్వాతంత్ర్యమును జాటుచునే యున్నవి. సత్కథతో సరస మైనవైదుష్యము నేర్పనిది గురు వగు ననుటకంటె దీనిఘనతను వర్ణింపఁ బనిలేదు. ఇందలియుద్ధకాండము నిర్మించిన లక్షణకవి—

“భోజేన తేన రచితా మపి పూరయిష్య
న్నల్పీయసాపి వచసా కృతి మభ్యుదారామ్
న ప్రీడితో హ మధునా నవరత్నహార
సంగేన కిం తు హృది ధార్యత ఏవ తన్మః”

అని చెప్పినమాటలే యిందుకుఁ జాలును. ఈకవి యెప్పటివాఁడో తెలియకున్నది. కాని, క్రీ. ౧౭౦౦ ప్రాంతమువాఁడును, తంజావూరుభోసలరాజులయాస్థానములోనివాఁడును, ఇంతకు మున్ను పేర్కొనఁబడినవాఁడు నగుఘనశ్యామునికీఁ బూర్వుఁ డనిమాత్రము తెలియుచున్నది. ఈఘనశ్యాముఁడు లక్షణకవివలెనే తానును యుద్ధకాండము రచించి, లక్షణకవియుద్ధకాండముతోఁ గూడ దీని కంతకును వ్యాఖ్య నిర్మించియున్నాఁడు. ఇతనియాకాండము గాని, ఆవ్యాఖ్య గాని ముద్రితములు కాలేదు. లక్షణనియుద్ధకాండముకడపటిశ్లోకమునకు వ్యాఖ్య వ్రాయుచు, ‘నాగాంబికాగంగాధరపండితులపుత్రుఁ డైనలక్షణకవి మహారాష్ట్రదేశమందలి భాగానగర మనఁబడెడియంశనగరమునకుఁ జేరినయగ్రహారమున నివసించినవాఁ డని తెలిపియున్నాఁడు.

ఘనశ్యాముఁడు తనయుద్ధకాండమునవతారికలోఁ దాను బదునెనిమిది యేండ్ల వయస్సున యుద్ధకాండము నిర్మించినట్లును, తనపేరు చౌండాజపంతుఁడయినట్లును—

“తే నాష్టాదశవత్సరేణ కవినా చౌణ్డాజపంతేన చ
 శ్రీమా నారచిత శ్చిరాయ జయతు శ్రీయుద్ధకాండో ముదా”
 అని వ్రాసికొని, వ్యాఖ్యావతారికలో నిట్లు తన్ను వర్ణించికొని యున్నాడు.
 “శ్వాసా యస్య నిబద్ధనా న్యనుపమః కంఠీరవో ౭యం కవిః
 క్రీడాచంద్రతి బాణతి ప్రబలతి క్షేమేంద్రతి ప్రాథతి
 శ్రీకంఠ త్వపి భర్తృమేంతతి పునః శ్రీసార్వభౌమ త్యహా
 నై కోవా నవఖండభూమిమ గుణం గృహ్లాన్ విభు ర్భోజతి”
 “పంచాశత్కృతయశ్చ సట్టయముఖాభాః కాళిదాసాధిక
 స్యా స్యై తస్య మహాకవే ర్తమ ఘనశ్యామస్య వాచే నమః”

దీనినిబట్టి యుద్ధకాండరచనకాలమునందు చౌండాజపంతనఁబడునితఁడు
 చంపూవ్యాఖ్యాకాలమున ఘనశ్యాముఁ డనఁబడె ననియు, బాణాదికపులతోఁ
 దన్నుఁ బోల్చుకొనుటయే కాక కాళిదాసుకంటె నధికఁడ ననివ్రాసికొన్నయితఁడు
 మహాగర్వపరిపూర్ణుఁ డనియు, ఇదే కారణముగా మహిషశతకకర్తయగువాంఁచే
 శ్వరుఁ డితని నన్యూపదేశముగా దూతె ననియుఁ దెలియ నయ్యెడి.

కామాక్షీరత్న ఫేటదీక్షితులపుత్రుఁ డైనరాజచూడామణిదీక్షితులు భోజ
 చంపుపుఁ బూరించుచు మఱియొకయుద్ధకాండము నిర్మించెను. కవిపేరు తెలియని
 యింకొకయుద్ధకాండ మున్నది. ఇవియు నముద్రితములే. ఎట్లయిన నన్నిటికి
 ముందు లక్ష్యణకవిదే పుట్టిన దనుట సత్యము.

భోజచంపునకు సాహిత్యమంజూషిక పదయోజన యనుమఱిరెండువ్యాఖ్య
 లాంధ్రదేశమునఁ బుట్టినవి. ఇందు, మొదటి దన్ని దేశముల మూలముతో ముద్రిత
 మైనది. దానికర్త పంచాన్వయసంజాతుఁడు శాండిల్యగోత్రుఁడు త్రైలింగదేశీ
 యుఁడు ధన్వంతర్యవతారనిఖిలవిద్యాసార్వభౌమకొండుభట్టనకును గంగాంబికకును
 బుత్తుఁడు రామచంద్రపండితుఁడు. పదయోజనావ్యాఖ్య పుట్టినపిదపనే యితని
 మంజూషిక పుట్టి యుండు నని యవతారికలోనిమాటలను బట్టి తెలియవచ్చును.
 ఇది యుత్తమవ్యాఖ్య యగుట విదితము.

పదయోజన ముద్రితము కాలేదు గాని, అచ్చుపడఁ దగినదని చెప్పఁగ
 లను. దానికర్త మల్లినాధునివంశములోనినారాయపండితుఁడు. ఇతఁ డవతారికలో
 మల్లినాధవంశక్రమము వర్ణించియున్నాడు. జగద్విఖ్యాతవ్యాఖ్యాత యగుమల్ల
 నాధసూరివంశపురుషులవిషయమై చరిత్రకర్తలు కొంతభేదము చూపుట కలదు.
 అవంశములోనికవి యిచ్చినయీపురుషక్రమము చరిత్రవిషయమున సత్యము
 తెలుపఁగల దని యిందు చూపుచున్నాను.

కోలచలమల్లినాధుఁడు శతావధాని వీరరుద్రపూజితుఁడు—అతనికొడుకు కపర్దిశైతలకల్పకారికావృత్తికర్త మంత్రవేత్త—అతనిపెద్దకొడుకు మల్లినాధుఁడు. రెండవకొడుకు పెద్దిభట్టు మహాపాధ్యాయుఁడు మాతులేయునికృతువునందు సర్వజ్ఞునిచే నత్కరింపఁబడినవాఁడు, నైషధము జ్యోతిషము మొదలగువానివ్యాఖ్యాత—అతనికుమారుఁడు కుమారస్వామి ప్రతాపరుద్రీయవ్యాఖ్యాత—అతని పుత్రులు మహాదేవుఁడు మొదలగునలుగురు—మహాదేవునితనయుఁడుశంభుఁడు విశ్వజిద్యాగకర్త—అతనికొడుకు భాస్కరుఁడు—అతనితనూజుఁడు నాగేశ్వరయజ్ఞ సర్వతోముఖయాజి—అతనిరెండవకుమారుఁడు వేదవేత్త కవి యగుకొండుభట్టు—అతనికొడుకు నాగేశ్వరయజ్ఞ, అతనిభార్య సరసక్క—వారియిద్దఱిపుత్రుడు నారాయణుఁడు. అతఁడు చంపూరామాయణవ్యాఖ్యాత—దీనినిబట్టి కపర్దిపుత్రుడైన పెద్దిభట్టు తనయన్న పేరఁ బ్రసిద్ధవ్యాఖ్యలు నిర్మించినట్లు తెలియవచ్చును, ఆంధ్రలో కమున నట్టివాడుక యుఁ గలడు. కొన్ని శిశుపాలాదికావ్యములవ్రాతప్రతులలో వ్యాఖాంతములందు పెద్దిభట్టు పేరు గూడఁ గనఁబడుచున్నది.

భోజలక్ష్మణకవులను స్మరించుచు, ఉత్తరరామాయణకథను త్తరచంపువుగాఁ బెక్కిండ్లు రచియించినట్లు కనఁబడుచున్నది. వానిలో, తంజావూరుపాలకుఁ డైన యేకోజీరాజమంత్రి యైనగంగాధరామాత్యునికొడు కగుభగవంతురాయఁడును, ప్రసిద్ధ వేంకటాధ్వరకవియు, శ్రీశైలాంబావేంకటార్చపుత్రుఁడు రాఘవుఁడును, మంగాంబావేంకటాద్రితనయుఁడువేంకటకృష్ణకవియు, రచియించినవి చెక్కుచెదరక యముద్రితగ్రంథాలయములఁ దపస్సు చేయుచున్నవి.

చంపుభారతము. అనంతభట్టకృత మైనపన్నెండు స్తబకములయీకృతి పఠన పాఠవ్యవహారప్రసిద్ధము. దీనికి, కురవిరామకవి నిర్మించినవివరణమును, సరసింహాచార్యుఁడు రచియించినసరస్వతీవిలాసమును సంపూర్ణ వ్యాఖ్యలుగాఁ గనఁబడుచున్నవి. రెండవదానిలోఁ దాత్పర్యార్థముమాత్రమే వ్రాయఁబడినది. అలంకారములు గాని శబ్దప్రక్రియ గాని నిరూపింపఁబడలేదు. ఈసరసింహాచార్యుఁడు వేదాంతదేశికాచార్యునిపుత్రుఁడు కాశికగోత్రుఁడు. ఈదేశికాచార్యుఁడు, కవితార్కికసింహ వేంకటనాథ వేదాంతదేశికునికంటె నన్యుఁడు—భోజచంపువులలోనియుద్ధకాండము రచియించినలక్ష్మణసూరి నాలుగొశ్వాసములభారతచంపుతిలకము రచియించియున్నాఁడు. అది యముద్రితము. మానవేదరాజు తనపేర నొకచంపుభారతము రచించెను. అది సగము జీర్ణమై యున్నది. భారతచంపువు లింతకంటెఁ గనరావు—

భాగవతచంపువు లిప్పటి కైదు గోచర మగుచున్నవి. వానిలో, అభినవ కాళిదాసకృత మైనది విశేషవ్యాప్తి గాంచినది. ఇది యాఱుల్లాసములకావ్యము. ఊల్లాసములతుద నితః డిల్లు వ్రాసికొనియున్నాడు.

“తస్యాసౌ నవకాళిదాసవిదుష. షష్టోఽసి కావ్యామృతే
చంపూనామని ధీమతాం కృతసముల్లాసో విలాసోఽగమత్”

దీనికి యల్లయార్యునివంశములోనివాఁ డైనమోక్షగుండం అక్కయసూరి రత్నావళి యనుసరసమైనవ్యాఖ్య నిర్మించెను. అతఁ డవతారికలో వ్రాసినదానిని బట్టి కవియింటిపేరు వెల్లాలవా రని తెలియుచున్నది. నివాసకాలాదులను దెలుపు మాట లందును లేవు. ఎట్లయినఁ గవియు వ్యాఖ్యాతయుఁ గూడ నాంధ్రులనుట స్పష్టము. దేశప్రసిద్ధ మైనయీచంపువు పాఠకలోకమునాకర్షించినమహాకావ్యములలో నొకటి—ఇంతకు మున్ను ప్రశంసకు వచ్చినసూర్యనారాయణాధ్వరి పోత్రుఁ డైనచిదంబరకవి నిర్మించినదియు, అచ్యుతరాయాభ్యుదయకర్త రాజనాథ కవి రచించినదియు, రామభద్రుఁ డనునికొకకవి రచించినదియు నగుభాగవత చంపువులు హృద్యము లైనను లోకమున వ్యాపించలేదు. ఇట్లే యముద్రితము లైనయీపేరు గలచంపువు లింకను గల వని తెలియుచున్నది. వానిమాట యటుండ, ఆంధ్రుఁడు నిర్మించినమఱియొకచంపునుగూర్చి యించుకప్రశంస—

అవసరాలపద్ధరా జనునొక బ్రాహ్మణకవి బాలభాగవత మనఁబడు భాగవత చంపువు నిర్మించెను. దీని కాంధ్రదేశమున, పద్ధరాజచంపు వని యే వాడుక. మఱియు, నితనినామములోనిపద్ధశబ్దమున కంభోజశబ్దము నా దేశముచేసి, యితనిని పర్ణాధికభోజరా జని (అంభోజరాజు=పద్ధరాజు) యాంధ్రదేశీయులు వ్యవహరించియున్నారు. ఈకృతివ్రాతప్రతు లాధారముగానే చిరకాలము పఠనపాఠవ్యవహారమున నుండఁగా, మన్మిత్రులు, అమలాపురనివాసులు కర్తావిశ్వనాథశాస్త్రిగారు (బి. ఏ. బి. యల్) ౧౯౦౮ లోఁ దెలుఁగులిపిలోఁ బ్రకటించిరి. దీనికి దేవులపల్లి రామసూరి రచించినసుధీచంద్రికయు రాఘవాచార్యుఁడు నిర్మించినకవిరంజనియు నముద్రితములు. ఇందు, సుధీచంద్రిక యవతారికవల్ల, పితాపురప్రభు వైనశ్రీరావు నీలాద్రిరాయలనచిపుఁడు, అవసరాలపద్ధరా జనుద్విజశ్రేష్ఠుఁడు పండితుఁడు భాగవతసారమును బాలభాగవత మనుపేరఁ గావ్యముగా నిర్మించె నని తెలియుచున్నది. ఇది యైదుసర్గలకావ్యము. ప్రతీసర్గతుద నొకశ్లోక మిట్లున్నది.

“మహా త్యముష్మిన్, సరసీవ పద్ధ, రాజద్విజోదంచితసూక్తిహృద్యే
కావ్యే నవే భాగవతే య మగ్ర్య, స్సర్గ స్తరంగ స్తబకోపమోఽగమత్”

ఈకావ్యము నూతేంద్రక్రిందటి దైనను, పూర్వకావ్యమువలె నెల్లవిషయముల రంజకముగానే యుండునుగాని, కృష్ణునిబాల్యచేష్టలు వర్ణించునెడ శృంగారము మితిమీరి మిక్కిలి పచ్చిగా నున్నది—అద్వైతవిద్యాగురుషణ్ణాపాచతురాది బిరుదుఁ డైనరత్న ఖేటశ్రీనివాసదీక్షితుఁడు భైష్ణవరిణయచంపువు రచియించెను. శాస్త్రుదీపికాకర్తయై ఖ్యాతి కెక్కినయితనికవిత్వము రమ్యమై యొప్పుచున్నదిగాని యీకృతి ప్రచ్ఛన్నమై యున్నది—హాలాస్యాభ్యుదయశైవపురాణతామసత్వనిరాకరణాదులు నిర్మించినసీలకంఠదీక్షితునిసీలకంఠవిజయచంపువు ప్రసిద్ధము. దీనికిఁ బూర్వోక్తుఁ డైనఘనశ్యాముఁడు, కథావిషయము సులభముగాఁ దెలియుటకు రచియించినయనుక్రమణికయు, వేంకటేశపండితునివ్యాఖ్యయు, పతాక యనెడి యింకొకటికయుఁ గలవు గాని, అవి యముద్రితములు.

కామాక్షిదాసుఁ డనుకాళహస్తికవి వసుచరిత్రచంపు వొకటి రచియించెను. ఇతఁడు, చంద్రగిరా జయిన వేంకటపతిరాయలసత్కార మంది లోకప్రసిద్ధుఁ డైన అప్పయదీక్షితునిశిష్యుఁడు. ఈవేంకటపతిరాయలయన్న యైసతిరుమల దేవరాయలు కృతిపతిగా రామరాజభూషణుఁ డాంధ్రమున వసుచరిత్ర నిర్మించినవిషయము విదితము. కావున నాంధ్రవసుచరిత్రను జూచి యీకవి సంస్కృతమున వసుచరిత్ర నిర్మించె ననుట సంగత మగుచున్నది. రామరాజభూషణుఁడు క్రీ. ౧౫౬౦—౭౦ నడుమ వసుచరిత్ర నిర్మించియుండును. అప్పయదీక్షితులు ౧౫౫౦—౧౬౨౦ మధ్య నున్నవాఁడు. అందుచే ౧౬౦౦ ప్రాంతమున నిది పుట్టియుండు నని తెలియుచున్నది.

ఈకవి యీక్రిందిశ్లోకమునఁ దెల్పినకథావిషయము గూడ నిది యాంధ్ర వసుచరిత్ర యాధారముగా వెలసిన దని తెలుపును.

“వసుప్రభు ర్వాసవధాతరీత్యా, కోలాహలాద్రీశకుమారికాయాః,
గీతోజ్జ్వలాయా గిరిజాభిధాయాః, కల్యాణశా లీతి కథాస్తు పుణ్యా”

దానివలనే యిదియు నాతాశ్వాసములకావ్యము. సమకాలికుఁ డెట్లు వసుచరిత్రను సంస్కృతీకరించుట వసుచరిత్ర కాకాల మందున్న శౌరవమునకు నిదర్శన మగును—కాళిదాసుకుమారసంభవము ననుకరించి, క్రీ. ౧౫౦౦ ప్రాంతమువాఁ డును, తంజావూరుభోసలవంశమువాఁడును, అగురెండవశరభోజరాజు సుబ్రహ్మణ్య జననవృత్తాంతమును కుమారసంభవచంపు వసుపేర వర్ణించెను. నాలుగాశ్వాసముల యీకృతి సతనియాశ్రితుఁ డైనగుండునామకుఁడు శా. శ. ౧౭౩౪ లో లిఖియించి నట్లు వ్రాతప్రతిలోఁ గనఁబడుచున్నది. కావున నిది ౧౫౧౨ లో సమాప్తి నొందిన దనుట నిజము—రామచంద్రదీక్షితుఁడు కేరళాభరణము నిర్మించెను. ఇతఁడు సుప్రసిద్ధరత్న ఖేటశ్రీనివాసదీక్షితునివంశములోనివాఁ డని యిందలియవతారిక తెలుపుచున్నది. రత్న ఖేటదీక్షితుఁడు పదియేనవశతాబ్ది మొదటిభాగములోని

వాఙ్మయకావ్యసంపాదనాని కైదుతరములతరువాతివాఙ్మయసంపాదనాని పదియేడవశతాబ్ది
యుత్తరభాగములోనివాఙ్మయము. ఈకృతిలోనివిషయము భరతఖండ
మున నేదేశము రమ్యమైనది? ఎక్కడియాచారము తమమైనది? అనువానిని
వసిష్ఠవిశ్వామిత్రులు చర్చించి కేరళదేశ మన్నివిధముల మంచిదని నిర్ణయించుట.
ఇందు క్రిందిశ్లోకము—

“కతమో దేశో రమ్యః కస్యాచారో మనోహరో మహతామ్,
ఇతి వాదిని దేవపతౌ, సంఘర్షోఽభూద్వసిష్ఠగాధిజయోః”

దీనినిబట్టి యిది స్వతంత్రరచన మనియు, కవికేరళవాసియై తదభిమానము
చూపె ననియుఁ దెలియును—ఇతనివలెనే. మాయావరప్రాంతమండలికిలయూరు
గ్రామమువాఙ్మయము, పదియేడవశతాబ్దికడపటివాఙ్మయము నగు అప్పాభ్యుదయ, గౌరీమా
యూరమహాత్మ్య మనుపేర, తంజావూరుమండలములోనిమాయవరగ్రామము
గొప్పతనము వర్ణించుచు నొకచంపువు రచియించెను—తంజావూరుపాలకుఁ డైన
ఏకోజీమహారాజుమంత్రి యైననృసింహమాత్యుఁడు త్రిపురాసురసంహారకథను,
త్రిపురవిజయచంపువు గా రచియించెను. ఇతఁడు పదియేడవశతాబ్దికడపటివాఙ్మయ—
నిత్యామృతమతి యనుకవీంద్రుఁ డొకఁడు పైకథనే త్రిపురదహనచంపువుగా రచి
యించియున్నాఁడు. ఈరెంటిలో నేది ముందో తెలియకున్నది.

భాస్కరాచార్యబీజగణితవ్యాఖ్యాతలలో నొకఁడును గణకానందాదిబహు
గ్రంథకర్తయు, మున్ను పేర్కొనఁబడినవాఙ్మయము నగు దైవజ్ఞసూర్యపండితుఁడు నాలు
గుల్లాసముల నృసింహచంపువు సరసముగా నిర్మించియున్నాఁడు. ఇందుభాగవతము
లోనిప్రహ్లాదచరిత్ర వర్ణింపఁబడినది. ఈక్రిందిపద్యములు కవివిషయము తెలుపును.

“ఆస్తే త్రస్తసమస్తదోషనివహం గోదావిదర్భాయతే,
క్రోశే నోత్తరతస్తదుత్తరతపే పార్థాభిధానం పురమ్,
తత్రాసీద్గణకాగ్రణీః పృథుయశాః శ్రీనాగనాథద్విజో
భారద్వాజకులేఽథ తస్య తనయః శ్రీజ్ఞానరాజాభిధః”

“యద్గ్రన్థా సమధీత్య శిష్యనివహోఽప్యాచార్యచర్యా మగాత్,
తత్పునర్గణితాగమప్రతరణే యత్కర్ణధారస్సధీః
సంగీతాగమకావ్యనాటకపటుస్సూర్యాభిధానః కవి,
చమ్పూకావ్యమిదం చకార చతురం లక్ష్మీపతిప్రేతయే”

సకలకలాకులతిలకుఁ డైనశివదాససూరిపుత్రుఁడు సంకర్షణపండితుఁ డింకొక
నృసింహచంపువు నిర్మించెను. ఇతఁ డవతారికలోఁ జెప్పుకొన్న స్వవిషయ మతి
గంభీరముగా నున్నది. అందలి దొకశ్లోకము.

“మీమాంసాజన్తభూమిః ఖని రపి నిఖలన్యాయసాంఖ్యగమానాం,
వేదాంతానాం వక్తా కవికులతిలకః సర్వసామన్తపూజ్యః,
శ్రౌతాభ్యేర్థందరాద్విప్రతినిధి రతులః శ్రీనృసింహప్రసాదా
చ్చమ్పూకావ్యం రసాలం రసయతి విబుధానన్దనన్దోహహేతుః”

కేశవభట్టనునియోగకవి మఱియొకనృసింహచంపువు నిర్దించెను. అతఁ డిట్లు నిజవిషయ మెఱిగించెను.

“శ్రీతాగాక్షికులారవిస్తతరణి ర్దాధ్యం దినామ్నాయవి,
స్థిమాంసాయుగతర్కతంత్రచతురః సాహిత్యరత్నాకరః,
కావ్యం శ్రీనృహరేః కరోతి సుకృతీ గోదాతరప్రోల్లస,
త్పూజ్యస్తమ్భునివాసి కేశవసుతానంతాత్మజః కేశవః”

శ్రీ. పదియేడవశతాబ్దిలోనిధర్మరాజవంశితుఁడు, తిరుపతి వేంకటేశ్వర స్వామి నాయకుఁడుగా, పద్మినిపరిణయాదికథలు వర్ణించుచు వేంకటేశచంపువును, కవివాది శేఖరుఁడు శివునియనుగ్రహమున మార్కండేయుఁడు చావు తప్పించుకొనుట యనుకథతో శివచంపువును, విరూపాక్షకవి శివమహిమవర్ణనతో శివలిలాస చంపువును రచియించిరి. తంజావూరులోనిగంగాధరామాత్యునితనయుఁ డగునారాయణరాయఁడు ప్రతిష్ఠానపురరాజగువిక్రమనేనరాజుచరితము నొకచంపువుగాను, సుధర్మునిగోడు కై నయాకాశవర్త కథానాయకుఁడుగా నొకకథ కల్పించి శ్రీనివాసవంశితుఁడు శ్రీనివాసచంపువుగాను రచియించిరి. ఇవి యెల్ల హృద్యములే యైనను గ్రంథబాహుళ్యము కారణముగా వ్యాపించలేదు. ఇట్లే—

శ్రీకృష్ణునిచరిత మాధారముగా నరసింహకవి కృష్ణభూషణము, నరసింహసూరి కృష్ణవిలాసము, పేరుతెలియనియొకకవి కాళిందీముకుందము, విష్ణుచిత్రపుత్రి యగుగోదాదేవికథతో వేదాధినాథమహాచార్యుఁడు గోదాపరిణయము, పేరు తెలియనియొకకవి యుషాపరిణయము, లోకనాథపుత్రుఁడు చక్రకవి ద్రావదీ పరిణయము, గంగాధరకవి మద్రకన్యాపరిణయము, కందుకూరినాగనాథసూరి మీనాక్షీకల్యాణము, అనుచంపువులు వ్రాసిరి. ఇట్టి పరిణయచంపువులు పాంచాలీ స్వయంవరాదు లింకను గలవు. నాథముని రామానుజ వేదాంతదేశికాదిమహాపురుషులచరితములు చంపువులై పెక్కు కనఁబడును. తీర్థయాత్రలచరితములు కొన్ని తీర్థప్రబంధాదినామములఁ జంపువులైనవి. ఒక్కొక్కయూరిలోనిస్వామి నధికరించి వ్రాసినచంపువు లనేకములు. ఇంక వీని నిటంచి, విశ్వరంజక మైనవిశ్వగుణాదర్శమును గూర్చి యించుక ప్రసంగితము.

స్వకపోలకల్పితచంపుకావ్యములు లెక్కకు నాలుగైదు కనవచ్చినను విశ్వగుణాదర్శమువలె సహృదయరంజకమై కీర్తి గాంచినది వేటొకటి లేదు. మహా

పండితుడు మహాకవియునై పదియేడవశతాబ్దినడుమఁ గాంచీమండల మలంక
రించినవేంకటాద్వరి వరదరాజాభ్యుదయము (కరిగిరిచంపువు) మొదలైనకృతు
లనేకములు రచించెను గాని, ఇతనియుత్తమయశస్సనకు విశ్వగుణాదర్శమే
నిదాన మనవచ్చును. ఇందలిపద్యగద్యసంఖ్య ౧౦౦-౨. కృతానువిశ్వానునామక
గంధర్వులసంభాషణమునఁ బ్రపంచమందలిప్రధానవస్తువులగుణదోషములు విమ
ర్శింపఁబడినవి. ప్రతిపదార్థమందును జవరకు గుణము సిద్ధాంతీకరింపఁబడును. దీనికి
మధురసుబ్బాశాస్త్రి భావదర్పణ మనువ్యాఖ్య నిర్మించెను. ఇది యొకవిమర్శ
కావ్యము.

దీని ననుకరించి శ్రీశైలం అన్నయాయ్యుడు తత్త్వగుణాదర్శ మనుచంపు
వాకటి వ్రాసెను. ఇతఁడు జిజ్ఞాసాదర్పణతత్త్వమార్తాండములు నిర్మించినశ్రీని
వాసాచార్యునిసోదరుడు, కోసల వేంకటరాజునాస్థానపండితుడు. పదియేడవశతాబ్ది
కడపటివాఁ డని తోచుచున్నది. శాంభవుడు తామసగుణముచేఁ దత్త్వము
తెలియఁజాలఁడు. వైష్ణవుడు సత్త్వగుణముచేఁ దెలియుచున్నాఁడు. అనునది
యిందలివిషయము.

వల్లీసహాయకవి యనునత్యర్వాచీనుఁడు గురుశంకర లఘుశంకర విజయాది
గ్రంథము లవలోకించి శ్రీజగద్గురుశంకరాచార్యులదిగ్విజయమును, ఆచార్యదిగ్వి
జయ మనుపేర నొకచంపువుగా నిర్మించెను. ఇందు, శివావతారపురుషుఁ డైనశంకర
భగవత్పాదుఁడు దుర్భతనిరాకరణము నద్వైతమతస్థాపనము గావించి భక్తలో
కము రక్షింపఁ బూని, ఆనందగిరి పద్మగుప్త హస్తామలక చిద్విలాసశుద్ధానంద
జ్ఞానకంద విష్ణుదర్శన బుద్ధి విష్ణుగుప్త సమిత్పాణిశుద్ధాకృతి వృద్ధవిరించి నామ
ములు గలతొమ్మండుగురుశిష్యులను వెంటఁబెట్టుకొని దిగ్విజయయాత్ర బయలువెడలి
మధ్యాహ్నసత్తేత్రము మొదలుగా, కాంచీనగరమువఱకుఁ గలయిరువదియైదు
తేత్రములు తిరిగి పాంచరాత్ర వైఖానస భాగవత వైష్ణవ కాపాలిక జార్ద
జైనాది మతగురువుల నోడించి యాయాస్థలముల స్వమతము ప్రతిష్ఠించె ననువిష
యము హెచ్చుగా వర్ణింపఁబడినది.

ఇది, కావ్యనాటకాలంకారచ్ఛందోవ్యాకరణాదిబహు
విధవిషయకపంచాశద్వ్యాసక ర్తయైన మల్లాది
సూర్యనారాయణశాస్త్రి నిర్మించిన
లోకీకవాజ్ఞయచరిత్రయందు
సప్తమాధ్యాయము



అష్టమాధ్యాయము



రూపకములు

సంస్కృతసారస్వతమునకు సారభూత మైనదృశ్యకావ్యము రూపక మనఁ బడును. విని యానందింపఁ దగినపురాణములకంటెను, చదివి సంతోషింపఁదగిన తక్కినకావ్యములకంటెను, పండితపామరసాధారణముగా సామాజికు లందఱును నాట్యరంగమున నటు లభినయించు నాయకనాయకులయుదంతము చూచి యానందింపఁ దగిన దగుటచే రూపక ము త్తమోత్తమ మని పూర్వులు ప్రశంసించిరి. అది యట్టిద—

చ. కవితరూపప్రతిభః గల్పిత మైనవిచిత్రస్పృహికీం
దవలినదేశకాలసురదానవమానవవృత్త మెల్ల ని
క్కువ మనునట్లుగా నెదుటఁ గూరిచి చూపఱచి త్తమున్ సుఖా
ర్ణవమున నోలలార్చుకృతిరాజము రూపకమే తలంపఁగన్.

దీనిని, నాటకము ప్రకరణము భాణము ప్రహసనము డిమము వ్యాయోగము సమవాకారము వీధి అంకము ఈహామ్యగము, అని ప్రధానముగాఁ బది విధములుగాను, నాటిక త్రోటకము గోష్ఠి నట్టకము నాట్యరాసకము ప్రస్థానము ఉల్లాసము కావ్యము ప్రేఖణము రాసకము నల్లావకము శ్రీగదితము శిల్పకము విలాసిక దుర్మలిక ప్రకరణిక హల్లిశము భాణిక, అని యప్రధానముగా నుపరూపకసంజ్ఞలఁ బదునెనిమిదివిధములుగాను బూర్వులు విభజించిరి. డోంబి మొదలుగా నుపరూపకభేదము లింకను గొన్ని కనవచ్చునుగాని, వీనిలో నాటికను మాత్రము దశరూపకములతో సమానముగా నాదరించిరి. భరతముని ధనంజయౌదులెల్ల రూపకములలో దశవిధరూపకము లెక్కు డనుభావము ప్రకటించినను, వీనిలోఁ గొన్నిమాత్రమే యుత్తమకవులవాక్కుల కెక్కినవి. అందును, నాటకము సర్వవిధముల సకలసహృదయరంజకమై 'నాటకాంతంహి సాహిత్యమ్—నాటకాంతం కవిత్వమ్' అనురీతిని బతనరచనములకుఁ బరమావధియై తక్కినయన్నిటిని దిగఁ ద్రొక్కి తాను బైకి వచ్చినది. దానంజేసి ప్రదర్శింపఁబడున దేరూపక మైనను, నాటక మనియే వాడుక వచ్చినది.

ప్రపంచ మొకపెద్దనాట్యరంగమై కనవచ్చుచుండ నాట్యధర్మములు వాఙ్మయమున నెపు డుదయించిన వని యన్వేషింపఁ బనిలేదు. ఋగ్వేదమునందు,

ఊర్వశీపురూరపులు అపాల వృశుఁడు గోతముఁడు మొదలగువారికథలనేకములు శృంగారవీరకరుణాదిరసోదంచితములై రూపకధర్మముల విలసిల్లుచున్న వనుట వాస్తవము. ఇతరేయబ్రాహ్మణములోని కవషునికథవంటికథ లేకాంకరూపకములుగాఁ బ్రయోగింపఁ దగియున్నవి. చిన్నచిన్నమార్పులు గావించి యభినయింపఁ దగినఘట్టము లనేకములు రామాయణమహాభారతములందు గలవు. పాణిన్య చార్యులు పేర్కొన్న నటసూత్రమునుబట్టి నాఁడు నటులు రూపకము లభినయిం చెడియాచారము కలదని తెలియుచున్నది. ఇంత యేల? నాలుగువేదముల సారమే నాట్యవేద మన్న భరతమునికిఁ బూర్వమే నటులు నాట్యరంగమున రూపకములఁ బ్రదర్శించుట కలదనుట కతనినాట్యశాస్త్రమే సాక్షి యగుచున్నది. అయితే నేమి? ఆనాటిదృశ్యకావ్య మొకటియు నేఁడు లభింపకున్నది. కనిపించినంతలో భాసనాటకములే యీ ప్రకరణమునకు శ్రీకార మగుచున్నవి.

రూపకసారస్వతమున భానునికృతు లెంతమొదటివో నేటిపాఠకలోకమున కంత కడపటి వైనవి. భానుఁ డిరువదినాలుగురూపకములు నిర్మించినవాఁ డని పూర్వకవిపండితసంప్రదాయ మొకటి వచ్చుచున్నది. రాజశేఖరునివి గానందండు కనవచ్చుప్రాచీనకవిప్రశంసాశ్లోకములు కొన్ని యతనికవివిమర్శనములోని వని కొందఱుఁ బింఱుచుచున్నారు. ఆగ్రంథము కనఁబడదు గాని, ఈక్రిందిశ్లోక మతనిదిగా నుభాషితావళిలో నున్నది.

“భాసనాటకచక్రేఽపి ఛేద్యైః క్షిప్తే పరీక్షితుమ్,
స్వప్నవాసవదత్తస్య దాహకోఽభూ న్నపావకః”

భానుఁడే ధావకుఁ డని విశ్వసించినయొకపూర్వకవీశ్వరుని చాటుశ్లోకములు రెండు పండితసంప్రదాయమున నిట్లున్నవి.

“భాషాను రమ్యా గైర్వాణీ, తస్యాం కావ్యం మనోహరమ్,
తత్రాపి రూపకం రమ్యం తత్ర భాసకవేః కృతిః,
ధావకాపరనా మాయం, భాసో భాసయతే జగత్,
తత్త్వై రి వాదిపురుష శ్చతుర్వింశతిరూపకైః”

వీటినిబట్టి భానుఁ డిరువదినాలుగురూపకములు రచించి యుండె నన వచ్చునుగాని, అనంతశయనమహారాజులనమాదరణమున ముద్రితము లైనయితని రూపకము లిప్పటికిఁ బదుముఁడుమాత్రమే కనఁబడుచున్నవి. ఉదాత్తరాఘవ కిరణావళినాటకము లితని వనెడిచాటు మొకటి కలదు గాని, ఆగ్రంథములు కనరామిం జేసి యందలిసత్యము నిగూఢ మగుచున్నది. శ్రీహరునిపేరఁ బ్రకటితము

తై నరత్నా వళీప్రియదర్శికానాగానందములకర్త భానుఁడే యని రాజశేఖరుఁడు కవివిమర్శనములోఁ జెప్పినట్లు కొన్నిచాటుశ్లోకములు వ్యాపించినవి గాని¹ ఆశ్రీ హర్షుఁడు శ్రీ. పూ. ౧౭ లోని శ్రీహర్షవిక్రమాదిత్యుఁ డన్నను, భానుఁ డతనికి సమకాలికుఁడై యతనిసభలో నుండి యతనిపేరఁ బైరూపకములు మూఁడును రచించి యుండు ననుట కవకాశ మొంతమాత్రము కనఁబడదు గావున నట్టి చాటువులు విశ్వసనీయములు కాఁజాలవు. అందుచే నితనిరూపకము లిప్పటికిఁ బదమూఁడే యంద మన్న నిందును గొంత మతభేదము కలదు.

ప్రతిమ స్వప్న వాసనదత్త అవిమరకము చారుదత్తము ప్రతిజ్ఞాయాగంధ రాయణము అభిషేకము, అనునాఱు నితనివి, భాలచరితము మధ్యమవ్యాయో గము పంచరాత్రము దూతవాక్యము దూతఘటోత్కచము కర్ణభారము ఊరు భంగము ననునేడు నితనివి కా వని కొందఱును, ఇవి యన్నియు నితనివే యని కొందఱు నందురు. ఈ రెండుపక్షములయుక్తులు పరామర్శింపఁగా, ఒక దానిలోని శ్లోకమో వాక్యమో భానమో మఱియొకదానిలోఁ గనవచ్చుట యనెడియాంతరప్రమాణమునుబట్టి, ఈనాటకము లన్నియుఁ బ్రకటించినశ్రీగణ పతిశాస్త్రిగారును, ప్రతిమానాటకము ప్రకటించినశ్రీపరంజివేగారును జెప్పిన ట్లేపదుమూఁడురూపకము లితని వని విశ్వసించుటయే యిప్పటికి సముచిత మని తోచుచున్నది. ఈరూపకము లన్నిటిని దెలుఁగువచనమున రచించిననాటి నాయభిప్రాయముగూడ నిదియే. ఇది యిప్పటి కొకవిధముగా సిద్ధాంత మైనను “ఈరూపకములు భానుఁ డనుప్రాచీనకవి రచించినవి కావు. లభించినవ్రాత పుస్తకము లందెందును భానునిపేరు కనఁబడలేదు. అందుచే వీనిని భానుని కారోపించుట యుక్తియుక్తము కాదు” అనెడియేకదేశిమతమును గూడ సీనందర్శ మున స్థిరపఱచియున్నది.

కాళిదాసాదిమహాకవులు కొందఱు తమకావ్యముల మొదటఁగాని తుదను గాని తమకర్తృత్వమును దెల్పుశ్లోక మొకటియుఁ జేర్చుకొని యుండలేదు. ఇతి శ్రీకాళిదానకృతౌ ఇత్యాదిగా వారివారికృతులఁ గనవచ్చుగద్యములు పాఠక

1. ఆదా భాసేన రచితా నాటికా ప్రియదర్శికా,
నిరీర్ష్యస్య రసజ్ఞస్య కస్య న ప్రియదర్శనా,
తస్య రత్నావళీ నూనం రత్నమా లేవ రాజతే,
దశరూపకకామిన్యా వక్ష్యే స్వత్యస్తశోభనా,
నాగానందం సమాలోక్య యస్య శ్రీహర్షవిక్రమః,
అమందానందభరిత స్వసభ్య మకరో త్కవిమ్,

సంప్రదాయమును బట్టి లేఖకులు చేర్చిన వని వానివై విధ్యమే చెప్పుచున్నది. నేను జూచిన శాకుంతలనాటకము వ్రాతప్రతులుగొన్నిట 'ఇతిశ్రీకాళిదాసకృతౌ' అను మాటయే లేదు. ఇట్లే మఱికొందఱికావ్యములలిఖితపు స్తకములందును గద్యలలోఁ గవి పేరు కనబడదు. అంతమాత్రమున శాకుంతలాదులు కాళిదాసాదికృతములు కావనఁదగునా? ఇంతకును, భానుఁడా, రెండు వేలయేళ్లక్రిందటివాఁడు, ఉత్తర హిందూదేశమువాఁడు. శ్రీగణపతిశాస్త్రిగారిప్రథమముద్రణమునకు దొరకిన స్వప్న వాసవదత్తాదిరూపకముల వ్రాతప్రతులూ, మూఁడువందలయేండ్లనాటివి, దక్షిణతిరువాన్కూరుదేశములోనివి. కాలమునఁ గాని దేశమునఁ గాని యెంత యంతరమున్నదో చూడుఁడు. ఈవ్రాతపుస్తకములకు మాతృక లైనలిఖిత గ్రంథము లేదేశములోనివో యెప్పటివో యెన్నవసారి వ్రాయఁబడినవో! గద్యలలో భాసుని పేరెప్పుడు జాతిపోయినదో! కావున వ్రాతపుస్తకములలోనిగద్యలలో భాసునిపేరు కనబడలేదన్న కారణమునుబట్టి యీరూపకములు భాసునివి కావనుట సముచితముకాదు. అది గాక, ఇవి యితని వనుట కితరము లైనప్రబల ప్రమాణములు లభించుచుండ నీయాక్షేప మెట్లు గ్రాహ్యమగును?

బాణభట్టు హర్షచరితావతారికలో—

“సూత్రధారకృతారంభై రాటకై ర్బహుభూమికైః
సపతాకై ర్యశో లేభే భాసో దేవకులై రివ”

అనుచు భాసకవిని, అతనికృతులను బొగడేయున్నాఁడు. పేళ్లు చెప్పక పోయినను, సూత్రధారకృతారంభాదిలక్షణములతోడి యానాటకములు స్వప్న వాసవదత్తాదు లనుట విదితము. రాజశేఖరకవిభాసనాటకచక్రమును స్వప్న వాసవదత్తను బేర్కొన్నవాఁడని యింతకుమున్నే చదివియున్నాము. క్రీ. పన్నెండవ శతాబ్దిలోని హేమచంద్రునిశిష్యు లగురామచంద్రగుణచంద్రులు తమనాట్యదర్పణమున—

“యథా భాసకృతే స్వప్న వాసవదత్తే శేఫాలికాళిలాతల మవలోక్య నత్స రాజః” అనువాక్యమెత్తి—

“పాదాక్రాంతాని పుష్పాణి సోష్ట చేదం శిలాతలమ్
నూనం కాచి ది హసీనా మాం దృష్ట్వా సహసా గతా”

అనుశ్లోక ముదాహరించియున్నారు. ఈశ్లోకము ముద్రిత మైనస్వప్న వాసవదత్తలోఁ గనరానిమాట నిజమైనను, రామచంద్రగుణచంద్రులు చూచిన ప్రతిలో నిది యున్న దని వారిమాటనుబట్టి సమ్మత తప్పదు. భోజదేవుఁడు శృం

గారప్రకాశమందును, శారదాతనయుఁడు భావప్రకాశమందును, అభినవగుప్తుఁడు నాట్యశాస్త్రధ్వన్యలోకవ్యాఖ్యలందును, సర్వానందుఁ డమరకోశవ్యాఖ్యయందును, సాగరనంది నాట్యలక్షణరత్నకోశమందును, స్వప్నవానవదత్తను బేర్కొనియున్నారు. కాళిదాసవాక్పతిజయదేవాదులు భాసకవిని బేర్కొనియున్నారు. దండిభామహావామనులు తమయాలంకారికకృతులందు భాసుని పేరును, కావ్యము పేరును, చెప్పకయే కొన్నిశ్లోకము లుదాహరించియున్నారు. ఆశ్లోకములు భాసకృతులలో గనవచ్చుచున్నవి.

దండి కావ్యాదర్శములో నుదాహరించిన—లిమ్పతీవతమోఽజ్ఞాని వర్షతీ వాజ్ఞానం నభః—అనుమాటలు బాలచరితచారుడత్తములు రెంటు నున్నవి.

భామహుఁడు తనకావ్యాలంకారమున న్యాయవిరోధమున కుదాహరించిన వత్సరాజవృత్తాంతమును సాలంకాయననేతృక మైనకపటగజవృత్తాంతమును సరిగాఁ బ్రతిజ్ఞాయకాగంధరాయణమునఁ గనఁబడుచున్నవి.

వామనుఁడు కావ్యాలంకారసూత్రవృత్తిలో నుదాహరించిన—

“యోభర్తృపిణ్యస్యకృతే న యుధ్యేత్”

అనునది ప్రతిజ్ఞాయకాగంధరాయణములోని ‘నవంశరావ’ మిత్యాదిశ్లోకము చతుర్థపాదముగా నున్నది¹. మఱియు—

యాసాం బలి ర్భవతి మద్భవోదేహళీనాం,
హంసై శ్చ సారనగణై శ్చ విలుప్తపూర్వః,
తా స్వేవ పూర్వబలిరూఢయవాఙ్ముఖరాసు
బిజాజ్ఞానిః పతతి కీటముఖావలీఢః”

అనుశ్లోకము చారుడత్తములో నున్నది. ఈశ్లోకమే దరిద్రచారుడత్తము లోనిదిగా నభినవగుప్తనినాట్యశాస్త్రవ్యాఖ్యలో నుదాహరింపఁబడినది. మఱియు, స్వప్నవానవదత్తచతుర్థాంకములోని—

“శరచ్చశాఙ్కగౌరేణ వాతావిధ్ధేన భామిని !
కుశపుష్పలవే నేదం సాశ్రుపాతం ముఖం మమ”

అనుశ్లోకము రెండుపదములమార్పుతో వామనునికావ్యాలంకారసూత్ర వృత్తిచతుర్థాధికరణమున వ్యాజ్యోక్తి కుదాహరింపఁబడినది. ఇంక నిట్టి నెన్నెని యుదాహరణములు కలవు². పైని జూపినవానినిబట్టి బాలచరిత చారుడత్త ప్రతి

1. ఈశ్లోకము కాటిల్యార్థశాస్త్రము దశమాధికరణమునఁగూడ నున్నది.

2. చూ. శివరామహదేవరంజనేగారి ప్రతిమానాటక పీఠిక.

జ్ఞానాగంధరాయణ స్వప్నవాసవదత్త రూపకములు నాలుగును దప్పక భానకృతము లనుట విశ్వసనీయము కాకపోదు కావున, అన్యోన్యంతరసంబంధమునుబట్టి తక్కినతోమిడిగూడ వీనివలెనే భాననిర్మితము లని నిరాక్షేపముగా భావింపవచ్చును. ఇది, స్వప్నవాసవదత్తాదులకర్తృత్వమునుగూర్చి ప్రాచ్యపాశ్చాత్యవిమర్శకు లనేకులు చర్చించి యావిష్కరించినయభిప్రాయములసారాంశమే కావున నిందు వారివారిచర్చలెత్తి విమర్శించుట యనావశ్యకము. “ప్రథితయశసాం భానసౌమిల్లకవిపుత్రాదీనాం ప్రబంధా నతిక్రమ్య వర్తమానకవేః కాళిదాసస్య కృతో కథం పరిషదో బహుమానః” అనుమాలవికాగ్నిమిత్రప్రస్తాననావాక్యమును బట్టి కాళిదాసుకంటె భానుఁ డధమ పక్షమేబదియేండ్లయినఁ బూర్వఁడై యుండుననుట స్పష్టమేకాని, ప్రాచీనసంప్రదాయమువారు కాళిదాసును క్రీస్తుశకారంభమున కవతలను నవీనసంప్రదాయమువా రివతలను జేర్చుటచే నితనికాలము గూడ నటునిటుఁ గదలుచున్నది. కాళిదాసుకాలమునుగూర్చి యెందఱో యెన్ని విధములనో చర్చించి తమతమయాశయములనుబ్రకటించియున్నారు. ఇపు డాబెడఁదయంతయుఁ ద్రవ్వట యనావశ్యకము. కాళిదాసకాలవిషయకమతముల నన్నిటిని బరామర్శించిననేటివిమర్శకు లనేకులు కాళిదాసు క్రీస్తుశకారంభమునకుఁ బూర్వపువాఁ డన్ననిశ్చయమునకు వచ్చుచున్నారు. కీతుపండితునివంటిపాశ్చాత్యు లొకరిద్దఁ టింకను గాళిదాసుని బయిని గావింప, ‘అశ్వఘోషునిబుద్ధచరిత్రలోనివర్ణనలను గాళిదాసు రఘువంశమున ననుకరించె’ ననుటవంటినిస్సారహేతువులను గూడఁజూపుచున్నారు గాని యింక నట్టివాదమునకు స్వస్తి చెప్పవచ్చును. ఉభయపక్షవాదములు ¹ పరిశీలించినవారికిఁ గాళిదాసు క్రీ. పూ. ౫౭ లోనివాఁడు, లేక మొదటి శతాబ్దిలోనివాఁడు, అనెడివిశ్వాసము కలుగకపోదు. దీని నీక్రిందివిషయముగూడ మిక్కిలి బలపఱుచుచున్నది.

అల్టాబాదునగరమునకు దగ్గఱగా నున్నభీతనామకగ్రామమున మార్గలు పండితుఁడు గుండ్రనిలోహపురేకులు కొన్ని సంపాదించెను. అందు, దువ్యంతుఁడు సారంగమును దఱుముట దానిని జంప వద్దని యిద్దఱుమునులు నివారించుట శకుంతల మొక్కలకు నీళ్లు పోయుచుండుట, అనెడిశాకుంతలప్రథమాంకకథ చెక్కఁబడియున్న దట. ఆరేకులు క్రీ. పూ. ౧౫-23 నడుమఁ బాలకులుగా నున్న సంగరాజులకాలమునకు సంబంధించిన వని పరిశోధకు లూహించుచున్నారు ². మఱియు, మాలవికాగ్నిమిత్రము తుద నున్న—

1. 2. చూ. రమేశమోహన్ బోసుగారి కాకుంశలపీఠిక;

“ఆశాన్యమీతివిగమప్రభృతి ప్రజానాం
సంపత్స్యతే నఖిలు గోప్తరి నాగ్నిమిత్రే”

అనెడిభరతవాక్యమునుబట్టి యగ్నిమిత్రునికి సమకాలికుడై కాళిదాసతని
వినోదమునిమిత్త మానాటకము రచించినట్లు తెలియుచున్నది. దానివ్యాఖ్యాత
యైనకాటయవేమభూపాలుడు గూడ “సర్వనాటకప్రయోగాన్తే భరతేన సర్వ
కాలసాధారణే, ఆశీర్వచనే కర్తవ్యే సతి, అత్ర ప్రజానా మాశాన్యసిద్ధిం ప్రతి
గోప్తు రగ్నిమిత్రస్య కథనం తత్కాలరాజోపలక్షణ మితి మన్తవ్యమ్” అనుచు,
ఆకాలమందలిరాజైన యగ్నిమిత్రుని బ్రశంసించుటకే కాళిదాసుపై భరతవాక్యము
గూర్చినట్లు చెప్పియున్నాడు. పుష్య (ప్య) మిత్రునికొడు కైనయాయగ్నిమిత్రుడు
తండ్రికి బ్రతినిధియై దశార్ణదేశరాజధాని యైనవిదిశాపురమునఁ గొంతకాల
మున్నవాడు. మౌర్యరాజైనజయద్రథుని జంపి యతనిసింహాసన మాక్రమించిన
మహాసేనాని యగుపుష్యమిత్రుడు సంగరాజ్యస్థాపకుఁ డనియు¹ అతఁ డశ్వమేధము
చేయుచు గుఱ్ఱమును రక్షింపఁ దనపౌత్రుడైన వసుమిత్రుని నియమించె ననియు
దేశచరిత్రము చెప్పుచున్నది. దీనినిబట్టి, అగ్నిమిత్రసమకాలికుఁ డైన కాళిదాసు,
ప్రాచీనసంప్రదాయమువారు నిర్ణయించినట్లు క్రీ. పూ. ౫౭, లేక ప్రథమశతాబ్దిలో
నుండె నన్నవిషయము స్థిరపడుచున్నది గావున, అతనికిఁ బూర్వుఁ డైనభానుఁడు
క్రీ. పూ. రెండవశతాబ్దిమొదటివాఁడై యుండు ననెడిమతము విశ్వసనీయము
కాఁగలదు. ఇతఁ నీనందర్థమున నవీనసంప్రదాయమువారి యొక హేతువును
మాత్రము పరామర్శింపవలసియున్నది.

భానునిరూపకములలో, ప్రతిజ్ఞాయోగంధరాయణాదులు కొన్నిట—రాజ
సింహః ప్రశాన్తు నః—అనియు, ప్రతిమాదులు కొన్నిట—రాజా భూమిం ప్రశాన్తు
నః, గాం పాతునో నరపతిః—అనియు, మధ్యమవ్యాయోగాదులు కొన్నిట—తథా
ప్రభు రోన్ని భగవా నుపేష్ఠః—అనియు, భరతవాక్యములు వివిధముగా నున్నవి.
ఇందు కడపటిది శ్రీకృష్ణవరము. తక్కినరాజాదిశబ్దములు భూపాలపరములు.
ఈవాక్యములు “స్వస్తిప్రజాభ్యః పరిపాలయంతాం న్యాయ్యేన మార్గేణ మహిం
మహిశాః” అనుదానివంటి స్వస్తిపచనము లనియు, రాజనరపతిశబ్దములవంటి
రాజసింహశబ్దములోని సింహపదము శ్రేష్ఠవాచక మనియు స్పష్టమగుచుండ రాజ
సింహశబ్దమును, క్రీ. రెండవశతాబ్దితుదనున్న క్షత్రపరుద్రసింహునికి సమన్వ

1. పుష్యమిత్రుడు సేనానందర్థత్యజయద్రథం, కారయ్యశ్చి వై రాజ్యం సమా
ప్తసిం సజైవతు. వాయుపు. ఉత్త. 37 అధ్యాయము.

యింపఁజూచుట సాహసమనక తప్పదు¹. అందుచే నేవిధమునఁ జూచినను భానుఁడు పూర్వోక్తకాలమున నుండె ననుటయే యిప్పటికి యుక్తమగుచున్నది.

ఇతఁడు లోకజ్ఞఁడైన మహాకవి ప్రతిభామూర్తి స్వతంత్రుఁడు. ఇతనిరూపక రచనవిధాన మపూర్వము. లోకములోని యితరరూపకములందు మంగళాచరణ రూపనాంది యొనరించి యొకసూత్రధారుఁడు వెడలినపిదప మఱియొకసూత్రధారుఁడు ప్రవేశించి ప్రస్తావన జరుపుట కనవచ్చును. ఇతనిరూపకములలో నట్టి నాంది కనఁబడదు. “నాన్వ్యస్తే తతః ప్రవిశతి సూత్రధారః” అనువాక్యముతో రూపక మారంభమగును. దీనినే బాణుఁడు సూత్రధారకృతారంభ మని ప్రశంసించినాఁడు. మఱియు వీనిలోఁ బ్రస్తావనకు బదులు స్థాపన యనుమాట యున్నది. అదియైన నేబెడఁద లేకుండఁ దెండుమాటలతో ముగియును. ఇది రూపకారంభ విశేషము. ఇతఁ నంకము లందుమా దీర్ఘములు గావు. పాత్రసంభాషణము గాని వర్ణనలు గాని వినుగు పుట్టించునవి కాకుండుటచేఁ గథ రంగస్థలమునఁ బరుగెత్తుచున్నట్లుండును. ఇది యిట్లుండ, కథాపాత్రములనుబట్టి యితనిరామాయణ భారతరూపకములు ప్రఖ్యాతవృత్తము లని తోచునుగాని, నిజముగా నవి మిశ్రవృత్తములే. అందు, ప్రతిమానాటకములోని దశరథాదిప్రతిమాకల్పన మీకవి కల్పనాచాతుర్యమునకు నిరుపమాన మైనయుదాహరణము. నిజముగా దీనిని జూచియే యుత్తరరామచరిత్రనాటకమునఁ జిత్రప్రదర్శనకల్పనము వెలసిన దనుట సాహసము కాదు. ప్రతిమలోనితరువాతికథ యైనను గ్రుడ్డిగా రామాయణము వెంటఁ బడక యితనిస్వాతంత్ర్యమునకు నిదర్శన మగుచున్నది. ఇతని భారతరూపకములలోఁ బెద్దది పంచరాత్రము. అందలియితివృత్తము భారతకథ కడ్డము తిరిగి యుద్ధ మక్కట లేకుండ దుర్యోధనునిచేఁ బాండవుల కర్ధరాజ్య మిప్పించినది. మధ్యమవ్యాయోగము చూచుటకుఁ జిన్నదైనను గుణమునఁ బెద్దది. అందలి వృత్తమంతయుఁ గల్పితమే. అందలియెల్లపాత్రములు నాచిత్యమునఁ దీర్చి దిద్దినట్లున్నవి. అవియే యననేల? ఇతనిరూపకములలోనిపాత్రములలో నొకటియైన నెట్టియవస్థయందైన నాచిత్యము నతిక్రమించినట్లు కనఁబడదు. హరివంశకథను గ్రహించినబాలచరితము శ్రీకృష్ణునితత్త్వము చక్కఁగ నుపదేశించుచు నంద బాలచరితము గాక నిజ మైనదివ్యబాలచరిత మైనది. ఇతఁ బృహత్యుథ ననుసరించిన ప్రతిజ్ఞాయోగంధరాయణస్వప్న వాసవదత్తలు రెండును సర్వవిధముల రసవంతములు. అందును, పూర్వమహాకవిలాక్షణికు లందఱిమెప్పు గాంచినవాసవదత్త సకలనాటకశిరోభూషణ మనుట కెవరును వెనుదీయరు. లక్షణగ్రంథములు రస

స్వరూపమును వినిపించినవి గాని చూపించలేదు, స్వప్నవాసవదత్తయో రస మిట్టి దని ప్రత్యక్షముగాఁ జూపించి చెప్పినది. ఇదే యిందలిమహావిశేషము. ఇది యిట్టిది గనుకనే “స్వప్నవాసవదత్తస్య దాహకోఽభూ న్న పావకః” అని రాజశేఖరుఁడు దీనిమహిమ నావిష్కరించెడియున్నాఁడు.

నిద్రించుచున్న వత్సరాజు స్వప్నములో వాసవదత్తను జూచి పలుకరించుట, సత్యవాసవదత్త యతనిప్రశ్నలకు బదు లిచ్చుట, రాజు మెలఁకువ వచ్చి లేచి చూచునంతలో వాసవదత్త యదృశ్యురాలగుట, యనుచిన్న కథాభాగమునుబట్టి దీనికి స్వప్నవాసవదత్త మనుషేరు వచ్చినది. ఈకల్పనమునకు రెండు ప్రయోజనములు. ఒకటి, వాసవదత్త దగ్ధురాలు కాలేదు, జీవించియున్న దనెడియాశ వత్సరాజుమనసునందు కనఁబడకనఁబడ నట్లంకురించుట. రెండవది, తాను మృతిచెంది నట్లు తెలిసినపిదపఁ గూడఁ దనమీఁద భర్తకు యథాపూర్వముగా ననురాగమున్న దని వాసవదత్త తెలిసికొనుట. ఇఁక సీచిన్న భాగమును బెద్దప్రయోజనముతోఁ బ్రధానకథామధ్యమున నతుకుట యందుమా, అది భాసునిప్రతిభాచాతుర్యమున కాద్యనిదర్శన మనఁదగియున్నది. ఇఁకనో, వత్సరాజేయవస్థయందైన నొకనిమిష మేని వాసవదత్తను మఱచిపోలేదు. అట్లని పద్మావతిని మనసారఁ బ్రేమింపకపోలేదు. వాసవదత్త, తనభర్త పద్మావతిని బెండ్లాడినందు కీర్త్యవడలేదు. అట్లని తనమగనికిఁ దనమీఁదిప్రేమ నన్నగిల్లుచుండెనేమో యని యెడనెడ ననుమానించుచు నందలినిజము తెలిసికొనుచుండక పోలేదు. పద్మావతి, వాసవదత్త సుగుణసంపద తెలిసి యామెను సగౌరవముగా స్మరింపకపోలేదు. అట్లని తనభర్త వాసవదత్తమీఁదనే దృష్టిపెట్టుకొని యున్నాడేమో యని నడుమనడుమ సందేహించుచుండక పోలేదు. ఈరీతిగా సీమూఁడుపాత్రముల నెట్టివిరోధము లేకుండ నాద్యంత మొక్కరీతి నత్యుచితముగా రసానుగుణము గాఁ బోషించుట యనునేర్పు భాసునికే చెల్లు నన్న ననవచ్చును. సెబాసు! భాసా! నీజన్మము ధన్యము. నీయీ నాటకము భాష కెప్పుడును నూతనాలంకారము.

ఇతనికిల్పితరూపకములు రెండు, అం దవిమారకములోనియద్భుతరసము ప్రధానమైనశృంగారముతోఁ జక్కఁగాఁ గలియుట యెంతయు హృద్యము. అది నాటకముగాఁ గాక, ఆఖ్యాయికగాఁ గూడఁ జదువఁ జవు లొలుకుచుండును. దాని వలనే హృదయంగమ మైనచారుడత్తము సాంఘికరూపకముల కాద్యోదాహరణ మనఁదగియున్నది. భాసుఁ డిందలిసామాన్యనాయక యైనవనంతసేన నుత్తమరాజు కన్య నట్లు సౌఖ్యల్యమునఁ బోషించి భావప్రపంచమునకు వన్నె దెచ్చెననుట సత్యము. ‘సతి కుడ్డే చిత్ర’ మనునట్లు శూద్రకుఁడు దీనినే యలంకరించి మృచ్ఛకటికముఁ జేసెను గాని, అం దతనియుపజ్ఞ యేమియు లేదు. ఐనను, దానివద్ద నిది యంత

మనోహరము కాని మాట వాస్తవము. అది సహజమేకదా! పెరిగి పెద్దదైన కన్నకూతురిదగ్గఱఁ దల్లి యంత యందముగాఁ గనఁబడునా?

భావచేతను శైలిచేతను గూడ భాసునికవిత్వము మృదుమధురము. ఇతని భావములే కాదు, వర్ణనలుగూడ మహాకవికాళిదాసంతటివాఁ డనుకరింపఁ గుతూహలము పుట్టించునంతటిమనోజ్ఞములు. ఇతనియభిషేక బాలచరిత స్వప్నవాసవ దత్తావిమారకాదులలోనికొన్ని శ్లోకములవంటి శ్లోకములు కాళిదాసుశాకుంతల మాలవికాగ్నిమిత్రములందును, ఇతనిచారుదత్తములోని పెక్కుమాటలు శ్లోకములు కొంచె మెచ్చుతక్కువగా నట్లే మృచ్ఛకటికములోను, గనవచ్చుచున్నవి¹. అభిషేకములోని—

“యస్యాం న ప్రియమండనాపి మహిషీ దేవస్య మన్దోదరీ,
స్నేహో ల్లుమ్పతి పల్లవా న్నచ పున ర్విజన్తి యస్యాం భయాత్” అనునది
“నాదత్తే ప్రియమండనాపి భవతాం స్నేహేన యావల్లవమ్”

అనురీతిని శాకుంతలనాటకమునఁ జతుర్థాంకమునందున్నది. చారుదత్తము లోని “యాసాం బలి రభవతి—మార్జారః ప్లవనే—విషాదస్తస్తస్త్వర్వాక్షీ—” ఇత్యాది శ్లోకములు కొన్ని పదములమార్పుతో నిట్లే మృచ్ఛకటికమునఁ గనవచ్చును. కాటిల్యార్థశాస్త్రదశమాధికారమునఁ బ్రక్షిప్తము లైన సైనికప్రాతాహపరము లగునీక్రింది రెండుశ్లోకములు భాసుని వగుట సత్యమే కాని, వీనిలో రెండవది మాత్రము ప్రతిజ్ఞాచతుర్థాంకమున నున్నది. మొదటి దితనిరూపకములలో నెందును గనరాకున్నది. ఎపుడు జాతిపోయినదో!

“యాన్ యజ్ఞసంమైస్తపసాచ విప్రాః, స్వగైషిణః పాత్రచయైశ్చయాన్తి,
క్షణేన తా నవ్యతియాన్తి శూరాః, ప్రాణాన్ సుయుద్ధేషు పరిత్యజన్తః”
“నవం శరావం సలిలస్య పూర్ణం, సుసంస్కృతం దర్భకృతోత్తరీయమ్,
తత్తస్య మాభూన్నరకం చ గచ్ఛేత్, యోభర్తృపిణ్ణస్య కృతే నయు
ధ్యేత్”

కాళిదాసుముందుగుణాధ్యుని, అతనిముందుభామహుని, అతనిముందుకాటిల్యుని, అతనిముందుభాసుని, పెట్టినగణపతిశాస్త్రిగారు, పై వానిలోరెండవశ్లోకము భాసునిదనుటయు క్తమే కాని, దీనిని గౌటిల్యుఁడే ప్రతిజ్ఞనుండి సంగ్రహించుకొన ననుటమాత్రము సముచితము కాదు. దీనివలెసందర్భోచితమైన మొదటిశ్లోకము

1. చూ. స్వప్నవాసవదత్తపీఠిక. చూ. ఆరూపకములు.

గూడ భాసునిదేయగుట సత్యమైనను, అది యితనిరూపకములలో నిపుడుగన రాకపోవుట విచార్యము. నిజముగానిది ప్రతిజ్ఞాయోగంధరాయణములో రెండవ దానిముందే యుండియుండెను¹. తరువాత—

జగ మెఱిగినబ్రాహ్మణుఁ డగుకాళిదాసురూపకములు. సంస్కృతమునందే కాదు, సకలభాషలందును బ్రశస్తి గాంచినకొలఁదిరూపకములలో సగ్రస్థాన మధి స్థించినదియు నాటక మన్నంతనే నోటికి వచ్చునది యు నితనిశాకుంతలము. కథా పాత్రరసములు మూఁడును సమముగా నొచిత్యపారము గాంచుట యనువిశేషము చూడవలెనంటే యది యిందు గనఁదగును. తనకు ముందున్న భాససామిల్లాదుల రూపకముల సతిక్రమించి చక్కగా నుండవలె నన్నజగీషతో రచించినయితని జగదేకపూజ్య మైనప్రతిభ కిది యాకరము. పాశ్చాత్యపండితలోకమునఁ గూడ సెబా సనిపించుకొన్న కవితాభద్రవీతము. దీనిని వర్ణించుట కాఁగడాతో సూర్యుని జూపుట. ఇది విభ్యాతవృత్త మైనను, అంగులీయకాభిజ్ఞాన మునిశాపాదికల్పనమున మిశ్రమై యభిజ్ఞానశాకుంతల మైనది. ఈకల్పనము పాత్రశీలము పోషింప సాధ నమై కథకు మెఱుఁగు తెచ్చినది. ఈనాటక మాకాలమునఁ బ్రదర్శనరమ్యమై లోకము నాకర్షించిన దనుట కిందలికథ ప్రతిమారూపమున వెలయుటయే నిదర్శనము.

ఇతనిమూఁడురూపకములందును బ్రధానరసము శృంగారము. ముగ్గురును దక్షిణనాయకులు. ఐనను, రసనాయకపోషణవిధానము వేఱు. మాలవిక నాయకునిపట్టమహిషి కధీన యైనవిదర్భరాజకన్య. ఊర్వశి దేవర్షిసంజాత యైనయప్ప రస. శకుంతల యప్పరస్సంజాత యైనరాజ్వికన్య; బ్రహ్మరీపోషిత. అందుచే నాయికాసంవిధానమును వేఱు. మాలవికాగ్నిమిత్రములోనిశృంగారము ప్రచ్ఛన్నమై, అయోగరూపమునఁ దహతహలాడి సంభోగ మైనది. విక్రమోర్వశీయ శృంగార మభిలాషాద్యున్మాదాంతము లైనయవస్థలఁ బరిణమించి సంభోగ మైనది. శాకుంతలశృంగారమో, ప్రసన్నమై సంభోగరూపమున వెలసి పిదపవియోగమై తరువాత సంయోగ మైనది. వీనిలోనిమూఁడువిధము లైనయనురాగము స్వాభావిక మైనను మొదటిది తామసము, రెండవది రాజసము, మూడవది సాత్త్వికము. ఇదియే యీమూఁడింటిలో శాకుంతలము కడపట రచింపఁబడిన దని తెలుపఁగలదు.

1. ఈవిషయమున 167, 168 పుటలు చూడవగును.

అనాఁడు భరతనాట్యశాస్త్రము వ్యాపించుచున్నను భాసుఁడు దాని ననుసరింపక యథేచ్ఛముగా యుద్ధమును మరణమునుగూడ రంగస్థలమునఁ జూపియున్నాఁడు. ఇందుకు బాలచరితములోని మల్లయుద్ధము చాణూరముష్టికకంసుల మృతియు, ఊరుభంగములోనిగదాయుద్ధము దుర్యోధనపతనమరణములు నుదాహరణములు. మఱియుఁ బ్రతిమానాటకములోని సీతాపాత్రము నారచీర ధరించుటయు రంగస్థలమున జరిగినదే. ఇట్టిహాపకలక్షణాత్మికమణము భాసునిరూపకముల సర్వత్ర కనఁబడును. కాళిదా సంతగా లక్షణము నతిక్రమింపకున్నను స్వాతంత్ర్యము చూపకపోలేదు. ఇతనిరూపకములలో సంగ్రామసంహారముల ప్రసక్తి లేకపోయినది గాని, ఉండిన నెట్లు చూషియుండునో! ఇతఁడు నాందిని బాటించెను గాని నాందీపద నియమమును బాటించలేదు. ఎట్లయిన సర్దుకొనుట కనుకూలముగానున్న “అర్థత శ్శబ్దత శ్చాపి. మనా కావ్యార్థసూచనమ్” అనులక్షణమునుబట్టి వాఖ్యాత లెట్లోకప్తపడి యెక్కలాగిరి కాని, యితఁడు కావ్యార్థసూచనము నుద్దేశించి నాందీశ్లోకములు నిర్మించినట్లు సూచన యెట్టిదియుఁ గనరాదు. పుష్యమిత్రవంశవర్ణనము వాయుపురాణమునఁ దరువాతఁ జేరిన దగుటచేఁ గాళిదాసునాఁటి కిది ప్రఖ్యాతము కాదు. మాలవికావృత్తాంతమం దేదయినఁ గొంత కల్పన ముండు నేమోకాని, నాయకుఁ డైనయగ్నిమిత్రుఁడు కవినాఁటిపాలకుఁడు కావున నిది యుత్పాద్యమును గాదు. అందుచే నాటకము ప్రఖ్యాత వృత్తమో మిశ్రవృత్తమో కావలె నన్ననియమమును మాలవికాగ్నిమిత్ర మతిక్రమించె ననుట స్పష్టము. విక్రమోర్వశీయములోనియితీవృత్తము ఋగ్వేదాదిప్రఖ్యాతమే కాని యిదినాటకము కాదు త్రోటకము. కథ దివ్యమానుషసంశ్రయ మగుటయు, చెప్పిన ట్లంకము లుండుటయు లక్షణమునకు సరిపడుచున్నవి కాని, ప్రత్యజ్ఞం సవిదూషక’ మ్మనులక్షణమునకు మాత్ర మిది సరిపడదు. “ఇది ప్రాయోభిప్రాయము, ఏదోయొకయంకమున విదూషకుఁడు లేకపోయినను దప్పుకాదు” అనుచు వ్యాఖ్యాతలు సవరించినను, ఇదిలక్షణాత్మికమణమే. పాణినియవిరుద్ధప్రయోగములను భాసునివలె నితఁ డెక్కువగా నుపయోగించకపోయినను, కొలఁదిగా వాడకపోలేదు. ఇట్టివాటినిబట్టి నిరంకుశులైనమహాకవులు వస్తుపాత్రరసపోషణముననే శ్రద్ధ వహింతురు గాని, తూ చాతప్పకుండ లక్షణముల మీఁదనే దృష్టి పెట్టరని తెలియనయ్యెడిది.

ప్రకృతిసౌందర్యవర్ణనము భాసునిరూపకములలోఁ గూడఁ బెక్కుచోట్లఁ గనవచ్చునుగాని, అది కాళిదాసుసామ్యని లోకమున వాడుక వచ్చినది. ప్రతిమానాటకమున—సీత, నే సీసారచీరకట్టుకొన్న బాగుండునా యని యడుగ, ‘సర్వశోభనీయం సురూపం నామ’ అని చేటిక యైనయవదాతిక బదులు చెప్పినది.

అనగా, చక్కనిరూపమున కేది యైనను శోభ కలిగించునని భావము. ఇట్లే, నారచీర దాల్చినశకుంతలను జూచి మెచ్చుకొన్నదుష్యంతుఁ డనియున్నాఁడు. ఈ క్రిందిశ్లోకమునాల్గవపాదమున సీభావ మర్థాంతరన్యాసములోఁ జక్కఁగా నిమిడి యున్నది.

“సరసిజ మనువిధం తైవలే నాపి రమ్యం,
మలిన మపి హిమాంశో ర్లక్ష్మీ లక్ష్మీం తనోతి,
ఇయ మధికమనోజ్ఞా వల్కలే నాపి తస్య,
కి మివహి మధురాణాం మణ్ణనం నాకృతీనామ్.”

పైనాల్గవపాదమందలి ‘రమ్యము లగునట్టిరూపములకారయభూషణమేది కా’దనుకాళిదాసుభావమునకుఁ బూర్వోక్త మైనభాసునిభావమే యన్నివిధముల మూల మనుట విదితమైనను, ఈభావము భాసోపజ్ఞ మైనను, పైశ్లోకమునుబట్టి దీనిఖ్యాతి యంతయుఁ గాళిదాసునకే వచ్చినది. స్త్రీవర్ణనము లెంద తెన్నివిధ ములఁ గావించిరో లెక్కలేదు. అయినను, అస్య స్ఫుర్ణవిధా—చిత్రే నివేశ్య— ఇత్యాదికము లైనయూర్వశీశకుంతలాసౌందర్యవర్ణనములవంటివి మాత్రము కన రావు. వాని కవే సాటి. ఇక నితనియుపమానచాతుర్య మందుమా, అందుకు “ఉపమాకా లిదాసస్య” అనెడియార్యోక్తియే చాలును. అయిన సీసందర్భమున భాసకాళిదాసులభావైక్యమున కొకయుదాహరణము. ఈ క్రిందివానిలో మొదటిది బాలచరితములోనిది. వసుదేవుఁడు కృష్ణుని నందునింటికిఁ గొనిపోవునపుడు పిల్ల వానిని విడువ లేక గది దాటి వచ్చి భర్తమాటచే మరల గదిలోనికిఁ బోవు దేవకీవర్ణనము. రెండవది శాకుంతలములోనిది. శకుంతలనువిడిచి సేన యున్న చోటి కేగుచున్నదుష్యంతునివర్ణనము.

“హృదయే నేహ తత్రాక్షై ర్ద్విధా భూతేన గచ్ఛతి,
యథా నభసి తోయే చ చంద్రలేఖా ద్విధా కృతా”
“గచ్ఛతి పురశ్శరీరం ధావతి పశ్చా దసంస్తుతం చేతః,
చీనాంశుక మివ కేతోః ప్రతివాతం సీయమాసస్య”

దేవకీదేవిమనస్సు ముందుకు దేహము వెనుకకు. దుష్యంతునిదేహము ముందుకు మనస్సు వెనుకకు. అక్కడ, ఆకాశమందలినిజచంద్రకల నీటిలోనిప్రతి బింబచంద్రకల యుపమానములు. ఇక్కడ గాలి కెదురుగాఁ గొనిపోవుజెండాకట్టు, దానికిఁ గట్టినపట్టుగుడ్డ యుపమానములు. ఈశ్లోకములు వేఱువేఱుగాఁ బరిశీ లించునపుడు దేని కదే రత్న మని తోచక పోదు. ఇక సీరెంటిలోని ద్వివిధము

లైనరెండేసియుపమానములను బోల్చి పరీక్షించి యిందేది రసవత్తరమో నిర్ణయించుకొనుట సహృదయులపని.

శకుంతలాదుష్యంతులగాంధర్వవివాహమును భరతునిజననమును దెల్పు ప్రధానకథాభాగము భారతములోనున్నది గాని, ఈషద్వైషమ్యముగా శాకుంతలనాటకములో నున్నయితివృత్తమంతయు, పద్మపురాణస్వర్గఖండమునఁ గనవచ్చుచున్నది. అనసూయ సానుమతి విదూషకుఁడు మొదలగుకొన్నిపాత్రములు లేవుగాని తక్కినప్రియంపదా శారద్యతాదిపాత్రము లన్నియుఁ గనఁబడుచున్నవి. దీనినిబట్టి, పద్మపురాణమునుండి యీకథను గాళిదాసు యథాస్థితి ముగా గ్రహించె నని కొందఱు తలంపకపోరు. అందుకుఁ గారణ మీపురాణము వ్యాసప్రోక్త మనెడివిశ్వాసమే. కాని, ఇది సరిగాదు. ఇది రచియించినవ్యాసుఁడే కదా భారతము గూడ నిర్మించినవాఁ డని యూహింపఁ బడుచున్నది? అట్లయిన నతఁడు శకుంతలాకథ భారతములో నొకవిధముగాఁ గల్పించి దానినే పద్మపురాణము ననియొకవిధముగా మార్చి నిర్మించె ననుటవిశ్వాస్య మగునా? అందులేని యంగుళీయకాళిజ్ఞానవృత్తాంతము నిందు చేర్చె ననుట పొసఁగునా? ఇంత యేల? ప్రదర్శనోచితక్రమమున నతఁ డీకథ మాత్ర మిందే రచియించె ననుట సంభావ్యమా? కావునఁ బద్మపురాణమందలిశాకుంతలోదంతము ప్రక్షిప్త మనియు, కాళిదాసునాటకమును మెచ్చుకొన్నయర్వాచీనకవి యొకఁ డిందలియితివృత్తము నట్లే యనుష్టుప్తంబోబద్ధము గావించి పద్మపురాణమునఁ జేర్చె ననియు నమృతవలసియున్నది. దీనినిబట్టి శాకుంతలనాటకము పుట్టినయచిరకాలముననే శ్రవ్య కావ్యరూపముగూడఁ దాల్చిన దని సంతసింపవలసియున్నది. ఈరెంటిని బోల్చి చదివినవారి కీవిషయమున సనుమానము కలుగఁజోడు.

భట్టపాద గోవర్ధనాచార్య మల్లినాథాదులవంటి మహామహాలుకవితాప్రపంచమున సార్వభౌముఁ డనునట్లు మనసార స్తుతించినయిట్టికాళిదాసు, భాసమహాకవి యందలిగౌరవము ప్రకటించుట కతనిభావములు రెండుమూఁడు గ్రహించినంత మాత్రమున, నితనితోఁ బోల్చినచో నెంతక్రిందివాఁడో యనఁదగినయశ్వఘోషుని గూడ నితఁ డనుకరించె నన్నపాశ్చాత్యులమాటలు పాటింపవచ్చునా? కాళిదాసు నెట్లయినఁ గ్రీ. నాలుగైదు శతాబ్దులలోనికి లాగుటకు వారట్లు భావించినను, కాళిదాసతత్త్వ మెఱిగినవా రట్టిమాటలు చెవిని బెట్టరు. తక్కినయితనికావ్యముల వంటికావ్యములు లేక పోలే దని యెట్లయిన సమర్థింపవచ్చునుగాని, రఘువంశ మేఘసందేశశాకుంతలములవంటివి మాత్రము కల వని సాధింపఁ జాలము. ఎవరివో యేల? ఇతనివే పోలవు. మూఁడురూపకములలోనినాయకులు ధీరోదాత్తులే. ఐతే

నేమి? విదర్భరాజు వ్రాసినజాబు చదివి వినిపించినంతనే మండిపడి, వానిని నిర్మా లింప వెంటనే సేనను బంపు మని మంత్రి కాజ్ఞాపించిన యగ్నిమిత్రుఁ డెక్కడ? విరహవేదన వెడలఁబోసికొనుచు వెట్టియైత్తి కొండలఁ దిరిగి పలవరించినపురూరపుఁ డెక్కడ? — శకుంతల నభిలషించునపుడును, ఆమెను వరించునపుడును, మునిశిష్యు లామెను దీసికొనివచ్చియర్పించునెడ శాపవశమునఁ బూర్వవృత్తాంతము మఱచి పోయి వారితో సంభాషించునపుడును, “ఈమె సీభార్య. ఉంచుకో లేక విడిచి పెట్టుకో” అనుచు దివ్యసుందరవిగ్రహ మైనశకుంతలను విడిచి మునిశిష్యులు వెళ్లు నపుడును, అట్టిశకుంతలను జూచియుఁ గర్తవ్యము పురోహితునితో నాలోచించు నపుడును, అంగుళీయకము లభించినపిదప శకుంతలనుగూర్చి చింతించునపుడును, రాజధర్మములు నిర్వహించునపుడును, నిండుకుండవలెఁ దోణఁకక దైర్యాదార్య ధర్మమూర్తియై యున్న దుష్కంతుఁ డెక్కడ? ఇట్లాద్యంత మొక్కరీతిగాఁ బోషింపఁ బడిన రూపనాయకులు లెక్కకు మిక్కిలి తక్కువగా నుందురు. కాళిదాసు తన రూపకముల నెల్ల భాసునివలెనే స్త్రీపాత్రములను సముచితముగాఁ బోషించె ననుట విధితము. అందును శకుంతలాపాత్రపోషణ మెంతయు ననదృశము. ఇట్టితని కవిత్వము సర్వవిధముల సహృదయరంజక మైనది కావుననే పూర్వవిద్వాంసు లెల్లరు నితని బహువిధములఁ బ్రశంసించియున్నారు. అందు మీమాంసకభట్టపాదుని మాట లిట్లున్నవి.

“కవయః కాళిదాసాద్యాః, కవయో వయ మవ్యమీ,

పర్వతే పరమాశౌచ పదార్థత్వం వ్యవస్థితమ్”

పాశ్చాత్యుఁ డగులూడెరుపండితుఁడు తుర్భనుపురమున సంగ్రహించిన లిఖితతాళపత్రగ్రంథములలో మూఁడుబౌద్ధనాటకము లున్నట్లును, అం దొకటి శారద్యతీపుత్రప్రకరణ మనెడితోమ్మి దంకములరూపక మైనట్లును, అందలి యొకగద్య దానికర్త సువర్ణాక్షిపుత్రుఁ డైనయశ్వఘోషుఁ డని చెప్పుచున్నట్లును, కీతుపండితుఁడు చెప్పుచు, మౌద్గల్యాయనుఁడు శారిపుత్రుఁడు ననునారికిని బుద్ధునికిని సంబంధించిన బౌద్ధమతవిషయకమైనయందలియితివృత్తమునుసంగ్రహించివ్రాసెను. తక్కినరెండునాటకములగర్త పేరు తెలుపుగద్యభాగములు లే వనియు, అవికూడ నశ్వఘోషుఁడే రచించి యుండునేమో యనియు వా హుహించుచున్నారు. ఆనాటకములు మన కింకను లభింపలేదు గాని, దీనినిబట్టి క్రీ. ౭గి—౧గిం నడుమ సంస్కృతమున బౌద్ధనాటకము లుదయించె ననిమాత్రము విశ్వసింపవచ్చును.

కాశ్మీరరా జైనతరుంజనకునికాలమునందు చంద్రకుఁ డనుమహాకవి నాట్య గ్రంథము నిర్మించినట్లు రాజతరంగిణి చెప్పుచున్నది.

“నాట్యం సర్వజనప్రేక్ష్యం య శ్చక్రే సమహాకవిః,
ద్వైపాయనమునే రంశ స్తత్కాలే చంద్రకో ౭భవత్”

ఈతుంజీనకుడు క్రీ. ౧౦౩ లో, సింహాసన మెక్కినట్లు చరిత్రకారుల మతము కావున, ఈకవి క్రీ. ౧౨౦ ప్రాంతమున నున్నట్లు తెలియవచ్చును గాని, యితని గ్రంథములు మాత్రము కనరావు. చంద్రకునిపే రెత్తి డేమేంద్రుఁడొచిత్త్య విచారచర్చలో నాలుగుశ్లోకము లుదాహరించియున్నాఁడు. ధనికుఁడు దశరూపక వ్యాఖ్యలో నొకటి యుదాహరించియున్నాఁడు. సుభాషితావళ్యాదులలో నొకటి రెండుశ్లోకము లున్నవి. కాని గ్రంథముపేరు తెలియరాదు. డేమేంద్రుఁడు గుణా చిత్త్యమునకు వ్యతిరేకోదాహరణముగా నిచ్చిన—

“యుద్ధేషు భాగ్యచపలేషు న మే ప్రతిజ్ఞా,
దైవం నియచ్ఛతి జయం చ పరాజయం చ,
ఏషైవ మే రణగతస్య సదా ప్రతిజ్ఞా,
పశ్యన్తి యత్ర రిషవో జఘనం హయానామ్”

అనుశ్లోకము వర్ణితవిషయమునుబట్టి పూర్వోక్తనాట్యములోనిదేమో యని తోచుచున్నది. ఇతఁడే, అద్భుతరసమున కుదాహరణముగాఁ జంద్రకుని దని చూపిన—

“కృష్ణే నామ్బు గతేన రస్తు మధునా మృ ద్భక్షితా స్వేచ్ఛయా,
సత్యం కృష్ణ క ఏవ మాహ ముసలీ మిథ్యా మ్బు ప శ్యాననమ్,
వ్యాదే హీతి విదారితే ౭థ వదనే దృష్ట్వా సమస్తం జగ,
న్దాతా యస్య జగామ విస్తయవదం పాయా త్స వః కేశవః”

అనుశ్లోకము ‘కృష్ణ స్స పుష్టాతు నః’ అనుపాఠ భేదముతోఁ గృష్ణకర్ణామృతములోని దని ప్రతీతి. ఇది చంద్రకునినాట్యములో ని దై నచో నాందీశ్లోకము కావచ్చును. సుభాషితావళిలో సంగ్రహింపఁబడిన—

“ప్రసాదే వర్తస్య ప్రకటయ ముదం సంత్యజ రుషం,
ప్రియే! శుష్యం త్యక్తా న్యమృత మివ తే సిచ్చతు వచః,
నిధానం సౌఖ్యానాం క్షణ మభిముఖం స్థాపయ ముఖం
న ముగ్ధే! ప్రత్యేతుం ప్రభవతి గతః కాలహరిణః”

అనుశ్లోకము నాయకుఁడు నాయికను గూర్చి పల్కినయనురాగోక్తిగాఁ గనఁబడుచున్నది. ఇట్టిశ్లోకము లింకను గలవు. ఇవి యన్నియు నొక దానిలోనివో,

వేఱుకావ్యములలోనివో, తెలియరాదు. ఏమైనను, ఉదాత్తరాఘవాదులవలె జంద్రకునిరూపక మొకటికూడఁ గాలగర్భమున నణగిపోయిన దనవచ్చును. తరువాత—

మృచ్ఛకటికము. ఇది పదియంకముల ప్రకరణము. ఇందలి యితీవృత్త మభినవము కాదనియు, ఇది భాసునిచారుడత్తమునకుఁ బెరిగినరూప మనియు మున్నుచదివియున్నాము. దీనికర్త శూద్రకరాజు. ఇతనికాల మిది యనుటకుఁ దగిన ప్రమాణములు లేవు. కొందఱి తనికాలమును గూర్చి చర్చించిరి గాని, ఆచర్చులును నిశ్చయజ్ఞానము కలిగించునవి కావు. అందుచే నితఁడు క్రీ. ౨-౬ శతాబ్దుల నడిమివాఁ డనుటకంటె వేఱుగాఁ జెప్పట కవకాశము చాలదు.

ప్రత్యక్ష ప్రమాణము విడిచి యనుమాన ప్రమాణ మంగీకరించుట తగదు. ఇందలి ప్రస్తావన శూద్రకుఁడు దీనిని నిర్మించినట్లు కంఠోక్తిగాఁ జెప్పుచుండ నెవరో దీనిని రచించి యితనిపేరు పెట్టి యుండు ననెడియూహ గ్రాహ్యము కాజాలదు. వామనాచార్యుఁడు, 'శూద్రకాదిరచితేషు ప్రబంధేషు' అనుచు శూద్రకునిగ్రంథకర్తఁ గాఁ దెలిపియున్నాఁడు¹. అతఁడు మృచ్ఛకటికము పేరెత్తక పోయినను, దీనినిబట్టి యిది యితని దనవచ్చును.

“ద్విరదేంద్రిగతి శ్చకోరనేత్రః పరిపూర్ణేష్టముఖ స్సువిగ్రహశ్చ,
ద్విజముఖ్యతమః కవి ర్భూవ, ప్రథిత శూద్రక ఇత్యగాధనత్వః”
“...రాజానం వీక్ష్య పుత్రం పరమనముదయే నాశ్వమేధేన చేష్టా,
లబ్ధ్యా చాయ శ్శతాబ్దం దశదిన మధికం శూద్రకోఽగ్నిం ప్రవిప్టః”

ఇత్యాదిక మైనప్రస్తావనాప్రసంగమునుబట్టి శూద్రకుఁ డనుభూపాలుఁడు జాతకాదిగణితమునుబట్టి తనయాయువు తెలిసికొని, శరభంగమహర్నివలె దాను సర్వస్వారయజ్ఞమున నగ్నిప్రవేశము చేయఁబోవునమయమును ముందుగా భూతార్థక మైన ‘ప్రవిప్టః’ అనుపదముచేఁ దెలిపె ననియు, కావున వేదములను జ్యోతిశ్శాస్త్రాదులను జక్కగా నెఱింగినయీరాజకవియే దీని నిర్మించె ననుట సత్యమనియు విశ్వసించదగును.

రూపకసారస్వతమునఁ బ్రసిద్ధి గాంచినవానిలో మృచ్ఛకటిక మొకటి యని యెల్లరు విశ్వసించుదురు. ఇది భాసుచారుడత్తము నెల్ల విధముల ననుసరించినదైనను, దానికంటె మనోహర మగురూపమున వెలయుచున్న దనుట నిర్వివా

దము. ఇందుకుఁ దగినట్లుగా నిందలికథానన్ని వేశమునఁ గొంతనవ్యతయుఁ జూపట్టును. చారుదత్తునికొడు కగురోహనేనునికి రదనిక యనుదాసి క్రీడార్థముగా మట్టితో నొకబండి చేసి యిచ్చుట యనుకథాభాగము కల్పించి కవి దీనికి మృచ్ఛ కటిక మను కొత్తపేరు పెట్టెను. ఈచిన్నవిషయము, చారుదత్తునిసంపూర్ణ దారిద్ర్యమును సూచించుచు, తరువాత నది పనికి రా దనియేడ్చెడియాబాలునికి సువర్ణ శకటము చేయించు నిమిత్తము వసంతసేన తనయాభరణము లిచ్చుట యను విషయమునకు బీజ మైనది. అది, నాయికాసాశీల్యము పోషింపఁ గారణమైనది. కథాపాత్రసములకు మెఱుఁగు దెచ్చెడియిట్టిచిన్నకల్పన లింక నున్నను, చారుదత్తకథ కిది వేఱుకాదు. ఇందలినాయకుఁడు లక్షణమునుబట్టి ధీరశాంతుఁ డనఁ దగియున్నను, ఉత్తమలక్షణములనుబట్టి ధీరోదాత్తుఁడు గాఁ గనవచ్చును. అట్లే జాతిచే నాయిక సామాన్య యైనను, పావన మైననుగుణసందచే నుత్తమకులకన్య యైనది. ఇందలితక్కినపాత్రము లిరువదియే డున్నవి. ఇవి యన్నియుఁ దత్తత్కార్యనిర్వహణమున సమర్థములై ప్రధానకథాసంవిధానమునఁ జక్కఁగా నతుకుకొన్నవి. ఇం దేపాత్రము లేకున్నను, కథ కొఱఁతవడు ననునంతగా మిక్కిలి మెలఁకువతో నిన్ని పాత్రములకుఁ గృత్యము కల్గించి పోషించుట యను శూద్రకునిప్రతిభాచాతుర్య మసాధారణము. ఇందు కొకయుదాహరణము.

వసంతసేన కులవృత్తిని నిరసించినధనవిరక్త. సుగుణానురక్త. దరిద్రుఁ డైనచారుదత్తునిసాశీల్యమును వరించినది. దానికిఁ దగినది మదనిక. అది నీచజాతి డైనను శర్వలకుని గామించినది. వాఁడు జాతిచే విప్రుఁడయ్యుఁ జౌర్యవృత్తి నాశ్రయించినవాడు. కాని, లోకసామాన్యఁ డైనచోరునివలె దుర్జనుఁడు కాడు. భీత సుప్తులను జంపువాఁడు కాఁడు. చేసినతప్పు తెలిసినవాఁడు. చారుదత్తునింట నగ దొంగిలించి తెచ్చినవానికిని మదనికకును జరిగినసంభాషణము విననింపై నీతి దాయక మగుటయేకాక, నాయకునిసుగుణములందు నాయికకు మఱితగౌరవ మును హెచ్చింపఁ జేసి ప్రధానపాత్రపోషణమున కవలంబన మైనది. ఈసందర్భమున శర్వలకుఁడు గామించినస్త్రీవిషయకోపన్యాసమును, మదనికయతనికిఁ గామించినహితోపదేశమును, తక్కినతప్పు లావలఁ బెట్టినిశ్చల మైనవారియనురాగమును వసంతసేన మెచ్చుకొనుటయు ననునవియాపాత్రములయొచితికిఁ దార్కాణము లగుచున్నవి. ఇట్లే యన్ని పాత్రములు సముచితము లగుట కారణముగా నీరూపకము ప్రదర్శనరమ్య మైనసత్కావ్యముగా గణన కెక్కినది.

శార్ఙ్గధరపద్ధతిలో రాజశేఖరునిదిగాఁ గనవచ్చు “భాసో రామిల సోమిలౌ వరరుచి శ్రీసాహసాఙ్గుః కవి* రిత్యాదిశ్లోకములోని రామిలసోమిలులు శూద్రకుని

చరితమును శూద్రకకథ యనుపేర వర్ణించి రనియు, వైక్రాంతశూద్రక మనునొక నాటకము నొకానొకకవి యితని నాయకుని జేసి నిర్మించె ననియు, పంచశిఖఁ డను కవి ప్రాకృతమున శూద్రకచరితకావ్యము నిర్మించె ననియుఁ దెలియుచున్నది ¹.

ఇట్లు కృతికర్తయై కృతిపతియై కృతినాయకుడై ఖ్యాతి గన్నయీశూద్ర కుఁడు వత్సరాజచరితము పద్మప్రాభృతకము, అనుమతీరెండుకావ్యములు నిర్మించి నట్లు తెలియుచున్నది. ఇందు రెండవది యచ్చుపడినచతుర్భాణిలో నొకటి.

“వరరుచి రీశ్వరదత్త శ్వామిలక శూద్రక శ్చ చత్వారః,
ఏతే భాణాన్ బభావః కాశక్తిః కాళిదాసస్య”

అనుచాటుశ్లోకమును బట్టి వరరుచ్యాదులు నలుగురు భాణకర్తలైనట్లును, భాణాంతగద్యలనుబట్టి వీరిలో వరరుచి యుభయాభిసారిక, ఈశ్వరదత్తు ధూర్తవిట నంవాదము, శ్వామిలకుఁడు పాదతాడితకము, శూద్రకుఁడు పద్మప్రాభృతకము, రచి యించినట్లును దెలియుచున్నది. ఇవి వీరు రచియించినట్లు సమర్థించుచు, వీరిదేశ కాలాదులు తెలుపుచుఁ బ్రకాశకు లొకచిన్నవీతిక వ్రాసియున్నారు. ఈనలుగురును వాఙ్మయప్రసిద్ధులు ప్రాచీనులు. ఐనను, వీరియీకృతులలోనిరెండుమూఁడుశ్లోక ములు భోజరాజున కీవలిలాక్షణికులు గ్రహించినట్లు కనఁబడుచున్నది గాని, అతని కావలిలాక్షణికులలో నొకఁడును గ్రహించినట్లు కనఁబడదు. ఇది యిట్లుండఁ బైచాటుశ్లోకము, కాళిదాసుపేర నర్వాచీను లేవరో నిర్మించినపుష్పబాణవిలాస శృంగారతిలకాదులు వ్యాపించినపిదపఁ బుట్టినది గాని ప్రాచీన మైనది గాదని దాని ధోరణియే చెప్పుచున్నది. పైగా, పద్మప్రాభృతకాదులందలివస్తువు ప్రాచీన మైనను, లోకములోని తక్కినభాణములను మించి రచనమున వీనిలోఁ గనవచ్చినమహా గుణమును లేదు. అందుచే నివి వీరు రచియించిన వనిప్రబల మైనప్రత్యక్షప్రమాణము కనఁబడువఱకును వీనికర్తృత్వము సందిగ్ధముగానే యుండును. విమర్శకపాఠకలోక మీవిషయము పరిశీలించుఁగాక.

చోరవేషము వేసినయవిమారకుఁడు కాత్యాయనీబలిశంబరమహాకాలపురు షులను స్మరించెను. చారుదత్తములోనినజ్జలకుఁడు ఖరపటుని ధ్యానించెను. మృచ్ఛ కటికములోనిశర్వలకుఁడు, నాలుగువిధము లైనకన్నము లుపదేశించినపూజ్యుఁ డగుకనకశక్తికిని, కుమారకార్తికేయునికిని, దేవవ్రతభాస్కరనందులకును, తన గురువైనయోగాచార్యునికిని మ్రొక్కెను. దీనినిబట్టి భాసునికాలమందు చోర్యో పాయవక్త ఖరపటుఁ డనియు, శూద్రకునినాటికి కుమారకార్తికేయునిసంప్రదా

1. శ్రీమానవిల్లి రామకృష్ణకవిగారి చతుర్భాణి పీఠిక. 1922 ముద్రణము.

యమునుబట్టి కనకశక్తి మొదలగువారిచౌర్యశాస్త్రసూత్రము లుదయించిన వని యుఁ దెలియఁగలదు. కాని, ఆఖరపటాదులగ్రంథము లిప్పుడు కనరావు. తరువాత —

రత్నావళి ప్రియదర్శికానాగానందములు—ఇందు మొదటిరెండును నాటి కలు. మూడవది నాటకము. ఈమూడింటిలోనియితివృత్తముల కాధారము బృహత్కథ యగుటచే నివి కల్పితములు గాకపోయినను, మొదటిరెండును నాటికలైనవి. ఇవి బృహత్కథలోని వైనను, ప్రఖ్యాతములు పురాణప్రసిద్ధములు గాకపోవుటచే నట్లగుట యుచితమంద మన్న, నాగానందము నాటక మైనది. అందుచే నివి యితివృత్తవిషయమున రూపకలక్షణము ననుసరించినవి కా వన వచ్చును. కల్పితేతివృత్తరూపప్రకరణధర్మమును, ప్రఖ్యాతసృపనాయకాదికమగునాటకధర్మమును గ్రహించి సంక్షిప్త మగునది నాటిక యని లక్షణము. కాని, బృహత్కథేతివృత్త మొకవిధముగాఁ బ్రఖ్యాతము నింకొకవిధముగాఁ గల్పితము ననుట కవకాశ మున్నది గావునఁ బైవిధాన మర్హ మగు నని సర్దుకోవచ్చును. తక్కినరూపకలక్షణము లన్నియు మూడింటియందును సరిగాఁ బట్టినవి.

కాశాంబీపాలకుఁ డైనసహస్రానీకుఁడు పాండురాజువంశమునం దర్జునున కాటవపురుషుఁ డని విష్ణుపురాణముగూడఁ జెప్పుచున్నది. అతనికి మృగావతి యనుదేవియం దుదయించినయదయనుఁడే వంశనామమున నత్సరా జనఁబడెను. అతనివృత్తిమే బృహత్కథలో వర్ణింపఁబడినది. అతఁడు, ఉజ్జయినీరా జైనచండ మహాసేనునిపుత్రి యగువాసవత్తను బరిణయ మయ్యెను. అతఁడే బంధుమతి యను మఱియొకరాజకన్యను, పద్మావతి యనునింకొకక్షత్రియకన్యను బెండ్లాడెను. ఈ వివాహములవృత్తము, ప్రతిజ్ఞాయాగంధరాయణము—స్వప్నవాసవదత్తము—తాప ననత్సరాజము—ఉదయనచరితము — రత్నావళి — ప్రియదర్శిక — యనురూపకముల నయ్యాకవులు వర్ణించియున్నారు. భాసుఁడు స్వప్నవాసవదత్తలోఁ బేర్కొన్న పద్మావతియే రత్నావళినాటికలో రత్నావళి యనుపేర నాయిక యైనది. బృహత్కథలో బంధుమతి యన్నది ప్రియదర్శికానాటికలోఁ బ్రియదర్శిక యైనది. ఇట్లాయాకవులు నాయికలపేళ్లు మార్చినను, విషయ మంతయు బృహత్కథకు సంబంధించినదే. కాని, రూపకకవులు బృహత్కథ ననుసరించినను, నాయికాదినంబంధకల్పనమునఁ గొంతకొంత మార్పు కలిగించి రని మాత్రము చెప్పకతప్పదు. వారే యట్లు చేసి రననేల? బృహత్కథకుఁ బరివర్తనము లనఁబడుబృహత్కథామంజరీ కథాసరిత్సాగరములలోఁ గూడ నట్టిమార్పులు కనఁబడుచున్నవి. అది యిప్పుడు లేకపోవుటచే నిం దేది దాని నెంతవఱకు సరిగా ననుసరించినదో తెలియకున్నది.

భానునిస్వప్నవాసవదత్త, వాసవదత్త మృతి చెందినట్లు ప్రవాదము కల్పించి యామెను బద్ధావతి మఱుగున నుంచి వద్దావతీవత్సరాజులకుఁ బరిణయము కావించినది. హద్దునిరత్నావళి దేవియైనవాసవదత్తచాటునఁ బద్ధావతిని రత్నావళి యనుపేర నుంచి, దేవీసమ్మతిని రత్నావళీవత్సరాజులకుఁ బెండ్లి చేసినది. ఇందు పాత్రము లొకటి యైన నితివృత్తకల్పనమునఁ బోలిక యున్నదా? అక్కడి వత్సరాజునకు నిక్కడివత్సరాజునకుఁ బోలిక యున్నదా? అట్లే, మాలవికాగ్ని మిత్రమందును రత్నావళీ ప్రియదర్శికలందును స్థూలదృష్టి కితివృత్తముల ననుకరణ మించుక గోచరించుచున్నను, సూక్ష్మదృష్టి కవి భిన్నము లని పాఠకులు గ్రహింపక పోరు. ఐనను, ఇవి రెండును బూర్తిగా దాని ననుకరించిన వనెడి ప్రవాదము మాత్రము విమర్శకలోకమునఁ బుట్టినది. దేవిచాటున నున్ననాయికలను నాయకులు దేవి సమ్మతిని జేపట్టుట యనువిషయము మూఁటియందు నేకము. అంతే. తక్కినయితి వృత్తములమార్గములు వేఱు. మాలవికాగ్ని మిత్రములో సగ్నిమిత్రుఁడు మాలవి కను జేపట్టుటకుఁ గావించినయుపాయములు వేఱు. రత్నావళిలో వత్సరాజు రత్నావళిని బరిగ్రహించుటకుఁ బన్నినసాధనములు వేఱు. అక్కడిపాత్రముల కృత్యములకు నిక్కడిపాత్రములపనులకుఁ బోలిక లేదు. ప్రధానరస మన్నిట శృంగారమే కాని, తత్పరోషణవిధానము విభిన్నము.

మాలవికాగ్ని మిత్రములో నాయికానాయకులయనురాగము వారిహృదయముల గాఢ మైనను, క్రమక్రమముగాఁ బై కుబికినది. ప్రియదర్శికలోనినాయకునియనురాగ మాక స్థికనాయికావీక్షణమున మొదటనే పై కుబికినది. అక్కడి నాయికస్థితికంటె నిక్కడినాయికయవస్థ భిన్నము. అందుచే రసపోషణక్రమమును భిన్న మైనది. ఇది నిజమైనను, వీనిని రచించుచుపట్టున మాలవికాగ్ని మిత్రము కవిహృదయమున స్ఫురించుచున్న దని యది పూర్వ మగుటచేతనే కాక బాహ్య సామ్యమునుబట్టియు సంగీకరింపవలసియున్నది.

నాగానందములోనియితివృత్తము ప్రేక్షకులహృదయము కరఁగించునంతటి సమర్థము. విద్యాధరచక్రవర్తి యగుజీమూతవాహనుఁడు రాజ్యము విడిచి పితృ సేవ కరణ్యమున కేగినవీత రాగుఁడు. నాగజాతిని రక్షింప గరు త్తంతునికి నిజదేహ మర్పించిన ధీరుఁడు, ఉదారుఁడు, కరుణామయుఁడు, దయాదానవీరుఁడు. సత్కుల ప్రసూతయు సుగుణశాలినియు నై నమలయవతిని వరించిననరసుఁ డనుకూలుఁడు. ఇందలిప్రధానరసము వీరము. శృంగారకరుణము లంగములు. ఏతదర్వాచీనాలంకారికు లందఱును, పై రూపక త్రయములోనిశ్లోకములు వాక్యములు పెక్కునంద ర్భముల నుదాహరించుటచే వీనియు త్రమత్వము గోచరించుట యటుండ, ధనికుఁడు దశరూపావలోకమున జీమూతవాహనునిధీరోదా త్తత్వమును జక్కఁగఁ జర్చించి

సిద్ధాంతీకరించుట యీపాత్రము నొచిత్యమును వేనోళ్లఁ జాటుచున్నది. ముఖ్యముగా మూఁడువిధములైనయనస్థలు కల్పించి నాయకునిశీలమున కించుకయేని భంగము రాకుండ నిట్లు పాత్రమును బోషించుట యరిది యనవచ్చును. ధీరోదాత్తలక్షణమునకును దానమునకుఁ గూడ ధనికుఁ డుదాహరించినయీక్రింది శ్లోకము నాయకుని కుండవలసినసుగుణము లన్నియు జేమూతవాహనునియందు మూర్తీభవించినట్లు తెలుపఁగలదు.

“శిరాముఖై స్సృందత ఏవ రక్త, మద్యాపి దేహే మమ మాంస మస్తి,

తృప్తిన వశ్యామి చ తే మహాత్మా, కిం భక్షణా త్వం విరతో గరుత్మన్”
గీ. రక్త మిదే కాటుచుండె శిరాముఖముల, మిగిలియున్నది కండ నామేన నింకఁ,

గనఁబడదు నీకు సంతృప్తి గలిగినట్టు, లోవిహగరాజ! తిన కూరకుంటి వేల ?

సుఖావస్థలో నున్ననాయకుని బోషించుట సులభమేకాని, కష్టావస్థలోనున్న వానిని బోషించుటయే కష్టాతికష్టము. అట్లైనను, భాసశూద్రకులచారుదత్తుఁ డును శ్రీహర్షునిజేమూతవాహనుఁడును భవభూతిశ్రీరాముఁడును, ఏవికారము లేకుండ నొక్కవిధమునఁ బోషింపఁబడి రనుట గొప్పవిశేషము.

క్షేమేంద్రుఁడు మొదలుగా నప్పయదీక్షితులవఱకుఁ గలమహావిద్వాంసులందఱును స్వేభావోక్తిరూపకోత్ప్రేక్షాద్యలంకారములకును, శృంగారకరుణ భయానకాదిరసములకును, బౌదార్యాదిసుగుణములకును, పైరూపకత్రయమునుండి శ్లోకముల నుదాహరించియున్నారు. భాషావిషయమున నివి కాళిదాసురూపకములవలె మిక్కిలిమృదులములు. వర్ణనములు స్వభావమధురములు. అన్వయకాఠిన్యము మందు కైనఁ గనరాదు. ఏశ్లోకము చదివిన నాపాత్రమధురమై హాయి గొలుపుచుండును. ఇందుకు ముగ్ధా నవోధానమాగమవర్ణనలు—

“ప్రియా సర్వస్యాగ్రే నయతి విదితా స్తీతి వదనం,
ద్వయో ర్ద్వప్త్యా లాపం కలయతి కథా మాత్మవిషయాం,
సఖిషు స్నేరాసు ప్రకటయతి వైలక్ష్య మధికం,
ప్రియా ప్రాయేణాస్తే హృదయ నిహితాశంకవిధురా”

“దృష్టా దృష్టి మధో దధాతి కురుతే నాలాప మాభాషితా,
శయ్యాయాం పరివృత్య తిష్ఠతి బలా దాలింగితా వేపతే,
నిర్మాంతేషు సఖిషు వాసభవనా నిర్గన్తు మే వేహతే,
జాతా వామత యేవ మే ఽద్య సుతరాం ప్రీత్యై నవోధా ప్రియా”

ఇట్లు భాషచేతను శైలిచేతను, ఇవి మూఁడును సమముగా మనోహరములే యైనను, సర్వవిధములఁ దారతమ్యపరీక్ష గావించినపుడు వీనిలో నాగానంద ము త్తమ మనవలసి వచ్చును. ఇట్టివిద్వజ్జనరంజనము లైనరూపకములను రచియించినకవి శ్రీహర్ష దేవుఁ డని—

“రాజ్య శ్రీహర్ష దేవస్య పాదపద్మోపజీవినా రాజసమూహే నోక్తః.
యథా, అస్తత్స్వామినా శ్రీహర్ష దేవే నాపూర్వవస్తురచనాలంకృతా
రత్నావళీ నామనాటికా కృతా—శ్రీహర్షో నిపుణః కవిః” —

ఇత్యాదిప్రస్తావనలలోనివాక్యములవల్లఁ దెలియుచున్నది. కాని, యితఁ డేదేశము నేలినవాఁడు? ఎప్పటివాఁడు? ఇతఁడే వీనిని నిర్మించెనా? లేక, ఇతని యాస్థానములోని యొకకవి రచియించి యితనిపేరు పెట్టెనా? అనుప్రశ్నము లిపుడు విమర్శకలోకమున వివాదాస్పదములై యున్నవి. అందుచే వీనిం గూర్చి సంగ్రహముగాఁ జర్చించి సత్యము తెలిసికొన యత్నింతము.

కవి, పైరూపకములప్రస్తావనలలోఁ దాను శ్రీహర్షుఁడు శ్రీహర్ష దేవుఁడు నై నట్లు తెల్పుకొనెను గాని, తాను బాలించుదేశమునుగాని తనరాజధానిని గాని పేర్కొనలేదు. ఈపేరు గలరాజులు ముగ్గురు నలుగురు కనవచ్చుటచే నితఁ డెవఁడను విషయమున విమర్శకులు భ్రాంతిపడుట నై జము¹. విల్సనుపండితుఁడు, రాజతంత్రగిణి లోను కథాసరిత్సాగరములోను వర్ణింపఁబడినసూర్యవత్యనంతరాజులమునిమను మఁడును కలశభూపతిపుత్రుఁడు నగుశ్రీహర్ష దేవుఁడు రత్నావళీనాటిక రచియింపఁజేసె నని² వ్రాసెనుగాని, అది ప్రామాదికము. అతనియభిప్రాయమునుబట్టి క్రీ. ౧౧౨౫ ప్రాంతమున రత్నావళి పుట్టును. ఇందలిశ్లోకములు క్రీ. ౯౯౬ ప్రాంతమం దుదయించినదశరూపకావలోకములో నుదాహరింపఁబడెను. దశరూపక కారయితయు ధారానగరాధీశుఁడు నైనముంజమహీపాలునితండ్రి హర్ష వర్ధనుఁడే కాని, అతఁడు గ్రంథకర్త యైనట్లు ధనంజయధనికులుగాని, అతనిపౌత్రుఁ డైన భోజమహారాజు గాని యెక్కడను సూచించి యుండలేదు. నిజముగా సీరూపకము లతనివే యైన నిందలిశ్లోకము లుదాహరించెడిధనికుఁడుగాని భోజుఁడు గాని, యతనిపే రెత్తుకుందురా? ఇంతకును, దామోదరగుప్తునికుట్టసీమతమందు—వత్సే శ్వరభూమికయో ర్ద్వయ మనుకురుతే నరేశ్వరవయస్యః—అనుపద్యము మొదలుగా,—నిపుణపరీక్షకదృష్టం రాజతి రత్నావళీ రత్నమ్—అనుపద్యమువఱకు ౧౪౫

1. ఈవిషయమునున్నే సంస్కృతకవిచరితమునఁ జర్చించియున్నాను.
2. చూ. H. H. Wilson's the Hindu Theatre. అంగరత్నావళీపీఠిక.

పద్యములలో రత్నావళి నాటికావృత్తము వర్ణింపఁబడినట్లు స్పష్టముగాఁ గన వచ్చుచుండ, దానినాటికిఁ బ్రసిద్ధి గాంచినరత్నావళి క్రీ. 2గి.గి పూర్వ మనుట కాక్షేప మేమి? అట్టియెడ దాని కీవలీశ్రీహర్షులు దీనికర్తలు కా రనుట కాటంక మేమి? అయితే, అంతకుఁ బూర్వుఁడైనయేశ్రీహర్షుఁ డితఁడు? ఏకాలము వాఁడు? ఈవిషయమున ననేకమతము లుప్పలిల్లినవి. అందు గొన్ని—

“రత్నావళ్యాదులలోఁ గనవచ్చుశ్రీహర్షుఁడు కాన్యకుబ్జరాజు కాఁడు. శకులను జయించినయతఁడు క్రీ. పూ. ఆఱవశతాబ్దిలోనివాఁడు. ధావకుఁ డనఁ బడెడిభానుఁ డతనియాస్థానకవి. రాజశేఖరకవివిమర్శములోనిశ్లోకములనుబట్టి యాభానుఁడు రత్నావళ్యాదులు నిర్మించినట్లును శ్రీహర్షుఁడు వానిని జూచి యానందించినట్లును దెలియవచ్చుచున్నది. కావున నాశ్రీహర్షవిక్రమాదిత్యుని పేర వెలసినరత్నావళ్యాదులు క్రీస్తుపూర్వ మాఱవశతాబ్దిలోని*వని శ్రీయుత నారాయణశాస్త్రిగారు తెలిపియున్నారు.¹

శ్రీహర్షవిక్రమాదిత్యుఁ డుజ్జయినీపాలకుఁడై క్రీ. పూ. 92 లో సంవత్సరేక, మాలవశక మేర్పడిచె ననియు, అదియే విక్రమార్కశక మనుపేర నేటికిని వ్యవహారమునఁ గనవచ్చుచున్న* దనియు నొకమతము ప్రసిద్ధమై యున్నది. కాని, “క్రీ. 92ర లో, విక్రమాదిత్యుఁడు కోహరుయుద్ధమున శకుల నోడించి యేర్పడి చినయాశకమే, ఆఱవందలసంవత్సరములవెనుకనుండి యారంభింపఁబడినది. అదే క్రీ. పూ. 92 నుండి గణింపఁబడుచున్నశక* మని కొందఱిమతము. “ఈయాఱవ శతాబ్దిలోనివిక్రమాదిత్యుఁడే కాళిదాసాదినవరత్నముల కాశ్రయభూతుఁ” డని యింకొకమతము. ఇట్లుశ్రీహర్షవిక్రమాదిత్యసంజ్ఞలు కలరాజుకాల మేది యైనను, రత్నావళ్యాదికర్త యైనశ్రీహర్షవర్ధనుఁడు రెండవశిలాదిత్యుఁడే యని మఱియొక మతము². ఇట్లెన్నేని మతము లున్న వనుట పాఠకలోకమునకు విదితము. కాని, యిం దొకటియు స్థిరపడలేదు. ప్రతిమతమును విమర్శనీయ మగుచునే యున్నది. స్థితిపఱుచుటకుఁ దగినయధారములును లేవు. కావున నెవ రెట్లు చెప్పిన నది యూహయే కాని వేఱు కా దనుట నిజము. అందుచే నింతకు ముందుభాసకాళి దాసులకృతుల సందర్భమునఁ జదివినమాటలనుబట్టి యొక దారికి వత్తము.

శ్రీహర్షవిక్రమాదిత్యుఁ డని ప్రసిద్ధి కెక్కినయొకమహారాజు క్రీ. పూ. 92 లో, ఉజ్జయిని నేలినట్లు చెప్పెడిప్రాచీనమత మసంగతము కాదు. అతఁడు పెక్కండు

1. 2. చూ. మదీయసంస్కృతకవిజీవితము—నారాయణశాస్త్రిగారి విక్రమార్కజీవిత కాలనిర్ణయము—శ్రీకృష్ణమాచార్యులుగారి ప్రియదర్శికాపీఠిక —రమేశమోహన్ బోసుగారి కాకుంతలపీఠిక. ఏ. బి. కీతుగారి The Sanskrit Drama.

కవుల నాదరించినవిద్వాంసుఁ డనుటయు సుసంగతమే. కాని, అతని పేర భానుఁడు రత్నావళీప్రియదర్శికానాగానందములు రచించియుండు సనెడియాహ మాత్రము విశ్వసనీయము కాదు. కాళిదా సతనినాటివాఁ డనుట విశ్వసనీయ మగునట్లుగా, భానుఁ డతనికి సమకాలికుఁ డనుట సాధ్యము కాదు. జ్యోతిర్విదా భరణము కాళిదాసకృత మనుట నష్టరాదు¹. క్రీ. పూ. జీవించియున్న వరరుచిని, క్రీ. మొదటిరెండుశతాబ్దాలలోనియమరసింహుని, క్రీ. ౧౮౭ లోని వరాహ మిహిరుని, ఇట్లే భిన్న కాలములలోనియితరుల నొక్కచోఁ జేర్చిన—

“ధన్వంతరి క్షవణ కామరసింహ శంకు,
వేతాలభట్ట ఘటకర్పర కాళిదాసాః,
భ్యాతో వరాహమిహిరో సృపతే సృభాయాం,
రత్నాని వై వరరుచి ర్నన విక్రమస్య”

అనెడినవరత్నశ్లోకమే, యాగ్రంథము మిక్కిలి యర్వాచీన మనుటకుఁ బ్రబలప్రమాణము². ఘటకర్పరునిగూర్చి యెన్నేని చాటుపులు కలవు. అవి కొన్నిరాజశేఖరునికవివిమర్శములోని వని కొందఱు విశ్వసించుచున్నారు. భాస ధావకఘటకర్పరసంజ్ఞ లొకనికీఁ జెల్లినవే యనెడికింపదంతి యాధారముగా నట్టి శ్లోకములు పుట్టినట్లే, శ్రీహర్షవిక్రమాదిత్యునిసభలో నవరత్నము లుండెడివా రనుకింపదంతి మూలముగా జ్యోతిర్విదాభరణములోనిపైశ్లోకము పుట్టియుండును. కొందఱు విమర్శకు లీశ్లోకము పూర్తిగా నష్టమన్నను, వరాహమిహిరునితోఁ గాళిదాసు నాటవశతాబ్దిలోఁ జేర్చుటకు మాత్రము దీనిభాగమును స్థరించుట చిత్రము. ఇది యిటుండనిండు—నిజముగా రత్నావళ్యాదులు క్రీ. పూ. ౧౭ లోని శ్రీహర్షుఁడు రచించినవో లేక యతనిపేర వెలసినవో యెనయెడ, నాటినుండి దామోదరగుప్తుని వఱకుఁ గలమధ్యకాలమునఁ గలయూలంకారికులలోనొకఁ డైన వీనిలో నొకదాని నైన స్థరింపకుండునా? కాని, అట్టిది కనఁబడదు. కావున నివి యితనివి కావనవచ్చును. ఇతఁ, కాన్యకుబ్జపాలకుఁ డైనహర్షవర్ధనుఁ డున్నాఁడు. రత్నావళ్యాదులలోనిశ్రీహర్షుఁ డితఁడే యని పెక్కండ్రభిప్రాయపడుచున్నారు. కాని, వారిలోఁ గొందఱు టీరూపకములు ధావకుని వనియు, కొందఱు భట్టబాణుని వనియు, మఱికొందఱు హర్షవర్ధనునివే యనియుఁ ద్రివిధముగా వ్రాయుచున్నారు³.

1. చూ. జ్యోతిశ్శాస్త్రప్రకరణము.

2. సంస్కృతకవిజీవితము రచించినపు డీశ్లోకము విశ్వసించి నేనును భ్రాంతిపడి యున్నాను.

3. ఈవిషయము నాసంస్కృత కవిజీవితమున మున్నే చర్చింపఁబడినది.

“కావ్యం యశనే ౭ర్థకృతే” ఇత్యాదికావ్యప్రయోజనవివరణావసరమున మమ్మటభట్టు “కాళిదాసాదీనా మివ యశః, శ్రీహర్షాదే ర్ధావకాదీనా మివ ధనమ్” అనియశోధనములప్రాప్తి కుదాహరణముగా నొకవాక్యము వ్రాసియున్నాడు. కావ్యప్రకాశవ్యాఖ్యాత యగుమహేశ్వరుడు దీని కర్థమువ్రాయుచు, శ్రీహర్షుఁ డనురాజుపేర ధావకుఁడు రత్నావళి రచించి ధనము సంపాదించె ననివ్రాసెను. ఇట్లే కావ్యప్రదీపప్రభాకరాద్యభిప్రాయము నున్నది. ఈవాక్యమును గూడ నాధారముగా గ్రహించి, ఈధావకుఁడే భానుఁడు, ఈశ్రీహర్షుఁడే శ్రీహర్షవిక్రమాదిత్యుఁడు, అని చెప్పుచు, వీరి నిద్దఱిని, క్రీస్తుపూర్వము చేర్చినవారు వాదించుచున్నారు. ఈశ్రీహర్షుఁడు ద్వితీయశిలాదిత్యుఁడే, ఈధావకుఁ డితనియాశ్రితుఁడై ధనమార్జించినవాఁ డని, వీరి నిద్దఱిని, క్రీస్తుపరముచేర్చినవారనుచున్నారు. ఈవివాద మిటులుండ నిం దంతర్వివాదము మఱియొకటి.

నాగానందము ప్రకటించినహాలుపండితుఁడు దానిపీఠికలో, తాను సంపాదించినకావ్యప్రకాశపుస్తకమునందు, ధావకాదీనా మివ ధనమ్ మనుచోట, ‘బాణాదీనా మివ ధనమ్’ మనువాక్య మున్న దని వ్రాసియున్నాడు. అతనివ్రాత నూతనగాఁ గొని, రమేశదత్త దుర్గాప్రసాద మేగ్డోనలుపండితులు బాణుఁడే రత్నావళీకర్త యనునభిప్రాయమునకు వచ్చిరి. ఎన్నోవ్రాతప్రతులందు ‘ధావకాదీనా’ మనుపాఠము కనఁబడుచుండ హాలుపండితుఁడు చూచినయొక ప్రతిలోని ‘బాణాదీనా’ మనుపాఠము విశ్వసనీయమా యని కొందఱును, ఆప్రతి, కాశ్మీర దేశములోనిది గావున నందలిపాఠము విశ్వాస్యమే యని మఱికొందఱును భావించుచున్నారు. ఇది యిటులుండ, ‘బాణాదీనా’ మనుపాఠమే సముచితము గాని, బాణుఁడు రత్నావళిని శ్రీహర్షుని కమ్మకొని ధన మార్జించె ననెడియభిప్రాయము సముచితము కాదని యిఁకఁ గొందఱునుచున్నారు. ఇట్లున్న బహువిధాభిప్రాయములలో నేది సత్యమో నిర్ణయించుట యశక్యమే కాని, రత్నావళికిని, ధావకునికి లేక బాణునికిని ముడిపెట్టినకావ్యప్రకాశవ్యాఖ్యాతలమాట మాత్రము సత్యము కాదనుట కింతకు మున్ను చెప్పినకారణములే చాలును. ధావకుఁ డనునొకకవి యేదోకావ్యము నిర్మించి యేశ్రీహర్షునివల్లనో ధన మార్జించినమాట విని మమ్మటుఁడు వాక్యము వ్రాసియుండ, తమనాటికి వినవచ్చినకింపదంతినిబట్టి రత్నావళి సతనికి వ్యాఖ్యాతలంటఁగట్టిరి. ఒకరాజుపేర నొకకావ్యము కనఁబడినచో దానిని, తదాశ్రితకవియొకానొకడు రచించిందే ననుట మనవారి కాచారమై యున్నదే కదా! అట్లు వచ్చినకింపదంతినే వ్యాఖ్యాతలు నమ్మిరి. పోనీ! బాణుఁడే రచించి హర్షవర్ధనుని పేరు పెట్టియుండు నందుమా, అంతకంటె దివ్య మైనకాదంబరి యుండఁగా దానిని విడిచి రత్నావళినే యతని కేల యిచ్చును? ఇచ్చు గాక, ఆగర్భశ్రీమంతుఁ

డైనయతనికిఁ గావ్యకన్యను విక్రయించి ధనము పుచ్చుకొనుదుర్గతి యెట్లుపట్టును? సకారవముగాఁ బిలిపించి తనయాస్థానమున నిలుపుకొన్నరా జతని కన్నవత్తుములు గడవకుండ నని రత్నావళి యమ్మకొనెనా? కావున రత్నావళికర్తృత్వము బాణునికిఁ గట్టిపెట్టుటయు విశ్వసనీయము కాదు. అందుచే హర్షవర్ధనుడే యీమూఁడురూపకములకర్తయనుట సముచితము. ఈపక్షమున నొకటే యాక్షేపమున్నది. ఇతఁడు వీనిని రచించినచో బాణుఁడు హర్షచరితమున నితని వర్ణించునెడ రత్నావళ్యాదికర్తయని యెందుకు వ్రాయఁడు?—అప్పటికి రాజీరూపకములు రచింపలేదేమో! కాదంటింటి నెందుకు స్తుతింపలేదు. తమనాటికృతులను దమకృతులఁ బ్రశంసించునాచార మానాఁడు లేదు సరిగదా! తమమొదటికావ్యములనే తమతరువాతికావ్యములోఁ గూడ స్మరించునాచార మాకాలము నందలి కవులలో నెక్కువగాఁ గనరాదు. కాళిదాసేకావ్యమున నైనఁ దనయితరకావ్యము మాట యెత్తెనా? భనభూతి యెత్తెనా? భోజరాజకృతుల సతనియాస్థానములోని కవులు స్మరించిరా?—అందుచే బెక్కుకారణములనుబట్టి క్రీ. ౬౦౬—౬౪౫ నడుమఁ గాన్యకుబ్జ మేలినవిద్యత్ప్రభు వగుహర్షవర్ధనుడే ప్రైరూపకత్రయము నిర్మించె నని యిప్పటికి విశ్వసితము.

శ్రీహర్షుని కించుకసమకాలికుఁడును, కాంచీమండలపాలకుఁడును, పల్లవరాజగుసింహవిష్ణువర్ధపుత్రుఁడు నై నమహేంద్రవిక్రమవర్మ మత్తవీలాన మనుప్రహసనము రచించెను. క్రీ. సప్తమశతకములోఁబుట్టిన యీరూపకము మొన్న మొన్న, అనంతశయనమున ముద్రితమై ప్రజలకంటఁ బడినది. భాసునిరూపకములం దున్న ట్లిందును, ప్రస్తావనకు బదులుగా స్థాపన యనుమాట కనఁబడును. చారుడత్తములోనిచౌర్యసూత్రకర్త యైన ఖరపటుఁ డిందును స్మరింపఁబడెను. దీనినిబట్టి యిది భాసునిచారుడత్తము నెఱుఁగు ననుట స్పష్టము. ఇది క్రీ. సప్తమశతకములోని దగుటఁ బ్రాచీన మని ప్రశంసించఁదగినది గాని యితరప్రహసనములలో లేనివిశేషగుణ మిం దేదియు లేదు.

“ప్రభావతీముకుటతాడితకాద్యాని భూరిశః
రూపకాణి విచిత్రాణి భాసేన రచితాని వై”

అనుశ్లోక ముదాహరించుచు నొకరు, భాసుఁడు ముకుటతాడితక మనుప్రహసనము నిర్మించె నందురు. చండపాలుఁడు సలచంపూవ్యాఖ్యలో నిది భట్టబాణ విరచిత మని చెప్పినట్లు ఏ. బి. కీతుపండితుఁడు చెప్పుచుండెను. ఈమాట నిజమైనను, బాణుఁ డీప్రహసనము రచించె ననుట విశ్వసనీయము కాదు. చండపాలుఁడు కూడఁ గింవదంతినిబట్టి యే యట్లు వ్రాసియుండును. ఇంతకు, చండపా

లునినలచంపూవ్యాఖ్యయు ముకుటతాడితకమును గూడ దుర్లభము లగుటచే నిదమిత్థ మని నిర్ణయింప వీలులేదు. సర్వచరిత మనుప్రహసనము బాణుడు రచి యించినట్లు రాజారామశాస్త్రిగారు గ్రంథసూచీపత్రమున సూచించిరిగాని, అదియు నట్లే విశ్వసనీయము కాజాలదు. మత్తవిలాసమం దున్న—

“పేయా సురా ప్రియతమాముఖ మీక్షితవ్యం,
గ్రాహ్య స్వభావలలితో వికృతశ్చ వేషః,
యే నేద మీదృశ మదృశ్యత మోక్షవర్త్య,
దీర్ఘాయు రస్తు భగవాన్ స పినాకపాణిః”

అనుశ్లోకము భానుని దని సోమ దేవభట్ట యశస్వికమునఁ జెప్పియున్నాఁడు. కాని, ముద్రితము లైనభాసరూపకములలో నిది కనరాదు. ముకుటతాడితక ములో నున్న దేమో? తత్త్వము తెలియక కింవదంటినిబట్టి పుట్టినయిట్టివ్రాతలే విమర్శకలోకము నట్టిటు త్రిష్టాచున్నవి. అందుచేఁ బ్రహసనములం దిదే యాద్య మని నిర్ణయింపఁ నెవరును సాహసింపలేరు.

మత్తవిలాసమందలికపాలి శాక్యభిక్షువు మొదలగుపాత్రములసంభాషణము లనుబట్టి యాకాలమునందలికాపాలికబాధమతములయభివృద్ధి గోచరించును. స్త్రీ సురాపానములవర్ణనలనుబట్టి యే యిది మత్తవిలాస మనుతన పేరును సార్థకము గావించుకొనుచున్నది. ఇది నవ్వు పుట్టించుచు దుర్వ్యసనములవలని యనర్థమును బోధించుచుఁ దుదకు నీతిదాయక మగుచున్నది. ఇంక—

భవభూతిరూపక త్రయము. క్రీ. అష్టమశతకమందలిమహాకవులలో భవ భూతి యగ్రగణ్యుడు. రాజతరంగిణిలో వర్ణింపఁబడినలలితాదిత్యనృపాలునికి నమ కాలికుండై క్రీ. 230 ప్రాంతమున నుజ్జయినీకాన్యకుబ్జము లేలినయశోవర్తయాస్థా నములోని విద్వత్కవి. ఇందుకు రాజతరంగిణిలోనియీపద్యము ప్రమాణము.

“కవి ర్వాక్పతిరాజశ్రీభవభూత్యాదిసేవితః,
జితో యయా యశోవర్త తద్గుణస్తుతివన్దితామ్”

ఈయశోవర్త కవి యని దీనినిబట్టి తెలియుచున్నది. ఇతఁడు రామాభ్యుదయ మనెడినాటకము నిర్మించె నని కొందఱు అందురు. ఆనందవర్ధనుడు “యథా రామాభ్యుదయే. కృతకకుపితై రిత్యాదిశ్లోకః” అనుచు ధ్వన్యాలోకతృతీయోద్ద్యోతమున దీనిప్రసంగ మెత్తెనుగాని యిది యశోవర్తకృతి యని చెప్పలేదు. ఇంతకు నిది దుర్లభ మగుటచే నిదమిత్థ మన వీలు లేదు.

భవభూతి, తనపూర్వకపులవలె గాక స్వవిషయము నిజరూపకప్రస్తావన లలో వర్ణించుకొనెను. ఇతఁడు విదర్భదేశమందలివద్ధావతీపురమున శ్రోత్రియ కుటుంబమున జన్మించినవెలనాటిబ్రాహ్మణుడు. వాజపేయయాజ్ఞ యైనమహాకవి కైదవపురుషుడు. భట్టగోపాలునిపౌత్రుడు. జ్ఞాననిధిమహోదయునిశిష్యుడు. తైత్తిరీయశాఖీయుడు. వేదవేదాంగవేత్త శ్రీకంఠపదలాంఛనుడు. ఇతఁడు రచించినవి మహావీరచరిత్ర, ఉత్తరరామచరిత్ర, మాలతీమాధవము. ఇందు మొదటిదానిలోనియితివృత్తముప్రఖ్యాతము రెండవదానిలోనిదిమిశ్రము మూడవదానిలోని దుత్పాద్యము. మొదటిరెండును శ్రీరామాయణకథాశ్రయము లైననాటకములు. మూడవది కల్పిత మైనమాలతీమాధవులకథ నాశ్రయించిన ప్రకరణము. మహావీరచరిత్రమునఁ బ్రధానరసము వీరము. ఉత్తరరామచరిత్రలోని కథ శుభాంతముగాఁ బరిణమించుటచేతను, నాటకమునఁ గరుణము ప్రధాన మగుటకు లక్షణ మంగీకరింపకుండుటచేతను, ఇందలిప్రధానరసము విప్రలంభశృంగార మని కొందఱు భావించుచున్నారు. సీతావివాహనప్రసక్తినిబట్టి రామునికీ గాని సీతకుఁ గాని పునస్సమాగమప్రత్యాశ లేకపోవుట విస్పష్ట మగుటచే నిది కరుణమే యని కొందఱు అనుచున్నారు. ఇతివృత్త మంతయుఁ జక్కఁగాఁ బరామర్శించినచో విప్రలంభ మంగముగాఁ గరుణమే ప్రధానరస మైనట్లు కనవచ్చును. పూర్వకపు లందఱును, కొంచెముగానో గొప్పగానో రూపకలక్షణము నతిక్రమించుచు వచ్చినట్లంతకు మున్నే తెలిసికొనియున్నాము గావున నిందు కరుణము ప్రధాన మగుట లక్షణమునకు విరుద్ధ మన్నను హాని లేదు. మహాకవులు తమకావ్యము సహృదయుల మనసు కరఁగించునట్లు రసరంజక మగుట చూతురు గాని గ్రుడ్డిగా లక్షణములవెంటఁ బడరు. ఈరూపకములు మూఁడును మూఁడువిధము లైనయితివృత్తములను స్వీకరించినట్లే మూఁడుతెఱఁగు లైనరసములను వరించినట్లు వస్తువర్ణనములే తెలుపును. ఇందు వీరచరిత్రమాలతీమాధవములలోనివీరశృంగారములు సర్వసమ్మతములు గదా! ఇక నుత్తరచరిత్రమందలికరుణము నాంతరదృష్టిఁ బరిశీలించుము.

అయోగ విప్రయోగభేదమున విప్రలంభశృంగారము రెండువిధములు. మాన ప్రవాస భేదమున విప్రయోగము రెండు తెఱఁగులు. కార్య సంభ్రమ శాపములవలనఁ బ్రవాసవిప్రయోగము మరల మూఁడువిధములు. ఇందు దైవిక మానుషము లైనవిప్లవములవల్ల నైనసంభ్రమప్రవాసము గూడఁ దుదకు నాయికానాయకసమాగమరూపమునఁ బరిణమించినట్లు కనఁబడునుగాని, లోకాపవాదము నిమిత్తముగా వచ్చినయత్తరరామచరిత్రలోనిప్రవాస విప్రయోగము దానికంటెఁ గూడ నధికమై పునస్సమాగమప్రత్యాశలేని దైనది. అందుచే నిందు

విప్రలంభ మంగముగా, కరుణ మంగియైన దనుమత ముదయించినది. ఇందుకు వ్యాఖ్యాత యైనవీరరాఘవపండితునియొక్కిందిమాటలు సహాయపడుచున్నవి.

“యద్యపి కరుణ ఏ వాస్తి న్నాటకే ప్రధాన మితి సార్వజనీనమ్. సూచితంచ మరణప్రసక్తిపూర్వప్రతిషేధో నాటకప్రతిపాద్యఇతి సూచయతా నాందీ స్థామృతా మితిపదేన కరుణ ఏవాస్తి న్నాటకే ప్రధాన మితి. తథాపి వీరశృంగారా ప్రాయికా విత్క్యక్తే రదోషః”

ఇది యిట్లుండ సీత జీవించియున్న దని రాముఁడు తలంచినట్లు గాని విశ్వ సింఛినట్లుగాని నాటకమున నెక్కడను గనఁబడదు. అట్లే సీత తాను మరలరాముని జేరఁ గల నని యాశించి నట్లెక్కడను గనఁబడదు. అందుచేతనే శుభాంతముగా నాటకము సమాప్తి నొందింప నూహించిన కవి యంతర్నాటకము కల్పింపవలసి వచ్చినది. మఱియు శ్రీరాముఁడు తమన రామాయణముచదివినకుఁగుఁడు జనకుఁడు వాల్మీకిమాటలు చెప్పినయంతర్నాటకసూత్రధారుఁడు మొదలగువారి మాట లన్నియు సీత గతించిన దనుభావమే వెల్లడించుచు నిందు కరుణమే ప్రధాన మని చాటుచున్నవి. వీరివాక్యములను నాయనువాదమునుండి యుదాహరించుచున్నాను.

“దేవీ! నీపాదపద్మస్పర్శము రామునిశిరస్సున కిదియే కడపటిది”

“జానకీశూన్య మైనట్టిజగతి కిప్పుడు, వఱలుచున్నది ద్వాదశవత్సరంబు”

“కరుణారస మొక్కటే వేఱుకారణముల, వేఱువేఱువిధంబుల మాఱుచుండు

“ఆయెను సీత లేనిబ్రతు కక్కట! దుఃఖము రాదె తేనికిన్?”

ప్రేయసి పోయినన్ జగము పెద్దయరణ్యము—”

“మేము యోగదృష్టితోఁ జక్కఁగాఁ జూచి కరుణాద్భుతరస మిశ్రమును బావనము నైనవచనామృతమును సమకూర్చినాము”

“హా సచ్చరిత్రదేవతా! దీనినిబట్టి నీవులోకాంతరమున విశ్రమించియున్నావనుట నిశ్చయము. హా దేవీ!—

ఇంక నిట్టి వెన్నేని కలవు. తృతీయాంకవృష్టాంకములందు నాయికానాయకులవిరహావ్యథ వర్ణింపఁబడుటచే విప్రలంభము కరుణమున కంగ మనవలసివచ్చినది. అది యైనను గూఢకాంతరములలోని విప్రలంభమువంటిది కాదు. తృతీయాంకమందలిప్రసంగ మంతయురామునికి సీతయందు గలనిర్వాణనిర్మలానురాగము ప్రకటించుటకుఁ గల్పింపఁబడినది. సీతాకరస్పర్శమున రామునికే గలిగిన యానందములో సహస్రాంశ మైనను, రాముని గన్ములారఁ జూచి చేతులారఁ

దాఁకినసీతకుఁ గలుగలేదు. అందుకుఁ గారణ మతఁడు మరలఁ దన్నుఁ బరిగ్రహించు ననెడియాశ యామెకు లేకపోవుటయే. సీత పన్నెండేళ్ల క్రిందటనే గతించినదనుమాట యాత్రేయినితోటనే వచ్చినది. వాసంతి విశ్వసించినది. రాముఁడనుకొన్నాఁడు. సీత జీవించియున్న దనుట కావ్యార్థమైనది. కవి యట్టిభావమును గనఁబఱచియున్నాఁడు. కావున భవభూతి యిందుద్దేశించిన రసము కరుణ మనుట స్పష్టము.

ఇతనికి వచ్చినయశస్సున కంతకుఁ గారణ ము త్తరరామచరితమే. ఇందుకు “ఉత్తరే రామచరితే భవభూతి ర్విశిష్యతే” అనునార్యోక్తియే తార్కాణము. చిత్రప్రదర్శనరంగమందలి ప్రతిమాటయు సార్థకము కథాపాత్రరసపోషణబీజము. అందలిజ్యోతికాస్త్రదానమే షష్ఠాంకమందు రామునిసమాలోచననిశ్చయజ్ఞానములకు సాధన మైనది. అందలిగంగావసుంధరలప్రార్థనమే యంతర్నాటకకథ కాధారమైనది. ఇంత యేల? దానిమీఁదనే యితివృత్త మంతయు నిలిచియున్నది. ఇట్టి యభూతకల్పనమున భవభూతిప్రతిభకు సాటి యేది? అరణ్యవాసకాలమున నేవి సీత యెఱుంగదో, ఏవి సీతయెడ రామునికిఁ గలగాఢానురాగమునకు సాక్షులో, ఏవి యుద్దిష్టరసమునకు సూచకములో, ఏవి యితివృత్తము వికసింప హేతువులో, అట్టిపూర్వరామాయణములోనివృత్తాంతములను జిత్రప్రదర్శనమునఁ జూపుటయే యితని ప్రతిభను వేనోళ్లఁ బొగడుచున్నది. ఇతని కిట్టి మహిమ కలదు కావుననే పూర్వ లెండఱో యెన్ని విధములనో యితనిఁ గొనియాడియున్నారు. అందలి సీతాహరణవృత్తాంతనందర్శనమందలి ‘అపి గ్రావా రోదితి’ అనుదానిని జదివి పరవశుఁ డైనగోవర్ధనాచార్యుఁడు తాను గొప్పకవి యయ్యు భవభూతిని—

“భవభూతే స్సంబంధా ద్భూధరభూ రేవ భారతీ భాతి,

ఏతత్కృతకారుణ్యే కి మన్యథా రోదితి గ్రావా”

అని ప్రశంసించెను. ఇతనికవితను మెచ్చుకొన్ననీలకంఠదీక్షితు లిట్లు వర్ణించియున్నాఁడు.

“ప్రా చేతనేన యాఽఽసీతా పాలితా భవభూతినా,

సర్వత శ్చర్వ్యతే వాణీ సై వా ద్య కవిమానిభిః”

వీరరసనాటకములలో నితనిమహావీరచరితమున కర్హస్థానముకలదు గాని, అది యుత్తరచరితమువలఁ బ్రసిద్ధి గాంచలేదు. మాలతీమాధవ మితనిస్వకపోలకల్పనాచాతురికి నిదర్శన మగుచుఁ బండితులహృదయ మాకర్షించినది. అందలి శృంగారమో, ఔచిత్యపారము గాంచి లాక్షణికులపొగడ్త కెక్కినది. ఇతరము లైన

యద్భుతబీభత్సభయానకాదిరసములను గూడ నితః డాయాసందర్భముల సముచితముగ వర్ణించె ననుట పాఠకలోకవిదితము. సౌజన్యము, అనుకూలదాంపత్యానురాగము ఆనందవిపాదములు అపత్యస్నేహము మొదలయినవి వర్ణించుపట్టున నితఃడు హృదయము విప్పి చూపినట్లుగా మఱియొకకవి చూపలే డనుట యతిశయోక్తి కాదు. నదీగిరితరులతామృగవిహంగములస్వభావవర్ణన మితనిసామ్ము. శిఖరిణీవృత్త మెందఱో వాడిరిగాని, ఇతనివాడుకలో, అందును గరుణారసవర్ణనమున నది యెంతయుఁ జక్కగా నడచినది. ఇందుకు ఊ మేంద్రమహాకవిస్తుతి—

“భవభూతే శ్శిఖరిణీ నిరర్గళతరణ్ణిణీ,
రుచిరా ఘనసందర్భే యా మయూరీవ సృత్వితీ”

ఇతనిభావరసపదన్యాసములఁ గాంచి మైమఱచినతిలకమంజరీకర్త యగు ధనపాలునిమాట లివి—

“స్పష్టభావరసా చిత్రైః పదన్యాసైః ప్రవర్తితా,
నాటకేషు నటస్త్రీవ భారతీ భవభూతినా”

ఇంకొకమహాకవి భవభూతిరసపోషణవిధానమున కచ్చెరువడి యిట్లు పొగడియున్నాఁడు.

“భవభూతికవే ర్వాచ స్పృదస్తే రసరజ్జితాః,
సుమనోభ్య స్సుభాస్యద్వి బన్ధమాధుర్యబన్ధరాః”

ఇంతయేల? ఏయవస్థయందు మానవహృదయ మెట్లుండునో, వర్ణించు నెడ భవభూతికిఁ జాలినవాఁడు లేఁడు. ఇందు కొక్కయుదాహరణము—నన్ను నిష్కారణముగా విడిచిపెట్టినయీప్రియు నీస్థితిలోఁ జూచుచున్ననాహృదయావస్థ యెట్లున్నదో యేమి చెప్పుదును?—అని సీత యనఁగా, అమ్మా! నే నెఱుఁగుదు ననుచు, తమన యన్నమాటలు—

“తటస్థం నై రాశ్యా దపిచ కలుషం విప్రియవశా,
ద్వియోగే దీర్ఘే స్తన్ రుడితి ఘటనాస్తమ్భిత మివ,
ప్రసన్నం సౌజన్యా ద్దయితకరుణై ర్గాఢకరుణం,
ద్రవీభూతం ప్రేక్షా తవ హృదయ మస్మిన్ క్షణ ఇవ”

సీ. ఎఱిగి యూరకయ న న్నెడఁబాసె నితః డెంత, వంచనం బని కోపగించినట్లు, నాయాస లడుగంటె నా కెందు కిఁక నంచు, నాస్థ మాని తటస్థ మైనయట్లు, ఘనవియోగమున నాక స్థిఁగుటనచేఁ, బరవశం బయి మ్రానుపడినయట్లు, సహజసౌజన్యభాస్వర మాటఁ బతిభక్తి, నల్క దేటి ప్రసన్న మైనయట్లు,

గీ. భర్తదుఃఖంబునకు దుఃఖపడినయట్లు, ఘనతరం బగుననురక్తిఁ గరఁగినట్లు,
పాలు పోకున్నయట్లు నీవట్టునందు, నీదుహృదయంబు గనవచ్చు నిర్మలాంగి !.

“కవివాక్పతిరాజశ్రీభవభూత్యాదిసేవితః,
జితోయయా యశోవర్తా తద్గుణస్తుతివన్దితామ్”

అనురాజతరంగిణీశ్లోకమునుబట్టి యశోవర్తయాస్థానమున భవభూతితోఁ గూడ వాక్పతిరాజకవి యున్నట్లు తెలియును. ఇతఁడు గణపదహా మనుప్రాకృత కావ్యమురచియించియున్నాఁడు. అందు భవభూతిస్తుతి యిట్లున్నది. ఇది, ౭౯౯ వ, ప్రాకృతపద్యమునకు సంస్కృతానువాదము—

“భవభూతిజలధినిర్గతకావ్యామృతరసకణా ఇవ స్ఫురన్తి,
యస్య విశేషా అద్యాపి వికటేషు కథానివేశేషు”

ఈస్తుతి, వాక్పతిరాజ భవభూతిశిష్యుఁ డనిసూచించుచున్న దనియు, ‘అద్యాపి’ అనుమాటనుబట్టి వాక్పతిరాజ ప్రాకృతకావ్యమువ్రాయునాటికి భవభూతి యుండియుండఁ దనియు, వల్పలూరుపండితునియూహా¹.

రాజశేఖరునినాటికి భవభూతిమహత్త్వము మఱియు హెచ్చినది. అతఁడు తాను భవభూతి యవతార మైనట్లు బాలరామాయణమున వర్ణించుకొని యున్నాఁడు.

“బభూవ వల్లీకభవః కవిః పురా, తతః ప్రవేదే భువి భర్తృమేణ్ఠతామ్,
స్థితః పున ర్మ్యో భవభూతిరేఖయా, నవర్తతే సంప్రతి రాజశేఖరః”

భవభూతిపేర నీమూఁడురూపకములు తప్ప మఱేవియుఁ గనరావు కాని, శార్ఙ్గధరపద్ధతిలోను రసికజీవనములోను గ్రమముగా నీక్రిందిరెండుశ్లోకములును భవభూతివిగా నున్నవి. ఈశ్లోకము లీరూపకములలోనివి కావు, కావున మఱియొక గ్రంథ మిటని దంతరించినదో, లేక యివి యితనిచాటువులో తెలియరాదు.

“నిరవద్యాని పద్యాని, యది నాట్యస్య కాక్షతిః,
భిక్షుకక్షావినిక్షిప్తః కి మిక్షు ర్నీరసో భవేత్”
“కిం చంద్రమాః ప్రత్యుపకారలిప్సయా, కరోతి గోభిః కుముదావబోధనమ్,
స్వభావ ఏ వోన్నతచేతసాం సతాం, పరోపకారవ్యసనం హి జీవితమ్”

1. చూ. M. R. Kale B. A. గారి, ఉత్తరరామచరిత్ర పీఠిక.

వేదశాస్త్రపారీణుఁడు లోకజ్ఞుఁడు సత్కవితామూర్తి ప్రతిభాశాలి యైన భవభూతిపండితుహాకవిగూడఁ దనరూపకములయెడ నరుచి చూపునమకాలికులుండుటచేఁ గాఁబోలు, మాలతీమాధవప్రస్తావనలో “యే నామ కేచి దిహానః ప్రథయ స్త్యవజ్ఞా” మిత్యాదిగా వ్యాజవినయమును, ఉత్తరరామచరిత్రప్రస్తావనలో సీతాపవాదముతో స్వకవితాపవాదము గూడ సూచించుచు “యథాస్త్రీణాం తథా వాచాం సాధు త్వే దుర్జ్జనో జనః” అనుచుఁ గుజసనిందయు నావిష్కరించెను. కాని, తనపాండిత్యకవిత్వములం దితని కెంతేని విశ్వాసము గల దని యీక్రింది శ్లోకము వల్లఁ దెలియఁగలదు.

“య ద్వేదాధ్యయనం త ధోపనిషదాం సాంఖ్యస్య యోగస్య చ,
జ్ఞానం తత్కథనేన కిం న హి తతః కశ్చి ద్దూఢో నాటకే,
యత్రోఢిత్య ముదారతా చ వచసాం య చ్చార్థతో గౌరవం,
త చ్చే ద స్తి తత స్త దేవ గమకం పాణిత్వవైదగ్యయోః”

ఒకపద్యమున నిద్దఱుమాటలాడుటయు, పద్యమధ్యమున భావాంతరముఁ జొనుపుటయు, ఇద్దఱు వేఱువేఱుపద్యముల సంభాషించుటయు ననేడిరచనాచాతుర్య మితనియొత్తరరామచరిత్రమున సత్యుచితముగాఁ గనవచ్చును. మఱియు నిందున్న “అమృతా మాత్మనః కలామ్—బ్రహ్మణీవ వివర్తానాం క్వాపి విప్రలయః కృతః” ఇత్యాదివాక్యములు విజ్ఞానఖని యగుభవభూతియద్వైతభావమును దెలుపుచున్నవి. తరువాత—

రెండుపూర్వనాటకములు:—అందు, ఉత్తరరామచరిత్రవలె నుత్తరరామాయణకథను గైకొన్నయాటంకములకుందమాలను ముందుగ్రహింతము. శ్రీయుతులు మానవిల్లి రామకృష్ణకవిరామనాథశాస్త్రిగార్లు 1923 లో సంపాదించినలిఖితపుస్తకమునుబట్టి శ్రీజయచంద్రశాస్త్రిగారు దీనిని లాహోరునగరమున ముద్రింపించి ప్రకటించిరి. ముద్రితపుస్తకములోనిప్రస్తావనలో “అరారాలపుర వాస్తవ్యస్య కవే ర్దిక్షాగస్య కృతిః కున్దమాలా నామ” అనుమాటలు కనఁబడుచున్నవి. ఈమాటలు ప్రధానాధారముగా దీనికర్త దిక్షాగుఁ డనియు, ఇతఁడు కాళిదాసుప్రతివక్షుఁ డనియుఁ దెలుపుచు ఆంగ్లమందునుసంస్కృతమందును బీఠికలు వెలసినవి—తంజావూరుపుస్తకభాండాగారమునందు లిఖితకుందమాలాపుస్తకములు రెండున్నవి. దురదృష్టవశమున రెంటియందును గూడ సూత్రధారోక్తులతోఁ బ్రథమాంకము మొదటిపుట యొకటి నశించినది. అందుచే స్థాపనలోఁ గృతికర్తను దెలుపుమాట లెట్లున్నవో తెలియకపోయినది గాని, నాటకాంతగద్యములలో

రెంటను గూడ “అనూపురాధస్య” కవేర్ధీరనాగస్య కృతిః కున్దమాలా నామ నాటకం సమాప్తమ్” అనుమాటలు స్పష్టముగాఁ గనబడుచున్నవి. ముద్రిత నాటకమందును వీటియందును గనవచ్చుగ్రంథ మంతయు సమాసమే కావున, అముద్రిత మైనతంజావూరులోనికుండమాల వేఱనుటకు వీలులేదు. ఒకవిధముల నాలోచింపగా దీనికర్త విఖ్యాతుఁ డైనదిజ్ఞాగుఁడు కాఁడని తోచుచున్నది. ఐనను, గ్రంథసంపాదకప్రకాశకులయభిప్రాయ మిండుక పరామర్శితము.

దిజ్ఞాగుఁడనునొకబ్రాహ్మణుఁడు, కాంచీమండలమునకుఁ జేరియున్న సింహ వక్త్రనగరమున జన్మించి పండితుఁడై న్యాయవిద్యావిశారదుఁడై బాద్ధమతా వలంబియై నలాందమొదలగువిద్యాపీఠములయందలివిద్యాంసులను వాదమున గెలిచి యనేకులను బాద్ధమతమునకుఁ ద్రిప్పెనని టిబెట్టుదేశమందలిగ్రంథములలో నున్నట్లు తత్త్వసంగ్రహపీఠికలో వ్రాయబడినది. దిజ్ఞాగకృతములుగా న్యాయ ప్రవేశము ప్రమాణసముచ్చయము ఆలంబనపరీక్ష త్రికాలపరీక్ష మొదలగు న్యాయవిషయక గ్రంథములు కనబడుచున్నవి. మల్లినాధుఁడు—

స్థానా దస్తా త్వరసనిచులా దుత్పతో దుష్టుఖః ఖం,
దిజ్ఞాగానాం పథి పరిహరన్ స్థూలహస్తావలేపాన్”

అనుమేఘసందేశములోనివాక్యములకు ముఖ్యార్థము వ్రాసి కర్ణాకర్ణికగా వినవచ్చినతననాటి కాళిదాసవిషయకకింపదంతినిబట్టి—నిచులుఁ డనుమహాకవి కాళిదాససహాధ్యాయుఁడు. కాళిదాసునుగూర్చి యితరులు కావించు దూషణములను బరిహరించుచుండువాఁడు—దిజ్ఞాగాచార్యుఁడు కాళిదాసుప్రతిపక్షుఁడు—అనుచు ధ్వన్యర్థము వ్రాసియున్నాడు. దక్షిణాపర్తనాధుఁ డనుమఱియొకమేఘసందేశ వ్యాఖ్యాతగూడ దిజ్ఞాగుఁడనెడి యొకయాచార్యుఁడు కాళిదాసశ్లోకముల నాక్షేపించుచుండెడివాఁడని మల్లినాధునికీఁ బూర్వము వ్రాసియున్నాడు. ఇట్లు దిజ్ఞాగుఁడనెడియొకగొప్పపండితుఁడు పూర్వ మున్నట్లు తెలియుచున్నను, ఇతఁడే కుండమాలకర్త యైనట్లు ప్రమాణ మేదియుఁ గనబడదు. కుండమాలనాల్గవ యంకములోరాముని మాటగా నున్న—

“ద్యూతే పణః ప్రణయకేళిషు కంఠపాశః
శ్రీడాపరిశ్రమహరం వ్యజనం రతానే,
శయ్యా నిశీధకలహే హరిణేక్షణాయాః,
ప్రాప్తం మయా విధివశా దిద ముత్తరీయమ్”

1. ఈపద మర్థము గాకున్నది. ఇది నివాసమునో వంశమునో తెలుపునది కావచ్చును. ఇందు కొంత పోయి యుండును.

అనెడిశ్లోకము భోజదేవునిశృంగారప్రకాశమందును, మహానాటకమందును గూడఁ గనఁబడుచున్నది. మఱియు సూత్రధారునిమాటగా నున్నది—

“లక్ష్మీశ్వరస్య భవనే సుచిరం స్థితేతి,
రామేణ లోకపరివాదభయాకులేన,
నిర్వాసితాం జనపదా దపి గర్భగుర్వీం
సీతాం వనాయ పరికర్షతి లక్ష్మణో ఽయమ్”

అనుశ్లోకము సాహిత్యదర్పణమునఁ గనఁబడుచున్నది. అంతేకాని, భోజ మహారాజునకుఁ బూర్వం నైసలాక్షణికులలో నొకరును గూడ నిందలియొకశ్లోకము నుదాహరించినట్లు కనరాదు. నిజముగా నేతత్కర్త న్యాయశాస్త్రనిష్ఠాతుఁడు బౌద్ధమతప్రచారకుఁడు కాళిదాసప్రతిపక్షుఁడు నైన దిక్షాగుఁడే యైసచో నతని యీకృతిలోనిశ్లోక మొకటి యైనదండిభామహావామనాదు లెఱుఁగ కుందురా? రాజశేఖరాదిమహాకవులు మహాకవి యైనయితనిపేరు స్థిరపకుందురా? కవిపేరు తెలుపకపోయినను, “కుందమాలా ఽత్ర సుశ్లిష్టా సన్నిపచ్చిక సంయుతా” అనుచు నాటకముపేరుచెప్పినవాఁడు భావప్రకాశకర్త యగుశారదాతనయుఁడు. భోజుని పెత్తండ్రి యైనముంజుమహీపాలునియాస్థానకవి యైనధనంజయుఁడు కూడ దీని నెఱుఁగఁడు దీనిశ్లోక మెఱుఁగఁడు. భోజుఁ డిందలిశ్లోక మెత్తెను గావున ధనం జయుని కీకుందమాలాకర్త సమకాలికుఁడేమో! అందుచేఁ గింవదంతినిబట్టి మేఘ సందేశవ్యాఖ్యాతలు పేర్కొన్న దిక్షాగుఁడే యీకుందమాలాకర్తదిక్షాగుఁ డనుమాట ప్రబలప్రత్యక్షప్రమాణరూఢమగువఱకును విశ్వసనీయము కాఁజాలదు. మఱియు—

ప్రస్తావనలో నున్న అరారాలగ్రామము తత్త్వసంగ్రహశీకలోఁ జెప్పఁబడిన సింహవక్త్రసగర మనుట కాధారము కనరాదు.

“జంభారిమాళిమందారమాలికామధుచుంబినః
పిబేయు రంతరాయాభిం హేరమ్భుపదపాంసవః”

అనెడియిందలిమంగళాచరణశ్లోక మితఁ డాపీఠిక చెప్పినబౌద్ధవిద్వాంసుఁ డనుట కవకాశ మీయదు. కుందమాలాసంపాదకు లాబౌద్ధవిద్వాంసుఁడే యితఁ డనుటకై సింహళద్వీపములోనియనురాధపురమే లేఖకప్రమాదమువలన ‘అరారాల’ పురమైన దని తలంచిరి గాని, అదియు విశ్వసనీయముగా లేదు. ఊహల కంత మెక్కడ? ఇంతకును, పూర్వోక్తలిఖితపుస్తకములలో ధీరనాగుఁడు ప్రత్యక్ష మగుచుండ నతనిని ద్రోసివేయుట యెట్లు? ఇది లేఖకప్రమాదమో! అదే లేఖక ప్రమాదమో! ఏమైనను దీనికర్త ధీరనాగుఁడే కాని దిక్షాగుఁడు కాఁడని నాయభిప్రాయము. ఇంక విషయము—

ఉత్తరరామచరిత్రకంటె నెక్కువగా నిది యుత్తరరామాయణకథ ననుసరించినది. లక్ష్మణుఁడు సీత సడవికిఁ గొనిపోవుట యందు దృశ్యము గాదు. ఇందగును. అశ్వమేధప్రసక్తి రెంటును గలదుగాని, దానికంటె నిది విస్తృతము. అందు వాల్మీకి నాటకాంతమున వచ్చి సీతాకుశలపులను రామున కర్పించును. ఇందు ప్రథమాంక మందే వాల్మీకి వచ్చును. అందలిపరిత్యక్తసీతగతికంటె నిందలిది వేఱు. పైగా, అందు విదూషకపాత్రమునకుఁ జోటు లేదు. ఇందు కల్పింపఁబడినది. ఇట్టిభేదములున్నను, చిన్నచిన్నపోలికలును గొన్ని కలవు. అందు రామునియవస్థకు రాక్షేడ్చిన వని చెప్పినలక్ష్మణుఁడే యిందు సీతకష్టమునకుఁ బక్షులేచ్చుచున్న వని చెప్పును. అశ్వమేధయాగమున నాకు ధర్మపత్ని సీతాప్రతికృతి యని యందు వాసంతితో రాముఁ డన్నమాటనే యిందతినిమాటగా లక్ష్మణుఁడు సీతతో ననును. అందు వసిష్ఠుఁడు సీతకుఁ బంపిన 'వీరప్రసవాభూయాః' అనునాశీర్వాచనమే యిందు 'వీరప్రసవా భవ' అనువిధమున వాల్మీకినోట వచ్చును. అంతగా గణింపఁ దగనియిట్టి పోలికలు కొన్ని యున్నను మొత్తముమీఁద రచనములు భిన్నములు గానే కనఁబడును. అందుచే నిది దానిని జూచి పుట్టిన దని యొత్తి చెప్పఁ జాలము గాని, గుణపరీక్ష గావించునపు డుత్తరరామచరిత్ర దగ్గఱఁ గుండమాల నిలవఁ జాలదనిమాత్రము చెప్పవచ్చును. ఇక—

రెండవ దాశ్చర్యచూడామణి. పూర్వరామాయణకథాశ్రయ మైనయిది యేడంకములనాటకము. ఇది 1926 లో, మహామ హేపాధ్యాయకుప్పుస్వామి శాస్త్రిగారిపీఠికతో మదరాసునగరమున ముద్రిత మైనది. దీనికర్త శక్తిభద్రుఁడు. ఇతఁడు శంకరాచార్యులశిష్యుఁ డనెడివాడుక మలబారుదేశమునఁ గలదట. క్రీ.పూ. 371-771 నడుమఁ గేరళదేశముపాలించినవాఁడును, తపతీనంపరణమునుభద్రాధనంజయము ననెడిరెండునాటకములను, ఆశ్చర్యమంజరీకథయు నిర్మించినవాఁడు నగుకులశేఖరవర్మకాలమున సమకూర్పఁబడిన క్రమదీపిక ఆట్టప్రకరణము, అనెడిసూచికలలోఁ బేర్కొనఁబడినపదునాల్గుపాపకములలో, ఈయాశ్చర్యచూడామణి కనఁబడుచున్నది గావునను, దీనిప్రస్తావనలోని—

“ఆర్య! అత్యాహితం ఖ ల్యేతత్, ఆకాశం ప్రసూతే పుష్పమ్. సికతాస్తైల ముత్పాదయన్తి. యది దక్షిణస్యా దిశః, ఆగతం నాటక నిబన్ధనమ్” అను నటీవాక్యమునుబట్టి దక్షిణదిక్కున నుడయించిననాటకముల కిది మొదటి దైనట్లు కనఁబడుచున్నది గావునను, కులశేఖరవర్మకుఁ బ్రాచీనుడై శక్తిభద్రుఁడు క్రీ. అష్టమశతాబ్దికడవటనో సవమశతాబ్దిమొదటనో యుండియుండు నని శాస్త్రిగారు నిర్ణయించిరి. వామనాద్యాలంకారికు లెవరును దీనిని బేర్కొనకపోయినను, ఇతని కాలము నిర్ణయించుటకుఁ దగినప్రమాణములు లభించునంతవఱకు సమాటయే నిలచును.

వీరకార్యాద్భుతరసభూయిష్టమై యాశ్చర్యకరముల కిది చూడఁమాణియగుట నాశ్చర్యచూడఁమాణి యనఁబరఁగుచున్న దని దీనివ్యాఖ్యాత చెప్పుచున్నాఁడు. ఈవ్యాఖ్యాత పేరు తెలియదు గాని గ్రంథాంత మందున్న శ్లోకమున నితఁడు భారద్వాజగ్రామవాసి, కుమారిలమతానుయాయ యైన బ్రాహ్మణుఁ డనిమాత్రము తెలియుచున్నది.

ప్రస్తావనలోనిమాటనుబట్టి శక్తిభద్రుఁడు, ఉన్మాదవాసవదత్తప్రభృతికావ్యములకర్త యని తెలియునుగాని, అట్టి వింకను బయటికి రాలేదు. పై పేరునుబట్టి యితఁడు భాసునిస్వప్న వాసవదత్త చూచియున్నాఁ డనుటకు నిదర్శనముగా నతని వలెనే యితఁ డిందుప్రస్తావన యనక స్థాపనాశబ్దమునే వాడెను. కథ సుప్రసిద్ధము. ఐనను, సంవిధాన మించుక యపూర్వ మని యీక్రిందిగ్రంథాంతశ్లోకమునఁ దెలియును.

పర్ణశాలా శూర్పణఖా మాయాసీతా తతః పరమ్,
జటాయుషో వధో లక్ష్మీక వనికా పృజుళీయకమ్,
నప్తమో లక్ష్మీ స్తత శ్చేత్థం చూడఁమాణ్యుక్తిర్తనమ్,

దీనినిబట్టి యిం దరణ్యసుందరకాండములవృత్తాంతముమాత్రము సంగ్రహము గాఁ బ్రదర్శనోచితముగా నున్న దని తెలియఁగలదు. కవిత్వము పూర్వకాలకవిత్వమువలె రసవంతమై హృద్యముగానే యున్నది. తరువాత—

వేణీసంహారము. దీనికాలము సరిగాఁదెలియరాదు. కాని, ఆనందవర్ధన వామనాచార్యు లిందలిశ్లోకములను దమలక్షణముల నుదాహరించుటచే నిది, ఉత్తరరామచరితమున కించుక తరువాత, క్రీ. అష్టమశతకమున నుదయించిన దని మాత్రము చెప్పవచ్చును. దీనికర్త యైనభట్టనారాయణకవి కాన్యకుబ్జమునుండి వంగదేశమునకు వచ్చినవాఁ డని కొందఱు అభిప్రాయపడిరి గాని, అందుకుఁ దగిన ప్రమాణము కనఁబడదు.

వీరరసప్రధాన మైనయీనాటకము సుప్రసిద్ధనాటకములలో నొకటి. దుశ్శాసనుఁడు ద్యూతసభలోని కీడ్చుకొనివచ్చినపుడు విడిపోయినద్రాపది శిరోజములను భీముఁడు మహాసంగ్రామమున దుర్యోధనునితోడలు తెగఁగొట్టి వానిరక్తమునఁ దడిసినచేతులతో ముడివేయుట యనుభారతకథ యిందలియితివృత్తము. ఇందు, కౌరవశతమును సంహరించుట దుశ్శాసనునిపొట్ట చీల్చి నెత్తురు త్రాగుట యనుభీమునిప్రతిజ్ఞలు కూడ నిర్వహింపఁబడినవి. ఈక్రిందిభీమవచన మీనాటక మందలిసారాంశమును దెల్పును.

“చత్వారో వయ మృత్విజ స్స భగవాన్ మర్త్యపదేష్టా హరిః,
సంగ్రామాధ్వరదీక్షితో సరపతిః పత్నీ గృహీతప్రతా,
కౌరవ్యాః పశవః ప్రియావరిభవక్లేశోపశాన్తిః ఫలం,
రాజన్యోపనిమస్త్రణాయ రసతి స్థితం యశోదుష్టభిః”

ఈ క్రిందిసాభిమాన మైనభీమవచనము వీరరసము వెడలగ్రక్కుచుఁ గావ్య
ఫలము సూచించుచున్నది.

“ఊరూ క రేణ పరిఘటయత స్సలీలం
దుర్యోధనస్య పురతోఽపహృతాంబరా యా
దుశ్శాసనేన కచకర్షణభిన్నమాళి
సాని ద్రాపదీ కథయత క్వ పునః ప్రదేశే”

లోకవిఖ్యాత మైనదీనికి సమకాలిక మనఁడగినదియు, వీరరసప్రధాన
మయ్యు రాజసీతిప్రయోగబంధుర మైనదియు ముద్రారాక్షస మనెడిచరిత్రా
త్కనాటకము. ఈనాటకము బృహత్కథామూల మనిదశరూపకవ్యాఖ్యలో ధని
కుఁడు చెప్పియున్నాఁడు. దానినిబట్టి నందమార్గవృత్తాంతము బృహత్కథలో
నున్న దని తెలియ నయ్యెడి. సామంతరా జైనవటేశ్వరదత్తునికిఁ జాత్రుఁడును
మహారా జైనపురుషసాలునిపుత్రుఁడు నైనవిశాఖదత్తుఁడు నిర్మించినయీకావ్య
మెప్పటి దనువిషయము నేటికిని నిశ్చితము కాలేదు. కావ్యాలంకారసూత్రవృత్తి
లోను ధ్వన్యాలోకములోను గూడ నీనాటకములోనిశ్లోక మొక్కటియు నుదా
హరింపఁబడినట్లు కనఁబడకుండుట వాని కిది పరమై యుండు ననుట కొకహేతు
వగుచున్నది. ఇది యిట్లుండ, ద్వితీయాంకమున విరాధగుప్తుఁ డమాత్యరాక్షసు
నితో సంభాషించునందర్భమునం దున్న—

“ప్రారభ్యతే న ఖలు విఘ్నభయేన నీచైః
ప్రారభ్య విఘ్న విహతా విరమన్తి మధ్యాః,
విఘ్నైః పునః పున రపిప్రతిహన్యమానాః,
ప్రారభ్య ముత్తమగుణా న పరిత్యజన్తి”

అనుశ్లోకము భర్తృహరిసీతీశతకమునఁ గనఁబడుచున్నది. దీనినే ధనికుఁడు
దశరూపకావలోకముద్వితీయప్రకాశమున ‘యథా వా భర్తృహరిశతకే’ అనుచు
నాయకస్థిరత్వమున కుదాహరించియున్నాఁడు. కాని, అందు, కడపటిపాదము
“ప్రారభ్య ముత్తమగుణా స్త్వ మి వోద్వహన్తి” అనువిధమున నున్నది. సందర్భ
మునుబట్టి యీశ్లోకము ముద్రారాక్షసములోని దనుట నిజము. ఇంక నిట్లే యితర

శ్లోకములు కొన్ని ప్రక్షిప్తము లైనభర్తృహరిశతకమున నిది దశరూపకోత్పత్తికి మున్నే చేరియుండుటయు నిజము. ఇందుకు ధనికుఁ డుదాహరించినపాఠమే ప్రమాణము. విరాధగుప్తుఁడు మంత్రిరాక్షసునితోఁ జెప్పుచు డుచితమగు 'త్వమివ' (నీవలె) అనునది సీతిశతకమున నతుకదు. అయినను, ప్రాచీన మైనభర్తృహరిశతకములో సీపద్యము గాంచినధనికుఁడు ముద్రారాక్షసమున దీనిని జూచియో చూడకయో యిదిభర్తృహరిశతకములోని దని యుదాహరించి యుండును. తరువాత సీపాఠము 'నపరిత్యజన్తి' యనువిధమున మాఱినది. అదే లిఖితముద్రారాక్షసపుస్తకముల కెక్కియచ్చులో స్థిరపడినది. దీని నంతను బట్టి చూచినచో ముద్రారాక్షసము పదియవ శతాబ్దికి వెనుకటి దని తెలియకపోదు. కాశీనాథత్ర్యంబకతిలాంగుపండితులు దీని కాలమును గూర్చి సవిమర్శముగాఁ జర్చించి, ఇది ఖిక్కిలి యర్వాచీన మనెడి పాశ్చాత్యులమతములు ఖండించుచు, క్రీ. ౭-౮ శతాబ్దులలో నిది పుట్టియుండు ననెడియభిప్రాయము సూచించిరి¹. వామనాదు లిందలిశ్లోకము లుదాహరింపక పోవుట యొకయాజ్ఞేపము గా గణింపకపోయినచో వారియభిప్రాయము నయుక్తిక మనవచ్చును. గణించినచో నిది క్రీ. ౯౦౦ ప్రాంతములోని దనియూహింపవచ్చును. ఇంతకంటె సరిగా నిశ్చయింప గతి లేదు.

చాణక్యుఁడు చంద్రగుప్తుని నందసింహాసనమునఁ బ్రతిష్ఠించి, వివిధోపాయములు పన్ని మంత్రిరాక్షసు నతనిమంత్రిగాఁ జేయుట యనెడియిందలిప్రధాన వస్తువు లోక ప్రసిద్ధము. చందనదాసునింట దొరకినరాక్షసునియుంగరము (ముద్ర) ఆధారముగా నతని వశపఱుచుకొనుట సంభవించుటంజేసి యిది ముద్రారాక్షస మనఁబడినది. కథాకల్పన మత్యద్భుతము, అతిగంభీరము. కవిత్వము మృదుమధురము సరసము. పాత్రరసపోషణము నిరుపమానము. రాక్షసుఁడు నందవంశపక్ష పాతి స్వామిభక్తుఁడు ప్రతిభాశాలి కార్యజ్ఞుఁడు రాజ్యతంత్రస్వతంత్రుఁడు. అయితే నేమి? చాణక్యనికపటరాజసీతితోడికుతంత్రములకు లొంగిపోయి చివరకు మలయ కేతువునకుఁ గూడ నప్రియుఁడై ప్రాణమిత్రుఁ డైనచందనదాసు తనకై శత్రువశుఁ డగుట యెఱింగి యిట్లు విచారించెను.

“కిం గచ్ఛామి తపోవనం, న తపసా శామ్యే తస్మైరం మనః,
కిం భర్తృ ననుయామి, జీవతి రిపా స్త్రీణా మియం యోగ్యతా,
కిం వా ఖడ్గసఖః పతా మ్యరిబలే, నై తచ్చ యుక్తం భవే,
చ్చేత శ్చన్దనదాసమోక్షరభసం రుద్ధ్యా త్కృతఘ్నం న చేత్”

1. చూ. నిర్ణయసాగరము ద్రుణము. ముద్రారాక్షసపీఠిక-1908.

రాక్షసుడును రాజనీతికుశలుడే. అయిన నేమి? అతఁడు చంద్రగుప్తుని జంపఁ గావించినవిషకన్యాప్రయోగాదులు చాణక్యనీతిచేఁ దిరుగఁబడి పర్వతకాదులవినాశమున ఫలించినవి. చాణక్యుడు రాక్షసుని లొంగదీయఁ గావించిన యుపాయము లన్నియు నమోఘముగా ఫలించినవి. రాక్షసుడు వీరుఁడుమాని రాజ్యతంత్రజ్ఞుడు. కాని, చాణక్యనివంచనముతోఁజిరాజనీతి కతనినీతి చాలినది కాదు. విక్రమించి రాక్షసుని బట్టరాదు. అతఁడు బలవంతముగాఁ జావరాదు. బ్రతికియుండి చంద్రగుప్తునికి హాని చేయరాదు. అతఁడు మంత్రికానిమూర్ఖుని రాజ్యము వృద్ధికి రాదు. తానెత్తినయెత్తుతో వనగజమువలె నతఁడు వశ్యుఁడు కావలెను. ఇదిచాణక్యనినయపద్ధతి. అట్లే జరిగినది. ఇందు కతనిముద్ర లభించుట చందనదాసును బంధించుట పరమసాధనము లైనవి. ఇట్లు, ఎత్తుమీఁదియెత్తుగా నెప్పటి కపుడు ప్రేక్షకు లాశ్చర్యవిషాదసంతోషపరవశులై కథామయహృదయు లగునట్లు బహుపాత్రములు కల్పించి యితివృత్తము నడపినవిశాఖదత్తునిప్రతిభ యనన్యసామాన్యము. తరువాత—

అనర్థరాఘవము. దీనికర్త యగుమురారి మాధ్యమ్యగోత్రుఁడు. తంతు మతీవర్ధమానభట్టులపుత్రుఁడు. సర్వశాస్త్రజ్ఞుఁడు. బాలవాల్మీకిబిరుదాంకితుఁడు. ఇతనికాల మిది యని నిశ్చయింప వీలు లేదుకాని, ఉత్తమ మైనయీనాటకము లోనిపద్య మొకటియు వామనుఁ డుదాహరింపకపోవుటచే నతని కితఁడు పరుఁ డనవలసినచ్చుచున్నది. తొమ్మిదివశతాబ్దిలోనిరత్నాకరకవి తనహరవిజయకావ్యములోఁ జెప్పిన—(3౯ సర్గ)

“అక్కే ౭౪ నాటక ఇవో త్తమనాయకస్య,
నాశం కవి ర్వ్యధిత యస్య మురారి రిత్తమ్”

అనుశ్లోకములోని—అంక నాటక కవి మురారి—పదము లప్రకృతార్థములై మురారినిదెల్పుచుండుటచే నతని కితఁడు పూర్వ డని యూహింపఁబడుచున్నది. అందుచే నితఁడు క్రీ. ౭౯౦—౮౪౦ నడుమ నున్నవాఁ డనవలసినవచ్చినది. మఱియు “యది క్షుణ్ణం పూర్వైరితి జహతి రామస్య చరిత” మ్మనెడియతనిమాటలనుబట్టి యితనికిఁ బూర్వ మనేకులు రామనాటకములు వ్రాసియున్నారనుట విస్పష్టమగుచున్నదిగావున, మహావీరచరితోదాత్తరాఘవాదు లనర్థరాఘవమునకుఁ బూర్వములని భావింపవలసియున్నది.

మహావీరచరితముకంటెఁ దననాటకము చక్కఁగా నుండవలె నన్నతలంపుతో మురారి అనర్థరాఘవము రచించె ననెడియభిప్రాయము పూర్వమే వ్యాప్త మైనది. కథాసన్నివేశమునం దట్టిగుణమును గోచరించును. ఇందు కొక

పూర్వచాటువుగూడఁ గనఁబడుచున్నది. ఇది శ్లిష్ఠార్థ మైనను బ్రకృతోపయోగి కాఁగలదు.

“మురారిపదచింతాయాం భవభూతే స్తు కా కథా,
మురారిపదచింతా చే త్తథా మాఘే మతిం కురు”

మఱియు, అనర్హరాఘవ మాకాలముననే మెప్పు గాంచి న ట్టిక్రిందిష్టో కము చెప్పుచున్నది.

“దేవీం వాచ ముపాసతే హి బహవ స్సారంతుసారస్వతం,
జానీతే నితరా మసా గురుకులక్లిష్టో మురారిః కవిః”

వీరరసప్రధాన మైనయినాటకము కథాపాత్రరసాచిత్యములఁ బ్రశంస కెక్కినమాట నిజ మైనను, తక్కిననాటకములవలఁ గాక, భాషలో దృఢజ్ఞాన మలవఱుచుకొనుటకు భాషాభిమాను లెక్కువగా నాదరించి పఠనపాఠవ్యవహార మునఁ బెట్టుటచే నిది మిక్కిలి భ్యాతి గాంచినది. అందుచే లోకమున వ్యాపించిన పూర్వరామాయణకథాశ్రయము లైననాటకములలో నిది యగ్రగణ్య మైనది. భాష క్లిష్టమైనను శైలి సరళముగా నుండును. కవి తనబహుశాశ్రువిజ్ఞానము ప్రదర్శించుట కుపయోగించినపారిభాషికపదము లర్థజ్ఞానమున కడ్డుపడును గాని, అర్థము తెలిసికొన్నపిదప నవి మిక్కిలి సముచితములై కనఁబడును. ఐనను, ఇది పఠనపాఠరమ్య మైనట్లు ప్రదర్శనరమ్యము కాఁజాలదు. అందుచేతనే యీక్రింది చాటువు పుట్టినది.

“యే శబ్దశాస్త్రనిష్ఠాతా యే శీలితనిఘంటనః,
తేషా మే వాధికారోఽస్తి మురారికృతనాటకే”

చతుర్థాంకములోనిరామజామదగ్న్యసంవాదము చదువునపుడు వీరము కంటె హాస్యము ముందు కనఁబడును. ఈవిషయమున భవభూతికంటె నితఁ డెక్కువచూపినచాతుర్యము కనరాదు. పంచమాంకమున రామలక్ష్మణులనద్దకు గుహుఁడు వచ్చినపుడు సుగ్రీవునివిషయమై లక్ష్మణుఁ డన్నమాట లంతగాఁ బాత్రోచితములు కావు. ఆమాటలను “యయా కయా చి ద్వాచా సౌమిత్రి రభిదధాతు నామ” ఏదో సౌమిత్రి యన్నాఁడు దాని కే మనుచు రాముఁడు నర్దనను, అవి వెగటుమాటలే కాని, ఆనందర్భములోనియీక్రిందిష్టోకముమాత్రము లక్ష్మణునివీరావేశము సూచించుచుఁ జక్కఁగా నున్నది.

“పితా యం రేతోధా స్తవ తరణి రస్తత్కులగురు,
ర్థసు రైవమాత్రేయ స్త దపి సహజం మిత్ర మసి నః,

అథాపి జ్ఞాతేయం శిధిలయసి కాపేయతరశ,
శ్శ్వరాస్తస్మై వాలిక్షతజరసలోలాః ప్రతిభవః,

ఐనను, సీతారామపాత్రప్రోక్షణమునఁ జాతుర్యము చూపినయీనాటకము
నిద్వంద్వజకమై వెలయుచున్న దనుట వాస్తవము.

కాశ్చీరీయుఁడును, అవంతివర్తయాస్థానములోనివాఁడునగుశివస్వామి నాటి
కానాటక ప్రకరణము లనేకములు రచియించినవాఁ డని వినవచ్చును గాని, అం దొక
టియుఁ గనఁబడదు. మాయురా జుదాత్తరాఘవము నిర్మించినట్లు ధనికునిమాట
వల్లఁ దెలియును గాని, అదియు మాయ మైనది. దశరూపకవ్యాఖ్యలో ధనికుఁడు
పేర్కొన్న ఛలితరామము, పాండవానందము త్రిపురదాహశివము మొదలైనవి
ప్రచ్ఛన్నము లైనవి. సముద్రమంథనసమవాకారమును భరతాచార్యుఁడు పేర్కొ
నెను గాని, దానిని భాసకాళిదాసాదులే యెఱుఁగరు. ఇట్లు ప్రాచీనము లైననూప
కము లెన్ని కాలగర్భమున నణగిపోయినవో యూహింప శక్యము కాదు. ఎట్లు
యినను మురారిమాటనుబట్టి యతనికిఁ బూర్వ మెన్నో రామనాటకము లుదయిం
చిన వని మాత్ర మూహింపవచ్చును. తరువాత లెక్కకువచ్చునవి—

రాజశేఖరునిరూపకములు. మాధవాచార్యునిశంకరవిజయమున నాటక
త్రయకర్త యని ప్రశంసింపఁబడినరాజశేఖరుఁ డితనికింటె వేఱు. అతఁడు కేరళ
రాజు. మనరాజశేఖరుఁడు కావ్యమీమాంసాదికర్తయై ప్రసిద్ధి గన్నవాఁడు. ఇతని
కాల మింతకు మున్నే తెలిసికొనియున్నాము.

అవంతివర్తరాజునకు సమకాలికు లగునానందవర్ధనరత్నాకరులను స్తుతించి
నట్లు కనఁబడుటచే¹ వారి కితఁడు పరుఁడు. క్రీ. ౯౫౯ ప్రాంతమందలిజైనసోమ
దేవుఁ డితనిని స్తుతించెనుగావున నతని కితఁడు పూర్వుఁడు. బాలరామాయణాదుల
లోనిప్రస్తావనలవల్ల నితఁడు యాయావరనంశీయుఁడు సురానందునిసంతతివాఁడు
అకాలజలదకవిమునిమనుమనికొడుకు శీలనతీదుర్దుకుల (దుహిక) పుత్రుఁడు రఘు
కులచూడమణి యగుమహేంద్రపాలునిగురువు ననియు, ఇతనిపూర్వపురుషుఁ డగు
సురానందునినాఁ డితనివంశమువారు చేదిదేశవాసు లనియు, అకాలజలదునినాఁడు
మహారాష్ట్రదేశవాసు లనియుఁ దెలియుచున్నది. కాని, బిల్లాణకవి కాశ్చీరమువిడిచి
కర్ణాటదేశము చేరినట్లే యితఁడు స్వదేశము వదలి కాన్యకుబ్జము చేరినవాఁడు.

1. అనందవర్ధనః కన్యవాసీదానందవర్ధనః—ఇతీన సకృతో ధాత్రాకవిరత్నాకరో ౨ పరః.
సూక్తిముక్తావళి సుభాషితహారావళులలో రాజశేఖరునివిగా నున్నవి.

కర్పూరమంజర్యాదిప్రస్తావనలలో “మహేంద్రపాలస్య గురుః—నిర్భయరాజస్య తథోపాధ్యాయః, అనుచు నిర్భయరాజనామాంతరుః డైనమహేంద్రపాలునికీ దాను గురువైనట్లు వర్ణించుకొనియున్నాడు. ఆకాలమందలిరాజగురువులు బ్రాహ్మణులగుటచే నితఁడు బ్రాహ్మణుఁ డనుటకు వీలు కనఁబడుచున్నది. చాణూకీయమండలికస్య యైనయవంతినుందరి తనభార్య యని వర్ణించుకొనుటచే శ్రుతియుఁ డనుట కవకాశము కలుగుచున్నది. ఈచాణూకీశబ్దమే చాహువాన—చాహమాన—రూపముల వాడుక కెక్కినది. ఇదే చాహణ యైనట్లు కనఁబడుచున్నది. హమ్మిరసరపతి మొదలగువారు చాహణరాజులు గా వర్ణింపఁబడియున్నారు. దీనినిబట్టి, బ్రాహ్మణుఁ డైనచో శ్రుతియకస్యను బెండ్లాడఁ గలిగెనా? ఇతఁడు శ్రుతియుఁడే యని కొందఁ టూహించిరి. పండితరాయలు లవంగిని బెండ్లాడినట్లీతఁ డవంతినుందరిని బరిణయమయ్యె నని చెప్పెడికథ వివరాదు. కావున నితఁడు శ్రుతియుఁడే యందము. కాని, రాజశేఖరసంజ్ఞమాత్రము శివనామపరమే కాని శ్రుతియశ్రేష్ఠపరము గా దని యితఁడు కర్పూరమంజరిలోఁ దనకు నామాంతరముగాఁ బ్రయోగించుకొన్న రజనీవల్లభశిఖండశబ్దమునుబట్టి తెలియునది.

బాలరామాయణప్రస్తావనలోని ‘విద్ధి స మ్మత్ప్రబంధాన్’ అనుమాటను బట్టి యితఁ డాఱుప్రబంధములు రచించినట్లు తెలియును. కర్పూరమంజరి విద్ధిసాలభంజక బాలరామాయణము బాలభారతము (ప్రచండపాండవము) ఇవి ప్రసిద్ధములు. కావ్యమీమాంస ప్రబంధములలోఁ జేర దన్నచో నిక రెండుండవలెను. ఆపద్మపండితుఁ డితనిసవ్యాఖ్యలిఖితసట్టక మొకటి సంపాదించె నని విని కిడి. అది నిజమైతే, సుభాషితావళ్యాదులలో రాజశేఖరకృతములుగాఁ గనవచ్చెడి కవిప్రశంసాపరము లైనబహుశ్లోకములవల్ల నితఁడు కవివిమర్శ మనునొక గ్రంథము రచించె ననెడిప్రతీతి విశ్వసనీయ మగును. ఇతఁడు బాలరామాయణమున భవభూతి భర్తృమేంత శంకరవర్మ తరల కవిరాజులను, కర్పూరమంజరిలో మృగాంకలేఖాకథ రచించినయవరాజితకవిని హాలహరిచంద్ర నందిచంద్ర కోటిస కవులను బేర్కొనియున్నాడు.

ఇతనిరూపకములలో, కర్పూరమంజరి మొదటిది. ఇది ప్రాకృతమున రచియింపఁబడినసట్టకము. ప్రవేశకవిష్కంభములు లేక, అంకములకు బదులు నాలుగు జవనికాంతరములు కలది సట్టక మనఁబడును. ఇది యితనిభార్య సంతోషమునకు రచియింపఁబడిన దని యీక్రిందిప్రస్తావనాపద్యము తెల్పును.

“చాహువానకులమౌళిమాళికా, రాజశేఖరకవీంద్రగేహినీ,
భర్తుః కృతి మవంతినుందరీ, సా ప్రయోజయితు మేత దిచ్చతి”

సంస్కృతవాక్కులు పురుషులవంటివి, కఠినములు. ప్రాకృత వాక్కులు సుకుమారములు స్త్రీలవంటివి, అని యితని యభిప్రాయము. శృంగార ప్రధాన మైనయీరూపకమున, చండపాలుఁ డనురాజు, వినోదార్థముగా శైరవానందుఁడు మంత్రసిద్ధిబలమునఁ దనయింటికి రప్పించినతనపట్టమహిషిసిన తల్లి కూఁతురును, కుంతలరాజపుత్రియు నైనకర్పూరమంజరిని బెండ్లాడుట వర్ణింపఁ బడినది. దేశభాషలో వ్రాయఁబడినరూపకములకిదే మొదలు. దీనికిఁ బూర్వము కేవలప్రాకృతమున రచియింపఁబడినరూపకము కనఁబడదు. రూపకము సర్వసాధారణముగా రంజకము కావలె నన్నయూహ కిది తార్కాణము—బాలరామా యణము పదంకములమహానాటకము. ఇందు రామాయణకథ యంతయు సంగ్రహముగా వర్ణింపఁబడినది—బాలభారతము కూడ నిట్లే మహానాటకమై భారత కథ యంతయు సంగ్రహించినట్లు తోచునుగాని, రెండంకముల గ్రంథము మాత్రమే సజీవమై యున్నది. మొదటియంకములో ద్రాపదీస్వయంవరము, అర్జునుఁడు రాధావేధ మనులక్ష్యము గొట్టి పండెము గెలుచుట; రెండవదానిలో మాయ జూదము, అవమానితు లైనపాండవులు ద్రాపదితో నడవడికి బోవుట, అనువిషయములు వర్ణింపఁబడినవి. విద్ధసాలభంజక నాలుగంకములనాటిక. ఇందు నాయకుఁడు కేరలక్షి తీర్థుఁ డైనవిద్యాధరమల్ల దేవుఁడు. నాయక లాటరా జైనచంద్రవర్మకూఁతు రగుమ్మగాంకావళి. వీరిపరిణయ మిందు చక్కగా వర్ణింపఁబడినది.

రాజశేఖరునికవిత్యము మృదులము రసవంతము. ఇందు కితఁడు వర్ణించు కొన్న విద్ధసాలభంజకలోనిమాటలే చాలును.

శ్రోతుం శ్రోతరసాయనం రచయితుం వాచ స్సతాం సమ్మతా,
వృత్తప్రతి పరమా మవాప్తు మవధిం లబ్ధుం రసస్తోతనః,
భోక్తుం స్వాదుఫలం చ జీవితతరో ర్యద్యస్తి తే కాతుకం,
తద్రూపః శృణు రాజశేఖరకవే సుస్మక్తీ స్సుధాస్యద్దినీః.

రాజశేఖరుఁడు మిక్కిలి శృంగారప్రియుఁ డని, యితరకవులవలెఁ గాక యితఁడు మన్మథుని వామలోచనలను మంగళాచరణపద్మములందు వర్ణించుటయే తెలుపును.

“కులగురు రబలానాం కేళిదీక్షాప్రదానే,
పరమనుహృ దసజ్జో రోహిణీవల్లభస్య,
అపి కుసుమపుష్పతైర్దేవదేవస్య జేతా,
జయతి సురతలీలా నాటికాసూత్రధారః”
“దృశాదగ్ధం మనసిజం జేవయన్తి దృశైవ యాః,
విరూపాక్షస్య జయినీ స్తాః స్తువే వామలోచనాః”

కర్పూరమంజరి ప్రాకృతములో నుండుటచే నిపుడు దానికి వ్యాప్తి తగ్గినది గాని, అదియుఁ నిదియుఁ గూడ రత్నావళీప్రియదర్శికలవలె సహృదయరంజకము లనుట నిర్వివాదము. రస భావ వస్తు వర్ణనములందు రాజశేఖరుఁడు స్వతంత్రుఁడు. స్వకాలమున ఖ్యాతి గాంచినకొందఱుకవులలో నితఁ డొకఁడు. ఇతఁడు, భీమటకవి యైననాటకములు నిర్మించె నని వర్ణించినట్లుగా సుభాషితముక్తావళిలో నొకశ్లోకము కనఁబడుచున్నది.

“కాలంజనపతి శ్చక్రే భీమటః పంచనాటకీమ్,
ప్రాప ప్రబంధరాజత్వం తేషు స్వప్నదశాననమ్”

ప్రయాగనగరమునకు వాయవ్యభాగమునఁ బన్నెండ్రామడదూరమం దున్న కాలంజనగిరినామముతోడి దేశము పాలించినభీమటఁ డనురాజకవి నిర్మించినయైన నాటకములలో స్వప్నదశానన మనునది యుత్తమ మని దీనివల్లఁ దెలియుచున్నది. కాని, అదియును గనరాదు. ఈభీమటఁ డితనికిఁ బూర్వుఁడో నమకాలికుఁడో తెలియదు. కాని, ఆస్వప్నదశాననము స్వప్నవాసవదత్త ననునరించిన దని పేరును బట్టి చెప్పవచ్చును.

రాజశేఖరునికి నమకాలికుఁ డైనయార్యక్షేమిశ్వరుఁడు నైషధానందము చండకాశికము ననుఁచెందునాటకములు రచించెను. కాని, మొదటిది యలభ్యము¹. ఐదంకములచండకాశికము ప్రసిద్ధమై యున్నది. ఇందలికథ విశ్వామిత్రునికిని హరిశ్చంద్రునికిని సంబంధించినది. ఈనాటకము మహీపాలదేవునికాలమున రచియింపఁబడిన దని యిందలిప్రస్తావనాశ్లోకము తెలుపుచున్నది.

“యస్సంశ్రిత్య ప్రతృతిగహనా మార్యచాణక్యవీతిం,
జిత్వా సందాన్ కుసుమనగరం చంద్రగుప్తో జగాయ
కర్ణాటత్వం ద్రువ ముపగతా నద్య తా నేవ హస్తం,
దోర్దండధ్య స్స పున రభవచ్ఛ్రీమహీపాలదేవః”

ఈమహీపాలదేవుఁడు, రాజశేఖరుఁడు వర్ణించినమహేంద్రపాలునికుమారుఁడే. క్రీ. ౮౪౩ లోఘూర్జరరాజై పిదపఁ గాస్యకుఙ్గము గెలిచి యది రాజధానిగా రాజ్య మేలినవ్రథమభోజుఁ డితనిపితామహుఁడు. ఇతనితండ్రి యైనమహేంద్రపాలుఁడు ద్వితీయభోజుఁ డనఁబడెడివాఁడు. ఈమహీపాలదేవుఁడు క్రీ. ౯౦౭ లో రాష్ట్రకూటవంశమువాఁడును, కర్ణాటరాజ్యపాలకుఁడు నైనద్రువునితోఁ బోరాడి

ఘూర్జరరాజ్యమునఁ గొంతభాగము పోఁగొట్టుకొని, తరువాత మరల నతనిమీఁద దండైత్తఁగోరునపు డీనాటకము పుట్టియుండునని పైశ్లోకమువలనఁ దెలియవచ్చును.

విజయప్రకోష్ఠపండితునిమునిమనుమఁ డైనయీశవి భారతములోనిహరిశ్చంద్రకథనే తీసికొని యించుక మాడ్చి, ఉగ్రకోపుఁ డైనకౌశికునిపేర దీనికిఁ జండకౌశిక మనుపేరు పెట్టెను. హరిశ్చంద్రునినత్యపరిపాలనము ప్రధానవిషయము. ఇందలివర్ణన లతీసరములు. కవితాశైలి మిక్కిలి సరళము. హరిశ్చంద్రునినత్య ధైర్యములను దెల్పుధర్తవచన మిట్లున్నది.

“సుఖంవా దుఃఖంవా కిమివహి జగ త్యస్తి నియతం,
వివేక ప్రధ్వంసా ద్భవతి సుఖదుఃఖవ్యతికరః,
మనోవృత్తిః పుంసాం జగతి జయినీ కాపి మహతాం,
యయా దుఃఖం దుఃఖం సుఖ మపి సుఖం వా స భవతి”

పూర్వోక్తఁ డైనకులశేఖరవర్త రచించినతపతీసంవరణ మాటంకముల నాటకము. భారతాంతర్గత మైనయందలికథ సుప్రసిద్ధము. ప్రస్తావననుబట్టి యీరాజు కేరళదేశముపాలించినవాఁ డనియు మహోదయపురమున నివసించిన వాఁ డనియుఁదెలియుచున్నది. ఈనాటకమం దితనియాశ్చర్యమంజరీకథ ప్రశంసించఁ బడినది. ఇత మతవిషయకరూపకములలోఁ బ్రసిద్ధి కెక్కినది—

ప్రబోధచంద్రోదయము. అద్వైతమత మందఱికి సుబోధ మగునట్లు దృశ్యకావ్యముగా రచించినదీనికర్త కృష్ణమిశ్రుఁడు. ఇతనికాలము సరిగాఁ దెలియరాదు కాని, షేషేంద్రునివఱకుఁ గలయాలంకారికులలో నొకఁడును గూడ సుప్రసిద్ధ మైనయీనాటకమందలిశ్లోక మొకటియు నుదాహరింపకపోవుటనుబట్టి యితఁడు క్రీ. ౧౧౦౦ ప్రాంతమువాఁడై యుండు ననియూహింపఁబడుచున్నది. ఇతఁడు గోపాలమంత్రి కానందసంఘాయకముగా దీనిని నిర్మించినట్లును, అతఁడు తనమిత్రుఁడును, చంద్రవంశపురాజు నగుకీర్తివర్తమూర్ధాభిషేకకాలమందు దీనిని బ్రయోగింపఁజేసినట్లును దెలియును¹. దీనికి వ్యాఖ్యానము వ్రాసినఘనశ్యాముఁడు “చేదివతి యైనకర్ణరాజు నోడించి మరల నతనిరాజ్యమునకుఁ బట్టము గట్టిన గోపాలమంత్రి వరశురామునివంటివిప్రవీరుఁడు” అని తెలిపియున్నాఁడు.

ఇది యాటంకములనాటకము. ఇందు మతివివేకులుకథానాయికానాయకులు. ప్రబోధోదయము ఫలము. ఇందలిషడ్వర్గనిరసము శమదమాదిషడ్క-

1. కీర్తివర్త క్రీ. ౧౦౯౮ లో నున్నవాడని దేశచరిత్ర.

సంపత్ప్రశంస యెక్కువగా విశదీకరింపఁబడినవి. బౌద్ధకాపాలికాదిమతఖండనము గావింపఁబడినది. కవిత్యధార నిరర్థకము. రసోదంచితము. ఇందు కీక్రిందిప్రబోధోదయవచన మొక్కటే చాలును.

“కిం నాప్తం కి ముపోహితం కి ముదితం కిం వా సముత్సరితం,
సూతం కిను విలాయితం ను కి మిదం కిం చిన్న వా కించన,
యస్మిన్నభ్యుదితే వితర్కపదవీం నైవం సమారోహతి,
త్రైలోక్యం సహజప్రకాశదభితం సోఽహం ప్రబోధోదయః”

దీని సనుకరించినవానిలో వేంకటనాథవేదాంతదేశికాచార్యునిసంకల్పసూర్యోదయము కొంత ప్రసిద్ధి గాంచినది. ఇది విశిష్టాద్వైతమతప్రశంసాపరము. ఇందు పంచవిధ మైనశారీరకశాస్త్రార్థము విశదీకరింపఁబడినది. సంసారాంధకారమున నిద్రించువారిని మేలుకొల్పునది కావునను, భగవద్దామయలో మునిగియున్నవారికి విమలదృష్టి నిచ్చునది గావునను, ఇది సంకల్పసూర్యోదయ మైనది. ఇది పదియంకముల ప్రకరణము.

విశ్వామిత్రగోత్రజాడు లక్ష్మీభవస్వామిభట్టసూనుఁడు చోళభూపల్లభాస్థానపండితుఁడుపడ్డాపాసార్వభౌముఁ డభినవభవభూతిబిరుదాంకితుఁడు సగురత్నభట్టశ్రీనివాసదీక్షితుఁ డద్వైతమతబోధకముగా భావనాపురుషోత్తమ మనునైదంకములనాటకము రచించెను. ఇది సర్వవిధములఁ బ్రబోధచంద్రోదయమును బోలియున్నది.

రామానుజాచార్యులచెల్లెలిమునిమనుమనికొడు కైనవరదాచార్యుఁడు, రామానుజాచార్యులజీవితము సతనివిశిష్టాద్వైతమతస్థాపనవిశేషములతో వేదాంతవిలాస మనునామాంతరము గలయతిరాజవిజయ మనునాటకములనాటకము నిర్మించెను.

గౌరాంగుఁ డనఁబడుచైతన్యనిధర్మాచరణము సతనియుపదేశములను బోధించుచు, కవికర్ణపూరకవి చైతన్యచంద్రోదయ మనుప్రకరణమును నిర్మించెను. అదియుఁ బ్రబోధచంద్రోదయము ననుసరించినదే. ఈకవి కపిలేశ్వర దేవపాత్రుఁడు పురుషోత్తమ దేవపుత్రుఁడు నీలగిరిప్రభువు నైనగజపతిప్రతాపరుద్ర దేవునికాలములోనివాఁ డగుటచే క్రీ. ౧౫౨౦-౧౫౬౦ నడుమ నున్నవాఁ డని గ్రంథాంతగద్యాదులవల్ల విదిత మగును. సరస్వతైలీనిబద్ధ మైనయిందలియద్వైతోక్తియిది—

“ధర్మార్థకామేషు పరైవ కుతస్య, లిప్సా న మోక్షస్యతు కర్మి చిన్నః,
ఏభి స్సమస్తై స్తవ దేవలోకై, ర్లోకాంతరే ఽప్యస్తు నదైవ వాసః”

న్యాయమతబోధకముగా నృసింహకవి యనునొకతార్కికుఁ డనుమతిపరిణయ మనునూపకము రచియించియున్నాఁడు. ఇందు, పరామర్శపుత్రిక యైన యనుమతి న్యాయరసికుని వరించుట యనువిషయము న్యాయశాస్త్రసిద్ధాంతపురస్సరముగా వర్ణింపఁబడినది.

జాతవేదుఁ డనుమతియొకకవి పూర్ణపురుషార్థచంద్రోదయ మనునైదంకములనాటకము రచియించెను. ఇం దానందపక్వవల్లీదశాశ్వలపరిణయము మోక్షపురుషార్థసిద్ధిపరముగా వర్ణింపఁబడినది. దశాశ్వఁ డనఁగా, దశేంద్రియవిశిష్టఁడైనజీవాత్మ యని యర్థము. ఈనాటకమునందు చార్యాకజైనబౌద్ధకాపాలికమీమాంసకాదిమతవిచారములు ప్రవేశపెట్టఁబడినవి. తుదకు సర్వమతసారమద్వైత మనుభావము తేలును. రాజైనదశాశ్వనిమాట యిట్లున్నది.

“అనందపక్వవల్లీ సా, నామ్నా ప్రియతమా మమ,
తత్ప్రాప్త్యా పురుషార్థో మే పూర్ణ స్సన్న్యా న్నాత్ర సంశయః”

ఇట్టింకను గనవచ్చువీనిని విడిచి దేశమున వ్యాపించియున్నమఱికొన్నిరూపకములు చూతము.

ప్రసన్నరాఘవము. రతిమంజరీచంద్రాలోకములఁ బ్రసిద్ధి గాంచినజయదేవుఁడు దీనికర్త. వంగదేశీయుఁ డైనయితఁడు సుమిత్రామహాదేవులతనయుఁడు. కాండిన్యగోత్రుఁడు. ఇతఁడు పండ్రెండవశతాబ్దిలోనివాఁ డని కొందఱు అందురు. ఈయుత్తమనాటకములోనిశ్లోక మొకటియు విశ్వనాథకవిరాజసాహిత్యదర్పణమున లేక పోవుటచే నతని కితఁడు పరుఁ డని కొందఱు అందురు. అర్వాచీననాటకములలోఁ బ్రఖ్యాతి గాంచినదీని కాంధ్రదేశమునఁ బిల్లమురారి యనువాడుక వచ్చినది. దీనినిబట్టి యిది మురారియనర్హరాఘవము ననుకరించిన దనుట తెల్లము. కవిత్వము పటువై సరసమై హృదయంగమముగా నుండును. ఇందలిశతానందరామలక్ష్మణజామదగ్న్యలసంభాషణము విన నింపై పాత్రోచితముగా నున్నది. ఈక్రిందిశ్లోక మితనికవిత్వప్రియత్వమును జాటుచున్నది.

“న బ్రహ్మవిద్యా న చ రాజ్యలక్ష్మీ స్తథా య ధేయం కవితా కవినామ్,
లోకోత్తరే పుంసి నివేశ్యమానా, పుత్రవ హర్షం హృదయే కరోతి”

దేశమున వ్యాపించి యున్న పార్వతీపరిణయనాటకము భట్టబాణుని దనెడి ప్రవాదముకూడఁ గలదు గాని, పర్యాలోచన చేయఁగా నిది మన మింతకు మున్ను పెక్కుసార్లు స్మరించినవామనభట్టబాణునిదే యని తేలినది. ఇది కుమారసంభవకథ ననుసరించినయైదంకములనాటకము.

మహానాటక మనుషేరు దేశప్రసిద్ధము. ఈపేర నొకరూపకమును ముద్రిత మైనది. హనుమంతుడు దీనికర్త యగుటహనుమన్నాటక మనువ్యవహారముగల యీమహానాటకము ముద్రితనాటకముకంటె వేతైనను, ముద్రిత మైనదానికిని హనుమన్నాటక మనెడివాడుక కలదు. ఈనాటకములో నితరులకృతులలోనిష్టోకములు గూడఁ గనవచ్చును. అందుచే నిది సంకలనరూపక మని తోచుచున్నది. ఇందు కిందలియొక్కిందిమాటలు కూడఁదోడ్పడుచున్నవి.

“ఏష శ్రీలహనూమతా విరచితే శ్రీమన్మహానాటకే,
మిశ్రశ్రీమధుసూదనేన కవినా సందర్భసజ్జీకృతే.”

హనుమంతుడు దీనిని రచించె నట. మధుసూదన మిశ్రుడు సందర్భోచితముగా సవరించె నట. ఇది విశ్వాస్యమా? కావున మధుసూదనమిశ్రుడే కొంత రచించియుఁ గొంత సేకరించియు దీనిని గూర్చె ననుట నిజము. ఇందు పదంకములు కలవు. విదేహతనయాలాభము మొదలుగా శ్రీరాముడు స్వర్గమున కేగువఱకును గల రామకథాభాగ మంతయు సంగ్రహముగా నున్నది. ఇందలిష్టోకసంఖ్య సుమా రేడువందలు. ఇట్టిరూపకము ప్రదర్శనయోగ్యమా? ప్రయోగసాధ్యమా? ఇందలిసూత్రధారునిమాట లిట్లున్నవి.

“వాల్మీకే రుపదేశతః స్వయ మహో వక్తా హనుమాన్ కవి,
శ్రీరామస్య రఘూద్వహస్య చరితం సామ్యా వయం సర్తకాః,
గోష్ఠి తావ దియం సమస్తసుమనస్సంఘేన సంవేష్టితా,
త ద్ధీరాః కురుత ప్రమోద మధునా వక్తా స్థి రామాయణమ్”

అచ్చుపడినమహానాటకములోనినాంది యిట్లున్నది.

“యం శైవా స్సముపాసతే శివ ఇతి బ్రహ్మేతి వేదాన్తిసో,
బౌద్ధా బుద్ధ ఇతి ప్రమాణపటవః కర్తేతి నైయామికాః,
అర్హాన్నిత్యథ జై నశాననరతాః కర్తేతి మీమాంసకాః,
సోఽయం వో విదధాతు వాంఛితఫలం త్రైలోక్యనాథో హరిః”

అముద్రితమహానాటకపుస్తకములలోఁ గొన్నిచోట్ల ‘మహానాటకసుధానిధి’ అనుపేరు గూడఁ గనవచ్చుచున్నది. దీనినిబట్టి పూర్వరామాయణనాటకములలోనిమందిపద్యము లేరి కూర్చియుఁ గొన్ని కల్పించియు మధుసూదనుడే దీనిని గల్పించె ననుట సమంజసము.

ఉత్పన్నము లైనవివిధరూపకములు కొన్నివందలున్నను వానిలో వ్యాప్తికి వచ్చినవి మిక్కిలి తక్కువ. అర్వాచీనములలోఁ బ్రసన్నరామవమువంటివిరెండో

మూఁడో యుండునేమో ! తత్త్వ మూహించినయెడ ననర్థరాఘవమువఱకు నుదయించినరూపకములలోఁ గూడ నాట్యకలాచాతుర్యము చూపున వెన్నో యుండవు. అవి మాత్రమే దేశమునలుఁగడల వ్యాపించి విద్యజ్ఞనమనోరంజనము లగుచున్నవనుట సాధకలోక మెఱుంగనిది కాదు. గ్రంథరచనము వేఱు కవిత్వము వేఱు. పద్యాత్మకమో గద్యాత్మకమో, గ్రంథము రచించినవా రందఱు కవులుగారు. కవి యగువాఁడు వ్రాసిన దంతయుఁ గూడఁ గవిత్వముకాదు. “యే నాస్తి న్నతి విచిత్రకవిపరమృరావాహిని సంసారే కాళిదాసప్రభృతయో ద్విత్వాః పఞ్చషావా మహాకవయ ఇతి గణ్యన్తే” మహాకవులుగా గణింపఁదగినవారు కాళిదాసాదు లిద్దఱు ముగ్గురో ఐదాఱుగురో యుండు రని యానందవర్ధనాచార్యుఁడు చెప్పినమాట యెంతయు విమర్శనపూర్వకము సత్యము. అట్టిమహాకవులకావ్యములలోఁ గూడఁ దారతమ్యము లేక పోలేదు. ప్రాచీనరూపక ప్రపంచ మంతయుఁ గలయవెదకినచో, భాసరూపకములలో స్వప్న వానవదత్త ముండు కనఁబడును. కొందఱికి బ్రతిమా విమారకములు గూడఁ గనఁబడవచ్చును. కాళిదాసరూపకములలో శాకుంతల మున కున్న గౌరవము తక్కినవాని కున్నదా ? శ్రీహర్షరూపకములలో నాగానందమే మిన్న. భవభూతికృతములలో సుత్తరరామచరిత్రమే యుత్తమము. ఈచెప్పినవానివలె మనోహరము లైనవి మృచ్ఛకటిక ముద్రారాక్షస వేణీసంహారాదు లింక నైదాఱుండును. ఇంతే కదా ! ఇవియేకదా లోకమునఁ బఠనపాఠ వ్యవహారమందు ప్రసిద్ధము లైనవి ! ఇట్లనుటచేఁ దక్కినరూపకసమూహ మంతయు నట్టిదేనా యనవద్దు. వానికిఁ దగినగుణము వాని కున్నది. ఇది యాంతరపరీక్ష చేసినప్పటిమాట.

క్రీ. ౧౩-౧౮ శతాబ్దాలనడుమ నుత్పన్నము లైనరూపకములలో నముద్రితములై ప్రాచీనలిఖితపుస్తకాలయములఁ బడియున్నవి కొన్నివందలు. అవి యన్నియుఁ గూడఁ గొన్నియేండ్లు దేశమున సంచారము చేసినట్లు వ్రాతప్రతుల కాలమునుబట్టి యూహింపవచ్చును. ఐన నేమి ? సుమారు వందసంవత్సరములుగా సారస్వతములోనివివిధజాతిగ్రంథములవలె నవియును నామరూపములు లేక యణఁగి యున్నవి. ఇందుకు సంస్కృతభాషాభ్యాసము దేశమున మిక్కిలి సన్నగిల్లుటయు గ్రంథసంతతి మితిమీఱుటయుఁ గూడఁ గారణములు. కాని, ఒకచిత్రము. అణఁగున. దణఁగిపోవుచుండఁ బుట్టునది పుట్టుచునే వచ్చినది. ఇది కవులసంస్కృత భాషాభిరుచికి సాక్షి. ఈకాలమం దాయముద్రితగ్రంథము లచ్చుపడినను జూచు వారు లే రని యవి యుపేక్షణీయములా ? కావు. దొరతనమువారు వానిని సంరక్షించుచు రాకపోయిన వానిపేళ్లు కూడ మనకు దొరకకపోవును. అముద్రిత గ్రంథపట్టికలధర్మమా యని యిప్పుడు వందలకొదిలొక్కొక్కరలు కావ్యకర్తలు

మనకంటఁ బడుచున్నారు. వారిమాటలు నాలు గైన మననోటఁ బడుచున్నవి. కావున హైందవార్యులవివిధకలాభిజ్ఞానమునకు సాక్షు లైనయాగ్రంథము లన్నియు రక్షణీయములు ప్రకాశయోగ్యములు నని భాషాభిమాను లుద్యమింతురు గాక. ఇత నట్టి వానిలోఁ గ్రొత్తగా ముద్రితములు నముద్రితములు నై సకొన్నిటి నవలోకింతము.

ఒరోడాసంస్థానమువారు ౧౯౧౮ లో రూపకపట్క మచ్చొత్తించిరి. కిరా తార్జునీయవ్యాయోగము కర్పూరచరితభాణము రుక్మిణీహరణోహమ్మగము త్రిపుర దాహడిమము హాస్యచూడామణిప్రహసనము సముద్రమథనసమవాకారము, అను నామముల దశరూపకభేదము లైనయాఱురూపకములను, అమాత్యవత్సరా జను కవీంద్రుఁడు నిర్మించెను. ఇతఁడు, కాలంజరాధిపతిపరమర్ది దేవునిరాజ్యకాలమం దును, అతనికిమారుఁ డైనత్రైలోక్యవర్తదేవునికాలమునందును గూడ నున్న ట్లితనిరూపకములోనిప్రస్తావనావాక్యములనుబట్టి తెలియుచున్నది గావున, క్రీ. ౧౧౭౦-౧౨౩౦ నడుమ నితఁడు జీవించియున్నవాఁ డనవచ్చును. భరతనాట్య శాస్త్రదశరూపకవ్యాఖ్యలు పేర్కొన్నత్రిపురదాహసముద్రమథనములు మృగ్యములు. ఆపేళ్ల వెలసినయివి వే అని తెలియునది. ఈరూపకములలోనివిషయమును రూపకనామములే తెలుపుచున్నవి. హాస్యచూడామణి తప్పఁ దక్కినవన్నియుఁ బౌరాణికకథలనే గ్రహించినవి.

కిరాతార్జునీయమున సీశ్వరుఁడు కిరాతవేషముతోనే కాక, దుర్యోధనవేషముతోఁ గూడఁ బోరుట కల్పింపఁబడినది. ఇది త్రైలోక్యవర్తదేవునియనుమతి సభినయింపఁబడిన దట. దీనితరువాత వెలసినవ్యాయోగములలో వారణాసిధర్మసూరి నరకాసురవ్యాయోగ మెన్నఁదగినది. నదాశివకవిప్రచండభైరవమును, కాంచనకవికృత మైనధనంజయవిజయమును గోవిందపండితునివినతానందమును సజీవములై యున్నవి.

కర్పూరచరితభాణము చదువుట కింపుగానే కనఁబడుచున్నది. ఇందలి నాయకుఁడు కర్పూరుఁడు. ఇందలిశృంగారము హద్దు దాటిలేదు. భాణములపేరెత్తినంతనే పాఠకులకు వసంతతిలకభాణమును, పంచబాణవిజయమును, స్మృతికి వచ్చును. అందుకుఁ దగినగుణ మందు కలదుకావుననే యవి లోకమున నెక్కువగా వ్యాపించినవి. ఇవి పదునేడవశతాబ్దిలోనివి. రామభద్రదీక్షితునిశృంగారతిలకము దానికంటె రసవంతముగా గనఁబడుచున్నను బైకి రాలేదు. శృంగారశబ్దము మొదటఁ గలభాణములు పెక్కుకలవు. వానిలో, అభినవకాళిదాసు శృంగారకోశము, ప్రసిద్ధనీలకంఠదీక్షితునితృతీయపుత్రుఁ డగుగీర్వాణేంద్రదీక్షి

తునిశ్చంగారకోశము, అవధానసరస్వతిశ్చంగారజీవనము, నల్లాబుధునిశ్చంగార
సరస్వము, వేదాంతార్థునిశ్చంగారసరస్వము మొదలైనవి ప్రధానములు.
వీనికిఁ బూర్వమై వీనిని మించినది వామనభట్టబాణునిశ్చంగారభూషణము. ఇది
మొన్న మొన్ననే బొంబాయిలో ముద్రితమైనది. తంజావూరుశరభాజీకాలము
లోనిజగన్నాథకవి రచించినయనంగవిజయముగూడ సరసముగానే కనవచ్చును.

వత్సరాజు రుక్మిణీహరణము తప్ప, ఈహామృగరూపకమునకు మఱియొక
యుదాహరణము కనబడదు. ఇది నాలుగంకములరూపకము. ఇందలివిషయము
విఖ్యాతము. ఇందు నాయకుఁడు కృష్ణుఁడు. ప్రతినాయకుఁడు శిశుపాలుఁడు.
రుక్మిణీకన్యను గృష్ణుఁ డవహరించుట కావ్యఫలము.

డిమరూపకమునకుఁ ద్రిపురదాహ మొకటియే యిప్పటి కుదాహరణము.
ఇందలికథ శివుఁడు త్రిపురాసురులను దహించుట. సమవాకారము లున్నట్లు విన
వచ్చునుగాని ముద్రితమైనది వత్సరాజుసముద్రమథనమే. భరతనాట్యశాస్త్ర
ములోఁ గనవచ్చిన పేళ్లనుబట్టి యితఁ డిడిమసమవాకారములు నిర్మించియుండును.
ఇతఁ నితనిహాస్యచూడామణివంటిప్రహసములా, అనేకములు.

కాళిదాసు పేర నొకప్రహసన మచ్చుపడి యున్నది. దానివలెనే జ్యోతిశ్శ్వ
రునిధూర్తసమాగమము, వేంకటేశ్వరకవిభానుప్రబంధము, అరుణగిరినాధుని
యోగానందము, శంఖధరునిలటకమేలకము, వాసుదేవకపీంధ్రునిసుభగానందము
మొదలైనవియు హాస్యరసప్రధానములై కనవచ్చుచున్నవి. ఇట్టివానిలో ఘన
శ్యామునిచండానురంజనము గణింపఁదగినది. ఇతనినిగూర్చియు నితనికవిత్వమును
గూర్చియు వెనుకఁ బెక్కుచోట్లఁ దెలిసికొనియున్నాము. అర్వాచీనస్వతంత్రకవు
లలో నితఁడు లెక్కింపఁదగినవాఁడు. ఈప్రహసనముకడపట నితఁ డిట్లు చెప్పుకొని
యున్నాఁడు.

“పటుషడ్భాషాకావ్యం నాటకభాణౌ చ సట్టకం చంపూః,
అన్యాపదేశశతకం రచితం యే నాశు ఖేలేన”

ఈశ్లోకమే యితనిడమరుకము చివరఁ గూడ నున్నది. డమరుక మనునది
విచిత్రమైనయొకరూపకము. ఇందలిప్రకరణము లలంకారము లనఁబడును. ఇందు
పదియలంకారములు కలవు. అవి, రాజానురంజన కవిదూషణ సుకవినంజీవన
కుకవినంతాపన అబోధాకర శాబ్దికభంజన పండితఖండన జాతినంతర్జన ప్రభువర్ణన
అఖండానందనామములు కలవి. సూత్రధారపారిపార్శ్వకులు ప్రస్తావన జరిపిన
పిదప, కలహంస కలకంఠు లనుపాత్రములు ప్రవేశించి కథ యారంభింతురు.
దీనిలో సూత్రధారోక్తిగాఁ గవివర్ణన మిట్లున్నది.

“సరస్వతీ ఘనశ్యామో ఘనశ్యామ సురస్వతీ,
ఇత్యేన యం ప్రతిప్రాయః కింవదంతీ ప్రవర్తతే”

ఇట్లు తక్కినరూపకభేదములు కనవచ్చును గాని, వీధి అంకము, అనెడిభేదములకు మాత్రము దాహరణము కనరాదు. ఇతఁ వీని నిట్లుంచి ప్రసక్తమైన యర్వాచీననాటకాదివిషయ మెత్తుకొందము. నాటకములు లెక్క లేనన్ని పుట్టినవి. భోజరాజుకాలమునఁ గూడ దేశమున రూపకప్రదర్శనాచారము గనరాక పోయినను, పాఠ్యకావ్యములవలె దృశ్యకావ్యములుకూడఁ బుట్టుచునే వచ్చినవి. వాని నెల్ల నిందు పేర్కొనఁ జోటులేదు. అందు కొన్నిటిని మాత్రము గ్రహింతము.

రామభద్రదీక్షితునియేడంకములజానకీపరిణయము పఠనపాఠముల వ్యాప్తి గాంచినది. సీతారామవివాహమిందు వర్ణితము. ఇతఁడు ప్రస్తావనలో వ్రాసికొన్న యీక్రిందిపద్యమునుబట్టి యితనివృత్త మిండుక తెలియవచ్చును.

“యస్య స్తాతి మతిం మనీషి నదసి శ్రీనీలకంఠాధ్వరీ
కోండజ్యోతిషికశ్చ యస్య కురుతే సమ్మాన మార్యై స్సమమ్,
యత్రానుగ్రహదృష్టి మర్పయతి చ శ్రీబాలకృష్ణో గురుః,
సోఽయం దీవ్యతి చొక్కనాధమఖనా మకీతదానః కవిః”

వేంకటాధ్వరి ప్రద్యుమ్నానందనాటకమును, శతకోపస్వామివాసంతికాపరిణయమును ముద్రితములై యిండుక వ్యాప్తి వచ్చినవి కాని, యచ్చుపడని కారణమున వీనివలె హృద్యము లైనను, సృసింహసూరద్రావదీపరిణయము చక్రవర్తిశతకోపాచార్యునిబైహిపరిణయము కవితాప్రికసింహునిరుక్తిణీపరిణయము వీరరాఘవకవివల్లీపరిణయము మొదలైన బహురూపము లణగియున్నవి. గుహవంశసభస్తలైకసింహుఁ డైనగౌడేంద్రరాజునాస్థానమున సమాత్యకవిపండితగౌరవము గాంచినశ్రీహర్షనామకునిపుత్రుఁ డైనరామచంద్రకవి యయాతీచరిత్రము నైందవానంద మనుపేర నాటకముగా నిర్మించెను. ప్రతాపసింహుఁ డనుతంజాపూరుపాలకునిపుత్రుఁ డైనతులజమహారాజునాస్థానములోనిరామచంద్రశేఖరకవి, ౧౭౬౫-౧౭౮౭ నడుమ, కలావతీనందకమను నేడంకములనాటకము రచియించెను. చొక్కనాధుఁడు కాంతిమతీపరిణయ మనునైదంకములనాటకము నిర్మించెను. ఇందలివిషయము శాహరాజు కాంతిమతిని బెండ్లాడుట. ఘనశ్యాముఁడు కార్తికేయునివృత్తాంతము కుమారవిజయ మనునైదంకములనాటకముగా రచియించెను. అప్పయదీక్షితులతమ్మునిపౌత్రుఁడును నీలకంఠదీక్షితునిసోదరుఁడు నైన అతిరాత్రయాజి, శ్రీరామపుత్రుఁ డైన కుశుఁడు కుముద్వతిని బరిణయ మగుట కుశకుముద్వ

తీయ మను పేర నై దంకములనాటకముగా నిర్మించెను. కృష్ణకవికంసవధనాటకమును, భోసలశాహరాజుచంద్రశేఖరవిలాసమును, రచించిరి. తంజావూరురాజులకాల మందు వెలసిన విట్టి వింకను గలవు. ఐన నేమి? పీనిలో ననేకములు పాఠకలోక మెఱుంగవు.

భాస శ్రీహర్ష రాజశేఖరులనాటికల ననుకరించి యర్వాచీనులనేకులు నాటి కలు రచించిరి. వానిలో రాజచూడామణిదీక్షితునికమలినీకలహంసము వ్యాప్తి గాంచినది. కేరళీయుఁడును సంగమగ్రామ (కూడలూరు) వంశీయుఁడును నీలకంఠ పుత్రుఁడు సగునీలకంఠకవి రచించినయింకొకకమలినీకలహంసము కలదు. అదియు; పూర్ణసరస్వతినిర్మించినకమలినీరాజహంసము, రుద్రదేవునియుషారాగోదయము నారాయణసూరికమలాకంఠీరవము మొదలైననాటికలును వ్యాపించలేదు.

అర్వాచీనప్రకరణములలో, ఉద్దండకవిమల్లికామారుతము ఖ్యాతి గాంచి నది. మలబారుదేశీయుఁ డైనయీకవి పదునేడవశతాబ్దిలోనివాఁడు. మహాదేవకవి నిర్మించినయద్భుతదర్పణము రామకథాశ్రయమై రాజశేఖరునిబాలరామాయణ మును బోలియున్నది. క్రీ. పండ్రెండవశతాబ్దికడపట జైనకవులలో, ప్రసిద్ధహేమ చంద్రునిశిష్యుఁ డైనరామచంద్రకవి, కాముదీమిత్రానంద మనుకల్పితవృత్త మైన ప్రకరణమును, ఆకాలమందే జయభద్రసూరిశిష్యుఁ డైనరామభద్రముని ప్రబుద్ధ రాహిణీయ మనుప్రకరణమును రచించినట్లు తెలియుచున్నది. ఇంకను గొన్ని ప్రకరణములు కలవేమో కాని మాలతీమాధవ మృచ్ఛకటికములవలె సహృదయ రంజకము లైనవి కనరావు.

సట్టకము లెక్కువగా నుదయించినట్లు కనబడదు. కర్పూరమంజరి ననుక రించి ఘనశ్యాముఁ డానందసుందరి యనునాలుగుయవనికలసట్టకము నిర్మించెను. ఇది యముద్రితము. విశ్వేశ్వరకవి శృంగారమంజరీసట్టకము నిర్మించినట్లు తెలియు చున్నది గాని యది నాకు లభింపలేదు.

ప్రతాపరుద్రమహారాజున కానందము కలుగఁ బ్రదర్శించుటకై విశ్వనాథ కవి భీముఁడు ద్రాపదికై సాగంధికపుష్పము తెచ్చుట యనుకథను సాగంధికాపహ రణప్రేక్షణక మనెడిరూపకముగా నిర్మించినట్లు దానిప్రస్తావనవల్లఁ దెలియు చున్నది. ఇతఁడు విద్యానాథునిసమకాలికుఁ డని తోచుచున్నది. ఇది యముద్ర తము. ఇందలిసూత్రధారునిమాట లివి—

“రాజా ప్రతాపరుద్రేణ సంభావితై...స్సభా సన్ని రాహూయ సబహు మాన మాదిష్టోఽస్మి, విచిన్త్య—

“విశ్వనాథ ఇతి ఖ్యాతః కవి రస్తి యదుక్తయః,
అకాంక్షిత మనుక్తంచ విదుషాం కర్ణభూషణమ్”

కాంచీపురవాసుఁ డర్వాచీనుఁడు నైసలోకనాథభట్టు కృష్ణాభ్యుదయ మను నొక ప్రేక్షణకము రచించెను. అది హస్తీగిరినాథునివాని కయాత్రోత్సవమునఁ బ్రదర్శింపఁబడుటకు రచించిన దట. ఇట్టిమాట యర్వాచీనభాణములం దంతటఁ గనవచ్చును. ఈకవి, కవిశేఖరబిరుదుఁ డైనవరదాచ్యుని పుత్రుఁడు. ఇందు శ్రీకృష్ణుని జననశైశవాదికవృత్తాంతము వర్ణింపఁబడినది.

ఇట్లనేక పాత్యదృశ్యకావ్యము లచ్చుపడక పోయినను, పుస్తకభాండాగారముల సజీవములై కొండటి కైనఁ గనఁబడుచున్నందుకు సంతోషించవలసినదే కాని, కొన్ని పూర్వకావ్యములు నామమాత్రావశిష్టము లైనందుకు మాత్రము విషాదపడవలసియున్నది. అట్టివానిలోఁ బూర్వకపులు స్తుతించినవికొన్ని—

రాజశేఖరుఁడు ప్రశంసించినట్లు సూక్తిముక్తావళ్యాదులలోఁ గనఁబడుశ్లోకములనుబట్టి తెలియువిషయము ¹.

“జానకీహరణం కర్తుం రఘువంశే స్థితే సతి,
కవిః కుమారదాసశ్చ రావణశ్చ యది క్షమః”

రఘువంశ ముండఁగా జానకీహరణము గావించుటకు రావణుఁడు సమర్థుఁడు కుమారదాసుఁడు సమర్థుఁ డన్నదీని యర్థమును బట్టి కాళిదాసు రఘువంశకావ్యము నకుఁ బదపఁ గుమారదాసుని జానకీహరణకావ్యము పుట్టిన దని తెలియుచున్నది. ఇందలి పెక్కుశ్లోకముల సుజ్వలదత్తుఁ డుణాదిసూత్రవృత్తియం దుదాహరించి యున్నాఁడు. డేమేంద్రుఁ డాచిత్యవిచారచర్చలో నుపసర్గాచిత్యమునకు వ్యతిరేకోదాహరణముగా ‘సతు కుమారదాసస్య’ అనుచు నీశ్లోక ముదాహరించెను.

“అయి విజహీహి దృఢోపగూహనం, త్యజ నవనంగమభీరువల్లభమ్”
అరుణకరోద్గమ ఏష వర్తతే, వరతను సంప్రవదన్తి కుక్కుటాః”

వ్యాకరణమహాభాష్యములోఁ బై శ్లోకముకడపటిపాద ముదాహరింపఁబడి యున్నది ². దానినిబట్టి పతంజలికి మున్నే జానకీహరణ ముదయించిన దని కొం

1. ఈశ్లోకములు 1917 లో, నిర్ణయసాగరముద్రాలయమున ముద్రింపఁబడిన కర్పూరమంజరీ పీఠికలోఁ గూర్చబడినవి.

2. వ్యక్తవాచాం సముచ్చారణే (1-3-48) ఇతి సూత్రస్యవ్యాఖ్యానమ్.

దఱు తలంతురు. కాని, యది సరికాదు. పైశ్లోకములోనిరఘువంశశబ్దమునకుఁ గుమారదాసపక్షమున రఘువంశకావ్యమని యర్థము. అది కాళిదాసు దనుట స్పష్టము. కావున నితఁడు కాళిదాసునకుఁ బరుఁడే. ఐతే మహాభాష్యములో నున్న యీపాదముమాటయేమి? పతంజలివంటిమహామునులకొన్ని మాటలు ఛందోబద్ధములుగానే యుండును, అతఁడు స్వయముగాఁ గల్పించిన “వరతను సంప్రవదన్తి కుక్కుటాః” అనెడియుదాహరణమును, కుమారదాసు సంగ్రహించి తన శ్లోకమున నతుక్కుకొనియుండును. లేదా, జానకీహరణకావ్యము పుట్టినతరువాత నిందలియీపాదము నర్వాచీను లెవరైన మహాభాష్యవ్యాఖ్యలోఁ జేర్చియుండురు.

రాజశేఖరునివృద్ధప్రపితామహుఁ డకాలజలదపండితుఁడు వచనచంద్రికాది గ్రంథములు రచించెనట. ప్రవరకవి యతనిశ్లోకములు తనవిగాఁ జూపి కాదంబరీరామ మనునాటకము నిర్మించె నట.

“అకాలజలదశ్లోకై శ్చిత్త మాత్మకృతై రివ,
జాతః కాదమ్భరీరామో, నాటకే ప్రవరః కవిః”

ప్రద్యుమ్నఁ డనుకవి యొకనాటకము నిర్మించె నని తెలియునుగాని దాని పేరుగూడఁ దెలియకున్నది.

“ప్రద్యుమ్నా న్నాపర స్యేహ నాటకే పటవో గిరః,
ప్రద్యుమ్నా న్నాపర స్యేహ పౌష్పా అపి శరాః ఖరాః”

త్రిలోచనుఁ డనుకవి పార్థవిజయమును, కులశేఖరవర్త ఆశ్చర్యమంజరియు నిర్మించిన ట్లివి చెప్పుచున్నది.

“కర్తుం త్రిలోచనా దన్యః కః పార్థవిజయం క్షమః”

“కులశేఖరవర్తాఖ్య శ్చకా రాశ్చర్యమంజరీమ్”

కాళిదాసుతరువాత వైదర్భవాక్కులఁ గవిత చేప్పినదానను నేనే యని కర్ణాటరాజపత్ని యగువిజయాంకాదేవి చెప్పిన ట్లిక్రిందిశ్లోకమున నున్నది.

“సరస్వతీవ కర్ణాటీ విజయాంకా జయత్యసౌ,


యా వైదర్భగిరాం వాసః కాళిదాసా దనస్తరమ్”

గద్యపద్యరచనయం దీమె సమద్ధురా లై నట్లు చెప్పుకొన్న యీక్రిందిశ్లోకము చాటువుగా వినవచ్చును.

“ఏకోఽభూన్నలినా తత్తత్పు పులినా ద్వితీకత శ్చాపర,
 స్తే సర్వే కవయో భవంతి గురవ స్తేభ్యో నమస్కుర్మహే,
 అర్వాఘోఽస్మి యది గద్యపద్యరచనై శ్చేత శ్చమత్కర్వతే,
 తేషాం మూర్ధ్ని దదామి వామచరణం కర్ణాటరాజప్రియా”

ఇంతసమర్థు రాలైనరాజస్త్రి కృతులుగూడఁ గలలోనివార్త లైనవి. ఇంక
 నిల్లే యెందఱి కృతుల పేళ్లో యందందు కనిపించును.

ఇది, శృంగారరసవిమర్శన మహాభారతవిమర్శ నాదికృతికర్త యగు
 మల్లాది సూర్యనారాయణశాస్త్రిరచించిన
 లాఙ్కవాఙ్మయచరిత్ర యందు,
 అష్టమాధ్యాయము.



న వ మా థ్యా య ము

కో శా దు లు.

ని ఘం టు వు లు.

ఇవి, అర్థములను స్పష్టపఱచున వగుట నిఘంటువు లనియు, శబ్దార్థసంగ్రహము లగుటఁ గోశము లనియుఁ జెప్పఁబడుచున్నవి ¹. సారస్వతమున నిఘంటు శబ్దము సనాతనము, వైదికనిఘంటువులు నిరుక్తము లనఁబడినవి. యానునిరుక్తము నైఘంటుక నైగమ దైవత కాండముల విలసిల్లుచు ఋగాదులలోనిపర్యాయపదములను శబ్దములనానార్థములను వ్యుత్పత్తులను చెలుపుచున్న దని ప్రథమ భాగమునఁ జదివియున్నాము ². వైదికశబ్దరూప తదర్థవిజ్ఞానమునకు నిరుక్తము లును బ్రతిశాఖ్యలు నెట్లునహాయపడునో, అట్లే తాకికశబ్దార్థస్వరూపవిజ్ఞానమునకు వ్యాకరణములును నిఘంటువులును దోడ్పడును. అందుచే నవి ఛందస్సున కంగము లై నట్లే యివి భాష కంగములై పాఠకులకు శబ్దార్థవిజ్ఞానమున నెక్కువ సహాయము లగుచున్న వనుట స్పష్టము.

ధాత్వార్థమును శబ్దరూపనిష్పత్తిని విశదీకరించినవ్యాకరణము పుట్టినపిదపనే భాషలో నిఘంటువు పుట్టినది. పాణినికీఁ బూర్వము గాని, అతనికిఁ బిదప రెండుముఁడుశతాబ్దాలలోఁ గాని పుట్టిననిఘంటు వొకటియు వినరాదుగాని, ఆకాలము నేదో యొకరూపమున నిఘంటు వుండియుండును. పాణినీయమందలి యుణాదిపాఠ మొకక్రమము ననుసరింప లేదుగాని, యదియొకచిన్న శబ్దకోశ మనవచ్చును. అందలిలింగానుశాసనము మిక్కిలి చిన్నదిగాని, శబ్దములలింగములను విశదీకరించుదానియందు నిఘంటులక్షణములు కొన్ని కలవు. అందుచే తాకిక భాషలో వెలసిననిఘంటువులకు నిరుక్తములు నిదియును మార్గదర్శకము లైనవనవచ్చును.

కీ. పూ. నాలుగైదుశతాబ్దాలలో వ్యాడి వరకుచి కాత్యాయనుఁడు భాగురి మొదలగుమహావిద్వాంసులు కొందఱు నిఘంటువులు నిర్మించినట్లు తెలి

1. అర్థాన్నిఘంటయ త్యస్తాన్నిఘంటుః పరిక్షీర్తితః

కోశః తథాశబ్దార్థసంగ్రహే.

2. చూ. సం. వా. ప్రథ. 282-286 పుటలు.

యుచున్నది. పురుషోత్తమ దేవునిహారావళిలోనియీక్రిందిశ్లోకము, వ్యాడి ఉత్పలిని యనుపేరు గలకోశము నిర్మించినట్లు గ్రంథకవిక్రమమునఁ జెప్పుచున్నది.

“శబ్దార్ణవ ఉత్పలిసీ సంసారావర్త ఇత్యసి,
కోశా వాచస్పతి వ్యాడి విక్రమాదిత్య నిర్మితాః”

సర్వానందుఁ డమరకోశవ్యాఖ్యలో “సమాప్త త్యాస్యతంత్రాణి” త్యాది శ్లోకమున కర్థమువ్రాయుచు, త్రికాండము ఉత్పలిని మొదలైనవి నామమాత్ర తంత్రములు, వ్యాడివరరుచ్యాదులు నిర్మించినవో, అవి లింగమాత్రతంత్రములు, అనిచెప్పినమాటలనుబట్టి వ్యాడి రచియించిన దుత్పలిని కాదని తోచుచున్నది. గురుబాలప్రబోధికాకారుఁ డగులింగాభట్టు, వరరుచి భాగురి వామనాదులు రచియించినత్రికాండి ఉత్పలిని మొదలైనగ్రంథములను సంగ్రహించి¹ అని యర్థము వ్రాసెనుగాని, దానినిబట్టి వరరుచి త్రికాండిని, భాగురి ఉత్పలిని రచియించి రనుట కవకాశము కనఁబడకున్నది. ఎట్లయిన నితఁ డొకకోశము నిర్మించె ననుట నిజము.

పైని బేర్కొన్నవరరుచి కాత్యాయనుఁ డని త్రిలింగశేషకర్తయైనపురుషోత్తమదేవుఁ డనెను గాని, హర్షవర్ధన వామన సర్వానందాదులు కొందఱు వరరుచికృత మైనలింగవిశేషవిధి యనఁబడులింగానుశాసనమునుండి వాక్యము లుదాహరించుటను, క్షీరస్వామిహేమచంద్రాదులు కాత్యునిపేరెత్తి వాక్యము లుదాహరించుటను జూడఁగా, ఈవరరుచి కాత్యాయనవరరుచికంటె వేఱనితోచుచున్నది. పైలింగానుశాసనము ప్రకటించినజర్జసీదేశీయుఁ డగుఆట్టోస్థాంకుపండితుఁడు, వరరుచి శాకటాయనుఁడు హర్షవర్ధనుఁ డనుముగ్గురు మూఁడులింగానుశాసనములు నిర్మించి రని తెలిపియున్నాడు. కాత్యకోశముపేరు తెలియదు గాని దానినుండి, వామనుఁడు తనకావ్యాలంకారసూత్రవృత్తిలో—“సీవీశబ్దార్థవిచారణ చేయుచు “సీవీ సంగ్రథనం నార్యా జఘనస్థస్య వాససః” అనేడినామమాలాప్రతీకమునెత్తుటం బట్టి, యది నామమాలయై యుండు నని రామావతారశర్మపండితులూహించినారు². ఈయూహకు, అమరకోశవ్యాఖ్యాత యైనక్షీరస్వామి, “యత్కాత్యః—సీవి రాగ్రన్థనం నార్యా జఘనస్థస్య వాససః”అనుచు సీవీశబ్దార్థ

1. త్రికాణ్డోత్పలిన్యాదీని నామమాత్రతంత్రాణి, వ్యాడివరరుచ్యాదిప్రణీతానికు లిజ్జమాత్రతంత్రాణి. టీకాసర్వస్వ—
2. వరరుచి వాగురి వామనాదికృతాన్ త్రికాణ్డ్యుత్పలిసీప్రభృతీన్—
3. చూ. కల్పద్రుకోశపీఠిక—బహోదాముద్రణము.

వివరణనందర్భమునఁ జెప్పట సహాయపడినది¹. కావున, వరరుచికోశము లింగాను శాసన మనియు, కాత్యునికోశము నామమాల యనియుఁ దలంపవలసియాన్నది. అపు డీవరరుచియొక్కడివాఁడో యెప్పటివాఁడో చెప్ప నలవికాదు గాని, అమర సింహానికిఁ బూర్వుఁ డని మాత్రము చెప్పవచ్చును.

భాగురిపే రెత్తి క్షీరస్వామి తననామలింగానుశాసనవ్యాఖ్యలోఁ బెక్కు చోట్లఁ గొన్నిశ్లోకపాదము లుదాహరించియున్నాఁడు². కాని, యతనికోశముపే రెత్తలేదు. సర్వానందాదులు కొందఱుత్రికాండముపే రెత్తికొన్నిశ్లోకపాదములు తమవ్యాఖ్యలలో నుదాహరించియున్నారు కాని భాగురిపే రెత్తలేదు. ఐనను, ఆయుదాహృతశ్లోకపాదము లొకటిరెం డేకీభవించుటంజేసి భాగురి త్రికాండ మను కోశమునిర్మించె నని యూహింపఁబడుచున్నది.

రత్నకోశ మనెడియొకనిఘంటుపు స్త్రీపున్నపుంసక కాండవిధానము నవలం బించిన దని సర్వానందునివ్యాఖ్యవల్లఁ దెలియుచున్నది³. కాని, దానికర్తవేరు తెలియకున్నది. దీనివలనే ప్రాచీన మైనది మాల, లేక అమరమాల, అనుపేర వ్యాఖ్యాతలమాటలలోఁ గనఁబడుచున్నది. ఇది భాగురికోశమునకుఁ దరువాతఁ బుట్టినట్లు క్షీరస్వామి వ్యాఖ్యానమునఁ దెలియుచున్నది⁴. త్రికాండచింతామణీ కారుఁ డమరమాలపేరు చెప్పి యందలిమాట లుదాహరించియున్నాఁడు⁵. హలా యధుఁ డమరదత్తునిపే రెత్తియుదాహరించిన “ద్రవం ద ధ్యఘనం స్వాత్” అనుమాటనే క్షీరస్వామి, మాలాకృత్తుపే రెత్తి యుదాహరించియున్నాఁడు. వీటిని బట్టి, అమరదత్తుఁ డనువాఁడు మాల యనుకోశము నిర్మించె ననియు, అది యతని నామైక దేశముతోఁ గలసి, అమరమాల యనఁబడె ననియుఁ దెలియవచ్చును.

వెనుక నుదాహరించినపురుషోత్తమ దేవునిశ్లోకమునుబట్టి వాచస్పతి యను పండితుఁడు శబ్దార్ణవ మనుకోశము నిర్మించినట్లు తెలియును. హేమచంద్రునియభి

1. అమరకోశక్షీరస్వామివ్యాఖ్య—కాం. 3. 3-213. సంగ్రహశమ్మనివామనపాతముకనఁ బడుచున్నది. ఇట్టిపాతభేదములు, అన్ని గ్రంథములవిషయమునను గనఁబడునవే.
2. యద్భాగురిః. సర్వర్తుపరివర్తస్సుస్తృతస్సంవత్సరోబుధైః. ఇత్యాదులు. కాలవర్గాదులు.
3. అమరకోశవ్యాఖ్య-టీకాస-నను, రత్నకోశాదివత్, స్త్రీపున్నపుంసక విధానే నైవకథ నముచితమిత్యాది—
4. ఏతచ్చ ద్రవం కర మితి భాగురిపాతే సర మితి బుద్ధామాలాకృత్యాదైః అమరకోశ-క్షీర స్వా-వైశ్యవర్గ.
5. కఙ్క-తీచ ప్రసాధ నీతి త్రికాండే, అమరమాలా-త్రికాండచింత-పుట 70—

ధానచింతామణివ్యాఖ్యలోఁ గూడ నితనిని వాసుకి వ్యాడి మొదలగువారిని బ్రశంసించుశ్లోక మొకటియున్నది ¹. పేరుకుఁ దగినట్లుగా సూపాంతరములతోడి శబ్దములు శబ్దార్ణవమున సమకూర్పబడినట్లు త్రికాండచింతామణ్యాదులలోని యుదాహరణములవల్లఁ దెలియుచున్నది ². దీనినిబట్టి వాచస్పతి శబ్దార్ణవము నిర్మించె ననవచ్చునుగాని, యితనినిగూర్చి యితరవిషయము లేమియుఁ దెలియ రావు. అయిన నితఁ డమరసింహునికిఁ బూర్వఁ డనియే రామావతారశర్మగారి యభిప్రాయము. అమరకోశమునకుఁ బూర్వమే వైద్యశాస్త్రమునకు సంబంధించిన ధన్వంతరినిఘంటువు పుట్టిన దనుట విదితము. జ్యోతిర్విదాభరణము మిక్కిలి యర్వాచీనము, అది ప్రసిద్ధకాళిదాసు నిర్మించినది కాదు, అనువిషయమును బెక్కెండ్ల సమ్మతించుచున్నను, కొందఁ జదివే హర్ష విక్రమాదిత్యునినాఁటి దని విశ్వసించుచు, అందలి 'ధన్వంతరిక్షపణకామరసింహే' త్యాదిశ్లోకమునుబట్టి ధన్వంతర్యాదులు విక్రమార్కునిసభలోనినవరత్నము లని చెప్పుచు, వీరందఱు క్రీ. పూ. ౧౭ లోనివా రందురు. మఱికొందఱు వీరిలోఁ గాళిదాసాదులు క్రీ. నాలుగైదుశతాబ్దాలలోనివా రందురు. ఇపు డీబెడఁద మరల ద్రవ్యుట యనావశ్యకము. ఎట్లయినను, పైశ్లోకము ప్రమాణము కాఁజాలదు. అమరసింహుని కంటె ధన్వంతరి పూర్వఁ డనుట నిరాక్షేపము. ఇందుకు, ఈక్రిందిక్షీరస్వామి మాటలే ప్రమాణము.

అమరసింహునినామలింగానుశాసనము వనావధివర్గులలోని “గాయత్రీ బాలతనయః ఖదిరో దస్తధావనః” అనుశ్లోకమున కర్థము వ్రాయుచు, క్షీరస్వామి, “బాలవత్రో యవానః ఖదిర శ్చేతి ద్వ్యర్థేషు, ధన్వంతరిపాఠ మదృష్ట్యా బాల పుత్రభ్రాత్ర్యా గ్రంథకృత్ (అమరసింహః) బాలతనయ మాహ” అనుచు, ధన్వంతరి ఛండఁచె ట్టనుసర్థమునఁ జూపినబాలవత్త్రశబ్దము, తిన్నగాఁ జూడక, అదిబాల పుత్రశబ్ద మని భ్రాంతిపడి, అమరసింహుఁడు పుత్రశబ్దమునకు, తనయశబ్దము పెట్టి బాలతనయశబ్దమును ఖదిరపర్యాయముగాఁ బ్రయోగించె నని గ్రంథకారునిపొర పాటు చూపియున్నాఁడు. దీనినిబట్టి యమరసింహునికి ధన్వంతరిపూర్వఁ డనుట స్పష్టము.

1. ప్రామాణ్యం వాసుకే ర్వా్యడే, పుష్పత్తి ర్ధనపాలకః, ప్రపంచశ్చ వాచస్పతిప్రభృతే రిహ లక్ష్యతామ్—

2. అపి గంధర్వగాంధర్వదివ్యగాయనగాతవః, సర్వానం-40.

కృష్ణపాకఫలః కృష్ణఫలపాకో పనాలకః, ఇత్యాది త్రికాండచింతా. 99.

ఇట్లు వ్యాధిమొదలగుప్రాచీనులెందఱో తాకికశబ్దార్థనిరూపణపరములైననిఘంటువులు రచించినమాట సత్యమైనను, అవి కొంతకాలము దేశమున వ్యాపించినమాట నిజమైనను, అమరసింహునినామలింగానుశాసనము తలయెత్తి భరతఖండమునలుదెసల కెగఁ బ్రాకినంత నవి మఱుగుపడి పోయినవి. లోకప్రసిద్ధమైనయిది త్రికాండాత్మకము. ఇదిలింగభేదము ననుసరించినపర్యాయపదకోశము. ప్రతికాండమందును గ్రహింపఁబడినవర్ణలనామములు వరుసగాఁ దెలుపునొకశ్లోకము కాండాంతమునఁ గనవచ్చును. దానినిబట్టి యేవర్గమం దేశబ్దముండునో గ్రహింపవచ్చును. సంస్కృతభాష సభ్యసింఘా రందఱును, కంఠపాఠముగావించెడిదీనిగుణము వర్ణించుట యనావశ్యకము.

అమరసింహుఁడు శౌద్ధుఁ డని మంగళాచరణరూపమైన 'యస్యజ్ఞానదయాసింధో' రిత్యాదిశ్లోకమేతెల్పును. క్షీరస్వామ్యాదివ్యాఖ్యాతలుగూడనీశ్లోకముజనస్తరణరూపమని వ్రాసియున్నారు. ఆకాలమున శౌద్ధులు రచించిన గ్రంథములలో దీనివలె సర్వజనాదరణపాత్రమైనదివేఱొకటి లేదనుట సాహసముకానేరదు. దీనియందలినుగుణము మతద్వేషమును మఱిపింపఁజేసి సకలమతములవారిహృదయము నాకర్షించిన దనుటకు దీనివ్యాప్తియేతార్కాణము.

అమరసింహుఁ డెప్పటివాఁ డనువిషయమును బెక్కండ్లు చర్చించియున్నారు. వారియభిప్రాయములు వివిధముగా నున్నవి¹. మన మిప్పుడు తత్తదభిప్రాయసారమునే సంగ్రహింతము. శా. శ. 2౮౯ లోనిజినేంద్రబుద్ధి తనకాశికావివరణపంజికలో, తంత్రం ప్రధానే సిద్ధాంతే² అనెడియమరసింహునివాక్యముదాహరించియున్నాఁడు. అమరసింహుఁడు ధన్వంతరికిఁ బరుఁ డనియింతకు మున్ను తెలిసికొనియున్నాము. ఇతఁ డెక్కువగాఁ బాణినీయము ననుసరించె ననుట విదితము. నృపసభ మిత్యాదినభాంతశబ్దములు పేర్కొనునపుడు—

‘శాలార్థాపి పరా రాజామనుష్యాథా దరాజకాత్’

అనుచు ‘సభారాజామనుష్యపూర్వా’ అనెడిపాణినీసూత్రమును (౨-౪-౨౩) సరిగా ననుసరించెనుగాని, ఇంతకంటె విశదమును సుగమము నైన ‘ఈశ్వరార్థాదరాజ్ఞ సభా’ అనెడిచాంద్రవ్యాకరణసూత్రమును స్థిరంపలేదు. నిజముగాఁ జాంద్రవ్యాకరణ మితనికిఁ బూర్వమే యుదయించి యున్నచోశౌద్ధుఁ డైనయితఁడు శౌద్ధుఁ డైనచంద్రగోమిసూత్రమును స్థిరంపక యుండఁడు. ఇది

1. చూ. పూనా, బరోడా, ట్రావెన్కూరు, అమరకోశముద్రణములు.

బరోడా, కల్పవృక్షకోశముద్రణము-పీఠికలు.

యిట్లుండ, అమరసింహుఁ డాప్యము అమృతము ననెడిరెండురూపములు చూపుట యెఱిగియే చంద్రగోమి 'ఆప్యంవా' అనునూత్రమును, ఇతఁడు మందశబ్దము నాలస్యపర్యాయముగాఁ బ్రయోగించుట తెలిసియే యతఁడు 'మదిజాడ్యే' అను ధాతువును గల్పించె నని క్షీరస్వామి చెప్పియున్నాఁడు¹. వీటినిబట్టి చంద్రగోమి కమరసింహుఁడు పూర్వఁ డని తేలుచున్నది. చంద్రగోమి క్రీ. ౪౮౦ ప్రాంతము వాఁడు. కావున నమరసింహుఁ డతనికిఁ బూర్వఁడై నాల్గవశతాబ్దిలోనున్నవాఁ డనవచ్చును. దీని కీక్రిందివిషయము ప్రోద్బలక మగును.

అమరసింహుఁడు నానార్థవర్గులలో గంధర్వశబ్దము, మరణజననములకు మధ్యకాలమం దగుసత్వమునఁ గూడ (యాతనాశరీరమందు) వర్తించు నని చెప్పి యున్నాఁడు. సాంఖ్యుఁ డైనయీశ్వరకృష్ణుఁడు (వింధ్యవాసి) అట్టిదేహము లేదని చెప్పినట్లుగా "అన్తరాభవదేహో హి నేష్యతే వింధ్యవాసినా" అని కుమారిల భట్టు శ్లోకవార్తికములోఁ దెలిపియున్నాఁడు. ఈశ్వరకృష్ణునికపిలసాంఖ్యవివరణము నమరసింహుఁడు చూచియుండె నేని పైవిధముగాఁ జెప్పియుండఁడు గావున, క్రీ. ౪౮౦ ప్రాంతములోనియతనినిబట్టి చూచినను, అమరసింహుఁడు నాల్గవ శతాబ్దిలోనివాఁ డనుట ధ్రువపడుచున్నది.

భరతఖండమందలియన్ని దేశములలోను నామలింగానుశాసనమునకు వ్యాఖ్యలు పుట్టినవి. ముద్రితములు నముద్రితములు నై నదీనివ్యాఖ్యలు సుమారేబది. అందు, చిరకాలముగా వ్యాప్తిలో నున్న నై దాటు. కననచ్చినయన్నిటిలోను భట్ట క్షీరస్వామి నిర్మించినయమరకోశోద్ఘాటనము మొదటిదిగాఁ గనవచ్చును. క్రీ. ౧౧౪౦ లోని వర్ధమానుఁడు తనగణరత్నమహోదధిలో నితనిఁ బేర్కొనుట చేతను, రాజశేఖరభోజమహారాజుల నితఁడు పేర్కొనుటచేతను, ఇతఁడు క్రీ. ౧౧౦౦ ప్రాంతమున నున్నవాఁ డని తెలియుచున్నది. ఇతఁడు, గౌడుఁడు ఉపాధ్యాయుఁడు భోజుఁడు ననువారు నామలింగానుశాసనమునకు వ్యాఖ్యలు రచించినట్లు తన వ్యాఖ్యలో సూచించెను, మాలాకారుని స్థరించెను, కాని, ఆవ్యాఖ్యలు కనరావు. క్షీరస్వామివ్యాఖ్య మిక్కిలి సులభము సవిమర్శము, ఇం దనేకము లైనపూర్వ గ్రంథములలోనిమాట లుదాహరింపఁబడినవి.

గుణమునుబట్టియు, కాలమునుబట్టియుఁ దరువాత గణింపఁదగినది టీకా సర్వస్వము. దీనికర్త యైనవంద్యఘటియము సర్వానందుఁడు క్ర. ౧౧౪౯ లోనివాఁ డని, యితఁడు కాలవర్గులలోని 'దైవే యుగనహస్రే ద్వే బ్రాహ్మః' అను

1. అతవీవ ఆప్యం వేదీ చాంద్రం సూత్రమ్, అతవీవ మది జాడ్య ఇతి చాంద్రో ధాతుః. వారి, కూర్మ-వర్ణములవ్యాఖ్యలు.

శ్లోకమున కర్థము వ్రాయునందర్భమునఁ జెప్పినమాటలవల్లనే తెలియుచున్నది¹.
తాను, అమరకోశటీకలు పది యెఱిగినట్లు గా నితఁ డవతారికలో నిట్లు చెప్పెను.

“అథ టీకాసర్వస్వం దశటీకావి త్కరో త్యమరకోశే,
శ్రీమ త్సర్వానందో వంద్యఘటియా ర్చిహరపుత్రః”

బహుశాస్త్రమ ర్హజ్ఞఁ డైనయితనివ్యాఖ్య భాషాజ్ఞానువుల కత్యంతోప
కారముగా నున్నది. ఇతఁడు వంగీయుఁ డందురు.

కామ ధేనువు—దీనిక ర్త సుభూతిచంద్రుఁడు. క్రీ. ౧౧౭౩ లోని శరణదేవుని
దుష్టుటవృత్తిలో స్థరింపఁబడినయితఁడు సర్వానందునిసమకాలికుఁ డని తోచు
చున్నది. ఇతనికామధేనువు పెక్కండు కావ్యవ్యాఖ్యాతల నాకర్షించినది. ఇతఁడు
బౌద్ధుఁడు వంగ దేశీయుఁడు.

రాయముకుటనామమున వాడుకకెక్కినబృహస్పతి యనుపండితుఁ డమర
కోశమునకుఁ బదచంద్రిక యనుటీక నిర్మించెను. రాధాపురవాసి యైనయితఁడు
వంగీయుఁడు. క్రీ. ౧౪౩౧ లోనివాఁడు. ఇతఁడు తనపూర్వు లైనవ్యాఖ్యాతలను
బదునాటుగురిని బేర్కొనియున్నాఁడు. ఇతనివ్యాఖ్యలో నుదాహృతము లైన
పూర్వగ్రంథములు సుమారుమూడువందలు. ఈవ్యాఖ్యకు వంగదేశమున మంచి
ప్రచారము కల దట.

అమరకోశపంజిక, లేక పదార్థకాముది యనుపేర నారాయణశర్మ యొకటీక
వ్రాసెను. క్రీ. ౧౬౧౯ లోని యితనిటీకయు ముద్రితమై వ్యాప్తిలో నున్నది.
ఇతని కించుక సమకాలికుఁ డైనరమానాధవిద్యావాచస్పతి త్రికాండవివేక మను
టీక నిర్మించెను. వీనికించుక తరువాత, భట్టోజీదీక్షితునిపుత్రుఁ డైనభానుజీదీక్షి
తుఁడు వ్యాఖ్యానుధ యనుపేర నొకటీక నిర్మించెను. రామాశ్రమి యనునామాం
రతముగల యిది, వఘేలరాజవంశమునకుఁ జెందినమహీధరదేశపాలకుఁ డగుకీర్తి
సింహరాజుననుమతిని రచియింపఁబడినట్లుగద్య చెప్పుచున్నది. భరతనేనుఁ డను
పండితుఁ డొకవ్యాఖ్య నిర్మించెను. భరతునిపేర ముగ్ధబోధిని యనువ్యాఖ్య కనఁ
బడుచున్నది. వోపదేవునికవికల్పద్రుమమునకు వ్యాఖ్య రచియించినదుర్గాదాస
పండితుఁడు. “ఇత్యమరటీకాయాం భరతః” అని పేర్కొన్నభరతుఁడు ముగ్ధబో
ధినీకారుఁ డని తోచుచున్నది. అతఁ డవఁ డైనను, క్రీ. ౧౬౩౯ లోని దుర్గా
దాసునకుఁ బూర్వుఁ డగుట నిజము.

క్రీ. ౧౬౬౬ లో, మధురేశవిద్యాలంకారుడు నిర్మించినసారసుందరీ వ్యాఖ్య యొకటి కలదు. ఇం దితడు శబ్దములవ్యుత్పత్తులు దెలుపునపుడు 'సుపద్మ వ్యాకరణము ననుసరించినవాడు. ఈవ్యాకరణ మెవరిదో యెప్పటిదో యెట్టిదో తెలియరాదు'. ఈవ్యాఖ్యాత యిదియే కాక, శబ్దరత్నావళి యనునిఘంటు వాకటి స్వతంత్రముగా నిర్మించెను.

అచ్యుతోపాధ్యాయుడు వ్యాఖ్యాప్రదీపమును, రంగాచార్యుడు, అమర పదముకురమును, ఆశాధరుడు క్రియాకలాపమును, గోస్వామి బాలభోధినిని, నారాయణవిద్యావినుదుడు శబ్దార్థసందీపికను, రఘునాథచక్రవర్తి త్రికాండచింతా మణిని, నిర్మించిరి. ఇట్టివానిలోఁ గొన్నికొన్ని యితరవ్యాఖ్య లందు స్థిరపఁ బడినవి. కొన్ని యెందును గనరావు.

అప్పయదీక్షితులు నీలకంఠదీక్షితులు మొదలగుదాక్షిణాత్యపండితులు కొందఱు రచియించినటీకలును, మల్లినాథసూరిభానుదీక్షితులుమొదలైనయాంధ్ర దేశపండితులు రచియించినటీకలును గొంతకాలము వ్యాప్తిలో నున్నట్లు వ్రాత ప్రతులనుబట్టి తెలియనయ్యెడి. మల్లినాథునియమరపదపారిజాతముకంటె దీక్షి తునిగురుబాలప్రభోధినికి వ్యాప్తి హెచ్చని తెలియవచ్చును. తాళ్లపాకలన్న మాచార్యునిపుత్రుఁ డగుతిరువెంకటాచార్యులు తాను వ్రాసినయమరకోశాంధ్ర టీకలో నిట్లు తెలిపియున్నాఁడు.

“ఆలోక్య దీక్షితీయాదిటీకా, బాలప్రభోధికామ్,
టీకా మమరసింహస్య, రచయా మ్యాంధ్రభాషయా”

దీనినిబట్టి భానుదీక్షితునిగురుబాలప్రభోధినికి దీక్షితీయ మనెడివ్యవహార మున్నట్లును, దాని ననుసరించి తిరువెంకటాచార్యుడు బాలప్రభోధిక యను నాంధ్రటీక నిర్మించినట్లును దెలియఁగలదు. ఈ తెలుఁగుటీక యముద్రితపుస్తక భాండా గారముల నున్నది కాని; యిపుడు ప్రచారములో లేదు.

అమరకోశవ్యాఖ్యతలలో లింగభట్టు లింగయసూరి యనునిద్రఱు కన వత్తురు. మొదటియతనిటీక పేరు తెలియరాదు. రెండవయతనిటీక పదవివృతి. దీనికి దేశమునలింగాభట్టియ మని ప్రసిద్ధి. దీనినిబట్టి లింగభట్టలింగసూరు నిద్రఱు నొకరే యని తోచుచున్నది. దృశ్య మగుచున్నపదవివృతికంటె లింగభట్టుటీక వేఱని తెలియువఱకు నిల్లే తలంపవచ్చును. పదవివృతి కాంధ్రటీక గురుబాల

ప్రబోధక. దీనికర్తవేరు తెలియరాదు. కాని, తిరువెంకటాచార్యునిబాలప్రబోధకను జూచియే యిది యుదయించిన దని వేరునుబట్టి చెప్పవచ్చును. తిరువెంకటాచార్యుని తెలుగుటీక బాలప్రబోధక యగుటచేతను, అది దీక్షితీయాదుల ననుసరించుటచేతను, దానికంటె నిది వే అనుట స్పష్టము. పదవివృతితోను, ఈయాంధ్రటీకతోను గలసినయమరకోశమే మనదేశమునఁ జరకాలముగా వాడుకలో నున్నది. ఇట్లనేకవ్యాఖ్యానములకు మూలాధారమై భరతఖండమంతట వెలసిన శాస్త్రకావ్యనాటకాదివ్యాఖ్యానములకుఁ బ్రమాణమై లోకసన్నత మైననామలింగానుశాసనము కోశసారస్వతమున నగ్రస్థానము వహించియున్న దనుట నిర్వివాదము. ఇంక దీనితరువాత వెడలినకోశములు సుమారు రెండువంద లుండును అందు గొన్నిటి నైనఁ బరిశీలించుము.

పాణిన్యష్టాధ్యాయకి భాషావృత్తి రచించినపురుషోత్తమదేవుఁడు త్రికాండశ్లేషము హారావళి వర్ణ దేశన యనెడిమూఁడు నిఘంటువులు నిర్మించెను. లోకమున నందందు వ్యాపించినయేకాక్షరకోశద్విరూపకోశములు గూడ నితనివేయని కొందఱు విమర్శకు లూహించిరి. సర్వానందుఁ డితినికృతులను బేర్కొనుటనుబట్టి యతనికిఁ బూర్వుఁ డైనయితఁడు క్రీ. ౧౧౦౦ ప్రాంతములోనివాఁ డనవచ్చును.

త్రిలింగశ్లేషము, అమరసింహునినామలింగానుశాసనమందలిలోపములను బూరించినయనుబంధకోశము. అమరకోశమునకు మఱితవన్నె తెచ్చినయిదియే పురుషోత్తమదేవునికి యశస్సు తెచ్చినది. ఇతనియుద్దేశము నీక్రిందియవతారికాశ్లోకములు తెల్పుచున్నవి.

“అతాకికత్వా దమర స్వకోశే, న యాని నామాని సముల్లిలేఖ,
విలోక్య తై రప్యమునా ప్రచార, మయం ప్రయత్నః పురుషోత్తమస్య”
“వర్గక్రమ స్తథా నామ, లింగయో స్సూపదేశతా,
పరిభాషాదికం సర్వ, మత్రా ప్యమరకోశవత్”

వీటినిబట్టి, అమరుఁడు విడిచినపదముల నితఁడు కూర్చె సని విదిత మగును. ఇది సుమా రెనిమిదివందలశ్లోకములకోశము. ఇతఁడు కవిప్రయుక్తము లైనశబ్దములను మాత్రమే గ్రహించి, అప్రయుక్తము లైనశబ్దము లుత్పలిన్యాదినిఘంటువులఁ గనఁబడుచున్నను, వానిని గ్రహింప లే దని గ్రంథాంతమం దిట్లుచెప్పెను.

“కృతప్రయోగా యే శబ్దాః ప్రాయ స్త ఇహ కీర్తితాః,
అప్రయుక్తా స్తూత్పలిన్యాదిదృష్టా అప్యపేక్షితాః”

హారావళి. ఇది ౨౭౦ శ్లోకములతోశము. ఇందు మొదటిభాగమునఁ బర్యాయపదములు, రెండవభాగమున నానార్థములు తెలుపఁబడినవి. మహా శాబ్దికుడైన యీకవి, శబ్దశాస్త్రము గట్టిగా వచ్చునన్నయభిమానమును మాత్ర ర్యమును విడిచి కంఠమున ధరించువారికి విదగ్ధగోష్ఠియందు తనహారావళి దివ్య ముగాఁ బ్రకాశించు నని చెప్పియున్నాఁడు. ఇతనివర్ణదేశన వచనగ్రంథము. ఇది, లిపిభేదమునుబట్టి ఖ-క్ష, హ-ఘ, హ-డ, ఇత్యాద్యక్షరములయెడఁ గలుగుభ్రాంతిని నివారించునది.

శాశ్వతనిఘంటువు. అనేకార్థసముచ్చయ మనుమాటపేరు గలయిది సుమా రెనిమిదివందలశ్లోకములతోశము. దీనికర్త శాశ్వతుఁడు. క్షీరస్వామిచేఁ బేర్కొనఁబడినయితఁడు క్రీ. ఆటవశతాబ్దిలోనివాఁడై యుండు నని కొందఱు అూహిం చిరి. ఈనిఘంటువున మొదటిమూఁడుభాగములు శబ్దార్థములను జక్కఁగా విశే డీకరించినవి. తక్కినవానిలో నవ్యయాదులరూపములు చెప్పఁబడినవి. దీనివలెనే పెక్కండు కావ్యవ్యాఖ్యాతలకుఁ బ్రమాణ మైనది—

అభిధానరత్నమాల. దీనికర్త హలాయుధుఁడు. అవతారికలోనియీ క్రిందిశ్లోకమునుబట్టి యితఁ డమరదత్తాదులతోశము లెఱిగి యీతోశము రచిం చినవాఁ డని తెలియును.

“ఇయ మమరదత్త వరరుచి భాగురి వోపాలితాదిశాస్త్రీభ్యః,
అభిధానరత్నమాలా కవికంఠవిభూషణార్థ ముద్ధీయతే”

ఇందు, స్వర్భూమిపాతాలసామాన్యానేకార్థనామకము లైనయెదుకాండ ములు కలవు. ప్రతికాండయందును స్త్రీలింగపులింగనపుంసకలింగనానాలింగార్థ వల్లింగాదినంజ్ఞలతో నధ్యాయము లున్నవి. ఇందలివిషయ మీక్రిందిశ్లోకమున విదిత మగును.

“ఏకార్థో బహుభి శ్చబ్దైః కథితః కథ్యతే ౭ధునా,
ఏక స్త్రోవహి శబ్దస్య బహు ష్వర్థేషు వర్తనమ్”

హలాయుధుఁడు మాన్యభేటాధిపతి యగుతృతీయకృష్ణరాజనాదరణము నకుఁ బాత్రుఁ డగుటచే, క్రీ. ౯౫౦ ప్రాంతమున నున్నవాఁ డని తెలియుచున్నది. ఇతఁడు ధారానగరాధీశుఁ డగువాక్పతిముంజదేవునిసంతుష్టికై పింగళచ్చందస్సు నకు మృతసంజీవివృత్తి రచించినవాఁ డని ప్రతీతి కలదు ¹.

వై జయంతి—ఇది యొక గొప్పనిఘంటువు. రామానుజాచార్యులగురువైన యాదవప్రకాశుడు దీనికర్త. కాంచీపురవాసియు, యతిరాజపూజితాంఘ్రియు నైనయితఁడు క్రీ. ౧౦౫౦-౧౧౦౦ నడిమివాఁడు. ఇతనికోశము, స్వర్గాస్తరిక్ష భూమి పాతాల సామాన్య ద్వ్యక్షర త్ర్యక్షర శేష సంజ్ఞలు కలయెనిమిదికాండముల విలసిల్లుచున్నది. ఈవిభాగమందును, స్త్రీపున్నపుంసకాధ్యాయవిభాగమందును, ఇది హలాయుధనిఘంటువువలెనే కనవచ్చును. కాని, యంతకంటె విపుల మైనది. ఈకాలమునందే, కాళిదాసున కారోపింపఁబడిననానార్థశబ్దరత్నము నకు నిచులకవియోగీంద్రుఁడు తరల యనువ్యాఖ్య వ్రాసినట్లు తెలియవచ్చును గాని యది లభింపలేదు.

విశ్వప్రకాశము—దీనికర్త మహేశ్వరుఁడు. ఇతఁడు క్రీ. ౧౧౧౧ లోనివాఁడని కొన్ని ప్రతుల తుదఁ గనవచ్చుకొనునఁ దెలియుచున్నది. ఇది లోకప్రసిద్ధమైననిఘంటువు. దీనివిధాన మీ క్రిందిశ్లోకమున విదిత మగును.

“ఏక ద్వి త్రి చతుః పంచ షడ్వర్ణానుక్రమోజ్జ్వలైః,
కాంతాదివర్ణై ర్నానార్థ సంగ్రహో ఽయం విధీయతే”

ఇందలిశబ్దవిభాగము, కైకక, కద్విక, కత్రి కేత్యాదిగాను, కాస్త, ఖాస్త, గాస్తేత్యాదిగాను, ఉండును, కవి, తనకుఁ బూర్వము కోశములు వ్రాసినయమరసింహాదులను బెక్కండ్రను స్మరించియున్నాఁడు. ఇతఁడు గొప్పవైద్యుఁ డనియు, కవిరాజనియు, అనేకపద్యగద్యకావ్యములు నిర్మించినవాఁడనియు, సాహసాంకరాజుచరితము కావ్యముగా నర్మించినవాఁడనియు, అవతారికాశ్లోకగ్రంథాంతగద్యలపల్లఁ దెలియుచున్నది.

“య సాహసాఙ్గుచరితాదిమహాప్రబంధ,
నిర్మాణనైపుణగుణాగతగౌరవశ్రీః,
యో వైదికత్రయసరోజవనైకబంధుః,
బంధుస్సతాఞ్చ కవికైరవకాసనేను”

“ఇతి వైద్యరాజచక్రముక్తాశేఖరస్య కవిరాజః పరమేశ్వరస్య
పద్యగద్యవిద్యానిధిశ్రీమహేశ్వరస్య విశ్వప్రకాశే...

ఇతఁడే విశ్వప్రకాశమున కనుబంధముగా శబ్దభేదప్రకాశము రచించెను. అందు శబ్దభేదము బకారభేదము ఊహ్యభేదము లింగభేదము, అనుభాగములు

1. రామానల వ్యోమ రూపై శ్చకకాలే ఽభిలషితే,
కోశం విశ్వప్రకాశాఖ్యం నిరమాత్, శ్రీమహేశ్వరః.

కలవు. మొత్త మివిశ్వప్రకాశమందు వాఙ్మయములోని శబ్దజాలము చాలవఱ కర్థ భేద లింగభేదాదులతోఁ గనవచ్చును. తత్పూర్వకోశములలో లేని శబ్దములు సర్థములు నిందు గనఁబడును. ఇందు కొకయుదాహరణము.

“భృశం ప్రకర్షే చాత్యధే ౭వశ్యం నిత్యప్రయత్నయోః,
అయి ప్రశ్నానునయయోః-ఇత్యాది.

భట్టారహరిచంద్రవంశములోనివాఁడును, చరకవ్యాఖ్యాతయు నైనయితఁడు తనకోశముయొక్క గొప్పతనము నిట్లు వర్ణించుకొనియున్నాఁడు.

“నతాం పుస్తకసంభారభారమోక్షః కృతో మయా,
నామానుశాసన మిదం సంపూర్ణం తన్ను నాద్భుతమ్”

ఈసంపూర్ణకోశము నిర్మించి తాను భారకుల కితరకోశము లనేకములు మోయవలసిన భారము తగ్గించినాఁ డట. నిజమే. ఇది పుట్టినయచిరకాలముననే యీకవి కించుకతరువాతివారిలో వంగియుండు సర్వానందుఁడును, గూర్జరీయుఁడు హేమచంద్రుఁడును దీనిని సకారవముగాఁ జదివి రసుటయే యిందుకు నిదర్శనము.

అనేకార్థకోశము—కాశ్మీరీయుఁడు సుప్రసిద్ధుఁడు నైనమంఖుఁడు దీనికర్త. ఇతఁడు చూచిననిఘంటువుల నిట్లు తెలిపెను.

“భాగురి కాత్య హలాయుధ హు గ్గామరసింహ శాశ్వతాదికృతాన్,
కోశాన్నిరీక్ష్య నిపుణం ధన్వంతరినిర్మితం నిఘంటు ఇచ్ఛ”

వీరిలో హగ్గుఁడు నిర్మించినకోశ మేదో తెలియదు. ఇతఁడు మహేశ్వరుని విశ్వప్రకాశమును బేర్కొనలేదుగాని, యిందలికాంతాదివిభాగము దానినే పోలి యున్నది. ఇతఁడు కాశ్మీరరాజగుజయసింహునికాలమున (క్రీ. ౧౧౨౮-౧౧౪౯.) శ్రీకంఠచరితకావ్యము రచియించినవాఁడు. ఇతనినిఘంటువు ముఖ్యముగా శబ్దముల బహ్వర్థములను దెల్పునది. కాని, దీనికి వ్యాప్తి తక్కువ.

క్షీరస్వామిసర్వానందులకుఁ బూర్వము పడకొండువన్నెండుశతాబ్దములలో మఱికొన్నినిఘంటువులు పుట్టినవి. వానిలోఁ గొన్ని నామావళిప్తములు కొన్ని ప్రాణావళిప్తములు. అజయపాలుఁ డనుబాద్ధుఁడు నానార్థసంగ్రహము నిర్మించెను. తంజావూరుపుస్తకభాండాగారమున నీపేరు కలవి రెండు కర్తవేరు లేక శిథిలములై యసమగ్రములై పడియున్నవి. అం దొకదానిలో, “అర్క ఇత్యర్కపర్ణే స్ఫటికే సూర్యే జ్యేష్ఠభ్రాతరి చ” ఇత్యాదిగద్యపాఠము కనవచ్చును. రెండవదానిలో “అర్క స్వాచ్చండతేజనే, అఖండలేచస్ఫటికే జ్యేష్ఠభ్రాతరి జాపుకే” ఇత్యాది

పద్యపాఠము కనవచ్చును. సర్వానందుఁ డజయునిపే రెత్తి తనవ్యాఖ్యలో నుదాహరించిన “శంబరో హరిణే దై త్యే శంబరం సలిలే స్తుత” మిత్యాదిపద్యభాగము లనుబట్టి యజయపాలునికోశము శ్లోకాత్మకమే యని స్పష్టమగును. పరిశీలింపఁగా, గద్యాత్మకముగా నున్నది, దీనికే యెవరో యేర్పఱచినవివరణ మనితోచుచున్నది—సర్వానందాదివ్యాఖ్యాతలు కొందఱు తారపాలునిపే రెత్తిరి గాని, అతనికోశము కనరాదు—క్షీరస్వామ్యాదులు కొన్నిశ్లోక భాగము లుదాహరించుచు (సర్వజ్ఞభిషజ్జ్వాద్యావాత్తాకామశ్చ హృచ్చయా) పేర్కొన్నదుర్గుఁడు, ధాతుపాఠము శబ్దవృత్తులు గూడ నిర్మించిన ట్లందందలియుదాహరణములఁ గనవచ్చుటంబట్టి కాతంత్రవ్యాకరణమునకు వ్యాఖ్య వ్రాసిన దుర్గసింహుఁడే యనితోచుచున్నది. కాని, ఇతనికోశము కనరాదు—ద్విసంధానకావ్యకర్తయు శ్రుతకీర్తితై విద్యబిరుదుఁడు సగుఢనంజయుఁడు నామమాల యనుకోశము నిర్మించినవాఁడు. ఈపేరు గలకోశములు రెండుమూఁ డున్నవి. కాశీపురమున ముద్రితమైనద్వాదశకోశసంగ్రహమున నొకనామమాల కనవచ్చును. కొన్నివ్రాతప్రతులలోనివిషయముకంటె ముద్రితనామమాలలోనివిషయము వేఱుగా నున్నది. శబ్దసంక్షిప్తరూపాదిఋచ్చేదత్రయముతో నొకనామమాల యున్నట్లు తెలియవచ్చును. కావున ధనంజయునినామమాల సంశయాస్పద మగుచున్నది. కర్ణాటకుఁ డైనయితఁడు దిగంబరజైనమతమువాఁడు. ౧౧౨౩ ప్రాంతమువాఁడు. ఇట్లే ధరణీదానధర్మముని రంతిదేవ రథసపాల వోపాలిత విశ్వరూపాదులు పెక్కుండు రచించిననిఘంటువులు నిపుడు కనరావు, వీరిపే ర్లేత్తి సర్వానందాదు లం దం దొకటి రెండు వాక్యము లుదాహరించుటచే వీరు కోశకర్త లని తెలిసికొనవలసివచ్చినది.

క్రీ. పండ్రెండవశతాబ్దిమొదటిభాగములోనివాఁ డైనజైనుఁ డగుహేమచంద్రుఁడు, అభిధానచింతామణి అనేకార్థసంగ్రహము నిఘంటుశేషము హేమచంద్రీయము దేశీనామమాల అనుకోశములు నిర్మించి ఖ్యాతి కెక్కినవాఁడు. ఇందు మొదటిది దేవాధిదేవ దేవ మర్త్య తిర్యక్ నారక సామాన్యసంజ్ఞలుకల యాఱుకాండములగ్రంథము. ఇందు మొదటికాండము జైనదేవతాదివిషయకము. మొత్త మికోశ మమరకోశము ననుకరించిన దనుట నిజము. రెండవదికూడ నాఱుకాండములకోశమే. అందు, అకారాది కాది క్రమమున శబ్దార్థములు చెప్పబడిన ట్లీక్రిందిశ్లోకమే చెప్పును.

“అకారాదిక్రమేణాదా వత్ర కాదిక్రమోఽస్తతః,

ఉద్దేశ్యవచనం పూర్వం పశ్యా దర్శనకాశసమ్”

మూఁడవది వనాషధిపర్యాయబోధకము. నాల్గవది పన్నెండధ్యాయముల చిన్నకోశము. ఇందు ప్రయోగప్రసిద్ధపదములు చూపఁబడినవి. ఐదవది ప్రాకృత పదనిఘంటువు. వీనిలో మొదటిరెండును దరువాతికోశకర్తలమెప్పు గాంచినవి. కవికాలసర్వజ్ఞఁ డనవిఖ్యాతిగాంచిన హేమచంద్రుఁడు జయసింహకుమారపాలరాజుల యాదరమునకుఁ బాత్ర మైనవాఁడు. మొత్త మితనినిఘంటువులలోనిశ్లోకములు రమారమినాలుగువేలు. అభిధానచింతామణియవతారికలోని యీక్రిందిశ్లోక మందలివిధానము తెల్పును.

“ప్రణిప త్యార్హతః, సిద్ధసాంగశ బ్దానుశాసనః,

రూఢయాగికమిశ్రాణాం నామ్నాం మాలాం తనో మ్యహమ్”

కేశవస్వామి, రమారమి యాఱువేలశ్లోకములతో నానార్థార్థవసంతేష మనునిఘంటువు రచించెను. ఇం దాఱుకాండము లున్నవి. ప్రతికాండము, స్త్రీ పుం స్తపుంసక వాచ్య నానాదిభేదమున లింగములు నిరూపింపఁబడినవి. ఇం దనేకము లైనవైదికశబ్దములు గూడఁ గలవు. ఇది శబ్దములవివిధార్థప్రదర్శనమున నుత్తమనిఘంటు వనవచ్చును. ఈస్వామి, చోళరా జైనకులోత్తుంగుని కుమారుఁ డగురాజరాజు నాశ్రితుఁ డైనట్లందలియవతారిక చెప్పుచున్నది. కావున నితఁడు ద్వాదశశతాబ్దికడపటివాఁ డని తెలియుచున్నది. ఇతనిశ్లోకములను, అరుణాథమల్లినాథులు తమవ్యాఖ్యలలో నుదాహరించికొనియున్నారు.

మేదిసీకోశము లేక నానార్థశబ్దకోశ మనుదానిని మేదిసీకరుఁడు ని ర్మించెను. మిక్కిలి వ్యాప్త మైనయిది విశ్వప్రకాశము నెక్కువగాఁ బోలియున్నది. ఇతఁడు తనపూర్వకోశకర్తల ననేకులఁ బేర్కొనియున్నాఁడు. గ్రంథాంతశ్లోకమునుబట్టి యితఁడు షట్పతగాథాకోశ మనుపేర నాఱువందలసీతిశ్లోకములు ని ర్మించినట్లు తెలియుచున్నది.

“షట్పతగాథాకోశ ప్రణయనవిఖ్యాతకాశలే నాయమ్,

మేదినికరేణ కోశః ప్రాణకరసూనునా విరచితః”

క్రీ. ౧౩౭౫ లో, పృథ్విదరాదివృత్తి రచించినపద్మనాభదత్తుఁడు తన భూరిప్రయోగమందును¹ మల్లినాథాదులు తమవ్యాఖ్యలందును మేదినిని స్మరించి యున్నారు. ఒరిస్సారాజు లైనగాంగరాజులలో నొకరికిమేదిసీకరుఁడు సంరక్షకుఁ

1. కాకే శైల నవాదిత్యే చైత్రే మాసి రవేః సితా,

ద్విజేన పద్మనాభేన భాషాసూత్ర మిదం కృతమ్.

ఘగాఁ గూడ నుండె నని తెలియుచున్నది¹. దీనినిబట్టి యితఁడు పండ్రెండవశతాబ్దికడపటివాఁడై యుండు నని తోచుచున్నది.

ఐంద్రనిఘంటు వన నొకటి నరరుచిపేరఁ గనవచ్చునుగాని, అది ప్రసిద్ధకాత్యాయనవరరుచిది కా నని మొదటిశ్లోకమే తెలుపఁగలదు.

“పూర్వం పద్మభువా ప్రోక్తం శ్రు త్వేంద్రేణ ప్రకాశితమ్
తద్బుధేభ్యో వరరుచిః కృతవా నైంద్రనామకమ్”

ఏకాక్షరనిఘంటు వనుమాఱుపేరు గలయిది పరిమాణమున నంతచిన్నదో గుణమున నంతకనిష్ఠము. అర్పాచీనుఁ డెవఁడోదీనిని గూర్చి నరరుచిపేరు పెట్టెను— ఇట్లే మండనమిశ్రునిపేర నానార్థశబ్దానుశాసన మొకటి యున్నది. పైదానికంటె నిది కొంచెము పెద్దది. దీనికడపటిశ్లోక మిది—

“ఇతి మండనమిశ్రేణ సాహిత్యరసపోషిణీ,
క్రొత్తం నానార్థశబ్దానుశాసనం సంగ్రహశ్రియా”

ఆయానిఘంటువులలోనిశ్లోకములు సంగ్రహించి కూర్చినయిది యు మిక్కిలి యర్పాచీనము.

తంజావూరుపుస్తకాలయమునందు, ఏకాక్షరరత్నమాల, నానార్థరత్నమాల, అను రెండుకోశము లున్నవి. మొదటిదాని కొకప్రతి, రెండవదానికే బదు నెనిమిదిప్రతులును గలవు. నామములనుబట్టియే వీనిలోనివిషయము తెలియును. ఇం దేకాక్షరత్నమాలాపుస్తకముతుద—

“య స్త్రాగేన సురద్రుమం రఘుపతిం నత్యేన ధర్మాతజం,
ధర్మేణానుకరో త్యసౌ హరిహరో నామ క్షమావల్లభః,
తత్సమ్రాజ ధురంధరో గుణనిధిః శ్రీమాయణామాత్యజో,
మంత్రీ మారగురో ర్నిఘంటు మకరో న్నానార్థ మేకాక్షరమ్”

అనుశ్లోక మున్నది. ‘రామాయణాఖ్యా త్తజో’ అనుపాఠమును గ్రంథపట్టికా ప్రకాశకులు పైవిధముగా సవరించి, ఇరుగపదండాధినాథుఁడు దీనికర్త యని యాంగ్లమున వ్రాసిరి. రెండవదానియొకప్రతిలో (సం. 4768) అవతారికాశ్లోకము లే దున్నది. అందు ముఖ్య మైనవి కొన్ని—గ్రంథాంతశ్లోక మొకటి యు—

1. చూ. శబ్దరత్న సమన్వయకోశపీఠిక - రోడాప్రతి.

“అస్మి శ్రీమా నిరుపమదండనాథః ప్రచండధీః,
 స...త్ చ్ఛేదదండేశవంశముక్తామణి ధ్రువీ.
 ద్వితీయ మస్తాకరణం రాజ్ఞో హరిహరస్య యః,
 రాజకార్యం ప్రజారక్షాం ద్వయం ధత్తే కుల...
 సోఽయం గృహ్లాంతి నానార్థరత్నమాలాం గుణోజ్జ్వలామ్
 శ్రీమా నిరుపమదండేశో నాత్యల్పం నాతివిస్తరమ్,
 కాండై శ్చతుర్భి రేకద్విత్రిచతుర్వర్గవర్ణితైః”
 ఇతి జగదుపకారిణ్యాం నిరుపమదండాధినాథరచితాయామ్,
 ఏష త్ర్యక్షరకాండః పూర్ణో నానార్థరత్నమాలాయామ్”

తక్కినప్రతులలో మొదటికాండము మొదలుగూడఁ బైయవతారికా
 శ్లోకములు లేవుగాని “అకారో బ్రహ్మవిష్ణేశకమతే వ్యంజనై రణే” ఇత్యాది
 గ్రంథముమాత్రము సమానముగానే యున్నది. కొన్నిప్రతులచివర—

“శ్రీజగదుపకారిణ్యాం భాస్కరవిబుధేన సంగృహీతాయామ్,
 ద్వ్యక్షరపదకాండోఽయం పూర్ణో నానార్థరత్నమాలాయామ్”

అనునీతి నొకశ్లోకము భాస్కరవిబుధుఁడు కర్త యని చెప్పుచున్నది.
 ఈశ్లోకములో మొదటిభాగ మొక్కప్రతిలో “ఇతి జగదుపకారిణ్యా మిరుగప
 దండాధినాథరచితాయా”మనునీతి నున్నది. ఇట్లు కర్తవేరు వివిధముగా నున్నను
 గ్రంథ మంతయు సమానమే. ఇరుగపదండనాథుఁడు లేక నిరుపమదండనాథుఁ డను
 వాని మొదటిపేరు భాస్కరుఁ డని వీటినిబట్టి విశ్వసింపవచ్చును. హరిహరునివద్ద,
 ఇరుగపదండనాథుఁ డున్నాఁడనియుఁ జెప్పవచ్చును. కాని, ఇతఁడు మాయణుని
 పుత్రుఁ డనువిషయముమాత్రము సందిగ్ధముగా నున్నది. మాధవసాయణులలో
 నొకరును గూడ భాస్కరుఁ డనుసోదరుఁడు తమ కున్నట్లు గాని, అతఁడు హరి
 హరరాజుమంత్రి యైనదండనాథుఁ డైనట్లు గాని చెప్పియుండ లేదు. ఆంధ్రలిపిలో
 ముద్రిత మైననానార్థరత్నమాల యాద్యంతముల—

“శ్రీమా నిరుగపదండేశో నాత్యల్పం నాతివిస్తరమ్—

“ఇతిజగదుపకారిణ్యా మిరుగపదండాధినాథరచితాయామ్”

అనిమాత్రమే యున్నది. భాస్కరనామము లేదు. మాయణపుత్రుఁడు
 హరిహరమంత్రి యనుమాటలు లేవు. అందుచే నీవిషయ మింకను విచారణీయము.

నానార్థరత్నమాలలో, ఏకాక్షర ద్వ్యక్షర త్ర్యక్షర చతురక్షర సంకీ
 ర్ణావ్యయ నామముల నాఱుకాండలు కలవు. ఇందు ప్రతికాండమందును, కకారము

మొదలుకు కారమునకుఁగలవర్ణము లంతమందు గలశబ్దములు వానివివిధార్థములును గ్రమముగాఁ జూపఁబడినవి. మొత్త మిందు ౧౨౬గి శ్లోకము లున్నవి. వంద్యభట్టు దీనికి వ్యాఖ్య రచించినట్లు తెలియుచున్నది. కాని, మూలము గాని వ్యాఖ్య గాని, నాగరలిపిలో నచ్చుపడినట్లు కనఁబడదు. ఆంధ్రలిపిలో నైనను, వ్యాఖ్య యచ్చుపడలేదు. ఈనిఘంటువు పూర్వనిఘంటువుల ననుసరించిన దైనను, పద్ధతి విశేషముగా నున్నది. చక్కనియేర్పాటుతో ముద్రింపవలసిన గ్రంథములలో నిది యొకటి.

నామమాలిక యనుచిన్నకోశ మొకటి, అహిరాజనిర్మితముగాఁ గనఁబడును. దీనిచివర—

“ఇతి నామమాలికాయా మహిరాజే నై న సంగృహీతాయామ్,
భూమ్యాదినామధేయప్రకరణ మిద మఖిలనుకవిమతమ్”
భోజనిఘంటు స్సమాప్తః”

అనుమాట లున్నవి. కడపటిమాటనుబట్టి బర్నెల్ పండితుఁడు భోజరాజు దీనిని రచించియుండు నని యూహించెను. కాని, అహిరాజు దీనిని భోజరాజు పేర నిర్మించె ననుటయే సముచితము. ఇది భోజకృతముగాఁ బ్రతీతమై యుండఁ తత్త్వము తెలిసినయర్వాచీనుఁ డొకఁ డిది యహిరాజకృతమే యనెడి యర్థము వచ్చునట్లు ‘అహిరాజే నై వ’ అనుచో, ఏవకారము చేర్చి పైశ్లోకము కల్పించె నని తోచుచున్నది. కాని, ఇది యెవరి దన్నను, ప్రాచీన మని గౌరవింపఁదగినదే కాని, యిందలివిషయ మంత శ్లాఘ్యముగా లేదు.

బాలబోధిక యనుపేర నాలుగువందలశ్లోకములచిన్ననిఘంటు వొకటి నతీరకృతముగాఁ గనఁబడుచున్నది. “జ్ఞానప్రసూనకలికాం నమస్కృత్య మహేశ్వరీమ్” అనెడిధ్యానశ్లోకమునుబట్టి గ్రంథకర్త కాళహస్తిజ్ఞానప్రసూనాంబనే స్మరించినట్లు తెలియవచ్చును. కాళహస్తిమహాత్మ్యములో నతీరుఁ డనుద్రవిడ కవియొకఁడు వర్ణింపబడియున్నాఁడు. అనతీరుఁడే యీకోశము నిర్మించినవాఁడేమో యని సంశయము గలుగుచున్నది.

వామనభట్టబాణుఁడు శబ్దరత్నాకర మనునిఘంటువు నిర్మించిన ట్లాక వ్రాతప్రతిలోని ‘ఇతివత్సకులవామనభట్టబాణవిరచితే’ అనుగద్యమున దెలియుచున్నది. “బాణవిరచితాయాం శబ్దచంద్రికాయామ్” అని మఱియొకగద్య బాణుఁడు శబ్దచంద్రిక రచించినట్లు చెప్పుచున్నది. ఈబాణుఁడు వామనబాణుఁడే యని కొందఱియుూహ. ఈచంద్రిక అయిదుసర్గలకోశము. శబ్దరత్నాకరము మూడుకాండలనిఘంటువు. విషయము సర్వసామాన్యమే.

శబ్దభేదనిర్దేశము శ్లేషార్థపదసంగ్రహము, అనురంఘనిఘంటువులు శ్రీహర్షుఁడు రచించినట్లు కనబడుచున్నది. రెండవదానికడపటిశ్లోక మిది—

“ఇత్యేనం కవిరాజేన శ్రీహర్షేణ మహాత్మనా,
ఏకాధ్యాయేన రచితః శ్లేషార్థపదసంగ్రహః”

ఈశ్రీహర్షుఁడు నైషధకర్త శ్రీహర్షుఁ డేమోయని తోచుచున్నది. ఐననిది విచారణీయము.

కవిరాక్షసుఁడు షడర్థనిర్ణయ మనుకోశము రచించెను. ఇది, ఆతేసి యర్థములు గలశబ్దములను జూపును.

“అబ్జే మోక్షే జలే క్షీరే సింహే సూర్యేఽపి చామృతమ్”

ఇది సుమారణువదిశ్లోకములచిన్నకోశము. చదువ నింపుగా నున్నది.

శ్రీపతిసార్వభౌమమురారికవికృత మైనసుప్రసిద్ధపదమంజరి యనుకోశము కలదు. ఇది సుమా రేబదిశ్లోకములకోశము. ఇందు—

“బ్రహ్మ విధాతా విశ్వాత్తా తస్య శక్తి సురస్వతీ,
వాణీ విశ్వమయీ బ్రహ్మీ తస్య పుత్రోహి నారదః”

ఇత్యాదిగాఁ బ్రసిద్ధశబ్దములు చూపఁబడినవి. ఈసార్వభౌమమురారి యెవరో తెలియకున్నది. ఇది యిట్లుండ—

అక్కరుకాలమున భానుచంద్రగణి యనుపండితుఁడు వివిక్తనామసంగ్రహమును, ముచ్చాఖానుకాలమున మధురేశుఁడు శబ్దార్థరత్నావళిని, జోధపురరాజగుసూర్యసింహునికాలమున వల్లభగణి సారోద్ధారమును (ఇది హేమచంద్రునియభిధానచింతామణికి విపులవ్యాఖ్య) ఛత్రపతిశివాజీకాలమున రఘునాథపండితుఁడు రాజవ్యవహారకోశమును (ఇది సంస్కృతపాఠశీకనిఘంటువు) త్రిపురేశుఁ డగురాజధరునికాలమున కర్ణపూరకవి వర్ణప్రకాశమును రచించినట్లు తెలియును. కాని, వీనికి వ్యాప్తి రాలేదు. తరువాత గణింపఁదగిన—

గొప్పనిఘంటువు కల్పదుర్గోశము. నాలుగువేలశ్లోకములయీకృతికర్త కేశవపండితుఁడు. పర్యాయపదనిఘంటువులలో నింత గొప్పది మఱియొకటి లేదనవచ్చును. పాట్నాకలాశాలయందలిసాహిత్యాచార్యులగురామావతారశర్మగారి యుత్తమపీఠికతో దీనిని బోధానంధానమువారు ప్రకటించిరి. ఇది భూర్భువస్వర్గ సంజ్ఞలుకలమూఁడుస్కంధములగ్రంథము. ప్రతిస్కంధము ప్రకాండములుగా విభజింపఁబడినది. ప్రథమస్కంధమున ౧౮, ద్వితీయమున ౧౫, తృతీయమున ౪,

మొత్తము ౨౭ ప్రకాండములు కలవు. ఇందు భూమిపర్యాయములు ౬౪, అగ్ని పర్యాయములు ౧౧౪, ఉన్న వనుటయే యిది శబ్దములకల్పతరు వనుటకుఁ జాలును. ఈకవి గ్రంథాదియం దీక్రిందికోశకర్తలను స్మరించెను.

కాత్య వాచస్పతి వ్యాడి భాగు ర్యమర మజ్జలాః,
సాహసాంజ్ఞ మహేశాద్యా విజయస్తే జనాన్తిమాః”

ఇందుజనశబ్దము హేనుచంద్రపర మని తోచుచున్నది. ఇతఁడు తృతీయ స్కంధమున, కాలప్రకాండమున, కలిశబ్దనందర్భమున నిట్లు చెప్పియున్నాఁడు.

“...సాంప్రతంకలిః, తద్గతాబ్దాఃకుతిధిభాః ౪౭౬౧ సంవర్తఃప్రలయః
క్షయః”——

దీనినిబట్టి కేశవుఁ డీనిఘంటువు రచించునాటికి గతించినకలియుగసంవత్సరములు తెలియుచున్నవి. కావున నితఁడు క్రీ. ౧౬౬౦ లో నున్నట్లువిదితము.

ఈనిఘంటువునఁబర్యాయపదములసంఖ్య యధికమైనమాట నిజమే. కాని యిందొకవిశేషము. అమరసింహుఁడు చూపినపర్యాయపదములు కొన్నిసమస్త పదములైనను, అవినంజ్ఞావాచకములవలెనే కనఁబడును. ఇందుకు, ‘ద్వాదశాత్తా ఉష్ణర శ్చిః’ ఇత్యాదు లుగాహరణము. ఇందు సూర్యపర్యాయములు ౧౨౨ ఉన్నవి. వానిలో ననేకములు సమస్తపదములు. ఇందు కొకటి——

“సుగ్రీవ మను కర్ణానాం యమయమ్యో శ్చ పేషితా”

అనఁగా, సుగ్రీవపితా మనుషితా, ఇత్యాదిగా నిందుసూర్యవాచకము లాత్రై నవి. ఇతఁడు పెంచినపర్యాయపదరాశి చాలవఱ కిట్టిదే యైనను, తక్కినకొన్ని కోశములకంటె నిది మఱికొంతయుపయోగకారి కాకపోదు.

తంజావూరుభోసలరాజైన శహజ్ శబ్దార్థసంగ్రహము శబ్దరత్నసమన్వయ కోశము, అను రెండుపెద్దనిఘంటువులు రచించెను. ఇందు రెండవది బరోడా సంస్థానమువారిచే దివ్యముగా ముద్రింపఁబడినది. మొదటి దచ్చుపడినట్లు కనఁ బడదు. పెక్కండు దాక్షిణాత్యకవిపండితులను బోషించి స్వయముగా విద్వత్కవి యైనయీమహారాజు భాషకుఁ జేసిననేవ యమూల్యము. ఇతనిశబ్దార్థసంగ్రహ మితనితంజావూరులోనే సగము మిగిలియున్నది. కాలము దురతిక్రమము గదా ! గ్రంథకర్త రెండవదాని విధానము నిట్లు తెలిపెను.

“కేచి న్నానార్థకాః కేచి త్కోశా స్త్యేకార్థగోచరాః,
 ఏకోఽనేకార్థయుక్తోఽయం శబ్దరత్నసమన్వయః”
 కేషు చి త్వాదినియమః, కృతోఽన్యత్రా స్త్యగోచరః,
 కోశేఽస్మిన్ ద్వయ మప్యస్తి కవినా ముపకారకమ్”
 ఏక ద్వి త్రి చతు ష్పంచ షడ్వర్ణానుక్రమా న్తయా,
 స్వర కాద్యాది కాద్యస్త వర్గైః కోశోఽయ మీర్యతే”

ప్రకాశకు లిందలిశబ్దజాలము నంతను, అకారాదివర్ణక్రమము ననుసరించి నవీనపద్ధతినిగూర్చి దీని కనుబంధముగా ముద్రించి లోకోపకారము గావించిరి.

ఇంక నిట్టికోశములు వంద లున్నవి. వానివ్యాఖ్యలకు లెక్కలేదు. అందనేకము లముద్రితములు మృగ్యములు జీర్ణములు. వాని నెల్ల నిందు వర్ణించుట కవకాశము చాలదు. కావున, ప్రత్యేకగుణము గలమఱికొన్నిటిని స్మరింతము.

పాణినీయసిద్ధాంతకాముదితుడఁ గనవచ్చెడియుగాదిపాఠము ననుసరించి, రామశర్మ ఊణాదికోశమును, శుభశీలగణి ఊణాదినామమాలను, వేంకటేశ్వరపండితుఁడు ఊణాదినిఘంటువును నిర్మించిరి. వీరిలోఁ గడపటియతఁడు శహజీకాలము లోనివాఁడు. ఆకాలముననే నల్లాశాస్త్రి శ్రీధరవేంకటేశ్వరులు పదమణిమంజరి యనుకోశము కూర్చిరి. శాకల్యగోత్రుఁడు నాంధ్రుఁడు నై నమల్లుభట్టు అవ్యయసంగ్రహనిఘంటువు నిర్మించెను. ఇట్టి వన్నియు మఱుఁగుపడియున్నవి.

లోకప్రసిద్ధ మైనధన్వంతరినిఘంటువునకుఁ బదప వెలసినవైద్యనిఘంటువు లలో మాధవకరునిపర్యాయరత్నమాల మొదటిదిగాఁ గనవచ్చును. ఈకవి క్రీ. ౮ లేక ౯ వ, శతాబ్దిలోనివాఁడని వింటర్నిట్టుపండితుఁడనెను. ఈగ్రంథమున నుమారు రెండువందలశ్లోకములు మాత్ర మున్నవి. దీని ననుసరించియే పర్యాయముక్తావళి పుట్టినది. అందు శబ్దవిభాగ మొకక్రమము ననుసరించియున్నది. హేమచంద్రునినిఘంటుశేషము వైద్యమునకు సంబంధించిన దనుట తెల్లము. అం దోషధులపేళ్లెక్కువగా నున్నవి. అభిధానరత్నమాల యనునామాంతరము గలషడ్రసనిఘంటు వొకటి రసవిషయకము కలదు. వీని నన్నిటిని మించి మదనపాలుఁడనురాజు క్రీ. ౧౩2౪ లోఁ దనచేర రచించిన మదనపాలనిఘంటువు ముద్రిత మైనట్లు కనఁబడదు. ౧౬22 లో శివదత్తుఁడు శివకోశము నిర్మించెను. అవియును, చక్రపాణిదత్తుని శబ్దచంద్రిక, వేంకటేశ్వరునిదక్షిణామూర్తినిఘంటువు, గుణపాఠముతోడి ద్రవ్యముక్తావళి, నీలకంఠమిశ్రునిపర్యాయార్ణవము మొదలైనవియుఁగూడ వైద్యశాస్త్రాభిలాషుల కుపయోగకరము లనఁ దగియున్నవి.

జ్యోతిషనిఘంటువులలో హరదత్తునిగణితరత్నమాల ప్రశంసనీయము. తరువాతివానిలో వ్యాప్తికి వచ్చినవి సంఖ్యాకోశము నవగ్రహకోశము రాశికోశము నక్షత్రకోశము మొదలైనవి.

ఇట్లెన్నేని నిఘంటువులు సంస్కృతమున వెలసినవి కాని, యివి యన్నియుఁ బద్యమయము లగుటచేఁ బూర్వకాలమునఁ గంతపాఠము చేయువారికి మాత్రమే యెక్కువ యుపయోగకరములై తక్కినవారి కంతయుపయోగకరములు గాక పోయినవి. ఈకాలమునఁ బూర్వపద్ధతిని విద్యాభ్యాసమే లేదు. నిఘంటువులు నల్లించిశబ్దార్థములను జ్ఞప్తియందుంచుకొన, జూచువాఁడు వేయింటికిఁ గాదు గదా, లక్షకుఁ గూడ నొకఁడు కనరాఁడు. అందుచే శబ్దములను వానియర్థములను బుస్తకము తెఱచినంతనే తెలిసికొనుట కనువుగా వర్ణక్రమము ననుసరించినశబ్దకోశము లిపు డావశ్యకము లైనవి. విల్సనుపండితుఁడు మోనియర్ విలియంపండితుఁడు వామనశివరామఆప్టే మహాశయుఁడు మొదలగుపాశ్చాత్యభారతీయ విద్వాంసులు కొందఱు విశేషశ్రమ కోర్చి సంస్కృతాంగ్లనిఘంటువులు నిర్మించి ప్రకటించిరి. అవి, సంస్కృత మభ్యసించు నాంగ్లేయులకును, ఆంగ్ల మభ్యసించిన భారతీయసంస్కృతపండితులకును, కలాశాలలలో సంస్కృతాంగ్లము లభ్యసించు విద్యార్థులకు మిక్కిలి యుపయోగపడుచున్నవి కానిఁ ఆంగ్లభాష రానిసంస్కృత భాషాభిజ్ఞులకును సంస్కృతవిద్యార్థులకును, ఉపయోగకరములు కాకున్నవి. మహామహోపాధ్యాయపరవస్తురంగాచార్యులుగా కొక గొప్పనిఘంటువు నిర్మింప నారంభించిరిగాని, యది నెఱవేఱినదికాదు. సంస్కృతభాషాసర్వస్వ మనఁదగినతారానాథతర్కవాచస్పతి నిర్మితవాచస్పత్యము భారతీయగీర్వాణభాషాభిలాషులచాలిటి కల్పతరు వనవచ్చును. కాని, అమూల్యమైన యామహాగ్రంథముమూల్యము దరిద్ర దేశములోని భారతీయులకు భరింపరాని దైనది. ఐనను, దానిప్రతు లిపుడు లభింపకున్నవి. సుమారు పదివేలపుటలయాకోశమును మహారాజు లెవరైన మరల మంచియక్షరములతో ముద్రింపించి చౌకగా దేశీయులకు లభించునట్లు చేయుట దేశమునకును భాషకునుగూడఁ బరమోపకార మగును.

ఫం ద శ్చా త్ర ము .

తాకికసారస్వతమున మిక్కిలి తక్కువగా నున్న ఫందోగ్రంథములకు మూలాధారము పింగళచ్ఛందస్సు. దాని కాధారము ఋగ్వేదమందలిపాదబద్ధమంత్రములు. ప్రథమభాగమున వేదాంగ మైనఛందస్సునుగూర్చి వ్రాయునందర్భమున, ఛందస్సులయుత్పత్తినిగూర్చియు, పింగళచ్ఛందస్సునుగూర్చియుఁ గొంత తెలుపఁబడినది.

పింగళనాగకృతసూత్రములతోడి యెనిమిదధ్యాయముల ఛందశ్శాస్త్రము ముద్రితమై వ్యాప్తిలో నున్నది. దీనికి హలాయుధభట్టు మృతసంజీవిసీటీకయు, సమీక్షాచక్రవర్తిమధుసూదనవిద్యావాచస్పతులుఛందోనిరుక్తియు రచించిరి. అవియు దీనితో నచ్చునడినవి. ఇది పింగళనాగకృత మని హలాయుధుని యీక్రింది మాటలు చెప్పుచున్నవి.

“పింగళాచార్యసూత్రస్య మయా వృత్తి ర్విధాస్యతే,
క్షీరాబ్ధే రమృతం యద్వద్ధృతం దేవై సుదానవైః
ఛన్దోభ్యః పింగలాచార్యై శ్చందోఽమృతం తథోద్ధృతమ్,
పింగళాచార్యరచితే ఛన్దశ్శాస్త్రే హలాయుధః,
మృతసంజీవిసీం నామ వృత్తిం నిర్ణతవా నహమ్”

ఈమాటలనుబట్టి, ఛందస్సుల (వేదముల) నుండి పింగళుడు లక్షణరూప ఛందస్సు నుద్ధరించె నని విదిత మగును. వైదిక ఛందస్సులకు లక్షణ మైనయిదియే తాకిక ఛందస్సులకును మూల మైనది. ఇందు మొదటినుండి నాల్గవయధ్యాయములోఁ గొంతవఱకును మయాదిగణములు గాయత్ర్యాదిన ప్త ఛందస్సులు తదక్షర సంఖ్యలు తద్దేవతాగోత్రములు మొదలైనవైదిక ఛందోవిషయములు వర్ణింపఁ బడినవి. అక్కడినుండి ‘అత్ర తాకికమ్’ అనుసూత్రముతో తాకిక ఛంద స్సారం భింపఁబడినది.

ఇది గణ ఛందస్సే మాత్రాఛందస్సు అక్షరఛందస్సు, అని మూఁడు విధములు. ఆర్య మొదలుగా నుద్గీతపర్యంతము గణ ఛందస్సు. వై తాళి మొదలు చూళికాపర్యంతము మాత్రాఛందస్సు. సామాన్య మొదలుగా నుత్కృతిపర్యంతము, అక్షరఛందస్సు. ఇందలివృత్తప్రస్తారమార్గము ననుసరించియే తరువాతఁ బ్రస్తారలక్షణము లుదయించినవి. ఇందు సుమారు ౪౦౦ సూత్రము లున్నవి. ఈసూత్రములు సమన్వయించి వ్యాఖ్య వ్రాయుట మిక్కిలి క్లిష్టము. వీనికిఁ బూర్వ లెవరైన వ్యాఖ్య రచించి రేమో తెలియదు. హలాయుధుఁడు గూడఁ బూర్వ వ్యాఖ్యలు తాను జూచినట్లు చెప్పలేదు. అందుచే నతనివల్లనే యీసూత్రముల యర్థము లోకమునకు విశద మైన దనవచ్చును.

హలాయుధుఁడీవృత్తిగాక, అభిధానరత్నమాల, బ్రాహ్మణసర్వస్వ-పండిత సర్వస్వ-శివసర్వస్వ - న్యాయసర్వస్వ - మత్స్యసూక్తతంత్ర - కవిరహస్యము లను గ్రంథములను గూడ రచించినవాఁ డనియు, బ్రాహ్మణసర్వస్వమునఁ దనవృత్తాంతము నీక్రిందివిధముగా వర్ణించుకొన్నవాఁ డనియుఁ దెలియుచున్నది.

ధారాసగరాధీశుడు వాక్పతిరా జనబడువాడు సగుముంజమహీపాలుని యాస్థానపండితుడును దశహవకర్తయు సగుధనంజయునిపుత్రుడు భట్టనారాయణుఁ డనియు, అతనివంశమున జన్మించినవాడు హలాయుధుఁ డనియు సందున్నదట. మఱియు నితఁడు లక్ష్మణ సేనునియాస్థానమునందు బాల్యమున రాజపండితపదవిని యశావసమున మంత్రిపదవిని వార్ధకమున ధర్మాధికారిపదవిని బొందిన మహాపండితుఁ డనియుఁడెలియుచున్నది. ఇతనిమృతసంజీవిని ఛందస్సుపాలిటినంజీవిని యని చెప్పవచ్చును. ఇది లేకున్నలక్ష్యములనుబట్టి వివిధవృత్తములు పుట్టవలసినదే కాని, శాస్త్రము తెలియకపోవును. ఆయనర్థము తొలగించినవాడు హలాయుధుఁడు.

కావ్యాదర్శముమొదల నున్న ‘ఛందోవిచిత్ర్యాం సకల సత్ప్రవణోఽనిదర్శితః’ అనుమాటనుబట్టి దండ్యాచార్యుఁడు ఛందోవిచితి రచియించియుండునని కొందఱును, అది యీపింగళచ్చందస్సే యని కొందఱు నందురు. ఎట్లయిన నేమి? అది లేదు. ఛందః కాస్తుభ మనులక్షణగ్రంథ మొకటి కలదు. దానికర్త పేరు గాని కాలముగాని తెలియదు. అందలిశ్లోకములు కొన్ని ఛందోనిరుక్తి వ్యాఖ్యలో నుదాహరింపఁబడినవి. అందలివిషయము పరిశీలింపఁగా నది హలాయుధునితరువాతఁ బుట్టిన దని తోచుచున్నది. ఇది మగణాదులశత్రుమిత్రోదాసీసభృత్యత్వములను వానిఫలములను, ఈక్రిందివిధముగాఁ జూపినది.

“మనా సఖాయా కథితౌ, భయా భృత్యా వుదీరితౌ,
ఉదాసీనా తజౌ ప్రోక్తౌ, సరా శత్రూ మతావిహ,
సిద్ధి ర్భవే త్సఖభ్యాం సఖభృత్యాభ్యాం జయస్థిరత్వంచ,
స్యా ద్భృత్యమిత్రభృత్యై శ్శుభం స్వపీడా తు మిత్రశత్రుభ్యామ్,
అఫల ముదాసీనాభ్యాం శత్రుసఖభ్యాంతు త ద్భవతి,
శత్రుభ్యాం తు విరోధో నాయకనాశశ్చ సంప్రోక్తః”

పింగళచ్చందస్సు ననుసరించి యుదయించినఛందోగ్రంథములలోఁ బ్రశంసనీయ మైనది వృత్తరత్నాకరము. ఇది యాఱధ్యాయములపద్యగ్రంథము. దీని కర్త కేదారభట్టు, వేదాంతైవశాస్త్రజ్ఞుఁడు శివపూజాధురంధరుఁడు కాశ్యపగోత్రుఁడు నై నపత్యేకపండితునితనూజుఁడు. ఇతనిదేశకాలములు తెలియకున్నవి. కాని యితనియీగ్రంథమునకు మాత్రము నలుదేశములవారు టీకలువ్రాసిరి. గోవిందభట్టసూనుఁ డగుశ్రీనాథపండితునిధీశోధనియు, నృసింహయజ్ఞపుత్రుఁ డగు నారాయణపురోహితునిమణినిధియు, భాస్కరపండితునిసేతువు, షాద్ధాగమచక్రవర్తి యనురామచంద్రకవిభారతిపంచిక, ఇంకను జ్ఞానదీపము నృసింహభారతీ

యము మొదలైనవి మూలముతో నందందు ముద్రితము లైనవి. ౧౩౬ గ్రంథ సంజ్ఞగలయూచిన్నలక్షణమున కన్ని దేశముల వ్యాఖ్యలు, దేశభాషాటీకలు పుట్టుటయే దీనిగొప్పతనమును దీనిసుగుణమును దెలుపఁగలవు.

ఇందు ఛందస్సులపేళ్లు మాత్రావృత్త సమవృత్తార్థసమవృత్త విషమవృత్త వృత్త వృత్తయనిరూపణములు ననువిషయములు వర్ణింపఁబడినవి. గురు లఘు విజ్ఞానము గణవిజ్ఞానము వృత్త యతి వివివేకము మొదలగువివిధచ్ఛందోవిషయముల కిది నిజముగా రత్నాకరమే.

కాళిదాసుపేర శ్రుతబోధ యనులక్షణ మొకటి యున్నది “అదిమధ్యావ సానేషు యరతా యాంతి లాఘవ” మిత్యాదిప్రసిద్ధశ్లోక మందలిదే. విషయపరి శీలనమునుబట్టి వృత్తరత్నాకరశ్రుతబోధలకు సామ్యము కనఁబడుచున్నది. అందుచే దేనిని జూచి యేది పుట్టెనో నిర్ణయింప నలవిగా కున్నదికాని, అది కాళిదాసుది కా దనుటమాత్రము నిజము. పెక్కుస్థలములందు వృత్తరత్నాకరము లోనివిషయములను మిక్కిలి వివరించినట్లున్న శ్రుతబోధ పర మనుట కవకాశము కనఁబడుచున్నది. ఇందు కొకయుదాహరణము.

“మో మో గో గో విద్యున్తాలా” అనివృత్తరత్నాకరము చెప్పఁగా—
 “సర్వే వర్ణా దీర్ఘా యస్యాం, విశ్రామ సస్య ద్వేదై ర్వేదైః,
 విద్వ ద్బుద్ధై ర్వీణా వాణీ, వ్యాఖ్యాతా స్యా ద్విద్యున్తాలా”

అని శ్రుతబోధ వివరించినది. ఇట్టివివరణము లనేకములుకలవు. వీటిని బట్టి వృత్తరత్నాకరమును జూచి శ్రుతబోధ పుట్టిన దనవచ్చును. క్రీ. ౧౬౦౦ లో, పింగళచ్ఛందస్సునకు, తార్కికచక్రచూడామణిరాయణభట్టపుత్రుఁడు లక్ష్మీనాథుఁ డొకవ్యాఖ్య నిర్మించెను. ఛందఃప్రదీప మనెడియావ్యాఖ్య ముద్రిత మైనట్లుకనఁ బడదు. కాని, అది చక్కనిటీక యగును. గంగాదాసుఁ డనుపండితుఁడు ఛందో మంజరి యనునొకలక్షణము రచియించెను. దీనివ్రాతప్రతి యొకటి క్రీ. ౧౬౯౦ లోఁ బుట్టినట్లు కనఁబడుచున్నది. కావున నిది యంతకుఁ బూర్వము కవియవ తారికలోఁ జెప్పినయీక్రిందిమాటలనుబట్టి నాటికి ఛందోగ్రంథము లనేకము లున్న వని తెలియును.

“సన్తి యద్యపి భూయాంస శ్చన్దోగ్రన్థా మసీషిణామ్,

ప్రస్తారశేఖర మనునొకలక్షణము వృత్తప్రస్తారమును దెల్పుచున్నది. దానికర్త యగు శ్రీనివాసుఁడెప్పటివాఁడో తెలియదు. ఆగ్రంథ మచ్చుపడలేదు.

ప్రస్తారవిషయమున నిది యుత్తమగ్రంథ మగును. ఇందు, వర్ణ మాత్రా విషమా నుష్టు బౌర్యా శబ్దప్రస్తారములు కలవు. వృత్తమణికోశ మనులక్షణమును లక్ష్మీ వేంకటేశ్వరులపుత్రుఁ డగు పైశ్రీనివాసపండితుఁడే నిర్మించెను. ఇది ముద్రిత మైనది. ఇందు వివిధవృత్తములలక్షణములు కలవు. అవధానసరస్వతీపుత్రుఁడైన వేంకటేశపండితుఁడు వృత్తరత్నావళి నిర్మించెను. అది యముద్రితము. అది వృత్తరత్నాకరము ననుకరించినదే కాని, అన్యము కాదు. వృత్తరత్నావళి యనుపేరనే సదాశివముని నిర్మించినలక్షణము మఱియొకటి యున్నది. కాళిదాసు పేర మఱియొకవృత్తరత్నావళి యున్నది. ఇవి యన్నియు వృత్తరత్నాకరార్వా చీనములే. ఇట్లు తాకికచ్చండస్సునఁ బుట్టినగ్రంథము లింకను గొన్ని కలవు. వీటి కన్నిటికిఁ బరమాధారము పింగళచ్చండస్సే. దానికాధారము ఛంద స్సను వేదము.

ఇది, శ్రీహరితనగోత్రాధీత సకలతంత్ర రామస్వామిశాస్త్రి పాత్రుఁడును
వేంకమాంబా శ్రీరామావధాని పుత్రుఁడును, ఆంధ్రవిశ్వకలా
పరిషత్కలాశాలా సంస్కృతాంధ్రా ధ్యాపకుఁడునగు
మల్లాది సూర్యనారాయణశాస్త్రి రచించిన
సంస్కృతవాఙ్మయ చరిత్రయందు ద్వితీయ
భాగమున నవమాధ్యాయము

స ర్వ ము.

ఓంతత్సత్, బ్రహ్మార్పణమస్తు.





సంస్కృత వాఙ్మయ చరిత్ర

తాకిక వాఙ్మయము

అకారాది పద పట్టిక

అ.			
		అన్యపదేశశతకము	305
అకలంకుఁడు	102	అనిరుద్ధుఁడు	119
అక్కరు	410	అనుభూతిస్వరూపాచార్యుఁడు	148
అగస్త్యుఁడు	19-47-289-323	అనేకార్థకోశము	404
అగస్త్యమతము	20	అన్యోక్తిమాల	308
అగ్నిపురాణము	186-187	అన్యోక్తిముక్తాలత	304
అగ్నిమిత్రుఁడు	341-346	అన్యోక్తిశతకము	305
అగ్నివేశుఁడు	2-3-4-7	అనంగరంగము	180
ఆగ్రముఁడు	200	అనంతనారాయణ	281
అచ్యుతప్రేక్షుఁడు	127	అనంతభట్టు	144-324-329
అచ్యుతరాయాభ్యుదయము	262-330	అనంతభూపరుఁడు	221
అచ్యుతోత్తరము	207	అనంతవీర్యుఁడు	102
అచ్యుతోపాధ్యాయుఁడు	400	అనంతాచార్యుఁడు	121
అజయపాలుఁడు	404-405	అనంతానందగిరి	266
అజయుఁడు	415	అన్నంభట్టు	106-117
అతిరాత్రయాజి	388	అపగాజితుఁడు	378
అథర్వవేదము	2-12-54-75-93	అపకోక్షానుభూతి	123
అథర్వసంహిత	19	అప్పయదీక్షితుఁడు	112-123-124-129-205-
అద్దంకి	263	287-288-289-305-308-319-331-356-	
అద్భుతదర్పణము	298		388-400
అద్భుతసాగరము	160	అప్పయామాత్యుఁడు	319
అద్వైతమతము	88	అప్పాస్వరి	332
అద్వైతరసమంజరి	308	అభయచంద్రసూరి	139
అద్వైతానందుఁడు	123	అభయనందిముని	147
అధ్యాత్మవిద్యోపదేశవిధి	123	అభయానందపూజ్యపాదుఁడు	61
అనవేశుఁడు	303-304	అభిధానచింతామణి	396-405-406
అనర్ఘరాఘవము	375-376-385	అభిధానరత్నమాల	402-412-414
అన్యపదేశము	307	అభిధానవృత్తిమాతృక	221-223

అభినయదర్పణము	16	అలంకారమంజరి	233
అభినయశాస్త్రము	16	అలంకారవార్తకము	233
అభినవగుప్తుఁడు 13-14-18-132-216-217- 220-224-225-226-239-242-243-339		అలంకారవృత్తి	219
అభినయదర్పణము	13	అలంకారవివరణము	208
అభినవభారతి	242	అలంకారశాస్త్రము	182
అభినవభారతీవ్యాఖ్య	13-14	అలంకారసర్వస్వము; వ్యాఖ్య 209-226-233- 234-266	
అమరకోశము ; వ్యాఖ్య 14-146-246-394- 400-401		అలంకారానుసరిణి	233
అమరదత్తుఁడు	395	అవధానసరస్వతి	387
అమరపద పారిజాతము	400	అవలోకము	218
అమరపదముఖరము	400	అవసరాల పద్ధరాజు	330
అమరమాల	395	అవిమారకము	177-343-344
అమరశక్తి	274	అవ్యయసంగ్రహనిఘంటువు	412
అమరసింహుఁడు 64-113-395-396-397- 398-403-411		అవంతి 48-143-159-204-249-259	
అమరుకము	210	అవంతిపర్వ 131-209-216-224-231-377	
అమరుక శతకము	263-302	అవంతిసుందరి	378
		అశ్మకవంశము	207
		అశ్వఘోషుఁడు 64-104-187-254-255-340 348-349	
అమలానందుఁడు	123	అశోకునిశాసనములు	166
అమాత్యవత్సరాజు	386	అష్టాధ్యాయ 11-133-136-140-144- 148-401	
అమృతస్మృతి	145	అష్టాంగహృదయము	4-315
అమృతానందుఁడు	255	అసగుఁడు	267
అమోఘవృత్తి	137-138	అసఘనిలాసము	269
అయోధ్య	31-39-40-268	అహిరాజు	409
అయోనియా	28	అహిర్బుధ్నియసంహిత	79
అర్థశాస్త్రము 2-163-167-168-173-267		అహోబలనూరి	51
అర్థశేష	185	అలియరామరాజు	16
అర్జునచరితము	214-220-281	అక్షపాదుఁడు	94-95
అర్జునదేవర్	302	అంగలోకము	48
అర్జునమిత్రుఁడు	61	అంతర్వేది	132
అరుణగిరినాథుఁడు	249-262-387	అంశుమధ్యేదము	19
అరారాలగ్రామము	370		
అలగ్నాండు	28-29		
అల్లాబాదు	340	ఆ.	
అలంకారచూడామణి	222	ఆగాక్షి	204
		ఆచార్యదిగ్విజయము	334

అచార్యశ్రీరత్ననంది	268	ఆర్యమంజు శ్రీమూలకల్పము	78
అచారేందు శేఖరుడు	144	ఆర్యవజ్రాండు	136
అచ్చాన్	308	ఆర్యసూత్రములు	153
అప్టోప్రాంతు	394	ఆర్యాసప్తశతి	247-304
అధ్యరాజు	321	ఆర్యులు	3-7-48
అణవదీక్ష	89	ఆర్హతము	101
ఆత్మబోధ	123	ఆర్హతదర్శనచరిత్రము	98
ఆత్మపట్ర-భాష్యము	123	ఆవంచ రామచంద్రుడు	188
ఆత్మరామయోగీంద్రుడు	121	ఆశాధరగణముడు	155
ఆత్మేయభాషితము	3	ఆశాధరుడు	215-400
ఆదిత్యదాసు	159	ఆశ్చర్యమాదామణి	371-372
ఆదిత్యదేవుడు	113	ఆశ్చర్యమంజరి	371-391
ఆదినాథుడు	235	ఆహవములుండు	261
ఆస్వీక్షికి	95	ఆంక్షయులు	29
ఆనందకవి	232-306-324	ఆంధ్రసాహిత్యపరిషత్తు	55
ఆనందగిరి	123	ఆంధ్రులు 17-21-264-284-285-290-312-	
ఆనందగిరియము	123		326
ఆనందతీరుడు	127-128-284	ఇ.	
ఆనందపూర్ణమునీంద్రుడు	61	ఇమ్మడింద్రుడు	303
ఆనందమండాకిని	313	ఇరుగపదండాధిపుడు	407-408
ఆనందరాఘవపస్తావన	291	ఇంగ్లండు	274
ఆనందవర్ధనుడు	208-213-216-217-218- 219-220-221-222-225-235-238-240 281-362-372-377-385	ఇంద్రాదులు ధానుష్కాలు	6
ఆనందసుందరి	389	ఈ.	
ఆపదేవుడు	112	ఈశ్వరకృష్ణభట్టు	118
ఆపర్ణపండితుడు	138-378	ఈశ్వరదత్తు	353
ఆపస్తంబధర్మసూత్రములు	34-63	ఈశ్వరప్రత్యభిజ్ఞాహృదయము	132
ఆప్రతుపండితుడు	279	ఈశ్వరసుమతి	291
ఆపిశలివ్యాకరణము	138	ఈశ్వరసంహిత	79-80
ఆప్తనిశ్చయాలంకారము	102	ఈశ్వరరాజు	262
ఆప్తే వి. సి.	413	ఈశ్వరానందుడు	144
ఆయుర్వేదము	2-3	ఉ.	
ఆరణ్యకములు	2-33-63-182	ఉక్తిగర్భుడు	185-222
ఆర్యభటాచార్యుడు	152-153-159	ఉగ్రత్రవసుడు	55
ఆర్యభటసిద్ధాంతము	152	ఉజ్జయిని 48-131-213-259-267-297-322-	
			358
		ఉజ్జ్వలదత్తుడు	139-145-390

ఉణాదికోశము	412	ఉపవేదములు	2
ఉణాదినామమాల	412	ఉపాధ్యాయనిరపేక్ష	173
ఉణాదినిఘంటువు	412	ఉభయాభిసారిక	353
ఉత్తరమీమాంస	92-98-99-121	ఉమాస్వామివాచకాచార్యులు	102
ఉత్తరరామచరిత	210-342-363-365-368-371-372-385	ఉలూకమహర్షి	95
ఉత్పలపరిమళ	159	ఉత్పలుడు	143
ఉత్పలాచార్యుడు	130	ఉపాపరిమయము	333
ఉత్పలిని	394	ఉపాహరణము	292
ఉత్పేక్షావల్లభుడు	292	ఋ.	
ఉదయనచరితము	354	ఋగ్వేదము 2-4-6-12-31-40-79-82-149	
ఉదయనాచార్యుడు	116-117-118-125-265-304	182-296-335-346-413	
ఉదయసుందరీకథ	223-325-326	ఋజువిమలప్రకరణపంచికలు	112
		ఋతుసంహరము	251
		ఎ.	
ఉదయాకరనూనుడు	130	ఎవలిన్ ఆర్యు	79-84
ఉద్భటుడు	196-207-208-209-212-214-219-220-241	ఏకనాథుడు	252-253
ఉద్భటవివేకము	209	ఏకాశిలానగరము	236
ఉద్భటాలంకారవిప్ర	209-210-219	ఏకాశి	229
ఉదాత్తరాఘవము	375-377	ఏకామ్రనాథుడు	290
ఉదాత్తరాఘవకిరణావళీనాటకము	336	ఏకాత్మరరత్నమాల	407
ఉద్యోతకరుడు	116	ఏకోజీ	329-332
ఉద్యోతము	144	ఏలేశ్వరపురవరమహాపా	}
ఉద్యోతప్రభాభావప్రదీపిక	146	ధ్యాను పెద్దిభట్టు	
ఉద్దండకవి	299-389	వి.	312
ఉన్నాదవాసవదత్త	372	విరరేయబ్రాహ్మణము	2-336
ఉపపురాణములు	64-72	వింద్రనిఘంటువు	407
ఉటా పట్టిక	72	ఓ.	
ఉపనిషత్తులు	63-99-121-126-182	ఒరిస్సా	406
ఉపమన్యుడు	145-185	ఒరుగల్లు	288
ఉపవర్ణవృత్తి	107	ఒక్కికము	185-222
ఉపవర్ణుడు	106-122-141	ఒచిత్యవిచారచర్చ	221-230
		ఒద్దాలకి	174

క.	క	క
కంకణబంధము	285	కర్రా విశ్వనాథకాశ్రి 330
కంచం యల్లయ్య	161	కర్పూరచరితభాణము 386
కందళి	118	కర్పూరమంజరి 251-378-380
కందాళ రామానుజాచార్యులు	51	కలకత్తా 61
కందుకూరి నాగనాథసూరి	333	కలశభూపతి 261
కంపజాభ్యుదయము	262	కల్లటుండు 209
కంబల	16	కల్పద్రుకోశము 410
కణభక్ష	207	కల్పద్రుమము 160
కణాదనూత్రము	118	కల్పలతావివరణము 154
కణాదుండు	95-98	కల్పనూత్రము 78-80-113
కథాకావ్యము	269	కల్పాణపండితుండు 256-257-258
కథాత్రయ	281	కలాపరిచ్ఛేదము 204-205
కథాసరిత్సాగరము	274-357	కలావతీనందకము 388
కన్నమాచార్యుండు	21	కలావిలాసము 181-274
కన్యాకుబ్జము	261	కళ్యాణపురము 261
కన్యాసంప్రయుక్తము	175	కల్యాణమల్లకవి 180-268
కనుపర్తిబసవాచార్యుండు	21	కలివిడంబనము 307
కపిలముని	95-96	కల్పిపురాణము 72
కపిలవస్తు	103	కళింగదేశము 204
కపిలసాంఖ్యము	99	కళింగులు 29
కపిలనూత్రము	118	కవికర్పటిక 285
కపిలాచార్యుండు	98	కవికల్పద్రుమము 136
కపిలాక్షపాదుండు	83	కవికంతాభరణము 230
కపింజలసంహిత	79	కవితామృతకూపము 308
కమలా కంఠీరవము	389	కవితార్కికసింహుండు 126-388
కమలినీ కలహంసము	389	కవిపూర్ణకవి 382
కమలినీ రాజహంసము	389	కవిరహస్యము 185
కయ్యటుండు	142-143-194-281-282	కవిరంజని 330
కరణకుతూహలము	154	కవిరాక్షసియము 308
కరణప్రకాశము	157	కవివాదిశేఖరుండు 333
కరపీఠ్య	3	కవివిమర్శము 336-359
కర్ణపూరకవి	410	కవిశేఖరుండు 292
కర్ణసుందరీనాటకము	261	కవిసంజీవిని 308
కర్ణమీమాంస	106	కవిసింధుసుధాంశుబిందువు 322
కర్ణాటకదేశము	17-18	కవిహృదయము 205
		కవీంద్రాచార్యసరస్వతి 298
		కశ్యపుండు 15

కా.		కావ్యప్రకాశసంకేతవాఙ్మయ	233
కాంచనకవి	386	కావ్యమీమాంస	185-186-222-223-377-
కాంచీ—	102-126-361-369		378
కాంచీనాథుడు	180	కావ్యశరీరము	207
కాంభోజులు	29	కావ్యదర్శము	187-196-197-200-204-205
కాంతము	198		228-339-415
కాంతిమతీపరిణయము	388	కావ్యనుశాసనము	221-224-225
కాకత్తిప్రతాపరుద్రుడు	236	కావ్యాలంకారము	187-192-196-205-207-
కాటయవేముడు	341		339
కాణభూతి	271	కావ్యాలంకారమూత్రవృత్తి	210-212-213-321
కాణాదరహస్యము	118		339-373
కాణే	195-196-200-205-206-216-	కాశకృత్స్నవా్యకరణము	138
	217-226-243	కాశికావృత్తి	137-145-146-212
కాత్యాయనుడు	4-28-133-140-141-194-	కాశికావివరణపంజిక	397
	246-393-407	కాశీ	68-71-102-103-137-139-160-179-
కాత్యుడు	395		261-405
కాదంబరి	210-214-247-259-270-274-	కాశీఖండము	71-83-86
	319-322	కాశీనాథకవి	321
కాదంబరీరామము	391	కాశీనాథభట్టు	68
కాపాలికము	82	కాశీనాథత్ర్యంబకతిలాంగు	374
కామకళావిలాసస్తోత్రము	79-89	కాశీరాజదీప్ దాసుడు	3
కామధేనువు	399-211	కాశీరామవాచస్పతి	322
కామదేవుడు	185	కాశ్యపుడు	186
కామరూప	305	కాశ్మీరదేశము	15-130 to 132-258-292-312-
కామశాస్త్రము	174-210		360-377
కామనూత్రములు	175-176	కాశ్మీరరాజచరిత్రము	258
కామండకము	173-210	కాశీహస్తీ	408
కామాక్షీదాసు	331	కాశీదాసు	29-47-49-64-160-177-183-
కారికాదర్శనాకర్త	289		184-220-232-248 to 251-254-255-269
కారికానళి	117		270-273-283-284-286-294-295 - 296-
కాలటి	122		300-309-318-319-321-337 to 341-344
కాలార్ణవస్తోత్రము	79		to 348-353-361-368- to 371-385-387
కావేరి	204		-390-391-396-403
కావ్యకాతుకము	224	కాశీవిలాసస్తోత్రము	79
కావ్యప్రకాశము	186-231-224-241-247-	కాశీస్తోత్రము	79
	360		

కి.		కుమారిలుండు 104-106-107-108-109-116-194-372-398
కిరణావళి	118	
కిరాతజాతి	48	కుమారీభూతబోధసత్వండు 78
కిరాతాబ్జనీయము 214-247-251-252-258		కురవిరామకవి 329
కిరాతాబ్జనీయ వ్యాయోగము 386		కురుపాంచాల దేశములు 57
కిష్కి-ంధాకాండము 41-48		కురువంశము 51
క్రి.		కుల కేళిరుండు 286-371-381
క్రీతుపండితుండు 107-109-176-195-273-326-340-349-353-361		కువలయానందము 144-235
క్రీరదూతము 299		కుశకుముద్వస్తీయము 388
క్రీర్వివర్ణ 125		కుసుమపురము 322
క్రియాకలాపము 400		కుచిమారతంత్రము 181
కుం.		కుపి కాసూర్యప్రకాశము 154
కుంకుమవికాసము 145		కుర్పురగ్రామము 61
కుండమండప కామది 19		కుర్మపురాణము 26-66
కుండరత్నాకరము 19		
కుండసిద్ధి 19		కృ.
కుంతకుండు 219-281		కృష్ణకవి 292-300-339
కుంతేశ్వరదాత్యము 251		కృష్ణకర్ణామృతము 315
కుందమాల 368-369-371		కృష్ణగణకుండు 154
కుంభకర్ణనరేంద్రుండు 15-16		కృష్ణచరితము 323
కుంభో 21		కృష్ణచంద్రుండు 299
కు.		కృష్ణదాసుండు 316
కుచమారుండు 175-223		కృష్ణదేవుండు 106
కుట్టనీమతము 302-357		కృష్ణదైవపాయనుండు 25-32-33-38-93-94-120
కుతూహలవృత్తి 116		కృష్ణపండితుండు 286
కుప్పస్వామి శాస్త్రీమహామహోపాధ్యాయ 109-371		కృష్ణభవనామృతము 315
కుమారకవి 21		కృష్ణభూపతి 311-402
కుమారదాసుండు 390		కృష్ణభూషణము 333
కుమారపాలుండు 406		కృష్ణమాచార్యుండు 7-8-79-319-320
కుమారవిజయము 388		కృష్ణమిత్రపండితుండు 144-145
కుమారసంభవము 247-250-254-255		కృష్ణమిత్రుండు 125-314-381
కుమారస్వామి 147-148-229-234-236-329		కృష్ణయజ్ఞ 112
కుమారిలభట్టు 73-107-108-110-111-194-398		కృష్ణలీలాకావ్యము 315
		కృష్ణవిజయము 289

కృష్ణవిద్యావాగీశభట్టాచార్యుఁడు	83	కోశాదులు	393
కృష్ణవిలాసము	333	కోసల	39-103
కృష్ణాభ్యుదయము	289-390	కోహల, కోహలుఁడు	13-15-16
కృష్ణనందభట్టాచార్యుఁడు	80	కోధీశఙ్గైరస	80
కృష్ణాయనము	290	కా.	
కృషిపద్ధతి	19	కాటిల్యుఁడు	75-164-165-166-167-168- 176-344
కె.			
కెర్న పండితుఁడు	159	కాండభట్టు	146-329
కే.		కాణపదంతుఁడు	170
కేదారభట్టు	415	కామారభృత్యకము	5
కేరళ చంద్రిక	161	కాశాంబి	141
కేరళ జ్యోతిషము	161	క్షీరస్వామి	14
కేరళ దేశము	21-122-286-381	క్షేత్రరాజు	16
కేరళాచార్యుఁడు	161	ఖ.	
కేరళాధరణము	331	ఖండఖాద్యవ్యాఖ్యానము	159
కేరళులు	86	ఖండచేపుఁడు	112-113-114-115-237
కేశవపండితుఁడు	161-264-406-411	ఖండనఖండఖాద్యము	124-125
కేశవభట్టు	333	ఖండనఖండనము	254
కేశవమిత్రుఁడు	116-233	గ.	
కేశవనరసింహుఁడు	235	గంగాదేవి	263
కే.		గంగాధరపండితుఁడు	154-264-333
కైవల్యదీపిక	69	గంగాధరభక్తకృంకరుఁడు	123
కొ.		గంగాధరమిత్రుఁడు	106
కొక్కోకము	180	గంగానాథర్షూ, మహామహోపాధ్యాయ	107- 109
కొక్కోకకవి	179	గంగారాముఁడు	15
కొల్లాపురము	82	గంజాంజిల్లా	112
కో.		గంగేశపండితుఁడు	116
కోంకణము	155	గండవహ	367
కోకిలసం దేశము	299	గజపతిప్రతాపరుద్ర చేపుఁడు	382
కోటిఫలి	147	గణపతిచేపుఁడు	288
కోదండరామస్వామి	7	గణపతికాశ్రి మహామహోపాధ్యాయ	164- 167-169-270-313-337-339-344
కోరాడ రామచంద్రకాశ్రి	301	గణితమాహామణి	155
కోల్ బ్రూక్	317	గణితతత్వచింతామణి	154
కోలాచలపుల్లి నాథుడు	329		
కోలాధిపుఁడు	289		

గణితరత్నమాల	413	గూ.	
గణితసారము	155	గూడారదర్శిని	143
గణితాధ్యాయము	154	గూడారప్రకాశకము	151
గణితామృతలహరి	154	గూర్జరదేశము	253
గణితామృతసాగరవ్యాఖ్య	154	గే.	
గణేశపండితుడు	154	గ్రేపండితుడు	256-280-319
గదాధరభట్టాచార్యుడు	117	గో.	
గద్యమణి	324	గోకులనాథుడు	313
గద్యవిద్యాధరకవి	180	గోబాదత్తమూరి	280
గయ	104	గోబాదేప్పిల్లాలిండు	151
గయాశాసనము	103	గోణికాపురుడు	178
గరుడపురాణము	70	గోదాపరిణయము	333
గర్గమతము	20	గోనర్దియుడు	175
గర్భోపనిషత్తు	9	గోపాలగురుడు	51
గ్రహజ్ఞానము	155	గోపాలభట్టు	106-215
గా.		గోపాలరాజు	279
గాంగరాజులు	406	గోపాలసముద్రము	308
గాంగర్వవేదము	2-8-9-184	గోపేంద్రప్రభురహరభూపాలుడు	211
గాంగర్వవేదసారము	13	గోరక్షనాథుడు	121
గాణాపత్యమతము	72	గోరూపస్వామి	298
గాయత్రీరామాయణము	35	గోవర్ధనుడు	116-297-304-314-348-365
గార్లపాట లక్ష్మణాచార్యుడు	21	గోవర్ధనసుధి	117
గీ		గోవిందచరిత్ర	288
గీతగోవిందము	247-314-315-317	గోవిందమంత్ర	288
గీతగోవిందము	317	గోవిందదీక్షితుడు	16-189
గీర్వాణేంద్రదీక్షితుడు	386	గోవిందరాజు	51
గ్రీకులు	28-29-30	గోవిందలీలామృతము	315
గు.		గోవిందమూరి	61-386
గుంటూరు	7	గోస్వామి	400
గుణచంద్రుడు	338	గౌ.	
గుణవివరము	325	గౌడపాదుడు	119
గుణాధ్యుడు	270-271-273	గౌతముడు	4-94-95-98
గురుబాలప్రబోధిని	394-400-401	గౌతమభాష్యము	116
గురువృత్తి	139	గౌతమబుద్ధుడు	141-255

గౌరపాదుఁడు	119	చతుర్వేదపుగూడకస్వామి	153
గౌరమోహనుఁడు	308	చమత్కారచంద్రిక	315
గౌరీకాంతుఁడు	116	చరకము	2
గౌరీమాయూరమాహాత్మ్యము	332	చరకసంహిత	3
ఘ.		చరకసుశ్రుతములు	5
ఘటకర్పరుఁడు	283-359	చరకుఁడు	2-4
ఘనవృత్తము	301	చరణవృత్తము	4
ఘనశ్యాముఁడు	319-327-331-387-389	చా.	
ఘోటకముఖుఁడు	175	చాంద్రవ్యాకరణము	136-148-206-397
జ్ఞ.		చాణక్యనీతి	173
జ్ఞానశ్రీ	104	చాణక్యనీతిసారసంగ్రహము	171
జ్ఞానరత్నావళి	130	చాణక్యుఁడు	165-166-168-176-267
జ్ఞానేంద్రభిక్షు	237	చాపవంశము	153
చ.		చార్వాకము	91-100-133
చండకాశికము	380	చార్వాకుఁడు	83-97
చండపాలుఁడు	325-361	చారిత్రవర్ణనఁడు	218-249-253
చండానురంజనము	387	చారుదత్తము	204-339-343-351-361
చంద్రకుఁడు	349-350	చాళుక్యప్రతాపచక్రవర్తి	16
చంద్రగిరి	262-282-288-331	చాళుక్యసోమదేవుఁడు	282
చంద్రగుప్తుఁడు	140-165-166-167	చి.	
చంద్రగోమి	148-149-398	చింతామణి	101-137-138
చంద్రదత్తుఁడు	314	చింతామణిపండితుఁడు	161
చంద్రదూతము	299	చింతాహరణచక్రవర్తి	297
చంద్రమతి	267	చిక్కదేవరాజు	173
చంద్రశేఖరవిలాసము	389	చిత్రబంధరామాయణము	284
చంద్రాలోకము	235-383	చిత్రమీమాంస	305
చంద్రిక	220-221	చిత్రతత్వాకరము	309
చంపుకావ్యములు	324	చిత్రప్రభ	147
చంపుభారతము	329	చిదంబరకవి	281-330
చంపూరామాయణము	326-327	చీనా	77-104-187
చకోరసందేశము	298	చు.	
చక్రకవి	333	చుఖిలపండితుఁడు	132
చక్రపాణిదత్తు	412	చూడామణి	284
చక్రవర్తిపండితుఁడు	52	చూడామణిక్షేత్ర	161
చక్రవర్తిశతకోపాచార్యుఁడు	388	చె.	
చతురకల్పినాథుఁడు	15	చెన్నపురి	126-227-299

చెన్నుభట్టు	116-117	జయచంద్రకాశ్రి	368
చెరుకూరి వెంకటేశ్వరపండితుడు	284	జయశ్రీరభిక్షువు	128
చై.		జయదేవుడు	117-235-297-314-317-383
చైతన్యచంద్రోదయము	382	జయద్రధుడు	274-381
చైతన్యండు	382	జయనారాయణుడు	118
చొక్కనాథుడు	388	జయమంగళ	194
చొరకవి	309	జయమంగళుడు	190-192
చోళరాజ్యము	204-286	జయమంగళవ్యాఖ్య	177-179
చోళసూరి	151	జయరఘుడు	225-226
చౌ.		జయరాముడు	117
చౌండాజిపంతు	327-328	జయసింహసూరి	116
చౌహణుడు	378	జయసింహుడు	234-257-406
ఛ.		జయస్యసంహిత	79-81
ఛందశ్శాస్త్రము	414	జయదిత్యుడు	144-212
ఛందోనిరుక్తి	415	జయపీఠుడు	212-218
ఛందోవిచిత్రి	205-210	జర్జనీ	39-159-166-274-394
ఛలితరామము	377	జల్లలుడు	311-312
ఛా.		జా.	
ఛాందోగ్యోపనిషత్తు	2-9-18-50-95	జాంగులీ	76
ఛిత్తరాజుశాసనము	325	జాంబవతీపరిణయము	246-290
జ.		జాకకోపిద	4
జంబూకవి	299	జాకోలీ	27-28-200
జంభదత్తుడు	276	జాజలి	4
జగదీశుడు	117	జాతకకామధేనువు	161
జగదీశతర్కాలంకారుడు	118	జాతకచంద్రిక	161
జగదేశమహీశ్వరుడు	16	జాతకస్కంధము	160
జగద్గురుడు	322	జాతకముఖటావలీపద్ధతి	161
జగన్నాథము	122-126	జాతకసంహితాస్కంధము	157-158
జగన్నాథపండితుడు	237	జాతకాభరణము	161
జగన్నాథపండితరాయలు	113	జాతకార్ణవము	161
జటి	48	జాతవేదుడు	383
జనమేజయుడు	27-33	జాతూకర్ణుడు	32
జనార్దనమంత్రి	311	జానసెనవరత్నే పండితుడు	256
జపాను	104	జానకీపరిణయము	388
జయభూషణ	264	జానకీహరణము	390-391
		జాబాలి	4-49

జామదగ్న్యరాముఁడు	7	జ్యోతిషదర్పణము	161
జావా	104	జావకాయనుఁడు	185
జ్వాలాముఖి	76	ట.	
జి.		టర్కీ	161
జిజ్ఞాసాదర్పణతత్వమార్తాండము	334	టిబెట్టు	76-369
జిన	83	టీకాసర్వస్వము	398
జినదత్తసూరి	102	టుప్పిక	106
జినవర్ధనుఁడు	235	డ.	
జినవిజయము	111	డమరుకము	387
జినేంద్రబుద్ధి	212-397	డేపండితుఁడు	205
జినేంద్రబుద్ధిన్యాసము	145	త.	
జీమూతవాహనుఁడు	277	తంజావూరు	76-191-262-264-279-305- 306-308-327-387-404-407-411
జీవంధరచంపుపు	325	తండుదత్తీలుఁడు	12
జీవదేవుత్రస్యసింహుఁడు	142	తంత్రమాదామణి	106
జై.		తంత్రపదీపము	145
జైనమతము	97-111-122-137	తంత్రరత్నము	83
జైనవర్ధమానస్తవము	139	తంత్రరాజస్తోత్రము	79
జైనసోమదేవుఁడు	325	తంత్రవార్తకము	106-107
జైనులు	20-91-113	తంత్రసారము	80
జైనేంద్రవ్యాకరణము	136-147	తంత్రాభిధానస్తోత్రము	79
జైన్లోకాదీను	257	తత్త్వగుణాదర్శము	334
జైమిని 8-55-62-66-83-94-98-99-106-	113-115-228	తత్త్వచంద్రప్రకాశ	145
జైమినిభారతము	62-93	తత్త్వచింతామణి	117
జైమినీయన్యాయమాలావిస్తరము	112	తత్త్వదీపిక	51
జైమినినూత్రము	93-158	తత్త్వదీపిని	322
జైమినీయము	161	తత్త్వప్రకాశిక	128
జైయటుఁడు	143-231	తత్త్వబోధిని	145
జొ.		తత్త్వముక్తాకలాపము	126
జొల్లీ	166	తత్త్వముక్తావళి	127
జోనరాజు	257-292	తత్త్వవిమర్శిని	145
జ్యోతిషశాస్త్రము	387	తత్త్వసంగ్రహము	369
జ్యోతిష్యాదాభరణము	160-251-359-396	తత్త్వసంగ్రహరామాయణము	51
జ్యోతిషశాస్త్రము	149	తత్త్వోద్వృత్తము	128
జ్యోతిషశాస్త్రరాచార్యుఁడు	180	తపతీసంవరణము	371-381

తరల	235-403	త్రిపురసుందరీమానసికోపచారపూజాస్తోత్రము	313
తరుణవాచస్పతి	205	త్రిలింగదేశము	18-263
తర్కభాష	116	త్రిలింగశేషము	401
తర్కసంగ్రహము	117	త్రిలోచనదాసుండు	148
తా.		త్రిలోచనపండితుండు	126
తాంత్రికవిద్య	73	త్రిలోచనపాలుండు	326
తాజ్మహాలు	18	త్రిలోచనుండు	391
తాత్పర్యపరిశుద్ధి	116	త్రివిక్రమభట్టు	322-324
తాపసవత్సరాజము	354	త్రివిక్రమపండితుండు	128-292-293
తార	76	త్రివేది	195-200-204-205-206
తారాచంద్రుండు	284	త్రినూత్రీప్రకాశము	116
తారాదేవి	77-297	తు.	
తారానాథతర్కవాచస్పతి	413	తుంజీనకుండు	350
తాళ్ళపాక అన్నమాచార్యుండు	400	తునిరాజు	305
త్యాగరాజు	18	తే.	
తి.		తేజోకుండు	180
తిక్కన	53	తై.	
తిజ్జన్మసంగ్రహము	144	తైత్తిరీయశ్రుతి	132
తిరుపతి	126	తైత్తిరీయారణ్యకము	32-33
తిరుపతిరాయలు	7	తైత్తిరీయోపనిషత్తు	26
తిరుమలతాతాచార్యుండు	282	తైత్తిలోక్యమోహనగుహానియోగికవిక్రీ	301
తిరుమలదేవరాయలు	391	తౌ.	
తిరువాన్కూరు	307	తౌతాత్రితమతతిలకము	109
తిరువేంకటాచార్యులు	400-401	ద.	
తిరువేంగళనూరి	286	దంహమాహాత్మ్యము	173
తిలకమంజరి	269-322	దండాచార్యుండు	198
త్రింశికౌతత్వవివరణము	132	దండి	168-177-183-186-187-196-197-
త్రికాండము	395	199-200-202-203-205-207-209-210-	
త్రికాండచింతామణి	395-396-400	214-227-241-270-319-339-370	
త్రికాండనివేకము	399	దండిభట్ట నిశ్వనాథశాస్త్రి	146
త్రికాండశేషము	401	దత్తకనూత్రము	181
త్రికాండి	394	దత్తకుండు	175
త్రిపదీదీపిక	188	దధిమథి	145
త్రిపాతరుద్రముని	161	దర్పదశనము	274
త్రిపురదాహడిమము	377-386	దర్పనములు	91
త్రిపురవిజయచంపువు	382		

దశకుమారకథాసారము	319	దేవజనవిద్య	18
దశకుమారచరిత్ర 177-204-205-247-318-		దేవదాసు	278
319-324		దేవనందిముని	147
దశరూపకము 11-17-222-227-228-350-		దేవయ్యార్యుడు	290
373-374-415		దేవసేనుడు	268
దక్షిణామూర్తినిఘంటువు	412	దేవావతరణము	292
ద్రవ్యముక్తావళి	412	దేవీభాగవతము	64-70
దా.		దేవీరహస్యతంత్రము	82
దాదాబాయి	151	దేవీశతకము	221-281
దామోదరగుప్తుడు 216-274-275-302-357-		దేవీశతకవ్యాఖ్య	282
359		దేవులపల్లి నరసింహశాస్త్రి	299
దామోదరసిద్ధాంతి	157	దేవులపల్లి రామమూరి	330
దాహలపురము	261	దేశీనామమాల	405
ద్వారక	122	దైవజ్ఞులభ	160
ద్వాత్రింశత్సాలభంజిక	277	దైవజ్ఞ విలాసము	150-157
ది.		దైవజ్ఞ నూర్యపండితుడు	282-283
దిగంబరులు	103	దైవతకావ్యములు	313
దిక్షాంగుడు	368-369-370	దైవతము	134
దినకరభట్టియము	117	దైవతవేదాంతభాష్యటీక	128
దినకరుడు	117	దైవపాయనుడు	26-32
దిలీపుడు	249	దో.	
దివాకరుడు	17	ద్రోణపర్వము	25
దీధితి	117	ద్రోణాచార్యుడు	7
దీపిక	180-188	దా.	
దు.		దాలతాబాదు	15
దుర్గసింహుడు	148-405	ద్రాపదీపరిణయము	333-388
దుర్గాదాసు	399	ధనంజయుడు 228-239-240-241-270-	
దుర్గాప్రసాద్	360	370-405-415	
దుర్గాభక్తితరంగిణి	80	ధ.	
దుర్గుటవృత్తి	399	ధనంజయవిజయము	386
దుర్జనముఖచపేటిక	68	ధనపాలకవి	269
దుర్జనముఖపద్మపాదుక	69	ధనపాలుడు	322-366
దుర్బలాచార్య	144	ధనికుడు	228-350-373-374-377
ద్యువాక్యవృత్తి	123	ధనుర్వేదము	2-6
దే.		ధనుర్విద్యావిలాసము	7
దేవగిరి	69	ధనేశపండితుడు	69

ధన్యకుమార-చరితము	267	నందికేశ్వరుడు	13-185-277
ధన్యకుమారుడు	268	నందిచంద్రుడు	378
ధన్వంతరి	3-396-397	నందిస్వాములు	186
ధరణీ సేనుడు	405	నకుల	4
ధరసేనుడు	191-192	నకులీశుడు	129
ధర్మక్షేత్రి	104-106-187	నఖకుట్టుకుడు	13
ధర్మదాసు	307	నన్నయభట్టు	53-55
ధర్మమిమాంస	98	నమిసాధువు	213-214-245
ధర్మరాజపండితుడు	333	నయప్రకాశము	173
ధర్మవిజయచంపువు	264	నరకాసురవిజయము	292
ధర్మశర్మ	268	నరకాసురవ్యాయోగము	386
ధర్మసంగ్రహము	118	నరసింహకవి	333
ధర్మసూరి	241	నరసింహదేవుడు	262
ధర్మోత్తమ	220	నరసింహపండితుడు	117
ధవళచంద్రరాజు	275	నరసింహయ్యంగారు	200-205-206
ధ్వన్యాలోకము	187-242-362-373	నరసింహాచార్యులు	205
ధ్వన్యాలోకవ్యాఖ్య	339	నరహరిభట్టు	19
ధ్వనికారిక	213-218-219	నరహరి	252
ధ్వనిమతము	218-222	నరాధరణము	308
ధాతుకల్పతంత్రము	82	నరేంద్రుడు	192
ధాతుపాతవృత్తి	144	నర్మద	204
ధాతుపారాయణము	145	నర్మదామాహాత్మ్యము	67
ధాతువృత్తి	146	నలంద	110-369
ధాతూజాదిసిట్స్వరసాతలింగముశాసనము	145	నలచంపువు	324
ధారానగరము	20-146-269-326-415	నలచంపూవ్యాఖ్య	362
ధావకుడు	336-359-360	నలాభ్యుదయము	279-291-298-303
ధుండిరాజు	161	నలొదయము	286
ధూర్తవిటసంవాదము	353	నల్లదీక్షితులు	264
ధోయికవిరాజు	297	నల్లాబుధుడు	387
ధ్రువరాజు	380	నక్షగహళోశము	413
ధ్రువసేనుడు	195	నవద్వీపము	83
న.		నవరత్నమాల	251
నంజుండబుధుడు	171	నవసాహసాంకచరితము	254-259-260
నందభూపాలుడు	278	నా.	
నంది	13-174	నాగ	4
నందికేశ్వరభరతము	13	నాగకార్యుడు	308

నాగానందము	337-354-355-357-359-	న్యాయకణిక	112
	360-385	న్యాయకుసుమాంజలి	117
నాగార్జునుఁడు	180	న్యాయతత్వలోకము	116
నాగేశభట్టు	144-145-238	న్యాయదర్శనము	98
నాగేశచైతన్యనాథుఁడు	146	న్యాయభాష్యము	116-176
నాగేశ్వరయజ్ఞ	329	న్యాయభాస్కరము	127
నాగోజీభట్టు	121	న్యాయబోధిని	117
నాటకమీమాంస	233	న్యాయబిందువు	104-127
నాట్యకలానిధి	16	న్యాయవార్తక తాత్పర్యటీక	125
నాట్యమాదామణి	16	న్యాయసర్వస్వము	414
నాట్యదర్శనము	338	న్యాయసూచినిఁగము	125
నాట్యవేదము	12-19	న్యాయసిద్ధాంతజనము	126
నాట్యశాస్త్రము	13-17-183-200-225-339-	న్యాయము	137-207-212
	346	న్యాయసోద్యోతము	145
నాగము నివిజయచంపువు	266		
నాన్యదేవుఁడు	16		
నానాజీ	306	ని.	
నానార్థరత్నమాల	407-408	నిగమాంతాచార్యచరితము	266
నానార్థశబ్దరత్నము	403	నిఘంటువులు	393
నానార్థసంగ్రహము	404	నిర్ణయసాగర—	191
నామమాల	210-214-395-405	నిర్ణయకృష్ణభాష్యము	123
నామమాలిక	409	నిర్ణయకృష్ణుఁడు	123
నామలింగనామకాసనము	136-395 to 398-401	నిర్ణయాచార్యుఁడు	128
నారదుఁడు	9-13-16-66	నీతికల్పతరువు	274
నారదీయము	64-162	నీతికావ్యములు	311
నారాయణుఁడు	254	నీతిప్రకాశిక	171
నారాయణాచార్యులు	51	నీతివాక్యమృతము	172
నారాయణపండితుఁడు	131-157-249-275-	నీతిశతకము	311-312
	293	నీలకంఠభట్టు, కుండోద్యోతము	19
నారాయణవిద్యావినోదుఁడు	400	నీలకంఠక్షీతులు	289-307-365-386-388-
నారాయణశర్మ	399		400
నారాయణశాస్త్రి	358	నీలకంఠపండితుఁడు	61-117-160
నారాయణశేషుఁడు	142	నీలకంఠమిత్రుఁడు	412
నారాయణనూరి	389	నీలకంఠవిజయము	289
నాస్తికమతము	110	నీలకంఠుఁడు	117
నాస్తికులు	73-92	నీలముని	257

సృ.		పతంజలి 11-29-92-96-98-120-133-138- 139-140-166-167-188-191-197-246- 265-291-320-390-391
నృగమహారాజు	125	పతాక 331
నృత్తతాలలక్షణము	16	పదచంద్రిక 319-399
నృసింహకవి	383-388	పదదీపిక 318
నృసింహగణపఁడు	151	పదమంజరి 145
నృసింహచంపువు	333	పదమణిమంజరి 412
నృసింహదైవజ్ఞ —	154	పదయోజనము 328
నృసింహచార్యులు	205	పదాంగదూత 300
నృసింహమాత్యుఁడు	332	పదార్థకాముది 399
నేపాలము	255	పదార్థర్థసంగ్రహము 118
నేమిదూత	300	పద్మగుప్తుఁడు 259
నైయాయీకులు	105	పద్మనంది 102
నైయాయికము	183	పద్మనాథగణపఁడు 157
నైషధము	247-254	పద్మనాథదత్తుఁడు 406
నైషధానందము	380	పద్మనాథమిత్రుఁడు 118
నైష్య-ర్మ్యసిద్ధి	123	పద్మపాదాచార్యుఁడు 123
నాక	244	పద్మపాథ్యుకము 353
ప.		పద్మపురాణము 71-73-110-315
పంచతంత్రము	163-216-274-275	పద్మమిరుఁడు 257
పంచపాదిక	123	పద్మనాథుఁడు 160
పంచబాణవిజయము	386	పద్మకౌశ్యములు 248
పంచవటి	41	పద్మచూడామణి 256
పంచశతి	314	పరమలక్ష్మమంజూష 144
పంచశిఖుఁడు	353	పరమాగమసారము 021
పంచస్తవి	314	పరమాదీశ్వరుఁడు 152
పంచసాయకము	180	పరమార్థసారము 229
పంచార్థభాష్యము	129	పరమార్థసారసంగ్రహము 132
పంచీకరణము	123	పరవస్తు రంగాచార్యులు 413
పంజాబు	28	పరశురామకల్పసూత్రము 70
పండితరాజుజగన్నాథుఁడు, పండితరాయలు		పర్వతరాజు 75
146-241-242-243-269-305-378		పరశురాముఁడు 79
పండితభాష్యాచార్యుఁడు	140	పరాశరసంహిత 79
పండితవల్లభదేవుఁడు	269	పరాశరుఁడు 25-32-93-152-163-170-158
పండితసర్వస్వము	414	పర్యాయముక్తావళి 412
పట్టాభిరాముఁడు	117	

పర్యాయరత్నమాల	412	ప్రభ (టీక)	117
పర్యాయార్ణవము	412	ప్రభాకరుఁడు	107-108-109-259
పరితోషమిశ్రుఁడు	106	ప్రబుద్ధకౌహిణీయము	389
పరిమళకాలిదాసు	259	ప్రమాచంద్రుఁడు	102
పరిమళము	123	ప్రయోగసరణి	144
పవనదూత	296-297	ప్రవరనేనుఁడు	268-321
పహ్లావులు	28-29	ప్రశస్తపాదుఁడు	118
ప్రకాశిక (టీక)	180	ప్రశ్నజ్ఞానము	160
ప్రకాశానందుఁడు	123	ప్రశ్నలక్షణము	160
ప్రక్రియాకౌముది	145	ప్రశ్నవిషయము	160
ప్రక్రియాంజనము	145	ప్రశ్నశాస్త్రము	160
ప్రక్రియాసంగ్రహము	137	ప్రశ్నోత్తరమాల	251
ప్రచేతాయనుఁడు	185	ప్రసన్నరాఘవము	383
ప్రతాపరుద్రీయము	236-323	ప్రసన్నరామాయణము	290
ప్రతాపరుద్రుఁడు	389	ప్రసాదము	145
ప్రతాపసింహుఁడు	306	పా.	
ప్రతిజ్ఞాయోగంధరాయణము	167-340-342-354	పాంచరాత్రము	74-80-81
ప్రతిపదపంచికావ్యాఖ్య	169	పాంచరాత్రమహోపనిషత్తు	80
ప్రతిమానాటకము	47-342-346	పాంచరాత్రసంహిత	80
ప్రతిష్ఠానపురము	278	పాంచాలదేశము	2
ప్రతిహారేందురాణ	209	పాంచాలరాజులు	59
ప్రత్యక్షత్వచింతామణి	124	పాంచాలుఁడు	175
ప్రత్యభిజ్ఞావిమర్శిని	220	పాండవానందము	377
ప్రదీపటీక	144	పాండురంగకవి	265
ప్రదీపవివరణము	144	పాటలీపుత్రము	141-175-271-272
ప్రదీపము	144	పాణిని	4-10-28-29-34-81-92-96-97-101-138-139-140-141-207-214-245-246-265-271-336-346-393-401-412
ప్రదీపాద్వైతము	143,144	పాణినిసూత్రములు	11-101-212
ప్రద్యుమ్నానందనాటకము	388	పాణినియదర్శము	133
ప్రద్యుమ్నుఁడు	391	పాణినియము	30-137-140-142-145-148-149-188-397
ప్రద్యుమ్నాత్తరచరితము	288	పాణినియులు	92
ప్రపంచసారతంత్రము	79	పాతంజలము	142
ప్రపంచమిథ్యాత్వానుమానఖండనము	128	పాతాళవిజయము	214-245-246
ప్రబంధచింతామణి	300	పాదతాడితకము	353
ప్రబోధచంద్రోదయము	125-314-381	పాదుకాసహస్రము	314
ప్రభంజనగురుచరితము	268		
ప్రభంజనుఁడు	268		

పాద్యసంహిత	80-81-82	పురాణములపట్టిక	65
సారదారికము	175	పురుషపురము	255
సారశీకులు	29-30	పురుషార్థదశకము	189
సారాశర్యుడు	33-94	పురుషోత్తమదేవుడు	394-395-401
సారాశరీహార	161	పుష్పదంతుడు	313
సారాశరీయము	161	పుష్పబాణవిలాసము	251-309-353
సారాశర్యవ్యాసుడు	25-33	పుష్పమిత్రుడు	167
సారాశర్యోపపురాణము	35-50-65	పుష్పమిత్రుడు	341
సారిజాతాపహరణము	291-293	పూనా	15
సార్థవిజయము	391	పూర్వమిమాంస	92-98-99-106-121-126
సార్థసారథిమిత్రుడు	106-110-112	పూర్ణపురుషార్థచంద్రోదయము	383
సార్థశ్రీపరిణయనాటకము	383	పూర్ణసరస్వతి	389
సార్థతీరుక్మిణీయము	282	పూర్ణానందుడు	127
సార్థ్యదేవుడు	14-16	పూర్ణానది	122
సార్థ్యనాథుడు	102-300	పె.	
సాశుపతులు	105	పెదకోమటింద్రుడు	263-302
సాశుపతము	133-134	పెద్దనాచార్యుడు	21
సాషండులు	73	పెద్దిభట్టు	312-329
ప్రాజ్యభట్టు	257	పేటర్సన్	302
ప్రాణనారాయణరాజు	305	పేథక్	200-205
ప్రాణాభరణకావ్యము	305	ప్రోలయవేముడు	263
ప్రాతికాఖ్యము	138	పౌరాణికకావ్యములు	279
ప్రాభాకరమతము	107	పౌలిశరోమకము	152
పి.		పౌష్కరసంహిత	81
పింగళుడు	214	ప్రాధమనోరమ	145
పింగళచ్చందస్సు	402-413	ఫిరంగిపురకాననము	304
పింగళనాగుడు	414	బ.	
పిండిప్రోలు లక్ష్మణకవి	301	బర్నెల్	409
పిశునుడు	170	బరోడాసంస్థానము	20-79-173-326-386-411
పీతాంబర	51	బలభద్రపండితుడు	152-157
ప్రియదర్శిక	337-354-355-359	బలాలపండితుడు	154
పు.		బల్లాలసేనుడు	186-296
పుండరీకుడు	128	బహురూపమిత్రుడు	11
పుణ్యరాజు	189	బా.	
పుణ్యానందయోగి	89	బాణభట్టు	202-325-326-
పురాణములు	25-52-63	బాణుడు	220-319-320-321-
			342-360-361-362

బాదరాయణుడు	92-93-94-98-99-121-183	బృహత్సూత్ర 204-214-247-269-270-272-273-274-373
బాధవ్యుడు	175	బృహత్సూత్ర-భామంజరి 277
బార్మన్	206	బృహత్సంహిత 158-159-163
బార్హస్పత్యము	164	బృహతి 107-233
బాలకాండ	34-35-37-39	బృహద్ధర్మపురాణము 65
బాలక్రీడ	164-165-166	బృహదారణ్యకము 33-100
బాలచరితము	204-339-344-346-347	బృహద్దేశి 13-14
బాలప్రబోధిక	400-401	బృహద్ద్రష్టా సంహిత 79
బాలభాగవతము	380	బృహన్సామము 156
బాలభారతము	223-288	బృహత్సప్త 97-129-163-164-165-166-399
బాలబోధ	145	బృహత్సప్తమిశ్రుడు 249
బాలబోధిని	123-314-400-409	బె.
బాలమనోరమ	145	బెంగుళూరు 205
బాలరామాయణము	377-379-389	బెల్గాము 16
బాలవలభీభుజంగుడు	108	బెబిలు 276
బాలవృత్త త్రికారిణి	286	బొంబాయి 387
బాహుదంతీపుత్రుడు	170	బోధాయనుడు 99
బి.		బోధిచిత్తవివరణము 104
బిందురాజు	16	బోధిసత్వపీటకావతంసము 78
బిల్వచరితము	309	బోధిసత్వులు 76
బిల్వణుడు	261-377	బౌద్ధము 133
బీజగణితము	154	బౌద్ధతాంత్రికగ్రంథములు 76
బీజవ్యాకరణము	82	బౌద్ధనయము 104
బీజపూర్వ	265	బౌద్ధపండితుడు 148
బుద్ధస్వామి	273	బౌద్ధమతము 50-76-103-111-122
బుద్ధగయ	104	బౌద్ధమతవిద్యాపీఠము 110
బుద్ధఘోషుడు	104-256	బౌద్ధాలయము 50
బుద్ధచరితము	254-340	బ్రహ్మకైవర్తము 66-71
బుద్ధముని	91	బ్రహ్మగుప్తుడు 153-154
బుద్ధరూపజనార్దనుడు	77	బ్రహ్మతత్త్వసమీక్షాన్యాయకణిక 125
బుద్ధివిలాసిని	154	బ్రహ్మదత్త— 186
బుద్ధులు	118-181	బ్రహ్మపురాణము 71
బృందావనము	261	బ్రహ్మమిమాంస 98
బృహజ్జాతకము	158-159-165	బ్రహ్మవిద్యాద్వార 51
బృహట్టిక	106	

బ్రహ్మవిద్యాభరణము	123	భట్టసోమేశ్వరుడు	106
బ్రహ్మవైవర్త—	71	భట్టాచార్యుడు	79-80
బ్రహ్మవైవర్తపురాణము	4	భట్టి	188-194-195
బ్రహ్మసూత్రపదయోజనము	123	భట్టికావ్యము	191-192-195-196-198
బ్రహ్మసూత్రభాష్యము	122-124-128	భట్టిమహాకవి	189
బ్రహ్మసూత్రములు	92-99-121-126-231	భట్టోజీదీక్షితులు	68 145 146-237-300
బ్రహ్మసూత్రవృత్తి	122	భట్టోత్పలుడు	159-160-165
బ్రహ్మసిద్ధాంతము	151-153	భద్రబాహుచరితము	268
బ్రహ్మండపురాణము	35-50-74	భద్రయానము	76
బ్రహ్మనందనసరస్వతి	122-144	భరతఖండము	15-48-53-61-63-72-79-104
బ్రహ్మమృతసర్వీణి	123		161
బ్రహ్మోత్తరఖండము	74	భరతనాట్యశాస్త్రటీక	220
బ్రాహ్మణములు	2-4-6-32-63-182	భరతనాట్యశాస్త్రము	228-387
భ.		భరతపండితుడు	189
భక్తమాల	314	భరతముని	238-239
భక్తవల్లభావ్యాఖ్య	316	భరతాచార్యుడు	187-197-201
భగవంతురాయుడు	329	భరతార్ణవము	13-16
భగవతీపంచాంగతంత్రము	82	భరతారచంద్రిక	16
భగవద్గీత	57-60-126	భరతుడు భరతాచార్యుడు	11-12-13-15-
భటదీపిక	152	17-184-185-197-200-203-267-214-	
భటప్రకాశము	152	220-223-225-241-243-318-346-377	
భట్టకల్లుడు	131-224	భరతసేనుడు	249-399
భట్టకుమారిలస్వామి	106	భరద్వాజుడు	2-4-290
భట్టతొడు	224-245	భర్తృమేండు	260-378
భట్టనాయకమతము	226-242	భర్తృహరి	112-142-188-191-194-195-214
భట్టనాయకుడు	220-226		274-311-312-313
భట్టనారాయణకవి	359-361-372-383-415	భవదత్తపండితుడు	265
భట్టపాడుడు	348	భవనాథమిత్రుడు	118
భట్టభవదేవుడు	116-108	భవభూతి	34-213-220-245-269-295-
భట్టబాణుడు	361-383	319-321 356-361-363-365-366-	
భట్టభాస్కరుడు	113-115	367-368-376-378-385	
భట్టభూపాలుడు	17	భవానందుడు	117
భట్టజయరాముడు	161	భవిష్యత్పురాణము	63-71
భట్టవామనుడు	250-298	భవిష్యపురాణము	71
భట్టశివస్వామి	262	భవేశుడు	174
భట్టస్వామి	169	భ్రమరదూతము	300

భాగవతము	54-64-69-70-92-96-247	భాస్కరపండితుఁడు	15
భాగవతప్రకాశము	70	భాస్కరభట్టు	113
భాగవతసందర్భము	70	భాస్కరాచార్యుఁడు	153- to 156
భాగవతామృతము	70	భాస్కరవిబుధుఁడు	408
భాగవతులహరికావ్యము	147	భాస్వతీకరణము	156
భాగురి	393-394-395	భాషావృత్తి	401
భానుదత్తుఁడు	235-317	భాష్యనూక్తి	118
భానుచంద్రగణి	410	భిషగ్వరకేశవుఁడు	69
భానుదీక్షితులు	400	భిక్షాటనకావ్యము	292
భానుజీదీక్షితులు	146-399	భీమఖండము	71
భామతి	123-126	భీమసేనపండితుఁడు	143
భామహుఁడు	187-192-196-197-198-199- 201-205-206-209-210-211-214- 220-227-233-241-270-295-318-339- 344-370	భీమగుప్తరాజు	282
భామినీవిలాసము	237-305	భీమేశ్వరభట్టు	237
భారతము	2-23-24-25-28-29-30-32-33- 34-35-38-53-55-57-81-96-163-177- 247-274-296-317-323-325-348	భూతభైరవ	80
భారతవంశకావ్యము	292	భూధరుఁడు	151
భారద్వాజసంహిత	79	భూపతిరాజు	189
భారద్వాజుఁడు	138-169-170	భూమిదేవి	289
భారవి	196-251-252-253-287	భూషణభట్టు	320
భార్గవమహాపాఠ్యము	79	భూషణము	319
భార్గవుఁడు	25	భూషణసారము	146
భాషప్రకాశనము	3-5-9-17-239-339-370	భృంగసందేశము	299
భావదర్పణము	334	భృగుమహర్షి	66
భావదీపము	61	భృగుసంహిత	162
భావార్థదీపిక	314	భైరవరథి	246
భాస్వర్ణుఁడు	116	భైమీపరిణయము	388
భాసుఁడు	47-49-64-167-168-177-183- 204-270-273-283-284-318-336-337- 339-340- to 344-347 to 349-351-355- 356-359- to 362-372-377-385-389	భైష్ణవపరిణయచంపువు	331
భాసునినాటకములపట్టిక	337	భైరవమిశ్ర	144
భాస్కరసరిసింహకావ్యము	197	భైరవుఁడు	174
		భోజచంపువు	326-328
		భోజచరిత్రము	269
		భోజరాజు	6-16-20-121-129-143-146- 228-229-240-277-323-326- 327-338-370-388-398
		భోసలవంశము	264-305
		భోసలవంశావళి	264
		భోసలకామారాజు	389
		భోసలీయము	264

మ.		మధ్యాచార్యుఁడు	128
మంఖుఁడు	234-312-404	మధ్యమనోరమ	146
మంగోలియా	104	మనువు	32-163
మంజుకేశి	12	మనుస్మృతి	30-31-32-95
మంజులాచార్యుఁడు	156	మనోరంజనము	155
మంజుక్రి	76	మనోరథగుప్తుఁడు	132
మంజూష	144	మనోరఘుఁడు	218
మండనమిత్రుఁడు	112-124-407	మనోరమ	12
మండనుఁడు	21	మనోరమాకుచమర్దనము	146
మండికల్లారామశాస్త్రి	301	మమ్మటకావ్యప్రకాశవ్యాఖ్య	143
మందర	244	మమ్మటుఁడు	299-226-229-231-232-235- 238-239-240-241-243-250-302-360
మందసార	195	మయమతము	19
మగధరాజ్యము	165	మయూఖము	117
మణిమండపము	71	మయూరకవి	313
మణిమంజీర	51	మరీచివ్యాఖ్య	155
మణిమేఖల	51	మలయాలదేశము	288
మతంగముని	13-14-15	మల్లటనూరి	232
మత్తవిలాసము	361-362	మల్లమాంబ	262
మత్స్యపురాణము	66-67-68	మల్లికార్జునము	389
మత్స్యసూక్తతంత్రము	414	మల్లికార్జునము	118-145-172-180-205- 229-235-236-249-253-282- 294-348-369-400-406
మదనపాలనిఘంటువు	412	మల్లభట్టు	412
మదరాసు	371	మహాదేవశర్మ	161
మధుర	102-156-261	మహాదేవుఁడు	299-329-389
మధురసుబ్బాశాస్త్రి	334	మహాచీనక్రమాచారతంత్రము	77
మధురాంతకుఁడు	117	మహాదేవీభాగవతము	65
మధురేశవిద్యాలంకారఁడు	400	మహానాటకము	384
మధుసూదనమిత్రుఁడు	384	మహానాటక సుధానిధి	384
మధుసూదనసరస్వతి	124-313	మహానిర్వాణతంత్రము	79-84
మధుసూదనుఁడు	305	మహాభారతము	7-10-19-51-52-54-56- 57-61-62-63-70-258
మద్రకన్యాపరిణయము	266	మహాభాష్యము	11-96-97-133-140-143- 144-145-147-231-246-391
మధ్యకొముది	146	మహాభాష్యవ్యాఖ్య	188
మధ్యమటిక	106		
మధ్యతంత్రముఖమర్దనము	129		
మధ్యముఖభంగము	129		
మధ్యవిజయము	266		
మధ్యవిధ్వంసనము	129		

మహాభాష్యత్రిపది	142	మాధవశర్మ	299
మహాభాష్యదీపిక	142	మాధవాచార్యులు	100-109-112-130-146-
మహామహోపాధ్యాయగోకులనాథుఁడు	313		377
మహామహోపాధ్యాయగంగాధరకాశ్మీ	238	మాధవానలశృంగారము	324
మహామహోపాధ్యాయవింధ్యేశ్వరీప్రసాదు	147	మాధవాచార్యుఁడు	292
మహామేరుతంత్రము	82	మాధవుఁడు	101-139-145-266-309-312-
మహాయానము	76		408
మహారాష్ట్రదేశము	61	మాధ్యమికులు	76
మహావీరచరితము	210-363-365	మాధ్యము	121-127-133
మహావీరుఁడు	102	మాధ్యుడు	7
మహావృత్తి	147	మాధ్యులు	92,105
మహాశ్రమణసంఘము	102	మానవిల్లిరామకృష్ణకవి	368
మహింజోదారో	18	మానవేదరాజు	298-329
మహిమభట్టు	219-220-229	మానసపూజ	74
మహిషశతకము	306-328	మానసరంజనీ	145
మహిపాలుఁడు	223-228	మానసారమతము	20
మహేంద్రపర్యతము	12	మానసారము	19-20
మహేంద్రపాలుఁడు	223-378	మాన్యభేటము	402
మహేంద్రవిక్రమవర్మ	361	మామలదేవి	254
మహేంద్రుఁడు	237	మాయణుఁడు	312-408
మహేశతామారు మహామహోధ్యాయ	264	మారీచి	76
మహేశ్వరజయద్రథపండితుఁడు	265	మార్క-ండేయపురాణము	66-71
మహేశ్వరతీర్థులు	51	మార్తాండతిలకస్వామి	126
మహేశ్వరుఁడు	360-403-404	మాత్సలు	340
మా.		మాల (అమర)	395
మాగ్డోనలుపండితుఁడు	27-39-68	మాలతీమాధవము	177-296-363-365-
మాఘుఁడు	212-253-287-376		368-389
మాచరాజు	263	మాలవికాగ్నిమిత్రము	340-345-355
మాణిక్యచంద్రుఁడు	143-224-226-229-231	మాల్యవంతుడు	271-272
మాతృగుప్త—	16	మాహేశ్వరులు	105
మాతృగుప్తుఁడు	132	మి.	
మాధవకరుఁడు	412	మితభాషిణి	155
మాధవదేవుఁడు	116	మితాక్షరి	154
మాధవనాగనాథ—	4	మిత్రలాభము	275
మాధవనిదానము	5	మిథిలాపురము	16-39-035
మాధవపండితుడు	161	మీననాథుఁడు	180

మీనరాజజాతకము	158	మృత్యుంజయకవి	288
మీనరాజయవనాచార్యుఁడు	158	మే.	
మీనాక్షీకల్యాణము	333	మేగ్లోనలుపండితుఁడు	28-360
మీమాంసాభాష్యము	110	మేఘదూత	210-214-295-298
మీమాంసాపరిభాష	112	మేఘదౌత్యము	301
మీమాంసామతము	110	మేఘప్రసంగదేశము	301
మీమాంసాన్యాయప్రకాశము	112	మేఘవిజయకవి	299
మీవాడు	16	మేఘసం దేశము	247-250-255-293-296-369
ము.		మేదపాటపురము	21
ముంజనుపీపాలుఁడు	228-269-357-370-415	మేధావి	187-207-214
ముక్తాకణకవి	131	మేదిసీకరుఁడు	406
ముక్తాఫలప్రకరణము	70	మేదిసీకోశము	406
ముక్తాపీఠుఁడు	142	మేదిసీపురము	110
ముక్తావళి	117	మేరుతుంగకవి	300
ముకుందముని	123	మైత్రేయరక్షితుఁడు	145
ముకుటతాడితకము	361-362	మైథిల—	174
ముకులకపండితుఁడు	209	మైనూరు	102
ముకుళపండితుఁడు	211-221	మోనియరునిలియమ్	413
ముకుళభట్టు	223	మోక్షగుండం అక్క-యనూరి	330
ముగ్ధబోధిని	189-192-194-399	మానిక్యష్టచక్రపాణి	146
ముగ్ధోపదేశము	312	మౌర్యులు	165-166
ముచ్చాఖాను	410	య.	
ముజుందారు	195	యంబెరుమానూరు	126
మూద్రారాక్షసము	373-374-385	యజుర్వేదము	2-12-54-149-317
ముమ్మణిరాజాశాసనము	325	యదునాథచరితము	288
మూరచి	48	యదువంశము	69
మూరారి	375-376	యమకభారతము	284
మూరారిమిత్రుఁడు	124	యమకరత్నాకరము	284
మూహూర్తదర్పణము	160	యమరాజ	4
మూహూర్తదీపకము	160	యయాశిచరిత్రము	388
మూకపండితుఁడు	314	యల్లయార్యుడు	151-153-156-157
మృగాంకదత్తుఁడు	259	యవదీపము	29
మృచ్ఛకటికము	204-205-210-214-343-344-351-352	యవనహోర	158
	385-389	యవనులు	28-29
		యవనేశ్వరుఁడు	158
మృతసంజీవిని	402-414-415	యశస్తిలకచంపుత	325-362

యశోధరచరితము	267	రఘునాథదీక్షితుఁడు	282
యశోధరరాజు	172	రఘునాథనాయకుఁడు	262-263
యశోధరుఁడు	179-267-268	రఘునాథభూపుఁడు	14
యశోవర్	213-362	రఘునాథరాయఁడు	16
యక్షవర్	101-137-138-139	రఘునాథాభ్యుదయము	262
యక్షసందేశము	300	రఘునాథుఁడు	145-291
యజ్ఞనారాయణపండితుఁడు	285	రఘువంశము	47-210-245-247-248-249- 255-258-279-287-324-390-391
యజ్ఞనారాయణయజ్ఞ	161	రణబహదూర్సేను	265
యాదవచంద్రవిద్యారత్నకవి	299	రతిఘంజరి	383
యాదవప్రకాశ—	176	రతిరత్నప్రదీపిక	180
యాదవప్రకాశుఁడు	403	రతిరహస్యము	179
యాదవాభ్యుదయము	287-288	రత్నకోశము	395
యాదవవంశము	15	రత్నఘేటక్రినివాసదీక్షితుఁడు	331-382
యామలాష్టకతంత్రము	9	రత్నప్రభ	123-244
యాన్సుఁడు	183	రత్నసేనవంశముక్తావళి	265
యాష్టికుఁడు	15	రత్నాకర	145
యాజ్ఞవల్క్యసంహిత	174	రత్నాకరపండితుఁడు	281
యాజ్ఞవల్క్యస్మృతి	163-164	రత్నాపణము	229
యుధిష్ఠిరవిజయము	286	రత్నావళి	214-270-322-337-354- 355-358-359-360-380
యోగయాత్ర	159	రత్నార్ణవ—	145
యోగవాసిష్ఠము	124	రమలకాస్త్రము	161
యోగాచార్యులు	76	రమలతంత్రము	162
యోగాధికారము	180	రమలప్రశ్నసంగ్రహము	162
యోగానందము	387	రమలేందుప్రకాశ—	161
రంగనాథగణకుఁడు	155	రమేశదత్త	360
రంగనాథుఁడు	123-151-155	రమేశమోహన్ బోసు	358
రంగరాజు	253	రవినర్తకుఁడు	267
రంగాచార్యులు	205-256-299-400	రవినర్త	288-299
రక్తిలగోమి	206	రసగంగాధరము	287-288-289
రఘుదేవుఁడు	117	రసతరంగిణి	215
రఘునాథపండితుఁడు	410	రసనిర్వచనము	226
రఘునాథచరితము	274	రసాధికారికము	185
రఘునాథతార్కికశిరోమణి	117	రసికజీవనము	367
రఘునాథదాసు	298	రసికరంజనము	310
		రహస్యత్రయసారము	126

రా.		రాజానకుడు	220
రాగవర్ణనిరూపణము	15	రాజానకోత్పలజేవుడు	131
రాగసాగరము	9-15	రాజారామచరితము	264
రాఘవచరితము	279	రాజారామకాశ్రి	362
రాఘవపండితుడు	289	రాజావళి	256
రాఘవసాంపేయము	279-280-282	రాజేంద్రకర్ణపూరము	304
రాఘవభట్టు	116	రాజేంద్రలాల్ మిత్ర	159-160
రాఘవసాంపేయదాదపీయము	281	రాజ్యవర్ధనుడు	259
రాఘవయాదపీయము	282	రాణారాజులు	290
రాఘవాచార్యుడు	330	రాధాప్రసాదము	315
రాఘవుడు	329	రాధావినోదము	315
రాఘవేంద్రాచార్య	144	రాధానుధానిధి	315
రాచవేమభూపుడు	304	రామకృష్ణగణుడు	154
రాచూరు	7	రామకృష్ణదేవుడు	155
రాజమాడామణి	117	రామకృష్ణవిలోమకౌవ్యము	282
రాజమాడామణిదీక్షితులు	291-328-389	రామగోపాలుడు	299
రాజతరంగిణి	22-140-166-208-209-212- 224-226-247-256-257-258-261- 349-357-362	రామచంద్రకవి	328-388-389
రాజనాథకవి	262-330	రామచంద్రదీక్షితుడు	331
రాజమూర్తాండము	121	రామచంద్రబుధేంద్రుడు	180
రాజమిత్రము	207	రామచంద్రాచార్యులు	145
రాజవల్లభమండనము	21	రామచంద్రుడు	69
రాజన్యవహరకోశము	410	రామచంద్రోదయము	279
రాజశేఖరుడు	185-219-222-223-235- 245-246-279-280-287-336-337-343- 352-358-359-367-370-377-379-380- 389-391-398	రామచరితము	36
రాజానకతిలకుడు	209	రామదేవపండితుడు	132
రాజానకమంఖకుడు	292	రామనాథకాశ్రి	368
రాజానకయోగరాజు	132	రామపండితుడు	162
రాజానకరామకంఠుడు	131	రామభద్రదీక్షితులు	265-386-388
రాజానకరాముడు	131	రామభద్రుడు	330
రాజానకరుయ్యకుడు	220-233-240	రామభద్రాంబ	262
రాజానకక్షేమరాజపండితుడు	132	రామభూపాలుడు	144
రాజానకకాళినవగుప్తుడు	131	రామరాజభూషణుడు	331
		రామవర్	307
		రామశర్	198-207-412
		రామానందసరస్వతి	121-123
		రామానుజాచార్యులు	81-124-125-266- 284-290-313-382-403
		రామానుజీయము	92-124-126-133-134

రామానుజీయవ్యాఖ్య	51	రూపకములు	335
రామానుజాడు	121	రూపకపట్రము	386
రామాభ్యుదయము	362	రూపగోస్వామి	316
రామాయణము 2-7-10-23-24-27-28-29- 30-31-33-34-35-38-48-50-51-62-63- 99-163-183-247-248-258-270-274- 290-293-336		రేచర్లగోత్రము	237
రామాయణభారతములకాలము	27	రైభ్యుడు	75
రామాయణమహాభారతములు	22	రోమక సిద్ధాంతము	160
రామాయణవిశేషములు	46	రోహిణీనది	103
రామాయణాన్వయి	51	రామహర్షిణి	55
రామావతారశర్త	394-396	ల.	
రామామాత్యుడు	16	లంకావిజయము	301
రామాశ్రమపండితుడు	68	లండను	159
రామిలుడు	352	లంపాక	160
రాష్ట్రకూటవంశము	380	లకులీశ	105
రాహుల—	16	లఘుశబ్దేందుకేఖరము	145
రాక్షసకావ్యము	251	లగధముని	149
రీ.		లఘుకాముది	137-146
రీతినిర్ణయము	185	లఘుఖేచరసిద్ధి	155
రు.		లఘుజాతకము	159
రుక్మిణీకల్యాణము	291	లఘుదీపిక	319
రుక్మిణీపరిణయము	291-388	లఘుపారాశరీ	161
రుక్మిణీహరణము	387	లఘుమానసము	157
రుక్మిణీహరణోహమృగము	386	లఘువృత్తి	902
రుచిదత్తడు	117	లఘుశబ్దరత్నము	147
రుద్రటుడు 16-202-209-213-214-215- 218-221-233-240-245		లఘుసారము	146
రుద్రటాలంకారము	214-216	లఘీబృహతీవ్యాఖ్య	112
రుద్రదేవుడు	214-389	లటకమేలకము	387
రుద్రన్యాయవాచస్పతి	300	లక్షణదీపిక	162
రుద్రభట్టు	16-216	లక్షణావళి	118
రుద్రమదేవి	288	లక్షణభరణము	61
రుద్రయామలమహాతంత్రము	82	లక్ష్యకవి	264-326-327
రయ్యకుడు 220-225-233-236-238		లక్ష్యణపండితుడు	280
రూపకనిరూపణీయము	185	లక్ష్యణమూరి	300-329
		లక్ష్యణమూరి, మల్లాది	244
		లక్ష్యణసేనుడు	296-297-415
		లక్ష్యదాసు	154-298
		లక్ష్యదేవుడు	311

అక్షరసింహాకవి	308	వజ్ర	6
అక్షనాథుడు	416	వత్సరాజు	179-270-326-387
అక్షపతి	173	వత్సరాజకథ	273
అక్షసహస్రము	314	వత్సరాజచరితము	353
అక్షతంత్రము	79	వత్సరాజసముద్రమధనము	387
లాహోరు	141-164-368	వనముభవాసీన్యసింహుడు	51
లింగపురాణము	129	వనాషధిపర్యాయబోధకము	406
లింగభట్టు	394-400	వరదరాజపండితుడు	146
లింగానుశాసనము	394-395	వరదరాజాభ్యుదయము	334
లీలావతి	118-154	వరదాచార్యుడు	382
లీలావత్యుదాహరణము	158	వరరుచి	4-138-141-186-246-265- 271-353-359-393-394-395-407
లీలాశుకుడు	316	వరరుచికౌత్యాయనుడు	4-140
లూడెర్స్	349	వర్ధమానచరితము	267
లొ.		వర్ధమానపండితుడు	116
లొల్లటుడు	226-241-242	వర్ధమానమహావీరుడు	101-102
లొల్లలత్తుణార్యుడు	157	వర్ధమానోపాధ్యాయుడు	173
లోకనాథ	76	వర్ణదేశన	401
లోకనాథభట్టు	320	వర్ణసాసారసంగ్రహము	307
లోకాయతము	97	వరాహగుప్తుడు	132
లోచనము	225	వరాహపురాణము	66-71
లోచనకారుడు	221	వరాహమిహిరుడు	112-150-152-154- 157-158-159-160-163-165-359
లోచనావతారిక	217	వర్షోపాధ్యాయుడు	106-141
లోడ్డిఖాన్	180	వరుణ	6
లోలంబరాజీయము	6	వలభీపురము	191-193-195
లోలంబరాజు	292	వలభీశాసనము	192-193
రాజికవాచయము	1-9	వల్లభగణి	410
వ.		వల్లభదాసు	276
వంగదేశము	82-296	వల్లభదేవుడు	246-253-281-282-313
వంద్యభట్టు	409	వల్వాలరు	367
వంశలత	265	వశీకరణతంత్రము	180
వక్రొక్తిజీవితము	226-281	వసుదత్త	141
వక్రొక్తిపంచాంగిక	281	వసంతతిలకభాణము	386
వచనచంద్రిక	391	వసిష్ఠసిద్ధాంతము	151
వజ్రటుడు	143	వసుగుప్తుడు	131
వజ్రతార	76		

వసుచరిత్రము	331	వామదేవుడు	75-151
వసుమతిపాపయల్లయనూరి	315	వామనము	66
వృత్తమణికౌశము	417	వామనభట్టబాణుడు	263-264-279-383-
వృత్తరత్నాకరము	417		387-409
వృత్తరత్నావళి	417	వామనాచార్యుడు	210-214-234-248-
వృద్ధగర్గుడు	152		319-351
వృద్ధపారాశరీ	161	వామనుడు	144-202-209-210-214-
వృద్ధభరతుడు	10-11		218-221-228-241-322-339-
వృద్ధయవనజాతకము	158		370-371-374-394
వృద్ధవసిష్ఠసంహిత	158	వాయవ్యపురాణము	65
వృత్తరత్నాకరము	415	వాయవీయసంహిత	68
వృషభనాథచరితము	268	వాయుపురాణము	25-26-32-67-68-140-
వృషభనాథుడు	268		166-167-258-346
వ్రజరాజు	310	వాయుస్తుతి	128
వ్యక్తివివేకము	229	వారణాసిధర్మనూరి	244-298-386
వ్యక్తివివేకవ్యాఖ్య	233	వార్తకము	133
వా.		వాల్మీకి	24-25-31-34-36-37-39-40-41-
			43-47-51-97-203-245-248-364
వాంఛేశ్వరుడు	305-306-307	వాల్మీకిచరితము	291
వాక్పతిముంజదేవుడు	402	వాల్మీకిరామాయణము	19-51-248-290-293
వాక్పతిరాజు	259-322-367-415	వాల్మీకిహృదయము	51
వాక్యపదీయము	142-188-195-196	వావిళ్ళవారు	55
వాక్యార్థచంద్రిక	146	వాన్‌బర్న్ హాస్పి-స్సు	23-34
వాగ్భటాలంకారము	235	వాసంతికాపరిణయము	388
వాగ్భటుడు	3-4-240-241	వాసనాభాష్యము	151-153-155
వాగీశ్వరుడు	149	వాసనావార్తకము	155
వాచస్పత్యము	413	వాసవదత్త	246-247-319-321-322
వాచస్పతి	395-396	వాసుకి	396
వాచస్పతిమిత్రుడు	112-116-119-121	వాసుదేవకథాకావ్యము	315
	123-124-125-126-395-396	వాసుదేవకవి	286-288-299-387
వాత్సాయనకామమూత్రము	174-222	వాసుదేవదీక్షితులు	116-145
వాత్సాయనమల్లనాగుడు	176	వాస్తుపురుషుడు	18
వాత్సాయనుడు	116-118-176-177-179-	వ్యాకరణములు	136
	180-274	వ్యాఖ్యానరత్నము	61
వాదిరాజనూరి	267	వ్యాఖ్యానప్రదీపము	400
వాదీంద్రకవి	285	వ్యాఖ్యానుధ	399
వాదీభసింహుడు	324	వ్యాఘ్రముఖుడు	153

వ్యాధి	141-393-394-396-397	విద్యావాచస్పతి	300
వ్యాసాచలమహాపండితుఁడు	265	విద్యాసాగరుఁడు	61
వ్యాసుఁడు	25-32-52-68-120	విదేహ—	235
వి.		విదసాలభంజిక	379
వింజమూరి వీరరాఘవాచార్యులు	300	విధిభావనావిభ్రమవివేకము	112
వింటర్నిట్	166-412	వినతానందము	386
వింధ్యాటవి	271	వినయకందర్పుఁడు	278
విక్రమసేనచరితము	278	వినయపేటిక	104
విక్రమాంకదేవచరిత్రము	261	వినయప్రభువు	299
విక్రమాదిత్యుఁడు	106-112-278	విమర్శిని	233
విక్రమార్క—చరితము	277	విమర్శినీవ్యాఖ్య	209
విక్రమార్కుఁడు	188-195-259-269-276	విరాధగుప్తుఁడు	374
	277-278	విరూపాక్షకవి	333
విక్రమోర్వశీయము	286-345-346	విరోధభంజని	51
విజ్ఞానభిక్షువు	119	విల్వసుపండితుఁడు	357-413
విజయధ్వజాచార్యులు	70	విలాసము	145
విజయనగరసంస్థానము	147	విలియమ్సునర్ మోనియరు	195
విజయనగరసామ్రాజ్యము	262	వివిక్తనామసంగ్రహము	410
విజయపురకథ	265	వివేకవిలాసము	104
విజ్జలవిడగ్రామము	154	వివేకసింధువు	123
విటవృత్తము	180-309	విశ్వకర్తప్రకాశము	19-20
విఠలదీక్షితుఁడు	19	విశ్వకర్తమతము	20-21
విఠలపండితుఁడు	145	విశ్వగుణాదర్శము	282-333-334
విఠస్తాపురము	132	విశ్వనాథకవిరాజు	186-236-383
విదగ్ధముఖమండనము	307	విశ్వనాథద్వివేది	19
విద్యజ్ఞనమనోహరము	123	విశ్వనాథదేవుఁడు	19
విద్యాచక్రవర్తి	233	విశ్వనాథభట్టు	116
విద్యాధరమల్లదేవుఁడు	379	విశ్వప్రకాశము	151-403-404
విద్యాధిరాజు	122	విశ్వరూపపండితుఁడు	155
విద్యాధీశుఁడు	297	విశ్వరూపాచార్యుఁడు	166
విద్యానాథదీక్షితులు	51	విశ్వవిద్యాభరణము	21
విద్యానాథుఁడు	236	విశాఖదత్తుఁడు	373-375
విద్యాపతి	80	విశాఖులుఁడు	15
విద్యాభూషణుఁడు	186	విశాలాత్ముఁడు	164-165-166-169-170
విద్యామాధవుఁడు	282	విశ్వామిత్రుఁడు	7
విద్యారణ్యుఁడు	123-265-266	విశ్వహైన్యతము	126-134

విశేషణరామాయణము	289	వేంకటేశచంపుపు	333
విశ్వేశ్వరపండితుఁడు	310	వేంకటేశపండితుఁడు	417
విశ్వేశ్వరభట్టు	254	వేంకటేశ్వరకవిభానుప్రబంధము	387
విషకన్య	75	వేంకటేశ్వరుఁడు	417
విషమబాలీల	220	వేంకటేశపండితుఁడు	279-286-331
విష్ణుగుప్తుఁడు	158-168-173	వేంకటేశ్వరపండితుఁడు	161-265-412
విష్ణుతీలకతంత్రము	79	వేణీసంహారము	210-214-372-385
విష్ణుదాసుఁడు	300	వేతాలపంచవింశతి	276
విష్ణుపాదాదికేశాంతవర్ణనస్తోత్రము	313	వేదములు	10-48-73-245
విష్ణుపురాణము	19-25-26-32-70-71-101-140	వేదవ్యాసుఁడు	25-26-32-54-93-94-106-120
విష్ణుశర్మ	216-275	వేదవేదీమధ్యగేహభట్టు	127
విష్ణుసంహిత	79	వేదాంగభిక్షువు	128
వీ.		వేదాంగశ్యామిషము	149-163
వీబరుపండితుఁడు	11-27	వేదాంతకల్పతరుమంజరి	123
వీరకామదేవరాజు	280	వేదాంతకల్పద్రుమము	123
వీరనారాయణచరితము	323	వేదాంతదేశికుఁడు	126-266-287-297-312-314-382
వీరనారాయణుఁడు	263-303	వేదాంతపంచదశి	123
వీరభద్రుఁడు	179	వేదాంతపరిభాష	123
వీరరాఘవకవి	289-364-388	వేదాంతమీమాంసాశాస్త్రము	121
వీరరాఘవాచార్యులు	299	వేదాంతముక్తావళి	123
వీరేశ్వరపండితుఁడు	155	వేదాంతసారము	124
వీరేశ్వరభట్టు	305	వేదాంతార్యుఁడు	387
వీరేశ్వరకాశ్మీ	237	వేదాంతాదికరణమాల	123
వు.		వేమభూపాలచరితము	263-264
వుడాఫ్ సర్ జాన్	79	వేమభూపాలవ్యాఖ్య	302
వె.		వేమభూపాలుఁడు	263-302-304
వేంకటనూరి	51	వై.	
వెల్లాలరాయఁడు	126	వైక్రంతకూద్రకము	353
వేంకటకృష్ణకవి	329	వైజయంతి	403
వేంకటగిరిసంస్థానము	237	వైతరణి	3
వేంకటపతిరాయలు	282-288-331	వైద్యచింతామణి	6
వేంకటపండితరాయఁడు	309	వైద్యపండితుఁడు. సి. వి.	33
వేంకటాచార్యుఁడు	299	వైద్యనాథుఁడు	123-300
వేంకటాద్రి	81	వైద్యభానుపండితుఁడు	311
వేంకటాద్వరి	282-312-334-388		

వైదికవాఙ్మయము	1-9	శక్తిభద్రుఁడు	371
వైన్యదత్తుఁడు	180	శకుంతల	177
వైయాకరణకౌఠిక	144	శకునార్ణవము	160
వైయాకరణభూషణము	144-146	శకులు	28-29
వైయాకరణసిద్ధాంతచంద్రోదయము	146	శతకోపదేశకుఁడు	51
వైయాసిక్కిసంహిత	51	శతకోపస్వామి	388
వైవర్తపురాణము	3	శతఘ్ని	6
వైశంపాయనుఁడు	32	శతానందుఁడు	213
వైశాలి	102-104	శబరస్వామి	106-112, 113
వైశికాధికరణము	181	శబ్దకల్పద్రుమము	75
వైశేషికదర్శనము	95	శబ్దకాస్తుభము	145-146
వైశేషికమతము	98	శబ్దచంద్రిక	409-412
వైశేషికము	118-133	శబ్దనిబంధనవ్యాఖ్య	234
వైశేషికులు	105	శబ్దనిబంధనము	233
వైష్ణవతోషణి	70	శబ్దభేదప్రకాశము	403
వైష్ణవమతము	64-129	శబ్దభేదనిర్దేశము	410
వో.		శబ్దరత్నము	144
వోపదేశుఁడు	68-69-70-136-399	శబ్దరత్నాకరము	409
వ్యోమవతి	118	శబ్దరత్నావళి	400
వ్యోమశివాచార్యుఁడు	118	శబ్దసాగరము	145
శ		శబ్దారచితామణి	281
శంకరభట్టు	144	శబ్దారరత్నావళి	410
శంకరభాష్యము	121- to 124-231	శబ్దారణము	395-396
శంకరమిత్రుఁడు	112-118-315	శబ్దారసందీపిక	400
శంకరవర్మ	226-378	శబ్దేనుశేఖరము	145
శంకరవిజయము	107-122-266-377	శరభాజీ	367
శంకరవిజయవిలాసము	266	శరభోజీరాజు	279-331
శంకరాచార్యచరితము	266	శర్వవర్మ	148
శంకరుఁడు, శంకరాచార్యులు	70-74-94-99-	శహజహాన్	269
102-103-104-107-110-111-115-		శహజీ	264-411-412
119-121-242-244-266-284-302-		శా	
313-315-371		శాంకరమతము	126-133
శంకుకుఁడు	239	శాండిల్య	12
శంఖధరుఁడు	387	శాంత్రిపర్వము	32-61
శంభుకవి	304	శాకటాయనమతము	147
శక్తిసంగమతంత్రము	80-83	శాకటాయనము	136-137

కాకటాయనుడు	28-29-98-101-102-	శిల్పవేదము	2-18
	138-139-394	శిల్పరత్నము	21
కాకల్య	138	శివకోశము	412
కాకల్యసంహిత	151-	శివగురువు	122
కాకల్యుడు	152	శివచంపువు	333
కాక్యసింహుడు	140	శివదత్తశర్మ; మహామహాపాధ్యాయ	140
కాకుంథల (మ)	227-345-347-385	శివదత్తుడు	412
కాత్మమతము	72-82	శివదాననూరి	332
కాత్మేయులు	70	శివదాసుడు	276
కాబరభాస్యము	106-107-113	శివపండితుడు	161
కారదాతనయుడు	9-17-18-239-339-370	శివభట్టు	145
కారదాతిలకతంత్రము	79	శివరామానందతీర్థుడు	315
కారికాకవచతంత్రము	82	శివవిలాసచంపువు	333
కారీరకమీమాంసాభాస్యము	244	శివశతకము	313
కారణేవుడు	14-15-17-199	శివాదిత్యుడు	118
కారణ్యుడు	311	శిశుపాలవధ	210-212-214-247-253-
కారణ్యరపదధి	311-367		256-258
కారణ్యసంహిత	5	శివసర్వస్వము	414
కాలికనాథమిత్రుడు	112	శివస్వామి	377
కాలినాథుడు	315	శివాజీ	264-410
కాలిభద్రనూరి	213	శివానందలహరి	313
కాలివాహనకథ	277	శివానందుడు	292
కాలివాహనుడు	278	శివపదార్థపీఠ	308
కాశ్యపసింఘులు	402	శివుకృష్ణమూర్తి	300
కాశ్యకుడు	402		
కాశ్యపీకాన్యాయరత్నమాల	112	శుకదూత	295
కాశ్యములు	136	శుకసప్తతి	278
కాహరాజు	264	శుకసందేశములు	298
కాహరాజుప్రపది	264	శుక్రనీతిసారము	165-172-164
కామలాదండకము	251	శుక్రుడు	75-163-164
కామకాశ్రి	169	శుభశీలగణి	412
కామిలకుడు	353	శుద్ధేశ్వరశులు	81
		శుద్ధోదనుడు	103
శింఘులు	15	శ్రుతబోధ	416
శిరోమణిభట్టాచార్యులు	118	శూద్రకథ	353

శూద్రకుండు	343-351-352-353	శ్రీకృష్ణదేవరాయలు	289
శృంగారకోశము	386-387	శ్రీగుహ్యసమాజతంత్రము	77
శృంగారజీవనము	387	శ్రీచక్రము	87-89
శృంగారతిలకము	215-216-251-310-	శ్రీచక్రసంభారము	77
	353-386	శ్రీధరపేరుభట్టు	298
శృంగారదీపిక	180	శ్రీధరపండితుండు	118-189
శృంగారదీపికావ్యాఖ్య	263	శ్రీధర వెంకటేశవండితుండు	264
శృంగారనైషధము	254	శ్రీధర వెంకటేశ్వరులు	412
శృంగారప్రకాశము	229-339-370	శ్రీధరస్థానండు	191
శృంగారభూషణము	387	శ్రీధరసేనండు	192
శృంగారరసావృతము	251	శ్రీధరాచార్యుండు	118-155
శృంగారసప్తశతి	310	శ్రీనాథపండితుండు	254-304-415
శృంగారసర్వస్వము	387	శ్రీధరార్యపుత్రుండు	156
శృంగారసారసారిణి	310	శ్రీధరుండు	156-190-192
శృంగేరి	122	శ్రీనివాసకవి	264-308
శృతబోధ	416	శ్రీనివాసదీక్షితుండు	331-333-416
శేషరామచంద్ర	254	శ్రీప్రజ్ఞాకరమిశ్రుండు	286
శేషచలపతి	264	శ్రీపతిపండితుండు	156-160
శ్లేషచింతామణి	281	శ్రీపరంజయే	337
శ్లేషార్థపదసంగ్రహము	410	శ్రీప్రశ్నసంహిత	79
శ్వేతకేతువు	174-175	శ్రీభాష్యము	99-127
శ్వేతాంబురులు	103	శ్రీమూలవ్యాఖ్య	169
		శ్రీరంగము	81-126
శై.		శ్రీరాజారావుగంగాధరరామారావుగారు	301
శైలాలులు	10	శ్రీరావునీలాద్రిరాయలు	330
శైవదర్శనము	130	శ్రీవత్సాంకుండు	284
శైవపురాణము	67-68	శ్రీవత్సాచార్యుండు	118
శైవపురాణములపట్టిక	71	శ్రీవర్ధరాజులు	253
శైవమతము	64	శ్రీవిజయప్రశస్తి	254
శైవము	129-133	శ్రీశైలంబన్నయార్యుండు	334
శ్రాతనూత్రము	307	శ్రీనకలక్ష్మి	267
శ్రాతులు	307	శ్రీనూక్తము	82
శ్రీ.		శ్రీహర్షవిక్రమాదిత్యుండు	160-396
శ్రీకంఠచరితకావ్యము	404	శ్రీహర్షుండు	124-125-220-254-281-291-
శ్రీకంఠచరితము	234-292		304-336-356-360-385-389-410
శ్రీకృష్ణచరితము	61		

స.		సముద్రమథనసమవాకారము	386
సంకర్షకాండ	113	సమీక్షాచక్రవర్తి	414
సంకర్షకాండవ్యాఖ్య	114	సయాము	104
సంకర్షణపండితుడు	332	సరయూనది	39
సంకల్పసూర్యోదయము	382	సరళుడు	268
సంఖ్యాకోశము	413	సరస్వతీకంతాభరణము	20-314
సంగమేశ్వరకోడ—	117	సరస్వతీవిలాసము	329
సంగమేశ్వరకాశ్రి	117	సరస్వతీహృదయాలంకారము	16
సంగీతచూడామణి	16	సర్వజ్ఞనారాయణుడు	61
సంగీతదర్పణము	15	సర్వజ్ఞనాత్మమహాముని	123
సంగీతచింతామణి	303	సర్వచంద్రుడు	322
సంగీతమకరందము	16	సర్వచరితము	362
సంగీతమేరువు	13	సర్వదర్శనసంగ్రహము	100
సంగీతరత్నాకరము	14-15-17	సర్వసిద్ధాంతరహస్యము	109
సంగీతవిషయము	15-17	సర్వసిద్ధాంతసంగ్రహము	107-117
సంగీతసమయసారము	14-16	సర్వానందుడు	394-395-398-399-401-404-405
సంగీతసుధా	14	సర్వార్థచింతామణి	160
సంగీతాకరసూరి	16	సర్వేశ్వరకాశ్రి	179
సంజీవనము	319	సర్వోపకారిణీటీక	96
సంజీవిని	249	సహదేవ	4
సంస్కృతవాఙ్మయము; చరిత్ర	1-2-91	సహదేవపండితుడు	211
సంహితలు	32	సహస్రాక్షుడు	185
సంహితావివృత్తి	159	సహ్యాద్రి	154
సంతేషశంకరవిజయము	265	సత్ప్రీతియావ్యాకృతి	145
సకలౌపనిషత్సారోపదేశసహస్ర	123	స్కందపురాణము	70
సదానందయోగీంద్రుడు	124	స్పందనూత్రము	131
సదానందసరస్వతి	123	స్మరదీపిక	180
సదానందుడు	156	స్వచ్ఛందనయము	132
సదాశివుడు	143	స్వచ్ఛందోద్ద్యోతము	132
సదాశివముని	417	స్వప్నదశానన	380
సదుక్తికర్ణామృతము	246	స్వప్నవాసవదత్త	270-338-339-340-342-343-344-354-355-372-385
సనత్కుమారసంహిత	19	స్వరనిర్ణయము	16
సనత్కుమారుడు	19	స్వరమేలకలానిధి	16
సమరాంగణనూత్రధారము	20	స్వరూపనిరూపణము	123
సముద్రబంధుడు	233-234		
సముద్రమథనము	387		

సా.		సాహసాంకరాజు	403
సాంఖ్యతత్వకాముది	119-125	సాహిత్యకాముది	186
సాంఖ్యప్రవచనభాష్యము	119-120	సాహిత్యమాదామణి	232
సాంఖ్యప్రవచనయోగదర్శనము	98	సాహిత్యదర్పణము	236-370-383
సాంఖ్యము	121	సాహిత్యనిధి	210
సాంఖ్యయోగసూత్రములు	78	సాహిత్యపరిశోధనము	211
సాంఖ్యసూత్రములు	95	సాహిత్యమంజూషిక	328
సాంఖ్యులు	92	సాహిత్యరత్నాకరము	242-243-244
సాంగక్షయకరణసిద్ధాంతనిరూపణము	142	సాపత్యవేదము	18
సాంప్రయోగికము	175	స్వాతి	12-16
సాంఘసదాశివగురువు	307	స్వాద్వాదమంజరి	102
స్కాందము	64-66	సి.	
స్కాందపురాణము	71-72-129	సింఘుణభూపాలుఁడు	15
స్కాందవచనము	78	సిందూరప్రకరము	312
సాగరనంది	339	సింహగుప్తుఁడు	4
సాతవాహనభూపాలుఁడు	271-272-273	సింహభూపాలుఁడు	15
సాత్తనూరు	286	సింహశద్విప్రము	370
సాత్త్వతసంహిత	79	సింహలీయుఁడు	180
సాధకేశ్వరసేవితుఁడు	77	సింహలపాటలీయుఁడు	179
సాధనమాల	70	సిద్ధనంది	136
సాధారణాధికరణము	175	సిద్ధసిద్ధాంతపద్ధతి	121
సామగానము	8	సిద్ధాంతకాముది	137-139-145-146-148-
సామవేదము	28-12-54		300-412
సాయణభాష్యము	231	సిద్ధాంతదీపిక	146
సాయణమాధవుఁడు	145	సిద్ధాంతభట్టాచార్యుఁడు	160
సాయణుఁడు	265-312-408	సిద్ధాంతముక్తావళి	123
సారంగరంగద	316	సిద్ధాంతరత్నప్రకాశము	142
సారకాముది	140	సిద్ధాంతలక్షణి	117
సారమంజరి	280	సిద్ధాంతశిరోమణి	153-154-155-156
సారసుంపరీవ్యాఖ్య	400	సిద్ధాంతశేఖరము	156
సారస్వతవ్యాకరణము	148	సీతాపరిణయము	291
సారార్థదర్శని	70	సు.	
సారోద్ధారము	410	సుకేశి	12
సార్వభౌమమురారి	410	సుభాకరభాష్యము	162
సాలువతిమ్మయ	289	సుధీచంద్రిక	330
సాలువాఖ్యద్రయము	262	సుప్రభదేవుఁడు	253
		సుబోధిని	70-123-145

సుభగానందము	387	సూర్యనారాయణదీక్షితులు	281
సుభద్రాధనంజయము	371	సూర్యచంశము	46
సుభాషితకాస్త్యభము	312	సూర్యశతకము	313
సుభాషితత్రిశతి	142-188-189-313	సూర్యసిద్ధాంతవ్యాఖ్య	155
సుభాషితముక్తావళి	380	సూర్యసిద్ధాంతము	151
సుభాషితరత్నావళి	246-307	సూరివాదిచంద్రుడు	297
సుభాషితావళి	282-312-350	సూలతాత్పర్యార్థము	280
సుభూతిచంద్రుడు	399	సే.	
సుమంగలస్తోత్రము	316	సేతుబంధము	204-251
సుమతీంద్రకవి	264	సేతువు	118
సుమనోత్తరము	246	సేశ్వరసాంఖ్యప్రవచనము	96
సుమిత్రా	104	సై.	
సురేశ్వరాచార్యుడు	123-164	సైతేరియా	104
సులేమను	276	సో.	
సులైమచ్ఛరితము	268	సోధలదేవుడు	15
సువర్ణనాభుడు	175-186	సోడ్డులుడు	325-326
సువ్రతుడు	257	సోమదత్త	141
సుశీలకుమారదే—	217	సోమదేవభట్టు	273-274-362
సుశ్రుతమతము	3	సోమదేవనూరి	172-173
సుశ్రుతసంహిత	3-5	సోమదేవుడు	377
సుశ్రుతుడు	3-4-6	సోమనార్యమతము	14
సుసలభూపాలుడు	257	సోమశంభువు	129
సూ.		సోమసిద్ధాంతము	160
సూక్తిముక్తావళి	279-311-312	సోమిలుడు	352
సూక్తివారిధి	312	సోమానందనాథుడు	130
సూక్తిసారము	146	సోమేశ	16
సూచీనిబంధకర్త	125	సోవనీపండితుడు	217
సూతసంహిత	74	సోట్టవాదము	146
సూత్రపేటిక	104	స్తోత్రరత్నాకరము	284
సూత్రవివృత్తి	118	సౌ.	
సూత్రార్థచంద్రిక	121	సౌందరనందము	254
సూర్యదాసు	154	సౌందర్యలహరి	313
సూర్యదేవపండితుడు	152	సౌమదత్తి	180
సూర్యదేవయజ్ఞ	153	సౌరమతము సౌరసంహిత	72
సూర్యదేవుడు	153	సౌరసారచంద్రికావళి	151
సూర్యనారాయణకవి	29.	సౌరసిద్ధాంతము	151

ష.

షట్పక్ష నిరూపణతంత్రము
షడధ్యాయి
షణ్ముఖుడు
షవాయణము
షహజహాను

హస్తగిరీనాథుడు 390
హస్తినపురము 27
హృదయదర్శణము 225
హాజీకాల్పు 161
హారావళి 394-401-402
హారీతసంహిత 3
హారీతుడు 3-4
హలుపండితుడు 360
హస్యచూడామణి 387
హస్యచూడామణిప్రహసనము 386

హ.

హంసమాత 297
హంసభూపాలుడు 15
హంససందేశము 297
హగ్గుడు 404
హాప్రదీపిక 121
హనుమంతుడు 384
హమ్మిరనరపతి 378
హరచరితచింతామణి 271
హరచింతామణి 265
హరదత్తుడు 145-413
హరవిజయము 281
హరవిలాసము 292
హరసింహదేవుడు 314
హర్చరితము 259-261-268-325-326-361
హర్నైషధము 287
హర్నరసింహుడు 359-361-394
హరికృతవాక్యపదీయము 133
హరిచంద్ర 112-321
హరిచంద్రకవి 268
హరిప్రబోధము 210
హరిదీక్షితుడు 145-146-147
హరిరామపండితుడు 147
హరిరాముడు 144
హరివంశము 56-61-62-64-70
హరివంశసారచరితవ్యాఖ్య 288
హరిహరగణకుడు 155
హరిహరరాజు 408
హలాయుధుడు 402-414-415

హి.
హిందూదేశము 48-122
హిందోపదేశము 275-276
హిమాలయము 103
హిరణ్యకేశి 307
హి.
హేమచంద్రనూరి 102
హేమచంద్రుడు 176-219-221-224-225-
228-229-235-338-389-394-395-
404-405-406-411-412
హేమచంద్రీయము 409
హేమాద్రి 69
హేరంబ 4
హేలరాజు 142-189-257
హేలరాజీయము 142-189
హై.
హైమకాముది 299
హో.
హోరాశాస్త్రము 159
క్ష.
క్షత్రపరుద్రసింహుడు 341
క్షాంశీలుడు 278
క్షీరస్వామి 394 to 398-402-404-405
క్షేమేంద్రకవి 366
క్షేమేంద్రుడు 181-219-230-245-250-
256-257-273-274-350-356-381

ANDHRA UNIVERSITY PUBLICATIONS.

REDUCED PRICES

ECONOMICS AND POLITICS

No. 1. **The Beginnings of Local Taxation in the Madras Presidency—A Study in Indian Financial Policy—1863-71**—by M. Venkatarangaiya, M.A., Reader, History, Economics and Politics Department, Andhra University. (Rs. 2-4-0)

No. 4. **The World Economic Depression—A Plea for Co-operation**—by Sir J.C. Coyajee, B.A., LL.B., Professor, Department of History, Economics and Politics, Andhra University. (Re. 0-12-0)

No. 5. **India and the League of Nations**—by Sir J. C. Coyajee. (Rs. 2-4-0.)

No. 12. **Federalism in Government**—by M. Venkatarangaiya. (Rs. 2)

HISTORY

No. 3. **Buddhist Remains in Andhra and the History of Andhra between 225 and 610 A.D.**—by Dr. K. R. Subrahmaniam, M.A., Ph. D., Lecturer in History, Maharaja's College, Vizianagaram. (Rs. 2)

PHILOSOPHY

No. 9. **Andhra Mimamsa Nyaya Muktavali - A Treatise on Purva Mimamsa Darsana**—by K. Gopalakrishnamma, M.A., L.T., Asst. Lecturer in Oriental Languages, Government Arts College, Rajahmundry (in Telugu) (Rs. 1-8-0)

SANSKRIT

No. 6. **Chitrprabha—A Commentary on Haridikshita's Laghusabdaratna**—by B. Hari Sastri—edited with notes by Mahamahopadhyaya Tata Subbaraya Sastri, Head Pandit and Lecturer in Vyakarana, Sahitya and Alankara, Maharaja's Sanskrit College, Vizianagaram. (Rs. 3)

No. 7. **Sangameswarakrodum on Jagadisa's Siddhantalakshanam**—by G. Sangameswara Sastri. (Re. 0-12-0)

No. 10. **History of Sanskrit Literature—Part I, Vedic Period**—by M. Suryanarayana Sastri, Pandit, University College of Arts, Waltair. (in Telugu). (Rs. 2-4-0)

No. 13. Do. **Part II, Laukic Period**—by the same author. (Rs. 2-4-0)

TELUGU

No. 2. **The University Lectures on Vemana**—by R. Ananta-krishna Sarna, Lecturer, Maharaja's College, Mysore. (Re. 0-12-0)

No. 8. **Kavithwathathwavicharamu**—by C. Ramalinga Reddy, M.A., (Cantab), Vice-Chancellor, Andhra University. (Re. 0-12-0)

No. 11. **A Descriptive Catalogue of the Telugu Manuscripts in the Tanjore Palace Library**—Edited by P.P.S. Sastri, M.A., M.R.A.S., Professor of Sanskrit, Presidency College, Madras. (Rs. 1-8-0)

Note.—Copies of the above books can be had either from the University or from any leading Book-sellers in India.

Saraswathi Power Press, Rajahmundry. Order No. 9689